

बौद्ध-संस्कृत-ग्रन्थावली-१९

## ॥ अवदान-शतकम् ॥

मिथिलाविद्यापीठप्रधानेन  
वैद्योपाह्वश्रीपरशुरामशर्मणा  
परिशिष्ट-श्लोकसूच्यादिभिः संस्कृतम् ।

मिथिलाविद्यापीठप्रधानेन प्रकाशितम् ।

शकाब्दः १८७९

संवत् २०१४

ऐशवीयाब्दः १९५६

*Copies of This Volume, postage paid, may be had from your usual Book-seller or from The Director,  
Mithila Institute, Darbhanga, on pre-payment either in cash, Postal Order or M O  
of Rs 10 00 for Ordinary edition and Rs 12 50 for Library edition*

*The entire cost of preparation and production of this Volume has  
been met out of a subvention kindly placed at the disposal  
of the Institute by 2500th Buddha Jayanti Celebration  
Committee and the Government of India,  
Ministry of Education*

Printed by Laxmibai Narayan Chaudhari, at Nirmaya Sagar Press,  
26-28 Kolbhat Street, Bombay 2, and Published by Dr P L Vaidya,  
Director, Mithila Institute, Darbhanga, Bihar



## अनुक्रमणिका ।

Introduction in English and Hindi

IX-XVI

### प्रथमो वर्गः

१-२९

१	पूर्णभद्रः	१
२	यशोमती	४
३	कुसीदः	७
४	सार्थवाहः	११
५	सोमः	१४
६	वडिकः	१४
७	पद्मः	१८
८	पञ्चालः	२०
९	धूपः	२३
१०	राजा	२६

### द्वितीयो वर्गः

३०-५४

११	नाविकाः	३०
१२	स्तम्भः	३१
१३	स्नात्रम्	३३
१४	ईतिः	३५
१५	प्रातिहार्यम्	३८
१६	पञ्चवार्षिकम्	४०
१७	स्तुतिः	४२
१८	वरदः	४६
१९	काशिकवस्त्रम्	४८
२०	दिव्यभोजनम्	५०

### तृतीयो वर्गः

५५-७७

२१	चन्दनः	५५
२२	पद्मः	५७
२३	चक्रम्	५९
२४	दशशिराः	६१
२५	सूक्ष्मत्वक्	६३
२६	शीतप्रभः	६६
२७	नाविकाः	६८
२८	गन्धमादनः	७१
२९	निर्मलः	७३
३०	वल्गुस्वराः	७५

## चतुर्थो वर्गः

७८-१०६

३१	पद्मकः	७८
३२	कवडः	८०
३३	धर्मपालः	८२
३४	शिबिः	८३
३५	सुरूपः	८५
३६	मैत्र्यकन्यकः	८७
३७	शशः	९३
३८	धर्मगवेषी	९६
३९	अनाथपिण्डदः	९९
४०	सुभद्रः	१०१

## पञ्चमो वर्गः

१०७-१२७

४१	गुडशाला	१०७
४२	भक्तम्	१०९
४३	पानीयम्	११०
४४	वर्चघटः	११२
४५	मौद्गल्यायनः	११३
४६	उत्तरः	११५
४७	जात्यन्धा	११८
४८	श्रेष्ठी	१२०
४९	पुत्राः	१२१
५०	जाम्बालः	१२३

## षष्ठो वर्गः

१२८-१५४

५१	कृष्णसर्पः	१२८
५२	चन्द्रः	१३१
५३	सालः	१३४
५४	श्रीमती	१३६
५५	वल्गुम्	१३९
५६	शुकः	१४१
५७	दूतः	१४५
५८	महिषः	१४७
५९	उपोषधः	१५०
६०	हंसाः	१५२

## सप्तमो वर्गः

१५५-१७४

६१	सुवर्णाभिः	१५५
६२	सुगन्धिः	१५७
६३	वपुष्मान्	१५९

६४	बलवान्	१६१
६५	प्रियः	१६३
६६	पद्माक्षः	१६३
६७	दुन्दुभिस्वरः	१६६
६८	पुत्राः	१६८
६९	सूर्यः	१७०
७०	मल्लपताका	१७२

### अष्टमो वर्गः

१७५-२००

७१	सुप्रभा	१७५
७२	सुप्रिया	१७७
७३	शुक्ला	१८०
७४	सोमा	१८२
७५	कुवलयया	१८५
७६	काशिकसुन्दरी	१८८
७७	मुक्ता	१९०
७८	कचङ्गला	१९२
७९	क्षेमा	१९४
८०	विरूपा	१९७

### नवमो वर्गः

२०१-२३०

८१	समुद्रः	२०१
८२	सुमनाः	२०३
८३	हिरण्यपाणिः	२०५
८४	त्रिपिटः	२०८
८५	यशोमित्रः	२१०
८६	औपपादुकः	२१३
८७	शोभितः	२१७
८८	कप्फिणः	२१९
८९	भद्रिकः	२२४
९०	राष्ट्रपालः	२२७

### दशमो वर्गः

२३१-२६४

९१	सुभूतिः	२३१
९२	स्थविरः	२३३
९३	हस्तकः	२३९
९४	लेकुञ्चिकः	२४१
९५	संसारः	२४४
९६	गुप्तिकः	२४७

९७ विरूपः	२५०
९८ गङ्गिकः	२५२
९९ दीर्घनखः	२५५
१०० संगीतिः	२६०

प्रथमं परिशिष्टम्—कल्पद्रुमावदानमालायाम् सुभूत्यवदानम्	२६५
द्वितीयं परिशिष्टम्—Stereotyped Constituents of Stones	२९७
तृतीयं परिशिष्टम्—श्लोकसूची	३०५

## INTRODUCTION

### ( 1 ) THE EDITION

THE AVADĀNAŚATAKA or Century of Noble Deeds of Lord Buddha was edited by Dr J S Speyer of Leiden University ( Holland ) and published in the Bibliotheca Buddhica III, in 1906-9 ( B in marginal references ) The present edition is based on this edition, with such modifications as required by modern trends of thought and advance in textual criticism For fixing his text Dr Speyer utilised four Mss, three in Nepalese and one in Devanāgarī scripts and fragments of a fifth He utilised also the Tibetan and Chinese translations, Féer's French translation of the work, as also the texts of the Divyāvadāna, Kalpadrumāvadāna, Bhadrakalpāvadāna, Aśokāvadāna, Vicitrakarnikāvadāna, Ratnāvadānamālā, Dvātrimśatyavadānamālā and Avadānakalpalatā of Ksemendra His careful study of this vast material has given us a very readable text of this work Many of his foot-notes may appear to be superfluous now as textual criticism has made a great advance since the days of Speyer, they only indicate a very methodical handling of his Mss material I have retained as many of his foot-notes as appeared to me quite necessary.

### ( 2 ) THE AVADĀNA LITERATURE

The term Avadāna, Sk Apadāna, primarily means good, illustrious, heroic or noble act It sometimes designates *Buddhavadāna* and constitutes seventh of the twelve *Dharma Pravacanas* of Sanskrit Buddhism There must have been a vast literature under this class of which only a fraction is preserved in Mss. We have got only four works in print, viz, Divyāvadāna, Jātakamālā, Avadānakalpalatā and the present work A few more are printed here and there It appears from references in the Kalpadrumāvadānamālā, tenth story of which is printed here in Appendix I, that some scholars specialised in this class of literature and were known as Avadānārthakovidā ( St 162 ) or Āvadānika ( St 106 ), just as some monks were called Suttantika or Ābhīdhammika or Suttadhara and Vinayadhara The Avadāna type of literature, is closely related to the Jātaka literature with this difference that Jātaka stories usually refer to the past life of Buddha as Bodhisattva, while in avadānas Buddha himself plays an important role.

The Avadānas and Jātakas do not belong to the higher plane of Buddhist teaching ; they do not pretend to afford scope for higher philosophical study or meditation, and hence perhaps works like Jātaka, Apadāna, Petavatthu, Vimanavatthu, Buddhavamsa, Carīyāpitaka, Therīgāthā and Therīgāthā do not find place in Siamese Tripiṭaka. They are found to have a place in the Vinaya and Sutta Piṭaka in their Pali and Sanskrit versions.

The Avadāna literature can be classified into three types, two of them canonical and the third post-canonical. The first is to be found in Vinaya texts or Sūtras in the episodes or examples of rules. The Divyāvadāna belongs to this class. The second canonical type is represented by Apadāna and Jātaka. The third is represented by all later collections of avadānas or single avadānas, remnants of which in Sanskrit constitute only a small portion of what once existed.

### ( 3 ) THE AVADĀNASĀTAKA AND ITS TRANSLATIONS

The Avadānasataka, according to Wessillief, belongs to the first preaching period of Śakyamuni, indicating a high antiquity of the work. It was translated into Chinese in the first half of the 3rd century A. D. as stated in Nanjio's Catalogue, No. 1324. In Avadāna No. 83 there is a mention of Dīnāra as a minted coin (laksanāhatam dīnāradivayam). This indicates that the present collection must be placed later than the beginning of the Christian era. It would not be far from wrong if we place the date of the present work at about 100 A. D. The Tibetan translation of the Avadānasataka is found in Tanjur, Mdo. XXIX. Burnouf drew attention of scholars in his work *Introduction à l' Histoire du Bouddhisme* and gave translations of portions from it. Léon Féer published a translation of the whole work in French in AMG Vol. XVIII, using the Tibetan translation. Dr. Speyer frequently refers to this translation as well as personal correspondence with Féer in his notes in deciding doubtful passages of the text. He has also utilized the Divyavadana, and several unpublished avadānas in manuscripts.

### ( 4 ) THE CONTENTS

The stories in the Avadānasataka are divided into ten sections or Vargas of ten stories each. The fifth story is unfortunately lost in the original Sanskrit, but is preserved in its

Tibetan translation. Each section has a special feature of its own. The first and third sections deal with prophecies or *vyākaranas* of future Buddhahood and Pratyekabuddhahood. The second and fourth (with the exception of No 40) contain *avadānas* of the Buddha in his former existences, though in the second section the story of the present is the main tale, in the fourth the story of the past is predominant, and in that respect resembles a *Jātaka*. The fifth section is devoted to stories about Pretas, several of which resemble those in the *Petavatthu*. The sixth section contains stories of persons, who, due to the merit of some pious act, obtained Svarga. In sections seven to ten, the heroes become Arhats. The heroes of the seventh are all *Sākyas*, those of the eighth are all women. The tenth section contains stories emphasizing the evil effects of bad acts in former existences which have caused sufferings to holy persons even in their last existence. The last *avadāna* of the collections brings the main story up to the days of Aśoka and Upagupta.

It should be noted here that the *Avadānaśataka* is a Sanskrit work belonging to Hīnayāna or Theravāda School. According to some scholars it belongs to the Sarvāstivāda School of Hīnayāna. The Chinese Buddhism knows it as such, for the Hīnayāna type is noticeable by complete absence of Mahāyāna concepts, by relative simplicity of style, and by repetition of several stereotyped phrases.

This topic of repetitions of set phrases in the work requires further elaboration. I have given in Appendix II, over twenty-five passages which may be said to be constituent parts of stories in the Collection. I may mention a few:—The opening passage describing Buddha, the closing phrase of approbation of Buddha's discourse by monks, description of the smile of Buddha and its significance, Buddha's looking over the world for somebody in distress whom he might rescue, qualities of Arhatship, natural causes of begetting children, treatment of pregnant lady, and nurses for the baby, the country and the king, the formula of *Karmavipāka*, nocturnal visits of some newly-born gods to Buddha, and the introduction to the stories of the past by Buddha at the demand of his monks. Many of these passages are found in the *Divyāvadāna*, sometimes in full, sometimes in their abridged form introduced by *यावत्*. But *Avadānaśataka* never uses the usual forms of abridgement such as *यावत्* or *पेयालं*, and always gives them in full.

I should like to draw the attention of the reader to a chronological statement in story No 100, in which the time which elapsed between Buddha's Parinirvāna and the days of Aśoka and Upagūpta is mentioned as hundred years, while the tradition as recorded by Buddhaghosa, with a detailed chronological data, gives this to be 218 years. A good deal of the text of Nos 40 and 100 has been borrowed from a Sanskrit redaction of the Mahā-parinirvāna Sūtra. There are similar parallelisms, e g, a portion of No 99 is equal to Majjhima Nikāya No 74, and of No. 90 equal to No 82.

There is one more point to be noted. The difference between Avadānasataka and other Avādānamālās is that the authors of the latter works were followers of Mahāyāna. The introduction of Bodhisattvas among attendants of Buddha, references to Amitābha and Sukhāvatī in those works clearly prove this point.

Mithila Institute, }  
Darbhanga, }  
20-1-1957 }

P. L. V.



# भूमिका

## १ सम्पादन

अवदानशतक अथवा भगवान् बुद्ध के सत्कर्मशतक का सम्पादन लीडेन यूनिव्हर्सिटी हॉलेड के डा. जे. एस्. स्पेयरने किया और उसका प्रकाशन १९०६-९ में Bibliotheca Buddhica III में हुआ था। यह संस्करण, उक्त संस्करण का आधार लेकर वर्तमान विचारशैली और ग्रन्थसंस्कारपद्धति में प्रगति के दृष्टिकोण से उपयुक्त संपरिवर्तन के साथ प्रस्तुत किया जा रहा है। मूल आवृत्ति में ग्रन्थनिश्चिति के लिये डॉ. स्पेयरने चार मातृकाओं का उपयोग किया था। जिनमें से तीन नेपाली में और चतुर्थ देवनागरी लिपि में थी, अशतः प्राप्त पंचम मातृका का भी उन्होंने उपयोग किया था। उनके द्वारा उपयोग में लाये गए अन्य ग्रन्थों में तिब्बती तथा चीनी अनुवाद, फीयर महोदयकृत फ्रेच अनुवाद, दिव्यावदान, कल्पद्रुमावदान, भद्रकल्पावदान, अशोकावदान, विचित्रकर्णिकावदान, रत्नावदानमाला, द्वात्रिंशलवदानमाला और क्षेमेन्द्ररचित अवदानकल्पलता का भी उल्लेख किया जा सकता है। उनके उपर्युक्त असीम सामग्री के गहन अध्ययन के फलस्वरूप ही यह ग्रन्थ इतना पठनीय हो सका। वर्तमान काल में उनकी बहुतसी टिप्पणियाँ अनावश्यक प्रतीत होगी, क्योंकि डा. स्पेयर के समय से अबतक के काल में ग्रन्थसंस्कारपद्धति में अत्यधिक प्रगति हो चुकी है। उससे केवल उनका मातृकाओं को विधिवत् तथा कुशलतापूर्वक काम में लाना सिद्ध होता है। जो टिप्पणियाँ मुझे अधिक आवश्यक प्रतीत हुईं उनको मैंने अधिक से अधिक सख्या में सुरक्षित रखा है।

## २ अवदान-साहित्य

अवदान अथवा संस्कृत अपदान शब्द का प्राथमिक (मूल) अर्थ समीचीन, शिक्षात्मक, वीरतापूर्ण कार्य अथवा सत्कर्म है। इसको कभी कभी बुद्धवचन की सज्ञा भी दी जाती है, और यह संस्कृतबौद्धमत के द्वादश धर्मप्रवचनों में सप्तम है। यह अनुमान करना असंभव नहीं कि इस विभाग के अन्तर्गत एक अपरिमित साहित्य रहा होगा, जो मातृकाओं में आंशिक रूप से सुरक्षित है। दिव्यावदान, अवदानकल्पलता तथा प्रस्तुत ग्रन्थ ही मुद्रितरूप में विद्यमान हैं। कुछ अन्य अवदान भी यत्र तत्र प्रकाशित हुए हैं। परिशिष्ट में प्रकाशित कल्पद्रुमावदान में आये हुए प्रसङ्गों से यह सिद्ध होता है कि कुछ विद्वानों ने इस प्रकार के साहित्य में विशेष योग्यता प्राप्त की थी। फलस्वरूप वे अवदानार्थकोविद (श्लोक-१६२) अथवा आवदानिक (श्लोक-१०६) के नाम से उसी प्रकार प्रसिद्ध थे जैसे कि कुछ भिक्षु सुत्तन्तिक, अभिधम्मिक, सुत्तधर और विनयधर

कहलते थे । अवदान-साहित्य का जातक-साहित्य से घनिष्ठ सम्बन्ध है । अन्तर केवल इतना है कि जातक-कथाएँ बुद्ध के विगत जीवन के विषय में हैं, जबकि अवदान-कथाओं में प्रमुख पात्र स्वयं बुद्ध ही हैं । अवदान-साहित्य तथा जातक साहित्य में बुद्ध के उच्च अथवा तत्त्वज्ञानात्मक उपदेश नहीं पाये जाते । समाधि तथा तत्त्वज्ञान के लिये भी कोई निर्देश नहीं है, और संभवतः इसीलिये जातक, अपदान, पेतवत्थु विमानवत्थु, बुद्धवत्स, चरियापिटक, थेरगाथा और थेरीगाथा आदि कृतियों के लिये स्यामी त्रिपिटक में कोई स्थान नहीं मिल सका । पाली तथा संस्कृत विनयपिटक तथा सूत्रपिटक में इन को स्थान अवश्य मिला है ।

अवदान-साहित्य को तीन वर्गों में विभक्त किया जा सकता है । जिनमें से दो पाली त्रिपिटकसदृश ग्रन्थों में संगृहीत हैं और तृतीय उनपर आधारित है । प्रथम वर्ग विनयसाहित्य के अन्तर्गत-कथाओं के सूत्रों में अथवा सैद्धान्तिक उदाहरणों में उपलब्ध है । दिव्यावदान इसी वर्ग के अन्तर्गत है । द्वितीय, प्राचीन उपदेशात्मक वर्ग का, प्रतिनिधित्व अपदान तथा जातक-साहित्य करते हैं, तथा अवदान-साहित्य अथवा स्वतंत्र अवदान के उत्तरकालीन संपूर्ण संग्रहों में तृतीय वर्ग प्राप्त है और विद्यमान संस्कृत-साहित्य में इसका एक अतीव अल्प-अंश उपलब्ध है ।

### ३ अवदान-शतक तथा उसके अनुवाद

रूसी इतिहासज्ञ वॉसिलियेफ महोदय के अनुसार शाक्यमुनि के प्रथम उपदेश-काल में अवदानशतक की रचना हुई, जिससे उसकी प्राचीनता का प्रमाण मिलता है । नान्जियो के कॅटलॉग क्रमाङ्क १३२४ में प्राप्त उल्लेखानुसार तृतीयशताब्दि के प्रथमार्द्ध में इसका चीनीभाषा में अनुवाद हुआ । क्रमाङ्क ८३ की कथा में मुद्राके लिये दीनार शब्द का प्रयोग किया गया है (लक्षणाहत दीनारद्वयम्) यह इस बात को प्रमाणित करता है कि प्रस्तुत संग्रह का सकलन ईसवी सन के प्रारम्भ के अनन्तर हुआ था । ईसवी सन के प्रथम शतक में इसका रचनाकाल मानना अनुचित न होगा । अवदान-शतक का तिब्बती अनुवाद ताजुर खण्ड के Mdo XXIX में पाया गया है । Burnouf महोदय ने Introduction à l'histoire du Bouddhisme के द्वारा विद्वानों का ध्यान इस ओर आकर्षित किया है । तिब्बतीय अनुवाद की सहायता से लिओ फीयर महोदय ने इस संपूर्ण ग्रन्थका अनुवाद AMG Vol XVIII में प्रकाशित किया था । डॉ० स्पेयर की लघुटिप्पणियों में उक्त अनुवाद तथा मूलग्रन्थ के सदिग्ध स्थलों के निर्णय के लिये फीयर महोदय के साथ किये गए निजी पत्रव्यवहार का बहुत स्थलों पर उल्लेख किया है । उन्होंने दिव्यावदान तथा अन्य बहुतसी अप्रकाशित अवदान-मातृकाओं का भी उपयोग किया है ।

## ४ विषयसूची

अवदान-शतक की कथाएँ दस वर्गों में विभाजित हैं। प्रत्येक वर्ग में दस कथाएँ हैं। दुर्भाग्य से पचम कथा लुप्त है। प्रत्येक वर्ग की एक स्वकीय विशेषता है। प्रथम तथा तृतीय वर्ग में बुद्ध तथा प्रत्येक बुद्ध के सम्बन्ध में भविष्यवाणी अथवा व्याकरण का वर्णन है। चालीसवीं कथा को छोड़कर द्वितीय तथा चतुर्थ वर्ग के अवदानों में भगवान् बुद्ध के अतीत जीवन का उल्लेख है। यद्यपि द्वितीय तथा चतुर्थ वर्ग में क्रमशः वर्तमान और विगत जीवन की कथाएँ ही मुख्य हैं इसीलिये चतुर्थवर्ग की कथा का जातक-कथा से साम्य है। पचम वर्ग में प्रेतकथाएँ हैं जिनका पाली पेतवत्थु ग्रन्थ में निर्दिष्ट कथाओं से साम्य है। षष्ठ वर्ग की कथाएँ उन व्यक्तियों के विषय में हैं जिन्होंने सत्कर्मों के पुण्यफलस्वरूप स्वर्ग को प्राप्त किया। सप्तम से दशम वर्ग की कथाओं के नायकों का अर्हत् बनने का वर्णन है। सप्तम वर्ग की कथाओं के सब नायक शाक्यकुलोत्पन्न हैं। अष्टम वर्ग के कथानायक स्त्रीपात्र हैं। दशम वर्ग की कथाओं में पूर्वजन्म में किये गए दुष्कृत्यों के दुष्परिणामों का वर्णन है जिनके कारण पुण्यात्माओं को अन्तिम जन्म में भी कष्टों का अनुभव करना पड़ा। सग्रह की अन्तिम कथा, मुख्यकथा को अशोक तथा उपगुप्त के समय से सम्बन्धित करती है।

यहाँ यह उल्लेखनीय है कि अवदान-शतक एक संस्कृत कृति है और इसका सम्बन्ध हीनयान अथवा थेरवाद परम्परा से निगडित है। चीनी बौद्धमत के अनुसार अवदान-शतक हीनयान सम्प्रदाय का ही ग्रन्थ है, क्योंकि इसमें महायान सिद्धान्तों का पूर्ण अभाव, शैली की तुलनात्मक सरलता, तथा समान अशोक की पुनः पुनः आवृत्ति है।

संस्करण में आये हुए समान अशोक की पुनरावृत्ति के प्रसङ्ग के विषय में अधिक स्पष्टीकरण की आवश्यकता है। पच्चीस से अधिक अशोक का सग्रह द्वितीय परिशिष्ट में दिया गया है, जो प्रत्येक कथा का आवश्यक अङ्ग कहा जा सकता है। कुछ अवतरणों का यहाँ उल्लेख किया जाता है:—

प्रारम्भिक अवतरण जिसमें बुद्ध का वर्णन है, कथाओं का अन्तिम वाक्य जिस में भिक्षुओं ने बुद्धोपदेश की प्रशंसा की है, बुद्ध के स्मित तथा उसके परिणाम का वर्णन, बुद्ध का संसार की तरफ किसी पीडित की खोज करते हुए देखना, जिसको वे मुक्त कर सके, अर्हत् के गुण, सन्तानप्राप्ति के स्वाभाविक कारण, गर्भवती स्त्री के उपचार तथा शिशुपरिचारिकाओं का वर्णन, राजा तथा देश, कर्मविपाक सिद्धान्त का वर्णन, नवजात देवता का बुद्ध के पास रात्रिकालीन आगमन, तथा भिक्षुओं की प्रार्थना पर बुद्धद्वारा सुनाई गई विगत जीवन की कथाओं की प्रस्तावना। इन में से बहुतसे अवतरण दिव्यावदान ग्रन्थ में कभी विस्तृत रूप में तथा कभी यावत् शब्द से निर्दिष्ट

संक्षिप्तरूप से प्राप्त है । परन्तु अवदान-शतक मे यावत् अथवा पेय्याल शब्द का प्रयोग नहीं किया गया है । अपि तु उक्त अवतरण हमेशा संपूर्ण तथा विस्तृतरूप मे दिये हैं ।

पाठक का ध्यान अवदान-शतक की १०० वी कथा मे दिये गये कालसम्बन्धी वक्तव्य की ओर आकर्षित करना आवश्यक है, जिसमे बुद्ध परिनिर्वाण से लेकर अशोक तथा उपगुप्त तक का समय १०० वर्ष का बताया है, जबकि बुद्धघोष ने दी हुई परम्परागत समयानुक्रमणिका के अनुसार यह स्पष्ट है कि उक्त समय २१८ वर्ष का है । कथा क्रमाङ्क ४० तथा १०० का बहुत कुछ अश महापरिनिर्वाणमूत्र की संस्कृत या पाली आवृत्ति से उद्धृत है । इस प्रकार के कुछ और भी समानान्तर उद्धरण इसमे है जैसे:-

क्रमाङ्क ९० = मज्झिमनिकाय ८२

„ ९९ = „ „ ७४

यहां एक और बात भी उल्लेखनीय है, अवदान-शतक तथा अन्य अवदानमालाओं में यह अन्तर है कि अवदानमालाओं के लेखक महायान सम्प्रदाय के माननेवाले थे । बुद्ध के परिचारको मे बोधिसत्त्व का परिचय, अमिताभ तथा सुखावती के प्रसङ्ग इस बात को स्पष्टतया प्रमाणित करते हैं ।

मिथिला विद्यापीठ  
दरभंगा  
२०-१-५७ }

प. ल. वै.

# अवदानशतकम् ।

॥ नमः श्रीसर्वज्ञाय ॥

प्रथमो वर्गः ।

B 1

तस्योद्दानम्—

पूर्णभद्रो यशोमती कुसीदो वणिजस्तथा ।  
सोमो वडिकः पद्माङ्कः पञ्चालो धूप एव च ।  
राजानं पश्चिमं कृत्वा वर्गो ह्येष समुद्दितः ॥ १ ॥

१ पूर्णभद्रः ।

5

बुद्धो भगवान् सत्कृतो गुरुकृतो मानित पूजितो राजर्भी राजमात्रैर्धनिभिः पौरैः  
श्रेष्ठिभिः सार्धवाहैर्देवैर्नागरैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-  
महोरगाभ्यर्चितो बुद्धो भगवान् ज्ञातो महापुण्यो लाभी चीवरपिण्डपातशयनासनग्लान-  
प्रत्ययभैषज्यपरिष्काराणां सश्रावकसवो राजगृहमुपनिश्रित्य विहरति वेणुवने कलन्दक-  
निवापे । तत्र भगवतोऽचिराभिसंबुद्धबोधैर्यशसा च सर्वलोक आपूर्णः ॥

10 B 2

अथ दक्षिणागिरिषु जनपदे सपूर्णे नाम ब्राह्मणमहाशालः प्रतिवसति आढ्यो  
महाधनो महाभोगो विस्तीर्णविशालपरिग्रहो वैश्रवणवनसमुद्दितो वैश्रवणधनप्रतिस्पर्धी ।  
स च श्राद्धो भद्रः कल्याणाशय आत्महितपरहितप्रतिपन्न कारुणिको महात्मा धर्मकामः  
प्रजावत्सलस्स्यागरुचिः प्रदानरुचिः प्रदानाभिरतो महति त्यागे वर्तते ॥

यावदसौ सर्वपापपण्डक यज्ञमारब्धो यष्टुम्, वत्रानेकानि तीर्थिकशतसहस्राणि<sup>1)</sup>  
भुञ्जते स्म । यदा भगवता राजा विम्बिसार सपरिवारो विनीतः, तस्य च विनयाद्बुद्धिं  
प्राणिशतसहस्राणि विनयमुपगतानि, तदा राजगृहान्पूर्णस्य ज्ञातयोऽभ्यागत्य पूर्णस्य  
पुरस्ताद्बुद्धस्य वर्णं भाषयितुं प्रवृत्ता धर्मस्य सत्तस्य च । अथ पूर्णो ब्राह्मणमहाशालो  
भगवतो गुणसकीर्तनं प्रतिश्रुत्य महान्तं प्रसादं प्रतिलब्धवान् । ततः शरणमभिरुध्य राज-  
गृहाभिमुखः स्थित्वा उभौ जानुमण्डले पृथिव्या प्रतिष्ठाप्य पुष्पाणि क्षिपन्, धूपमुदकं च<sup>2)</sup>  
भगवन्तमायाचितुं प्रवृत्तः—आगच्छतु भगवान् यज्ञं मे अनुभवितुं यज्ञवाटमिति । अथ  
तानि पुष्पाणि बुद्धानां बुद्धानुभावेन देवतानां च देवतानुभावेनोपरि भगवतः पुष्पमण्डप-  
क्षिप्त्वा तस्थुः धूपोऽन्नकूटवदुदकं वैडूर्यशलाकवत् ॥

अथायुष्मानानन्दः कृतकरपुटो भगवन्तं पप्रच्छ—कुत इदं भदन्तं निमन्त्रणमायात-  
मिति । भगवानाह—दक्षिणागिरिध्यानन्द जनपदे सपूर्णे नाम ब्राह्मणमहाशालः प्रतिवसति,<sup>25</sup>

1, 3

तत्रास्माभिर्गन्तव्यम्, सज्जीभवन्तु भिक्षव इति । भगवान् भिक्षुसहस्रपरिवृतो दक्षिणागिरिषु  
जनपदे चारिका चरित्वा पूर्णस्य ब्राह्मणमहाशालस्य यज्ञवाटसमीपे स्थित्वा चिन्तामापेदे—  
यन्महं पूर्णब्राह्मणमृद्धिप्रातिहार्येणावर्जयेयमिति । अथ भगवास्त भिक्षुसहस्रमन्तर्धाप्य एक-  
पात्रकरकव्यग्रहस्तः पूर्णसमीपे स्थितः । अथ पूर्णो ब्राह्मणमहाशालो भगवन्तं ददर्श  
५ द्वात्रिंशता मर्हापुरुषलक्षणैः समलकृतमशीत्या चानुव्यञ्जनैर्विराजितगात्र व्यामप्रभालंकृत  
सूर्यसहस्रातिरेकप्रभ जङ्गममिव रत्नपर्वत समन्ततो भद्रकम् । दृष्ट्वा च पुनस्त्वरित्वरित  
भगवतः समीपमुपसक्रम्य भगवन्तमुवाच—स्वागत भगवन्, निपीदतु भगवान्, क्रियता  
[ आसनपूरिग्रहो ] ममानुग्रहार्थमिति । भगवानाह—यदि ते परित्यक्त दीयतामस्मिन्पात्र  
इति । अथ पूर्णो ब्राह्मणमहाशालः पञ्चमाणवकशतपरिवृतो भगवतो विविधभक्ष्यभोज्य-  
१० खाद्यलेह्यपेयचोष्यादिभिराहारैरारब्धः पात्रं परिपूरयितुम् । भगवानपि स्वकात्पात्राद्भिक्षु-  
पात्रेष्वहारं सक्रमयति । यदा भगवतो विदित पूर्णानि भिक्षुसहस्रस्य पात्राणीति, तदा  
स्वपात्रं पूर्णमादर्शितम् । ततो भिक्षुसहस्रं पूर्णपात्रमर्धचन्द्राकारेण दर्शितवान् । देवताभि-  
रप्याकाशस्थाभिः शब्दमुदीरितम्—पूर्णानि भगवतो भिक्षुसहस्रस्य च पात्राणीति ।

ततः प्रातिहार्यदर्शनात्पूर्णः प्रसादजातो मूलनिकृत्त इव द्रुमो हृष्टतृष्टप्रमुदितः  
१५ उदग्रप्रतिसौमनस्यजातो भगवतः पादयोर्निपत्य प्रणिधिं कर्तुमारब्धः—अनेनाह कुशल-  
मूलेन चित्तोत्पादेन देयधर्मपरित्यागेन च अन्धे लोके अनायके अपरिणायके बुद्धो भूयास-  
मतीर्णानां सत्त्वानां तारयिता, अमुक्तानां मोचयिता, अनाश्वस्तानामाश्वामयिता, अपरि-  
निर्वृतानां परिनिर्वापयितेति ॥

अथ भगवान् पूर्णस्य ब्राह्मणमहाशालस्य हेतुपरंपरा कर्मपरंपरा च ज्ञात्वा स्मित  
२० प्राविरकार्षीत् । वर्मता खलु यस्मिन्समये बुद्धा भगवन्तः स्मित प्राविष्कुर्वन्ति, तस्मिन् समये  
नीलपीतलोहितावदाता अर्चिषो मुखान्निश्चार्य काश्चिदधस्ताद्गच्छन्ति, काश्चिदुपरिष्ठा-  
द्गच्छन्ति । या अधस्ताद्गच्छन्ति, ताः संजीव कालसूत्रं सघातं रौरवं महारौरवं तपन  
प्रतापनमवीचिमर्बुदं निर्बुदमट्टं हहव हुहुवमुत्पलं पद्मं महापद्मं नरकान् गत्वा ये  
उष्णनरकास्तेषु शीतीभूता निपतन्ति, ये शीतनरकास्तेषूष्णीभूता निपतन्ति । तेन तेषां  
२५ सत्त्वानां कारणाविशेषाः प्रतिप्रसन्नभ्यन्ते । तेषामेव भवति—किं नु वयं भवन्त इतश्च्युताः,  
आहोस्विदन्यत्रोपपन्ना इति । तेषां प्रसादसजननार्थं भगवान्निर्मितं विसर्जयति । तेषां  
निर्मितं दृष्ट्वैवं भवति—न ह्येव वयं भवन्तः इतश्च्युताः, नाप्यन्यत्रोपपन्नाः, अपि त्वयमपूर्व-  
दर्शनः सत्त्वः, अस्यानुभावेनास्माकं कारणाविशेषाः प्रतिप्रसन्ना इति । ते निर्मिते चित्त-  
मभिप्रसाद्य तन्नरकवेदनीयं कर्म क्षपयित्वा देवमनुष्येषु प्रतिसर्धि गृह्णन्ति, यत्र सत्त्वानां  
३० भाजनभूता भवन्ति । या उपरिष्ठाद्गच्छन्ति, ताश्चातुर्महाराजिकास्रयस्त्रिंशान् यामांस्तुपितान्

निर्माणरतीन् परनिर्मितवशवर्तिनो ब्रह्मकायिकान् ब्रह्मपुरोहितान् महाब्रह्मणः परीक्षाभा-  
नप्रमाणाभानाभास्वरान् परीक्ष्यमानप्रमाणशुभाञ्छुभकृत्स्नाननभ्रकान् पुण्यप्रसवान् बृह-  
त्फलानबृहानतपान् सुदृशान् सुदर्शनानकनिष्ठान् देवान् गत्वा अनित्यं दुःखं शून्यमना-  
मेत्युद्धोषयन्ति, गाथाद्वयं च भाषन्ते—

आरभध्व निष्क्रामत युज्यध्व•बुद्धशासने ।

धुनीत मृत्युनः सैन्यं नडागारमिव कुञ्जरः ॥ १ ॥

यो ह्यस्मिन् धर्मविनये अप्रमत्तश्चरिष्यति ।

प्रहाय जातिसंसारं दुःखस्यान्तं करिष्यति ॥ २ ॥ इति ॥

अथ ता अर्चिषस्त्रिसाहस्रमहासाहस्रं लोकधातुमन्वाहिण्ड्य भगवन्तमेव पृष्ठतः  
पृष्ठतः समनुगच्छन्ति । तद्यदि भगवानतीतं कर्म व्याकर्तुकामो भवति, भगवतः पृष्ठतोऽ- 10  
न्तर्धीयन्ते । अनागतं व्याकर्तुकामो भवति, पुरस्तादन्तर्धीयन्ते । नरकोपपत्तिं व्याकर्तुकामो  
भवति, पादतलेऽन्तर्धीयन्ते । तिर्यगुपपत्तिं व्याकर्तुकामो भवति, पाष्ण्यामन्तर्धीयन्ते ।  
प्रेतोपपत्तिं व्याकर्तुकामो भवति, पादाङ्गुष्ठेऽन्तर्धीयन्ते । मनुष्योपपत्तिं व्याकर्तुकामो  
भवति, जानुनोरन्तर्धीयन्ते । बलचक्रवर्तिराज्यं व्याकर्तुकामो भवति, वामे करतले-  
ऽन्तर्धीयन्ते । चक्रवर्तिराज्यं व्याकर्तुकामो भवति, दक्षिणे करतलेऽन्तर्धीयन्ते । देवोपपत्तिं 15  
व्याकर्तुकामो भवति, नाभ्यामन्तर्धीयन्ते । श्रावकबोधिं व्याकर्तुकामो भवति, आस्येऽ-  
न्तर्धीयन्ते । प्रत्येकबोधिं व्याकर्तुकामो भवति, ऊर्णायामन्तर्धीयन्ते । अनुत्तरा सम्यक्सबोधिं  
व्याकर्तुकामो भवति, उष्णीषेऽन्तर्धीयन्ते ॥ B 6

अथ ता अर्चिषो भगवन्तं त्रिं प्रदक्षिणीकृत्य भगवत उष्णीषेऽन्तर्हिताः ।  
अथायुष्मानानन्दः कृतकरपुटो भगवन्तं पप्रच्छ— 20

नानाविधो रङ्गसहस्रचित्रो वक्त्रान्तरान्निष्कसितः कलापः ।

अवभासिता येन दिशः समन्ताद्दिवाकरेणोदयता यथैव ॥ ३ ॥

गाथाश्च भाषते—

विगतोद्भवा दैन्यमदप्रहीणा बुद्धा जगत्पुत्तमहेतुभूताः ।

नाकारणं शङ्खमृणालगौरं स्मितमुपदर्शयन्ति जिना जितारयः ॥ ४ ॥ 25

तत्कालं स्वयमधिगम्य वीर बुद्ध्या

श्रोतृणां श्रमणं जिनेन्द्रं काक्षितानाम् ।

धीराभिर्मुनिवृषं वाग्भिर्भुत्तमाभि-

रुत्पन्नं व्यपनयं सशयं शुभाभिः ॥ ५ ॥

नाकस्माल्लवणजलाद्रिराजधैर्याः

सबुद्धाः स्मितमुपदर्शयन्ति नाथाः ।

यस्यार्थे स्मितमुपदर्शयन्ति धीरा

त श्रोतु समभिलषन्ति ते जनौघाः ॥ ६ ॥ इति ॥

B 7

भगवानाह—एवमेतदानन्द, एवमेतत् । नाहेत्वप्रत्ययमानन्द तयागता अहन्तः । सम्यक्संबुद्धाः स्मित प्राविष्कुर्वन्ति । एष आनन्द पूर्णो ब्राह्मणमहाशालः । अनेन कुशल-  
5 मूलेन चित्तोत्पादेन देयधर्मपरित्यागेन च ब्रह्मपासख्येयसमुदानीता बोधिं समुदानीय  
महाकरुणापरिभाविताः षट् पारमिताः परिपूर्णं पूर्णभद्रो नाम सम्यक्संबुद्धो भविष्यति, दशभि-  
र्बलैश्चतुर्भिर्वैशारद्यैस्त्रिभिर्वावेणिकैः स्मृत्युपस्थानैर्महाकरुणया च । अयमस्य देयधर्मो यो  
ममान्तिके चित्तप्रसाद इति ॥ यदा भगवता पूर्णो ब्राह्मणमहाशालोऽनुत्तराया सम्यक्संबोधौ  
व्याकृतः, तदा पूर्णेन भगवान् सश्रावकसध्वैमास्य यज्ञवाटे भोजितः । भूयश्चानेन चित्राणि  
10 कुशलमूलानि समवरोपितानि ॥

तस्मात्तर्हि भिक्षव एव शिक्षितव्यं यच्छास्तरं सत्करिष्यामो गुरुकरिष्यामो मान-  
यिष्यामः पूजयिष्यामः, शास्तरं सत्कृत्य गुरुकृत्य मानयित्वा पूजयित्वोपनिश्रित्य  
विहरिष्यामः । इत्येव वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

15

## २ यशोमती ।

B 8

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः ।  
पौरैः श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुड-  
किन्नरमहोरगाभ्यर्चितो बुद्धो भगवान् ज्ञातो महापुण्यो लामी चीवरपिण्डपातशयनासन-  
ग्लानप्रत्ययभैषज्यपरिष्काराणां सश्रावकसघो वैशालीमुपनिश्रित्य विहरति मर्कटहृदतीरे  
20 कूटागारशालायाम् । अथ पूर्वोद्धे निवास्य पात्रचीवरमादाय भिक्षुगणपरिवृतो भिक्षुस-  
पुरस्कृतो वैशालीं पिण्डाय प्राविक्षत् । सावदानीं वैशालीं पिण्डाय चरित्वा येन सिंहस्य  
सेनापतेर्निवेशनं तेनोपसक्रान्तः । उपसंक्रम्य प्रज्ञप्त एवासने निषण्णः ॥

अथ सिंहस्य सेनापतेः स्त्रुषा यशोमती नाम अभिरूपा दर्शनीया प्रासादिका । सा  
भगवतो विचित्रलक्षणोज्ज्वलकायं दृष्ट्वा अत्यर्थं प्रसादं लब्धवती । सा श्वशुरं पप्रच्छ—अस्ति  
25 कश्चिदुपायो येनाहमप्येवगुणयुक्ता स्यामिति । अथ सिंहस्य सेनापतेरेतदभवत्—उदारा-  
धिमुक्ता बतेय दारिका । यदि पुनरियं प्रत्ययमासादयेत्, कुर्यादनुत्तराया सम्यक्संबोधौ  
प्रणिधानमिति विदित्वोक्तवान्—दारिके यदि हेतु समादाय वर्तिष्यसि, त्वमप्येवविधा  
भविष्यसि यादृशो भगवानिति ॥

B 9

ततः सिंहेन सेनापतिना यशोमत्याः प्रसादाभिवृद्ध्यर्थं प्रभूतं हिरण्यसुवर्णं रत्नानि  
30 च दत्तानि । ततो यशोमत्या दारिकया भगवान् सश्रावकसघः श्रोतुर्गृहे भक्तेनोप-



निमज्जितः । अधिवासित च भगवता तस्या अनुग्रहार्थम् ॥ अथ यशोमती दारिका सुवर्ण-  
मयानि पुष्पाणि कारयित्वा रूप्यमयाणि रत्नमयानि प्रभूतगन्धमाल्यविलेपनसंग्रहं कृत्वा  
शतरसमाहार सजीकृत्य भगवतो दूतेन कालमारोचयति—समयो भदन्त, सज्ज भक्त यस्ये-  
दानीं भगवान् काल मन्यत इति । अथ भगवान् भिक्षुगणपरिवृतो भिक्षुसघपुरस्कृतो येन  
सिंहस्य सेनापतेर्निवेशन तेनोपसक्रान्तः । उपसक्रम्य पुरस्ताद्भिक्षुसंघस्य प्रज्ञप्त एवासने 5  
निषण्णः । अथ यशोमती दारिका सुखोपनिषण्ण बुद्धप्रमुख भिक्षुसघ विदित्वा शतरसेना-  
हारेण खहस्त सतर्प्य पुष्पाणि भगवति क्षेप्तुमारब्धा । अथ तानि पुष्पाणि उपरि भगवतो  
रत्नकूटागारो रत्नच्छत्र रत्नमण्डप इवावस्थितम्, यत्र न शक्य सुशिक्षितेन कर्मकारेण  
कर्मान्तेवासिना वा कर्तुम्, यथापि तद्बुद्धानां बुद्धानुभावेन देवताना च देवतानुभावेन ॥  
अथ यशोमती दारिका तदत्यद्भुत देवमनुष्यावर्जनकर प्रातिहार्यं दृष्ट्वा मूलनिकृत इव द्रुमः 10  
सर्वशरीरेण भगवतः पादयोर्निपत्य प्रणिधानं कर्तुमारब्धा—अनेनाह कुशलमूलेन चित्तो-  
त्पादेन देयधर्मपरित्यागेन च अन्धे लोके अनायके अपरिणायके बुद्धो भूयासमतीर्णाना  
सत्त्वाना तारयिता, अमुक्ताना मोचयिता, अनाश्वस्तानामाश्रासयिता, अपरिनिर्वृताना  
परिनिर्वापयितेति ॥

B 10

अथ भगवान् यशोमत्या दारिकाया हेतुपरपरां कर्मपरपरा च ज्ञात्वा स्मितं प्रावि- 15  
रकार्षीत् । धर्मता खलु यस्मिन्समये बुद्धा भगवन्तः स्मित प्राविष्कुर्वन्ति, तस्मिन्समये  
नीलपीतलोहितावदाता अर्चिषो मुखान्निश्चार्य काश्चिदधस्ताद्गच्छन्ति, काञ्छिदुपरिष्ठा-  
द्गच्छन्ति । या अधस्ताद्गच्छन्ति, ताः सजीवं कालसूत्र सघात रौरव महारौरव तपनं प्रतापन-  
मवीचिमर्बुद निरर्बुदमट्ट हहव हुहुवमुत्पल पद्म महापद्म नरकान् गत्वा ये उष्णनरका-  
स्तेषु शीतीभूता निपतन्ति, ये शीतनरकास्तेषूष्णीभूता निपतन्ति । तेन तेषा सत्त्वाना 20  
कारणाविशेषा प्रतिप्रसन्नभ्यन्ते । तेषामेवं भवति—किं नु वय भवन्त इतश्च्युताः, आहो-  
स्विदन्यत्रोपपन्ना इति । तेषा प्रसादसजननार्थं भगवान्निर्मित विसर्जयति । तेषा निर्मित  
दृष्ट्वैव भवति—न ह्येव वय भवन्त इतश्च्युता. नाप्यन्यत्रोपपन्नाः । अपि त्वयमपूर्वदर्शनः सत्त्वः,  
अस्यानुभावेनास्माक कारणाविशेषा प्रतिप्रसन्नम् इति । ते निर्मिते चित्तमभिप्रसाद्य तन्नरक-  
वेदनीय कर्म क्षपयित्वा देवमनुष्येषु प्रतिसिद्धिं गृह्णन्ति यत्र सत्याना भाजनभूता भवन्ति । 25  
या उपरिष्ठाद्गच्छन्ति, ताश्चातुर्महाराजिकास्त्रयस्त्रिंशान् यामास्तुषितान्निर्माणरतीन् परनिर्मित-  
वशवर्तिनो ब्रह्मकायिकान् ब्रह्मपुरोहितान् महाब्रह्मणः परीक्षाभानप्रमाणाभानाभास्वरान्  
परीक्षुभानप्रमाणशुभाञ्छुभकृत्स्नाननभ्रकान् पुण्यप्रसवान् बृहत्फलान्बृहानतपान्  
सुदृशान् सुदर्शनानकनिष्ठान् देवान् गत्वा अनित्यं दुःखं शून्यमनात्मेत्युद्धोषयन्ति, B 11  
गाथाद्वयं च भाषन्ते—

30

आरभ्य निष्क्रामत युज्यध्वं बुद्धशासने ।

धुनीत मृत्युनः सैन्यं नडागारमिव कुञ्जरः ॥ १ ॥

यो ह्यस्मिन्धर्मविनये अप्रमत्तश्चरिष्यति ।

प्रहाय जातिससार दुःखस्यान्त करिष्यति ॥ २ ॥ इति ॥

अथ ता अर्चिषस्त्रिसाहस्रमहासाहस्र लोकधातुमन्वाहिण्ड्य भगवन्तमेव पृष्ठतः पृष्ठतः समनुगच्छन्ति । तद्यदि भगवानतीत कर्म व्याकर्तुकामो भवति, भगवतः पृष्ठतोऽन्तर्धीयते ।  
 ५ अनागत व्याकर्तुकामो भवति, पुरस्तादन्तर्धीयन्ते । नरकोपपत्तिं व्याकर्तुकामो भवति, पादतलेऽन्तर्धीयन्ते । तिर्यगुपपत्तिं व्याकर्तुकामो भवति, पाण्यमन्तर्धीयन्ते । प्रेतोपपत्तिं व्याकर्तुकामो भवति, पादाङ्गुष्ठेऽन्तर्धीयन्ते । मनुष्योपपत्तिं व्याकर्तुकामो भवति, जानुनोरन्तर्धीयन्ते । बलचक्रवर्तिराज्यं व्याकर्तुकामो भवति, वामे करतलेऽन्तर्धीयन्ते । चक्रवर्तिराज्यं व्याकर्तुकामो भवति, दक्षिणे करतलेऽन्तर्धीयन्ते । देवोपपत्तिं व्याकर्तुकामो भवति,  
 १० नाभ्यामन्तर्धीयन्ते । श्रावकबोधिं व्याकर्तुकामो भवति, आस्येऽन्तर्धीयन्ते । प्रत्येकबोधिं व्याकर्तुकामो भवति, ऊर्णायामन्तर्धीयन्ते । अनुत्तरा सम्यक्सबोधिं व्याकर्तुकामो भवति, उष्णीषेऽन्तर्धीयन्ते ॥

अथ ता अर्चिषो भगवन्तं त्रिः प्रदक्षिणीकृत्य भगवत उष्णीषेऽन्तर्हिता ।

अथायुष्मानानन्दः कृतकरपुटो भगवन्त पप्रच्छ—

B 12 15

नानाविधो रङ्गसहस्रचित्रो वक्त्रान्तरान्निष्कसितः कलापः ।

अवभासिता येन दिशः समन्ताद्दिवाकरेणोदयता यथैव ॥ ३ ॥

गाथाश्च भाषते—

विगतोद्भवा दैन्यमदप्रहीणा बुद्धा जगत्पुत्तमहेतुभूता ।

नाकारण शङ्खमृणालगौरं स्मितमुपदर्शयन्ति जिना जितारयः ॥ ४ ॥

20

तत्कालं स्वयमधिगम्य वीर बुद्ध्या

श्रोतृणां श्रमण जिनेन्द्र काक्षितानाम् ।

धीराभिर्मुनिवृष वाग्भिरुत्तमाभि-

रुत्पन्न व्यपनय संशयं शुभाभिः ॥ ५ ॥

नाकस्माल्लवणजलाद्रिराजधैर्या-

25

सबुद्धाः स्मितमुपदर्शयन्ति नाथाः ।

यस्यार्थे स्मितमुपदर्शयन्ति धीराः

तं श्रोतुं समभिलषन्ति ते जनौघाः ॥ ६ ॥ इति ॥

भगवानाह—एवमेतदानन्द एवमेतत् । नोहेत्वप्रत्ययमानन्द तथागता अर्हन्तः सम्यक्संबुद्धाः स्मितं प्राविष्कुर्वन्ति । पश्यस्यानन्द अनया यशोमत्या दारिकया ममैवविध  
 ३० सत्कारं कृतम् । एवं भदन्त । एषा आनन्द यशोमती दारिका अनेन कुशलमूलेन चित्तोत्पादेन देयधर्मपरित्यागेन च त्रिकल्पासंख्येयसमुदानीता बोधिं समुदानीय महाकरुणा-

परिभाविताः षट् पारमिताः परिपूर्णं रत्नमतिर्नाम सम्यक्सबुद्धो भविष्यति, दशभि-  
र्बलैश्चतुर्भिर्वैशारद्यैस्त्रिभिर्भावेणिकैः स्मृत्युपस्थानैर्महाकरुणया च । अयमस्या देयधर्मो यो  
ममान्तिके चित्तस्याभिप्रसाद इति ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

## ३ कुसीदः ।

5

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
श्रेष्ठिभिः सार्धवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षगन्धर्वासुरगरुड-  
किन्नरमहोरगाभ्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासन-  
ग्लानप्रत्ययभैषज्यपरिष्काराणां सश्रावकसघः श्रावस्त्या विहरति जेतवनेऽनाथपिण्डदस्यारामे ॥

B 13

श्रावस्त्यामन्यतम श्रेष्ठी प्रतिवसति, आढ्यो महाधनो महाभोगो विस्तीर्णविशाल-  
परिग्रहो वैश्रवणधनसमुदितो वैश्रवणधनप्रतिस्पर्धी । तेन सदृशस्कुलात्कलत्रमानीतम् ।  
स तथा सार्धं क्रीडति रमते परिचारयति । तस्य क्रीडतो रममाणस्य परिचारयतो न पुत्रो  
न दुहिता । स करो कपोलं दत्त्वा चिन्तापरो व्यवस्थितः—अनेकधनसमुदित मे गृहम् ।  
न मे पुत्रो न दुहिता । ममालयात्सर्वस्वापतेयमपुत्रकमिति कृत्वा राजविधेयं भविष्यतीति । स  
श्रमणब्राह्मणनैमित्तिकसुहृत्सबन्धिवान्धवैरुच्यते—देवतायाचनं कुरुष्वेति ॥ अस्ति चैष लोके 15

प्रवादो यदायाचनहेतोः पुत्रा जायन्ते दुहितरश्चेति । तच्च नैवम् । यद्येवमभविष्यत्, एकैकस्य  
पुत्रसहस्रमभविष्यत् तद्यथा राज्ञश्चक्रवर्तिनः । अपि तु त्रयाणां स्थानानां समुखीभावात्पुत्रा  
जायन्ते दुहितरश्च । कतमेपा त्रयाणाम्<sup>१</sup> मातापितरौ रक्तौ भवतः सनिपतितौ । माता कल्या  
भवति ऋतुमती । गन्धर्वश्च प्रत्युपस्थितो भवति । एषा त्रयाणां स्थानानां समुखीभावात्पुत्रा  
जायन्ते दुहितरश्च । तथा ह्यसौ श्रमणब्राह्मणनैमित्तिकसुहृत्सबन्धिवान्धवविप्रलब्धोऽपुत्रः 20  
पुत्राभिनन्दी शिववरुणकुबेरशक्रब्रह्मादीनन्याश्च देवताविशेषानायाचते स्म । तद्यथा—आराम-  
देवता वनदेवताश्चत्वरदेवताः शृङ्गाटकदेवता बलिप्रतिग्राहिका देवताः । सहजाः सह-  
वर्मिका नित्यानुबन्धा अपि देवता आयाचते स्म । स चैवमायाचनपरस्तिष्ठति । अन्यतमश्च  
सत्त्वोऽन्यतमस्मात्सत्त्वनिकायाच्युत्वा तस्य प्रजापत्याः कुक्षिमवक्रान्तः ॥ पञ्चावेणिका धर्मा  
एकले पण्डितजातीये मातृग्रामे । कतमे पञ्च<sup>२</sup> रक्तं पुरुषं जानाति, विरक्तं पुरुषं 25  
जानाति । कालं जानाति ऋतुं जानाति । गर्भमवक्रान्तं जानाति । यस्य सकाशाद्गर्भोऽव-  
क्रामति तं जानाति । दारकं जानाति, दारिकां जानाति । सचेद्दारको भवति, दक्षिणं  
कुक्षिं निश्चिन्नं तिष्ठति । सचेद्दारिका भवति, वामं कुक्षिं निश्चिन्नं तिष्ठति ॥ सा  
आत्तमनात्तमनाः स्वामिनं आरोचयति—दिष्ट्या आर्यपुत्रं वर्धसे । आपन्नसत्त्वास्मि सवृत्ता ।  
यथा च मे दक्षिणं कुक्षिं निश्चिन्नं तिष्ठति, नियतं दारको भविष्यतीति । सोऽप्यात्त- 30

B 14

- मनात्तमनाः पूर्वकायमत्युन्नम्य दक्षिण बाहुमभिप्रसार्य उदानमुदानयति—अप्येवाह चिर-  
 कालाभिलषित पुत्रमुख पश्येयम् । जातो मे स्यान्नावजातः । कृत्यानि मे कुर्वीत । भृतः  
 प्रतिबिभृयात् । दायाध प्रतिपद्येत । कुलवशो मे चिरस्थितिकः स्यात् । अस्माक चाप्य-  
 B 15 तीतकालगतानामल्प वा प्रभूत वा दानानि दत्त्वा कृत्यानि कृत्वा अस्माक नाम्ना दक्षिणा-  
 5 मादेक्ष्यते—इदं तयोर्यत्रतत्रोपपन्नयोर्गच्छतोरनुगच्छत्विति । आपन्नसत्त्वा चैना विदित्वोपरि-  
 प्रासादत्तलगतामयञ्जिता धारयति । शीते शीतोपकरणैरुष्णे उष्णोपकरणैर्वैद्यप्रज्ञसै-  
 राहारैर्नातिचित्कैर्नाल्यम्लैर्नातिलवणैर्नातिमधुरैर्नातिकटुकैर्नातिकषायैस्तिक्ताम्ललवणमधुरकटु-  
 कषायविद्वज्जितैराहारैर्हार्धारविभूषितगात्रीमप्सरसमिव नन्दनवनविचारिणीं मञ्चान्मञ्च  
 पीठात्पीठमनवतरन्तीमधरिमा भूमिम् । न चास्याः किञ्चिदमनोज्ञशब्दश्रवण यावदेव  
 10 गर्भस्य परिपाकाय ॥ सा अष्टाना वा नवाना वा मासानामत्ययात्प्रसूता । दारको जातः  
 अभिरूपो दर्शनीयः प्रासादिकः । जन्मनि चास्य तत्कुल नन्दितम् । तस्य जातौ  
 जातिमह कृत्वा नामधेय व्यवस्थाप्यते—किं भवतु दारकस्य नामेति । ज्ञातय ऊचुः—  
 यस्मादस्य जन्मनि सर्वकुल नन्दितम्, तस्माद् भवतु दारकस्य नन्द इति नामेति ।  
 तस्य नन्द इति नाम व्यवस्थापितम् ॥ नन्दो दारकोऽष्टाभ्यो धात्रीभ्यो दत्तो द्वाभ्या-  
 15 मंसधात्रीभ्या द्वाभ्या क्षीरधात्रीभ्या द्वाभ्या मलवात्रीभ्या द्वाभ्या क्रीडनिकाभ्या धात्री  
 भ्याम् । सोऽष्टाभिर्धात्रीभिरुन्नीयते वर्धते क्षीरेण दध्ना नवनीतेन सर्पिषा सर्पिमण्डेनान्यै-  
 श्चोत्ततोत्ततरुपकरणविशेषैः । आशु वर्धते हृदस्थमिव पङ्कजम् ॥

- यदा महान् संवृत्तः पञ्चवर्षः पटुर्पो वा, तदा कुसीदः संवृत्तः परमकुसीदः । नेच्छति  
 B 16 शयनासनादप्युत्थातुम् । तेन तीक्ष्णानिशितबुद्धितया अन्तर्गृहस्थेनैव शास्त्राण्यधीतानि ॥  
 20 अथ श्रेष्ठिन एतदभवत्—योऽपि मे कदाचित्कर्हिचिदेवताराधनया पुत्रो जातः, सोऽपि  
 कुसीदः परमकुसीदः । शयनासनादपि नोत्तिष्ठते । तर्हि ममानेनेदृज्जातीयेन पुत्रेण, यो  
 नाम स्वस्थशरीरो भूत्वा पशुरिव सतिष्ठतीति ॥ स च श्रेष्ठी पूरणाभिप्रसन्नः । तेन पटु  
 तीर्थिकाः शास्तारः खगृहमाहूता—अपि नाम अयं दारकस्तेषां दर्शनाद्गौरवजातः शयनासना-  
 दपि तावदुत्तिष्ठेत् । अथ कुसीदो दारकस्ताश्छास्तृन् दृष्ट्वा चक्षुःसप्रेक्षणामपि न कृतवान्,  
 25 कः पुनर्वाद उत्थास्यति वा अभिवादयिष्यति वा, आसनेन वा उपनिमन्त्रयिष्यति ॥ अथ स  
 गृहपतिस्तामेवावस्था दृष्ट्वा सुष्ठुतरमुत्कण्ठितः करे कपोलं दत्त्वा चिन्तापरो व्यवस्थितः ॥

अत्रान्तरे नास्ति किञ्चिद्बुद्धानां भगवतामज्ञातमदृष्टमविदितमविज्ञातम् । धर्मता  
 खलु बुद्धानां भगवता महाकारुणिकानां लोकानुग्रहप्रवृत्तकानामेकारक्षाणां शमथविपश्यना-  
 विहारिणां त्रिदमथवस्तुकुशलानां चतुरोघोत्तीर्णणां चतुर्ऋद्धिपादचरणतलसुप्रतिष्ठितानां  
 30 चतुर्षु संग्रहवस्तुषु दीर्घरात्रकृतपरिचयानां पञ्चाङ्गविप्रहीणानां पञ्चगतिसमतिक्रान्तानां  
 षडङ्गसमन्वागतानां षट्पारमितापरिपूर्णाणां सप्तबोध्यङ्गसुमाख्यानामष्टाङ्गमार्गदेशिकानां

नवानुपूर्वविहारसमापत्तिकुशलानां दशबलबलिनां दशदिक्समापूर्णयशसा दशशतवशवर्ति-  
प्रतिविशिष्टानां त्री रात्रेस्त्रिदिवसस्य बुद्धचक्षुषा लोक व्यवलोक्य ज्ञानदर्शनं प्रवर्तते—को  
हीयते, को वर्धते, कः कृच्छ्रप्राप्तः, कः सकटप्राप्तः, कः संबाधप्राप्तः, कः कृच्छ्रसंकट-  
सबाधप्राप्तः, कोऽपायनिम्नः, कोऽपायप्रवणः कोऽपायप्रगुम्भारः, कमहमपायादुद्धृत्य स्वर्गे मोक्षे  
च प्रतिष्ठापयेयम् । कस्य कामपङ्कनिमग्नस्य हृस्तोद्धारमनुप्रदद्याम् । कमार्यधनविरहितमार्य- 5  
धनैश्चर्याधिपत्ये प्रतिष्ठापयेयम् । कस्याज्ञानतिमिरपटलपर्यवनेत्रस्य ज्ञानाञ्जनशीलाकया  
चक्षुर्विशोधयामि । कस्यानवरोपितानि कुशलमूलान्यवरोपयेयम् । कस्यावरोपितानि परिपाच-  
येयम् । कस्य परिपक्वानि विमोचयेयम् । आह च—

B 17

अप्येवातिक्रमेद्वेला सागरो मकरालयः ।

न तु वैनैयवत्सानां बुद्धो वेलामतिक्रमेत् ॥ १ ॥

10

पश्यति भगवान्—अयं दारकः कुसीदो मददर्शनाद्वीर्यमारप्स्यते यावदनुत्तराया सम्य-  
क्संबोधौ चित्त परिणामयिष्यतीति । ततो भगवता तीर्थ्यानां मददर्पच्छित्त्यर्थं दारकस्य  
च कुशलमूलसजननार्थं सूर्यसहस्रातिरेकप्रभाः कनकवर्णमरीचय उत्सृष्टाः, यैस्तद्बृह समन्ता-  
दवभासितम् । कल्पसहस्रपरिभाविताश्च मैत्र्यशव उत्सृष्टाः, यैरस्य स्पृष्टमात्रं शरीरं प्रह्ला-  
दितम् । स इतश्चामुतश्च प्रेक्षितुमारब्धः—कस्य प्रभावान्मम शरीरं प्रह्लादितमिति । ततो 15  
भगवान् भिक्षुगणपरिवृतस्तद्बृह प्रविवेश । ददर्श कुसीदो बुद्ध भगवन्तं द्वात्रिंशता महा-  
पुरुषलक्षणैः समलकृतमशीत्या चानुव्यञ्जनैर्विराजितगात्र व्यामप्रभालकृत सूर्यसहस्रातिरेक-  
प्रभ जङ्गममिव रत्नपर्वत समन्ततो भद्रकम् । दृष्ट्वा च पुनः परं प्रसादमापन्नः । सहसा  
स्वयमेवेत्यथाय भगवतोऽर्थे आसनं प्रज्ञपयति । एव चाह—एतु भगवान्, स्वागतं भगवतः,  
निषीदतु भगवान् प्रज्ञप्त एवासनं इति । अथास्य मातापितरावन्तर्जनश्चादृष्टपूर्वप्रभावः 20  
दृष्ट्वा परमं विस्मयमापन्नाः ॥

B 18

ततः कुसीदो दारको हर्षविकसिताभ्यां नयनाभ्यां भगवतः पादाभिवन्दनं कृत्वा  
पुरस्तान्निषण्णो धर्मश्रवणाय । तस्मै भगवता अनेकप्रकारं कौसीद्यस्यावर्णो भाषितः,  
वीर्यारम्भस्य चानुशंसः । चन्दनमयी चास्य यष्टिमनुप्रयच्छति—इमां दारकं यष्टिमाकोटयेति ।  
स तामाकोटयितुमारब्धः । अथासौ यष्टिराकोट्यमाना मनोज्ञशब्दश्रवणं करोति, विविधानि 25  
च रत्ननिधानानि पश्यति । तस्यैतदभवत्—महान् वताय वीर्यारम्भे विशेषो यन्त्रहं भूयस्या  
मात्रया वीर्यमारभेयेति । स श्रावस्त्वा घण्टावघोषणं सार्थवाहमात्मानमुद्धोष्य पङ्क्तवान् महा-  
समुद्रमवतीर्णः । ततः सिद्धयानपात्रेण महारत्नसंग्रहं कृत्वा भगवानन्तर्निवेशने सश्रावक-  
सघो भोजितः । अनुत्तराया च सम्यक्संबोधौ प्रणिधानं कृतम् ॥

अथ भगवान् कुसीदस्य दारकस्य हेतुपरपरा कर्मपरपरा च ज्ञात्वा स्मितं प्रावि- 30  
रकार्षीत् । धर्मतां खलु यस्मिन्समये बुद्धा भगवन्तः स्मितं प्राविष्कुर्वन्ति, तस्मिन्समये नील-  
पीतलोहितावदाता अर्चिषो मुखानिश्चार्थं काश्चिदधस्ताद्गच्छन्ति, काश्चिदुपरिष्ठाद्गच्छन्ति । या

B 19

अधस्ताद्गच्छन्ति, ताः सजीव कालसूत्र सघात रौरव महारौरव तपन प्रतापनमवीचिर्बुद  
 निरर्बुदमट्ट हहव हुहुवमुत्पल पद्म पहापद्म नरकान् गत्वा ये उष्णनरकास्तेषु शीतीभूता  
 निपतन्ति, ये शीतनरकास्तेषूष्णीभूता निपतन्ति, तेन तेषां सत्त्वानां कारणाविशेषा प्रति-  
 प्रसन्नम्यन्ते । तेषामेव भवति—किं नु वयं भवन्त इतश्च्युताः, आहोस्विदन्यत्रोपपन्ना इति । तेषां  
 5 प्रसादसजननार्थं भगवान्निर्मितं विसर्जयति । तेषां निर्मितं दृष्ट्वैव भवति—न ह्येव वयं भवन्त  
 इतश्च्युताः, नाप्यन्यत्रोपपन्ना । अपि त्वयमपूर्वदर्शनं सत्त्वं, अस्यानुभावेनास्माकं कारणा-  
 विशेषाः प्रतिप्रसन्नम्यन्ते इति । ते निर्मिते चित्तमभिप्रसाद्य तत्परकवेदनीयं कर्म क्षपयित्वा  
 देवमनुष्येषु प्रतिसृजति गृह्णन्ति यत्र सत्त्वानां भाजनभूता भवन्ति । या उपरिष्ठाद्गच्छन्ति  
 ताश्चातुर्मुहाराजिकास्त्रयस्त्रिंशान् यामास्तुषितान्निर्माणरतीन् परनिर्मितवशवर्तिनो ब्रह्मकायिकान्  
 10 ब्रह्मपुरोहितान् महाब्रह्मणः परीक्षाभानप्रमाणभानाभास्वरान् परीक्षितशुभानप्रमाणशुभान्  
 शुभकृत्स्नाननभ्रकान् पुण्यप्रसवान् बृहत्फलान्बृहानतपान् सुदृशान् सुदर्शनानकनिष्ठान्  
 देवान् गत्वा अनिलं दुःखं शून्यमनात्मेत्युद्बोधयन्ति । गाथाद्वयं च भाषन्ते—

B 20

आरभध्व निष्क्रामत युज्यध्व बुद्धशासने ।

धुनीत मृत्युन सैन्यं नडागारमिव कुञ्जरः ॥ १ ॥

15

यो ह्यस्मिन् धर्मविनये अप्रमत्तश्चरिष्यति ।

प्रहाय जातिससारं दुःखस्यान्तं करिष्यति ॥ २ ॥ इति ॥

अथ ता अर्चिषस्त्रिंशद्विंशमहासाहस्रं लोकवातुमन्वाहिण्ड्य भगवन्तमेव पृष्ठतः  
 पृष्ठतः समनुगच्छन्ति । तद्यदि भगवानतीतं कर्म व्याकर्तुकामो भवति, भगवतः पृष्ठतोऽ-  
 न्तर्धीयन्ते । अनागतं व्याकर्तुकामो भवति, पुरस्तादन्तर्धीयन्ते । नरकोपपत्तिं व्याकर्तुकामो  
 20 भवति, पादतलेऽन्तर्धीयन्ते । तिर्यगुपपत्तिं व्याकर्तुकामो भवति, पार्श्वार्ण्यमन्तर्धीयन्ते ।  
 प्रेतोपपत्तिं व्याकर्तुकामो भवति, पादाङ्गुष्ठेऽन्तर्धीयन्ते । मनुष्योपपत्तिं व्याकर्तुकामो भवति,  
 जानुनोरन्तर्धीयन्ते । बलचक्रवर्तिराज्यं व्याकर्तुकामो भवति, वामे करतलेऽन्तर्धीयन्ते ।  
 चक्रवर्तिराज्यं व्याकर्तुकामो भवति, दक्षिणे करतलेऽन्तर्धीयन्ते । देवोपपत्तिं व्याकर्तुकामो  
 भवति, नाभ्यामन्तर्धीयन्ते । श्रावकबोधिं व्याकर्तुकामो भवति, आस्येऽन्तर्धीयन्ते ।  
 25 प्रत्येकबोधिं व्याकर्तुकामो भवति, ऊर्णायामन्तर्धीयन्ते । अनुत्तरां सम्यक्संबोधिं व्याकर्तुकामो  
 भवति, उष्णीषेऽन्तर्धीयन्ते ॥

अथ च ता अर्चिषो भगवन्तः त्रिः प्रदक्षिणीकृत्य भगवतः उष्णीषेऽन्तर्हिताः ।

अथायुष्मानानन्दः कृतकरपुटो भगवन्तं पप्रच्छ—

B 21 30

नानाविधो रङ्गसहस्रचित्रो वक्त्रान्तरान्निष्कसितः कलापः ।

अवभासिता येन दिशः समन्ताद्दिवाकरेणोदयता यथैव ॥ १ ॥

गाथाश्च भाषते—

विगतोद्भवा दैन्यमदप्रहीणा बुद्धा जगत्युत्तमहेतुभूताः ।  
नाकारण शङ्खमृणालगौरं स्मितमुपदर्शयन्ति जिना जितारयः ॥ २ ॥

तत्काल स्वयमधिगम्यवीर बुद्ध्या  
श्रोतृणा श्रमण जिनेन्द्र काक्षितानाम् ।

5

धीराभिर्मुनिवृष वाग्भिरुत्तमाभि-  
रुत्पन्न व्यपनय सशय शुभाभिः ॥ ३ ॥

नाकस्माल्लवणजलाद्रिराजधैर्या-  
सबुद्धाः स्मितमुपदर्शयन्ति नाथाः ।

यस्यार्थे स्मितमुपदर्शयन्ति धीराः  
त श्रोतु समभिलषन्ति ते जनौघाः ॥ ४ ॥ इति ॥

10

भगवानाह—एवमेतदानन्द, एवमेतत् । नाहेत्वप्रत्ययमानन्द तथागता अर्हन्तः  
सम्यक्सबुद्धाः स्मित प्राविष्कुर्वन्ति । पश्यस्यानन्द अनेन कुसीदेन दारकेण ममैवविध  
सत्कार कृतम् । एव भदन्त । एष आनन्द कुसीदो दारकोऽनेन कुशलमूलेन चित्तोत्पादेन  
देयधर्मपरिल्यागेन च त्रिकल्पासंख्येयसमुदानीता बोधिं समुदानीय महाकरुणापरिभाविताः 15  
षट् पारमिताः परिपूर्ण्य अतिबलवीर्यपराक्रमो नाम सम्यक्सबुद्धो लोके भविष्यति, दशभि-  
र्वलैश्चतुर्भिर्वैशारद्यैस्त्रिभिरावेणिकैः स्मृत्युपस्थानैर्महाकरुणया च । अयमस्य देयधर्मो यो  
ममान्तिके चित्तप्रसाद इति ॥

B 22

इदमवोचद्भगवान् । आत्तमनसस्ते च भिक्षवो भगवतो भाषितमभ्यनन्दन् ॥

—X—

## ४ सार्थवाहः ।

20

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
श्रेष्ठिभिः सार्थवाहैर्देवैर्नगरैर्क्षेत्रैर्गुरुभैः क्रिन्नरैर्महोरगैरिति देवनागयक्षासुरगरुडकिन्नर-  
महोरगाभ्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लान-  
प्रत्ययभैषज्यपरिष्काराणां सश्रावकसंघः श्रावस्त्र्यां विहरति जेतवनेऽनाथपिण्डदत्तारामे ।  
श्रावस्त्र्यामन्यतमो महासार्थवाहो महासमुद्राद्भग्नयानपात्र आगतः । स द्विरपि त्रिरपि स्वदेवता- 25  
याचनं कृत्वा महासमुद्रमवतीर्णो भग्नयानपात्र एवागतः । ततोऽस्य महान् खेद उत्पन्नः ।  
स इमां चिन्तामापेदे—को मे उपायः स्याद्येन धनार्जनं कुर्यामिति । तस्यैतदभवत्—अयं  
बुद्धो भगवान् सर्वदेवप्रतिविशिष्टतरः आत्महितपरहितप्रतिपन्नः कारुणिको महाधर्मकाम  
प्रजावत्सलः, यन्वहमिदानीमस्य नाम्ना पुनरपि महासमुद्रमवतरेयम् । सिद्धयानपात्रस्त्वागच्छे-  
यं चेदुपार्धेन धनेनास्य पूजा कुर्यामिति ॥

B 23

30

स एव कृतव्यवसायः पुनरपि महासमुद्रमवतीर्णः । बुद्धानुभावेन च रत्नद्वीप संप्राप्य  
महारत्नसंग्रहं कृत्वा कुशलस्वस्तिना स्वगृहमनुप्राप्तः । स मार्गश्रमं प्रतिविनोद्य भाण्डं  
प्रत्यवेक्षितुमारब्धः । तस्य नानाविचित्राणि रत्नानि दृष्ट्वा महाह्ला[लो]भ उत्पन्नः । चिन्तयति  
B 24 च—मया ईदृशानां रत्नानां श्रमणस्य गौतमस्य उपार्धं दातव्यं भविष्यति । यन्ब्रह्मेतानि  
5 स्वस्याः पत्न्या आय । तेन कार्षापणद्वयेन विक्रीय भगवतो गन्धं दद्यामिति । स कार्षापण-  
द्वयेनागुरुं क्रीत्वा जेतवन् गतः । ततोऽपत्रपमाणरूपो द्वारकोष्ठके स्थित्वागरं धूपितवान् ॥

अथ भगवास्तद्रूपमृद्ध्यभिसंस्कारमभिसंस्कृतवान् येन स धूप उपरि विहायसमभ्युद्रम्य  
सर्वा च श्रावस्तीं स्फुरित्वा महदभ्रकूटवदवस्थितः । तस्य तदत्यद्भुतं देवमनुष्यावर्जनकरं  
प्रातिहार्यं दृष्ट्वा महान् प्रसादं उत्पन्नः । स स्वचित् परिभाषितवान्—नैतन्मम प्रतिरूपं  
10 स्याद्यदहं भगवन्तं रत्नैर्नाभ्यर्चयेयमिति ॥ अथ तेन सार्थवाहेन भगवान् सश्रावकसंघोऽन्त-  
र्निवेशने भक्तेनोपनिमज्जितः । ततः प्रणीतेनाहारेण सतर्प्य महारत्नैरवकीर्णः । ततस्तानि  
रत्नानि उपरि विहायसमभ्युद्रम्य मूर्ध्नि भगवतो रत्नकूटागारो रत्नच्छत्रं रत्नमण्डपश्चावस्थितः,  
यन्न शक्यं सुशिक्षितेन कर्मकारेण कर्मान्तेवासिना वा कर्तुम्, यथापि तद्बुद्धस्य बुद्धानु-  
भावेन देवतानां च देवतानुभावेन ॥

B 25 15 अथ सार्थवाहो द्विगुणजातप्रसादस्तत्प्रातिहार्यदर्शनान्मूलनिवृत्त इव द्रुमो भगवत्.  
पादयोर्निपत्य प्रणिधानं कर्तुमारब्धः—अनेनाहं कुशलमूलेन चित्तोत्पादेन देयधर्मपरित्यागेन  
च अन्धे लोके अनायके अपरिणायके बुद्धो भूयासमतीर्णानां सत्त्वानां तारयिता, अमुक्तानां  
मोचयिता, अनाश्वस्तानामाश्वसयिता, अपरिनिर्वृतानां परिनिर्वापयितेति ॥

अथ भगवास्तस्य सार्थवाहस्य हेतुपरंपरां कर्मपरंपरां च ज्ञात्वा स्मितं प्राविष्कार्पात् ।  
20 धर्मतां खलु यस्मिन्समये बुद्धा भगवन्तः स्मितं प्राविष्कुर्वन्ति, तस्मिन्समये नीलपीत-  
लोहितावदाता अर्चिषो मुखान्निश्चार्य काश्चिदधस्ताद्रच्छन्ति, काश्चिदुपरिष्टाद्रच्छन्ति ।  
या अधस्ताद्रच्छन्ति, ता सजीव कालसूत्रं संघातं रौरवं महारौरवं तपनं  
प्रतापनमवीचिर्बुद्धं निर्बुद्धमट्टं हहव ह्रुह्रुवमुत्पलं पद्मं महापद्मं नरकान् गत्वा  
ये उष्णनरकास्तेषु शीतीभूता निपतन्ति, ये शीतनरकास्तेषु शीतीभूता निपतन्ति । तेन  
25 तेषां सत्त्वानां कारणाविशेषाः प्रतिप्रसन्नम्यन्ते । तेषामेव भवति—किं नु वयं भवन्तः  
इतश्च्युताः, आहोस्त्रिदन्त्यत्रोपपन्ना इति । तेषां प्रसादसंजननार्थं भगवान्निर्मितं विसर्जयति ।  
तेषां निर्मितं दृष्ट्वैव भवति—न ह्येव वयं भवन्त इतश्च्युता नाप्यन्यत्रोपपन्ना । अपि त्वयमपूर्व-  
दर्शनः सत्त्वः, अस्यानुभावेनास्माकं कारणाविशेषाः प्रतिप्रसन्ना इति । ते निर्मिते  
चित्तमभिप्रसाद्य तत्तत्रकवेदनीयं कर्म क्षपयित्वा देवमनुष्येषु प्रतिसर्धि गृह्णन्ति यत्र  
B 26 30 सत्त्वानां भाजनभूता भवन्ति । या उपरिष्टाद्रच्छन्ति, ताश्चातुर्महाराजिकास्रायस्त्रिंशान्  
यामांस्तुषितान्निर्माणरतीन् परनिर्मितवशवर्तिनो ब्रह्मकायिकान् ब्रह्मपुरोहितान् महाब्रह्मणः



परीक्षाभानप्रमाणाभानाभास्वरान् परीक्षशुभानप्रमाणशुभाञ्छुभकृत्स्नाननभ्रकान् पुण्य-  
प्रसवान् बृहत्फलानबृहानतपान् सुदृशान् सुदर्शनानकनिष्ठान् देवान् गत्वा अनित्यं दुःख  
शून्यमनात्मेत्युद्घोषयन्ति । गाथाद्वयं च भाषन्ते—

आरभध्व निष्क्रामत युज्यध्व बुद्धशासने ।

धुनीत मृत्युनः सैन्यं नडागारमिव कुञ्जरः ॥ १ ॥

यो ह्यस्मिन्वर्मविनये अप्रमत्तश्चरिष्यति ।

प्रहाय जातिससार दुःखस्यान्तं करिष्यति ॥ २ ॥ इति ॥

अथ ता अर्चिषस्त्रिसाहस्रमहासाहस्र लोकधातुमन्वाहिण्ड्य भगवन्तमेव पृष्ठतः  
पृष्ठतः समनुगच्छन्ति । तद्यदि भगवानतीतं कर्म व्याकर्तुकामो भवति, भगवतः पृष्ठतोऽन्त-  
र्धीयन्ते । अनागत व्याकर्तुकामो भवति, पुरस्तादन्तर्धीयन्ते । नरकोपपत्तिं व्याकर्तुकामो<sup>10</sup>  
भवति, पादतलेऽन्तर्धीयन्ते । तिर्यगुपपत्तिं व्याकर्तुकामो भवति, पाष्ण्यामन्तर्धीयन्ते ।  
प्रेतोपपत्तिं व्याकर्तुकामो भवति, पादाङ्गुष्ठेऽन्तर्धीयन्ते । मनुष्योपपत्तिं व्याकर्तुकामो भवति,  
जानुनोरन्तर्धीयन्ते । बलचक्रवर्तिराज्यं व्याकर्तुकामो भवति, वामे करतलेऽन्तर्धीयन्ते ।  
चक्रवर्तिराज्यं व्याकर्तुकामो भवति, दक्षिणे करतलेऽन्तर्धीयन्ते । देवोपपत्तिं व्याकर्तुकामो  
भवति, नाभ्यामन्तर्धीयन्ते । श्रावकबोधिं व्याकर्तुकामो भवति, आस्येऽन्तर्धीयन्ते । प्रत्येक-<sup>15</sup>  
बोधिं व्याकर्तुकामो भवति, ऊर्णायामन्तर्धीयन्ते । अनुत्तरा सम्यक्संबोधिं व्याकर्तुकामो  
भवति, उष्णीषेऽन्तर्धीयन्ते ।

अथ ता अर्चिषो भगवन्तं त्रिः प्रदक्षिणीकृत्य भगवत उष्णीषेऽन्तर्हिताः । अथा-  
युष्मानानन्दः कृतकरपुटो भगवन्तं पप्रच्छ—

नानाविधो रङ्गसहस्रचित्रो वक्त्रान्तरान्निष्कसितः कलापः ।

20 B 27

अवभासिता येन दिशः समन्तादिवाकरेणोदयता यथैव ॥ ३ ॥

गाथाश्च भाषते—

विगतोद्भवा दैन्यमदप्रहीणा बुद्धा जगत्युत्तमेहेतुभूताः ।

नाकारणं शङ्खमृणालगौरं स्मितमुपदर्शयन्ति जिना जितारयः ॥ ४ ॥

तत्कालं स्वयमधिगम्य वीर बुद्ध्या

25

श्रोतृणां श्रमणं जिनेन्द्रं काङ्क्षितानाम् ।

धीराभिर्मुनिवृषं वाग्भिरुत्तमाभि-

रुत्पन्नं व्यपनय सशयं शुभाभिः ॥ ५ ॥

नाकस्माल्लवणजलाद्रिराजधैर्याः

सबुद्धाः स्मितमुपदर्शयन्ति नाथा ।

30

यस्यार्थे स्मितमुपदर्शयन्ति धीराः

त श्रोतु समभिषलन्ति ते जनौघाः ॥ ६ ॥ इति ॥

भगवानाह—एवमेतदानन्द एवमेतत् । नोहेत्वप्रत्ययमानन्द तथागता अर्हन्तः सम्यक्संबुद्धाः स्मित प्राविष्कुर्वन्ति । पश्यस्यानन्द अनेन सार्थवाहेन ममैवविध सत्कार कृतम् । एव भदन्त । एष सार्थवाहोऽनेन कुशलमूलेन चित्तोत्पादेन देयधर्मपरित्यागेन च त्रिकल्पासख्येयसमुदानीता बोधि समुदानीय महाकरुणापरिभाविताः षट् पद्ममिता परिपूर्य रत्नोत्तमो नाम सम्यक्संबुद्धो भविष्यति दशभिर्बलैश्चतुर्भिर्वैशारदैस्त्रिभिरावेणिकैः स्मृत्युपस्थानैर्महाकरुणया च । अयमस्य देयधर्मो यो ममान्तिके चित्तस्याभिप्रसादः ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

B 28 10

५ सोमः ।

[ नोपलभ्यते कथेयम् । ] [ Lost ]

६ वडिकः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः श्रेष्ठिभिः सार्थवाहैर्देवैर्नागैर्यक्षैरसुरैरुडैः किन्नरैर्महोरगैरिति देवनागयक्षगन्धर्वासुरगरुड-  
15 किन्नरमहोरगाभ्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लान-  
प्रत्ययभैषज्यपरिष्काराणां सश्रावकसघः श्रावस्त्वा विहरति जेतवनेऽनाथपिण्डदस्यारामे ।  
श्रावस्त्वामन्यतमो गृहपतिः श्रेष्ठो प्रतिवसति आढ्यो महाधनो महाभोगो विस्तीर्णविशाल-  
परिग्रहो वैश्रवणधनसमुदितो वैश्रवणधनप्रतिस्पर्धी । तेन सदृशाकुलात्कलत्रमानीतम् ।  
स तया सार्धं क्रीडति रमते परिचारयति । तस्य क्रीडतो रममाणस्य परिचारयत गृहपते-  
20 पत्नी आपन्नसत्त्वा संबृत्ता । सा नवाना मासानामलयात्प्रसूता । दारको जातो अभिरूपो  
दर्शनीयः प्रासादिकः ॥ तस्य जातौ जातिमहः कृत्वा वडिक इति नामधेयः कृतवान् पिता ।  
वडिको दारकोऽष्टाभ्यो धात्रीभ्यो दत्तः असधात्रीभ्या क्षीरधात्रीभ्या मलधात्रीभ्या  
क्रीडनिकाभ्या धात्रीभ्याम् । सोऽष्टाभिर्धात्रीभिरुनीयते वर्धते क्षीरेण दध्ना नवनीतेन  
सर्पिषा सर्पिमण्डेन अन्यैश्चोत्तमोत्तमैरुपकरणविशेषैः । आशु वर्धते हृदस्थमिव पङ्कजम् ।  
25 यदा महान् सबृत्तः पञ्चवर्षो षड्वर्षो वा, तदा गुरौ भक्तिं कृत्वा सर्वशास्त्राणि अधीतानि ।  
तीक्ष्णबुद्धितया शीघ्रं सर्वशास्त्रस्य पारं गतः ॥

B 29

तदनन्तरं तस्य वडिकस्य किञ्चित्पूर्वजन्मकृतकर्मविपाकेन शरीरे कायिक दुःख  
पतितम् इति दुःखी भूतश्चिन्तापरः स्थितः—किं पापं कृतं मया, यदिदं कायिक दुःखं मम  
शरीरे जातम् । तस्य पितापि पुत्रस्येदं कायिक दुःखभावं दृष्ट्वा महदुद्विग्नः पुत्राल्ययशङ्कया  
30 दीनमानसः शोकाश्रुव्याप्तवदनस्त्वरितं वैद्यमाहूय तस्य पुत्रस्य रोगं दर्शयति—को रोगः,

केन हेतुना मम पुत्रस्य देहे जात इति । ततः स वैद्यस्तस्य रोगचिह्नं दृष्ट्वा चिकित्सा कर्तुमारब्ध । तथापि तस्य रोगशान्तिर्न भवति, पुनर्वृद्धिर्भवति । पिता पुत्रस्य रोगं वृद्धं जातं दृष्ट्वा अवश्यं पुत्रो मरिष्यति, यद्वैद्येनापि चास्य रोगस्य चिकित्सितुं न शक्यते, इति मूर्च्छया भूमौ पतितः । तं दृष्ट्वा भूयोऽपि पुत्रस्य चिन्ता जाता । भूयोऽपि चिन्तया मानसी व्यथा जाता । स दारको रोगी भूतोऽशक्योऽपि वदितुं कथंचित्पितरं बभाषे—मा तात 5 B 30 साहसम् । धैर्यमवलम्ब्योत्तिष्ठ । ममात्ययाशङ्कया मा भूस्त्वमपि मादृशः । मम नाम्ना देवानां पूजा कुरु, दानं देहि । ततो मम स्वस्था [स्वास्थ्यं] भविष्यति । स गृहपतिरिति पुत्रस्य वचनं आकर्ण्य सर्वदेवेभ्यः पूजां कृतवान् । सर्वब्राह्मणतीर्थिकपरिव्राजकेभ्यो दानं दत्तवान् । तथापि तस्य रोगशान्तिर्न भवति । तदा तस्य महान् मानसो दुःखोऽभूत् । सर्वदेवेषु पूजा कृता, दानोऽपि दत्तः पित्रा मम, तथापि स्वस्था न भवति । ततस्तथागतगुणानुस्मृत्य 10 बुद्धं नमस्कारं कर्तुमारब्धः ॥

अत्रान्तरे नास्ति किञ्चिद्बुद्धानां भगवतामज्ञातमदृष्टमविदितमविज्ञातम् । धर्मता खलु बुद्धानां भगवता महाकारुणिकानां लोकानुग्रहप्रवृत्तानामेकारक्षाणां शमथविपश्यना-विहारिणां त्रिदमथवस्तुकुशलानां चतुरोघोत्तीर्णानां चतुर्द्विपादचरणतलसुप्रतिष्ठितानां चतुर्षु सग्रहवस्तुषु दीर्घरात्रकृतपरिचयानां पञ्चाङ्गविप्रहीणानां पञ्चगतिसमतिक्रान्तानां 15 पङ्क्तिसमन्वागतानां पट्टपारमितापरिपूर्णानां सप्तबोध्यङ्गकुसुमाब्जानामष्टाङ्गमार्गदेशिकानां नवानुपूर्वविहारसमापत्तिकुशलानां दशत्रयवल्लिनां दशदिक्समापूर्णयशसा दशशतवशवर्ति-प्रतिविशिष्टानां त्रीं रात्रेस्त्रिदिवसस्य बृद्धचक्षुषा लोकं व्यवलोक्य ज्ञानदर्शनं प्रवर्तते—को हीयते, को वर्धते, कः कृच्छ्रप्राप्तः, कः सकटप्राप्तः, कः सबाधप्राप्तः, कः कृच्छ्रसकटसबाध- 20 प्राप्तः, कोऽपायनिम्नः, कोऽपायप्रवणः, कोऽपायप्राग्भारः । कमहमपायादुद्धृत्य स्वर्गं मोक्षं च 20 प्रतिष्ठापयेयम्, कस्य कामपङ्क्तिर्नमस्य हस्तोद्धारमनुप्रदद्याम्, कमार्थधनविरहितमार्थधने-श्वर्याधिपत्ये प्रतिष्ठापयेयम्, कस्यानवरोपितानि कुशलमूलान्यवरोपयेयम्, कस्यावरोपितानि परिपाचयेयम्, कस्य परिपक्वानि विमोचयेयम् । आह च—

अप्येवानिक्रमेद्वेला सागरो मकरालयः ।

न तु वैन्यवत्सानां बुद्धो वेलाभतिक्रमेत् ॥ १ ॥

25

ततो भगवता वडिकस्य गृहपतेः पुत्रस्य तामवस्थां दृष्ट्वा सूर्यसहस्रातिरेकप्रभाः कनकवर्णा मरीचयः सृष्टा, यैस्तद्गृहं समन्तादवभासितम् । कल्पसहस्रपरिभाविताश्च मैत्र्यंशवः उत्सृष्टा, यैरस्य स्पृष्टमात्रं शरीरं प्रह्लादितम् । ततो भगवास्तस्य द्वारकोष्ठकमनु-प्राप्तः । दोवारिकपुरुषेणास्य निवेदितं भगवान् द्वारे तिष्ठतीति । अथ वडिकः श्रेष्ठिपुत्रो लब्धप्रसादोऽधिगतसमाश्वासः आह—प्रविशतु भगवान्, स्वागतं भगवते, आकाङ्क्षामि 30 भगवतो दर्शनमिति । अथ भगवान् प्रविश्य प्रज्ञप्त एवासने निषण्णः । निषद्य भगवान् वडिकमुवाच—किं ते वडिकः ब्राधत इति । वडिकः उवाच—कायिकं च मे दुःखं चेतसिकं

चेति । ततोऽस्य भगवता सर्वसत्त्वेषु मैत्र्युपदिष्टा—अय ते चेतसिकस्य प्रतिपक्ष इति ।  
 लौकिक च चित्तमुत्पादयामास—अहो बत शक्रो देवेन्द्रो गन्धमादनात् पर्वतात् क्षीरिका-  
 B 32 मोषधीमानयेदिति । सहचित्तोत्पादाद्भगवत शक्रो देवेन्द्रो गन्धमादनात् पर्वतात् क्षीरिका-  
 मोषधीमानीय भगवते दत्तवान् । भगवता च स्वपाणिना गृहीत्वा वडिकाय दत्ता—इयं ते  
 5 कायिकस्य दुःखस्य परिदाहशमनीति ॥

स कायिकं प्रसन्नबिमुख लब्ध्वा भगवतोऽन्तिके चित्तं प्रसादयामास । प्रसन्न-  
 चित्तश्च राज्ञः प्रसेनजितो निवेद्य भगवन्तं सश्रावकसंघं भोजयित्वा शतसाहस्रेण वक्षेणाच्छाद्य  
 सर्वपुष्पमाल्यैरभ्यर्चितवान् । ततश्चेतना पुष्पाति स्म, प्रणिधिं च चकार—अनेनाह  
 कुशलमूलेन चित्तोत्पादेन देयधर्मपरित्यागेन यथैवाह भगवता अनुत्तरेण वैद्यराजेन  
 10 चिकित्सितः, एवमहमप्यनागतेऽध्वनि अन्धे लोके अनायके अपरिणायके बुद्धो भूयासमती-  
 र्णानां सत्त्वानां तारयिता, अमुक्तानां मोचयिता, अनाश्वस्तानामाश्वासयिता, अपरिनिर्वृतानां  
 परिनिर्वापयितेति ॥

अथ भगवान् वडिकस्य धातुपरपरां कर्मपरपरां च ज्ञात्वा स्मितं प्राविरकार्षीत् ।  
 धर्मता खलु यस्मिन्समये बुद्धा भगवन्तः स्मितं प्राविष्कुर्वन्ति, तस्मिन्समये नीलपीतलोहिताव-  
 15 दाता अर्चिषो मुखान्निश्चार्य काश्चिदधस्ताद्गच्छन्ति, काश्चिदुपरिष्टाद्गच्छन्ति । या अधस्ता-  
 द्गच्छन्ति, ताः सजीव कालसूत्रं सघात रौरव महारौरव तपन प्रतापनमवीचिमर्बुद निरर्बुदमट्ट  
 हहवं हुहुवमुत्पलं पद्म महापद्म नरकान् गत्वा ये उष्णनरकास्तेषु शीतीभूता निपतन्ति, ये  
 शीतनरकास्तेषूष्णीभूता निपतन्ति । तेन तेषां सत्त्वानां कारणाविशेषाः प्रतिप्रसन्नभ्यन्ते ।  
 तेषामेव भवति—किं नु वयं भवन्त इतश्च्युताः, आहोस्विदन्यत्रोपपन्ना इति । तेषां प्रसाद-  
 B 33 20 सज्जननार्थं भगवान्निर्मितं विसर्जयति । तेषां निर्मितं दृष्ट्वैव भवति न ह्येव वयं भवन्त  
 इतश्च्युताः, नाप्यन्यत्रोपपन्नाः । अपि त्वयमपूर्वदर्शनं सत्त्वं । अस्यानुभावेनास्माकं कारणा-  
 विशेषाः प्रतिप्रसन्नभ्यन्ते । ते निर्मिते चित्तमभिप्रसाद्य तन्नरकावेदनीयं कर्म क्षपयित्वा देवमनु-  
 ष्येषु प्रतिसंधिं गृह्णन्ति, यत्र सत्त्वानां भाजनभूता भवन्ति । या उपरिष्टाद्गच्छन्ति,  
 ताश्चातुर्मुहाराजिकास्त्रायस्त्रिंशान् यामास्तुषितान्निर्माणरतीन् परनिर्मितवशवर्तिनो ब्रह्मकायिकान्  
 25 ब्रह्मपुरोहितान् महाब्रह्मणः परीक्षाभानप्रमाणाभानाभावरान् परीक्षितशुभानप्रमाणशुभाञ्छुभ-  
 कृत्स्नाननभ्रकान् पुण्यप्रसवान् बृहत्फलान्बृहानतपान् सुदृशान् सुदर्शनानकनिष्ठान्  
 देवान् गत्वा अनित्यं दुःखं शून्यमनात्मेत्युद्धोषयन्ति । गाथाद्वयं च भाषन्ते—

आरभध्व निष्क्रामत युज्यध्व बुद्धशासने ।

धुनीत मृत्युन सैन्यं नडागारमिव कुञ्जरः ॥ २ ॥

30 यो ह्यस्मिन् धर्मविनये अप्रमत्तश्चरिष्यति ।

प्रहाय जातिससारं दुःखस्यान्तं करिष्यति ॥ ३ ॥

अथ ता अर्चिषस्त्रिसाहस्रमहासाहस्रं लोकधातुमन्वाहिण्ड्य भगवन्तमेव पृष्ठतः पृष्ठतः  
 समनुगच्छन्ति । तद्यदि भगवानतीतं कर्म व्याकर्तुकामो भवति, भगवतः पृष्ठतोऽन्तर्धीयन्ते ।

अनागत व्याकर्तुकामो भवति, पुरस्तादन्तर्धीयन्ते । नरकोपपत्तिं व्याकर्तुकामो भवति, पादतलेऽन्तर्धीयन्ते । तिर्यगुपपत्तिं व्याकर्तुकामो भवति, पाण्ण्यामन्तर्धीयन्ते । प्रेतोपपत्तिं व्याकर्तुकामो भवति, पादाङ्गुष्ठेऽन्तर्धीयन्ते । मनुष्योपपत्तिं व्याकर्तुकामो भवति, जानुनोरन्तर्धीयन्ते । बलचक्रवर्तिराज्यं व्याकर्तुकामो भवति, वामे करतलेऽन्तर्धीयन्ते । चक्रवर्तिराज्यं व्याकर्तुकामो भवति, दक्षिणे करतलेऽन्तर्धीयन्ते । देवोपपत्तिं व्याकर्तुकामो भवति, 5 B 34 नाभ्यामन्तर्धीयन्ते । श्रावकबोधि व्याकर्तुकामो भवति, आस्येऽन्तर्धीयन्ते । प्रत्येकबोधि व्याकर्तुकामो भवति, ऊर्णायामन्तर्धीयन्ते । अनुत्तरा सम्यक्संबोधि व्याकर्तुकामो भवति, उष्णीषेऽन्तर्धीयन्ते ।

अथ ता अर्चिषो भगवन्तं त्रिप्रदक्षिणीकृत्य भगवत उष्णीषेऽन्तर्हिता ।  
अथायुष्मानानन्द कृतकपुटो भगवन्तं पप्रच्छ 10

नानाविधो रङ्गमहस्त्राचित्रो वक्त्रान्तरान्निष्कसित कलाप ।  
अवभामिता येन दिश समन्ताद्दिवाकरेणोदयता यत्रैव ॥ ४ ॥

गाथाश्च भाषते

विगतोद्भवा दैन्यमदप्रहीणा बुद्धा जगत्पुत्तमहेतुभूता ।  
नाकारण शङ्खभृणान्दगोरस्मितमुपदर्शयन्ति जिना जितारय ॥ ४ ॥ 15  
तत्काल स्वयमर्पागम्य धीरं बुद्धया

श्रोतृणा श्रमण जिनेन्द्र काक्षितानाम ।  
धीराभिर्मुनिवृष वाग्भिरुत्तर्माभि-  
रुपस्य न्यपनय मज्जय शुभाभि ॥ ५ ॥

नाकस्मात्प्रवणज शार्ङ्गराजधैर्या  
संबुद्धा स्मितमुपदर्शयन्ति नाया । 20

यस्यार्थे स्मितमुपदर्शयन्ति धीरा  
त श्रोतु समभिलषन्ति ते जनाषा ॥ ६ ॥ इति ॥

भगवानाह एवमेतदानन्द, एवमेतत् । नाहेन्वप्रत्ययमानन्द तथागता अर्हन्तः B 35  
सम्यक्संबुद्धा स्मितं प्राविष्कुर्वन्ति । पश्यस्यनेन वडिकेन गृहपतिपुत्रेण ममेवविध सत्कारं 25  
कृतम् । एव भदन्त । एष आनन्द वडिको गृहपतिपुत्रोऽनेन कुशलमूलेन चित्तोत्पादेन  
देयधर्मपरित्यागेन च त्रिकल्पामन्त्र्यममृदानीना बोधिं समुदानीय महाकरुणापरिभाविता  
षट् पारमिता पारंपर्यं शास्त्र्यमूर्तिर्नाम सम्यक्संबुद्धो भविष्यति दशभिर्वर्गैश्चतुर्भिर्वैशारदै-  
र्लिभिर्वावेणिकै स्मृत्युपस्थानमहाकरुणया च । अयमस्य देयधर्मो यो ममान्तिके चित्तप्रसाद  
इति ॥

इदमवोचद्भगवान् । आत्तमनमन्ने भिक्षवो भगवतो भाषितमभ्यनन्दन् ॥ 30

## ७ पद्मः ।

B 36

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहोरगाभ्यार्चितो बुद्धो भगवान् ज्ञातो महापुण्यो त्वाभी चीवरपिण्डपातशयनासनग्लानप्रत्यय-  
5 भैषज्यपरिष्काराणां सश्रावकसघः श्रावस्त्वा विहरति स्म जेतवनेऽनाथपिण्डदस्यारामे । यदा भगवाल्लोके नोत्पन्न आसीत्, तदा राजा प्रसेनजित् तीर्थिकदेवतार्चनं कृतवान् पुष्पधूप-  
गन्धमाख्यविलेपनैः । यदा तु भगवाल्लोके उत्पन्नः, राजा च प्रसेजिदहरसूत्रोदाहरणेन विनीतो भगवच्छासने श्रद्धा प्रतिलब्धवान्, तदा प्रीतिसौमनस्यजातस्त्रिभगवन्तमुपसक्रम्य दीपधूप-  
गन्धमाख्यविलेपनैरभ्यर्चयति ॥

10 अथान्यतम आरामिको नव पद्ममादाय राज्ञः प्रसेनजितोऽर्थं श्रावस्तीं प्रविशति । तीर्थिकोपासकेन च दृष्टः [ पृष्ट ]श्च—किमिदं पद्मं विक्रीणिष्ये ? स कथयति—आमेति । स क्रेतुकामो यावदनाथपिण्डदो गृहपतिस्तु प्रदेशमनुप्राप्तः । तेन तस्माद् द्विगुणेन मूल्येन वर्धितम् । ततः परस्परं वर्धमानौ यावच्छतसहस्रं वर्धितवन्तौ । अथारामिकस्यैतदभवत्-  
अयमनाथपिण्डदो गृहपतिरचञ्चलः स्थिरसत्त्वः । नूनमत्र कारणेन भवितव्यमिति । तेन  
B 37 15 सशयजातेन स तीर्थिकाभिप्रसन्नः पुरुषः पृष्टः—कस्यार्थं भवानेव वर्धत इति । स आह—  
अहं भगवतो नारायणस्यार्थं इति ॥ अनाथपिण्डदः आह—अहं भगवतो बुद्धस्यार्थं इति ।  
आरामिकः आह—क एष बुद्धो नामेति ? ततोऽनाथपिण्डदेन विस्तरेणास्य बुद्धगुणा  
आख्याताः । ततः आरामिकोऽनाथपिण्डदमाह—गृहपते अहं स्वयमेव तं भगवन्तमभ्यर्चयिष्ये इति ॥

20 ततोऽनाथपिण्डदो गृहपतिरारामिकमादाय येन भगवास्तेनोपसक्रान्तः । ददर्शा-  
रामिको बुद्धं भगवन्तं द्वात्रिंशता महापुरुषलक्षणैः समलंकृतमशीत्या चानुव्यञ्जनैर्विराजित-  
गात्रं व्यामप्रभालंकृतं सूर्यसहस्रातिरेकप्रभं जङ्गममिव रत्नपर्वतं समन्ततो भद्रकम् ।  
सहदर्शनाच्च आरामिकेण तत्पद्मं भगवति क्षिप्तम् । ततः क्षिप्तमात्रं शकटचक्रप्रमाणं भूत्वा  
उपरि भगवतः स्थितम् ॥

25 अथ स आरामिकस्तत्प्रातिहार्यं दृष्ट्वा मूलनिकृत्तं इव द्रुमो भगवतः पादयोर्निपत्य  
कृतकरपुटश्चेतना पुष्पाति, प्रणिधिं च कर्तुमारब्धः—अनेनाहं कुशलमूलेन चित्तोत्पादेन  
देयधर्मपरित्यागेन च अन्ये लोके अनायके अपरिणायके बुद्धो भूयासमतीर्णानां सत्त्वानां  
तारयिता, अमुक्तानां मोचयिता, अनाश्वस्तानामाश्वासयिता, अपरिनिर्वृतानां परिनिर्वाप-  
यितेति ॥

30

B 38

अथ भगवास्तस्यारामिकस्य हेतुपरपरा कर्मपरपरा च ज्ञात्वा स्मितः प्राविरकार्षीत् ।  
धर्मतां खलु यस्मिन्समये बुद्धा भगवन्तं स्मितः प्राविष्कुर्वति, तस्मिन्समये नीलपीतलोहिता-  
वदाता अर्चिषो मुखान्निश्चार्य काश्चिदधस्ताद्गच्छन्ति, काश्चिदुपरिष्टाद्गच्छन्ति । या अधस्ता-

द्रच्छन्ति, ताः सजीवं कालसूत्रं संघातं रौरवं महारौरवं तपन प्रतापनमवीचिमर्बुदं निरर्बुद-  
मट्ट हहव हुहुवमुत्पल पद्म महापद्मं नरकान् गत्वा ये उष्णनरकास्तेषु शीतीभूता निपतन्ति,  
ये शीतनरकास्तेषूष्णीभूता निपतन्ति । तेन तेषां सत्त्वानां कारणाविशेषा. प्रतिप्रसन्नभ्यन्ते ।  
तेषामेव भवति—किं नु वयं भवन्त इतश्च्युता, आहोस्मिदन्यत्रोपपन्ना इति । तेषां प्रसाद-  
संजननार्थं भगवान्निर्मितं विसर्जयति । तेषां निर्मितं दृष्ट्वैव भवति—न ह्येव वयं भवन्तः 5  
इतश्च्युता, नाप्यन्यत्रोपपन्नाः । अपि त्वयमपूर्वदर्शनः सत्त्वः, अस्यानुभावेनास्माकं कारणा-  
विशेषाः प्रतिप्रसन्ना इति । ते निर्मिते चित्तमभिप्रसाद्य तन्नरकवेदनीयं कर्म क्षपयित्वा  
देवमनुष्येषु प्रतिसिद्धिं गृह्णन्ति यत्र सत्यानां भाजनभूता भवन्ति । या उपरिष्टाद्रच्छन्ति,  
ताश्चातुर्भारजिकास्त्रायस्त्रिंशान् यामास्तुषितान्निर्माणरतीन् परनिर्मितवशवर्तिनो ब्रह्मकायि-  
कान् ब्रह्मपुरोहितान् महाब्रह्मणः परीक्षाभानप्रमाणाभानाभास्वरान् परीक्षुभानप्रमाण- 10  
शुभाञ्छुभकृत्स्नाननभ्रकान् पुण्यप्रसवान् बृहत्फलानबृहानतपान् सुदृशान् सुदर्शना-  
नकनिष्ठान् देवान् गत्वा अनित्यं दुःखं शून्यमनात्मेत्युद्घोषयन्ति, गाथाद्वयं च भाषन्ते—

आरभध्वं निष्क्रामत युज्यध्वं बुद्धशासने ।

B 39

धुनीत मृत्युनः सैन्यं नडागारमिव कुञ्जरः ॥ १ ॥

यो ह्यस्मिन् धर्मविनये अप्रमत्तश्चरिष्यति ।

15

प्रहाय जातिसंसारं दुःखस्यान्तं करिष्यति ॥ २ ॥ इति ॥

अथ ता अर्चिषस्त्रिसाहस्रमहासाहस्रं लोकधातुमन्वाहिण्ड्य भगवन्तमेव पृष्ठतः  
पृष्ठतः समनुगच्छन्ति । तद्यदि भगवानतीतं कर्म व्याकर्तुकामो भवति, भगवतः  
पृष्ठतोऽन्तर्धीयन्ते । अनागतं व्याकर्तुकामो भवति, पुरस्तादन्तर्धीयन्ते । नरकोपपत्तिं  
व्याकर्तुकामो भवति, पादतलेऽन्तर्धीयन्ते । तिर्यगुपपत्तिं व्याकर्तुकामो भवति, पाष्ण्या- 20  
मन्तर्धीयन्ते । प्रेतोपपत्तिं व्याकर्तुकामो भवति, पादाङ्गुष्ठेऽन्तर्धीयन्ते । मनुष्योपपत्तिं  
व्याकर्तुकामो भवति, जानुनोरन्तर्धीयन्ते । बलचक्रवर्तिराज्यं व्याकर्तुकामो भवति, वामे  
करतलेऽन्तर्धीयन्ते । चक्रवर्तिराज्यं व्याकर्तुकामो भवति, दक्षिणे करतलेऽन्तर्धीयन्ते ।  
देवोपपत्तिं व्याकर्तुकामो भवति, नाभ्यामन्तर्धीयन्ते । श्रावकबोधिं व्याकर्तुकामो भवति,  
आस्येऽन्तर्धीयन्ते । प्रत्येकबोधिं व्याकर्तुकामो भवति, ऊर्णायामन्तर्धीयन्ते । अनुत्तरां 25  
सम्यक्संबोधिं व्याकर्तुकामो भवति, उष्णीषेऽन्तर्धीयन्ते ॥

अथ ता अर्चिषो भगवन्तं त्रिः प्रदक्षिणीकृत्य भगवत उष्णीषेऽन्तर्हिताः ।

अथायुष्मानानन्दं कृतकरपुटो भगवन्तं पप्रच्छ—

नानाविधो रङ्गसहस्रचित्रो वक्त्रान्तरान्निष्कसितः कलापः ।

30

अवभासिता येन दिशः समन्तादिवाकरेणोदयता यथैव ॥ ३ ॥

गाथाश्च भाषते—

विगतोद्भवा दैन्यमदग्रहीणा बुद्धा जगत्पुत्तमहेतुभूताः ।

नाकारण शङ्खमृणालगौर स्मितमुपदर्शयन्ति जिना जितारयः ॥ ४ ॥

B 40

तत्काल स्वयमधिगम्य वीर बुद्ध्या

5

श्रोतृणा श्रमण जिनेन्द्र काक्षितानाम् ।

धीराभिर्मुनिवृष वाग्भिरुत्तमाभि-

रुत्पन्न व्यपनय सशय शुभाभिः ॥ ५ ॥

नाकस्मालवणजलाद्रिराजधैर्या

सबुद्धाः स्मितमुपदर्शयन्ति नाथाः ।


10

यस्यार्थे स्मितमुपदर्शयन्ति धीरा

त श्रोतु समभिलषन्ति ते जनौघाः ॥ ६ ॥ इति ॥

भगवानाह—एवमेतदानन्द, एवमेतत् । नाहेत्वप्रत्ययमानन्द तथागता अर्हन्त सम्य-  
क्संबुद्धाः स्मित प्राविष्कुर्वन्ति । पश्यसि त्वमानन्द अनेनारामिकेण प्रसादजातेन ममैवविधां  
पूजा कृताम् । एव भदन्त । एष आरामिकोऽनेन कुशलमूलेन चित्तोत्पादेन देयधर्मपरित्यागेन  
15 च त्रिकल्पासंख्येयसमुदानीता बोधिं समुदानीय महाकरुणापरिभाविता, षट् पारमिताः  
परिपूर्व्य पद्मोत्तमो नाम सम्यक्संबुद्धो भविष्यति दशभिर्वलैश्चतुर्भिर्वैशारदैश्चिभिरावेणिकैः  
स्मृत्युपस्थानैर्महाकरुणया च । अयमस्य देयधर्मो यो ममान्तिके चित्तप्रसाद इति ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥



## ८ पञ्चालः ।

B 41 20

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षगन्धर्वासुरगरुड-  
किन्नरमहोरगाभ्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लान-  
प्रत्ययमैषज्यपरिष्काराणा सश्रावकसघः श्रावस्त्या विहरति स्म जेतवनेऽनाथपिण्डदस्यारामे ॥  
तेन खलु समयेनोत्तरपञ्चालराजो दक्षिणपञ्चालराजेन सह प्रतिविरुद्धो बभूव । \* \* \*

25

अथ राजा प्रसेनजित्कौशल्यो येन भगवास्तेनोपसक्रान्तः । उपसक्रम्य भगवत  
पादौ शिरसा वन्दित्वा एकान्ते निषण्णः । एकान्ते निषण्णो राजा प्रसेनजित्कौशल्यो  
भगवन्तमिदमवोचत्—भगवान्नाम भदन्त अनुत्तरो धर्मराजो व्यसनगताना सत्त्वाना परित्राता,  
B 42 अन्योन्यवैरिणां वैरप्रशमयिता । अयं चोत्तरपञ्चालो राजा दक्षिणपञ्चालराजेन सह प्रति-  
विरुद्धः । तौ परस्परमेव महाजनविप्रघातं कुरुतः । तयोर्भगवान् दीर्घरात्रानुगतस्य वैरस्योपशम

१ There seems to be a gap in all Mss which should describe the war and intervention of Buddha.



कुर्यादनुकम्पामुपादायेति । अधिवासयति भगवान् राज्ञः प्रसेनजितः कौशल्यस्य तूष्णी-  
भावेन । अथ राजा प्रसेनजिकौशल्यो भगवत्स्तूष्णीभावेनाधिवासना विदित्वा भगवतः  
पादौ शिरसा वन्दित्वोत्थायासनात्प्रक्रान्तः ॥

अथ भगवांस्तस्या एव रात्रेरत्ययात्पूर्वाह्णे निवास्य पात्रचीवरमादाय न्येन वाराणसी  
काशीना नगरं तेन चारिका प्रक्रान्तः । अनुपूर्वेण चारिका चरन् वाराणसीमनुप्राप्तो ५  
वाराणस्या विहरति ऋषिपतने मृगदावे । यावत्तयोर्विदित भगवानस्मद्विजितमनुप्राप्त इति ।  
यावद्भगवता ऋद्धिबलेन चतुरङ्गबलकायं निर्मायोत्तरपञ्चालराजस्त्रासितः । स भीत  
एकरथमभिरुह्य भगवत्सकाशमुपसक्रान्तः । तस्य भगवता वैरप्रशमाय धर्मो देशितः ।  
स त धर्मं श्रुत्वा भगवत्सकाशे प्रव्रजितः । तेन युज्यमानेन घटमानेन व्यायच्छमानेन  
सर्वक्लेशप्रहाणादर्हत्त्वं साक्षात्कृतम् ॥ 10

दक्षिणपञ्चालराजेनापि भगवान् सश्रावकसधस्त्रैमास्य शतरसेनाहारेणोपनिमन्त्रितः,  
शतसाहस्रेण च वक्षेणाच्छादितः । प्रणिधानं कृतम्—अनेनाह कुशलमूलेन चित्तोत्पादेन  
देयधर्मपरित्यागेन च अन्धे लोके अनायके अपरिणायके बुद्धो भूयासमतीर्णानां सत्त्वानां  
तारयिता, अमुक्तानां मोचयिता, अनाश्वस्तानामाश्वासयिता, अपरिनिर्वृतानां परिनिर्वाप-  
यितेति ॥ 15

अथ भगवान् दक्षिणपञ्चालराजस्य हेतुपरपरां कर्मपरपरां च ज्ञात्वा स्मितं प्रावि-  
रकार्षीत् । धर्मता खलु यस्मिन्समये बुद्धा भगवन्तः स्मितं प्राविष्कुर्वन्ति, तस्मिन्समये नीलपीत-  
लोहितावदाता अर्चिषो मुखान्निश्चार्थं काश्चिदधस्ताद्गच्छन्ति, काश्चिदुपरिष्टाद्गच्छन्ति । या अध-  
स्ताद्गच्छन्ति, ताः सजीव कालसूत्रं सघातं रौरव महारौरव तपनं प्रतापनमवीचिर्मुखं निरर्बुद-  
मट्टं हहव ह्रुवमुत्पल पद्म महापद्म नरकान् गत्वा ये उष्णनरकास्तेषु शीतीभूता निपतन्ति, 20  
ये शीतनरकास्तेषूष्णीभूता निपतन्ति । तेन तेषां सत्त्वानां कारणाविशेषाः प्रतिप्रसन्नभ्यन्ते ।  
तेषामेव भवति—किं नु वयं भवन्त इतश्च्युताः, आहोस्विदन्यत्रोपपन्ना इति । तेषां प्रसाद-  
सजननार्थं भगवान्निर्मितं विसर्जयति । तेषां निर्मितं दृष्ट्वा च एव भवति—न ह्येव वयं  
भवन्त इतश्च्युताः, नाप्यन्यत्रोपपन्ना । अपि त्वयमपूर्वदर्शनं सत्त्वं, अस्यानुभावेनास्माकं  
कारणाविशेषाः प्रतिप्रसन्ना इति । ते निर्मिते चित्तमभिप्रसाद्य तन्नरकवेदनीयं कर्म 25 B 44  
क्षपयित्वा देवमनुष्येषु प्रतिसर्धि गृह्णन्ति यत्र सत्त्वानां भाजनभूता भवन्ति । या उपरिष्टा-  
द्गच्छन्ति, ताश्चातुर्भारराजिकास्त्रांक्षिणान् यामास्तुषितान्निर्माणरतीन् परनिर्मितवशवर्तिनो  
ब्रह्मकायिकान् ब्रह्मपुरोहितान् महाब्रह्मणः परीक्षाभानप्रमाणाभानाभास्वरान् परीक्षुभा-  
नप्रमाणशुभाञ्छुभकृत्स्नाननभ्रकान् पुण्यप्रसवान् बृहत्फलान् बृहानतपान् सुदृशान् सुदर्शना-  
नकनिष्ठान् देवान् गत्वा अनित्यं दुःखं शून्यमनात्मेत्युद्धोषयन्ति, गाथाद्वयं च भाषन्ते— 30

आरभध्व निष्क्रामत युज्यध्व बुद्धशासने ।

धुनीत मृत्युनः सैन्यं नडागारमिव कुञ्जरः ॥ १ ॥

यो ह्यस्मिन् धर्मविनये अप्रमत्तश्चरिष्यति ।

प्रहाय जातिससारं दुःखस्यान्तं करिष्यति ॥ २ ॥

अथ ती अर्चिषस्त्रिसाहस्रमहासाहस्रं लोकधातुमन्वाहिण्ड्य भगवन्तमेव पृष्ठतः पृष्ठतः समनुगच्छन्ति । तद्यदि भगवानतीतं कर्म व्याकर्तुकामो भवति, भगवतः पृष्ठतोऽन्तर्धीयन्ते ।  
 ५ अनागतं व्याकर्तुकामो भवति, पुरस्तादन्तर्धीयन्ते । नरकोपपत्तिं व्याकर्तुकामो भवति, पादतलेऽन्तर्धीयन्ते । तिर्यगुपपत्तिं व्याकर्तुकामो भवति, पाण्ण्यामन्तर्धीयन्ते । ग्रेतोपपत्तिं व्याकर्तुकामो भवति, पादाङ्गुष्ठेऽन्तर्धीयन्ते । मनुष्योपपत्तिं व्याकर्तुकामो भवति, जानुनोरन्तर्धीयन्ते । बलचक्रवर्तिराज्यं व्याकर्तुकामो भवति, वामे करेऽन्तर्धीयन्ते । चक्रवर्तिराज्यं व्याकर्तुकामो भवति, दक्षिणे करेऽन्तर्धीयन्ते । देवोपपत्तिं व्याकर्तुकामो भवति, नाभ्यामन्तर्धीयन्ते ।  
 B 45 १० श्रावकबोधिं व्याकर्तुकामो भवति, आस्येऽन्तर्धीयन्ते । प्रत्येकबोधिं व्याकर्तुकामो भवति, ऊर्णायामन्तर्धीयन्ते । अनुत्तरा सम्यक्सबोधिं व्याकर्तुकामो भवति, उष्णीषेऽन्तर्धीयन्ते ॥

अथ ता अर्चिषो भगवन्तं त्रिः प्रदक्षिणीकृत्य भगवत उष्णीषेऽन्तर्हिता ।  
 अथायुष्मानानन्दः कृतकरपुटो भगवन्तं पप्रच्छ—

15 नानाविधो रङ्गसहस्रचित्रो वक्त्रान्तरान्निष्कसितः कलापः ।  
 अवभासिता येन दिशः समन्ताद्दिवाक्रेणोदयता यथैव ॥ ३ ॥

गाथाश्च भाषते—

विगतोद्भवा दैन्यमदप्रहीणा बुद्धा जगत्युत्तमहेतुभूताः ।  
 नाकारणं शङ्खमृणालगौरं स्मितमुपदर्शयन्ति जिना जितारयः ॥ ४ ॥

20 तत्कालं स्वयमधिगम्य वीर बुद्ध्या  
 श्रोतृणां श्रमणं जिनेन्द्रं काक्षितानाम् ।  
 धीराभिर्मुनिवृषं वाग्भिरुत्तमाभि-  
 रूत्पन्नं व्यपनय सशयं शुभाभिः ॥ ५ ॥

नाकस्मालवणजलाद्रिराजधैर्याः ।  
 25 सवुद्धाः स्मितमुपदर्शयन्ति नाथाः ।  
 यस्यार्थं स्मितमुपदर्शयन्ति धीराः  
 तं श्रोतुं समभिलषन्ति ते जनौघाः ॥ ६ ॥ इति ॥

भगवानाह—एवमेतदानन्द, एवमेतत् । नाहेत्वप्रत्ययमानन्दं तथागता अर्हन्तः  
 B 46 सम्यक्संबुद्धाः स्मितं प्राविष्कुर्वन्ति । पश्यस्यानन्द अनेन दक्षिणपञ्चालराजेन ममैवविधं  
 30 सत्कारं कृतम् । एव भदन्त । एष आनन्द पञ्चालराजोऽनेन कुशलमूलेन चित्तोत्पादेन  
 देयधर्मपरित्यागेन च त्रिकल्पासङ्ख्येयसमुदानीता बोधिं समुदानीय महाकरुणपरिभाविता ।

षट् पारमिताः परिपूर्णं विजयो नाम सम्यक्सबुद्धो भविष्यति दशभिर्बलैश्चतुर्भिर्वैशारद्यै-  
स्त्रिभिरावेणिकैः स्मृत्युपस्थानैर्महाकरुणया च । अयमस्य देयधर्मो यो ममान्तिके चित्तप्रसादः ॥  
इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

## ९ धूपः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः 5 B 47  
श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षगन्धर्वासुरगरुड-  
किन्नरमहोरगाम्यर्चितो बुद्धो भगवान् ज्ञातो महापुण्यो लाभो चीवरपिण्डपातशयनासनग्लान-  
प्रत्ययभैषज्यपरिष्काराणां सश्रावकसंघः श्रावस्त्या विहरति जेतवनेऽनाथपिण्डदस्यारामे । तेन  
खलु समयेन श्रावस्त्या द्वौ श्रेष्ठिनौ । तावन्योन्यं प्रति विरुद्धौ बभूवतुः । ताभ्यामेक  
पूरणेऽभिप्रसन्नः, द्वितीयो बुद्धे भगवति । ततस्तयोः परस्परं कथासाकथ्यविनिश्चये 10  
वर्तमाने पूरणोपासक आह—बुद्धात्पूरणो विशिष्टतर इति । बुद्धोपासक आह—भगवान्  
सम्यक्सबुद्धो विशिष्टतर इति । ततस्ताभ्यां सर्वस्वापहरणे बन्धनिक्षेपः कृतः ॥

यावद्राज्ञं प्रसेनजितं श्रुतम् । तेनामाल्यानामाज्ञा दत्ता—तयोर्मीमासा कर्तव्येति । B 48  
ततस्तैरमाल्यैः सर्वविजिते घण्टावघोषणं कारितम्—सप्तमे दिवसे बुद्धतीर्थिकोपासकयोर्मीमासा  
भविष्यति, ये चाद्भुतानि द्रष्टुकामास्ते आगच्छन्त्विति । ततः सप्तमे दिवसे विस्तीर्णावकाशे 15  
पृथिवीप्रदेशेऽनेकेषु प्राणिशतसहस्रेषु सनिपतितेषु गगनतले चानेकेषु देवतासहस्रेषु सनिपति-  
तेषु गोमयमण्डलके कृते सर्वगन्धमाल्येषूपहृतेषु पूर्वतरं तीर्थिकोपासकेन सत्योपयाचनं कृतम्—  
येन सत्येन पूरणप्रभृतयः षट् शास्त्रारो लोके श्रेष्ठाः, अनेन सत्येनेमानि पुष्पाणि अयं च धूपः इदं  
च पानीयं तानुपगच्छन्त्विति ॥ एव प्रव्याहृतमात्रे तानि पुष्पाणि भूमौ पतितानि, अग्निर्निर्वृतः,  
पानीयं पृथिव्यामस्तं परिक्षयं पर्यादानं गतम् । ततो महाजनकायेन किलकिलाप्रक्ष्वेडोच्चैः 20  
नीदो मुक्तः, यमभिर्वीक्ष्य तीर्थोपासकस्तूष्णीभूतो मङ्गुभूतः सस्तस्कन्धोऽधोमुखो निष्प्रति-  
भानः प्रध्यानपरमः करे कपोलं दत्त्वा चिन्तापरो व्यवस्थितः ॥

ततो भगवच्छ्रावकेण हर्षोत्कण्ठजातेन प्रसादविकसिताभ्यां नयनाभ्यामेकासमुत्तरा- B 49  
सङ्गं कृत्वा दक्षिणजानुमण्डलं पृथिव्यां प्रतिष्ठाप्य संत्योपयाचनं कृतम्—येन सत्येन भगवान्  
सर्वसत्त्वानामग्र्यः, अनेन सत्येनेमानि पुष्पाणि धूप उदकं भगवन्तमुपगच्छन्त्विति । एव 25  
प्रव्याहृतमात्रे तानि पुष्पाणि हसपक्तिरिवाकाशे जेतवनाभिमुखं सप्रस्थितानि, धूपोऽभ्रकूट-  
वत्, उदकं वैडूर्यशलाकवत् । अथ स महाजनकायस्तत्प्रातिहार्यं दृष्ट्वा किलकिला-  
प्रक्ष्वेडोच्चैः शब्दं कुर्वन्तेषां सप्रस्थितानां पृष्ठतः पृष्ठतः समनुबद्धः ॥

ततस्तानि पुष्पाणि भगवत उपरि स्थितानि, धूप उदक चाग्रतः । ततः स महाजनकायो लब्धप्रसादो भगवत. पादाभिवन्दनं कृत्वा पुरस्तान्निषण्णो धर्मश्रवणाय । तेषां भगवानिद्र सूत्रं भाषते स्म—

तिस्रः इमा ब्राह्मणगृहपतयोऽग्रप्रज्ञतयः । कतमास्तिस्रः ? बुद्धे अग्रप्रज्ञतिः, धर्मे,  
 5 सधे अग्रप्रज्ञतिः । बुद्धे अग्रप्रज्ञतिः कतमा ? ये केचिद्ब्राह्मणगृहपतयः सत्त्वा अपदा  
 वा द्विपदा वा बहुपदा वा, रूपिणो वा अरूपिणो वा, सज्जिनो वा असज्जिनो वा, नैव-  
 B 50 सज्जिनो नासज्जिनः, तथागतोऽर्हन् सम्यक्संबुद्धस्तेषामग्र आख्यातः । ये केचिद्बुद्धेऽभिप्रसन्नाः,  
 अग्रे तेऽभिप्रसन्नाः । तेषामग्रेऽभिप्रसन्नानामग्र एव विपाकः प्रतिकाक्षितव्यो देवेषु वा  
 देवभूतानां मनुष्येषु वा मनुष्यभूतानाम् । इयमुच्यते ब्राह्मणगृहपतयो बुद्धे अग्रप्रज्ञतिः ।  
 10 धर्मे अग्रप्रज्ञतिः कतमा ? ये केचिद्धर्माः सस्कृता वा असस्कृता वा, विरागो धर्मस्तेषामग्र  
 आख्यातः । ये केचिद्धर्मेऽभिप्रसन्नाः, अग्रे ते अभिप्रसन्नाः । तेषामग्रेऽभिप्रसन्नानामग्र  
 एव विपाकः प्रतिकाक्षितव्यो देवेषु वा देवभूतानां मनुष्येषु वा मनुष्यभूतानाम् ।  
 इयमुच्यते ब्राह्मणगृहपतयो धर्मे अग्रप्रज्ञतिः । सधेषु अग्रप्रज्ञतिः कतमा ? ये केचित्सधा वा  
 गणा वा पूगा वा परिषदो वा, तथागतश्रावकसंघस्तेषामग्र आख्यातः । ये केचित् सधेऽभि-  
 15 प्रसन्नाः, अग्रे तेऽभिप्रसन्नाः । तेषामग्रेऽभिप्रसन्नानामग्र एव विपाकः प्रतिकाक्षितव्यो देवेषु  
 देवभूतानां मनुष्येषु मनुष्यभूतानाम् । इयमुच्यते ब्राह्मणगृहपतयः सधे अग्रप्रज्ञतिः ॥

अस्मिन् खलु धर्मपर्याये भाष्यमाणे तेषां ब्राह्मणगृहपतीनां कैश्चिद्बुद्धधर्मसधेषु प्रसाद  
 प्रतिलब्धः, कैश्चिच्छरणगमनशिक्षापदानि गृहीतानि, कैश्चित्प्रव्रज्य इदमेव पञ्चगण्डक  
 संसारचक्रं चलाचलं विदित्वा, सर्वसंस्कारगतीं शतनपतनविकरणविश्वसनधर्मतया पराहृत्य,  
 R 51 20 सर्वक्लेशप्रहाणादहंत्व साक्षात्कृतम् । तेन च तीर्थोपासकेन तथागतान्तिके प्रसाद  
 प्रतिलब्धः । ततो मूलनिकृत्त इव द्रुमः पादयोर्निपत्य प्रणिधानं कर्तुमारब्धः—अनेनाह  
 कुशलमूलेन चित्तोत्पादेन देयधर्मपरित्यागेन च अन्धे लोके अनायके अपरिणायके बुद्धो  
 भूयासमतीर्णानां सत्त्वानां तारयिता, अमुक्तानां मोचयिता, अनाश्वस्तानामाश्वासयिता,  
 अपरिनिर्वृतानां परिनिर्वापयितेति ॥

25 अथ भगवांस्तस्य तीर्थिकोपासकस्य हेतुपरंपरा कर्मपरंपरा च ज्ञात्वा स्मित  
 प्राविरकार्षीत् । धर्मता खलु यस्मिन् समये बुद्धा भगवन्तः स्मित प्राविष्कुर्वन्ति, तस्मिन् समये  
 नीलपीतलोहितावदाता अर्चिपो मुखान्निश्चार्य काश्चिदधस्ताद्गच्छन्ति, काश्चिदुपरिष्टाद्गच्छन्ति ।  
 या अधस्ताद्गच्छन्ति, ताः संजीव कालसूत्रं सघात रौरव महारौरव तपन प्रतापनमवीचिमर्बुद  
 निर्बुदमट्ट हहवं हुहुवमुत्पल पद्म महापद्म नरकान् गत्वा ये उष्णनरकास्तेषु शीतीभूता  
 30 निपतन्ति, ये शीतनरकास्तेषूष्णीभूता निपतन्ति । तेन तेषां सत्त्वानां कारणाविशेषाः  
 प्रतिप्रसन्नं भवन्ते । तेषामेव भवति—किं नु वयं भवन्त इतश्च्युताः, आहोस्विदन्यत्रोपपन्ना  
 इति । तेषां प्रसादसजननार्थं भगवान्निर्मितं विसर्जयति । तेषां निर्मितं दृष्ट्वैव भवति—

न ह्येव वयं भवन्त इतश्च्युताः, नाप्यन्यत्रोपपन्नाः । अपि त्वयमपूर्वदर्शनः सत्त्व, अस्यानु-  
भावेनास्माक कारणाविशेषाः प्रतिप्रसन्धा इति । ते निर्मिते चित्तमभिप्रसाद्य तन्नरकवेदनीय  
कर्म क्षपयित्वा देवमनुष्येषु प्रतिसर्धि गृह्णन्ति यत्र सत्त्वाना भाजनभूता भवन्ति । या  
उपरिष्ठाद्गच्छति, ताश्चातुर्महाराजिकास्त्रायस्त्रिंशान् यस्मास्तुषितान्निर्माणरतीन् परनिर्मित- B 52  
वशवर्तिनो ब्रह्मकायिकान् ब्रह्मपुरोहितान् महाब्रह्मणः परीक्षाभानप्रमाणाभानाभास्वरान्<sup>5</sup>  
परीक्षशुभानप्रमाणशुभाञ्छुभकृत्स्नाननभ्रकान् पुण्यप्रसवान् बृहत्फलानबृहानतपान्  
सुदृशान् सुदर्शनानकनिष्ठान् देवान् गत्वा अनित्यं दुःखं शून्यमनात्मेत्युद्धोषयन्ति,  
गाथाद्वयं च भाषन्ते—

आरभध्व निष्कामत युज्यध्व बुद्धशासने ।

धुनीत मृत्युनः सैन्यं नडागारमिव कुञ्जर ॥ १ ॥

10

यो ह्यस्मिन् धर्मविनये अप्रमत्तश्चरिष्यति ।

प्रहाय जातिससारं दुःखस्यान्तं करिष्यति ॥ २ ॥ इति ॥

अथ ता अर्चिपक्षिसाहस्रमहासाहस्रं लोकधातुमन्वाहिण्ड्य भगवन्तमेव पृष्ठतः  
पृष्ठतः समनुगच्छन्ति । तद्यदि भगवानतीतं कर्म व्याकर्तुकामो भवति, भगवत् पृष्ठतो-  
ऽन्तर्धीयन्ते । अनागतं व्याकर्तुकामो भवति, पुरस्तादन्तर्धीयन्ते । नरकोपपत्तिं व्याकर्तु- 15  
कामो भवति, पादतलेऽन्तर्धीयन्ते । तिर्यगुपपत्तिं व्याकर्तुकामो भवति, पाण्ण्यामन्तर्धीयन्ते ।  
प्रेतोपपत्तिं व्याकर्तुकामो भवति, पादाङ्गुष्ठेऽन्तर्धीयन्ते । मनुष्योपपत्तिं व्याकर्तुकामो  
भवति, जानुनोरन्तर्धीयन्ते । बलचक्रवर्तिराज्यं व्याकर्तुकामो भवति, वामे करतलेऽन्त-  
र्धीयन्ते । चक्रवर्तिराज्यं व्याकर्तुकामो भवति, दक्षिणे करतलेऽन्तर्धीयन्ते । देवोपपत्तिं  
व्याकर्तुकामो भवति, नाभ्यामन्तर्धीयन्ते । श्रावकबोधिं व्याकर्तुकामो भवति, आस्ये- 20  
ऽन्तर्धीयन्ते । प्रत्येकबोधिं व्याकर्तुकामो भवति, ऊर्णायामन्तर्धीयन्ते । अनुत्तरां सम्य-  
क्सबोधिं व्याकर्तुकामो भवति, उष्णीषेऽन्तर्धीयन्ते ॥

अथ ता अर्चिपो भगवन्तं त्रिं प्रदक्षिणीकृत्य भगवत् उष्णीषेऽन्तर्हिताः । अथा-  
युष्मानानन्दं कृतकरपुटो भगवन्तं पप्रच्छ—

नानाविधो रङ्गसहस्रचित्रो वक्त्रान्तरान्निष्कसितः कलापः ।

B 53

25

अवभासिता येन दिशः समन्तादिवाक्रेणोदयता यथैव ॥ ३ ॥

गाथाश्च भाषते—

विगतोद्भवा दैन्यमदप्रहीणा बुद्धा जगत्सुत्तमहेतुभूताः ।


नाकारणं शङ्खमृणालगौरं स्मितमुपदर्शयन्ति जिना जितारय ॥ ४ ॥

तत्कालं स्वयमधिगम्य वीर बुद्ध्या  
 श्रोतृणा श्रमण जिनेन्द्र काक्षितानाम् ।  
 धीराभिर्मुनिवृष वाग्भिरुत्तमाभि-  
 रुत्पन्न व्यथनय सशय शुभाभिः ॥ ५ ॥

5 नाकस्माल्लवणजलाद्रिराजधैर्या  
 सबुद्धाः स्मितमुपदर्शयन्ति नाथा ।  
 यस्यार्थे स्मितमुपदर्शयन्ति धीरा  
 त श्रोतु समभिलषन्ति ते जनौघाः ॥ ६ ॥ इति ॥

भगवानाह—एवमेतदानन्द, एवमेतत् । नाहेत्वप्रत्ययमानन्द तथागता अर्हन्तः ।  
 10 सम्यक्सबुद्धा स्मित प्राविष्कुर्वन्ति । पश्यसि त्वमानन्द अनेन तीर्थीकोपासकेन ममैवविध  
 सत्कार कृतम् । एव भदन्त । एष आनन्द तीर्थीकोपासकोऽनेन कुशलमूलेन चित्तोत्पादेन  
 च त्रिकल्पासख्येयसमुदानीतां बोधि समुदानीय महाकरुणापरिभाविता पट् पारमिता-  
 परिपूर्य अचलो नाम सम्यक्सबुद्धो भविष्यति दशभिर्बलैश्चतुर्भिर्वैशारद्यैश्चिभिरावेणिकैः  
 स्मृत्युपस्थानैर्महाकरुणया च । अयमस्य देयधर्मो यो ममान्तिके चित्तप्रसाद इति ॥

15 इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥



## १० राजा ।

B 54 बुद्धो भगवान् सत्कृतो गुरुकृतो मानित पूजितो राजभी राजगात्रैर्धनिभि पोरे  
 श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षगन्धर्वासुरगरुड-  
 किन्नरमहोरगाभ्यर्चितो बुद्धो भगवान् ज्ञातो महापुण्यो लाभी चीवरपिण्डपातशयनासनग्लान-  
 20 प्रत्ययभैषज्यपरिष्काराणा सश्रावकसंघः श्रावस्त्या त्रिहरति जेतवनेऽनाथपिण्डदस्यारामे । तेन  
 खलु समयेन राजा प्रसेनजित् कौशलो राजा च अजातशत्रुः उभावप्येतौ परस्पर विरुद्धौ  
 बभूवतु । अथ राजा अजातशत्रुश्चतुरङ्गबलकाय संनह्य हस्तिकायमश्वकाय रथकाय पत्तिकाय  
 राजान प्रसेनजित् कौशलमभिनिर्यातो युद्धाय ॥

अश्रौषीद्राजा प्रसेनजित्कौशलः—राजा अजातशत्रुश्चतुरङ्गबलकाय संनह्य हस्ति-  
 25 कायमश्वकाय रथकाय पत्तिकायं च अभिनिर्यातो युद्धायेति । श्रुत्वा च चतुरङ्गबलकाय  
 संनह्य हस्तिकायमश्वकाय रथकाय पत्तिकाय राजानमजातशत्रु प्रत्यभिनिर्यातो युद्धाय ।  
 B 55 अथ राजा अजातशत्रुणा राज्ञ प्रसेनजित् कौशलस्य सर्वो हस्तिकाय पर्यस्तः, अश्वकायो  
 रथकायः पत्तिकायः पर्यस्तः । राजा प्रसेनजित्कौशलो जितो भीतो भग्न पराजित परा-  
 पृष्ठीकृत एकरथेन श्रावस्ती प्रविष्टः । एव यावत् त्रिरपि ॥

अथ राजा प्रसेनजित् कौशलः शोकागारं प्रविश्य करे कपोलं दत्त्वा चिन्तापरो  
व्यवस्थितः । तत्र च श्रावस्त्यामन्यतमं श्रेष्ठी आढ्यो महाधनो महाभोगो विस्तीर्णविशाल-  
परिग्रहो वैश्रवणधनसमुदितो वैश्रवणधनप्रतिस्पर्धी । तेन श्रुतं यथा राजा प्रसेनजित्कौशलो  
जितो भग्नः परापृष्ठीकृतः, एकरथेनेह प्रविष्ट इति । श्रुत्वा च पुनर्येन राजा प्रसेनजित्  
कौशलस्तेनोपसक्रान्तः । उपसक्रम्य राजानं प्रसेनजितं कौशलं जयेनायुषा च वर्धयित्वा च— 5  
किमर्थं देव शोकं क्रियते? अहं देवस्य तावत्सुवर्णमनुप्रयच्छामि, येन देवः पुनरपि  
यथेष्टप्रचारणं करिष्यतीति । तेन तस्य महान् सुवर्णराशिः कृतः, यत्रोपविष्टः पुरुष उत्थितः  
पुरुषं न पश्यति, उत्थितो वा उपविष्टम् ॥

B 56

अथ राजा प्रसेनजित्कौशलेन खविषये चरपुरुषाः समन्ततः उत्सृष्टाः—शृणुत  
जनप्रवादानिति । यावज्जैतवने द्वौ मल्लान्योन्यं सजल्पं कुरुत—अस्ति केसरी नाम 10  
सग्रामः । तत्र ये कातराः पुरुषास्ते सग्रामशिरसि स्थाप्यन्ते, ये मध्यास्ते मध्ये, ये उत्कृष्टाः  
शूरपुरुषास्ते पृष्ठतः इति । ततस्ते राज्ञे इति वेदितवन्तः । श्रुत्वा च राजा प्रसेनजित्  
कौशलस्तथा चतुरङ्गबलकायं सनाद्य हस्तिकायमश्वकायं रथकायं पत्तिकायं च राजानमजात-  
शत्रुमभिनिर्यातो युद्धाय । ततो राजा प्रसेनजिता कौशलेन राज्ञोऽजातशत्रोर्वैदेहीपुत्रस्य 15  
सर्वो हस्तिकायः पर्यस्तः, अश्वकायो रथकायः पत्तिकायः पर्यस्तः । राजानमप्यजातशत्रुं 15  
वैदेहीपुत्रं जितं भीतभग्नपराजितं परापृष्ठीकृतं जीवग्राहं गृहीत्वा एकरथेऽभिरोप्य येन  
भगवास्तेनोपसक्रान्तः । उपसक्रम्य भगवतः पादौ शिरसा वन्दित्वा एकान्ते निषीदति ।  
एकान्तनिषण्णो राजा प्रसेनजित्कौशलो भगवन्तमित्यवोचत्—अयं हि भदन्त राजा  
अजातशत्रुर्दीर्घरात्रमवैरस्य मे वैरी, असपत्नस्य सपत्नः । न चेच्छाम्येन जीविताद् व्यपरोप-  
यितुम्, यस्माद्वयस्यपुत्रोऽयं भवति । मुञ्चाम्येनमिति । मुञ्च महाराजेत्युक्तवा भगवास्तस्या 20  
वेलाया गाथां भाषते—

B 57

जैयो वैरं प्रसवति दुःखं शेते पराजितः ।

उपशान्तः सुखं शेते हित्वा जयपराजयम् ॥ १ ॥

अथ राज्ञः प्रसेनजितः कौशलस्यैतदभवत्—यन्मया राज्यं प्रतिलब्धम्, तदस्य श्रेष्ठिनः  
प्रसादात् । यन्वहमेन वरेण प्रवारयेयमिति । अथ राजा प्रसेनजित्कौशलस्तः श्रेष्ठिनं वरेण 25  
प्रवारयति । स कथयति—आकाक्षामि वरम्—सप्ताहं मे यथाभिरुचितं राज्यमनुप्रयच्छतेति ।  
ततो राजा सर्वविजिते घण्टावघोषणं कारितम्—दत्तं मे श्रेष्ठिने सप्ताहमेकं राज्यमिति ।  
यावत्तेन श्रेष्ठिना बुद्धप्रमुखो भिक्षुसंघः सप्ताहं भक्तेनोपनिमग्नितः, राजा च प्रसेनजित्  
सपरिवारः । यावन्तश्च काशिकोशलेषु जनकायाः प्रतिवसन्ति, तेषां दूतसंप्रेषणं कृतम्—सप्ताहं  
यूयं सकला यथेष्टप्रचारणः सुखस्पर्शं विहरत । किञ्चिदागत्य बुद्धं शरणं गच्छत, धर्मं च 30

B 58

B 59 भिक्षुसंघं च । मामकं च भोजनं भुञ्जानास्तथागतं पर्युपासध्वमिति । तेन सप्ताहं  
भगवान् सश्रावकसंघो महता सत्कारेण सत्कृतः, बहूनि च प्राणिशतसहस्राणि कुशले  
नियोजितानि । सप्ताहस्याख्येन भगवतः पादयोर्निपत्य चेतना पुष्पाति, प्रणिधिं च  
चकार—अनेनाहं कुशलमूलेन चित्तोत्पादेन देयधर्मपरित्यागेन च अन्धे लोके अनायके  
5 अपरिणायके बुद्धो भूयासमतीर्णोऽना सत्त्वानां तारयिता, अमुक्तानां मोचयिता, अनाश्वस्तानां  
माश्वसयिता, अपरिनिर्वृतानां परिनिर्वापयितेति ॥

अथ भगवास्तस्य श्रेष्ठिनो हेतुपरपरा कर्मपरपरा च ज्ञात्वा स्मितं प्राविरकार्षीत् ।  
धर्मतां खलु यस्मिन्समये बुद्धाः भगवन्तः स्मितं प्राविष्कुर्वन्ति, तस्मिन्समये नीलपीतलोहिता-  
वदाता अर्चिषो मुखान्निश्चार्य काश्चिदधस्ताद्गच्छन्ति, काश्चिदुपरिष्ठाद्गच्छन्ति । या अधस्ता-  
10 द्गच्छन्ति, ताः सजीव कालसूत्रं सघातं रौरवं महारौरवं तपनं प्रतापनमवीचिमर्बुदं निर्बुद-  
मट्टं हहव ह्रुह्रुवमुत्पलं पद्मं महापद्मं नरकान् गत्वा ये उष्णनरकास्तेषु शीतीभूत्वा  
निपतन्ति, ये शीतनरकास्तेषूष्णीभूत्वा नितपन्ति । तेन तेषां सत्त्वानां कारणाविशेषाः  
प्रतिप्रसन्नं भवन्ते । तेषामेव भवति—किं नु वयं भवन्त इतश्च्युता, आहोस्विदन्यत्रोपपन्ना  
B 60 इति । तेषां प्रसादसजननार्थं भगवान्निर्मितं विसर्जयति । तेषां निर्मितं दृष्ट्वैव भवति—न ह्येव  
15 वयं भवन्त इतश्च्युताः, नाप्यन्यत्रोपपन्नाः । अपि त्वयमपूर्वदर्शनः सत्त्वः, अस्यानुभावेनास्माकं  
कारणाविशेषा प्रतिप्रसन्ना इति । ते निर्मिते चित्तमभिप्रसाद्य तन्नरकवेदनीयं कर्म  
क्षपयित्वा देवमनुष्येषु प्रतिसर्धि गृह्णन्ति यत्र सत्त्वानां भाजनभूता भवन्ति । या उपरिष्ठा-  
द्गच्छन्ति, ताश्चातुर्महाराजिकांस्त्रायस्त्रिंशान् यामास्तुपितान्निर्माणरस्तीन् परनिर्मितवशवर्तिनो  
ब्रह्मकायिकान् ब्रह्मपुरोहितान् महाब्रह्मणः परीक्षाभानप्रमाणाभानाभास्वरान् परीक्ष्यशुभा-  
20 नप्रमाणशुभाञ्छुभकृत्स्नाननभ्रकान् पुण्यप्रसवान् बृहत्फलान् बृहान्तपान् सुदृशान् सुदर्शनान्  
नकनिष्ठान् देवान् गत्वा अनित्यं दुःखं शून्यमनात्मेत्युद्धोपयन्ति, गाथाद्वयं च भाषन्ते—

आरमध्वं निष्क्रामत युज्यध्वं बुद्धशासने ।

धुनीतं मृत्युन सैन्यं नडागारमिव कुञ्जरः ॥ १ ॥

यो ह्यस्मिन्धर्मविनये अप्रमत्तश्चरिष्यति ।

25

प्रहाय जातिससारं दुःखस्यान्तं करिष्यति ॥ २ ॥ इति ॥

अथ ता अर्चिपत्निसाहस्रमहासाहस्रं लोकधातुमन्वाहिण्य भगवन्तमेव पृष्ठतः पृष्ठतः  
समनुगच्छन्ति । तद्यदि भगवानतीतं कर्म व्याकर्तुकामो भवति, भगवतः पृष्ठतोऽन्तर्धीयन्ते ।  
अनागतं व्याकर्तुकामो भवति, पुरस्तादन्तर्धीयन्ते । नरकोपपत्तिं व्याकर्तुकामो भवति,  
पादतलेऽन्तर्धीयन्ते । तिर्यगुपपत्तिं व्याकर्तुकामो भवति, पाण्यमन्तर्धीयन्ते । प्रेतोपपत्तिं  
30 व्याकर्तुकामो भवति, पादाङ्गुष्ठेऽन्तर्धीयन्ते । मनुष्योपपत्तिं व्याकर्तुकामो भवति, जानुनो-  
रन्तर्धीयन्ते । बलचक्रवर्तिराज्यं व्याकर्तुकामो भवति, वामे करतलेऽन्तर्धीयन्ते । चक्रवर्ति-  
राज्यं व्याकर्तुकामो भवति, दक्षिणे करतलेऽन्तर्धीयन्ते । देवोपपत्तिं व्याकर्तुकामो भवति,



नाभ्यामन्तर्धीयन्ते । श्रावकबोधि व्याकर्तुकामो भवति, आस्येऽन्तर्धीयन्ते । प्रत्येकबोधि व्याकर्तुकामो भवति, ऊर्णायामन्तर्धीयन्ते । अनुत्तरा सम्यक्सबोधि व्याकर्तुकामो भवति, उष्णीषेऽन्तर्धीयन्ते ॥

अथ ता अर्चिषो भगवन्त त्रिः प्रदक्षिणीकृत्य भगवत उष्णीषेऽन्तर्हीताः । अथा- B 61  
युष्मानानन्दः कृतकरपुटो भगवन्त पप्रच्छ- 5

नानाविधो रङ्गसहस्रचित्रो वक्त्रान्तरान्निष्कसितः कलापः ।  
अवभासिता येन दिशः समन्तादिवाकरेणोदयता यथैव ॥ ३ ॥

गाथाश्च भाषते-

विगतोद्भवा दैन्यमदप्रहीणा बुद्धा जगत्युत्तमहेतुभूताः ।  
नाकारण शङ्खमृणालगौर स्मितमुपदर्शयन्ति जिना जितारयः ॥ ४ ॥ 10

तत्काल स्वयमधिगम्य वीर बुद्ध्या  
श्रोतृणा श्रमण जिनेन्द्र काक्षितानाम् ।  
धीराभिर्मुनिवृष वाग्भिरुत्तमाभि-  
रुत्पन्न व्यपनय सशय शुभाभिः ॥ ५ ॥

नाकस्मालवणजलाद्रिराजधैर्याः 15  
सबुद्धाः स्मितमुपदर्शयन्ति नाथाः ।  
यस्यार्थे स्मितमुपदर्शयन्ति धीराः  
त श्रोतु समभिलषन्ति ते जनौघाः ॥ ६ ॥ इति ॥

भगवानाह-एवमेतदानन्द, एवमेतत् । नाहेत्वप्रत्ययमानन्द तथागता अर्हन्तः  
सम्यक्सबुद्धाः स्मित प्राविष्कुर्वन्ति । पश्यसि त्वमानन्द अनेन श्रेष्ठिना तथागतस्य 20  
सश्रावकसघस्यैवविध सत्कार कृतम्, महाजनकाय च कुशले नियुक्तम् । एव भदन्त । B 62  
एष आनन्द श्रेष्ठि अनेन कुशलमूलेन चित्तोत्पादेन देयधर्मपरित्यागेन च त्रिकल्पासख्येय-  
समुदानीता बोधि समुदानीय महाकरुणापरिभाविताः षट् पारमिताः परिपूर्ण अभयप्रदो नाम  
सम्यक्सबुद्धो भविष्यति दशभिर्बलैश्चतुर्भिर्वैशारद्यैस्त्रिभिरावेणिकै स्मृत्युपस्थानैर्महाकरुणया  
च । अयमस्य देयधर्मो यो ममान्तिके चित्तप्रसाद इति ॥ 25

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥



## द्वितीयो वर्गः ।

तस्योद्दानम्—

नावा स्तम्भं च स्नात्रं च तथेतिः प्रतिसारकम् ( प्रातिहार्यकम् ) ।  
पाञ्चवार्षिकं स्तुतिर्वरदः काशिकं दिव्यभोजनम् ॥

### ११ नाविकाः ।

B 63

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
श्रेष्ठिभिः सार्थवाहैर्देवैर्नगरैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-  
महोरगाभ्यर्चितो बुद्धो भगवान् ज्ञातो महापुण्यो लामी चीवरपिण्डपातशयनासनग्लान-  
प्रत्ययभैषज्यपरिष्काराणां सश्रावकसघ श्रावरत्ना विहरति नद्या अजिरवत्स्या अधस्ता-  
10 न्नाविकग्रामे । अथ ते नाविका येन भगवास्तेनोपसक्रान्ता । उपसक्रम्य भगवत पादौ  
शिरसा वन्दित्वैकान्ते न्यषीदन् । एकान्तनिपण्णास्तान्नाविकान् भगवान् धर्म्यया कथया  
सदर्शयति समादापयति समुत्तेजयति सप्रहर्षयति । अनेकपर्यायेण धर्म्यया कथया  
सदर्श्य समादाप्य समुत्तेज्य सप्रहर्ष्य तूष्णीम् । अथ ते नाविका उत्थायासनादेकास-  
B 64 मुत्तरासङ्गं कृत्वा येन भगवास्तेनाञ्जलिं प्रणम्य भगवन्तमूचुः—अधिवासयतु भगवानस्माकं  
15 नद्या अजिरवत्स्यास्तीरे श्रोमक्तेन सार्धं भिक्षुसघेन । नौसक्रमेणोत्तारयिष्याम इति ।  
अधिवासयति भगवान्नाविकानां तूष्णीभावेन ॥

अथ नाविका नद्या अजिरवत्स्यास्तीरमपगतपापाणशर्करकठलं व्यवस्थापयामासु-  
रुच्छ्रितच्छत्रध्वजपताकं नानापुष्पावकीर्णं गन्धघटिकावधूपितम् । प्रणीतमाहारं कृतवन्त ।  
प्रभूतं च पुष्पसग्रहं कृत्वा नौसक्रमं पुष्पमण्डपैरलकारयामासु । भगवतश्च दूतेन काल-  
20 मारोब्रयामासु—समयो भदन्त, सज्ज भक्तम्, यस्येदानीं भगवान् कालं मन्यत इति । अथ  
भगवान् भिक्षुगणपरिवृतो भिक्षुसघपुरस्कृतो येन नाविकग्रामकस्तेनोपसक्रान्तः । उपसक्रम्य  
पुरस्ताद्भिक्षुसघस्य प्रज्ञप्त एवासने न्यषीदत् । अथ ते नाविकाः सुखोपनिपण्ण बुद्धप्रमुखं  
भिक्षुसघं विदित्वा शुचिना प्रणीतेन खादनीयेन भोजनीयेन स्वहस्तं सतर्पयन्ति सप्रवार-  
यन्ति । अनेकपर्यायेन शुचिना प्रणीतेन खादनीयेन भोजनीयेन स्वहस्तं सतर्प्य सप्रवार्य  
25 भगवन्तं भुक्तवन्तं विदित्वा धौतहस्तमर्पणीतपात्रं नीचतराण्यासनानि गृहीत्वा भगवत  
पुरस्तान्निषण्णा धर्मश्रवणाय । अथ भगवास्तेषां नाविकानामाशयानुशयं धातुं प्रकृतिं च  
B 65 ज्ञात्वा तादृशीं चतुरार्यसत्यसंप्रतिवेधिकीं धर्मदेशनां कृतवान्, यां श्रुत्वा अनेकैर्नाविकैः स्तोत-  
आपत्तिफलानि प्राप्तानि, कैश्चित्सकृदागामिफलानि, कैश्चिदनागामिफलानि, कैश्चित्प्रव्रज्य  
सर्वकेशप्रहाणादहर्हृत् साक्षात्कृतम्, कैश्चिच्छ्रावकबोधौ चित्तान्युत्पादितानि, कैश्चित्प्रत्येक-  
30 बोधौ, कैश्चिदनुत्तरायां सम्यक्संबोधौ । सर्वा च सा पर्वद् बुद्धनिम्ना धर्मप्रवणा सघप्राग्भारा  
व्यवस्थिता । ततस्तैर्नाविकैर्भगवान् महता सत्कारेण नौसक्रमेणोत्तारितं सार्धं भिक्षुसघेन ॥

१ The word कठल is promiscuously spelt as कठल or कठल्य in Mss  
२ Mss अपनीय पात्रं for अपनीतपात्रं Compare ओनीतपत्तपाणि in Pali.

भिक्षवो बुद्धपूजादर्शनादावर्जितमनसो बुद्ध भगवन्त पप्रच्छु—कुत्रेमानि भगवत् कुशलमूलानि कृतानीति । भगवानाह— तथागतेनैव भिक्षवः पूर्वमन्यासु जातिषु कर्माणि कृतान्युपचितानि लब्धसभाराणि परिणतप्रत्ययानि ओषवत्प्रत्युपस्थितान्यवश्यभावीनि, येन तथागतस्यैवविधा पूजा । इच्छथ भिक्षवः श्रोतुम् ? एवमदन्त । तेन हि भिक्षवः शृणुत, साधु च सुष्ठु च मनसि कुरुत, भाषिष्ये ॥

5

भूतपूर्वं भिक्षवोऽतीतेऽध्वनि भागीरथो नाम सम्यक्सबुद्धो लोक उदपादि तथागतो-  
ऽर्हन् सम्यक्सबुद्धो विद्याचरणसपन्नः सुगतो लोकविदनुत्तरः पुरुषदम्यसारथिः शास्ता  
देवमनुष्याणां बुद्धो भगवान् । स द्वाषष्ट्यर्हत्सहस्रपरिवृतो जनपदचारिका चरन् गङ्गातीर-  
मनुप्राप्तः । तस्मिन् समयेऽन्यतरः सार्थवाहोऽनेकशतपरिवारो नद्या गङ्गाया सार्थमुत्तारयति ।  
तस्मिन् प्रदेशे महत्तस्करभयम् । अथ ददर्श सार्थवाहो भागीरथ सम्यक्सबुद्धं द्वाषष्ट्य-  
र्हत्सहस्रपरिवृतम् । दृष्ट्वा च पुनः चित्तं प्रसादयामास । प्रसन्नचित्तश्च भगवन्तमामन्त्रितवान्— B 66  
तत्प्रथमतरमेव भगवन्तं तारयिष्यामीति । अधिवासयति भागीरथं सम्यक्सबुद्धं सार्थवाहस्य  
तूष्णीभावेन । ततस्तेन सार्थवाहेन भागीरथं सम्यक्सबुद्धो द्वाषष्ट्यर्हत्सहस्रपरिवृतो महत्या  
विभूत्या नौसक्रमेणोत्तारितः । प्रणीतेन चाहारेण सतर्प्यानुत्तराया सम्यक्सबोधौ प्रणिधानं  
कृतम् ॥

15

भगवानाह—किं मन्यध्वे भिक्षवो योऽसौ तेन कालेन तेन समयेन सार्थवाहो  
बभूव, अहं स । मया स भागीरथः सम्यक्सबुद्धो द्वाषष्ट्यर्हत्सहस्रपरिवृतो नौसक्रमेणो-  
त्तारितः, प्रणीतेनाहारेण सतर्पितः, प्रणिधानं च कृतम् । तस्य मे कर्मणो विपाकेनानन्त-  
ससारे महत्सुखमनुभूतम् । इदानीमप्यनुत्तरा सम्यक्सबोधिमभिसंबुद्धस्यैवविधा पूजा ।  
तस्मात्तर्हि भिक्षव एव शिक्षितव्यम्—यच्छास्तारं सत्करिष्यामो गुरुकरिष्यामो मानयिष्यामः 20  
पूजयिष्यामः । शास्तारं सत्कृत्य गुरुकृत्य मानयित्वा पूजयित्वोपनिश्रित्य विहरिष्यामः ।  
इत्येव वो भिक्षव शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

## १२ स्तम्भः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः 25 B 67  
श्रेष्ठिभिः सार्थवाहैर्देवैर्नगरैर्गैर्यक्षैरसुरैर्गरुडैः किन्नैर्महोरगैरिति देवनागयक्षासुरगरुडकिन्नर-  
महोरगाभ्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनगलान-  
प्रत्ययभैषज्यपरिष्काराणां सश्रावकसङ्घः कौरव्येषु जनपदचारिका चरन् कौरव्यं नगरमनु-  
प्राप्तः । स च कौरव्यो जनकायो बुद्धवैनेय उदारचित्तः प्रदानरुचिश्च । ततो भगवत्  
एतदभवत्—यन्वहं शक्नो देवेन्द्र मरुद्गणपरिवृतमाह्वयेयम्, यद्दर्शनादेषां कुशलमूलविवृद्धिः

स्यादिति । ततो भगवांल्लौकिक चित्तमुत्पादयति—अहो वत शक्रो देवेन्द्रो मरुद्गणसहायो गोशीर्षचन्दमय स्तम्भमादाय गच्छेदिति ॥ सहचित्तोत्पादाच्छक्रो देवेन्द्रो मरुद्गणपरिवृत आगतो यत्र विश्वकर्मा चत्वारश्च महाराजा अनेकदेवनागयक्षकुम्भाण्डपरिवृता गोशीर्ष-  
 B 68 चन्दनस्तम्भमादाय । हाहाकारकिलकिलाप्रक्षेडोच्चैर्नाद कुर्वाणा भगवतोऽर्थे गोशीर्ष-  
 5 चन्दनमय प्रासादमभिसंस्कृतवन्त । ततस्तस्मिन्प्रासादे शक्रेण देवेन्द्रेण भगवान् सश्रावक-  
 संघो दिव्येनाहारेण दिव्येन शयनासनेन दिव्यैर्गन्धमाल्यपुष्पैः सत्कृतो गुरुकृतो मानितः पूजितः ॥

अथ कौरव्यो जनकायस्ता दिव्या विभूषिका दृष्ट्वा पर विस्मयमापन्न इमा चिन्ता-  
 मापेदे—नून बुद्धो भगवाल्लोकेऽग्र्य । यत्तु नाम सेन्द्रैर्देवैः पूज्यत इति आवर्जितमना  
 भगवन्तमुपसक्रान्तः । भगवत पादाभिवन्दनं कृत्वैकान्ते न्यपीदत् । एकान्तनिपण्णः ।  
 10 कौरव्यो जनकायस्तस्मिन्प्रासादेऽत्यर्थं प्रसादमुत्पादयति ॥

ततो भगवास्तप्रासादमन्तर्धाप्य अनित्यताप्रतिसयुक्ता तादृशी धर्मदेशना कृतवान्,  
 या श्रुत्वा अनेकैः कौरव्यनिवासिभिर्मनुष्यैः स्रोतःआपत्तिफलान्यनुप्राप्तानि, कैश्चित्सकृदागामि-  
 फलानि, कैश्चिदनागामिफलानि, कैश्चित्प्रब्रज्य सर्वक्लेशप्रहाणादर्हत्त्वं साक्षात्कृतम्, कैश्चि-  
 च्छ्रावकबोधौ चित्तान्युत्पादितानि, कैश्चित्प्रत्येकाया बोधौ, कैश्चिदनुत्तराया सम्यक्संबोधौ ।  
 15 सर्वा च सा पर्षद् बुद्धनिम्ना धर्मप्रवणा सधरागभारा व्यवस्थापिता ॥

ततस्ते भिक्षवो भगवतो दिव्यपूजादर्शनादावर्जितमनसो बुद्ध भगवन्तं पप्रच्छुः—  
 B 69 कुत्रेमानि भगवता कुशलमूलानि कृतानीति ॥ भगवानाह—तथागतेनैव भिक्षवः पूर्वमन्यासु  
 जातिषु कर्माणि कृतान्युपचितानि लब्धसभाराणि परिणतप्रत्ययानि ओघवत्प्रत्युपस्थिता-  
 न्यवश्यंभावीनि, येन तथागतस्यैवविधा पूजा । इच्छथ भिक्षव श्रोतुम्<sup>१</sup> एव भदन्त । तेन  
 20 हि भिक्षवः शृणुत, साधु च सुष्ठु च मनसि कुरुत, भाषिष्ये ॥

भूतपूर्वं भिक्षवोऽतीतेऽध्वनि ब्रह्मा नाम सम्यक्संबुद्धो लोके उदपादि, तथागतोऽहं  
 सम्यक्संबुद्धो विद्याचरणसपन्न सुगतो लोकविदनुत्तर पुरुषदम्यसारथि शास्ता देवमनुष्याणां  
 बुद्धो भगवान् । अथ ब्रह्मा सम्यक्संबुद्धो द्वापथ्यहर्हत्सहस्रपरिवृतो जनपदचारिका चरन्नन्यतमा  
 राजधानीमनुप्राप्तः । अश्रौषीद्राजा क्षत्रियो मूर्धाभिषिक्तः—ब्रह्मा सम्यक्संबुद्धो द्वापथ्यहर्हत्सहस्र-  
 25 परिवृतो जनपदचारिका चरन्नस्माकं विजितमनुप्राप्त इति । श्रुत्वा च पुनर्महत्या राजर्ष्या  
 महता राजानुभावेन येन भगवान् ब्रह्मा सम्यक्संबुद्धस्तेनोपसक्रान्तः । उपसक्रम्य ब्रह्मणः  
 सम्यक्संबुद्धस्य पादौ शिरसा वन्दित्वैकान्ते न्यपीदत् । एकान्तनिपण्ण राजानं क्षत्रिय  
 मूर्धाभिषिक्तं भगवान् बोधिकरकैर्धर्मैः समादापयति । अथ स राजा लब्धप्रसाद उत्थाया-  
 सनादेकासमुत्तरासङ्गं कृत्वा येन भगवास्तेनाञ्जलिं प्रणम्य भगवन्तमिदमवोचत्—अधिवासयतु

मे भगवानस्यां राजधान्यां त्रैमास्यवासाय । अहं भगवन्तं सश्रावकसंघमुपस्थास्यामि चीवर-  
पिण्डपातशयनासनग्लानप्रत्ययभैषज्यपरिष्कारैरिति । अधिवासयति ब्रह्मा सम्यक्संबुद्धो  
राज्ञस्तूष्णीभावेन । अथ स राजा मूर्धाभिषिक्तो भगवतोऽर्थे गोशीर्षचन्दनमय प्रासाद  
कारयामास । स तं विचित्रैर्वस्त्रालकारैरलंकृतं नानापुष्पाद्भक्तीर्णं गन्धघटिकाधूपितं भगवतः B 70  
सश्रावकसंघस्य निर्यात्य त्रैमास्यं प्रणीतेनाहारेण सतर्प्य विविधैर्वस्त्रविशेषैराच्छाद्यानुत्तरायां 5  
सम्यक्संबोधौ प्रणिधिं चकार ॥

भगवानाह—किं मन्यध्वे भिक्षवो योऽसौ तेन कालेन तेन समयेन राजा क्षत्रियो  
मूर्धाभिषिक्तो बभूव, अहं सः । यन्मया ब्रह्मणः सम्यक्संबुद्धस्यैवंविधा पूजा कृता, तस्य मे  
कर्मणो विपाकेनानन्तससारे महत्सुखमनुभूतम् । इदानीमप्यनुत्तरा सम्यक्संबोधिमभिसंबुद्ध-  
स्यैवविधा पूजा । तस्मात्तर्हि भिक्षव एवं शिक्षितव्यं यच्छास्तारं सत्करिष्यामो गुरुकरिष्यामो 10  
मानयिष्यामः पूजयिष्याम । शास्तारं सत्कृत्य गुरुकृत्य मानयित्वा पूजयित्वोपनिश्रित्य  
विहरिष्यामः । इत्येव वो भिक्षव शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

—X—

### १३ स्नात्रम् ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः 15 B 71  
श्रेष्ठिभिः सार्थवाहैर्देवैर्नगरैर्क्षेत्रसुरैर्गुरुडैः किन्नरैर्महोरगैरिति देवनागयक्षासुरगरुडकिन्नर-  
महोरगाम्यर्चितो बुद्धो भगवान् ज्ञातो महापुण्यो लाभी चीवरपिण्डपातशयनासनग्लान-  
प्रत्ययभैषज्यपरिष्काराणां सश्रावकसंघः श्रावस्स्यां विहरति जेतवनेऽनाथपिण्डदस्यारामे ।  
तेन खलु समयेन श्रावस्स्या पञ्चमात्राणि वणिक्शतानि कान्तारमार्गप्रतिपन्नानि । ते  
मार्गात्परिश्रष्टा वालुकास्थलमनुप्राप्ताः । ते धर्मश्रमपरिपीडिताः क्षीणपथ्यादनाश्च मध्याह्न- 20  
समये तीक्ष्णकररश्मिसतापिता जलोद्धृता इव मत्स्याः पृथिव्यामावर्तन्ते दुःखां तीव्रां खरां  
कटुकाममनापा वेदना वेदयमानाः । तानि देवतासहस्राण्यायाचन्ते—तद्यथा—शिववरुणकुबेर-  
वासवादीनि । न चैनान् कश्चित्परित्रातुं समर्थः ॥

तत्र चान्यतर उपासको बुद्धशासनाभिज्ञः । स तान् वणिज आह—भवन्तो B 72  
बुद्धं शरणं गच्छन्त्विति ॥ तत एकरवेण सर्व एव बुद्धं शरणं गताः ॥ 25

अत्रान्तरे नास्ति किञ्चिद्बुद्धानां भगवतामज्ञातमदृष्टमविदितमविज्ञातम् । धर्मता खलु  
बुद्धानां भगवता महाकारुणिकानां लोकानुग्रहप्रवृत्तानामेकारक्षाणां शमथविपश्यना-  
विहारिणां त्रिदमथवस्तुकुशलानां चतुरोद्योतीर्णानां चतुर्ध्वजिपादचरणतलप्रतिष्ठितानां  
चतुर्षु सग्रहवस्तुषु दीर्घरात्रकृतपरिचयानां पञ्चाङ्गविप्रहीणानां पञ्चगतिसमतिक्रान्तानां  
षडङ्गसमन्वागतानां षट्पारमितापरिपूर्णानां सप्तबोध्यङ्गकुसुमाढ्यानामष्टाङ्गमार्गदेशिकानां 30

नवानुपूर्वसमापत्तिकुशलाना दशबलबलिना दशदिकसमापूर्णयशसा दशशतवशवर्ति-  
प्रतिविशिष्टाना त्री रात्रेस्त्रिदिवसस्य बुद्धचक्षुषा लोक व्यवलोक्य ज्ञानदर्शनं प्रवर्तते—को  
हीयते, को वर्धते, कः कृच्छ्रप्राप्तः, कः सकटप्राप्तः, कः सबाधप्राप्तः, कः कृच्छ्रसकटसंबाध-  
प्राप्तः, कोऽपायनिम्नः, कोऽपायप्रवृत्तः, कोऽपायप्राग्भार । कमहमपायादुद्धृत्य स्वर्गे मोक्षे च  
5 प्रतिष्ठापयेयम्, कस्य कामपङ्कनिमग्नस्य हस्तोद्धारमनुप्रदधाम्, कमर्यधनविरहितमार्यधनै-  
श्वर्याधिपत्ये प्रतिष्ठापयेयम्, कस्यानवरोपितानि कुशलमूलान्यवरोपयेयम्, कस्यावरोपितानि  
परिपाचयेयम्, कस्य परिपक्वानि विमोचयेयम् । आह च—

अप्येवातिक्रमेद्वेला सागरो मकरालय ।

न तु वैन्यवत्साना बुद्धो वेलामतिक्रमेत् ॥ १ ॥

B 73 10 यावत्पश्यति भगवान् सबहुलान् वणिजो व्यसनसकटसबाधप्राप्तान् । ततश्चक्षु-  
सप्रेषणमात्रेण जेतवनेऽन्तर्हितो भिक्षुगणपरिवृतस्तु प्रदेशमनुप्राप्त । ददृशुस्ते वणिजो  
भगवन्तं समिक्षुसधम् । दृष्ट्वा च उच्चैर्नादं मुक्तवन्तः । ततो भगवता लौकिक चित्त-  
मुत्पादितम्—अहो बत शक्रो देवेन्द्रो माहेन्द्र वर्षमुत्सृजतु, शीतलाश्च वायवो वान्त्विति ।  
सहचित्तोत्पादाद्भगवत् शक्रेण माहेन्द्र वर्षमुत्सृष्टम्, शीतलाश्च वायवः प्रेषिताः, यतस्तेषां  
15 वणिजा तृषा विगता, दाहश्च प्रशान्तः । ततस्तैर्वणिग्भिः सज्ञा प्रतिलब्धा । भगवता चैषां  
मार्गं आख्यातो येन श्रावस्तीमनुप्राप्ताः ॥

ते मार्गश्रमं प्रतिविनोद्य ततो भगवत्सकाशमुपसक्रान्ता । तेषां भगवता तादृशी  
चतुरार्यसत्यसंप्रतिवेधिकी धर्मदेशना कृता, या श्रुत्वा कैश्चित्त्रोत आपत्तिफलमधिगतम्,  
कैश्चित्सकृदागामिफलम्, कैश्चिदनागामिफलम्, कैश्चित्प्रव्रज्य सर्वक्लेशप्रहाणादर्हत्वं साक्षा-  
20 कृतम्, कैश्चित्छ्रावकबोधौ चित्तान्युत्पादितानि, कैश्चित्प्रत्येकायां बोधौ, कैश्चिदनुत्तरायां  
सम्यक्संबोधौ । यद्भूयसा च सा पर्षद्बुद्धनिम्ना धर्मप्रवणा सधप्राग्भारा व्यवस्थिता ॥

भिक्षवः सशयजाताः सर्वसशयच्छेत्तारं बुद्धं भगवन्तं पप्रच्छुः—आश्चर्यं भगवन्,  
B 74 यावदिमे वणिजो भगवता कान्तारमार्गात्परित्राताः । सहचित्तोत्पादाच्च माहेन्द्रवर्षं वृष्टम् ।  
शीतलाश्च वायवः प्रवाता इति । भगवानाह—तथागतेनैव भिक्षव पूर्वमन्यासु जातिषु कर्माणि  
25 कृतान्युपचितानि लब्धसभाराणि परिणतप्रत्ययानि ओघवत्प्रत्युपस्थितान्यवश्यभावीनि ।  
मयैतानि कर्माणि कृतान्युपचितानि । कोऽन्यः प्रत्यनुभविष्यति ? न भिक्षव कर्माणि  
कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजोधातौ, न वायुधातौ,  
अपि तु उपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।

न प्रणश्यन्ति कर्माणि अपि कल्पशतैरपि ।

30 सामग्रीं प्राप्य कालं च फलन्ति खलु देहिनाम् ॥ २ ॥

भूतपूर्वं भिक्षवोऽतीतेऽध्वनि चन्दनो नाम सम्यक्सबुद्धो लोक उदपादि तथागतो-  
ऽहं सम्यक्सबुद्धो विद्याचरणसपन्नः सुगतो लोकविदनुत्तरः पुरुषदम्यसारथिः शास्ता

देवमनुष्याणां बुद्धो भगवान् । अथ चन्दनः सम्यक्सबुद्धो जनपदचारिकां चरन्नन्यतमां B 75  
 राजधानीमनुप्राप्तः । अथ राजा क्षत्रियो मूर्धाभिषिक्तो येन चन्दनः सम्यक्सबुद्धस्तेनोप-  
 सक्रान्तः । उपसक्रम्य चन्दनस्य सम्यक्सबुद्धस्य पादौ शिरसा वन्दित्वैकान्ते न्यषीदत् ।  
 एकान्ते निषण्ण राजान क्षत्रिय मूर्धाभिषिक्तं चन्दनं सम्यक्सबुद्धो बोधिकरकैर्धर्मैः  
 समादापयति । अथ राजा क्षत्रियो मूर्धाभिषिक्त उत्थायासनादेकांसमुत्तरासङ्गं कृत्वा दक्षिणं 5  
 जानुमण्डलं पृथिव्या प्रतिष्ठाप्य येन चन्दनः सम्यक्सबुद्धस्तेनाञ्जलिं प्रणम्य चन्दनं  
 सम्यक्सबुद्धमिदमवोचत्—अधिवासयतु मे भगवानस्या राजधान्यां त्रैमास्यवासाय सार्धं  
 भिक्षुसघेनेति । अधिवासयति चन्दनः सम्यक्सबुद्धो राज्ञस्तूष्णीभावेन । तत्र च समये  
 महती अनावृष्टिः प्रादुर्भूता, यया नद्युदपानान्यल्पसलिलानि सवृत्तानि, पुष्पफलवियुक्ताश्च  
 पादपाः । ततो राजा चन्दनं सम्यक्सबुद्धमध्येषितुं प्रवृत्तः—भगवन्, अस्मिन्नगरमध्ये 10  
 पुष्करिणीं गन्धोदकपरिपूर्णां कारयिष्यामि, यत्र भगवान् सश्रावकसघः स्नास्यति ।  
 अप्येव नाम भगवतः स्नानादस्मिन् मे विजिते देवो वर्षेदिति । अधिवृत्तस्यति भगवाश्चन्दनः  
 सम्यक्सबुद्धो राज्ञस्तूष्णीभावेन ॥

ततो राजा क्षत्रियेण मूर्धाभिषिक्तेनामालेभ्य आज्ञा दत्ता—गन्धोदकं सज्जीकुर्वन्तु  
 भवन्तः, रत्नमयाश्च कुम्भान्, येन वयं भगवन्तं सश्रावकसघं स्नापयिष्याम इति । ततो राजा 15 B 76  
 अमाल्यगणपरिवृतेन तन्नगरमपगतपाषाणशर्करकठल्लं व्यवस्थापितमुच्छ्रितध्वजपताकं नाना-  
 पुष्पावकीर्णं गन्धोदकपरिषिक्तं विचित्रधूपधूपितम् । पुष्करिणीं चास्य कारिता । ततो  
 भगवाश्चन्दनः सम्यक्सबुद्धः सर्वानुग्रहार्थमेकचीवरकः पुष्करिण्या स्थितः । ततो राजामाल्य-  
 गणपरिवृतेन चन्दनः सम्यक्सबुद्धं सश्रावकसघो नानागन्धपरिभाषितेनोदकेन स्नापितः ।  
 सहस्नानादेव चन्दनस्य सम्यक्सबुद्धस्य शक्रेण देवेन्द्रेण तथाविधं माहेन्द्रं वर्षमुत्सृष्टं येन 20  
 सर्वसस्यानि निष्पन्नानि । तद्वैतुकं च महाजनकायेन बुद्धे भगवति श्रद्धां प्रतिलब्धा ।  
 अनेके च गन्धस्तूपाः प्रतिष्ठापिताः । ये च तत्र चन्दनं सम्यक्सबुद्धं शरणं गताः, सर्वे ते B 77  
 परिनिर्वाताः । अहमेकस्तेषामवशिष्टः । तस्मात्तर्हि भिक्षव एवं शिक्षितव्यं यच्छास्तारं  
 सत्करिष्यामो गुरुकरिष्यामो मानयिष्यामः पूजयिष्यामः । शास्तारं सत्कृत्य गुरुकृत्य मान-  
 यित्वा पूजयित्वोपनिश्रित्य विहरिष्यामः । इत्येवं वो भिक्षवः शिक्षितव्यम् ॥ 25

इदमवोचद्भगवान् । आत्तमनस्सत्ते भिक्षवो भगवतो भाषितमभ्यनन्दन् ॥

### १४ ईतिः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः B 78  
 श्रेष्ठिभिः सार्धवार्हेर्देवैर्नागैर्गक्षैरसुरैर्गण्डैः किन्नरैर्महोरगैरिति देवनागयक्षगन्धर्वासुरगरुड-  
 किन्नरमहोरगाभ्यर्चितो बुद्धो भगवान् ज्ञातो महापुण्यो लोभी चीवरपिण्डपातशयनासन- 20  
 ग्लानप्रत्ययमैषज्यपरिष्काराणां सश्रावकसघो राजगृहमुपनिश्रित्य विहरति वेणुवने कलन्दक-

निवापे । तस्मिंश्च समये नाडकन्थाया महाजनमरको बभूव । ततो जनकायो रोगैः पीडितः तानि तानि देवतासहस्राण्यायाचते शिववरुणकुबेरवासवादीनि । न चास्य सा ईतिरुपशम गच्छति । अथान्यतम उपासको नाडकन्थाया प्रतिवसति । स नाडकन्थेयान् ब्राह्मणगृहपतीनिदमवोचत्—एत यूय बुद्ध शरण गच्छत, त च भगवन्तमायाचध्वमिहागम-  
 5 नाय । अप्येव भगवता स्वरूपकृच्छ्रेणास्या ईतेर्युपशमः स्यादिति । अथ नाडकन्थेया ब्राह्मण-  
 गृहपतयो भगवन्तमायाचितु प्रवृत्ताः—आगच्छतु भगवानस्माद् व्यसनसकटान्मोचनायेति ॥

अत्रान्तरे नास्ति किञ्चिद्बुद्धानां भगवतामज्ञातमदृष्टमविदितमविज्ञातम् । धर्मेता खलु  
 B 79 बुद्धानां भगवता महाकारुणिकानां लोकानुग्रहप्रवृत्तानामेकारक्षाणां शमथविपश्यनाविहारिणां  
 त्रिदमथवस्तुकुशलानां चतुरोद्योत्तीर्णानां चतुर्द्विपादचरणतलसुप्रतिष्ठितानां चतुर्षु सग्रह-  
 10 वस्तुषु दीर्घरात्रकृतपरिचयानां पञ्चाङ्गविप्रहीणानां पञ्चगतिसमतिक्रान्तानां षडङ्गसमन्वा-  
 गतानां षट्पारमितापरिपूर्णाणां सप्तबोध्यङ्गकुसुमाढ्यानामष्टाङ्गमार्गदेशिकानां नवानुपूर्व-  
 समापत्तिकुशलानां दशदिकसमापूर्णयशसा दशशतवशवर्तिप्रतिविशिष्टानां  
 त्रीं रात्रेर्बिर्दिवसस्य बुद्धचक्षुषा लोकं व्यवलोक्य ज्ञानदर्शनं प्रवर्तते—को हीयते, को  
 वर्धते, कः कृच्छ्रप्राप्तः, कः सकटप्राप्तः, कः संबाधप्राप्तः, कः कृच्छ्रसंकटसबाधप्राप्तः,  
 15 कोऽपायनिम्नः, कोऽपायप्रवणः, कोऽपायप्राग्भारः । कमहमपायादुद्धृत्य स्वर्गे मोक्षे च प्रतिष्ठा-  
 पयेयम्, कस्य कामपङ्कनिमग्नस्य हस्तोद्धारमनुप्रदद्याम्, कमार्यधनविरहितमार्यधनैश्चर्याधिपत्ये  
 20 प्रतिष्ठापयेयम्, कस्यानवरोपितानि कुशलमूलान्यवरोपयेयम्, कस्यावरोपितानि परिपाच-  
 येयम्, कस्य परिपक्वानि विमोचयेयम् । आह च—

अप्येवातिक्रमेद्वेलां सागरो मकरालयः ।

20 न तु वैनैयवत्सना बुद्धो वेलामतिक्रमेत् ॥ १ ॥

अथ भगवान् पूर्वाह्णे निवास्य पात्रचीवरमादाय भिक्षुगणपरिवृतो भिक्षुसघपुरस्कृतो  
 नाडकन्थामनुप्राप्तः । ततो भगवता तन्नगरं सर्वं हृदि मैत्र्या स्फुटम्, यतो मरकाः प्रक्रान्ताः,  
 ईतिश्च व्युपशान्ता । ततस्तेषां ब्राह्मणगृहपतीनां बुद्धदर्शान्महाप्रसाद उत्पन्नः, प्रसाद-  
 B 80 जातैश्च भगवान् सश्रावकसघः चीवरपिण्डपातशयनासनग्लानप्रत्ययमैषज्यपरिष्कारैः संप्र-  
 25 वारितः । ततस्तेभ्यो भगवता तादृशी चतुरार्यसत्यसंप्रतिवेधिकी धर्मदेशना कृता, यां  
 श्रुत्वा अनेकैर्ब्राह्मणगृहपतिभिः श्रोतआपत्तिफलमनुप्राप्तम्, अपरैः सकृदागामिफलमनुप्राप्तम्,  
 अपरैः अनागामिफलम्, अपरैः प्रब्रज्य सर्वक्लेशप्रहाणादहर्त्त्व साक्षात्कृतम् । सर्वं च  
 तन्नगरं बुद्धनिम्नं धर्मप्रवणं संघप्राग्भारं सवृत्तम् ॥

भिक्षवः संशयजाताः सर्वसंशयछेत्तारं बुद्धं भगवन्तं पप्रच्छुः—आश्चर्यं भदन्त  
 30 यावदिमे सत्त्वा भगवतः प्रसादात् व्यसनगताः सन्तो व्यसनात्परिमुक्ता इति । भगवानाह-  
 तथागतैर्नैवैतानि भिक्षवः पूर्वमन्यासु जातिषु कर्माणि कृतान्युपचितानि लब्धसंभाराणि  
 परिणतप्रत्ययानि ओषवत्प्रत्युपस्थितान्यवश्यंभावीनि । मयैव तानि कर्माणि कृतान्युपचितानि ।



कोऽन्यः प्रत्यनुभविष्यति ? न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते, न अब्धातौ, न तेजोधातौ, न वायुधातौ, अपि तु उपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ २ ॥

5

भूतपूर्वं भिक्षवोऽतीतेऽध्वनि चन्द्रो नाम सम्यक्संबुद्धो लोक उदपादि तथागतोऽ-  
हंन् सम्यक्संबुद्धो विद्याचरणसपन्नः सुगतो लोकविदनुत्तरः पुरुषदम्यसारथिः शास्ता देव-  
मनुष्याणां बुद्धो भगवान् । अथ चन्द्रः सम्यक्संबुद्धो जनपदचारिका चरन्नन्यतमां राज-  
धानीमनुप्राप्तः । अश्रौषीद्राजा क्षत्रियो मूर्धाभिषिक्तश्चन्द्रः—सम्यक्संबुद्धोऽस्माकं विजितमनुप्राप्त  
इति । श्रुत्वा च पुनर्महत्सा राजद्वर्या महता राजानुभावेन समन्वागतो येन चन्द्रः सम्यक्सं- 10  
बुद्धस्तेनोपसंक्रान्तः । उपसंक्रम्य चन्द्रस्य सम्यक्संबुद्धस्य पादौ शिरसा वन्दित्वैकान्ते  
न्यधीदत् । एकान्तनिषण्ण राजान क्षत्रिय मूर्धाभिषिक्त चन्द्रः सम्यक्संबुद्धो बोधिकरकै-  
र्धर्मैः समादापयति । अथ राजा क्षत्रियो मूर्धाभिषिक्तो लब्धप्रसाद उत्थायासनादेकास-  
मुत्तरासङ्गं कृत्वा दक्षिण जानुमण्डलं पृथिव्या प्रतिष्ठाप्य येन चन्द्रः सम्यक्संबुद्धस्तेना-  
ञ्जलिं प्रणम्य चन्द्र सम्यक्संबुद्धमिदमवोचत्—अधिवासयतु मे भगवानिह वास त्रैमास्य सार्धं 15  
भिक्षुसधेन । अहं भगवन्तमुपस्थास्यामि चीवरपिण्डपातशयनासनगलानप्रत्ययभैषज्यपरि-  
ष्कारैरिति । अधिवासयति चन्द्रः सम्यक्संबुद्धो राज्ञस्तूष्णीभावेन । तस्य च राज्ञो नगरे  
तेन समयेन महाजनमरको बभूव, ईतिश्च, येन स महाजनकायोऽतीव संतप्यते । ततो  
राज्ञा व्याधिप्रशमनार्थं चन्द्रः सम्यक्संबुद्धोऽधीष्टः—साधु भगवन्, क्रियतामस्या ईतेरुपशमो-  
पाय इति । ततो भगवाश्चन्द्रः सम्यक्संबुद्धो राजानमुवाच—गच्छ महाराज इमा सँघाटी 20  
ध्वजाग्रे बद्धा महता सत्कारेण स्वे विजिते पर्याटय, अस्य च महान्तमुत्सव कुरु । सर्वं च  
महाजनकाय बुद्धानुस्मृतौ समादापयेति । ते स्वस्तिर्भविष्यतीति । ततो राज्ञा यथानुशिष्टं  
सर्वं तथैव च कृतम् । तद्धेतुतल्लय्य च सर्वा ईतयः प्रशान्ताः । ततः स जनकायो  
लब्धप्रसादो राजामाल्यपौराश्च बुद्ध शरणं गताः, धर्मं सध च शरण गताः ॥

B 81

B 82

भगवानाह—किं मन्यध्वे भिक्षवो योऽसौ तेन कालेन तेन समयेन राजा बभूव, 25  
अहं सः । मयासौ चन्द्रस्य सम्यक्संबुद्धस्य महती पूजा कृता । तस्य मे कर्मणो विपाकेन  
देवमनुष्यसंप्रापक संसारे महत्सुखमनुभूतम् । इदानीमपि तद्धेतुक्येव विभूतिः, येन  
यच्चिन्तयामि यत्प्रार्थये तत्तथैव सर्वं समृध्यति । तस्मात्तर्हि भिक्षव एवं शिक्षितव्यं  
यच्छास्तारं सत्करिष्यामो गुरुकरिष्यामो मानयिष्यामः पूजयिष्यामः । शास्तारं सत्कृत्य  
गुरुकृत्य मानयित्वा पूजयित्वोपनिश्रित्य विहरिष्यामः । इत्थेव वो भिक्षवः शिक्षितव्यम् ॥ 30

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

## १५ प्रातिहार्यम् ।

B 83

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः  
 पौरैः श्रेष्ठिभिः सार्थवाहैर्देवैर्नागरैर्यक्षैरसुरैरुडैः किन्नरैर्महोरगैरिति देवनागयक्षासुरगरुड-  
 किन्नरमहोरगाभ्यर्चितो बुद्धो भगवान्ज्ञातो महापुण्यो लाभो चीवरपिण्डपातशयनासनग्लान-  
 5 प्रत्ययभैषज्यपरिष्काराणां सश्रावकसंघो राजगृहमुपनिश्रित्य विहरति स्म वेणुवने कलन्दक-  
 निवापे । यदा राज्ञा अजातशत्रुणा देवदत्तविप्राहितेन पिता धार्मिको धर्मराजो  
 जीविताद्वयपरोपितः, स्वयमेव च राज्ये प्रतिष्ठितः, तदा ये अश्राद्धास्ते बलवन्तो जाताः,  
 श्राद्धास्तु दुर्बलाः सवृत्ताः । यावदन्यतमो वृद्धामाल्योऽश्राद्धो भगवच्छासनविद्वेषी, स  
 ब्राह्मणेभ्यो यज्ञमारब्धो यष्टुम् । तत्रानेकानि ब्राह्मणशतसहस्राणि सनिपतितानि । तैः  
 B 84 10 क्रियाकारः कृतः—न केनचिच्छ्रमणगौतम दर्शनायोपसंक्रमितव्यम् । अथ ते ब्राह्मणाः कृतावयः  
 समग्राः समोदमाना वीथीमध्ये वेदोक्तेन विधिना शक्रमायाचितुं प्रवृत्ताः—एह्येहि  
 अहल्याजार ॥

अत्रान्तरे नास्ति किञ्चिद्बुद्धानां भगवतामज्ञातमदृष्टमविदितमविज्ञातम् । धर्मता  
 खलु बुद्धानां भगवतां महाकारुणिकानां लोकानुग्रहप्रवृत्तानामेकारक्षाणां शमथविपश्यना-  
 15 विहारिणां त्रिदमथवस्तुकुशलानां चतुरोघोत्तीर्णानां चतुर्द्विपादचरणतलसुप्रतिष्ठितानां  
 चतुर्षु संप्रहवस्तुषु दीर्घरात्रकृतपरिचयानां पञ्चाङ्गविप्रहीणानां पञ्चगतिसमतिक्रान्तानां  
 षडङ्गसमन्वागतानां षट्पारमितापरिपूर्णां सप्तबोध्यङ्गकुसुमाढ्यानामष्टाङ्गमार्गदेशिकानां  
 नवानुपूर्वसमापत्तिकुशलानां दशबलबलिना दशदिक्समापूर्णयशसा दशशतवशवर्तिप्रति-  
 विशिष्टानां त्री रात्रेस्त्रिर्दिवसस्य बुद्धचक्षुषा लोक व्यवलोक्य ज्ञानदर्शनं प्रवर्तते—को  
 20 हीयते, को वर्धते, कः कृच्छ्रप्राप्तः, कः सकटप्राप्तः, कः संबाधप्राप्तः, कः कृच्छ्रसकटसबाध-  
 प्राप्तः, कोऽपायनिम्नः कोऽपायप्रवणः, कोऽपायप्राग्भारः । कमहमपायादुद्धृत्य स्वर्गे मोक्षे च  
 प्रतिष्ठापयेयम्, कस्य कामपङ्कनिमग्नस्य हस्तोद्धारमनुप्रदधाम्, कमार्यधनविरहितमार्यधने-  
 श्वर्याधिपत्ये प्रतिष्ठापयेयम्, कस्यानवरोपितानि कुशलमूलान्यवरोपयेयम्, कस्यावरोपितानि  
 परिपाचयेयम्, कस्य परिपक्वानि विमोचयेयम् । आह च—

25

अप्येवातिक्रमेद्वेला सागरो मकरालयः ।

न तु वैनैयवत्सानां बुद्धो वेलामतिक्रमेत् ॥ १ ॥

B 85

पश्यति भगवान्—इमे ब्राह्मणाः पूर्वावरोपितकुशलमूला गृहीतमोक्षमार्गाः स्वहितै-  
 षिणोऽभिमुखा निर्वाणे बहिर्मुखाः संसारादकल्याणमित्रसंसर्गादिदानीं मच्छासनं विद्विषन्ति,  
 यन्ब्रह्मेषां विनयहेतोरौत्सुक्यमापद्येति । अथ भगवाञ्छक्रवेषमभिनिर्माय तं यज्ञवाट  
 30 दिव्येनावभासेनावभास्य अवतरितुमारब्धः । ततस्ते ब्राह्मणा दृष्टुमुद्युता उदग्रप्रीति-

१ Speyer reads कृतावय and holds that it stands for कृताविन from  
 कृताविन, similar to विजितावी, भुत्तावी in Pali.

सौमनस्यजाता एकसमूहेनोक्तवन्तः—एहेहि भगवन्, स्वागत भगवत इति । ततो भगवान् शक्रवेषधारी प्रज्ञप्त एवासने निषण्णः । एष शब्दो राजगृहे नगरे समन्ततो विसृतः—यज्ञे शक्रो देवेन्द्रोऽवतीर्ण इति । य श्रुत्वानेकानि प्राणिशतसहस्राणि संनिपतितानि । ततो भगवान् आवर्जिता ब्राह्मणा इति विदित्वा शक्रवेषमन्तर्धाप्य बुद्धवेषेणैव स्थित्वा तादृशीं चतुरार्यसत्यसंप्रतिवेधिकीं धर्मदेशनां कृतवान्, या श्रुत्वा षष्ठा ब्राह्मणसहस्रैर्विंशति- 5 शिखरसमुद्गत सत्कायदृष्टिशैल ज्ञानवज्रेण भित्त्वा स्रोतआपत्तिफलं साक्षात्कृतम्, अनेकैश्च प्राणिशतसहस्रैर्भगवति श्रद्धा प्रतिलब्धा ॥

ततो भिक्षवः सशयजाता सर्वसशयच्छेत्तार बुद्ध भगवन्त पप्रच्छुः—आश्चर्यं भदन्त यावदेभिर्ब्राह्मणैर्भगवन्तमागम्य सत्यदर्शनं कृतम्, अनेकैश्च प्राणिशतसहस्रैर्महान् प्रसादोऽधिगत इति । भगवानाह—तथागतेनैतानि भिक्षवः पूर्वमन्यासु जातिषु कर्माणि 10 B 86 कृतान्युपचितानि लब्धसंभाराणि परिणतप्रत्ययान्योद्यवत्प्रत्युपस्थितान्यवश्यभावीनि । मयैतानि कर्माणि कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजोधातौ, न वायुधातौ, अपि तु उपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च । 15

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ २ ॥

भूतपूर्वं भिक्षवोऽतीतेऽध्वनि इन्द्रदमनो नाम सम्यक्सबुद्धो लोके उदपादि तथागतोऽर्हन् सम्यक्सबुद्धो विद्याचरणसपन्नः सुगतो लोकविदनुत्तरः पुरुषदम्यसारथिः शास्ता देवमनुष्याणां बुद्धो भगवान् । स जनपदचारिका चरन्नन्यतमा राजधानीमनुप्राप्तः । 20 सा राजधानी तीर्थिकावष्टब्धा । अश्रौषीदन्यतमो राजा क्षत्रियो मूर्धाभिषिक्त इन्द्रदमनः—सम्यक्सबुद्धोऽस्माकं विजितमनुप्राप्त इति । श्रुत्वा च पुनर्महत्या राजद्वर्या महता राजानुभावेन समन्वागतो येनेन्द्रदमनः सम्यक्सबुद्धस्तेनोपसक्रान्तः । उपसक्रम्य भगवत इन्द्रदमनस्य सम्यक्सबुद्धस्य पादौ शिरसा वन्दित्वैकान्ते निषण्णः । एकान्ते निषण्ण राजानं क्षत्रिय मूर्धाभिषिक्तमिन्द्रदमनः सम्यक्सबुद्धो बोधिकरकैर्धर्मैः समादापयति । अथ 25 स राजा लब्धप्रसाद उत्थायासनादेकांसमुत्तरासङ्गं कृत्वा दक्षिण जानुमण्डलं पृथिव्या प्रतिष्ठाप्य येनेन्द्रदमनः सम्यक्सबुद्धस्तेनाञ्जलिं प्रणम्य इन्द्रदमनं सम्यक्सबुद्धमिदमवोचत्— B 87 अधिवासयतु मे भगवास्त्रैमास्यवासाय । अहं भगवन्तमुपस्थास्यामि चीवरपिण्डपातशयनासन-ग्लानप्रत्ययभैषज्यपरिष्कारैरिति । भगवानाह—अस्ति ते महाराज विजिते कश्चिद्विहारो यत्रागन्तुका गमिकाश्च भिक्षवो वासं कल्पयिष्यन्तीति ? राजोवाच— नास्ति भगवन्, किं 30 तर्हि तिष्ठतु भगवान्, अहं विहारं कारयिष्यामि, यत्रागन्तुका गमिकाश्च भिक्षवो वासं कल्पयिष्यन्तीति । ततो राज्ञा तथागतस्यार्थं विहारः कारितः अविद्धप्राकारतोरणो गवाक्ष-

निर्यूहजालार्धचन्द्रवेदिकाप्रतिमण्डित आस्तरणोपेतो जलाधारसपूर्णस्तरुगणपरिवृतो नाना-  
पुष्पफलोपेतः । कृत्वा च भगवतः सश्रावकसघस्य निर्यातितः । अधीष्टश्च भगवान् महा-  
प्रातिहार्यं प्रप्ति । ततो भगवता इन्द्रदमनेन सम्यक्संबुद्धेन राज्ञोऽव्येषया महाप्रातिहार्यं  
विदर्शितं बुद्धावतंसकविक्रीडितम् । यद्दर्शनाद्राजा सामात्यनैगमजानपदः सर्वे च नागराः  
5 सुप्रसन्नाः शासने संरक्ततराः सवृत्ताः ॥

किं मन्यध्वे भिक्षवो योऽसौ तेन कालेन तेन समयेन राजा बभूव, अहं सः । मया  
सा इन्द्रदमनस्य सम्यक्संबुद्धस्यैवविधा पूजा कृता । तस्य मे कर्मणो विपाकेन संसारेऽनन्त  
सुखमनुभूतम् । इदानीं मे तथागतस्य सत इयं शासनशोभा । तस्मात्तर्हि भिक्षव एवं  
शिक्षितव्यं यच्छास्तारं सत्करिष्यामो गुरुकरिष्यामो मानयिष्यामः पूजयिष्यामः । शास्तारं  
10 सत्कृत्य गुरुकृत्य मानयित्वा पूजयित्वापनिश्रित्य विहरिष्यामः । इत्येवं वो भिक्षवः  
शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥



### १६ पञ्चवार्षिकम् ।

B 88 बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
15 श्रेष्ठिभिः सार्धवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षगन्धर्वासुरगरुड-  
किन्नरमहोरगाम्यर्चितो बुद्धो भगवान् ज्ञातो महापुण्यो लाभो चीवरपिण्डपातशयनासनग्लान-  
प्रत्ययभैषज्यपरिष्काराणां सश्रावकसंघो राजगृहमुपनिश्रित्य विहरति स्म वेषुवने कलन्दक-  
निवापे । यदा देवदत्तेन मोहपुरुषेण भगवच्छासनेऽनर्थसहस्राणि कृतानि, न च शक्ति  
भगवतो रोमेञ्जनमपि कर्तुम्, तदा राजानमजातशत्रुमामन्त्रितवान्—क्रियतां राजगृहे  
20 क्रियाकारो न केनचिच्छ्रमणस्य गौतमस्योपसक्रमितव्यम्, पिण्डकेन वा प्रतिपादयितव्यः ।  
एवमयमलब्धलाभोऽलब्धसमानो नियतमन्यदेशं सक्रान्तिं करिष्यतीति । राज्ञा तथा कारि-  
तम् । तत्र ये उपासका दृष्टसत्यास्ते रोदितुं प्रवृत्ताः—हा कष्टमनाथीभूत राजगृहनगर  
यत्र हि नाभोदुम्बरपुष्पदुर्लभप्रादुर्भावो बुद्ध भगवन्तमासाद्य तस्य न शक्यते सग्रहः  
B 89 कर्तुमिति । एष शब्दः श्रुतिपरपरया भिक्षुभिः श्रुतः । तत आयुष्मतानन्देन यथाश्रुतं भगवतो  
25 निवेदितः । भगवानाह—अल्पोत्सुकस्त्वमानन्द भव, तथागता एवात्र कालज्ञा । अपि तु  
यावच्छासनं मे तावच्छ्रावकाणामुपकरणवैकल्यं न भविष्यति प्रागेवेदानीमिति ॥

अत्रान्तरे शक्रस्य देवानामिन्द्रस्याधस्ताज्ज्ञानदर्शनं प्रवर्तते । स पश्यति भगव-  
च्छासनस्यैवंविधां विकृतिम् । सहदर्शनादेव दायकदानपतीनामुत्साहसजननार्थं बुद्धोत्पादस्य  
माहात्म्यसजननार्थमजातशत्रोर्देवदत्तस्य च मददर्पच्छित्त्यर्थमात्मनश्च प्रसादसंजननार्थं सकल  
30 राजगृहमुदारेणावभासेनावभास्योच्चैःशब्दमुदाहरितवान्—एषोऽहमद्याग्रेण भगवन्तं सश्रावक-  
संघं दिव्यैश्चीवरपिण्डपातशयनासनग्लानप्रत्ययभैषज्यपरिष्कारैरुपस्थास्यामि । इत्युक्त्वा येन

भगवांस्तैनोपसंक्रान्तः । उपसंक्रम्य भगवतः पादौ शिरसा वन्दित्वैकान्ते स्थितः । अथ शक्रो देवेन्द्रो भगवन्तमिदमवोचत्—अधिवासयतु मे भगवानस्मिन्नेव राजगृहे नगरे । अहं भगवन्तमुपस्थास्यामि दिव्यैश्चीवरपिण्डपातशयनासनगलानप्रत्ययभैषज्यपरिष्कारैरिति । भगवानाह—अलं कौशिक, कृतमेतद्यावदेव चित्तमभिप्रसन्नम् । बहवो हि लोके पुण्यकामा इति । शक्रः प्राह—अधिवासयतु मे भगवान् पञ्चवर्षाणि । तथागतस्यार्थे पञ्चवार्षिकं करि- 5  
ष्यामीति । भगवानाह—अलं कौशिक, कृतमेतद्यावच्चित्तमभिप्रसन्नम् । बहवो हि लोके पुण्यकामा इति । शक्रः प्राह—अधिवासयतु मे भगवान् पञ्च दिवसानिति । ततो भगवान् स्वपुण्यबलप्रत्यक्षीकरणार्थं शक्रस्य च देवेन्द्रस्यानुग्रहार्थमनागतपञ्चवार्षिकप्रबन्धहेतो-  
श्चाधिवासितवांस्तूष्णीभावेन ॥ B 90

अथ शक्रो देवेन्द्रो भगवतस्तूष्णीभावेनाधिवासना विदित्वा तद्वेणुवनं वैजयन्तं 10  
प्रासादं प्रदर्शितवान्, दिव्यानि चासनानि, दिव्याः पुष्करणीर्दिव्यं च भोजनम् । अथ भगवान् ब्रह्म एव आसने निषण्णः । ततः शक्रो देवेन्द्रः सुखोपनिषण्णं बुद्धप्रमुखं भिक्षुसङ्घं विदित्वा अनेकदेवतासहस्रपरिवृतः स्वहस्तं संतर्पयति सप्रवारयति । अनेकपर्यायेण स्वहस्तं संतर्प्य संप्रवार्य भगवन्तं भुक्तवन्तं विदित्वा धौतहस्तमपनीतपात्रं नीचतरमासनं गृहीत्वा भगवतः पुरस्तान्निषण्णो धर्मश्रवणाय । ततो भगवान् शक्रं देवेन्द्रं सपरिवारं 15  
धर्म्यया कथया सददर्शयति समादापयति समुत्तेजयति सप्रहर्षयति । पश्यति च राजा अजातशत्रुरुपरिप्रासादतलगतः सन् भगवतो वेणुवने एवविधा पूजाम् । दृष्ट्वा च पुनर्विप्रतिसारजातो महान्तं प्रसादं प्रवेदितवान् । राजगृहनिवासिनश्च पौरा धर्मवेगप्राप्ता राजानमुपसक्रम्यैवमूचुः—मुष्यन्ते देव महाराज राजगृहनिवासिनः पौराः, यत्र नाम देवाः प्रमत्ताः सन्तः प्रमादविहारिणो दिव्यान् विपयानपहाय भगवन्तं पूजयन्ति । साधु देव 20  
उद्भाष्यतां क्रियाकार इति ॥

ततो राज्ञा अजातशत्रुणा क्रियाकारमुद्भाष्य राजगृहे नगरे घण्टावघोषणं कारितम्—  
क्रियता भगवतः सत्कारो यथासुखमिति । ततो राजगृहनिवासिनः पौराः सपरिवारा  
दृष्टुष्टप्रमुदिता उदग्रप्रीतिसौमनस्यजाताः पुष्पगन्धमाल्यान्यादाय भगवन्तं दर्शनायोप-  
सक्रान्ताः । ततो देवैर्मनुष्यैश्च भगवतो महान् सत्कारः कृतः, भगवता च तदधिष्ठानं 25  
देवमनुष्याणां तादृशी चतुरार्यसत्यसंप्रतिवेधिकी धर्मदेशना कृता, या श्रुत्वा अनेकैर्देवमनुष्यैः  
सत्यदर्शनं कृतम् ॥ B 91

भिक्षवो भगवतः पूजा दृष्ट्वा सशयजाता भगवन्तं पप्रच्छुः—आश्चर्यं भदन्तं यद्भगवतः शासने एवविधं उत्सव इति । भगवानाह—तथागतेनैवैतानि भिक्षवः पूर्वमन्यासु जातिषु कर्माणि कृतान्युपचितानि लब्धमभाराणि परिणतप्रत्ययानि ओघवत्प्रत्युपस्थिता- 30  
न्यवश्यंभावीनि । मयैतानि कर्माणि कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजोधातौ,  
अ. श. ६

न वायुधातौ, अपि तु उपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।

• न प्रणश्यन्ति कर्माणि कल्पकोटिशतैरपि ।

• सामग्रीं प्राप्य कालं च फलन्ति खलु देहिनाम् ॥ १ ॥

- 6 भूतपूर्वं भिक्षवोऽतीतेऽध्वनि रत्नशैलो नाम सम्यक्संबुद्धो लोक उदपादि तथागतोऽ-  
हंन् सम्यक्संबुद्धो विद्याचरणसपन्नः सुगतो लोकविदनुत्तरः पुरुषदम्यसारथिः शास्ता देव-  
मनुष्याणां बुद्धो भगवान् । स जनपदचारिका चरन्नन्यतमा राजधानीमनुप्राप्तः । तस्या च  
राजधान्या धर्मबुद्धिर्नाम राजा राज्यं कारयति । तस्यां च राजधान्या महती ईतिः । तत-  
स्तेन राज्ञा ईतिप्रशमनहेतोर्भगवान् श्रावकसंघस्यैवास्ते भक्तोऽपि नम्रितः । त्रयाणां मासाना-  
B 92 10 मव्ययेन सा ईतिः प्रशान्ता । ततो राज्ञा नागरैश्चावर्जितमानसैस्तथागतस्य सश्रावक-  
संघस्य पञ्चवार्षिकं कृतम् । आह च—

राजभूतेन आनन्द रत्नशैलो महाद्युतिः ।

अधीष्टः शान्तिकामेन अकार्षीत्पञ्चवार्षिकम् ॥ २ ॥ इति ॥

- किं मन्यध्वे भिक्षवो योऽसौ तेन कालेन तेन समयेन राजा बभूव, अहं सः ।  
15 यन्मया रत्नशैलस्य तथागतस्य पञ्चवार्षिकं कृतम्, तेन मे संसारे महत्सुखमनुभूतम् । तद्वैतुक-  
श्चेदानीं तथागतस्यैवविधः सत्कारः । परिनिर्वातस्य च मे शासने अनेकानि पञ्चवार्षिक-  
शतानि भविष्यन्ति । तस्मात्तर्हि भिक्षव एव शिक्षितव्यम् यच्छास्तारं सत्करिष्यामो गुरु-  
करिष्यामो मानयिष्यामः पूजयिष्यामः । शास्तारं सत्कृत्य गुरुकृत्य मानयित्वा पूजयित्वा प-  
निश्रित्य विहरिष्यामः । इत्येवं वो भिक्षवः शिक्षितव्यम् ॥  
20 इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### १७ स्तुतिः ।

- B 93 बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
श्रेष्ठिभिः सार्धवाहैर्देवैर्नागरैश्चैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-  
महोरगाभ्यर्चितो बुद्धो भगवान् ज्ञातो महापुण्यो लाभो चीवरपिण्डपातशयनासनग्लान-  
25 प्रत्ययभैषज्यपरिष्काराणां सश्रावकसंघः श्रावस्त्या विहरति जेतवनेऽनाथपिण्डदस्यारामे ।  
तेन खलु समयेन श्रावस्त्या पञ्चमात्राणि गान्धर्विकशतानि गोष्ठिकानां प्रतिवसन्ति ।  
तत्र च काले सुप्रियो नाम गान्धर्विकराजोऽभ्यागतः । तस्यैवविधा शक्तिः—एकस्या तच्छ्र्यां  
सप्त खरानादर्शयति, एकविंशतिं मूर्च्छनाः । स षण्महानगराण्यपट्टकान्युद्धोषयमाणः  
श्रावस्तीमनुप्राप्तः । श्रावस्तीनिवासिभिश्च गान्धर्विकैः राज्ञे निवेदितम् । राजाह—अल्पोऽसुका  
30 भवन्तु भवन्तः, वयमत्र कालज्ञा भविष्याम इति ॥

१ Miss अपट्टकानि, Speyer reads अपट्टकानि, having no skilled musicians, on the strength of Tibetan translation.

अथ सुप्रियस्य गान्धर्विकराजस्यैतदभवत्—एवमनुश्रूयते राजा प्रसेनजिद्वान्धर्वेऽतीव B. 94  
कुशलः । यन्वहमनेन सह वादमारोचयेयमिति । ततः सुप्रियो गान्धर्विकराजो येन  
राजा प्रसेनजिक्कौशलस्तेनोपसक्रान्तः । उपसक्रम्य राजानं प्रसेनजितं कौशलमिदमवोचत्—  
श्रुत मे राजन् यथा त्व गान्धर्वकुशल इति । यदि ते अगुरु, मीमांसखेति । ततो राज्ञा  
प्रसेनजिता तस्य विक्षेपः कृतः । उक्तश्च—साधो अस्ति मे गुरुर्जेतवने स्थितोऽनुत्तरो 5  
गान्धर्विकराजः । एहि तत्समीपं यास्याम इति । अथ राजा प्रसेनजिक्कौशलः पञ्चमात्रै-  
र्गान्धर्विकशतैः परिवृतः सुप्रियेण गान्धर्विकराजेनानेकैश्च प्राणिशतसहस्रैर्जेतवन गतः ॥

अत्रान्तरे नास्ति किञ्चिद्बुद्धानां भगवतामज्ञातमदृष्टमविदितमविज्ञातम् । धर्मता  
खलु बुद्धानां भगवता महाकारुणिकानां लोकानुग्रहप्रवृत्तानामेकारक्षाणां शमयविपश्यना-  
विहारिणां त्रिदमथवस्तुकुशलानां चतुरोघोत्तीर्णानां चतुर्कृद्विपादचरणतलसुप्रतिष्ठितानां 10  
चतुर्षु संग्रहवस्तुषु दीर्घगत्रकृतपरिचयानां पञ्चाङ्गविप्रहीणानां पञ्चगतिसमतिक्रान्तानां  
षडङ्गसमन्वागतानां षट्पारमितापरिपूर्णानां सप्तबोध्यङ्गकुसुमाढ्यानामष्टाङ्गमार्गदेशिकानां  
नवानुपूर्वविहारसमापत्तिकुशलानां दशबलबलिना दशदिकसमापूर्णयशसां दशशतवशवर्ति-  
प्रतिविशिष्टानां त्री रात्रेर्बिर्दिवसस्य बुद्धचक्षुषा लोकं व्यवलोक्य ज्ञानदर्शनं प्रवर्तते—को  
हीयते, को वर्धते, कः कृच्छ्रप्राप्तः, कः सकटप्राप्तः, कः संबाधप्राप्तः, कः कृच्छ्रसंकट- 15 B 95  
सबाधप्राप्तः, कोऽपायनिम्नः, कोऽपायप्रवणः, कोऽपायप्राग्भारः । कमहमपायादुद्धृत्य स्वर्गे  
मोक्षे च प्रतिष्ठापयेयम्, कस्य कामपङ्कनिमग्नस्य हस्तोद्धारमनुप्रदयाम्, कमार्यधनविरहित-  
मार्यधनैश्चर्याधिपत्ये प्रतिष्ठापयेयम्, कस्यानवरोपितानि कुशलमूलान्यवरोपयेयम्, कस्याव-  
रोपितानि परिपाचयेयम्, कस्य परिपक्वानि विमोचयेयम् । आह च—

अप्येवातिक्रमेद्वेलां सागरो मकरालयः ।

20

न तु वैनैयवत्साना बुद्धो वेलातिक्रमेत् ॥ १ ॥

ततो भगवान् वैनैयजनानुग्रहार्थं लौकिकं चित्तमुत्पादितवान् । अहो वत पञ्चशिखो  
गन्धर्वपुत्रः सप्तगन्धर्वसहस्रपरिवृतो वैदूर्यदण्डा वीणामादाय मत्सकाशमुपसक्रामेदिति ।  
सहचिन्तोत्पादात्पञ्चशिखो गन्धर्वपुत्रः सप्तगन्धर्वसहस्रपरिवृतो भगवन्तं यथावदभ्यर्च्य भग-  
वतो वैदूर्यदण्डा वीणामुपनयति स्म । ततः सुप्रियो गन्धर्वराजो भगवतः पुरस्ताद्वीणामनु- 25  
श्रावितुमारब्धः । यत एकस्या तड्यां सप्त खराणि एकविंशतिं मूर्च्छनाश्च दर्शयितुमारब्धः,  
यच्छ्रवणाद्राजा प्रसेनजिदन्यतमश्च महाजनकायः परं विस्मयमापन्नः । ततो भगवानपि  
वैदूर्यदण्डां वीणामाश्रावितवान्—यत एकैकस्या तड्यामनेके खरविशेषा मूर्च्छनाश्च बहु- B 96  
प्रकारा दर्शिताः, ते च शून्याकारेणैव । इदं च शरीर वीणावदादर्शितवान्, खरानिन्द्रिय-  
वत्, मूर्च्छनाश्चित्तधातुवत् । यच्छ्रवणादावर्जितः सुप्रियो गन्धर्वराजो वीणा गन्धकुट्यां 30  
निर्यात्य भगवत्सकाशे प्रव्रजितः । तेन युज्यमानेन घटमानेन व्यायच्छमानेन इदमेव पञ्च-  
गण्डकं संसारचक्रं चलाचलं विदित्वा सर्वसत्कारगतीः शतनपतनविकिरणविध्वंसनधर्मतया

पराहल्य सर्वकेशप्रहाणादर्हत्वं साक्षात्कृतम् । अर्हन् संवृत्तः त्रैधातुकवीतरागः समलोष्ट-  
काश्चनः आकाशपाणितलसमचित्तो वासीचन्दनकल्पो विद्याविदारिताण्डकोषो विद्याभिज्ञा-  
प्रतिसवित्प्राप्तो भवलाभलोभसत्कारपराङ्मुखः । सेन्द्रोपेन्द्राणां देवानां पूज्यो मान्योऽभिवाद्यश्च  
संवृत्तः ॥

- 5 तत आवर्जिता देवनागयक्षासुरगरुडकिन्नरमहोरगा भगवच्छासने रक्षावरणगुप्तिं  
कर्तुमारब्धाः । पञ्चानामपि गान्धर्विकशतानां ग्रीतिसौमनस्यजातानामेतदभवत्—वयं नीचे  
B 97 कर्मणि वर्तमाने कृच्छ्रवृत्तयश्च । यन्नु वयं राजानं विज्ञाप्य भगवन्तं सश्रावकसंघं नगर-  
प्रवेशेनोपनिमन्त्रयेमहीति । यावत्तैर्गान्धर्विकैर्लब्धानुज्ञैर्भगवान् सश्रावकसंघो नगरप्रवेशे-  
नोपनिमन्त्रितः । अविवासितं च भगवता तेषां गान्धर्विकाणां तूष्णीभावेन । ततस्तैर्गान्धर्विकै-  
10 राजामास्यपौरजानपदसहायैः सर्वा श्रावस्ती नगरी अपगतपाषाणशर्करकठल्ला गन्धोदक-  
परिषिक्ता नानापुष्पावकीर्णा विचित्रधूपधूपिता पुष्पवितानमण्डिता । ते च गान्धर्विकाः  
स्वयमेव वीणामादाय शृङ्गवेणुपणवादिविशेषैरुपस्थानं चक्रुः, प्रणीतेन चाहारेण भगवन्तं  
सश्रावकसंघं संतर्पयामासुः ॥

- ततो भगवान् स्मितमकार्षीत् । धर्मतां खलु यस्मिन्समये बुद्धा भगवन्तः स्मितं  
15 प्राविष्कुर्वन्ति, तस्मिन्समये नीलपीतलोहितावदाता अर्चिषो मुखान्निश्चार्य काश्चिदधस्ता-  
द्गच्छन्ति, काश्चिदुपरिष्टाद्गच्छन्ति । या अधस्ताद्गच्छन्ति, ताः संजीव कालसूत्रं सघातं रौरव  
महारौरव तपनं प्रतापनमवीचिमर्बुदं निर्बुदमट्टं हहव ह्रुवमुत्पलं पद्मं महापद्मं  
नरकान् गत्वा ये उष्णनरकास्तेषु शीतीभूता निपतन्ति, ये शीतनरकास्तेषुष्णीभूता  
निपतन्ति । तेन तेषां सत्त्वानां कारणाविशेषाः प्रतिप्रसन्नम्यन्ते । तेषामेव भवति—किं नु  
20 वयं भवन्त इतश्च्युताः, आहोस्विदन्यत्रोपपन्ना इति । तेषां प्रसादसज्जननार्थं भगवान्  
निर्मितं विसर्जयति । तेषां निर्मितं दृष्ट्वैवं भवति—न ह्येव वयं भवन्त इतश्च्युताः, नाप्यन्यत्रो-  
पपन्नाः । अपि त्वयमपूर्वदर्शनः सत्त्वः, अस्यानुभावेनास्माकं कारणाविशेषाः प्रतिप्रसन्नम्य  
इति । ते निर्मिते चित्तमभिप्रसाद्य तन्नरकवेदनीयं कर्म क्षपयित्वा देवमनुष्येषु प्रतिसर्धि  
R 98 गृह्णन्ति, यत्र सत्त्वानां भाजनभूता भवन्ति । या उपरिष्टाद्गच्छन्ति, ताश्चातुर्महाराजिका-  
25 स्त्रायस्त्रिंशान् यामास्तुषितान्निर्माणरतीन् परनिर्मितवशवर्तिनो ब्रह्मकायिकान् ब्रह्मपुरोहितान्  
महाब्रह्मणः परीक्षाभानप्रमाणाभानाभास्वरान् परीक्षशुभानप्रमाणशुभाञ्छुभकृत्त्वाननभ्रकान्  
पुण्यप्रसवान् बृहत्फलान्बृहानतपान् सुदृशान् सुदर्शनानकनिष्ठान् देवान् गत्वा अनित्यं  
दुःखं शून्यमनात्मेत्युद्धोषयन्ति, गाथाद्वयं च भाषन्ते—

आरभध्वं निष्क्रामत युज्यध्वं बुद्धशासने ।

30

धुनीत मृत्युनः सैन्यं नडागारमिव कुञ्जरः ॥ २ ॥

यो ह्यस्मिन्धर्मविनये अप्रमत्तश्चरिष्यति ।

प्रहाय जातिसंसारं दुःखस्यान्तं करिष्यति ॥ ३ ॥



अथ ता अर्चिषस्त्रिसाहस्रमहासाहस्र लोकधातुमन्वाहिण्ड्य भगवन्तमेव पृष्ठतः  
 पृष्ठतः समनुगच्छन्ति । तद्यदि भगवानतीत कर्म व्याकर्तुकामो भवति, भगवतः पृष्ठतो-  
 ऽन्तर्धीयन्ते । अनागत कर्म व्याकर्तुकामो भवति, पुरस्तादन्तर्धीयन्ते । नरकोपपत्ति  
 व्याकर्तुकामो भवति, पादतलेऽन्तर्धीयन्ते । तिर्यगुपपत्ति व्याकर्तुकामो भवति, पाष्ण्या-  
 मन्तर्धीयन्ते । प्रेतोपपत्ति व्याकर्तुकामो भवति, पादाङ्गुष्ठेऽन्तर्धीयन्ते । मनुष्योपपत्ति व्याकर्तु- 5  
 कामो भवति, जानुनोरन्तर्धीयन्ते । बलचक्रवर्तिराज्य व्याकर्तुकामो भवति, वामे करतलेऽन्त-  
 र्धीयन्ते । चक्रवर्तिराज्य व्याकर्तुकामो भवति, दक्षिणे करतलेऽन्तर्धीयन्ते । देवोपपत्ति  
 व्याकर्तुकामो भवति, नाभ्यामन्तर्धीयन्ते । श्रावकबोधि व्याकर्तुकामो भवति, आस्येऽन्त-  
 र्धीयन्ते । प्रत्येका बोधि व्याकर्तुकामो भवति, ऊर्णायामन्तर्धीयन्ते । अनुत्तरा सम्यक्संबोधि  
 व्याकर्तुकामो भवति, उष्णीषे अन्तर्धीयन्ते ॥ 10

अथ ता अर्चिषो भगवन्तं त्रिप्रदक्षिणीकृत्य भगवत ऊर्णायामन्तर्हिताः । अथा-  
 युष्मानानन्दः कृतकरपुटो भगवन्तं पप्रच्छ-

नानाविधो रङ्गसहस्रचित्रो वक्त्रान्तरान्निष्कसितः कलापः ।

B 99

अवभासिता येन दिशः समन्तादिवाकरेणोदयता यथैव ॥ ४ ॥

गाथाश्च भाषते-

15

विगतोद्भवा दैन्यमदप्रहीणा बुद्धा जगत्युत्तमहेतुभूताः ।

नाकारणं शङ्खमृणालगौरं स्मितमुपदर्शयन्ति जिना जितारयः ॥ ५ ॥

तत्कालं स्वयमधिगम्य वीर बुद्ध्या

श्रोतृणा श्रमण जिनेन्द्र काङ्क्षितानाम् ।

धीराभिर्मुनिवृष वाग्भिरुत्तमाभि-

20

रुत्पन्नं व्यपनय सशयं शुभाभिः ॥ ६ ॥

नाकस्मालवणजलाद्रिराजधैर्याः

संबुद्धाः स्मितमुपदर्शयन्ति नाथाः ।

यस्यार्थे स्मितमुपदर्शयन्ति धीराः

त श्रोतुं समभिलषन्ति ते जनौघाः ॥ ७ ॥ इति ॥

25

भगवानाह-एवमेतदानन्द, एवमेतत् । नाहेत्वप्रत्ययमानन्द तथागता अर्हन्तः  
 सम्यक्संबुद्धाः स्मितं प्राविष्कुर्वन्ति । पश्यस्यानन्द एभिर्गान्धर्विकैर्ममैवंविध सत्कारं  
 कृतम् । एवं भदन्त । एते आनन्द गान्धर्विकाः अनेन कुशलमूलेन चित्तोत्पादेन  
 देयधर्मपरित्यागेन च यथाकालानुगतां प्रत्येका बोधिं समुदानीय अनागतेऽध्वनि वर्णस्वरा  
 नाम प्रत्येकबुद्धा भविष्यन्ति हीनदीनानुकम्पकाः प्रान्तशयनासनभक्ता एकदक्षिणीया 30 B 100  
 लोकस्य । अयमेषां देयधर्मो यो ममान्तिके चित्तप्रसाद इति ॥

भिक्षवः संशयजाताः सर्वसंशयानां छेत्तार बुद्ध भगवन्तं पप्रच्छुः—कानि भदन्त भगवता कुशलमूलानि कृतानि येषामयमनुभाव इति । भगवानाह—तथागतेनैवैतानि भिक्षवः पूर्वमन्यासु जातिषु कर्माणि कृतान्युपचितानि लब्धसभाराणि परिणतप्रत्ययानि ओषवत्प्रत्युपस्थितान्यवश्यभावीनि \* । मयैतानि कर्माणि कृतान्युपचितानि । कोऽन्यः 5 प्रत्यनुभविष्यति ? न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजोधातौ, न वायुधातौ, अपि तु उपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्री प्राप्य कालं च फलन्ति खलु देहिनाम् ॥ ८ ॥

10 भूतपूर्वं भिक्षवोऽतीतेऽध्वनि प्रबोधनो नाम सम्यक्संबुद्धो लोक उदपादि तथा-  
गतोऽर्हन् सम्यक्संबुद्धो विद्याचरणसपन्नः सुगतो लोकविदनुत्तरः पुरुषदम्यसारथिः शास्ता  
देवमनुष्याणां बुद्धो भगवान् । स जनपदचारिका चरन्नन्यतमा राजधानीमनुप्राप्तः । अथ  
राज्ञ उद्यानं सर्वकुशलसपन्नं बभूव । अथ स भगवास्तदुद्यानं प्रविश्य राजानुग्रहार्थमन्य-  
B 101 तमं वृक्षमुपश्रित्य निषण्णः । ततः सस्तरं प्रवृत्त्य तेजोधातु समापन्नः । अथ राजा क्षत्रियो  
15 मूर्धाभिषिक्तः स्त्रीमयेन तूर्येण वाद्यमानेनोद्यानं प्रविष्टः । अथ स राजा तदुद्यानमनुविचरन्  
ददर्श भगवन्तं प्रबोधनं सम्यक्संबुद्धं प्रासादिकं प्रसादनीयं शान्तमानसं परमेण चित्त-  
दमव्युपशमेन समन्वागतं सुवर्णयूपमिव श्रिया ज्वलन्तम् । दृष्ट्वा च पुनः प्रसादजातः । स  
राजा सान्तःपुरो विविधेन वाद्येन वाद्यमानेन भगवन्तं ततः समाधेः प्रबोधयामास, प्रणीतेन  
चाहारेण प्रतिपादितवान्, अनुत्तरार्यां च सम्यक्संबोधौ प्रणिधानं कृतवान् ॥

20 किं मन्यध्वे भिक्षवो योऽसौ तेन कालेन तेन समयेन राजा बभूव, अहं सः । यन्मया  
प्रबोधनस्य सम्यक्संबुद्धस्य पूजा कृता, तेनैव हेतुना इदानीं मम गान्धर्विकैरेवविधः सत्कारः  
कृतः । तस्मात्तर्हि भिक्षव एव शिक्षितव्यं यच्छास्तारं सत्करिष्यामो गुरुकरिष्यामो मानयि-  
ष्यामः पूजयिष्यामः । शास्तरं सत्कृत्य गुरुकृत्य मानयित्वा पूजयित्वोपनिश्रित्य विहरिष्यामः ।  
इत्येवं वो भिक्षवः शिक्षितव्यम् ॥

25 इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### १८ वरदः ।

B 102 बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
श्रेष्ठिभिः सार्थवाहैर्देवैर्गैर्यक्षैःसुरैर्गैरुडैः किन्नरैर्महोरगैरिति देवनागयक्षासुरगरुडकिन्नरमहो-  
रगाभ्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनगलानप्रत्यय-  
30 भैषज्यपरिष्काराणां सश्रावकसघः श्रावस्त्या विहरति जेतवनेऽनाथपिण्डदस्यारामे । अथ  
श्रावस्त्यामन्यतमः पारदारिको मल्लिने कर्मणि वर्तते । स राजपुरुषैर्गृहीत्वा राज्ञ उपनामितः ।

ततो राज्ञा अपराधिक इति कृत्वा वध्य उत्सृष्टः । स राजपुरुषैर्नीलाम्बरवसनैरुद्यतशस्त्रैः  
करवीरमालाबद्धकण्ठेगुणो रथ्यावीथीचत्वरशृङ्गाटकेष्वनुश्राव्यमाणो दक्षिणेन नगरद्वारेण  
अपनीयते ॥

अत्रान्तरे नास्ति किञ्चिद्बुद्धानां भगवतामज्ञातमदृष्टमविदितमविज्ञातम् । धर्मता खलु  
बुद्धानां भगवता महाकारुणिकानां लोकानुग्रहप्रवृत्तानामेकारक्षाणां शमथविपश्यनाविहारिणा 5  
त्रिदमथवस्तुकुशलानां चतुरोघोत्तीर्णानां चतुर्ध्वजिपादचरणतलसुप्रतिष्ठितानां चतुर्षु संग्रह-  
वस्तुषु दीर्घरात्रकृतपरिचयानां पञ्चाङ्गविप्रहीणानां पञ्चगतिसमतिक्रान्तानां षडङ्गसमन्वा- B 103  
गतानां षट्पारमितापरिपूर्णानां सप्तबोध्यङ्गकुसुमाढ्यानामष्टाङ्गमार्गदेशिकानां नवानुपूर्वसमा-  
पत्तिकुशलानां दशबलबलिना दशदिक्समापूर्णयशसा दशशतवशवर्तिप्रतिविशिष्टानां त्री  
रात्रेर्बिर्दिवसस्य बुद्धचक्षुषा लोकं व्यवलोक्य ज्ञानदर्शनं प्रवर्तते—को हीयते, को वर्धते, 10  
कः कृच्छ्रप्राप्तः, कः संकटप्राप्तः, कः सबाधप्राप्तः, कः कृच्छ्रसंकटसबाधप्राप्तः, कोऽपायनिम्नः,  
कोऽपायप्रवणः, कोऽपायप्राग्भारः । कमहमपायादुद्धृत्य स्वर्गे मोक्षे वा प्रतिष्ठापयेयम्, कस्य  
कामपङ्कनिमग्नस्य हस्तोद्धारमनुप्रदद्याम्, कमार्थधनविरहितमार्थधनैश्चर्याधिपत्ये प्रतिष्ठापयेयम्,  
कस्यानवरोपितानि कुशलमूलान्यवरोपयेयम्, कस्यावरोपितानि परिपाचयेयम्, कस्य परि-  
पक्वानि विमोचयेयम् । आह च—

15

अप्येवातिक्रमेद्वेला सागरो मकरालयः ।

न तु वैनैयवत्सानां बुद्धो वेलामतिक्रमेत् ॥ १ ॥

अथ भगवान् पूर्वाह्णे निवास्य पात्रचीवरमादाय श्रावस्तीं पिण्डाय प्राविक्षत् ।  
ददर्श स पुरुषो बुद्ध भगवन्तं द्वात्रिंशता महापुरुषलक्षणैः समलकृतमशीत्यनुव्यङ्ग्यनै-  
र्विराजितगात्र व्यामप्रभालकृत सूर्यसहस्रातिरेकप्रभ जङ्गममिव रत्नपर्वत समन्ततो भद्रकम् । 20  
दृष्ट्वा च पुनर्भगवतः पादयोर्निपत्य भगवन्तमिदमवोचत्—वराहोऽस्मि भगवन्, इष्टं मे  
जीवितं प्रयच्छेति । ततो भगवानायुष्मन्तमानन्दमामन्त्रयते—गच्छ आनन्द राजानं प्रसेन- B 104  
जितम् । वद—अनुप्रयच्छ मे एतं पुरुषम्, प्रब्राजयामीति । अथायुष्मानानन्दो येन राजा  
प्रसेनजित्कौशलस्तेनोपसक्रान्तः । उपसंक्रम्य राजानं प्रसेनजितं कौशलं भगवद्वचनेनोवाच—  
अनुजानीहि, भगवानेतं पुरुषं प्रब्राजयतीति । भव्यरूप इति विदित्वा राज्ञा प्रसेन- 25  
जित्कौशलेनानुज्ञातः । स भगवता प्रब्राजित उपसपादितश्च । तेन युज्यमानेन घटमानेन  
व्यायच्छमानेन इदमेव पञ्चगण्डक ससारचक्रं चलाचलं विदित्वा सर्वसंस्कारगतीः शतन-  
पतनविकिरणविध्वंसनधर्मतया पराहृत्य सर्वक्लेशप्रहाणादर्हत्वं साक्षात्कृतम् । अर्हन् संवृतः  
त्रैधातुकवीतरागः समलोष्टकाञ्चन आकाशपाणितलसमचित्तो वासीचन्दनकल्पो विद्या-  
विदारिताण्डकोषो विद्याभिज्ञाप्रतिसंविप्राप्तो भवलाभलोभसत्कारपराङ्मुखः । सेन्द्रोपेन्द्राणां 30  
देवानां पूज्यो मान्योऽभिवाद्यश्च संवृतः ॥

भिक्षवः संशयजाताः सर्वसंशयानां छेत्तारं बुद्ध भगवन्तं पप्रच्छुः—आश्चर्यं भदन्तं  
यद्भगवता सर्वं चिन्तितमात्रं समृध्यतीति । भगवानाह—तथागतेनैवैतानि भिक्षवः पूर्वमन्यासु

जातिषु कर्माणि कृतान्युपचितानि लब्धसंभाराणि परिणतप्रत्ययानि ओषधत्प्रत्युपस्थितान्यवश्यंभावीनि । मयैतानि कर्माणि कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजोधातौ, न वायुधातौ, अपि तु उपात्तेष्वेव स्कन्धवात्वायतनेषु कर्माणि कृतानि विपच्यन्ते शुभान्य-  
5 शुभानि च ।

B 105

न प्रणश्यन्ति कर्माणि कल्पक्रोडिशतैरपि ।

सामग्री प्राप्य कालं च फलन्ति खलु देहिनाम् ॥ २ ॥

भूतपूर्वं भिक्षवोऽस्तीतिऽवनि इन्द्रध्वजो नाम सम्यक्संबुद्धो लोक उदपादि तथा-  
गतोऽर्हन् सम्यक्संबुद्धो विद्याचरणसपन्नः सुगतो लोकविदनुत्तरः पुरुषदम्यसारथि शास्ता  
10 देवमनुष्याणां बुद्धो भगवान् । स जनपदचारिका चरन्नन्यतमा राजधानीमनुप्राप्त । तस्या  
राजधान्या ब्राह्मणो वेदवेदाङ्गपारगो राज्ञोऽग्रासनिकः । अथेन्द्रध्वजः सम्यक्संबुद्धः पूर्वाह्णे  
निवास्य पात्रचीवरमादाय ता राजधानीं पिण्डाय प्राविशत् । अद्राक्षीत्स ब्राह्मण इन्द्रध्वज  
सम्यक्संबुद्धं द्वात्रिंशता महापुरुषलक्षणैः समलकृतमशील्यानुव्यञ्जनैर्विराजितगात्र व्यामप्रभा-  
लंकृत सूर्यसहस्रातिरेकप्रभ जङ्गममिव रत्नपर्वत समन्ततो भद्रकम् । दृष्ट्वा च पुनर्मूलनिवृत्त  
15 इव द्रुमो भगवतः पादयोर्निपत्योवाच--वराहोऽस्मि सुगत, निपीदतु भगवानग्रासन इति ।  
अथ भगवानिन्द्रध्वजः सम्यक्संबुद्धस्तस्यानुग्रहार्थमग्रासने निपण्णः । अग्रासने निपण्णश्चेन्द्र-  
ध्वजः सम्यक्संबुद्धः तेन ब्राह्मणेन पदशतेन स्तुतः, प्रणीतेन चाहारेण प्रतिपादितः,  
अनुत्तराया च सम्यक्संबोधौ प्रणिधानं कृतम् । तद्वैतुक यावदार्वाजिता राजामाल्यपौराः ॥

B 106

तत्किं मन्यध्वे भिक्षवो योऽसौ तेन कालेन तेन समयेन ब्राह्मणो बभूव, अहं सः ।  
20 यन्मे इन्द्रध्वजस्य तथागतस्य पूजा कृता, तद्वैतुक च मे ससारे अनन्तं सुखमनुभूतम् । अपि  
यच्चिन्तयामि, यत्प्रार्थये, तत्सर्वं समृध्यति । तस्मात्तर्हि भिक्षव एव शिक्षितव्यं यच्छास्तार  
सत्करिष्यामो गुरुकरिष्यामो मानयिष्यामः पूजयिष्यामः । शास्तारं सत्कृत्य गुरुकृत्य मान-  
यित्वा पूजयित्वोपनिश्रित्य विहरिष्यामः । इत्येवं वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥



### १९ काशिकवस्त्रम् ।

25 बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
B 107 श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः क्रिन्नैर्महोरगैरिति देवनागयक्षासुरगरुडकिन्नर-  
महोरगाम्यर्चितो बुद्धो भगवान् ज्ञातो महापुण्यो लाभो चीवरपिण्डपातशयनासनग्लान-  
प्रत्ययभैषज्यपरिफाराणां सश्रावकसंघो राजगृहे विहरति वेणुवने कलन्दकनिवापे । यदा  
राज्ञा बिम्बिसारेणानेकप्राणिशतसहस्रपरिवारेण सत्त्वानि दृष्टानि, तदा तेन कृतप्रत्युपकार-  
30 सददर्शनार्थं बुद्धपूजासर्वतर्नार्थं गृहविस्तरसंदर्शनार्थं बुद्धोत्पादबहुमानसजननार्थं च भगवान्

सश्रावकसंघो राजकुले भक्तेनोपनिमज्जितः, मागधकानां च पौराणामाज्ञा दत्ता—भगवतो नगरप्रवेशे पुष्पगन्धमाल्यविलेपनैः पूजा कर्तव्या, सर्वं च राजगृहं नगरमपगतपाषाणशर्कर-कठल व्यवस्थापयितव्यम्, नानापुष्पावकीर्णमुच्छ्रितध्वजपताकं यावच्च वेषुवन यावच्च राजगृहम्, अत्रान्तरा सर्वो मार्गो विचित्रैर्वस्त्रैराच्छादयितव्य इति । अमाल्यैश्च सन्मनुष्ठितम् । ततो राजा बिम्बिसारः स्वयमेव भगवतो मूर्ध्नि शतशलाक छत्र धारयति, परिशेषाः पौराः 5 भिक्षुसहस्रस्य ॥

अथ भगवान् दान्तो दान्तपरिवारः शान्तः शान्तपरिवारो मुक्तो मुक्त-परिवार आश्वस्त आश्वस्तपरिवारो विनीतो विनीतपरिवारोऽर्हन्तपरिवारो वीतरागो वीत-रागपरिवारः प्रासादिकः प्रासादिकपरिवारो वृषभ इव गोगणपरिवृतो गज इव कलभगण-परिवृतः सिंह इव दष्ट्रिगणपरिवृतो हंस इव हसगणपरिवृतो सुपर्णो वि पक्षिगणपरिवृतो 10 विप्र इव शिष्यगणपरिवृतः स्वश्च इव तुरगगणपरिवृतः शूर इव योधगणपरिवृतो देशिक इवाध्वगणपरिवृतः सार्धवाह इव वणिग्गणपरिवृतः श्रेष्ठीव पौरगणपरिवृतः कोट्टराज इव मन्त्रिगणपरिवृतश्चक्रवर्तीव पुत्रसहस्रपरिवृतश्चन्द्र इव नक्षत्रगणपरिवृतः सूर्य इव रश्मिसहस्र-परिवृतो धृतराष्ट्र इव गन्धर्वगणपरिवृतो विरूढ इव कुम्भाण्डगणपरिवृतो विरूपाक्ष इव नागगणपरिवृतो धनद इव यक्षगणपरिवृतो वेमचित्रीवासुरगणपरिवृतः शक्र इव त्रिदश- 15 गणपरिवृतो ब्रह्मा इव ब्रह्मकायिकपरिवृतः स्तिमित इव जलनिधिः सजल इव जलधरो विमद इव गजपतिः सुदान्तैरिन्द्रियैरसक्षोभितेर्यापथप्रचारोऽनेकैरावेणिकैर्बुद्धधर्मैः परिवृतो भगवांस्तत्पुरं प्रविशति ॥

B 108

यदा च भगवता इन्द्रकीले पादो न्यस्तः, तदेयं महापृथिवी षड्विकारं प्रकम्पिता । भगवतः पुरप्रवेशे एवरूपाण्यद्भुतानि भवन्त्यन्यानि च । तद्यथा—सक्षिप्तानि विशालीभवन्ति, 20 हस्तिनः क्रोशन्ति, अश्वाश्च हेषन्ते, ऋषभा नर्दन्ति, गृहगतानि विविधवाद्यमाण्डानि स्वयं नदन्ति, अन्धाश्चक्षूषि प्रतिलभन्ते, बधिराः श्रोत्रम्, मूकाः प्रव्याहरणसमर्था भवन्ति, परिशिष्टेन्द्रियविकला इन्द्रियाणि परिपूर्णानि प्रतिलभन्ते, मद्यमदाक्षिप्ता विमदीभवन्ति, विषपीता निर्विषीभवन्ति, अन्योन्यवैरिणो मैत्रीं प्रतिलभन्ते, गुर्विण्यः स्वस्तिनः प्रजायन्ते, बन्धनबद्धा विमुच्यन्ते, अधना धनानि प्रतिलभन्ते, आन्तरिक्षाश्च देवासुरगरुडकिन्नर- 25 महोरगा दिव्यं पुष्पमुत्सृजन्ति ॥

B 109

अथ भगवानेवविधया विभूत्या राजकुलं प्रवेष्टुमारब्धः । राजा च बिम्बिसारः स्वयमेव बहिर्द्वारशालस्थो गोशीर्षचन्दनोदकेन पाद्यं गृहीत्वा भगवतः पादौ भिक्षुसंघस्य च प्रक्षालयति । सुखोपनिषण्ण बुद्धप्रमुखं भिक्षुसंघं विदित्वा शतरसेनाहारेण प्रतिपाद-यामास । भुक्तवन्त काशिकवस्त्रैराच्छादितवान् । तद्वैतुकं च आवर्जिता मागधकाः पौराः ॥ 30

ततो भिक्षवः सशयजाताः सर्वसशयच्छेत्तारं बुद्धं भगवन्तं पप्रच्छुः—कुत्रेमानि B 110 भगवता कुशलमूलानि कृतानि, यतो भगवत एवविधा पूजा भिक्षुसंघस्य चेति ।

भगवानाह— तथागतेनैवैतानि भिक्षवः पूर्वमन्यासु जातिषु कर्माणि कृतान्युपचितानि लब्धसंभाराणि परिणतप्रत्ययानि ओषधवत्प्रत्युपस्थितान्यवश्यभावीनि । मयैतानि कर्माणि कृतान्युपचितानि । कोऽन्यः प्रब्यनुभविष्यति ? न भिक्षवः कर्माणि कृतान्युपचितानि बाह्ये पृथिवीधातो विपच्यन्ते, नब्ध्यातौ, न तेजोधातौ, न वायुधातौ, अपि तु उपात्तेष्वेव  
5 स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।


सामग्री प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽतीतेऽञ्चनि क्षेमकरो नाम सम्यक्संबुद्धो लोक उदपादि, तथा-  
गतोऽहं न् सम्यक्संबुद्धो विद्याचरणसपन्नः सुगतो लोकाविदनुत्तरः पुरुषदम्यसारथिः शास्ता  
10 देवमनुष्याणां बुद्धो भगवान् । स जनपदचारिका चरन्नन्यतमा राजधानीमनुप्राप्तः ।  
अश्रौषीद्राजा क्षत्रियो मूर्धाभिषिक्तः—क्षेमकरः सम्यक्संबुद्धो जनपदचारिका चरन्नस्माकं  
राजधानीमनुप्राप्त इति । श्रुत्वा च महत्या राजद्वर्या महता राजानुभावेन समन्वागतः ।  
येन भगवान् क्षेमकरः सम्यक्संबुद्धस्तेनोपसक्रान्तः । उपसक्रम्य क्षेमकरस्य सम्यक्संबुद्धस्य  
पादौ शिरसा वन्दित्वैकान्ते निषण्णः । एकान्ते निषण्ण राजानं क्षत्रिय मूर्धाभिषिक्तः  
15 क्षेमकरः सम्यक्संबुद्धो बोधिकरकैर्धर्मैः समादापयति । अथ रा राजा लब्धप्रसादः क्षेमकरं  
सम्यक्संबुद्धं राजकुले निमज्ज्य शतरसेनाहारेण प्रतिपादयामास । शतसाहस्रेण च वस्त्रेणा-  
च्छादयामास । परिनिर्बृतस्य च समन्तयोजनं स्तूपं कारितवान् क्रोशमुच्चत्वेन ॥

B 111

किं मन्यध्वे भिक्षवो योऽसौ तेन कालेन तेन समयेन राजा बभूव, अहं सः ।  
यन्मया क्षेमकरस्य सम्यक्संबुद्धस्यैवविधा पूजा कृता, तेन मया संसारेऽनन्तं सुखमनुभूतम् ।  
20 इदानीं तेनैव हेतुना राजा बिम्बिसारेणापि तथागतस्य मे एवविधा पूजा कृता । तस्मात्तर्हि  
भिक्षव एवं शिक्षितव्यं यच्छास्तारं सत्करिष्यामो गुरुं विष्णुमानयिष्याम, पूजयिष्याम ।  
शास्तारं सत्कृत्य गुरुकृत्य मानयित्वा पूजयित्वोपनिश्रित्य विहरिष्यामः । इत्येव वो भिक्षवः  
शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥



## २० दिव्यभोजनम् ।

B 112

28

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
श्रेष्ठिभिः सार्धवाहैर्देवैर्नगरैर्गैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो-  
रगाभ्यार्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनगलानप्रत्यय-  
मैषज्यपरिष्काराणां सश्रावकसंघो राजगृहे विहरति वेणुवने कलन्दकनिवापे । तत्र  
अन्यतरः श्रेष्ठी आळो महाधनो महाभोगो विस्तीर्णविशालपरिग्रहो वैश्रवणधनसमुदितो

वैश्रवणधनप्रतिस्पर्धी तीर्थ्याभिप्रसन्नश्च । स आयुष्मता महामौद्गल्यायनेनावर्जितः शासने  
 च अवतारितो भगवत्पत्यर्थमभिप्रसन्न । स च गृहपतिरुदाराधिमुक्तः । तेनायुष्मान् महामौद्ग-  
 ल्यायन उक्तः—सहायो मे भव, इच्छानि भगवतः पूजा कर्तुमिति । अधिवासयत्यायुष्मान् महा-  
 मौद्गल्यायनस्तस्य गृहपतेस्तूष्णीभावेन, अथायुष्मान् महामौद्गल्यायनस्त गृहपतिमादाय येन  
 भगवास्तेनोपसक्रान्तः, उपसक्रम्य भगवतः पादौ शिरसा वन्दित्वैकान्ते निषण्णः । एकान्त- 5  
 निषण्ण आयुष्मान् महामौद्गल्यायनो भगवन्तमिदमवोचत्—अयं भदन्त गृहपतिराकाङ्क्षति  
 भगवन्तं सश्रावकसंघं भोजयितुम् । तदस्य भगवानधिवासयेदनुकम्पामुपादायेति । अधि-  
 वासयति भगवास्तस्य गृहपतेस्तूष्णीभावेन । अथ स गृहपतिर्भगवतस्तूष्णीभावेनाधिवासनां  
 विदित्वा शतरसमाहारं समुदानयति, पुष्पगन्धमाल्यविलेपनानि च । आयुष्मतापि महा-  
 मौद्गल्यायनेन शक्रो देवेन्द्रोऽधीष्टः—क्रियतामस्य गृहपतेरुपसहार इति । ततः शक्रेण देवे- 10  
 न्द्रेण वेणुवनं नन्दनवनमभिनिर्मितम्, ऐरावणसुप्रतिष्ठितसदृशानि च नागसहस्राणि  
 \* \* \* \* \* वालव्यजनेन वीजयन्ति ।  
 सुप्रियपञ्चशिखतुम्बरुप्रभृतीनि चानेकानि गन्धर्वसहस्राण्युनीतानि ये विचित्रैर्वाद्यविशेषै-  
 र्वाद्यं कुर्वन्ति, दिव्यं च सुधाभोजनम् । ततः स गृहपतिर्दिव्यमानुषैरुपकरणैर्भगवन्तमुपस्थाय  
 सर्वाङ्गेण भगवतः पादयोर्निपत्य प्रणिधानं कर्तुमारब्धः—अनेनाहं कुशलमूलेन चित्तोत्पादेन 15  
 देयधर्मपरित्यागेन च अन्धे लोके अनायके अपरिणायके बुद्धो भूयासमतीर्णानां सत्त्वानां  
 तारयिता, अमुक्तानां मोचयिता, अनाश्वस्तानामाश्वासयिता, अपरिनिर्वृतानां परिनिर्वाप-  
 यितेति ।

B 113

अथ भगवांस्तस्य गृहपतेर्हेतुपरंपरां कर्मपरंपरां च ज्ञात्वा स्मितं प्राविरकार्षीत् ।  
 धर्मता खलु यस्मिन् समये बुद्धा भगवन्तः स्मितं प्राविष्कुर्वन्ति, तस्मिन्समये नीलपीत- 20  
 लोहितावदाता अर्चिषो मुखान्निश्चर्य काश्चिदधस्ताद्गच्छन्ति, काश्चिदुपरिष्टाद्गच्छन्ति ।  
 या अधस्ताद्गच्छन्ति, ताः सजीवं कालसूत्रं संघातं रौरवं महारौरवं तपनं प्रतापन-  
 मवीचिमर्बुदं निरर्बुदमट्टं हहवं दुहुनमुत्पलं पद्मं महापद्मं नगकान् गत्वा ये उष्णनरकास्तेषु  
 शीतीभूता निपतन्ति, ये शीतनरकास्तेषूष्णीभूता निपतन्ति । तेन तेषां सत्त्वानां कारणा-  
 विशेषाः प्रतिप्रसन्नम्यन्ते । तेषामेव भवति—किं नु वयं भवन्त इतश्च्युताः, आहोस्विदन्यत्रोपपन्ना 25  
 इति । तेषां प्रसादसंजननार्थं भगवान्निर्मितं विसर्जयति । तेषां निर्मितं दृष्ट्वैत्रं भवति—न ह्येव  
 वयं भवन्त इतश्च्युताः, नाप्यन्यत्रोपपन्नाः । अपि त्वयमपूर्वदर्शनः सत्त्वः, अस्यानुभावेनास्माकं  
 कारणाविशेषाः प्रतिप्रसन्नम्यन्ते इति । ते निर्मिते चित्तमभिप्रसाद्य तन्नरकवेदनीयं कर्म क्षपयित्वा  
 देवमनुष्येषु प्रतिसंधिं गृह्णन्ति, यत्र सत्त्वानां भाजनभूता भवन्ति । या उपरिष्टाद्गच्छन्ति,  
 ताश्चातुर्महाराजिकांस्त्रयस्त्रिंशान् यामांस्तुषितान्निर्माणरतीन् परनिर्मितवशवर्तिनो ब्रह्मकायि- 30

B 114

1 There seems to be a gap in the text, according to Speyer  
 The Tibetan translation seems to support Speyer's view, but the  
 अशोकावदान indicates that there is no gap

कान् ब्रह्मपुरोहितान् महाब्रह्मणः परीत्ताभानप्रमाणाभानाभास्वरान् परीत्तशुभानप्रमाण-  
शुभाञ्छुभकृत्स्नाननभ्रकान् पुण्यप्रसवान् बृहत्फलानबृहानतपान् सुदृशान् सुदर्शना-  
नकनिष्ठान् देवान् गत्वा अनित्यं दुःखं शून्यमनात्मेत्युद्धोषयन्ति । गाथाद्वयं च भाषन्ते—

B 115

• आरमध्व निष्क्रामत युज्यध्व बुद्धशासने ।

5 धुनीत मृत्युनः सैन्यं नडागारमिव कुञ्जरः ॥ १ ॥

यो ह्यस्मिन् धर्मविनये अप्रमत्तश्चरिष्यति ।

प्रहाय जातिससारं दुःखस्यान्तं करिष्यति ॥ २ ॥

अथ ता अर्चिषस्त्रिसाहस्रमहासाहस्रं लोकधातुमन्वाहिण्ड्य भगवन्तमेव पृष्ठतः पृष्ठतः  
समनुगच्छन्ति । तद्यदि भगवानतीतं कर्म व्याकर्तुकामो भवति, भगवतः पृष्ठतोऽन्तर्धीयन्ते ।  
10 अनागतं व्याकर्तुकामो भवति, पुरस्तादन्तर्धीयन्ते । नरकोपपत्तिं व्याकर्तुकामो भवति,  
पादतलेऽन्तर्धीयन्ते । तिर्यगुपपत्तिं व्याकर्तुकामो भवति, पाण्यमन्तर्धीयन्ते । प्रेतोपपत्तिं  
व्याकर्तुकामो भवति, पादाङ्गुष्ठेऽन्तर्धीयन्ते । मनुष्योपपत्तिं व्याकर्तुकामो भवति, जानुनो-  
रन्तर्धीयन्ते । बलचक्रवर्तिराज्यं व्याकर्तुकामो भवति, वामे करतलेऽन्तर्धीयन्ते । चक्रवर्तिराज्यं  
व्याकर्तुकामो भवति, दक्षिणे करतलेऽन्तर्धीयन्ते । देवोपपत्तिं व्याकर्तुकामो भवति,  
15 नाम्यामन्तर्धीयन्ते । श्रावकबोधिं व्याकर्तुकामो भवति, आस्येऽन्तर्धीयन्ते । प्रत्येका बोधिं  
व्याकर्तुकामो भवति, ऊर्णायामन्तर्धीयन्ते । अनुत्तरां सम्यक्संबोधिं व्याकर्तुकामो भवति,  
उष्णीषेऽन्तर्धीयन्ते ॥

अथ ता अर्चिषो भगवन्तं त्रिः प्रदक्षिणीकृत्य भगवत उष्णीषेऽन्तर्हिताः ।  
अथायुष्मानानन्दः कृतकरपुटो भगवन्तं पप्रच्छ—

20

नानाविधो रङ्गसहस्रचित्रो वक्त्रान्तरान्निष्कसितः कलापः ।

अवभासिता येन दिशः समन्ताद्दिवाकरेणोदयता यथैव ॥ ३ ॥

गाथाश्च भाषते—

विगतोद्भवा दैन्यमदप्रहीणा बुद्धा जगत्युत्तमहेतुभूताः ।

B 116

नाकारणं शङ्खमृणालगौरं स्मितमुपदर्शयन्ति जिना जितारयः ॥ ४ ॥

25

तत्कालं स्वयमधिगत्य वीर बुद्ध्या

श्रोतृणां श्रमणं जिनेन्द्रं काङ्क्षितानाम् ।

धीराभिर्मुनिवृषवाग्भिरुत्तमाभि-

रुत्पन्नं व्यपनय संशयं शुभाभिः ॥ ५ ॥

१ Mss. are equally divided in reading अधिगत्य as against usual अधिगम्य.



नाकस्मालवणजलाद्रिराजधैर्याः

सबुद्धाः स्मितमुपदर्शयन्ति नाथाः ।

यस्यार्थे स्मितमुपदर्शयन्ति धीराः

त श्रोतु समभिलषन्ति ते जनैघाः ॥ ६ ॥ इति ॥

भगवानाह—एवमेतदानन्द, एवमेतत् । नाहेत्वप्रत्ययमानन्द तथागता अर्हन्तः 5  
सम्यक्संबुद्धाः स्मित प्राविष्कुर्वन्ति । पश्यस्यानन्द अनेन गृहपतिना ममैवविधं सत्कारं  
कृतम् । एव भदन्त । एष आनन्द गृहपतिरनेन कुशलमूलेन चित्तोत्पादेन देयधर्मपरि-  
त्यागेन च त्रिकल्पासंख्येयसमुदानीता बोधिं समुदानीय महाकरुणापरिभाविताः षट् पार-  
मिता परिपूर्णं दिव्यान्नदो नाम सम्यक्संबुद्धो भविष्यति दशभिर्बलैश्चतुर्भिर्वैशारदैश्चिभि-  
रावेणिकैः स्मृत्युपस्थानैर्महाकरुणया च । अयमस्य देयधर्मो यो ममान्तिके चित्तप्रसादः । 10  
एतच्च प्रकरण राजा बिम्बिसारो मागधकाश्च परिचारकाः श्रुत्वा पर विस्मयमापन्नाः ॥

भिक्षवः संशयजाताः सर्वसंशयच्छेत्तार बुद्ध भगवन्त पप्रच्छुः— पश्य भगवन्  
यावदनेन गृहपतिना भगवान् सश्रावकसघो दिव्यमानुषीभिर्ऋद्धिभिरभ्यर्चित इति ॥  
भगवानाह— तथागतेनैवैतानि भिक्षवः पूर्वमन्यासु जातिषु कर्माणि कृतान्युपचितानि  
लब्धसंभाराणि परिणतप्रत्ययानि ओषवत्प्रत्युपस्थितान्यवश्यभावीनि । मयैतानि कर्माणि 15  
कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि कृतान्युपचितानि बाह्ये  
पृथिवीधातौ विपच्यन्ते, नाब्धातौ, न तेजोधातौ, न वायुधातौ, अपि तु उपात्तेष्वेव  
स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ ७ ॥

20

भूतपूर्वं भिक्षवोऽतीतेऽध्वनि पूर्णो नाम सम्यक्संबुद्धो लोक उदपादि तथागतोऽर्हन्  
सम्यक्संबुद्धो विद्याचरणसंपन्नः सुगतो लोकविदनुत्तरः पुरुषदम्यसारथिः शास्ता देवमनुष्याणां  
बुद्धो भगवान् । अथ पूर्णः सम्यक्संबुद्धो जनपदचारिका चरन्नन्यतमां राजधानीमनुप्राप्तः ।  
अश्रौषीद्राजा क्षत्रियो मूर्धाभिषिक्तः—पूर्णः सम्यक्संबुद्धो जनपदचारिकां चरन्नस्माकं राज-  
धानीमनुप्राप्त इति । श्रुत्वा च पुनर्महत्त्वा राजद्वारं महता राजानुभावेन समन्वागतो येन 25  
पूर्णः सम्यक्संबुद्धस्तेनोपसंक्रान्तः । उपसंक्रम्य पूर्णस्य सम्यक्संबुद्धस्य पादौ शिरसा वन्दित्वै-  
कान्ते निषण्णः । एकान्ते निषण्णं राजानं क्षत्रियं मूर्धाभिषिक्तं पूर्णः सम्यक्संबुद्धो बोधि-  
करकैर्धर्मैः समादापयति । अथ राजा क्षत्रियो मूर्धाभिषिक्तः पूर्णं सम्यक्संबुद्धं सश्रावकसंघं  
त्रैमास्यं चीवरपिण्डपातशयनासनग्लानप्रत्ययभैषज्यपरिष्कारैरुपनिमन्त्रितवान् । अधिवासितं  
च पूर्णेन सम्यक्संबुद्धेन राज्ञस्तूष्णीभावेन । अथ राजा क्षत्रियो मूर्धाभिषिक्तः पूर्णस्य 30  
सम्यक्संबुद्धस्य तूष्णीभावेनाधिवासना विदित्वा त्रैमास्यं चीवरपिण्डपातशयनासनग्लान-  
प्रत्ययभैषज्यपरिष्कारैरुपस्थाय भगवतो रत्नमयप्रतिमां कारयित्वा बुद्धहर्षं कारितवान्,  
यत्रानेकैः प्राणिशतसहस्रैर्महाप्रसादो लब्धः । तद्धेतुतत्प्रत्ययं च ते परिनिर्बृताः ॥

B 117

B 118

किं मन्यध्वे भिक्षवो योऽसौ तेन कालेन तेन समयेन राजा बभूव, अहं सः ।  
 यन्मया पूर्णस्य सम्यक्संबुद्धस्य तादृशी पूजा कृता, तेन मे ससारेऽनन्त सुखमनुभूतम् तेनैव  
 च हेतुना तथागतस्य च मे श्रेष्ठिना शक्रेण च ईदृशी पूजा कृता । तस्मात्तर्हि भिक्षव एव  
 शिक्षितव्यं यच्छास्तारं सत्करिष्यामो गुरुकरिष्यामो मानयिष्यामः पूजयिष्यामः । शास्तारं  
 ५ सत्कृत्य गुरुकृत्य मानयित्वा पूजयित्वोपनिश्रित्य विहरिष्यामः । इत्येव वो भिक्षवः  
 शिक्षितव्यम् ॥

इदमवोचद्भगवान् । आत्तमनसस्ते भिक्षवो च भगवतो भाषितमभ्यनन्दन् ॥

## तृतीयो वर्गः ।

तस्योद्दानम्—

चन्दनो ह्यथ पद्मश्च चक्रं दशशिरास्तथा ।

सूक्ष्मत्वक् शीतदीप्तिश्च नाविका गन्धमादनः ।

निर्मलो वल्गुस्वरश्च वर्गो भवति सत्तमः ॥

5

### २१ चन्दनः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः B 119  
पौरैः श्रेष्ठिभिः सार्थवाहैर्देवैर्नगरैर्गैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुड-  
किन्नरमहोरगाभ्यर्चितो बुद्धो भगवान् ज्ञातो महापुण्यो लाभी चीवरपिण्डपातशयनासन-  
ग्लानप्रत्ययमैषज्यपरिष्काराणां सश्रावकसंघो मगधेषु जनपदेषु चारिकां चरन् गङ्गातीर- 10  
मनुप्राप्तः । तेन खलु पुनः समयेन गङ्गातीरस्य नातिदूरे स्तूपमवरुण वातातपाभ्या  
परिशीर्णम् । भिक्षुभिर्दृष्ट्वा भगवान् पृष्ठः कस्य भगवन्नय स्तूप इति । भगवानाह—चन्दनो नाम  
प्रत्येकबुद्धो बभूव, तस्येति । भिक्षव ऊचुः—कुतो भगवंश्चन्दनस्य प्रत्येकबुद्धस्योत्पत्तिर्नामा-  
भिनिर्वृत्तिश्चेति । भगवानाह—इच्छथ यूय भिक्षवः श्रोतुं यथा चन्दनस्य प्रत्येकबुद्धस्यो- B 120  
त्पत्तिर्नामाभिनिर्वृत्तिश्च ? एवं भदन्त । तेन हि भिक्षवः शृणुत, साधु च सुष्ठु च मनसि 15  
कुरुत, भाषिष्ये ॥

भूतपूर्वं भिक्षवोऽतीतेऽध्वनि वाराणस्या नगर्यां ब्रह्मदत्तो नाम राजा राज्यं कारयति  
ऋद्धं च स्फीतं च क्षेमं च सुभिक्षं चाकीर्णबहुजनमनुष्यं च प्रशान्तकलिकलहडिम्ब-  
डमरं तत्स्करोगापगतं शालीक्षुगोमहिषीसंपन्नम् । धार्मिको धर्मराजो धर्मेण राज्यं कारयति ।  
सोऽपुत्रः पुत्राभिनन्दी शिववरुणकुबेरशक्रब्रह्मादीनन्याश्च देवताविशेषानायाचते । तद्यथा— 20  
आरामदेवता वनदेवताश्चत्वरदेवताः शृङ्गाटकदेवता बलिप्रतिप्राहिका देवताः । सहजाः  
सहधार्मिका नित्यानुबद्धा अपि देवता आयाचते । अस्ति चैष लोके प्रवादो यदायाचन-  
हेतोः पुत्रा जायन्ते दुहितरश्चेति । तच्च नैवम् । यद्येवमभविष्यदेकैकस्य पुत्रसहस्रमभवि-  
ष्यत् तद्यथा राज्ञश्चक्रवर्तिनः । अपि तु त्रयाणां स्थानानां संमुखीभावात्पुत्रा जायन्ते  
दुहितरश्च । कतमेषा त्रयाणाम् ? मातापितरौ रक्तौ भवतः सनिपतितौ, माता कल्या 25  
भवति ऋतुमती, गन्धर्वश्च प्रत्युपस्थितो भवति । एषा त्रयाणां स्थानानां संमुखीभावात्पुत्रा  
जायन्ते दुहितरश्च । स चैवमायाचनपरिप्लवति । तस्य चोद्याने महापद्मिनी । तत्र  
पद्ममतिप्रमाणं जातम् । तद्विषये दिवसे वर्धते न तु फुल्लति । तत आरामिकेण राज्ञे  
निवेदितम् । राज्ञा उक्तः परीक्षयतामेतत्पद्ममिति । यावदपरेण समयेन सूर्योदये तत्पद्म  
विकसितम् । तस्य च पद्मस्य कर्णिकाया दारकः पर्यङ्कं बद्धावस्थितः, अभिरूपो दर्शनीयः 30 121

प्रासादिको गौरः कनकवर्णश्छत्राकारशिराः प्रलम्बबाहुर्विस्तीर्णललाट उच्चधोषः संगतभू-  
स्तुङ्गनासः द्वात्रिंशता महापुरुषलक्षणैः समलंकृतोऽशीत्यानुव्यञ्जनैर्विराजितगात्रः । तस्य  
मुखात्पद्मगन्धो वाति शरीराच्च चन्दनगन्धः । तत आरामिकेण राज्ञे निवेदितम् । ततो  
राजा साम्राज्यः सान्तपुरश्च तदुद्यान गतः । सहदर्शनात्तेन दारकेण राजा सभाषितः—  
5 एहि तात, अह तेऽपुत्रस्य पुत्र इति । ततो राजा हृष्टतुष्टप्रमुदित उवाच—एवमेव पुत्र  
यथा वदसीति । ततो राजा पद्मिनीमवगाह्य त दारकं पद्मकर्णिकाया गृहीत्वा पाणितले  
स्थापितवान् । यत्र यत्र स दारकः पादौ स्थापयति, तत्र तत्र पद्मानि प्रादुर्भवन्ति ।  
ततस्तस्य चन्दन इति नाम कृतम् ॥

यदा चन्दनो दारकोऽनुपूर्वेण महान् सवृत्तः, तदा नागरै राजा विज्ञप्तः—इहास्माक  
10 देव नगरपर्व प्रत्युपस्थितम् । तदर्हति देवश्चन्दन कुमारमुत्तमम् । अस्माभिः सह पर्वानु-  
B 122 भविष्यति, पद्मैश्च सर्वमधिष्ठानमलकरिष्यतीति । राजाह—एवमस्त्विति । ततश्चन्दनः सर्वा-  
लकारविभूषितोऽमात्यमुत्रपरिवृतो विविधैर्वाद्यैर्वाद्यमानै राजकुलाद्वहिरुपयाति नगरपर्वं प्रत्य-  
नुभवितुम् । तत्र तस्य गच्छतः पदविन्यासे पदविन्यासे पद्मानि प्रादुर्भवन्ति दर्शनीयानि  
मनोरमाणि च । तान्यर्करश्मिभिः रपृष्टमात्राणि म्लायन्ति शुष्यन्ति ॥

15 अथ तस्य शुद्धसत्त्वस्य कत्याणाशयस्य पूर्वबुद्धावरोपितकुशलमूलस्य तद्दर्शना-  
द्योनिशो मनसिकार उत्पन्न—यथेमानि पद्मानि उत्पन्नमात्राणि शोभन्ते, अर्करश्मिपरितापितानि  
म्लायन्ति शुष्यन्ति, एवमेतदपि शरीरमिति । तस्यैव चिन्तयतस्तुल्यत उपपरीक्षमाणस्य  
सप्तत्रिंशदधिपक्ष्यधर्मा अभिमुखीभूता । तेन तस्यैव जनकायस्य मध्ये स्थितेन प्रत्येक-  
बोधिः साक्षात्कृता । यावच्छुद्धावासकायिकैर्देवैस्तस्मै कापायाण्युपनामितानि । तानि च  
20 प्रावृत्य गगनतलमुत्पतितः, विचित्राणि च प्रातिहार्याणि कर्तुं प्रवृत्त, यद्दर्शनाद्वाज्ञामात्य-  
नैगमसहायेन महान् प्रसादः प्रतिलब्धो विचित्राणि च कुशलमूलान्यवरोपितानि ।  
भगवानाह—अतश्चन्दनस्य प्रत्येकबुद्धस्योत्पत्तिर्नामाभिनिर्वृत्तिश्चेति ॥

भिक्षवो भगवन्तं पप्रच्छुः—कानि भदन्त चन्दनेन प्रत्येकबुद्धेन कर्माणि कृतानि  
B 123 येनास्य शरीर सुगन्धि तीक्ष्णेन्द्रियश्चेति । भगवानाह—काश्यपे भगवति प्रव्रजितो बभूव,  
25 तत्रानेन केशनखस्तूपे गन्धावसेकः कृतः, पुष्पाणि चावरोपितानि, प्रत्येकबोधौ चानेन मार्गो  
भाषितः । तस्मात्तर्हि भिक्षव एव शिक्षितव्यं यच्छास्तरं सत्करिष्यामो गुरुकरिष्यामो मानयिष्यामः  
पूजयिष्यामः । शास्तरं सत्कृत्य गुरुकृत्य मानयित्वा पूजयित्वोपनिश्रित्य विहरिष्यामः । इत्येवं  
वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

१ Speyer suggests उच्चधोष which is unnecessary in view of तुङ्गनासः.

२ पद्मकर्णिकाया, as suggested by Speyer, is better.

## २२ पद्मः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः B 124  
 श्रेष्ठिभिः सार्धवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-  
 महोरगाभ्यर्चितो बुद्धो भगवान् ज्ञातो महापुण्यो लाभी चीवरपिण्डपातशयनासनगलान-  
 प्रत्ययभैषज्यपरिष्काराणां सश्रावकसघः श्रावस्त्वा विहरति जेतवनेऽनाथपिण्डदस्यारामे । 5  
 आचरितमेतन्मध्यदेशे यदारामिकाः पद्मान्यादाय वीथीं गत्वा विक्रीणते । अथ भगवान्  
 पूर्वाह्णे निवास्य पात्रचीवरमादाय श्रावस्तीं पिण्डाय प्राविक्षत् । अन्यतमा च स्त्री दारक  
 स्वभुजाभ्यामादाय वीथीमवतीर्णा । ददर्श च स दारको बुद्धं भगवन्तं द्वार्त्रिशता B 125  
 महापुरुषलक्षणैः समलंकृतमशीत्या चानुव्यञ्जनैर्विराजितगात्रं व्यामप्रभालकृत सूर्यसहस्रा-  
 तिरेकप्रभं जङ्गममिव रत्नपर्वत समन्ततो भद्रकम् । दृष्ट्वा च पुनः प्रसादजातः सहसा 10  
 बाहुमभिप्रसार्य आरामिकसकाशात्पद्मं गृहीत्वा भगवतो मूर्ध्नि प्रक्षिप्तवान् । ततस्तत्पद्म  
 शकटशक्रमात्रं भूलोपरि विहायसि स्थितम् । भगवन्तं च गच्छन्तमनु गच्छति, तिष्ठन्त  
 तिष्ठति । ततो भगवता पद्मरागसदृशा प्रभा उत्सृष्टा यया सकला श्रावस्ती अवभासिता,  
 तद्वैतुकं च राजामाल्यपौराः आवर्जिताः ॥

ततो भगवता स्मितमुपदर्शितम् । धर्मता खलु यस्मिन् समये भगवन्तः स्मितं 15  
 प्राविष्कुर्वन्ति, तस्मिन् समये नीलपीतलोहितावदाता अर्चिषो मुखान्निश्चार्य काश्चिदधस्ता-  
 द्गच्छन्ति, काश्चिदुपरिष्टाद्गच्छन्ति । या अधस्ताद्गच्छन्ति, ताः संजीव कालसूत्रं संघातं रौरवं  
 महारौरवं तपनं प्रतापनमवीचिमर्बुद निरर्बुदमटटं हहव हुहुवमुत्पल पद्म महापद्मं नरकान् B 126  
 गत्वा ये उष्णनरकास्तेषु शीतीभूता निपतन्ति, ये शीतनरकास्तेषुष्णीभूता निपतन्ति ।  
 तेन तेषां सत्त्वानां कारणाविशेषाः प्रतिप्रसन्नम्यन्ते । तेषामेवं भवति—किं नु वयं भवन्त 20  
 इतश्च्युताः, आहोस्विदन्यत्रोपपन्ना इति । तेषां प्रसादसंजननार्थं भगवान्निर्मितं विसर्जयति ।  
 तेषां निर्मितं दृष्ट्वैवं भवति—न ह्येव वयं भवन्त इतश्च्युताः, नाप्यन्यत्रोपपन्नाः । अपि  
 त्वयमपूर्वदर्शनः सत्त्वः, अस्यानुभावेनास्माकं कारणाविशेषाः प्रतिप्रसन्ना इति । ते निर्मिते  
 चित्तमभिप्रसाद्य तन्नरकवेदनीय कर्म क्षपयित्वा देवमनुष्येषु प्रतिसधि गृह्णन्ति यत्र सत्याना  
 भाजनभूता भवन्ति । या उपरिष्टाद्गच्छन्ति, ताश्चातुर्भारजिकास्त्रायस्त्रिशान् यामास्तुषिता- 25  
 निर्माणरतीन् परनिर्मितवशवर्तिनो ब्रह्मकायिकान् ब्रह्मपुरोहितान् महाब्रह्मणः परीक्षाभा-  
 नप्रमाणाभानाभास्वरान् परीक्षशुभानप्रमाणशुभाञ्छुभकृत्त्वाननभ्रकान् पुण्यप्रसवान् बृह-  
 त्फलान्बृहानतपान् सुदृशान् सुदर्शनानकनिष्ठान् देवान् गत्वा अनित्यं दुःख शून्यमनात्मे-  
 त्युद्धोषयन्ति, गाथाद्वयं च भाषन्ते—

आरभध्वं निष्क्रामत युज्यध्वं बुद्धशासने ।

30

धुनीत मृत्युनः सैन्यं नडागारमिव कुञ्जरः ॥ १ ॥

यो ह्यस्मिन् धर्मविनये अप्रमत्तश्चरिष्यति ।

ग्रहाय जातिसंसारं दुःखस्यान्तं करिष्यति ॥ २ ॥

अथ ता अर्चिषस्त्रिसाहस्रमहासाहस्रं लोकधातुमन्वाहिण्ड्य भगवन्तमेव पृष्ठतः  
 पृष्ठतः समनुगच्छन्ति । तद्यदि भगवानतीतं कर्म व्याकर्तुकामो भवति, भगवतः  
 पृष्ठतोऽन्तर्धीयन्ते । अनागत व्याकर्तुकामो भवति, पुरस्तादन्तर्धीयन्ते । नरकोपपत्तिं  
 व्याकर्तुकामो भवति, पादतलेऽन्तर्धीयन्ते । तिर्यगुपपत्तिं व्याकर्तुकामो भवति, पाण्ड्या-  
 B 127 5 मन्तर्धीयन्ते । प्रेतोपपत्तिं व्याकर्तुकामो भवति, पादाङ्गुष्ठेऽन्तर्धीयन्ते । मनुष्योपपत्तिं  
 व्याकर्तुकामो भवति, जानुनोरन्तर्धीयन्ते । बलचक्रवर्तिराज्य व्याकर्तुकामो भवति, वामे  
 करतलेऽन्तर्धीयन्ते । चक्रवर्तिराज्यं व्याकर्तुकामो भवति, दक्षिणे करतलेऽन्तर्धीयन्ते ।  
 देवोपपत्तिं व्याकर्तुकामो भवति, नाभ्यामन्तर्धीयन्ते । श्रावकबोधिं व्याकर्तुकामो भवति,  
 आस्येऽन्तर्धीयन्ते । प्रत्येका बोधिं व्याकर्तुकामो भवति, ऊर्णायामन्तर्धीयन्ते । अनुत्तरां  
 10 सम्यक्संबोधिं व्याकर्तुकामो भवति, उष्णीषेऽन्तर्धीयन्ते ॥

अथ ता अर्चिषो भगवन्तं त्रिः प्रदक्षिणीकृत्य भगवत ऊर्णायामन्तर्हिताः ।  
 अथायुष्मानानन्दः कृतकरपुटो भगवन्तं पप्रच्छ—

नानाविधो रङ्गसहस्रचित्रो वक्त्रान्तरान्निष्कसितः कलापः ।  
 अवभासिता येन दिशः समन्तादिवाकरेणोदयता यथैव ॥ ३ ॥

15 गाथाश्च भाषते—

विगतोद्भवा दैन्यमदग्रहीणा बुद्धा जगत्युत्तमहेतुभूताः ।  
 नाकारणं शङ्खमृणालगौरं स्मितमुपदर्शयन्ति जिना जितारयः ॥ ४ ॥

तत्कालं स्वयमधिगम्य वीर बुद्ध्या  
 श्रोतृणा श्रमण जिनेन्द्र काङ्क्षितानाम् ।  
 20 धीराभिर्मुनिवृष वाग्भिरुत्तमाभि-  
 रुत्पन्नं व्यपनय संशयं शुभाभिः ॥ ५ ॥

नाकस्मालवणजलाद्रिराजधैर्याः  
 संबुद्धाः स्मितमुपदर्शयन्ति नाथाः ।  
 B 128 यस्यार्थे स्मितमुपदर्शयन्ति धीराः

25 तं श्रोतु समभिलषन्ति ते जनौघाः ॥ ६ ॥ इति ॥

भगवानाह—एवमेतदानन्द, एवमेतत् । नाहेत्वप्रलयमानन्द तथागता अर्हन्तः सम्य-  
 क्संबुद्धाः स्मितं प्राविष्कुर्वन्ति । पश्यस्यानन्द अनेन दारकेण प्रसादजातेन तथागतस्य पद्म  
 क्षितम् । एवं भदन्त । एष आनन्द दारकोऽनेन कुशलमूलेन चित्तोत्पादेन देयधर्मपरि-  
 त्यागेन च पञ्चदश कल्पान् विनिपात न गमिष्यति । दिव्यमानुषसुखमनुभूय पद्मोत्तरो नाम  
 30 प्रत्येकबुद्धो भविष्यति । अयमस्य देयधर्मो यो ममान्तिके चित्तप्रसादः । तस्मात्तर्हि भिक्षव एवं  
 शिक्षितव्यं यद्बुद्धप्रत्येकबुद्धश्रावकेषु कारान् करिष्यामः । इत्येवं वो भिक्षवः शिक्षितव्यम् ॥  
 इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

B 131

ततो भगवता स्मितं विदर्शितम् । धर्मता खलु यस्मिन् समये बुद्धा भगवन्तः  
स्मितं प्राविष्कुर्वन्ति, तस्मिन् समये नीलपीतलोहितावदाता अर्चिषो मुखान्निश्चार्थं काश्चि-  
दधस्ताद्गच्छन्ति, काश्चिदुपरिष्ठाद्गच्छन्ति । या अधस्ताद्गच्छन्ति, ताः सजीव कालसूत्रं संघातं  
रौरव महारौरव तपन प्रतापनमवीचिमर्बुद निर्बुदमट्ट हहव हुहुवमुत्पलं पद्म महापद्म  
5 नरकान् गत्वा ये उष्णनरकास्तेषु शीतीभूता निपतन्ति, ये शीतनरकास्तेषूष्णीभूता  
निपतन्ति । तेन तेषां सत्त्वानां कारणाविशेषाः प्रतिप्रसन्नम्यन्ते । तेषामेवं भवति—किं नु  
वयं भवन्त इतश्च्युताः, आहोस्त्रिदन्त्यत्रोपपन्ना इति । तेषां प्रसादसजननार्थं भगवान्निर्मित  
विसर्जयति । तेषां त निर्मितं दृष्ट्वैव भवति—न ह्येव वयं भवन्त इतश्च्युताः, नाप्यन्यत्रोप-  
पन्नाः । अपि त्वयमपूर्वदर्शनः सत्त्वः, अस्यानुभावेनास्माकं कारणाविशेषाः प्रतिप्रसन्नम्यन्ते इति ।  
10 ते निर्मिते चित्तमभिप्रसाद्य तन्नरकवेदनीयं कर्म क्षपयित्वा देवमनुष्येषु प्रतिसर्धिं गृह्णन्ति,  
यत्र सत्यानां भाजनभूता भवन्ति । या उपरिष्ठाद्गच्छन्ति, ताश्चातुर्मुहाराजिकास्त्राय-  
क्षिंशान् यामास्तुषिवाग्निर्माणरतीन् परनिर्मितवशवर्तिनो ब्रह्मकायिकान् ब्रह्मपुरोहितान्  
महाब्रह्मणः परीक्षाभानप्रमाणाभानाभास्वरान् परीक्षशुभानप्रमाणशुभाञ्छुभकृत्स्नाननभ्रकान्  
पुण्यप्रसवान् बृहत्फलान्बृहानतपान् सुदृशान् सुदर्शनानकनिष्ठान् देवान् गत्वा अनित्य  
दुःखं शून्यमनात्मेत्युद्धोषयन्ति, गाथाद्वयं च भापन्ते—

15

आरमध्व निष्क्रामत युज्यध्व बुद्धशासने ।

धुनीत मृत्युनः सैन्यं नडागारमिव कुञ्जरः ॥ २ ॥

यो ह्यस्मिन् धर्मविनये अप्रमत्तश्चरिष्यति ।

ग्रहाय जातिसंसारं दुःखस्यान्तं करिष्यति ॥ ३ ॥

B 132

अथ ता अर्चिषस्त्रिसाहस्रमहासाहस्र लोकधातुमन्वाहिण्ड्य भगवन्तमेव पृष्ठतः पृष्ठतः  
20 समनुगच्छन्ति । तद्यदि भगवानतीतं कर्म व्याकर्तुकामो भवति, भगवतः पृष्ठतोऽन्तर्धीयन्ते ।  
अनागत व्याकर्तुकामो भवति, पुरस्तादन्तर्धीयन्ते । नरकोपपत्तिं व्याकर्तुकामो भवति,  
पादतलेऽन्तर्धीयन्ते । तिर्यगुपपत्तिं व्याकर्तुकामो भवति, पाष्ण्यामन्तर्धीयन्ते । प्रेतोपपत्तिं  
व्याकर्तुकामो भवति, पादाङ्गुष्ठेऽन्तर्धीयन्ते । मनुष्योपपत्तिं व्याकर्तुकामो भवति, जानुनो-  
रन्तर्धीयन्ते । बलचक्रवर्तिराज्यं व्याकर्तुकामो भवति, वामे करतलेऽन्तर्धीयन्ते । चक्रवर्तिराज्यं  
25 व्याकर्तुकामो भवति, दक्षिणे करतलेऽन्तर्धीयन्ते । देवोपपत्तिं व्याकर्तुकामो भवति,  
नाभ्यामन्तर्धीयन्ते । श्रावकबोधिं व्याकर्तुकामो भवति, आस्येऽन्तर्धीयन्ते । प्रत्येकबोधिं  
व्याकर्तुकामो भवति, ऊर्णायामन्तर्धीयन्ते । अनुत्तरा सम्यक्संबोधिं व्याकर्तुकामो भवति,  
उष्णीषेऽन्तर्धीयन्ते ।

अथ ता अर्चिषो भगवन्तं त्रिः प्रदक्षिणीकृत्य भगवत ऊर्णायामन्तर्हिताः ।

30 अथायुष्मानानन्दः कृतकरपुटो भगवन्तं पप्रच्छ—

नानाविधो रङ्गसहस्रचित्रो वक्त्रान्तरान्निष्कसितः कलापः ।

अवभासिता येन दिशः समन्तादिवाकरेणोदयता यथैव ॥ ४ ॥

गाथाश्च भाषते—

विगतोद्भवा दैन्यमदप्रहीणा बुद्धा जगत्युत्तमहेतुभूताः ।

नाकारण शङ्खमृणालगौर स्मितमुपदर्शयन्ति जिना जितारयः ॥ ५ ॥

तत्काल स्वयमधिगम्य वीर बुद्ध्या

श्रोतॄणां श्रमण जिनेन्द्र काङ्क्षितानाम् ।

5

धीराभिर्मुनिवृष वाग्भिरुत्तमाभि-

रुत्पन्न व्यपनय संशय शुभाभिः ॥ ६ ॥

B 133

नाकस्मालवणजलाद्रिराजधैर्याः

सबुद्धाः स्मितमुपदर्शयन्ति नाथाः ।

यस्यार्थे स्मितमुपदर्शयन्ति धीराः

10

त श्रोतु समभिलषन्ति ते जनौघाः ॥ ७ ॥ इति ॥

भगवानाह—एवमेतदानन्द, एवमेतत् । नाहेत्वप्रत्ययमानन्द तथागता अर्हन्तः सम्यक्संबुद्धाः स्मित प्राविष्कुर्वन्ति । पश्यस्यानन्द अनया दारिकया तथागतस्य सौवर्णचक्रं क्षिप्तम् । एव भदन्त । एषा आनन्द दारिका अनेन कुशलमूलेन चित्तोत्पादेन देयधर्मपरित्यागेन च पञ्चदश कल्पान् विनिपात न गमिष्यति, दिव्य मानुष सुखमनुभूय च 15 चक्रान्तरो नाम प्रत्येकबुद्धो भविष्यति । अयमस्य देयधर्मो यो ममान्तिके चित्तप्रसाद इति । तस्मात्तर्हि भिक्षव एवं शिक्षितव्यं यद्बुद्धप्रत्येकबुद्धश्रावकेषु कारान् करिष्यामः । इत्येवं वो भिक्षवः शिक्षितव्यम् ॥

इदमवोचद्भगवान् । आत्तमनसस्ते च भिक्षवो भगवतो भाषितमभ्यनन्दन् ॥

## २४ दशशिराः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पैरैः 20 श्रेष्ठिभिः सार्थवाहैर्देवैर्नगरैर्गैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-महोरगाम्यर्चितो बुद्धो भगवान् ज्ञातो महापुण्यो लाभी चीवरपिण्डपातशयनासनग्लान-प्रत्ययमैषज्यपरिष्काराणां सश्रावकसंघो मगधेषु जनपदचारिकां चरन् गङ्गातीरमनुप्राप्तः सार्धं भिक्षुसधेन । अद्राक्षुस्ते भिक्षवो दूरत एव पुराणस्तूप वातातपवर्षैरवरुण प्ररुणम् । दृष्ट्वा च पुनर्भगवन्तं पप्रच्छुः—कस्यैष भदन्त स्तूप इति । भगवानाह—दशशिरसः प्रत्येक- 25 बुद्धस्येति । भिक्षव ऊचुः—कुतो भदन्त दशशिरसः प्रत्येकबुद्धस्योत्पत्तिर्नामाभिनिर्वृत्ति-श्चेति । भगवानाह—इच्छथ यूय भिक्षवः श्रोतुमिति 2 त ऊचुः—एव भदन्तेति । तेन हि भिक्षवः शृणुत, साधु च सुष्ठु च मनसि कुरुत, भाषिष्ये ॥

B 134

भूतपूर्वं भिक्षवोऽस्तीतेऽध्वनि वाराणस्यां नगर्यां ब्रह्मदत्तो नाम राजा राज्यं कारयति, ऋद्धं च स्फीतं च क्षेमं च सुभिक्षं च आकीर्णबहुजनमनुष्यं च प्रशान्तकलिकलहडिम्बडमरं 30



तत्स्करोगापगतं शालीक्षुगोमहिषसंपन्नम् । धार्मिको धर्मराजो धर्मस्थितो धर्मेण राज्यं कार-  
यति । स च राजा अपुत्रः पुत्राभिनन्दी शिववरुणकुबेरशक्रब्रह्मादीनन्यांश्च देवताविशेषा-  
नायाचते । तद्यथा—आरामदेवता वनदेवताश्चत्वरदेवताः शृङ्गाटकदेवताः बलिप्रतिप्राहिका  
देवता । सूहजा. सहधार्मिकाः भिल्यानुबद्धा अपि देवता आयाचते । स चैवमायाचनपर-  
6 स्तिष्ठति । तस्य चोद्याने महती पद्मिनी उत्पलकुमुदपद्मपुण्डरीकसंछन्ना हसचक्रवाककारण्ड-  
B 135 वादिशकुनोपशोभिता नलिनी । तत्र पद्ममतिप्रमाणमकण्टकं सहसोत्पन्नम् । तद्विसे दिवसे  
वर्धते, न तु फुलति । तत आरामिकेण राज्ञे निवेदितम् । राज्ञा उक्तः—परिरक्ष्यतामेतत्पद्म-  
मिति । यावदपरेण समयेन सूर्योदये तत्पद्म विकसितम् । तस्य पद्मस्य कर्णिकाया दारकः  
पर्यङ्क बद्धावस्थितः अभिरूपो दर्शनीयः प्रासादिको गौरः कनकवर्णश्छत्राकारशिराः  
10 प्रलम्बबाहुर्विस्तीर्णललाट उच्चघोषः सगतभूस्तुङ्गनासः द्वात्रिंशता महापुरुषलक्षणैः समलं-  
कृतोऽशीत्यानुव्यञ्जनैर्विराजितगात्रः । त दृष्ट्वा आरामिकेण राज्ञे निवेदितम् । श्रुत्वा राजा  
सामालः सान्त.पुरश्च तदुद्यान गतः । ददर्श राजा पद्मकर्णिकाया तथा विभ्राजमानम् ।  
दृष्ट्वा च पुनर्दृष्टुं प्रमुदित उदग्रप्रीतिसौमनस्यजातः पद्मिनीमवगाह्य त गृहीत्वा महता  
सत्कारेण खगृहमानीय श्रमणब्राह्मणनैमित्तिकानां निवेद्य त्रीणि सप्तकान्येकविंशतिं दिवसान्  
15 जातस्य जातिमहं कृत्वा दशशिरा इति नामधेयं कृतवान् ॥

दशशिरा दारकः अष्टाभ्यो धात्रीभ्यो दत्तो द्वाभ्यामंसधात्रीभ्या द्वाभ्यां क्षीरधात्रीभ्या  
B 136 द्वाभ्यां मलधात्रीभ्या द्वाभ्या क्रीडनिकाभ्यां धात्रीभ्याम् । सोऽष्टाभिर्धात्रीभिरुन्नीयते वर्धते  
क्षीरेण दध्ना नवनीतेन सर्पिषा सर्पिमण्डेनान्यैश्चोत्तैरुपकरणविशेषैः । आशु वर्धते हृदस्थ-  
मिव पङ्कजम् । स च कुमारः श्राद्धो भद्रः कल्याणाशय आत्महितपरहितप्रतिपन्नः कारुणिको  
20 महात्मा धर्मकामः प्रजावत्सलः । स पश्यति पितर राजधर्मे स्थित सावद्यमवधानि कर्माणि  
कुर्वाणम् । दृष्ट्वा च कुमारः सविग्रहं पितरं विज्ञापयामास—अनुजानीहि मा तात, प्रव्रजिष्यामि  
स्वाख्याते धर्मविनये इति । यावत्पित्रानुज्ञातं केशश्मश्रु अवतार्य काषायाणि वस्त्राण्याच्छाद्य  
सम्यगेव श्रद्धया अगारादनगारिका प्रव्रजितः । तेन विनोपदेशेन सप्तत्रिंशद्वोधिपक्षान्  
धर्मानामुखीकृत्य प्रत्येका बोधिः साक्षात्कृता । स गगनतलमुत्पत्य पितुः सकाशे विचित्राणि  
25 प्रातिहार्याणि चकार । ततो राज्ञा त्रैमास्य पिण्डकेनोपनिमन्त्रितं । स शरीरमारोह्यहनपरिखिन्नो  
विचित्राणि प्रातिहार्याणि दर्शयित्वा इन्धनक्षयादिवाग्निर्निवृत्तिमुपजगाम । तस्यैष स्तूप इति ॥

अथ भिक्षवः सशयजाताः सर्वसशयच्छेत्तार बुद्ध भगवन्त पप्रच्छुः—कानि भदन्त दश-  
शिरसा कर्माणि कृतानि, येन मातुः कुक्षौ नोपपन्नः, पद्म उपपन्न इति । भगवानाह—दशशिर-  
सैव भिक्षवः कर्माणि कृतान्युपचितानि लब्धसभाराणि परिणतप्रत्ययानि ओधवत्प्रत्युपस्थिता-  
B 137 30 न्यवश्यंभावीनि । दशशिरसा कर्माणि कृतान्युपचितानि कोऽन्यः प्रत्यनुभविष्यति १ न भिक्षवः  
कर्माणि कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजोधातौ, न वायु-  
धातौ, अपि तु उपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्री प्राप्य कालं च फलन्ति खलु देहिनाम् ॥ १ ॥

भूतपूर्वमतीतेऽध्वनि एकनवते कल्पे विपश्यी नाम सम्यक्संबुद्धो लोक उदपादि  
तथागतोऽर्हन् सम्यक्संबुद्धो विद्याचरणसंपन्नः सुगतो लोकविदनुत्तरः पुरुषदम्यसारथिः  
शास्ता देवमनुष्याणां बुद्धो भगवान् । स बन्धुमती राजधानीमुपनिश्रित्य विहरति । अथ 5  
विपश्यी सम्यक्संबुद्धः पूर्वाह्णे निवास्य पात्रचीवरमादाय भिक्षुगणपरिवृतो भिक्षुसघपुरस्कृतो  
बन्धुमती राजधानी पिण्डाय प्राविक्षत् । अन्यतरश्च सार्थवाहः पद्ममादाय वीथीं प्रतिपन्नः ।  
अथासौ पश्यति विपश्यिनं सम्यक्संबुद्धं द्वात्रिंशता महापुरुषलक्षणैः समलकृतमशीत्यानु-  
व्यञ्जनैर्विराजितगात्र व्यामप्रभालकृतं सूर्यसहस्रातिरेकप्रभं जङ्गममिव रत्नपर्वतं समन्ततो  
भद्रकम् । सहदर्शनाद्भगवत् उपरि तत्पद्मं चिक्षेप । तत् क्षिप्तमात्रं भगवत् उपरि शकट- 10  
चक्रमात्रं भूत्वा भगवन्तं गच्छन्तमनुगच्छति, तिष्ठन्तमनुतिष्ठति । यावद्विपश्यिना B 138  
सम्यक्संबुद्धेन स सार्थवाहः प्रत्येकबोधौ व्याकृतः । ततो हृष्टतुष्टप्रमुदितुमनाः खगूहमागतः ।  
प्रजापती चास्य तेन कालेन प्रजायमाना सखरं क्रन्दितवती । तेन परिचारिका पृष्टा—  
किमिदमिति । तथा समाख्यातम् । ततः सार्थवाहः सविघ्नः प्रणिधानं कर्तुमारब्धः—मा  
कदाचित्ससारे मातुः कुक्ष्यावुपपद्येमिति ॥

15

भगवानाह— किं मन्यध्वे भिक्षवो योऽसौ तेन कालेन तेन समयेन सार्थवाहो  
बभूव, अयं स दशशिराः प्रत्येकबुद्धः । तेन कुशलमूलेनैकविंशति कल्पान् न कदाचिन्मातुः  
कुक्ष्यावुपपन्नः । पश्चिमे चास्य भवे इयं विभूतिः । तस्मात्तर्हि भिक्षव एवं शिक्षितव्यं  
यद्वृद्धप्रत्येकबुद्धार्थश्रावकेषु कारणान् करिष्यामः । इत्येवं वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

20

## २५ सूक्ष्मत्वक् ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः B 139  
श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-  
महोरगाभ्यर्चितो बुद्धो भगवान् ज्ञातो महापुण्यो लाभी चीवरपिण्डपातशयनासनग्लान-  
प्रत्ययभैषज्यपरिष्काराणां श्रावकसघः श्रावस्त्र्यां विहरति जेतवनेऽनाथपिण्डदस्यारामे । 25  
तेन खलु समयेन श्रावस्त्र्यामन्यतमः श्रेष्ठी आढ्यो महाधनो महाभोगः प्रभूतवित्तोपकरणः  
प्रभूतसत्त्वस्वापतेयः प्रभूतमित्रामाल्यज्ञातिसालोहितः । स च गृहपतिः श्राद्धो भद्रः  
कल्याणाशय आत्महितपरहितप्रतिपन्नः कारुणिको महात्मा धर्मकामः । तस्यैतदभवत्—  
इमे भोगा, जलचन्द्रस्वभावाः मरीचिसदृशा अनित्या अध्रुवा अनाश्वासिका विपरिमाण-  
धर्माणः पञ्चभिरुग्रदण्डैः साधारणाः । यन्वहमसारेभ्यो भोगेभ्यः सारमादद्यामिति । तेन 30  
भगवान् श्रावकसघो भक्तेनोपनिमन्त्रितः । गृहं चापगतपाषाणशर्करकठं व्यवस्थापितं

B 140

चन्दनवारिपरिषिक्तं विचित्रगन्धघटिकासुरभिधूपधूपितं नानापुष्पाभिकीर्णम् । पुष्पासनानि  
 प्रज्ञप्तानि । ततः सुखादशीतरसपानानि भक्ष्यभोज्यानि च सज्जीकृत्य भगवतो दूतेन  
 कालमारोचयति—समयो भदन्त, सज्ज भक्तं यस्येदानीं भगवान् काल मन्यत इति । ततो  
 भगवान् पूर्ववृद्धिं निवास्य पात्रचीवरमादाय भिक्षुगणपरिवृतो भिक्षुसधपुरस्कृतो येन तस्य  
 5 गृहपतेर्निवेशन तेनोपसक्रान्तः । उपसक्रम्य पुरस्ताद्भिक्षुसंघस्य ब्रह्म एवासने निषण्णः ।  
 अथ स गृहपतिः सुखोपविष्ट बुद्धप्रमुख भिक्षुसध विदित्वा शुचिना प्रणीतेनाहारेण  
 खहस्तं सतर्पयति सप्रवारयति । खहस्तं सतर्प्य संप्रवार्य भगवन्तं भुक्तवन्तं विदित्वा धौत-  
 हस्तमपनीतपात्र नीचतरासनं गृहीत्वा भगवतः पुरस्तान्निषण्णो धर्मश्रवणाय । अथ  
 भगवास्त गृहपतिं धर्म्यया कथया सददर्शयति समादापयति समुत्तेजयति । अनेकपर्ययेण  
 10 धर्म्यया कथया सदर्थं समादाप्य समुत्तेज्य तूष्णीभूतः । अथ स गृहपतिर्लब्धप्रसादः  
 पादयोर्निपत्य चेतनां पुष्णाति ॥

B 141

ततो भगवान् स्मितं विदर्शितवान् । धर्मता खलु यस्मिन् समये बुद्धाः भगवन्तः  
 स्मितं प्राविष्कुर्वन्ति, तस्मिन् समये नीलपीतलोहितावदाता अर्चिषो मुखान्निश्चार्य  
 काश्चिदधस्ताद्गच्छन्ति, काश्चिदुपरिष्ठाद्गच्छन्ति । या अधस्ताद्गच्छन्ति, ताः संजीवं कालसूत्र  
 15 संघात रौरव महारौरव तपन प्रतापनमवीचिमर्बुद निरर्बुदमट्ट हहव हृह्वमुत्पल पद्म  
 महापद्म नरकान् गत्वा ये उष्णनरकास्तेषु शीतीभूता निपतन्ति, ये शीतनरकास्तेषूष्णी-  
 भूता नितपन्ति । तेन तेषां सत्त्वानां कारणाविशेषाः प्रतिप्रसन्नभ्यन्ते । तेषामेव भवति—किं  
 नु वयं भवन्त इतश्च्युताः, आहोस्विदन्यत्रोपपन्ना इति । तेषां सत्त्वानां प्रसादसजननार्थं  
 भगवान् निर्मितं विसर्जयति । तेषां निर्मितं दृष्ट्वैव भवति—न ह्येव वयं भवन्त इतश्च्युताः,  
 20 नाप्यन्यत्रोपपन्नाः । अपि त्वयमपूर्वदर्शनाः सत्त्वः, अस्यानुभावेनास्माकं कारणाविशेषाः  
 प्रतिप्रसन्नव्या इति । ते निर्मिते चित्तमभिप्रसाद्य तन्नरकवेदनीयं कर्म क्षपयित्वा देवमनुष्येषु  
 प्रतिसंधिं गृह्णन्ति, यत्र सत्त्वानां भाजनभूता भवन्ति । या उपरिष्ठाद्गच्छन्ति, ताश्चातुर्महा-  
 राजिकांस्त्रास्रान् यामास्तुषितान्निर्माणरतीन् परनिर्मितवशवर्तिनो ब्रह्मकायिकान् ब्रह्मपुरो-  
 हितान् महाब्रह्मणः परीक्षाभानप्रमाणाभानाभास्वरान् परीक्षुभानप्रमाणाशुभाञ्छुभकृत्स्ना-  
 25 ननभ्रकान् पुण्यप्रसवान् बृहत्फलान्बृहानतपान् सुदृशान् सुदर्शनानकनिष्ठान् देवान्  
 गत्वा अनित्यं दुःखं शून्यमनात्मेत्युद्धोषयन्ति, गाथाद्वयं च भाषन्ते—

आरभध्वं निष्क्रामत युज्यध्वं बुद्धशासने ।

धुनीत मृत्युनः सैन्यं नडागारमिव कुञ्जरः ॥ १ ॥

यो ह्यस्मिन् धर्मविनये अप्रमत्तश्चरिष्यति ।

30

प्रहाय जातिससारं दुःखस्यान्तं करिष्यति ॥ २ ॥

अथ ता अर्चिषस्त्रिसाहस्रमहामहासाहस्रं लोकधातुमन्वाहिण्ड्य भगवन्तमेव पृष्ठतः  
 पृष्ठतः समनुगच्छन्ति । तद्यदि भगवानतीतं कर्म व्याकर्तुकामो भवति, भगवतः पृष्ठतोऽन्त-

धीयन्ते । अनागत व्याकर्तुकामो भवति, पुरस्तादन्तर्धीयन्ते । नरकोपपत्तिं व्याकर्तुकामो भवति, पादतलेऽन्तर्धीयन्ते । तिर्यगुपपत्तिं व्याकर्तुकामो भवति, पाष्ण्यामन्तर्धीयन्ते । प्रेतोपपत्तिं व्याकर्तुकामो भवति, पादाङ्गुष्ठेऽन्तर्धीयन्ते । मनुष्योपपत्तिं व्याकर्तुकामो भवति, जानुनोरन्तर्धीयन्ते । बलचक्रवर्तिराज्यं व्याकर्तुकामो भवति, वामे करतलेऽन्तर्धीयन्ते । चक्रवर्तिराज्यं व्याकर्तुकामो भवति, दक्षिणे करतलेऽन्तर्धीयन्ते । देवोपपत्तिं व्याकर्तुकामो भवति, 5  
नाभ्यामन्तर्धीयन्ते । श्रावकबोधिं व्याकर्तुकामो भवति, आस्येऽन्तर्धीयन्ते । प्रत्येका बोधिं 5  
व्याकर्तुकामो भवति, ऊर्णायामन्तर्धीयन्ते । अनुत्तरा सम्यक्संबोधिं व्याकर्तुकामो भवति, 5  
उष्णीषेऽन्तर्धीयन्ते ॥

B 142

अथ ता अर्चिषो भगवन्तं त्रिं प्रदक्षिणीकृत्य भगवत ऊर्णायामन्तर्हिताः । अथा-  
युष्मानानन्दः कृतकरपुटो भगवन्तं पप्रच्छ—

10

नानाविधो रङ्गसहस्रचित्रो वक्त्रान्तरान्निष्कसित कलापः ।

अवभासिता येन दिशः समन्तादिवाकरेणोदयता यथैव ॥ ३ ॥

गाथाश्च भाषते—

विगतोद्भवा दैन्यमदप्रहीणा बुद्धा जगत्पुत्तमहेतुभूताः ।

नाकारणं शङ्खमृणालगौरं स्मितमुपदर्शयन्ति जिना जितारयः ॥ ४ ॥ 15

तत्कालं स्वयमधिगम्य वीर बुद्ध्या

श्रोतृणां श्रमणं जिनेन्द्रं काङ्क्षितानाम् ।

धीराभिर्मुनिवृषं वाग्भिरुत्तमाभि-

रुत्पन्नं व्यपनयं सशयं शुभाभिः ॥ ५ ॥

नाकस्माल्लवणजलाद्रिराजधैर्याः

20

सबुद्धाः स्मितमुपदर्शयन्ति नाथाः ।

यस्यार्थं स्मितमुपदर्शयन्ति धीराः

तं श्रोतुं समभिलषन्ति ते जनौघाः ॥ ६ ॥ इति ॥

भगवानाह—एवमेतदानन्द, एवमेतत् । नाहेत्वप्रत्ययमानन्दं तथागता अर्हन्तः  
सम्यक्संबुद्धाः स्मितं प्राविष्कुर्वन्ति । पश्यस्यानन्द अनेन श्रेष्ठिना ममैवंविधं सत्कारं 25  
कृतम् । एवमदन्त । एष आनन्द श्रेष्ठो अनेन कुशलमूलेन चित्तोत्पादेन देयधर्मपरि- 5  
त्यागेन च सूक्ष्मत्वगिति नाम प्रत्येकबुद्धो भविष्यति । अयमस्य देयधर्मो यो ममान्तिके 5  
चित्तप्रसाद इति । तस्मात्तर्हि भिक्षव एव शिक्षितव्यं यद्बुद्धप्रत्येकबुद्धार्यश्रावकेषु कारणं  
करिष्यामः । इत्येव वो भिक्षवः शिक्षितव्यम् ॥

B 143

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

30

## २६ शीतप्रभः ।

B 144

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
 श्रेष्ठिभिः सार्थवाहैर्देवैर्नगरैर्गैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-  
 महोरगाभ्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लान-  
 5 प्रत्ययभैषज्यपरिष्काराणां सश्रावकसघो विहरति जेतवनेऽनाथपिण्डदस्यारामे । श्रावस्त्या-  
 मन्यतमो गृहपतिराढ्यो महाधनो महाभोगो विस्तीर्णविशालपरिग्रहो वैश्रवणधनसमुदितो  
 वैश्रवणधनप्रतिस्पर्धी । स च श्राद्धो भद्रः कल्याणाशय आत्महितपरहितप्रतिपन्नः  
 कारुणिको महात्मा धर्मकामः । तस्यैतदभवत्—इमे भोगा जलचन्द्रस्वभावा गजकर्णसदृशा  
 अनित्या अध्रुवा अनाश्वासिका विपरिणामवर्माण पञ्चभिरुग्रदण्डैः साधारणाः । यन्वहमसारेभ्यो  
 10 भोगेभ्यः सारमादद्यामिति । तेन श्रीष्मकाले वर्तमाने भगवान् सश्रावकसघो भक्तेनोप-  
 निमन्त्रितः । गृहं चापगतपापाणशर्करकठल व्यवस्थापित चन्दनवारिपरिपिक्त विचित्र-  
 गन्धघटिकासुरभिधूपधूपित नानापुष्पाभिकीर्णम् । पुष्पासनानि प्रज्ञप्तानि । ततः शीतरसानि  
 पानकानि भक्ष्यभोज्यानि च सज्जीकृत्य भगवतो दूतेन कालमारोचयति—समयो भदन्त  
 सज्ज भक्त यस्येदानीं भगवान् कालं मन्यत इति । ततो भगवान् पूर्वाह्णे निवास्य पात्र-  
 15 चीवरमादाय भिक्षुगणपरिवृतो भिक्षुसघपुरस्कृतो येन तस्य गृहपतेर्निवेशनं तेनोपसक्रान्तम् ।  
 उपसक्रम्य पुरस्ताद्विभुसघस्य प्रज्ञप्त एवासने निपण्णः । अथ स गृहपतिः सुखोपनिषण्ण  
 बुद्धप्रमुखं भिक्षुसघं विदित्वा शुचिना प्रणीतेन खादनीयभोजनीयेन स्वहस्तं सतर्पयति  
 सप्रवारयति । अनेकपर्यायेण शुचिना प्रणीतेन खादनीयभोजनीयेन स्वहस्तं सतर्प्य  
 संप्रवार्य भगवन्तं मुक्तवन्तं विदित्वा धौतहस्तमपनीतपात्रं नीचतरासनं गृहीत्वा भगवत्  
 20 पुरस्तान्निषण्णो धर्मश्रवणाय । अथ भगवास्तं गृहपतिं धर्म्यया कथया सददर्शयति समा-  
 दापयति समुत्तेजयति संप्रहर्षयति । अनेकपर्यायेण धर्म्यया कथया सददर्शं समादाप्य  
 समुत्तेज्य संप्रहर्ष्य तृष्णीभूतः । अथ स गृहपतिर्लब्धप्रसादः पादयोर्निपत्य चेतनां पुष्पाति ॥  
 ततो भगवता स्मितं विदर्शितम् । धर्मतां खलु यस्मिन् समये बुद्धा भगवन्तः स्मितं  
 प्राविष्कुर्वन्ति, तस्मिन् समये नीलपीतलोहितावदाता अर्चिषो मुखान्निश्चार्य काश्चिदधस्ता-  
 25 द्रच्छन्ति, काश्चिदुपरिष्टाद्रच्छन्ति । या अधस्ताद्रच्छन्ति, ता सजीव कालसूत्रं सघातं  
 रौरवं महारौरवं तपनं प्रतापनमवीचिर्मुदं निर्बुदमट्टं हहव ह्रुवमुत्पलं पद्मं महापद्मं  
 नरकान् गत्वा ये उष्णनरकास्तेषु शीतीभूता निपतन्ति, ये शीतनरकास्तेषूष्णीभूता  
 निपतन्ति । तेन तेषां सत्त्वानां कारणाविशेषाः प्रतिप्रसन्नम्यन्ते । तेषामेव भवति—किं नु  
 वयं भवन्त इतश्च्युताः, आहोस्त्रिदन्त्यत्रोपपन्ना इति । तेषां प्रसादसजननार्थं भगवान्निर्मितं  
 30 विसर्जयति । तेषां निर्मितं दृष्ट्वैव भवति—न ह्येव वयं भवन्त इतश्च्युताः, नाप्यन्यत्रोपपन्नाः ।  
 अपि त्वयमपूर्वदर्शनः सत्त्वः, अस्यानुभावेनास्माकं कारणाविशेषाः प्रतिप्रसन्ना इति । ते  
 निर्मिते चित्तमभिप्रसाद्य तन्नरकवेदनीयं कर्म क्षपयित्वा देवमनुष्येषु प्रतिसर्धि गृह्णन्ति यत्र  
 सत्त्वानां भाजनभूता भवन्ति । या उपरिष्टाद्रच्छन्ति, ताश्चातुर्महाराजिकास्त्रायर्क्षिशान्

यामांस्तुषितान्निर्माणरतीन् परनिर्मितवशवर्तिनो ब्रह्मकार्यिकान् ब्रह्मपुरोहितान् महाब्रह्मणः  
परीत्ताभानप्रमाणाभानाभास्वरान् परीत्तशुभानप्रमाणशुभाञ्छुभकृत्स्नाननभ्रकान् पुण्य- B 146  
प्रसवान् बृहत्फलान्बृहानतपान् सुदृशान् सुदर्शनानकनिष्ठान् देवान् गत्वा अनित्यं दुःख  
शून्यमनात्मेत्युद्धोषयन्ति, गाथाद्वयं च भाषन्ते—

आरभध्व निष्क्रामत युज्यध्व बुद्धशासने ।

5

धुनीत मृत्युनः सैन्य नडागारमिव कुञ्जर ॥ १ ॥

यो ह्यस्मिन् धर्मविनये अप्रमत्तश्चरिष्यति ।

प्रहाय जातिससार दुःखस्यान्त करिष्यति ॥ २ ॥

अथ ता अर्चिषस्त्रिसाहस्रमहासाहस्रं लोकधातुमन्वाहिण्ड्य भगवन्तमेव पृष्ठत.  
पृष्ठत. समनुगच्छन्ति । तद्यदि भगवानतीत कर्म व्याकर्तुकामो भवति, भगवत. पृष्ठतो- 10  
ऽन्तर्धीयन्ते । अनागत व्याकर्तुकामो भवति, पुरस्तादन्तर्धीयन्ते । नरकोपपत्तिं व्याकर्तु-  
क्रामो भवति, पादतलेऽन्तर्धीयन्ते । तिर्यगुपपत्तिं व्याकर्तुकामो भवति, पाष्ण्यामन्तर्धीयन्ते ।  
प्रेतोपपत्तिं व्याकर्तुकामो भवति, पादाङ्गुष्ठेऽन्तर्धीयन्ते । मनुष्योपपत्तिं व्याकर्तुकामो  
भवति, जानुनोरन्तर्धीयन्ते । बलचक्रवर्तिराज्य व्याकर्तुकामो भवति, वामे करतलेऽन्त-  
र्धीयन्ते । चक्रवर्तिराज्य व्याकर्तुकामो भवति, दक्षिणे करतलेऽन्तर्धीयन्ते । देवोपपत्तिं 15  
व्याकर्तुकामो भवति, नाभ्यामन्तर्धीयन्ते । श्रावकबोधिं व्याकर्तुकामो भवति, आस्ये-  
ऽन्तर्धीयन्ते । प्रत्येका बोधिं व्याकर्तुकामो भवति, ऊर्णायामन्तर्धीयन्ते । अनुत्तरा सम्य-  
क्सबोधिं व्याकर्तुकामो भवति, उष्णीपेऽन्तर्धीयन्ते ॥

अथ ता अर्चिषो भगवन्त त्रिः प्रदक्षिणीकृत्य भगवत ऊर्णायामन्तर्हिताः ।  
अथायुष्मानानन्दः कृतकरपुटो भगवन्त पप्रच्छ—

20

नानाविधो रङ्गसहस्रचित्रो वक्त्रान्तरान्निष्कसित. कलापः ।

अवभासिता येन दिशः समन्तादिवाक्रेणोदयता यथैव ॥ ३ ॥

गाथाश्च भाषते—

विगतोद्भवा दैन्यमदप्रहीणा बुद्धा जगत्युत्तमहेतुभूताः ।

B 147

नाकारण शङ्खमृणालगौर स्मितमुपदर्शयन्ति जिना जितारयः ॥ ४ ॥

25

तत्काल स्वयमधिगम्य वीर बुद्ध्या

श्रोतृणा श्रमण जिनेन्द्र काङ्क्षितानाम् ।

धीराभिर्मुनिवृष वाग्भिरुत्तमाभि-

रूपन्नं व्यपनय संशय शुभाभिः ॥ ५ ॥

नाकस्माल्लवणजलाद्रिराजधैर्याः

सबुद्धाः स्मितमुपदर्शयन्ति नाथाः ।

यस्यार्थे स्मितमुपदर्शयन्ति धीराः

त श्रोतुं समभिलषन्ति ते जनौघाः ॥ ६ ॥ इति ॥

5 भगवानाह—एवमेतदानन्द, एवमेतत् । नाहेत्वप्रत्ययमानन्द तथागता अर्हन्तः  
सम्यक्संबुद्धाः स्मित प्राविष्कुर्वन्ति । पश्यस्यानन्द अनेन गृहपतिना ममैवविध सत्कार  
कृतम् । एव भदन्त । एष आनन्द गृहपतिरनेन कुशलमूलेन चित्तोत्पादेन देयधर्मपरि-  
त्यागेन च शीतप्रभो नाम प्रत्येकबुद्धो भविष्यति । अयमस्य देयधर्मो यो ममान्तिके  
चित्तप्रसाद इति । तस्मात्तर्हि भिक्षव एवं शिक्षितव्यं यद्बुद्धप्रत्येकबुद्धार्थश्रावकेषु कारान्  
10 करिष्यामः । इत्येवं वो भिक्षव शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

## २७ नाविकाः ।

B 148

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
श्रेष्ठिभिः सार्थवाहैर्देवैर्नगरैर्गक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-  
15 महोरगाम्यर्चितो बुद्धो भगवान् ज्ञातो महापुण्यो लामी चीवरपिण्डपातशयनासनग्लान-  
प्रत्ययभैषज्यपरिष्काराणां सश्रावकसंघो मगधेषु जनपदचारिकां चरन् गङ्गातीरमनुप्राप्तः ।  
अथ भगवान् भिक्षुगणपरिवृतो भिक्षुसंघपुरस्कृतो येन नाविकास्तेनोपसंक्रान्तः । उप-  
संक्रम्य नाविकानिदमवोचत्—उत्तारयन्तु भवन्तो मामिमा नदीमिति । नाविका ऊचुः—  
तरपण्यं प्रयच्छेति । ततो भगवास्तान्नाविकानिदमवोचत्—अहमपि भवन्तो नाविक-  
20 पूर्वमासम् । मया हि रागनदीपतितो नन्दस्तारितः, द्वेषार्णवपतितो अङ्गुलिमालः, मानार्णव-  
पतितो मानस्तब्धो माणवः, मोहार्णवपतित उरुबिल्वकाश्यपस्तारितः । न च मे तरपण्यं  
याचिता इति । तथाप्युच्यमाना न प्रतिपाद्यन्ते तारयितुम् ॥

अन्यतमेन नाविकेन भगवतो अष्टाङ्गोपेतं स्वरं श्रुत्वा तां च रूपसपदं दृष्ट्वा प्रसाद-  
जातेनोक्तम्—अहं भगवन्तं सश्रावकसंघमुत्तारयिष्यामीति । ततो भिक्षवो नावमभिरूढाः ।  
25 भगवानृद्ध्या अग्रत एव तस्य नाविकस्यापारिमात्तीरात्पारिमेतीरे स्थितः । ततः स नाविकस्त-  
द्विप्रातिहार्यं दृष्ट्वा आवर्जितमनाः पादयोर्निपतितः । तस्मै भगवता तादृशीं चतुरार्यसत्यसंप्रति-  
वेधिकीं धर्मदेशनां कृता, या श्रुत्वा तेन नाविकेन विंशतिशिखरसमुद्रतः सत्कायदृष्टिशैल-  
ज्ञानवज्रेण भित्वा स्रोतं आपत्तिफलं प्राप्तम् । स दृष्टसत्यस्त्रिरुदानमुदानयति—इदमस्माकं

B 149

भदन्त न मात्रा कृत न पित्रा न राज्ञा न देवताभिर्नेष्टेन खजनबन्धुवर्गेण न पूर्वप्रेतैर्न  
श्रमणब्राह्मणैर्यद्भगवतास्माकं कृतम् । उच्छोषिता रुधिराश्रुसमुद्राः, लङ्घिता अस्थिपर्वताः,  
पिहितान्यपायद्वाराणि, विवृतानि स्वर्गमोक्षद्वाराणि, प्रतिष्ठापिताः स्मो देवमनुष्येषु ।  
आह च—

तवानुभावात्पिहितः सुघोरो ह्यपायमार्गो बहुदोषयुक्तः । 5  
अपावृता स्वर्गगतिः सुपुण्या निर्वाणमार्गश्च मयोपलब्धः ॥ १ ॥  
त्वदाश्रयाच्चाप्तमपेतदोष मयाद्य शुद्धं सुविशुद्धचक्षुः ।  
प्राप्तं च शान्तं पदमार्थकान्तं तीर्णंश्च दुःखार्णवपारमस्मि ॥ २ ॥  
नरवरेन्द्र नरामरपूजित विगतजन्मजरामरणामय ।  
भवसहस्रसुदुर्लभदर्शन सफलमद्य मुने तव दर्शनम् ॥ ३ ॥ इति ॥ 10

द्वितीयस्य नाविकस्य महान् विप्रतिसार उत्पन्नः । तेन भगवतः पादयोर्निपत्य अत्ययो  
देशितः, भगवांश्च सश्रावकसंघः पिण्डकेन प्रतिपादितः ॥

भगवता स्मित विदर्शितम् । धर्मता खलु यस्मिन् समये बुद्धा भगवन्तः स्मितं B 150  
प्राविशन्ति, तस्मिन् समये नीलपीतलोहितावदाता अर्चिषो मुखान्निश्चार्थं काश्चिदधस्ता-  
द्गच्छन्ति, काश्चिदुपरिष्टाद्गच्छन्ति । या अधस्ताद्गच्छन्ति, ताः संजीव कालसूत्र संघातं 15  
रौरव महारौरव तपनं प्रतापनमवीचिर्बुद्ध निर्बुद्धमट्ट हहव ह्रुवमुत्पल पद्म महापद्म  
नरकान् गत्वा ये उष्णनरकास्तेषु शीतीभूत्वा निपतन्ति, ये शीतनरकास्तेषूष्णीभूत्वा  
निपतन्ति । तेन तेषां सत्त्वानां कारणाविशेषाः प्रतिप्रसन्नम्यन्ते । तेषामेव भवति— किं नु  
वयं भवन्त इतश्च्युताः, आहोस्विदन्यत्रोपपन्ना इति । तेषां प्रसादसंजननार्थं भगवान्निर्मित  
विसर्जयति । तेषां निर्मितं दृष्ट्वैवं भवति— न ह्येव भवन्त इतश्च्युताः, नाप्यन्यत्रोपपन्नाः । 20  
अपि त्वयमपूर्वदर्शनः सत्त्वः, अस्यानुभावेनास्माकं कारणाविशेषाः प्रतिप्रसन्ना इति । ते  
निर्मिते चित्तमभिप्रसाद्य तन्नरकवेदनीयं कर्म क्षपयित्वा देवमनुष्येषु प्रतिसंधिं गृह्णन्ति,  
यत्र सत्यानां भाजनभूता भवन्ति । या उपरिष्टाद्गच्छन्ति, ताश्चातुर्महाराजिकास्त्रायस्त्रिशान्  
यामांस्तुषितान्निर्माणरतीन् परनिर्मितवशवर्तिनो ब्रह्मकायिकान् ब्रह्मपुरोहितान् महाब्रह्मणः  
परीक्षाभानप्रमाणाभानाभाखरान् परीक्षशुभानप्रमाणशुभाञ्छुभकृत्स्नाननभ्रकान् पुण्यप्रसवान् 25  
बृहत्फलानबृहानतपान् सुदृशान् सुदर्शनानकनिष्ठान् देवान् गत्वा अनित्यं दुःखं शून्य-  
मनात्मेत्युद्घोषयन्ति, गाथाद्वयं च भाषन्ते—

आरभध्व निष्क्रामत युज्यध्व बुद्धशासने ।  
धुनीत मृत्युनः सैन्यं नडागारमिव कुञ्जरः ॥ ४ ॥  
यो ह्यस्मिन् धर्मविनये अप्रमत्तश्चरिष्यति ।  
प्रहाय जातिससारं दुःखस्यान्तं करिष्यति ॥ ५ ॥



अथ ता अर्चिषस्त्रिसाहस्रमहासाहस्र लोकधातुमन्वाहिण्ड्य भगवन्तमेव पृष्ठतः  
 पृष्ठतः समनुगच्छन्ति । तद्यदि भगवानतीत कर्म व्याकर्तुकामो भवति, भगवत पृष्ठतो-  
 ऽन्तर्धीयन्ते । अनागत व्याकर्तुकामो भवति, पुरस्तादन्तर्धीयन्ते । नरकोपपत्ति व्याकर्तु-  
 कामो भवति, पादतलेऽन्तर्धीयन्ते । तिर्यगुपपत्ति व्याकर्तुकामो भवति, पाष्ण्यामन्तर्धीयन्ते ।  
 5 प्रेतोपपत्ति व्याकर्तुकामो भवति, पादाङ्गुष्ठेऽन्तर्धीयन्ते । मनुष्योपपत्ति व्याकर्तुकामो भवति,  
 जानुनौरन्तर्धीयन्ते । बलचक्रवर्तिराज्य व्याकर्तुकामो भवति, वामे करतलेऽन्तर्धीयन्ते ।  
 चक्रवर्तिराज्य व्याकर्तुकामो भवति, दक्षिणे करतलेऽन्तर्धीयन्ते । देवोपपत्ति व्याकर्तुकामो  
 भवति, नाभ्यामन्तर्धीयन्ते । श्रावकबोधि व्याकर्तुकामो भवति, आस्येऽन्तर्धीयन्ते । प्रत्येकां  
 बोधि व्याकर्तुकामो भवति, ऊर्णायामन्तर्धीयन्ते । अनुत्तरा सम्यक्संबोधि व्याकर्तुकामो  
 10 भवति, उष्णीषेऽन्तर्धीयन्ते ॥

अथ ता अर्चिषो भगवन्तं त्रिः प्रदक्षिणीकृत्य भगवत ऊर्णायामन्तर्हिताः । अथा-  
 युष्मानानन्दः कृतकरपुटो भगवन्त पप्रच्छ—

नानाविधो रङ्गसहस्रचित्रो वक्त्रान्तरान्निष्कसितः कलापः ।

अवभासिता येन दिशः समन्ताद्दिवाकरेणोदयता यथैव ॥ ६ ॥

15 गाथाश्च भाषते—

विगतोद्भवा दैन्यमदग्रहीणा बुद्धा जगद्युत्तमहेतुभूताः ।

नाकारण शङ्खमृणालगौर स्मितमुपदर्शयन्ति जिना जितारयः ॥ ७ ॥

तत्काल स्वयमधिगम्य वीर बुद्ध्या

B 152

श्रोतृणा श्रमण जिनेन्द्र काङ्क्षितानाम् ।

20

धीराभिर्मुनिवृष वाग्भिरुत्तमाभि-

रूपन्न व्यपनय सशय शुभाभिः ॥ ८ ॥

नाकस्मालवणजलाद्रिराजधैर्या

सबुद्धाः स्मितमुपदर्शयन्ति नाथा ।

यस्यार्थे स्मितमुपदर्शयन्ति धीराः

25

त श्रोतुं समभिलषन्ति ते जनौघाः ॥ ९ ॥ इति ॥

भगवानाह— एवमेतदानन्द एवमेतत् । नाहेत्वप्रत्ययमानन्द तथागता अर्हन्तः  
 सम्यक्संबुद्धाः स्मित प्राविष्कुर्वन्ति । पश्यस्यानन्द अनेन नाविकेन ममान्तिके चित्तं  
 प्रसादितम् । एवं भदन्त । एष आनन्द नाविकोऽनेन कुशलमूलेन चित्तोत्पादेन देय-  
 धर्मपरित्यागेन च अनागतेऽध्वनि ससारोत्तरणो नाम प्रत्येकबुद्धो भविष्यति । अयमस्य  
 30 देयधर्मो यो ममान्तिके चित्तप्रसाद इति । तस्मात्तर्हि भिक्षव एव शिक्षितव्यं यद्बुद्धप्रत्येक-  
 बुद्धश्रावकेषु कारान् करिष्यामः । इत्येव वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

## २८ गन्धमादनः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पैरैः B 153  
 श्रेष्ठिभिः सार्थवाहैर्देवैर्नगरैर्गैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-  
 महोरगाभ्यर्चितो बुद्धो भगवान् ज्ञातो महापुण्यो लाभो चीवरपिण्डपातशय्यासनगलान-  
 प्रत्ययभैषज्यपरिष्काराणां सश्रावकसघो राजगृहमुपनिश्रित्य विहरति वेणुवने कलन्दक- 5  
 निवापे । आचरितमेतन्मध्यदेशे—भूयसा मध्यदेशनिवासिनो जानपदा विचित्रैरनुलेपनैर्गात्र-  
 मनुलिम्पन्ति । यावदन्यतमो गृहपतिपुत्रः । तस्य दारिका श्राद्धा भद्रा कल्याणाशया  
 लोहितचन्दनं पिनष्टि । भगवाश्च पूर्वाह्णे निवास्य पात्रचीवरमादाय भिक्षुगणपरिवृतो  
 भिक्षुसघपुरस्कृतो राजगृहं पिण्डाय प्राविक्षत् । अद्राक्षीत् सा दारिका बुद्धं भगवन्तं द्वा-  
 त्रिंशता महापुरुषलक्षणैः समलकृतमशीत्या चानुव्यञ्जनैर्विराजितगात्रं व्यामप्रभालंकृतं सूर्य- 10  
 सहस्रातिरेकप्रभं जङ्गममिव रत्नपर्वतं समन्ततो भद्रकम् । दृष्ट्वा च दारिकाया महान् प्रसादं  
 उत्पन्नः । ततो लब्धप्रसादाया एतदभवत्—किं ममानेनैवविधेन, जीवितेन याहमीदृशं  
 क्षेत्रमासाद्य न शक्नोमि दारिद्र्यदोषाद्भगवतः कारान् कर्तुमिति ॥ B 154

ततस्तथा स्वजीवितमगणयित्वा उभौ पाणी लोहितचन्दनेन प्रलिप्य भगवतः  
 पादयोर्द्वन्द्वे कृते, भगवता च ऋद्ध्या सकल राजगृहनगरं चन्दनगन्धेनापूरितम् । ततो 15  
 दारिका तत्प्रातिहार्यं दृष्ट्वा प्रसन्नचित्ता भगवतः पादयोर्निपत्य चेतना पुष्पाति—अनेन  
 कुशलमूलेन प्रत्येकां बोधिं साक्षात्कुर्यामिति ॥

ततो भगवता स्मितं विदर्शितम् । धर्मता खलु यस्मिन् समये बुद्धा भगवन्तः स्मितं  
 प्राविष्कुर्वन्ति तस्मिन् समये नीलपीतलोहितावदाता अर्चिषो मुखान्निश्चार्थं काश्चिदधस्ता-  
 द्रच्छन्ति, काश्चिदुपरिष्टाद्रच्छन्ति । या अधस्ताद्रच्छन्ति, ताः सजीव कालसूत्रं सघातं रौरव 20  
 महारौरव तपनं प्रतापनमवीचिर्बुद्धं निर्बुद्धमटं हहव ह्रुवमुत्पलं पद्मं महापद्मं नरकान्  
 गत्वा ये उष्णनरकास्तेषु शीतीभूत्वा निपतन्ति, ये शीतनरकास्तेषूष्णीभूत्वा निपतन्ति ।  
 तेन तेषां सत्त्वानां कारणाविशेषा प्रतिप्रसन्नम्यन्ते । तेषामेव भवति—किं नु वयं भवन्त  
 इतश्च्युताः, आहोस्विदन्यत्रोपपन्ना इति । तेषां प्रसादसजननार्थं भगवान्निर्मितं विसर्जयति ।  
 तेषां निर्मितं दृष्ट्वैव भवति—न ह्येव वयं भवन्त इतश्च्युताः, नाप्यन्यत्रोपपन्नाः, अपि तु 25  
 अयमपूर्वदर्शनः सत्त्वः, अस्यानुभावेनास्माकं कारणाविशेषाः प्रतिप्रसन्ना इति । ते निर्मिते  
 चित्तमभिप्रसाद्य तन्नरकवेदनीयं कर्म क्षपयित्वा देवमनुष्येषु प्रतिसिद्धिं गृह्णन्ति, यत्र सत्यानां  
 भाजनभूता भवन्ति । या उपरिष्टाद्रच्छन्ति, ताश्चातुर्महाराजिकास्त्रायस्त्रिंशान् यामास्तुषिता-  
 न्निर्माणरतीन् परनिर्मितवशवर्तिनो ब्रह्मकायिकान् ब्रह्मपुरोहितान् महाब्रह्मणः परीक्षाभानप्र-  
 माणाभानाभास्वरान् परीक्षुमानप्रमाणशुभाञ्छुभकृत्स्नाननभ्रकान् पुण्यप्रसवान् बृहत्फला- 30

B 155

नबृहानतपान् सुदृशान् सुदर्शनानकनिष्ठान् देवान् गत्वा अनिल दुःख शून्यमनात्मेत्युद्घोष-  
यन्ति, गाथाद्वयं च भाषन्ते—

आरभच्च निष्क्रामत युज्यच्च बुद्धशासने ।

• धुनीत मृत्युन. सैन्य नडागारमिव कुञ्जरः ॥ १ ॥

5 . यो ह्यस्मिन् धर्मविनये अप्रमत्तश्चरिष्यति ।

प्रहाय जातिससार दुःखस्यान्तं करिष्यति ॥ २ ॥

अथ ता अर्चिषस्त्रिसाहस्रमहासाहस्र लोकधातुमन्वाहिण्ड्य भगवन्तमेव पृष्ठतः पृष्ठतः  
समनुगच्छन्ति । तद्यदि भगवानतीतं कर्म व्याकर्तुकामो भवति, भगवतः पृष्ठतोऽन्तर्धीयन्ते ।  
अनागत व्याकर्तुकामो भवति, पुरस्तादन्तर्धीयन्ते । नरकोपपत्तिं व्याकर्तुकामो भवति,  
10 पादतलेऽन्तर्धीयन्ते । तिर्यगुपपत्तिं व्याकर्तुकामो भवति, पाष्ण्यामन्तर्धीयन्ते । प्रेतोपपत्तिं  
व्याकर्तुकामो भवति, पादाङ्गुष्ठेऽन्तर्धीयन्ते । मनुष्योपपत्तिं व्याकर्तुकामो भवति, जानुनो-  
B 156 रन्तर्धीयन्ते । बलचक्रवर्तिराज्य व्याकर्तुकामो भवति, वामे करतलेऽन्तर्धीयन्ते । चक्रवर्ति-  
राज्य व्याकर्तुकामो भवति, दक्षिणे करतलेऽन्तर्धीयन्ते । देवोपपत्तिं व्याकर्तुकामो भवति,  
नाभ्यामन्तर्धीयन्ते । श्रावकबोधि व्याकर्तुकामो भवति, आस्येऽन्तर्धीयन्ते । प्रत्येका बोधि  
15 व्याकर्तुकामो भवति, ऊर्णायामन्तर्धीयन्ते । अनुत्तरा सम्यक्संबोधि व्याकर्तुकामो भवति,  
उष्णीषेऽन्तर्धीयन्ते ।

अथ ता अर्चिषो भगवन्तं त्रि. प्रदक्षिणीकृत्य भगवत ऊर्णायामन्तर्हिताः । अथा-  
युष्मानानन्दः कृतकरपुटो भगवन्तं पप्रच्छ—

नानाविधो रङ्गसहस्रचित्रो वक्त्रान्तरान्निष्कसितः कलापः ।

20 अवभासिता येन दिशः समन्ताद्दिवाकरेणोदयता यथैव ॥ ३ ॥

गाथाश्च भाषते—

विगतोद्भवा दैन्यमदप्रहीणा बुद्धा जगत्युत्तमहेतुभूताः ।

नाकारणं शङ्खमृणालगौर स्मितमुपदर्शयन्ति जिना जितारयः ॥ ४ ॥

तत्कालं स्वयमधिगम्य वीर बुद्ध्या

25

श्रोतृणां श्रमणं जिनेन्द्रं काङ्क्षितानाम् ।

B 157

धीराभिर्मुनिवृष वाग्भिरुत्तमाभि-

रुत्पन्नं व्यपनय सशयं शुभाभिः ॥ ५ ॥

नाकस्मालवणजलाद्रिराजधैर्याः

सबुद्धाः स्मितमुपदर्शयन्ति नाथाः ।

30

यस्यार्थे स्मितमुपदर्शयन्ति धीराः

तं श्रोतुं समभिलषन्ति ते जनौघाः ॥ ६ ॥ इति ॥

भगवानाह—एवमेतदानन्द, एवमेतत् । नाहेत्वप्रलयमानन्द तथागता अर्हन्तः  
सम्यक्सबुद्धाः स्मित प्राविष्कुर्वन्ति । पश्यस्यानन्द अनया दारिकया ममैवविधं सत्कार  
कृतम् । एव भदन्त । एषा आनन्द दारिका कुशलमूलेन चित्तोत्पादेन देयवर्मपरित्यागेन च  
गन्धमादनो नाम प्रत्येकबुद्धो भविष्यति । अयमस्या देयधर्मो यो ममान्तिके चित्तप्रसादः ।  
तस्मात्तर्हि भिक्षव एव शिक्षितव्यं यद्बुद्धप्रत्येकबुद्धार्थश्रावकेषु कारान् करिष्यामः । इत्येव 5  
वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### २९ निर्मलः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः B 158  
पौरैः श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवमनुष्यासुरगरुडकिन्नर- 10  
महोरगाम्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लान-  
प्रत्ययभैषज्यपरिष्काराणां सश्रावकसघः श्रावस्त्वा विहरति जेतवनेऽनाथपिण्डदस्यारामे ।  
श्रावस्यामन्यतम आरामिकः । स दन्तकाष्ठमादाय श्रावस्तीं प्रविशति । नैमित्तिकश्च  
द्वारेऽवस्थितः । स कथयति—य एतदन्तधावनं भक्षयिष्यति, स शतरसं भोजनं भक्षयिष्यति ।  
तद्वचनमारामिकेण श्रुतम् । श्रुत्वा चैव चिन्तयामास—कस्मायेतदन्तधावनं दद्याम् । येन मे 15  
महान् समानः स्यादिति । तस्यैतदभवत्—अथ बुद्धो भगवान् सचराचरे लोके जङ्गम  
पुण्यक्षेत्रमवन्ध्यमहाफलं च । यन्वहमिदं बुद्धाय भगवते दद्यामिति ॥

अथ स आरामिको दन्तकाष्ठमादाय येन भगवास्तेनोपसक्रातः । उपसक्रम्य भगवतः  
पादौ शिरसा वन्दित्वैकान्तेऽस्थात् । एकान्तस्थितः स आरामिको भगवन्तमिदमवोचत्—इदं  
भगवन् दन्तकाष्ठं प्रतिगृह्यतां ममान्तिकादनुकम्पामुपादायेति । अथ भगवानारामिकस्या- 20  
नुग्रहार्थं गजभुजसदृशं सुवर्णवर्णं बाहुमभिप्रसार्य गृहीतवान्, गृहीत्वा भक्षितवान्, भक्षयित्वा  
चैनमारामिकस्याग्रतो विसर्जितवान्, विसर्ज्य तदन्तकाष्ठं पृथिव्या निखातवान् । निखात- B 159  
मात्रमेव च तच्छाखापत्रपुष्पफलसमृद्धो महान्यग्रोधः परिमण्डलस्तत्रैव क्षणे निर्वृत्तः ।  
यस्य च्छायायां निषद्य भगवता अनेकेषां देवमनुष्याणां धर्मो देशितः । ततोऽनाथपिण्डदेन  
गृहपतिना भगवान् शतरसेनाहारेण प्रतिपादितः ॥ 25

अथ स आरामिको भगवदुपस्थानात्प्रातिहार्याच्चावर्जितमना मूलनिवृत्त इव द्रुमः  
पादयोर्निपत्य प्रणिधानं कर्तुमारब्ध—अनेनाह कुशलमूलेन प्रत्येका बोधिं साक्षात्कुर्यामिति ॥

ततो भगवता स्मितं विदर्शितम् । धर्मतां खलु यस्मिन् समये बुद्धो भगवन्तः स्मित  
प्राविष्कुर्वन्ति, तस्मिन् समये नीलपीतलोहितावदाता अर्चिषो मुखान्निश्चार्य काश्चिदधस्ता-

द्रच्छन्ति, काश्चिदुपरिष्ठाद्रच्छन्ति । या अधस्ताद्रच्छन्ति, ता. संजीव कालसूत्र सघात  
 रौरव महारौरव तपन प्रतापनमवीचिमर्बुद निरर्बुदमट्ट हहव हुहुवमुत्पल पद्म महापद्म  
 नरकान् गत्वा ये उष्णनरकास्तेषु शीतीभूत्वा निपतन्ति, ये शीतनरकास्तेषूष्णीभूत्वा नि-  
 पतन्ति । तेन तेषा सत्त्वाना कारणाविशेषा प्रतिप्रसन्नभ्यन्ते । तेषामेव भवति—किं नु वय  
 5 भवन्त इतश्च्युताः, आहोस्विदन्यत्रोपपन्ना इति । तेषा प्रसादसजननार्थं भगवान्निर्मित  
 B 160 विसर्जयति । तेषा निर्मित दृष्ट्वैवं भवति—न ह्येव वय भवन्त इतश्च्युताः, नाप्यन्यत्रोपपन्नाः,  
 अपि तु अयमपूर्वदर्शन सत्त्वः । अस्यानुभावेनास्माक कारणाविशेषाः प्रतिप्रसन्ना इति ।  
 ते निर्मिते चित्तमभिप्रसाद्य तन्नरकवेदनीय कर्म क्षपयित्वा देवमनुष्येषु प्रतिसंधिं गृह्णन्ति,  
 यत्र सत्त्वाना भाजनभूता भवन्ति । या उपरिष्ठाद्रच्छन्ति ताश्चातुर्महाराजिकास्त्रायस्त्रिंशान्  
 10 यामास्तुषितान्निर्माणरतीन् परनिर्मितवशवर्तिनो ब्रह्माधिकान् ब्रह्मपुरोहितान् महाब्रह्मण.  
 परीक्षाभानप्रमाणाभानाभास्वरान् परीक्षुभानप्रमाणशुभाञ्छुभकृत्स्नाननभ्रकान् पुण्य-  
 प्रसवान् बृहत्फलान्बृहानतपान् सुदृशान् सुदर्शनानकनिष्ठान् देवान् गत्वा अनित्य दुःख  
 शून्यमनात्मेत्युद्धोषयन्ति, गाथाद्वयं च भाषन्ते—

आरभध्व निष्क्रामत युज्यध्व बुद्धशासने ।

15 धुनीत मृद्युनः सैन्य नडागारमिव कुञ्जरः ॥ १ ॥

यो ह्यस्मिन् धर्मविनये अप्रमत्तश्चरिष्यति ।

प्रहाय जातिससार दुःखस्यान्त करिष्यति ॥ २ ॥

अथ ता अर्चिषस्त्रिसाहस्रमहासाहस्र लोकधातुमन्वाहिण्ड्य भगवन्तमेव पृष्ठतः पृष्ठतः  
 समनुगच्छन्ति । तद्यदि भगवानतीत कर्म व्याकर्तुकामो भवति, भगवतः पृष्ठतोऽन्त-  
 20 र्धीयन्ते । अनागत व्याकर्तुकामो भवति, पुरस्तादन्तर्धीयन्ते । नरकोपपत्तिं व्याकर्तुकामो  
 भवति, पादतलेऽन्तर्धीयन्ते । तिर्यगुपपत्तिं व्याकर्तुकामो भवति, पाण्ड्यामन्तर्धीयन्ते ।  
 प्रेतोपपत्तिं व्याकर्तुकामो भवति, पादाङ्गुष्ठेऽन्तर्धीयन्ते । मनुष्योपपत्तिं व्याकर्तुकामो भवति,  
 B 161 जानुनोरन्तर्धीयन्ते । बलचक्रवर्तिराज्य व्याकर्तुकामो भवति, वामे करतलेऽन्तर्धीयन्ते । चक्र-  
 वर्तिराज्य व्याकर्तुकामो भवति, दक्षिणे करतलेऽन्तर्धीयन्ते । देवोपपत्तिं व्याकर्तुकामो  
 25 भवति, नाभ्यामन्तर्धीयन्ते । श्रावकबोधि व्याकर्तुकामो भवति, आस्येऽन्तर्धीयन्ते । प्रत्येका  
 बोधि व्याकर्तुकामो भवति, ऊर्णायामन्तर्धीयन्ते । अनुत्तरा सम्यक्संबोधिं व्याकर्तुकामो  
 भवति, उष्णीषेऽन्तर्धीयन्ते ॥

अथ ता अर्चिषो भगवन्तं त्रि. प्रदक्षिणीकृत्य भगवत ऊर्णायामन्तर्हिताः । अथायु-  
 ष्मानानन्दः कृतकरपुटो भगवन्तं पप्रच्छ—

30 नानाविधो रङ्गसहस्रचित्रो वक्त्रान्तरान्निष्कसित कलापः ।

अवभासिता येन दिशः समन्तादिवाकरेणोदयता यथैव ॥ ३ ॥

गाथाश्च भाषते—

विगतोद्भवा दैन्यमदप्रहीणा बुद्धा जगल्युत्तमहेतुभूताः ।

नाकारण शङ्खमृणालगौर स्मितमुपदर्शयन्ति जिना जितारयः ॥ ४ ॥

तत्काल स्वयमधिगम्य वीर बुद्ध्या

श्रोतृणां श्रमण जिनेन्द्र काङ्क्षितानाम् ।

5

धीराभिर्मुनिवृष वाग्भिरुत्तमाभि—

रुत्पन्न व्यपनय सशय शुभाभिः ॥ ५ ॥

नाकस्माल्लवणजलाद्रिराजधैर्या

सबुद्धाः स्मितमुपदर्शयन्ति नाथाः ।

यस्यार्थे स्मितमुपदर्शयन्ति धीरा

10

त श्रोतु समभिलषन्ति ते जनौघाः ॥ ६ ॥ इति ॥

भगवानाह—एवमेतदानन्द एवमेतत् । नोहेत्वप्रत्ययमानन्द तथागता अर्हन्तः सम्य-  
क्संबुद्धाः स्मित प्राविष्कुर्वन्ति । पश्यस्यानन्द अनेनारामिकेण ममैवविध सत्कार कृतम् ।  
एव भदन्त । एष आनन्द आरामिकोऽनेन कुशलमूलेन चित्तोत्पादेन देयधर्मपरित्यागेन च  
त्रयोदशकल्पान् विनिपात न गमिष्यति, पश्चिमे भवे पश्चिमे निकेते पश्चिमे समुच्छ्रये 15  
पश्चिमे आत्मभावप्रतिलम्भे निर्मलो नाम प्रत्येकबुद्धो भविष्यति । अयमस्य देयधर्मो यो  
ममान्तिके चित्तप्रसाद इति । तस्मात्तर्हि भिक्षव एव शिक्षितव्यं यच्छास्तार सत्करिष्यामो  
गुरुकरिष्यामो मानयिष्यामः पूजयिष्यामः । शास्तार सत्कृत्य गुरुकृत्य मानयित्वा पूजयित्वाप-  
निश्रित्य विहरिष्यामः । इत्येव वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

20

—X—

### ३० वल्गुस्वराः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
श्रेष्ठिभिः सार्थवाहैर्देवैर्गैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-  
महोरगाभ्यर्चितो बुद्धो भगवान् ज्ञातो महापुण्यो लामी चीवरपिण्डपातशयनासनग्लान-  
प्रत्ययभैषज्यपरिष्काराणां सश्रावकसघः श्रावस्त्वां विहरति जेतवनेऽनाथपिण्डदस्यारामे । 25  
अथ भगवान् पूर्वाह्णे निवास्य पात्रचीवरमादाय श्रावस्तीं पिण्डाय प्राविक्षत् । सबहुलाश्च  
गोष्ठिका मद्यमदाक्षिता वीणामृदङ्गपणवैर्विविधैर्वाद्यैर्वाद्यमानैर्नृत्यन्तो गायन्त उत्पलपद्मपुण्ड-  
रीकवार्षिकादिभिरुदारपुष्पैरासक्तकण्ठेगुणा विशिष्टाम्बरवसना बहिः श्रावस्त्वा निर्गच्छन्ति ।  
भगवाश्च श्रावस्त्वा पिण्डाय प्राविक्षत् । ददृशुस्ते गोष्ठिका बुद्ध भगवन्तं द्वात्रिंशता महा-  
पुरुषलक्षणैः समलङ्कृतमशीत्या चानुव्यञ्जनैर्विराजितगात्र व्यामप्रभालकृत सूर्यसहस्रातिरेकप्रभं 30

B 163

B 164

जङ्गममिव रत्नपर्वत समन्ततो भद्रकम् । सहदर्शनाच्च तेषा योऽसौ मधमदः स प्रतिविगतः ।  
ततो विगतमधमदाः प्रसादावर्जितमनसो नृत्नगीतवाद्यैर्भगवत उपस्थान चक्रुः, नील-  
पद्मानि चोपरि भगवतो निचिक्षिपुः । निक्षिप्तानि चोपरि भगवतो नीलकूटागारो नील-  
च्छत्र नीलमण्डप इवावस्थितानि । तानि च भगवन्त गच्छन्तमनुगच्छन्ति, तिष्ठन्तमनु-  
5 तिष्ठन्ति । भगवता च नीलग्रभा उत्सृष्टा, यया श्रावस्ती इन्द्रनीलमणिसदृशप्रभा अवस्थिता ॥

अथ ते गोष्ठिका लब्धप्रसादाः चेतना पुष्पान्ति—अनेन वय कुशलमूलेन प्रत्येकां  
बोधिं साक्षात्कुर्यामिति ॥

ततो भगवता स्मितं विदर्शितम् । धर्मतां खलु यस्मिन् समये बुद्धा भगवन्तः स्मितं  
प्राविष्कुर्वन्ति, तस्मिन् समये नीलपीतलोहितावदाता अर्चिषो मुखान्निश्चार्य काश्चिदधस्ता-  
10 द्गच्छन्ति, काश्चिदुपरिष्टाद्गच्छन्ति । या अधस्ताद्गच्छन्ति, ताः सजीव कालसूत्रं सघातं  
रौरवं महारौरवं तपनं प्रतापनमवीचिमर्बुदं निर्बुदमट्टं हहव ह्रुह्वमुत्पलपद्मं महापद्मं  
नरकान् गत्वा ये उष्णनरकास्तेषु शीतीभूत्वा निपतन्ति, ये शीतनरकास्तेषूष्णीभूत्वा  
निपतन्ति । तेन तेषां सत्त्वानां कारणाविशेषाः प्रतिप्रसन्नभ्यन्ते । तेषामेव भवति—किं नु  
वयं भवन्त इतश्च्युताः, आहोऽस्मिन्निष्पन्नोपपन्ना इति । तेषां प्रसादसजननार्थं भगवान्निर्मितं  
B 165 15 विसर्जयति । तेषां निर्मितं दृष्ट्वैव भवति—न ह्येव वयं भवन्त इतश्च्युताः, नाप्यन्यत्रोपपन्नाः,  
अपि तु अयमपूर्वदर्शनः सत्त्वः, अस्यानुभावेनास्माकं कारणाविशेषाः प्रतिप्रसन्नभ्या इति ।  
ते निर्मिते चित्तमभिप्रसाद्य तन्नरकवेदनीयं कर्म क्षपयित्वा देवमनुष्येषु प्रतिसार्धिं गृह्णन्ति,  
यत्र सत्त्वानां भाजनभूता भवन्ति । या उपरिष्टाद्गच्छन्ति, ताश्चातुर्महाराजिकास्त्रायस्त्रिंशान्  
यामास्तुषितान्निर्माणरतीन् परनिर्मितवशवर्तिनो ब्रह्मकायिकान् ब्रह्मपुरोहितान् महाब्रह्मणः  
20 परीक्षाभानप्रमाणाभानाभास्वरान् परीक्षाभानप्रमाणशुभाञ्छुभकृत्स्नाननभ्रकान् पुण्यप्रसवान्  
बृहत्फलान्बृहान्तपान् सुदृशान् सुदर्शनानकनिष्ठान् देवान् गत्वा अनित्यं दुःखं शून्य-  
मनात्मेत्युद्बोधयन्ति, गाथाद्वयं च भाषन्ते—

आरभध्वं निष्कामत युज्यध्वं बुद्धशासने ।

धुनीत मृत्युन सैन्यं नडागारमिव कुञ्जरः ॥ १ ॥

25

यो ह्यस्मिन् धर्मविनये अग्रमत्तश्चरिष्यति ।

प्रहाय जातिसंसारं दुःखस्यान्तं करिष्यति ॥ २ ॥

B 166

अथ ता अर्चिषस्त्रिसाहस्रमहासाहस्रं लोकधातुमन्वाहिण्ड्य भगवन्तमेव पृष्ठतः पृष्ठतः  
समनुगच्छन्ति । तद्यदि भगवानतीतं कर्म व्याकर्तुकामो भवति, भगवतः पृष्ठतोऽन्त-  
धीयन्ते । अनागतं व्याकर्तुकामो भवति, पुरस्तादन्तधीयन्ते । नरकोपपत्तिं व्याकर्तुकामो  
30 भवति, पादतलेऽन्तधीयन्ते । तिर्यगुपपत्तिं व्याकर्तुकामो भवति, पाण्योपपत्तिं व्याकर्तुकामो भवति,  
प्रेतोपपत्तिं व्याकर्तुकामो भवति, पादाङ्गुष्ठेऽन्तधीयन्ते । मनुष्योपपत्तिं व्याकर्तुकामो भवति,  
जानुनोरन्तधीयन्ते । बलचक्रवर्तिराज्यं व्याकर्तुकामो भवति, वामे कैरतलेऽन्तधीयन्ते ।

चक्रवर्तिराज्यं व्याकर्तुकामो भवति, दक्षिणे करतलेऽन्तर्धीयन्ते । देवोपपत्तिं व्याकर्तुकामो भवति, नाभ्यामन्तर्धीयन्ते । श्रावकबोधिं व्याकर्तुकामो भवति, आस्येऽन्तर्धीयन्ते । प्रत्येका बोधिं व्याकर्तुकामो भवति, ऊर्णायामन्तर्धीयन्ते । अनुत्तरां सम्यक्संबोधिं व्याकर्तुकामो भवति, उष्णीषेऽन्तर्धीयन्ते ॥

अथ ता अर्चिषो भगवन्त त्रिः प्रदक्षिणीकृत्य भगवत ऊर्णायामन्तर्हिताः । अथा- 5 B 167  
युष्मानानन्दः कृतकरपुटो भगवन्त पप्रच्छ—

नानाविधो रङ्गसहस्रचित्रो वक्त्रान्तरान्निष्कसितः कलापः ।  
अवभासिता येन दिशः समन्तादिवाकरेणोदयता यथैव ॥ ३ ॥

गाथाश्च भाषते—

विगतोद्भवा दैन्यमदग्रहीणा बुद्धा जगत्युत्तमहेतुभूताः । 10  
नाकारण शङ्खमृणालगौर स्मितमुपदर्शयन्ति जिना जितारयः ॥ ४ ॥

तत्कालं स्वयमधिगम्य वीर बुद्ध्या  
श्रोतृणा श्रमण जिनेन्द्र काङ्क्षितानाम् ।  
धीराभिर्मुनिवृष वाग्भिरुत्तमाभि-  
रुत्पन्न व्यपनय सशय शुभाभिः ॥ ५ ॥ 15

नाकस्मालवणजलाद्रिराजधैर्याः  
सबुद्धाः स्मितमुपदर्शयन्ति नाथाः ।  
यस्यार्थे स्मितमुपदर्शयन्ति धीराः

त श्रोतु समभिलषन्ति ते जनौघाः ॥ ६ ॥ इति ॥

भगवानाह—एवमेतदानन्द एवमेतत् । नाहेत्वप्रत्ययमानन्द तथागता अर्हन्तः 20  
सम्यक्संबुद्धाः स्मितं प्राविष्कुर्वन्ति । पश्यस्यानन्द एभिर्गोष्ठिकैर्मैवविधं सत्कारं कृतम् ।  
एव भदन्त । एते आनन्द गोष्ठिका अनेन कुशलमूलेन चित्तोत्पादेन देयधर्मपरित्यागेन च  
विशत्यन्तरकल्पान् विनिपातं न गमिष्यन्ति, पश्चिमे भवे पश्चिमे निकेते पश्चिमे समुच्छ्रये B 168  
पश्चिमे आत्मभावप्रतिलम्भे वल्गुस्वरा नाम प्रत्येकबुद्धा भविष्यन्ति । अयमेषां देयधर्मो यो  
ममान्तिके चित्तप्रसाद इति । तस्मात्तर्हि भिक्षव एव शिक्षितव्यं यद्बुद्धप्रत्येकबुद्धार्यश्रावकेषु 25  
कारान् करिष्यामः । इत्येव वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ।





## चतुर्थो वर्गः ।

तस्योदानम्—

पद्मकः कृवडश्चैव धर्मपालः शिविस्तथा ।

सूरूपो मैत्रकन्यश्च शशो धर्मगवेषिणा ।

अनाथपिण्डदः सुभद्रश्च वर्गो भवति समुद्भितः ॥

5

### ३१ पद्मकः ।

B 169

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
श्रेष्ठिभिः सार्धवाहैर्देवैर्नगरैर्गैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो-  
रगाम्यर्चितो बुद्धो भगवान् ज्ञातो महापुण्यो लामी चीवरपिण्डपातशयनासनग्लानप्रत्यय-  
भैषज्यपरिष्काराणां सश्रावकसघः श्रावस्त्या विहरति जेतवनेऽनाथपिण्डदस्यारामे ।  
10 शरत्कालसमये भिक्षवो रोगेण बाध्यन्ते पीतपाण्डुकाः कृशशरीरा दुर्बलाङ्गाः । भगवास्त्वल्पा-  
बाधोऽल्पातङ्कोऽरोगो बलवान् । तदर्शनाद्विभक्तवो भगवन्तं पप्रच्छुः—पश्य भदन्त एते  
भिक्षवः शारदिकेन रोगेण बाध्यन्ते, पीतपाण्डुकाः कृशशरीरा दुर्बलाङ्गाः । भगवास्त्वल्पा-  
बाधोऽल्पातङ्को बलवानरोगजातीयः, समपाकया च ग्रहण्या समन्वागत इति ॥

B 170

भगवानाह— तथागतेनैवैतानि भिक्षवः पूर्वमन्यासु जातिषु कर्माणि कृतान्युपचितानि  
15 लब्धसभाराणि परिणतप्रत्ययानि ओघवत्प्रत्युपस्थितान्यवश्यभावीनि । मयैतानि कर्माणि  
कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि कृतान्युपचितानि बाह्ये  
पृथिवीधातौ विपच्यन्ते, नाब्धातौ, न तेजोधातौ, न वायुधातौ, अपि तु उपात्तेष्वेव स्कन्ध-  
धात्वायतनेषु कर्माणि कृतानि विपच्यन्ते शुभान्यशुभानि च ।

न प्रणश्यन्ति कर्माणि अपि कल्पशतैरपि ।

20

सामग्रीं प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽतीतेऽध्वनि वाराणस्यां नगर्यां पद्मको नाम राजा राज्यं कारयति  
ऋद्धं च स्फीतं च क्षेमं च सुभिक्षं च आकीर्णबहुजनमनुष्यं च प्रशान्तकलिकलहडिम्बडमर-  
तस्कररोगापगतशालीक्षुगोमहिषीसपन्नमखिलमकण्टकमेकपुत्रमिव राज्यं कारयति । स च  
राजा श्राद्धो भद्रः कल्याणाशय आत्महितपरहितप्रतिपन्नः कारुणिको महात्मा धर्मकामः  
25 प्रजावत्सलः सर्वप्रदः सर्वपरित्यागी निःसङ्गपरित्यागी च महति व्यागे वर्तते । तस्मिंश्च समये  
वाराणस्यां कालवैषम्याद्वातुवैषम्याद्वा व्याधिरुत्पन्नः । प्रायः सत्त्वानां पाण्डुरोगः संवृत्तः । ततो  
राज्ञा तान् दृष्ट्वा कारुण्यमुत्पादितम्—मया ह्येषां परित्राणं करणीयं चिकित्सा चेति । ततः स  
राजा सर्वविषयनिवासिनो वैद्यान् सनिपालं तेषां सत्त्वानां निदानमाशयानुशयं चोपलक्ष्य

१ Speyer has used some fragments of a Ms containing this वर्ग, and has designated the references to them by F

स्वयमारब्धश्चिकित्सा सर्वौषधसमुदानय च कर्तुम् । ततश्चिकित्स्यमानानां तेषां सत्त्वानां  
 बहवः काला अतिक्रान्ताः । न च शक्यन्ते वैद्यद्रव्यौषधपरिचारकसपन्ना अपि चिकि-  
 त्सितुम् । ततो राज्ञा सर्ववैद्यानाहूय आदरजातेन पुनः पृष्टा—कोऽत्र हेतुर्येन मे दुश्चिकित्स्य  
 इति । वैद्या विचार्य गुणदोषानेकमतेनाहुः—देव कालवैषम्याद्वातुवैषम्याच्च लक्ष्यामहे । अपि  
 तु देव अस्यैकभैषज्य रोहितो नाम मत्स्य । यदि तस्य प्राप्तिः स्यात्, शक्यन्ते चिकित्सितुमिति । 5  
 ततो राजा रोहित मत्स्य समन्वेषितुमारब्धः । स बहुभिरपि चारपुरुषैर्मृग्यमाणो न लभ्यते ।  
 ततस्ते राज्ञे निवेदितवन्त ॥

B 171

अथ राजा अपरेण समयेन बहिर्याणाय निर्गच्छति । ते च व्याधिन एकसमूहेन  
 स्थित्वा राजानमूचु—परित्रायस्व महाराज अस्मान्स्मद्व्याधेः । प्रयच्छ जीवितमिति । ततो  
 राजा करुणदीनविलम्बितैरक्षरैरुच्यमानस्तदातुरवचनं श्रुत्वा कारुण्यादाकम्पितहृदयः 10  
 साश्रुदुर्दिनवदनं चिन्तयामास—किं ममानेनैवविधेन जीवितेन राज्यैश्वर्याधिपत्येन वा ईदृशेन,  
 योऽहं परेषां दुःखार्तानां न शक्नोऽस्मि शान्तिं कर्तुमिति । एव चिन्तित्वा राजा महान्त  
 मर्थोत्सर्गं कृत्वा ज्येष्ठ कुमारं राज्यैश्वर्याधिपत्येषु प्रतिष्ठाप्य बन्धुजनं क्षमयित्वा पौरामात्याश्च  
 क्षमयित्वा दीनान् समाश्वास्य अष्टाङ्गसमन्वागतं व्रतं समादाय उपरिप्रासादतलमभिरुह्य धूपपुष्प- 15  
 गन्धमाल्यविलेपनं च क्षिप्त्वा प्राञ्जल्यं प्रणिधि कर्तुं प्रारब्धः—येन सत्येन सत्यवचनेन महा-  
 व्यसनगतान् सत्त्वान् व्याधिपरिपीडितान् दृष्ट्वा स्वजीवितमिष्टं परित्यजामि । अनेन सत्येन  
 सत्यवाक्येन अस्यां वालुकाया नद्या महान् रोहितमत्स्यः प्रादुर्भवेयम् । इत्युक्त्वा प्रासादतला-  
 दात्मानमुमोच ॥

B 172

स पतितमात्रं कालगतो नद्या वालुकाया महान् रोहितमत्स्यं प्रादुर्भूतः । इति देव-  
 ताभिः सर्वविजिते शब्द उत्सृष्टः—एष दीर्घकालमहाव्याध्युत्पीडितानाममृतकल्पो नद्या 20  
 वालुकाया महान् रोहितमत्स्यं प्रादुर्भूतः इति । यतः सहश्रवणान्महाजनकायः शस्त्रव्यग्रकरः  
 पिटकानादाय निर्गम्य विविधैस्तीक्ष्णैः शस्त्रैर्जीवित एव मासान्युत्कर्तितुमारब्धः । स च  
 बोधिसत्त्वो विकल्पमानशरीरस्तान् सर्वान् मैत्र्या स्फुरन् सबाष्पाश्रुवदनश्चिन्तयामास—लाभा मे  
 सुलब्धाः यन्नाम इमे सत्त्वा मदीयेन मासरुधिरेण सुखिनो भविष्यन्तीति । तदनेनोपक्रमेण  
 सत्त्वान् द्वादशवर्षाणि स्वकेन मासरुधिरेण सतर्पयामास, न चानुत्तरायाः सम्यक्संबोधेश्च 25  
 निवर्तितवान् ॥

यदा तेषां सत्त्वानां स व्याधिरुपशान्तस्तदा तेन रोहितमत्स्येन शब्द उदीरितः—  
 शृण्वन्तु भवन्तः सत्त्वाः । अहं स राजा पञ्चकः । मया युष्माकमर्थे स्वजीवितपरित्यागेनाय-  
 मेवविध आत्मभाव उपात्तः । ममान्तिके चित्तं प्रसादयध्वम् । यदाहमनुत्तरा सम्यक्संबोधि-

B 173

१ Speyer reads स्फुरन् and justifies his reading स्फुरन् from स्पृश्, Pali स्फुर, is more accurate

मभिसमोत्स्ये, अह तदा युष्मानत्यन्तव्योधः परिमोच्य अत्यन्तनिष्ठे निर्वाणे प्रतिष्ठापयिष्यामीति । तच्छ्रवणात् स जनकायो लब्धप्रसादो राजामाल्यपौराश्च पुष्पधूपमाल्यविलेपनैरभ्यर्च्य प्रणिधानं कर्तुमारब्धाः—अतिदुष्करकारक, यदा त्वमनुत्तरा सम्यक्सबोधिमभिसंबुध्येथाः, तदा ते वयं श्रावकाः स्यामेति ॥

भगवानाह— किं मन्यध्वे भिक्षवो योऽसौ तेन कालेन तेन समयेन पद्मको नाम राजा बभूव, अह सः । यदेवंविधाः परित्यागाः कृताः, तेन मे ससारेऽनन्तसुखमनुभूतम् । इदानीमप्यनुत्तरा सम्यक्सबोधिमभिसंबुद्धः, समपाकया च ग्रहण्या समन्वागतः । येन मे अशितपीतखादिताखादितं सम्यक् सुखेन परिणमति । अल्पाबाधो रोगतातीतश्चास्मि । तस्मात्तर्हि भिक्षव एव शिक्षितव्यं यत्सर्वसत्त्वेषु दया भावयिष्यामः । इत्येव वो भिक्षवः शिक्षितव्यम् ॥

10 इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### ३२ कवडः ।

B 174

बुद्धो भगवान् सत्कृतो गुरुकृतो मानित पूजितो राजभी राजमात्रैर्धनिभिः पौरैः श्रेष्ठिभिः सार्थवाहैर्देवैर्नगरैर्गैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहोरगाभ्यर्चितो बुद्धो भगवान् ज्ञातो महापुण्यो लामी चीवरपिण्डपातशयनासनग्लानप्रत्नय-  
15 भैषज्यपरिष्काराणां श्रावकसंघः श्रावस्त्या विहरति जेतवनेऽनाथपिण्डदस्यारामे । तत्र भगवान् भिक्षूनामन्नयते स्म—सचेद्विभक्तं सत्त्वा जानीयुर्दानस्य दानसविभागस्य च फलविपाकं यथाह जानामि दानस्य फलं दानसविभागस्य च फलविपाकम्, अपीदानीं योऽसावपश्चिमकः कवडश्चरम आलोपः, ततोऽपि नादत्त्वाऽसविभज्य परिमुञ्जीत सचेल्लभेत दक्षिणीयं प्रतिग्राहकम् । न चैषामुत्पन्नं मात्सर्यं चित्तं पर्यादाय तिष्ठेत् । यस्मात्तर्हि सत्त्वा न जानन्ति  
20 दानस्य फलं दानसविभागस्य च फलविपाकम्, यथाह जानामि दानस्य फलं दानसविभागस्य च फलविपाकम्, तस्मात्ते अदत्त्वाऽसविभज्य परिमुञ्जते आगृहीतेन चेतसा, उत्पन्नं चैषां मात्सर्यं चित्तं पर्यादाय तिष्ठति ॥

B 175

इदमवोचद्भगवान् । इदमुक्त्वा सुगतो ह्यथापरमेतदुवाच शास्ता—

एव हि सत्त्वा जानीयुर्यथा प्रोक्तं महर्षिणा ।

25

विपाकः सविभागस्य यथा भवति महार्थिकः ॥ १ ॥

नादत्त्वा परिमुञ्जीरन्न स्युर्मत्सरिणस्तथा ।

न चैषामग्रहे चित्तमुत्पद्येत कदाचन ॥ २ ॥

यस्मात्तु न प्रजानन्ति बाला मोहतमोवृता ।

तस्मात्तु भुञ्जते सत्त्वा आगृहीतेन चेतसा ।

उत्पन्न चैषा मात्सर्यं चित्त पर्यादाय तिष्ठति ॥ ३ ॥

यदा भगवता एतसूत्र भाषित तदा भिक्षवः सशयजाताः सर्वसशयच्छेत्तारः बुद्ध भगवन्त  
पप्रच्छुः—आश्चर्यं भदन्त यद्भगवान् दानस्य वर्णं भाषते दानसविभागस्य च फलविपाक- 5  
मिति । भगवानाह—किमत्र भिक्षव आश्चर्यं यत्तथागतो दानस्य वर्णं भाषते, दानसवि-  
भागस्य फलविपाकमिति ? यन्मयातीतेऽध्वनि याचनकहेतोर्मुखद्वारगतः स्वकवडः परित्यक्तः ।  
तच्छृणुत, साधु च सुष्ठु च मनसि कुरुत, भाषिष्येऽहम् ॥

भूतपूर्वं भिक्षवोऽतीतेऽध्वनि ब्रह्मदत्तो नाम राजा राज्यं कारयति ऋद्धं च स्फीतं च  
क्षेमं च सुभिक्षं च आकीर्णं बहुजनमनुष्यं च प्रशान्तकलिकलहडिम्बडमरं तस्कररोगापगतं 10  
शालीक्षुगोमहिषीसपन्नमखिलमकण्टकम् । एकपुत्रमिव राज्यं कारयति । स राजा श्राद्धो  
भद्रः कल्याणाशय आत्महितपरहितप्रतिपन्नः कारुणिको महात्मा धर्मकाम प्रजावत्सलः B 175  
सर्वप्रदः सर्वपरित्यागी निःसङ्गपरित्यागी च । महति त्यागे वर्तते । यावदपरेण समयेन मह-  
दुर्भिक्षं प्रादुर्भूतं दुर्भिक्षान्तरकल्पसदृशम् । ततस्ते जनकाया दुर्भिक्षाकालभयभीताः क्षुत्क्षाम-  
कण्टकपोलाः प्रेताश्रयसदृशाः सगम्य समागम्यैकसमूहेन राजानमुपसृत्य जयेनायुषा च 15  
वर्धयित्वोचुः—देव परित्रायस्व अस्मानस्मादुर्भिक्षभयात् । प्रयच्छ जीवितमिति । ततो राजा  
कोष्ठागारिकं पुरुषमामन्त्रितवान्—अस्ति भो पुरुष कोष्ठागारे अन्नपानं यदस्माकं स्यादेषा च  
जनकायानाम् ? इति श्रुत्वा कोष्ठागारिक आह—परिगण्य देव सस्यानि आख्यास्यामीति ।  
ततो गणितकुशलैर्गणनां कृत्वा सर्वेषां विषयनिवासिनां दिवसे दिवसे एककवडो राज्ञो द्वौ  
कवडावियन्त कालं भविष्यतीति समाख्यातम् । ततो राजा जनकायानाहूयोक्तवान्—तेन 20  
हि भवन्तो दिवसानुदिवसमागल्य राजकुले कवडमभ्यवहृत्य गच्छतेति । ततस्ते प्रतिदिवस-  
मागल्य प्रत्येकमेकैकं कवडमभ्यवहृत्य यथेष्टं गच्छन्ति ॥

अथान्यतमो ब्राह्मणस्तस्या गणनाया नासीत् । परेभ्यश्च श्रुत्वा राजानमुवाच—देव  
जनपदगतेन मे श्रुता गणना । दीयता ममापि कवड इति । ततो राजा स्वकात्कवडद्वया-  
देकं ब्राह्मणाय दत्तवान् । एकं कवडं जनसामान्यमभ्यवहर्तुं प्रवृत्तः ॥ 25

शक्रस्य देवेन्द्रस्याधस्ताज्ज्ञानदर्शनं प्रवर्तते । तस्यैतदभवत्—अतिदुष्करं वत वारा-  
णसेयौ राजा करोति, यन्वहमेन मीमासेयेति । अथ शक्रो देवेन्द्रो ब्राह्मणवेपमात्मानमभिनिर्माय  
भोजनकाले राजानमुपसृतम् । जयेनायुषा च वर्धयित्वोवाच—बुभुक्षितोऽहं कुरुष्व  
स्वकवडेनानुग्रहमिति । ततो राजा स्वजीवितपरित्यागं व्यवसायकारुण्यात् स्वकवडं ब्राह्म- B 176  
णाय दत्त्वानाहारतां प्रतिपन्नः । यावत्षड्भक्तच्छेदा अनेनोपक्रमेण कृता । तं च महाजनकायं 30  
भुञ्जानं दृष्ट्वा परां प्रीतिमापेदे । अथ शक्रो देवेन्द्रस्तं राज्ञोऽतिदुष्करं व्यवसायं दृष्ट्वा ब्राह्मण-  
वेषमन्तर्धाप्य स्वेन रूपेण स्थित्वा राजानं सर्वध्यामास—साधु साधु महाराज, आवर्जिता

वय भवतानेन दुष्करेण व्यवसायेन, सनाथश्चाय जनकाय ईदृशेन प्रजापालकेन । न दुष्यता तव विजिते सर्वबीजानि, वाप्यन्ताम् । अह सप्तमे दिवसे तथाविध माहेन्द्र वर्ष-  
मुत्स्रक्ष्यामि, येन सर्वस्यानि निष्पत्स्यन्त इति । राज्ञा तथा कारितम् । शक्रेणापि तथाविध  
माहेन्द्र वर्षमुत्सृष्टम्, येन दुर्भिक्ष विनिवर्तित सुभिक्ष प्रादुर्भूतम् ॥

5 भगवानाह—कि मन्यध्वे भिक्षवो योऽसौ तेन कालेन तेन समयेन ब्रह्मदत्तो नाम  
राजा बभूव, अह स । मया तान्येवविधे दुर्भिक्षे वर्तमाने स्वजीवितपरित्यागादेवविधानि  
दानानि दत्तानि । तस्मात्तर्हि भिक्षव एव शिक्षितव्य यद्दानानि दास्याम, पुण्यानि करि-  
ष्यामः । इत्येव वो भिक्षव, शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### ३३ धर्मपालः ।

B 177 10 बुद्धो भगवान् सत्कृतो गुरुकृतो मानितः पूजितो राजभी राजमात्रैर्वनिभि-  
पौरैः श्रेष्ठिभिः सार्थवाहैर्देवैर्नगरैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुड-  
किन्नरमहोरगाम्यर्चितो बुद्धो भगवान् ज्ञातो महापुण्यो लाभी चीवरपिण्डपातशयनासन-  
ग्लानप्रत्ययमैषज्यपरिष्काराणां सश्रावकसघो राजगृहे विहरति वेणुवने कलन्दकनिवापे ।  
यदा देवदत्तेन मोहपुरुषेण भगवतो वधार्थेन धनपालको हस्तिनाग उत्सृष्टः, उदपानो  
15 विषचूर्णेन चावकीर्णः, वधकपुरुषाश्चोत्सृष्टाः । स भगवतो दीर्घरात्र वधकः प्रत्यर्थिकः  
प्रत्यमित्रः, भगवाश्चास्य मैत्रचित्तो हितचित्तोऽनुकम्पाचित्तेन च प्रत्युपस्थितः । तदा  
भिक्षवो भगवन्त पप्रच्छुः—पश्य भगवन् यावदय देवदत्तो भगवतो वधायोद्यतः, भगवा-  
श्चास्य मैत्रचित्तो हितचित्तोऽनुकम्पाचित्तेन प्रत्युपस्थित इति ॥

भगवानाह—किमत्र भिक्षव आश्चर्यं यदिदानीं तथागतो विगतरागो विगतद्वेषो  
20 विगतमोहः परिमुक्तो जातिजराव्याधिमरणशोकपरिदेवदुःखदौर्मनस्योपायासेभ्यः सर्वज्ञः  
B 178 सर्वाकारज्ञः सर्वज्ञानज्ञेयवशिप्राप्तः । यत्तु मया अतीतेऽध्वनि सरागेण सद्द्वेषेण समोहेन दहरक-  
वयस्यवस्थितेन वधाय पराक्रान्तस्यास्यान्तिके नैव चित्त दूषितम् । तच्छृणुत, साधु च  
सुष्ठु च मनसि कुरुत, भाषिष्येऽहम् ॥

भूतपूर्वं भिक्षवोऽतीतेऽध्वनि वाराणस्या नगर्यां ब्रह्मदत्तो नाम राजा राज्य कारयति  
25 ऋद्ध च स्फीतं च क्षेम च सुभिक्ष च आकीर्णबहुजनमनुष्य च प्रशान्तकलिकलहडिम्बडमर  
तस्कररोगापगत शालीक्षुगोमहिषीसपन्नमखिलमकण्टकम् । एकपुत्रमिव राज्य पालयति ।  
स च राजा श्राद्धो भद्रः कल्याणाशय आत्महितपरहितप्रतिपन्न, कारुणिको महात्मा  
धर्मकामः प्रजावत्सल, सर्वप्रदः सर्वपरित्यागी निःसङ्गपरित्यागी च महति त्यागे  
वर्तते । तस्य च राज्ञो दुर्मतिर्नाम देवी चण्डा रोषणी साहसिका । एकपुत्रश्च धर्मपालो  
30 नाम्ना तस्या एव दुर्मत्या, सकाशाज्जातः । स च धर्मपालो दयावान् श्राद्धो भद्रः कल्याणा-

शय आत्महितपरहितप्रतिपन्नः कारुणिको महात्मा धर्मकामः प्रजावत्सलः । सर्वेषा च वाराणसेयानां ब्राह्मणगृहपतीनामिष्टः कान्तः प्रियो मनापो दर्शनेन । स चोपाध्यायसकाश गत्वा दारकैः सह लिपिं पठति ॥ B 179

यावद्राजा अपरेण समयेन वसन्तकालसमये संपुष्पितेषु पादपेषु हंसक्रौञ्चमयूरशुक-  
शारिकाकोकिलजीवजीवकनिर्घोषिते वनषण्डे देव्या सहान्तःपुरपरिवृत उद्यानभूमिं 5  
निर्गतः । तत्र च राज्ञ उद्यानेऽन्तःपुरजनेन सह क्रीडत ईर्ष्यारोषपरीता दुर्मतिर्देवी कुपिता ।  
राज्ञा चास्या अर्ध पीतक वर्जितम् । तया कुपितया राज्ञः सदृशो विसर्जितः—पुत्रस्याह  
रुधिर पिबेयम्, यद्यह तवार्ध पीतक पिबेयमिति । कामान् खलु प्रतिसेवमानस्य नास्ति  
किञ्चित् पापक कर्माकरणीयमिति । ततो राजा ब्रह्मदत्तो धार्मिकोऽपि सन् कामरागपर्यव-  
सानविगमादन्तःपुरजनेन सान्त्व्यमानोऽपि क्रोधाग्निना प्रज्वलितः । ततस्तेन सप्रवृद्ध- 10  
क्रोधेनाज्ञा दत्ता—गच्छत, धर्मपालस्य गल छित्त्वा रुधिर पाययतैनामिति ॥ B 180

ततो दारकशालावस्थितो धर्मपालः कुमारः श्रुत्वा रोदितु प्रवृत्तः । एवं चाह—धिक्  
सत्त्वसभागतां ससारे, यत्र नाम क्रोधवशादङ्गनिःसृतमपि सुत परित्यजन्तीति । ततो  
धर्मपालः सर्वालकारविभूषितः पितुः पादयोर्निपत्य कथयति—साधु तात प्रसीद । निरपराध  
मा मां परित्याक्षीः । इष्टाश्च सर्वेषां पितृणा पुत्रा इति । राजा कथयति—पुत्रक यदि ते 15  
माता क्षमते, अहमपि क्षमे इति । ततो धर्मपालः प्ररुदन् मातुः सकाशमुपसंक्रान्तः  
पादयोर्निपत्य कृतकरपुट उवाच—अम्ब क्षमस्व, मा मा जीविताद्वयपरोपयेति । सा एव  
करुणदीनविलम्बितैरक्षरैरुच्यमाना न क्षमते । ततो वध्यघातैस्तीक्ष्णेन शस्त्रेण धर्मपालस्य  
कुमारस्य गल छित्त्वा दुर्मतिर्देवी रुधिर पायिता । न च दुर्मत्या विप्रतिसारो जातः । धर्म-  
पालोऽपि कुमारो मातापितृवध्यघातेषु चित्त प्रसाद्य कालगतः ॥ 20

भगवानाह—किं मन्यध्वे भिक्षवो योऽसौ तेन कालेन तेन समयेन धर्मपालो नाम B 181  
कुमारो बभूव, अह सः । सा दुर्मतिर्देवी, एष देवदत्तः । तदापि मे वधकहस्तगतेनास्य  
मैत्र चित्तमुत्पादितम् । इदानीमप्यहमस्य वधायोद्यतस्य मैत्रचित्तो हितचित्तः अनुकम्पा-  
चित्तः । तस्मात्तर्हि भिक्षव एव शिक्षितव्य यत्सर्वसत्त्वेषु मैत्र चित्त भावयिष्यामः । इत्येवं  
वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

25

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः B 182  
श्रेष्ठिभिः सार्थवाहैर्देवैर्नागैर्यक्षैरसुरैर्गणैः किन्नरैर्महोरगैरिति देवनागयक्षासुरगरुडकिन्नरमहो-  
रगाभ्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लानप्रत्यय-

भैषज्यपरिष्काराणां सश्रावकसघः श्रावरत्ना विहरति जेतवनेऽनाथपिण्डदस्यारामे । तेन खलु समयेन श्रावत्स्या भिक्षूणां द्वौ सनिपातौ भवतः । एक आषाढ्या वर्षोपनायिकाया द्वितीयः कार्तिक्यां पूर्णमास्याम् । तत्र भिक्षवः पात्राणि पचन्ति, चीवराणि धावन्ति, पासुकूल्यानि च सीवन्ति । यार्वदन्यतमो भिक्षुश्चीवरं स्योतुकामः सूचीछिद्रं सूत्रकं न B 183 5 शक्नोति प्रतिपादयितुम् । स करुणदीनविलम्बितैरक्षरैरुवाच—को लोके पुण्यकाम इति । भगवाश्चास्य नातिदूरे चक्रमे चक्रम्यते । ततो भगवान् गम्भीरमधुरविशदकलविङ्कमनोज्ञ-दुन्दुभिनिर्घोषो गजमुजसदृशबाहुमभिप्रसार्य कथयति—अहं भिक्षो लोके पुण्यकाम इति । ततोऽसौ भिक्षुर्भगवतः पञ्चाङ्गोपेतं स्वरमुपश्रुत्य सन्तान्तस्त्वरितत्वरितं भगवतः पाणिं गृहीत्वा स्वशिरसि स्थापयित्वाह—भगवन्, अनेन ते पाणिना त्रीणि कल्पासंख्येयानि 10 दानशीलक्षान्तिवीर्यध्यानप्रज्ञा उपचिताः । अथ च पुनर्भगवानाह—अतृप्तोऽहं भिक्षो पुण्यैः, लब्धरसोऽहं भिक्षो पुण्यैः, अतो मे तृप्तिर्नास्तीति ॥

भिक्षवः सशय्यजाताः सर्वसशय्यच्छेत्तारं बुद्धं भगवन्तं पप्रच्छुः—आश्चर्यं भदन्तं यद्भगवान् पुण्यमयैः संस्कारैरतृप्त इति । भगवानाह—किमत्र भिक्षव आश्चर्यं यदिदानीं तथागतो विगतरागो विगतद्वेषो विगतमोहः परिमुक्तो जातिजराव्याधिमरणशोकपरिदेव- 15 दुःखदौर्मनस्योपायासेभ्यः सर्वज्ञः सर्वाकारज्ञः सर्वज्ञानज्ञेयवशिष्टः । यत्त्वहमतीतेऽध्वनि-सरागः सद्द्वेषः समोहोऽपरिमुक्तो जातिजराव्याधिमरणशोकपरिदेवदुःखदौर्मनस्योपायासेभ्योऽ-तृप्तः पुण्यमयैः संस्कारैः । तच्छृणुत, साधु च सुष्ठु च मनसि कुरुत, भाषिष्ये ॥

भूतपूर्वं भिक्षवोऽतीतेऽध्वनिं शिबिघोषाया राजधान्या शिबिर्नाम राजा राज्यं कार-यति, ऋद्धं च स्फीतं च क्षेमं च सुभिक्षं च आकीर्णबहुजनमनुष्यं च प्रशान्तकलिकलह- B 184 20 डिम्बडमरं तस्कररोगापगतं शालीक्षुगोमहिषीसंपन्नमखिलमकण्टकम् । एकपुत्रमिव राज्यं पालयति । स च शिबी राजा श्राद्धो भद्रः कल्याणाशय आत्महितपरहितप्रतिपन्नः कारुणिको महात्मा धर्मकामः प्रजावत्सलः सर्वप्रदः सर्वपरित्यागी निःसङ्गपरित्यागी च । महति त्यागे वर्तते । स कल्यमेवोत्थाय यज्ञवाटं प्रविश्य अन्नमन्नार्थिभ्यः प्रयच्छति, वस्त्रं वस्त्रार्थिभ्यः । धनधान्यहिरण्यसुवर्णमणिमुक्तावैडूर्यशङ्खशिलाप्रवालादीनां परित्यागं करोति । 25 न चासौ पुण्यमयैः संस्कारैस्तृप्तिं गच्छति । सोऽन्तःपुरं प्रविश्यान्तःपुरजनस्य भक्ता-च्छादनं प्रयच्छति, कुमारानाममालानां भटबलाग्रस्य नैगमजानपदानाम् ॥

अथ राज्ञः शिबेरेतदभवत्—सतर्पिता अनेन मनुष्यभूताः, क्षुद्रजन्तवोऽवशिष्टाः, केन संतर्पयितव्या इति । स परित्यक्तविभवसर्वस्व एकशाटकनिवसितः स्वशरीरावशेष-श्चिन्तामोपेदे । तस्यैतदभवत्—क्षुद्रजन्तुभ्यः स्वशरीरमनुप्रयच्छामीति । स शस्त्रेण स्वशरीरं 30 तक्षयित्वा यत्र दशमशकास्तत्रोत्सृष्ट्वायः प्रतिष्ठते । प्रियमिवैकपुत्रकं रुधिरं सतर्पयति ॥

शक्रस्य देवेन्द्रस्याधस्ताज्ज्ञानदर्शनं प्रवर्तते । तस्यैतदभवत्—किमयं शिबी राजा सत्त्वानामर्थमेव करोति, उत करुणया ? यन्ब्रह्मेनं जिज्ञासेयेति । ततो भिन्नाञ्जनमसिर्वर्णं

गृध्रवेशमात्मानमभिनिर्माय राज्ञः शिवेः सकाशमुपसक्रम्य मुखतुण्डकेनाक्ष्युत्पाटयितुं प्रवृत्तः । न च राजा सत्रासमापद्यते । किं तु मैत्रीविशालाभ्या नयनाभ्या तं गृध्रमालोक्य कथयति— वत्स, यन्मदीयाच्छरीरात्प्रयुञ्जसे, तेन प्रणयः क्रियतामिति । ततः आवर्जितः शक्रो देवेन्द्रो ब्राह्मणवेषमात्मानमभिनिर्माय राज्ञः शिवेः पुरस्तात् स्थित्वा कथयति—साधु पार्थिव, दीयता- 5 मेतन्नयनद्वयमिति । राजोवाच—महाब्राह्मण गृह्यता यदभिरुचितम्, न मेऽत्र विघ्नः कश्चि- दस्तीति । ततः शक्रो देवेन्द्रो भूयस्या मात्रयाभिप्रसन्नो ब्राह्मणवेषमन्तर्धाप्य स्वरूपेण स्थित्वा राजानमभ्युत्साहयन्नुवाच—साधु साधु भो पार्थिव, सुनिश्चिता ते बुद्धिः, अकम्प्यस्ते प्रणिधिः, B 186 अनुगता ते सत्त्वेषु महाकरुणा, यत्र नाम त्वं सत्रासकरेषु धर्मेषु विशारदोः । न चिरात्त्वमनेन व्यवसायेनानुत्तरां सम्यक्सबोधिमभिसंभोत्स्यसे ॥

भगवानाह—किं मन्यध्वे भिक्षवो योऽसौ तेन कालेन तेन समयेन शिविर्नाम राजा 10 बभूव, अहं सः । तदानीमपि मे पुण्यमयैः सस्कारैस्तृप्तिर्नास्ति, प्रागेवेदानीम् । तस्मात्तर्हि भिक्षव एव शिक्षितव्यं यदानानि दास्यामः, पुण्यानि करिष्यामः । इत्येव वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### ३५ सुरुपः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः 15 B 187 श्रेष्ठिभिः सार्थवाहैर्देवैर्नागैर्यक्षैरसुरैर्गणैः किन्नरैर्महोरगैरिति देवनागयक्षासुरगरुडकिन्नरमहो- रगाम्यर्चितो बुद्धो भगवान् ज्ञातो महापुण्यो लाभी चीवरपिण्डपातशयनासनग्लानप्रत्यय- भैषज्यपरिष्काराणां सश्रावकसघ्नः श्रावस्त्या विहरति जेतवनेऽनाथपिण्डदस्यारामे । यदा भगवान् प्रतिसंलयनादुत्थाय चतसृणां पर्षदां मधुरमधुरं धर्मं देशयति, क्षौद्रं मध्विवानेडकम्, अनेकशता च पर्षद्भगवतः सकाशान्मधुरमधुरं धर्मं शृणोत्यनेनै- 20 रिन्द्रियैः, तदा भिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः—पश्य भदन्त यावद्धर्मरत्नस्यामी भाजनभूताः सत्त्वा आदरेण श्रोतव्यं मन्यन्त इति । भगवानाह—यथा तथागतेन भिक्षव आदरजातेन धर्मः श्रुतश्चोद्गृहीतश्च, तच्छृणुत, साधु च सुष्ठु च मनसि कुरुत, भाषिष्ये ॥

भूतपूर्वं भिक्षवोऽतीतेऽध्वनि वाराणस्यां नगर्यां सुरुपो नाम राजा राज्यं कारयति, 25 B 188 ऋद्धं च स्फीतं च क्षेमं च सुभिक्षं च आकीर्णबहुजनमनुष्यं च प्रशान्तकलिकलह- डिम्बडमरं तस्कररोगापगतं शालीक्षुगोमर्हिषीसपन्नमखिलमकण्टकम् । एकपुत्रकमिव राज्यं पालयति । स च राजा श्राद्धो भद्रः कल्याणाशय आत्महितपरहितप्रतिपन्नः कारुणिको महात्मा धर्मकामः प्रजावत्सलः सर्वप्रदः सर्वपरित्यागी निःसङ्गपरित्यागी च । महति त्यागे वर्तते । तस्य च राज्ञः सुन्दरिका नाम देवी अभिरूपा दर्शनीया प्रासादिका 30



सर्वाङ्गप्रत्यङ्गोपेता, सुन्दरकश्च नाम्ना एकपुत्र इष्टः कान्तः प्रियो मनापः क्षान्तोऽप्रतिकूलः ।  
 अथापरेण समयेन राज्ञः सुरूपस्य धर्मे अभिलाष उत्पन्नः । तेन सर्वे अमात्याः संनि-  
 पात्योक्ताः—पर्येषत मे ग्रामण्यो धर्मान्, धर्मो मे रोचत इति । ततस्ते अमात्याः कृतकरपुटा  
 राजानं विज्ञापयन्ति—दुर्लभो महाराज धर्मः । श्रूयते महाराज बुद्धानां लोके उत्पादाद्धर्म-  
 5 स्योत्पादो भवतीति । ततो राज्ञा सुवर्णपिटकं ध्वजाग्रे बद्ध्वा सर्वविजिते घण्टावघोषण  
 कारितम्—यो मे धर्मं वक्ष्यति, तस्येव सुवर्णपिटकं दास्यामि, महता च सत्कारेण सत्करि-  
 ष्यामीति । ततो बहवः काला अतिक्रान्ताः । न च कश्चिद्धर्मदेशक उपलभ्यते । ततः स  
 राजा धर्महेतोरुत्कण्ठति परितप्यति ॥

शक्रस्य च देवानामिन्द्रस्याधस्ताज्ज्ञानदर्शनं प्रवर्तते । स पश्यति राजानं धर्म-  
 10 हेतोर्विहन्यमानम् । तस्यैतदभवत्—यन्बहवः सुरूप राजानं मीमासेयेति । ततो यक्षरूपमात्मान-  
 मभिनिर्माय विकृतकरचरणनयनोऽनेकपरिषन्मध्यगतं राजानमेतदवोचत्—ननु धर्माभिलाषी  
 भवान्, अहं ते धर्मं वक्ष्यामीति । ततो धर्मश्रवणात्प्रीतिप्राप्तो बजातो राजा यक्षमेतदुवाच—  
 ब्रूहि गुह्यं धर्मान् श्रोष्यामीति । गुह्यं उवाच—सुखितस्य वत महाराज धर्मा  
 अभिलसन्ति । बुभुक्षितोऽस्मि, भोजनं तावन्मे प्रयच्छेति । तच्छ्रुत्वा राजा पौरुषेयानामम्रया-  
 15 मास—आनीयन्तामस्य भक्ष्यभोज्यप्रकारा इति । यक्ष आह—सद्यो हतरुधिरमांसभक्ष्योऽहम् ।  
 B 190 एतं मे सुन्दरमेकपुत्रकं प्रयच्छेति । श्रुत्वा राजा परं विषादमापन्नः—कदाचित्कर्हि-  
 चिन्मेऽद्य धर्मशब्द आसादितः । सोऽप्यनर्घेण मूल्येनेति । ततः सुन्दरः कुमारस्तदुपश्रुत्य  
 पितुः पादयोर्निपत्य राजानं विज्ञापयामास—मर्षय देव । पूर्वता देवस्याभिप्रायम्, प्रयच्छ  
 मा गुह्यकायाहारार्थमिति । ततो राजा तमेकपुत्रकमिष्टं कान्तं प्रियं मनापः क्षान्तमप्रतिकूल  
 20 धर्मस्यार्थं यक्षाय दत्तवान् ॥

ततो यक्षेण ऋद्धिबलाधानाद्राज्ञः पर्षदश्च तथा दर्शितो यथाङ्गप्रत्यङ्गानि पृथग्विकृत्य  
 भक्षितानि, रुधिरं च पीयमानम् । \* \* \* दृष्ट्वा राजा धर्माभिलाषी न विषादमापन्नः ।  
 स गुह्यको राजानमुवाच—अतृप्तोऽस्मि भोः पार्थिव, भूयो मे प्रयच्छेति । ततो राजा तस्मै  
 दयिता भार्यां दत्तवान् । सापि तेनैवाकारेण दर्शिता । ततो भूयो राजानमुवाच—भो  
 25 पार्थिव, अद्यापि तृप्तिर्न लभ्यत इति । ततो राजा यक्षमुवाच—वत्स दत्तो मे एकपुत्रको  
 भार्या च दयिता, किं भूय प्रार्थयसे इति । गुह्यं उवाच—स्वशरीरं मे प्रयच्छ । अनेन  
 B 191 तृप्तिमुपयास्यामीति । राजोवाच—यदि स्वशरीरं ते प्रदास्यामि, कथं पुनर्धर्मं श्रोष्यामि ? किं  
 नु पूर्व मे धर्मं वद, पश्चाद्ब्रूहीतधर्मा शरीरं परित्यक्ष्यामीति । ततो गुह्यकेन राजानं प्रति-  
 ज्ञाया प्रतिष्ठाप्यानेकशतायाः परिषदः पुरस्ताद्धर्मो देशितः ॥

१ Speyer suggests धर्म for धर्मान् which is better than the plural form २ Speyer suggests सुहित, सुधित for सुखित ३ Some Mss read अभिल-  
 षन्ति अभिलसन्ति means make their appearance ४ तु for नु in better and  
 easier to understand.

प्रियेभ्यो जायते शोकः प्रियेभ्यो जायते भयम् ।

प्रियेभ्यो विप्रमुक्ताना नास्ति शोकः कुतो भयमिति ॥ १ ॥

ततो राजा अस्या गाथायाः सहश्रवणात्प्रह्लादितमनाः प्रीतिसौमनस्येन्द्रियजातो यक्षमुवाच—इदं गुह्यकं शरीरम्, यथेष्टं क्रियतामिति ॥

ततः शक्रो देवेन्द्रो राजानं मेरुवदकम्प्यमनुत्तरायां सम्यक्सबोधौ विदित्वा यक्षरूप- 5  
मन्तर्धाप्य स्वरूपेण स्थित्वा प्रसादविकसिताभ्यां नयनाभ्यामेकेन पाणिना पुत्रं गृहीत्वा  
द्वितीयेन च भार्यां राजानमभ्युत्साहयन्नुवाच—साधु साधु सत्पुरुष । दृढसनाहस्त्वम् । न-  
चिरादनेन व्यवसायेन अनुत्तरा सम्यक्सबोधिमभिसंभोत्स्यसे । अयं च ते इष्टजनसमागम  
इति । ततो राजा शक्रं देवेन्द्रमिदमवोचत्—साधु साधु कौशिक, कृतोऽस्माकं धर्माभि-  
प्रायः पूरितश्चेति ॥

10

भगवानाह—किं मन्यध्वे भिक्षवो योऽसौ तेन कालेन तेन समयेन सुरूपो नाम  
राजा बभूव, अहं सः । सुन्दरः कुमार आनन्दः । सुन्दरिका एषा एव यशोधरा । तदापि  
मे भिक्षवो धर्महेतोरिष्टबन्धुपरित्यागः स्वजीवितपरित्यागश्च कृतः, प्रागेवेदानीम् । तस्मात्तर्हि  
भिक्षव एव शिक्षितव्यं यद्धर्मं सत्करिष्यामो गुरुकरिष्यामो मानयिष्यामः पूजयिष्यामः ।  
धर्मं सत्कृत्य गुरुकृत्य मानयित्वा पूजयित्वापनिश्रित्य विहरिष्यामः । इत्येव वो भिक्षवः 15  
शिक्षितव्यम् ॥

B 192

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### ३६ मैत्रकन्यकः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः 20  
श्रेष्ठिभिः सार्धवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो-  
रगाम्यर्चितो बुद्धो भगवान् ज्ञातो महापुण्यो लाभो चीवरपिण्डपातशयनासनग्लानप्रत्नय-  
भैषज्यपरिष्काराणां सश्रावकसंघः श्रावस्त्या विहरति जेतवनेऽनाथपिण्डदस्यारामे । तत्र  
भगवान् भिक्षूनामब्रूयते स्म—सब्रह्मकाणि भिक्षवस्तानि कुलानि येषु कुलेषु मातापितरौ  
सम्यङ्मान्येते, सम्यक् पूज्येते, सम्यक्सुखेन परिहियेते । तत्कस्य हेतोः ? ब्रह्मभूतौ हि कुल-  
पुत्रस्य मातापितरौ सहधर्मेण । साचार्यकाणि तानि कुलानि येषु कुलेषु मातापितरौ सम्य- 25  
ङ्मान्येते सम्यक्पूज्येते सम्यक्सुखेन परिहियेते । तत्कस्य हेतोः ? आचार्यभूतौ हि कुल-  
पुत्रस्य मातापितरौ सहधर्मेण । आहवनीयानि तानि कुलानि येषु कुलेषु मातापितरौ सम्यङ्  
मान्येते सम्यक्पूज्येते सम्यक्सुखेन परिहियेते । तत्कस्य हेतोः ? आहवनीयौ हि कुलपुत्रस्य

१ The story of मैत्रकन्यक is represented on the sculptures of the temple of Bora Budur in Java.

मातापितरौ सहधर्मेण । साग्निकानि तानि कुलानि येषु कुलेषु मातापितरौ सम्यङ् मान्येते, सम्यक् पूज्येते, सम्यक्सुखेन परिह्रियेते । तत्कस्य हेतोः <sup>१</sup> अग्निभूतौ हि कुलपुत्रस्य माता-  
 B 194 पितरौ सहधर्मेण । सदेवकानि तानि कुलानि येषु कुलेषु मातापितरौ सम्यङ् मान्येते सम्यक् पूज्येते सम्यक् सुखेन परिह्रियेते । तत्कस्य हेतोः <sup>२</sup> देवभूतौ हि कुलपुत्रस्य मातापितरौ  
 5 सहधर्मेण । इदमवोचद्भगवान् । इदमुक्त्वा सुगतो ह्यथापरमेतदुवाच शास्ता—

ब्रह्मा हि मातापितरौ पूर्वाचार्यौ तथैव च ।

आहवनीयौ पुत्रस्य अग्निः स्यादैवतानि च ॥ १ ॥

तस्मादेतौ नमस्येत सत्कुर्याच्चैव पण्डितः ।

उद्धर्तनेन स्नानेन पादाना धावनेन च ।

10 अथवा अन्नपानेन वस्त्रशय्यासनेन च ॥ २ ॥

तथा स परिचर्यया मातापितृषु पण्डितः ।

इह चानिन्दितो भवति प्रेत्य स्वर्गे च मोदते ॥ ३ ॥

यदा भगवता एतत्सूत्रं भाषितम्, तदा भिक्षव. सशयजाताः सर्वसशयच्छेत्तारं बुद्ध भगवन्त पप्रच्छुः—आश्चर्यं भदन्त यद्भगवान् मातापितृगुरुशुश्रूषावर्णवादीति । भगवा-  
 15 नाह—किमत्र भिक्षव आश्चर्यं यदिदानीं तथागतो विगतरागो विगतद्वेषो विगतमोहः परिमुक्तो जातिजराव्याधिमरणशोकपरिदेवदुःखदौर्मनस्योपायासैः सर्वज्ञः सर्वाकारज्ञः सर्वज्ञानज्ञेयवशि-  
 B 195 प्राप्तो मातापितृगुरुशुश्रूषाया वर्णवादी । यत्तु मयातीतेऽध्वनि सरागेण सद्द्वेषेण समोहे-  
 नापरिमुक्तेन जातिजराव्याधिमरणशोकपरिदेवदुःखदौर्मनस्योपायायासैर्मातुः स्वरूपमपकार कृत्वा महद्दुःखमनुभूतम् । तच्छृणुत, साधु च सुष्ठु च मनसि कुरुत, भाषिष्ये ॥

20 भूतपूर्वं भिक्षवोऽतीतेऽध्वनि वाराणस्या नगर्यां मित्रो नाम सार्धवाहो बभूव आढ्यो महाधनो महाभोगो विस्तीर्णविशालपरिग्रहो वैश्रवणधनसमुदितो वैश्रवणधनप्रतिस्पर्धी । तेन सदृशात्कुलात्कलत्रमानीतम् । स तथा सार्धं क्रीडति रमते परिचारयति । तस्य क्रीडतो रममाणस्य परिचारयतः पुत्रा जायन्ते म्रियन्ते च । स करे कपोल दत्त्वा चिन्तापरो व्यव-  
 स्थितः—अनेकधनसमुदित मे गृहम् । न मे पुत्रो न दुहिता । ममालयात्सर्वस्वापतेय-  
 25 मपुत्रकमिति कृत्वा राज्ञो विधेय भविष्यतीति । तस्य वयस्यकेनोपदिष्टम्—यदि ते पुत्रो जायते, तस्य दारिकानाम स्थापयितव्यम् । एवमसौ चिरजीवी भविष्यतीति । सोऽपुत्रः पुत्राभिनन्दी शिववरुणकुबेरशक्रब्रह्मादीनन्यांश्च देवताविशेषानायाचते । तद्यथा—आरामदेवता वनदेवता-  
 श्रवणदेवताः शृङ्गाटकदेवता बलिप्रतिप्राहिका देवताः । सहजा. सहधार्मिका नित्यानुबद्धा अपि देवता आयाचते । अस्ति चैप लोके प्रवादो यदायाचनहेतोः पुत्रा जायन्ते दुहितर-  
 30 श्चेति । तच्च नैवम् । यद्येवमभिभविष्यत्, एकैकस्य पुत्रसहस्रमभिभविष्यत् तद्यथा राज्ञश्चक्र-  
 वर्तिनः । अपि तु त्रयाणा स्थानाना संमुखीभावात्पुत्रा जायन्ते दुहितरश्चेति । कतमेषां त्रयाणा स्थानानाम् <sup>१</sup> मातापितरौ रक्तौ भवतः संनिपतितौ । माता कल्या भवति ऋतुमती ।

गन्धर्वश्च प्रत्युपस्थितो भवति । एषां त्रयाणां स्थानानां संमुखीभावात्पुत्रा जायन्ते दुहि-  
तरश्च । स च आयाचनपरस्तिष्ठति । अन्यतमश्च सत्त्वोऽन्यतमस्मात्सत्त्वनिकायाद्भ्युतः तस्य  
प्रजापत्याः कुक्षिमवक्रान्तः । पञ्चावेणिका धर्मा एकले पण्डितजातीये मातृग्रामे । कतमे पञ्च २  
रक्त पुरुष जानाति, विरक्तं जानाति । कालं जानाति, ऋतु जानाति । गर्भमवक्रान्त  
जानाति । यस्य सकाशाद् गर्भोऽवक्रामति, तं जानाति । दारकं जानाति, दारिका जानाति । 5  
सचेदारको भवति, दक्षिण कुक्षि निश्चित्य तिष्ठति । सचेदारिका भवति, वाम कुक्षि निश्चित्य  
तिष्ठति । सा आत्तमनात्तमनाः स्वामिन आरोचयति—दिष्ट्यार्यपुत्र वर्धसे, आपन्नसत्त्वास्मि  
सवृत्ता । यथा च मे दक्षिणं कुक्षि निश्चित्य तिष्ठति, नियत दारको भविष्यतीति ।  
सोऽप्यात्तमनात्तमनाः पूर्वकायमभ्युन्नमय्य दक्षिणं बाहुमभिप्रसार्थ उदानमुदानयति—अप्ये-  
वाहं चिरकालाभिलषित पुत्रमुख पश्येयम् । जातो मे स्यान्नावजातः, कृत्यानि मे कुर्वीत, 10 B 197  
भृतः प्रतिविभृयात्, दायाद्य प्रतिपद्येत, कुलवशो मे चिरस्थितिकः स्यात्, अस्माक चाप्य-  
तीतकालगतानामल्प वा प्रभूत वा दानानि दत्त्वा पुण्यानि कृत्वा अस्माक नाम्ना दक्षिणा-  
मादेक्ष्यते—इदं तयोर्धनत्रयोपपन्नयोर्गच्छतोरनुगच्छत्विति । आपन्नसत्त्वा चैनां विदित्वोपरि-  
प्रासादतलगतामयस्त्रितां धारयति शीते शीतोपकरणैः, उष्णे उष्णोपकरणैः वैद्यप्रज्ञैराहारै-  
र्नातितिकैर्नात्यम्लैर्नातिलवणैर्नातिमधुरैर्नातिकटुकैर्नातिकषायैः, तित्काम्ललवणमधुरकटुक- 15  
कषायविवर्जितैराहारैः । हारार्धहारविभूषितगात्रीमप्सरसमिव नन्दनवनविचारिणीं मञ्जान्मञ्चं  
पीठापीठमनवतरन्तीमधरा भूमिम् । न चास्याः किञ्चिदमनोज्ञशब्दश्रवण यावदेव गर्भस्य  
परिपाकाय । सा अष्टाना वा नवाना वा मासानामल्पयात्प्रसूता । दारको जातोऽभिरूपो  
दर्शनीयः प्रासादिको गौरः कनकवर्णश्छात्राकारशिराः प्रलम्बबाहुर्विस्तीर्णललाट उच्चघोषः  
सगतभ्रूस्तुङ्गनासः सर्वाङ्गप्रत्यङ्गोपेतः । तस्य जातौ जातिमह कृत्वा नामधेय व्यवस्थाप्यते— 20  
किं भवतु दारकस्य नामेति । ज्ञातय ऊचुः—अयं दारको मित्रस्य पुत्रः कन्या च । तस्मा-  
द्भवतु दारकस्य मैत्रकन्यको नामेति ॥

मैत्रकन्यको दारकोऽष्टाभ्यो धात्रीभ्यो दत्तो द्वाभ्यामसंधात्रीभ्या द्वाभ्यां क्षीरधात्रीभ्यां B 198  
द्वाभ्या मलधात्रीभ्या द्वाभ्या क्रीडनिकाभ्यां धात्रीभ्याम् । सोऽष्टाभिर्धात्रीभिरुन्नीयते वर्धते  
क्षीरेण दध्ना नवनीतेन सर्पिषा सर्पिमण्डेन अन्यैश्चोत्तमोत्तमैरुपकरणविशेषैः । आशु वर्धते 25  
हृदस्थमिव पङ्कजम् । पिता चास्य महासमुद्रमवतीर्णः, तत्रैव च निधनमुपयातः । यदा  
मैत्रकन्यको महान् सवृत्तस्तदा मातरमुवाच—अम्ब पितास्माक किं कर्मफलोपजीवी आसीत् २  
ततः पश्चादहमपि तथा करिष्यामीति । माता कथयति—पुत्रक पिता ते ओक्करिक आसीत् ।  
आकाङ्क्षमाणः त्वमोक्करिकत्व कुरु । सा चिन्तयति—यद्यहमस्मै वक्ष्यामि महासमुद्रवणि-  
गासीदिति, एषोऽपि कदाचिन्महासमुद्रमवतीर्णस्तत्रैव निधनमुपगच्छेदिति ॥ 30

तेनौक्करिकापणो व्यवस्थापितः । ततः प्रथमे दिवसे चत्वारः कार्षापणाः सपन्नाः ।  
तेऽपि तेन मातुर्निर्यातिताः—एभिरम्ब श्रमणब्राह्मणकृपणवनीपकान् प्रतिपादयस्वेति ।

- यावदपरेणोच्यते—पिता ते गान्धिकापणिक आसीदिति, तेनौक्करित्वं त्यक्त्वा गान्धिकापणो व्यवस्थापितः । अष्टौ कार्षापणाः सपन्नाः । तेऽपि तेन मातुर्निर्यातिताः । यावदपरेणोच्यते—पिता ते हैरण्यिकः आसीदिति, तेन तमापणं त्यक्त्वा हैरण्यिकापणो व्यवस्थापितः । ततः प्रथमे-दिवसे षोडश कार्षापणाः सपन्नाः । तेऽपि तेन मातुर्निर्यातिताः । द्वितीये
- B 199 5 दिवसे द्वात्रिंशत्कार्षापणाः सपन्नाः । तेऽपि तेन मातुर्निर्यातिताः । यावद्वैरण्यिकैरीष्याप्रकृतैः सर्वानधिष्ठानव्यवहारान् विदित्वोक्तः—मैत्रकन्यक, किं तवानया अधर्मजीविकया ? पिता ते महासमुद्रवणिगासीत् । केन त्वं कुसव्यवहारे नियुक्त इति । स हैरण्यिकवचनसंबोधितो मातुर्गत्वा कथयति—अम्ब एवमनुश्रूयते पितास्माकं महासमुद्रवणिगासीदिति । तदनुजानीहि, अहमपि महासमुद्रमवतरिष्यामीति । माता कथयति—एवमेतत्पुत्रक । किं तु त्वं बाल एक-
- 10 पुत्रकश्च । मा मा परित्यज्य महासमुद्रमवतरिष्यसीति । स ईर्ष्याप्रकृतिभिरकल्याणमित्रैर्विप्र-लब्धो न निवर्तते । ततस्तेन मातुर्वचनमवचनं कृत्वा वाराणस्यां नगर्यां घण्टावघोषणं कारितम्—शृण्वन्तु भूवन्तो वाराणसीनिवासिनो वणिजः—मैत्रकन्यकः सार्थवाहो महासमुद्रमवतरिष्यति । ये युष्माकमुत्सहन्ते मैत्रकन्यकेन सार्थवाहेन सार्धमशुल्केनागुल्मेनातरपण्येन महासमुद्रमवतर्तुम्, ते महासमुद्रगमनीयं पण्यं समुदानयन्त्विति । स कृतकुतूहलमङ्गल-
- 15 स्वस्त्ययनं पञ्चवणिकशतपरिवारः शकटैर्भरैर्मूढैः पिटकैरुष्टैर्गोभिर्गर्दभैर्महासमुद्रगमनीयं पण्यं समुदानीयं संप्रस्थितः । माता चास्य स्नेहव्याकुलहृदया साश्रुदुर्दिनवदना पादयोर्लगा-
- B 200 पुत्रक मा मा परित्यज्य महासमुद्रमवतरेति । अथ स एव करुणदीनविलम्बितैरल्पाक्षरैरुच्यमानः कृतव्यवसायो मातरं पादेन शिरस्यभिहृत्य सार्थसहायः संप्रस्थितः । मात्रा चोक्तः—मा मे पुत्रक अस्य कर्मणो विपाकमनुभवेथा इति ॥
- 20 यावदसौ ग्रामनिगमराष्ट्राजधानीपट्टनान्यवलोकयन् समुद्रतीरमनुप्राप्तः । स पञ्चभिः पुराणशतैर्वहनं भृत्वा पञ्च पौरुषेयान् गृहीत्वाऽहो नौविकं कैवर्तं कर्णधारं च, त्रिरपि घोषणावघोषणं कृत्वा महासमुद्रमवतीर्णः । यावद्वहन्तं मकरेण मत्स्यजातेनानयाद्वयसनमापादितम् । ततो मैत्रकन्यकः फलकमासाद्य स्थलमनुप्राप्तः । ततः स्थले चञ्चूर्यमाणो नदूरा-
- B 201 नगरं रमणकं नाम्ना दृष्टवान् । स तदुपजगाम । यावत्ततश्चतस्रोऽप्सरसो निर्गताः, अभिरूपा
- 25 दर्शनीयाः प्रासादिकाः । ताः कथयन्ति—एहि मैत्रकन्यक, स्वागतं ते, इदमस्माकमन्नगृहं पानगृहं वस्त्रगृहं शय्यागृहं मणिमुक्तावैडूर्यशङ्खशिलाप्रवालविविधजातरूपरजतसंपूर्णम् । आगच्छ रस्यामह इति । स ताभिः सह अनेकानि वर्षाणि रतिमनुभूतवान्, यथापि तत्कृतपुण्यः सत्त्वः कृतकुशलः । दक्षिणपद्मतिगमनाच्चैनं वारयन्ति । स यतो दक्षिणायाः पद्मतेर्निवार्यते, ततः सुष्ठुतरमुत्कण्ठितो गन्तुम् । यावत्पुनरपि दक्षिणेन पथा गच्छन्
- 30 पश्यति सदामत्तं नाम नगरम् । स तत्र द्वारीभूतः । यावत्तस्मादप्यष्टावप्सरसो निर्गताः अभिरूपतरा दर्शनीयतराः प्रासादिकतराः । ताः कथयन्ति—एहि मैत्रकन्यक, स्वागतं ते, इदमस्माकमन्नगृहं पानगृहं वस्त्रगृहं शय्यागृहं मणिमुक्तावैडूर्यशङ्खशिलाप्रवालविविधजातरूपरजतसंपूर्णम् । आगच्छ रस्यामह इति । स ताभिः सहनेकानि अवर्षाणि रतिमनु-

भूतवान् यथापि तत्कृतपुण्यः सत्त्वः कृतकुशलः । ता अप्यस्य दक्षिणां पद्धति वारयन्ति । B 202  
 स यतो दक्षिणायाः पद्धतेर्निवार्यते, ततः सुष्ठुतरमुत्कण्ठितो गन्तुम् । यावत्पुनरपि दक्षिणेन  
 पथा गच्छन् पश्यति नन्दन नाम नगरम् । स तत्र द्वारीभूतः । यावत्तस्मादपि षोडशाप्सरसो  
 निर्गताः अभिरूपतरा दर्शनीयतराः ।\*ताः कथयन्ति—एहि मैत्रकन्यक,  
 स्वागत ते, इदमस्माकमन्नगृह पानगृह वस्त्रगृह शय्यागृह मणिमुक्तावैडूर्यशङ्खशिलाप्रवाल- 5  
 विविधजातरूपरजतसंपूर्णम् । आगच्छ रस्यामह इति । स ताभिः सह अनेकानि वर्षाणि  
 रतिमनुभूतवान् यथापि तत्कृतपुण्यः सत्त्वः कृतकुशलः । ता अप्यस्य दक्षिणा पद्धति  
 वारयन्ति । स यतो दक्षिणायाः पद्धतेर्निवार्यते, ततः सुष्ठुतरमुत्कण्ठितो गन्तुम् । यावत्  
 पुनरपि दक्षिणेन पथा गच्छन् पश्यति ब्रह्मोत्तर नाम प्रासादम् । स तत्र द्वारीभूतः ।  
 यावत्तस्मादपि द्वात्रिंशदप्सरसो निर्गताः अभिरूपतरा दर्शनीयतराः प्रासादिकतराः । ताः 10  
 कथयन्ति—एहि मैत्रकन्यक, स्वागत ते, इदमस्माकमन्नगृह पानगृह वस्त्रगृह शय्यागृह  
 मणिमुक्तावैडूर्यशङ्खशिलाप्रवालविविधजातरूपरजतसंपूर्णम् । आगच्छ रस्यामह इति । स  
 ताभिः सह अनेकानि वर्षाणि रतिमनुभूतवान् यथापि तत्कृतपुण्यः सत्त्वः कृतकुशलः । ता  
 अप्यस्य दक्षिणां पद्धति वारयन्ति । स यतो दक्षिणायाः पद्धतेर्निवार्यते, ततः सुष्ठुतर-  
 मुत्कण्ठितो गन्तुम् ॥ 15

यथा दक्षिणा पद्धति गच्छति, तथास्येच्छा वर्धते । यावत्पुनरपि दक्षिणेन पथा  
 गच्छन् पश्यत्ययोमय नगरम् । स तत्र प्रविष्टः । प्रविष्टमात्रस्य चास्य द्वार पिहितम् ।  
 ततोऽभ्यन्तरं प्रविष्टः । तत्रास्य द्वार पिहितम् । ततोऽभ्यन्तरं प्रविष्टः । यावत्पुरुष पश्यति  
 महाप्रमाणम् । मूर्ध्नि चास्य अयोमय चक्र भ्रमत्यादीप्त प्रदीप्त सप्रज्वलितमेकज्वालीभूतम् ।  
 तस्य शिरसो यत्पूयशोणित प्रघरति, सोऽस्याहारः । ततो मैत्रकन्यकस्त पुरुष पृष्ठवान्—भो 20  
 पुरुष, कसूवमिति । स कथयति—अह मातुरपकारीति । उदाहृतमात्रे च तेन पुरुषेण  
 मैत्रकन्यकस्य तत्कर्माभिमुखीभूतम्—अहमपि मातुरपकारीति मन्ये तेनैवाहं कर्मणा इहा-  
 कृष्ट इति । अथ तस्मिन्नन्तरे आकाशाच्छब्दो निर्गतः—ये बद्धास्ते मुक्ताः, ये मुक्तास्ते  
 बद्धाः । इत्युक्तमात्रे तस्य पुरुषस्य मूर्ध्नि चक्रमन्तर्हितम्, मैत्रकन्यकस्य मूर्ध्नि प्रादुर्भूतम् ।  
 ततो दुःखार्तं मैत्रकन्यकमवेक्ष्य स पुरुषो गाथया प्रत्यभाषत— 25

अतिक्रम्य रमणक सदामत्तं च नन्दनम् ।

B 203

ब्रह्मोत्तरं च प्रासादं केन त्वमिहागतः ॥ १ ॥

मैत्रकन्यकः प्राह—

अतिक्रम्य रमणक सदामत्तं च नन्दनम् ।

ब्रह्मोत्तरं च प्रासादमिच्छामिहागतः ॥ २ ॥

30

दूरं हि कर्षते कर्म दूरात्कर्म प्रवर्तते ।

तत्र प्रकर्षते कर्म यत्र कर्म विपच्यते ॥ ३ ॥

तेन कर्मविपाकेन चक्रं वहति मस्तके ।

आदीप्तं सप्रज्वलितं मम प्राणोपरोधकम् ॥ ४ ॥ इति ॥

पुरुषः प्राह—

त्वया प्रदुष्टचित्तेन माता दुष्करकारिका ।

पादेनाभ्याहता मूर्ध्नि तस्य ते कर्मणः फलम् ॥ ५ ॥ इति ॥

मैत्रकन्यकः प्राह—

कति वर्षसहस्राणि चक्रं वर्त्यति मस्तके ।

आदीप्तं सप्रज्वलितं मम प्राणोपरोधकम् ॥ ६ ॥

पुरुषः प्राह—

B 204 10

षष्टिवर्षसहस्राणि षष्टिवर्षशतानि च ।

आदीप्तमायसं चक्रं तव मूर्ध्नि भ्रमिष्यति ॥ ७ ॥ इति ॥

मैत्रकन्यकः आह—भोः पुरुष, अस्ति कश्चिदन्योऽपीहागमिष्यतीति ? पुरुषः प्राह—य एवंविधकर्मकारी भविष्यतीति ॥

ततो मैत्रकन्यको दुःखवेदनाभिभूतः सत्त्वानामन्तिके कारुण्यं जनयित्वा तं पुरुष-  
15 माह—इच्छाम्यहं भोः पुरुष सर्वसत्त्वानामर्थे इदं चक्रं उपरि शिरसा धारयितुम् । मा  
कश्चिदन्योऽप्येवविधकर्मकारी इहागच्छत्विति । इत्युक्तमात्रे मैत्रकन्यकस्य बोधिसत्त्वस्य तच्चक्रं  
सप्ततालमात्रं मूर्ध्नि उद्गम्याकाशे स्थितम् । स च कालं कृत्वा तुषिते देवनिकाये उपपन्नः ॥

भगवानाह—किं मन्यध्वे भिक्षवो योऽसौ तेन कालेन तेन समयेन मैत्रकन्यक  
आसीत्, अहं सः । यन्मया संव्यवहरता माता कार्ष्णपणैः प्रतिपादिता, तस्य मे कर्मणो  
20 विपाकेन चतुर्षु महानगरेषु महत्सुखमनुभूतम् । यतश्च मे मातुः परीतोऽपकारः कृतः, तस्य  
मे कर्मणः फलविपाकेनैवंविधं दुःखमनुभूतम् । तस्मात्तर्हि भिक्षव एवं शिक्षितव्यं यन्माता-  
पितृषु कारान् करिष्यामो नापकारान् । तदेते दोषा न भविष्यन्ति ये मैत्रकन्यकस्य ।  
पृथग्जनस्य एष एव गुणगणो भविष्यति यस्तस्यैव देवपुत्रभूतस्य । इत्येव वो भिक्षवः  
शिक्षितव्यम् । तत्कस्य हेतोः ? दुष्करकारकौ हि भिक्षवः पुत्रस्य मातापितरौ आप्यायकौ  
B 205 25 पोषकौ संवर्धकौ स्तन्यस्य दातारौ, चित्रस्य जम्बूद्वीपस्य दर्शयितारौ । य एकेनासेन पुत्रो  
मातरं द्वितीयेन पितरं पूर्णं वर्षशतं परिहरेत्, यद्वा अस्यां महापृथिव्या मणयो मुक्ता वैडूर्य-  
शङ्खशिलाप्रवालरजतजातरूपमश्मगर्भो मुसारगल्बो लोहितिका दक्षिणावर्तः, इत्येवरूपे  
वा ऐश्वर्याधिपत्ये प्रतिष्ठापयेत्, न इयता पुत्रेण मातापित्रोः कृतं वा स्यादुपकृतं वा ।  
यस्त्वसावश्चाद्रं मातापितरं श्रद्धासंपदि समादापयति, विनयति, निवेशयति, प्रतिष्ठापयति,  
30 दुःशीलं शीलसंपदि, मत्सरिणं त्यागसंपदि, दुष्प्रज्ञं प्रज्ञासंपदि, समादापयति विनयति  
निवेशयति प्रतिष्ठापयति, इयता पुत्रेण मातापित्रोः कृतं वा स्यादुपकृतं वा ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥



## ३७ शशः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः B 206  
 श्रेष्ठिभिः सार्धवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-  
 महोरगाम्यर्चितो बुद्धो भगवान् ज्ञातो महापुण्यो लाम्बी<sup>१</sup> चीवरपिण्डपातशयनासनग्लान-  
 प्रत्नयमैषज्यपरिष्काराणां सश्रावकसंघः श्रावस्त्वा विहरति जेतवनेऽनाथपिण्डदस्यारामे ।  
 श्रावस्त्वा अन्यतमः श्रेष्ठी आढ्यो महाधनो महाभोगो विस्तीर्णविशालपरिग्रहो वैश्रवणधन- 5  
 समुदितो वैश्रवणधनप्रतिस्पर्धी । तेन सदृशाकुलात्कलत्रमानीतम् । स तथा सार्धं क्रीडति  
 रमते परिचारयति । तस्य क्रीडतो रममाणस्य परिचारयतः कालान्तरेण पत्नी आपन्नसत्त्वा  
 सवृत्ता । सा अद्याना वा नवानां वा मासानामल्पयात्प्रसूता । दारको जातः । स उन्नीतो  
 वार्धितो महान् सवृत्तः । पिता चास्य धनक्षयमनुप्राप्तो भोगक्षयमनुप्राप्तः । स च विस्तीर्ण-  
 सुहृत्सबन्धिवान्धवस्तं पुत्र कालानुकालं ज्ञातिसकाशं प्रेषयति । स तैर्ज्ञातिभिस्तथा लालितो 10  
 यथा तेषु प्रवृद्धस्नेहः सवृत्तः ॥

यावदपरेण समयेन जेतवनं निर्गतः । अथासौ ददर्श बुद्ध भगवन्तं द्वात्रिंशता  
 महापुरुषलक्षणैः समलंकृतमशील्यानुव्यञ्जनैर्विराजितगात्रं व्यामप्रभालकृतं सूर्यसहस्रातिरेक-  
 प्रभं जङ्गममिव रत्नपर्वतं समन्ततो भद्रकम् । स प्रसादजातश्च भगवतः पादाभिवन्दनं  
 कृत्वा पुरस्तान्निषण्णो धर्मश्रवणाय । तस्मै भगवता संसारवैराग्यिकी धर्मदेशना कृता, या 15  
 श्रुत्वा संसारे दोषदर्शी निर्वाणे गुणदर्शी भूत्वा मातापितरावनुज्ञाप्य भगवच्छासने  
 प्रव्रजितः । स एव प्रव्रजितः सन् ज्ञातिभिः सह ससृष्टो विहरति । ततो भगवास्तं गृहि- B 207  
 ससर्गान्निवार्य अरण्ये नियोजयते । स तत्र नाभिरमते । यावद्भगवांस्तं त्रिरपि गृहिसंसर्गा-  
 निवारयति—वत्स अनेकदोषदुष्टोऽयं गृहिसंसर्गः । सन्ति चक्षुर्विज्ञेयानि रूपाणि इष्टानि  
 कान्तानि प्रियाणि मनापानि कामोपसहितानि रञ्जनीयानि । श्रोत्रविज्ञेयाः शब्दाः, घ्राण- 20  
 विज्ञेया गन्धाः, जिह्वाविज्ञेया रसाः, कायविज्ञेयानि स्पर्शव्यानि, मनोविज्ञेया धर्माः इष्टाः  
 कान्ताः प्रिया मनापाः कामोपसंहिता रञ्जनीयाः कण्टकभूताः । अनेकपर्यायेण चास्य अरण्य-  
 गुणाः सर्वाणिताः, यत्र स्थितस्य कुशलानां धर्माणां वृद्धिर्भवति । यावत्तेन कुलपुत्रेण  
 भगवन्तं कल्याणमित्रमागम्य अरण्यवासेन वसता युज्यमानेन घटमानेन व्यायच्छमानेनेदमेव  
 पञ्चगण्डकं संसारचक्रं चलाचलं विदित्वा सर्वसंस्कारगतीः शतनपतनविकिरणविध्वंसन- 25  
 धर्मतया पराहृत्य सर्वक्लेशप्रहाणादर्हत्वं साक्षात्कृतम् । अर्हन् सवृत्तः त्रैधातुकवीतरागः  
 समलोष्टकाञ्चन आकाशपाणितलसमचित्तो वासीचन्दनकल्पो विद्याविदारिताण्डकोषो  
 विद्याभिज्ञाप्रतिसंवित्राप्तो भवलाभलोभसत्कारपराङ्मुखः । सेन्द्रोपेन्द्राणां देवानां पूज्यो मान्यो-  
 ऽभिवाद्यश्च संवृत्तः । स पूर्वनिवासमनुस्मृत्य भगवतोऽस्यातिदुष्कराणि दृष्ट्वा भगवन्तमुप-  
 संक्रम्य सगौरवः स्तौति मानयति च ॥

१ Speyer suggests अरण्यवासं for °वासेन.



भिक्षवः सशयजाताः सर्वसंशयच्छेत्तारं बुद्धं भगवन्तं पप्रच्छुः—पश्य भदन्त,  
यावदयं कुलपुत्रो भगवता यावन्निरपि ग्रामान्तान्निवार्य अरण्ये नियोजितः, यावदर्हत्वे  
B 208 प्रतिष्ठापित इति । भगवानाह—किमत्र भिक्षव आश्चर्यं यदिदानीं मया विगतरागेण विगतद्वेषेण  
विगतमोहेन परिमुक्तेन जातिजराव्याधिमरणशोकपरिदेवदुःखदौर्मनस्योपायासैः सर्वज्ञेन सर्वा-  
कारज्ञेन सर्वज्ञानज्ञेयवशिष्टात्तेन अयं कुलपुत्रो यावन्निरपि ग्रामान्तान्निवार्य अरण्ये नियोजितः,  
यावदर्हत्वे प्रतिष्ठापितः । यत्तु मयातीतेऽध्वनि सरागेण सद्वेषेण समोहेनापरिमुक्तेन जाति-  
जराव्याधिमरणशोकपरिदेवदुःखदौर्मनस्योपायासैरयं कुलपुत्रः स्वजीवितपरित्यागेन ग्रामान्ता-  
न्निवार्यारण्यवासे नियुक्तः । तच्छृणुत, साधु च सुष्ठु च मनसि कुरुत, भाषिष्ये ॥

भूतपूर्वं भिक्षवोऽतीतेऽध्वनि अन्यतरस्मिन् गिरिकन्दरे पद्मवर्णपुष्पफलकन्दसपत्ने  
10 ऋषिः प्रतिवसति कष्टतपाः फलमूलाम्बुभक्षोऽजिनवल्कलवासी अग्निहोत्रिकः । तस्य च  
ऋषेः शशो वयस्यो मानुषप्रलापी । स दिवसानुदिवसं त्रिर्ऋषिसमीपमुपसंक्रामति । उप-  
सक्रम्याभिवादनं कृत्वा विविधाभिः कथाभिः समोदते । तावेव प्रवृद्धस्नेहौ पितापुत्रवदव-  
स्थितौ । यावत्कालान्तरेण महत्यनावृष्टिः प्रादुर्भूता, यया नद्युदपानान्यल्पसलिलानि  
संवृत्तानि, पुष्पफलवियुक्ताश्च पादपाः । ततः स ऋपिस्तत्राश्रमपदे उपभोगविरहान्नाभिरमते ।  
15 सोऽजिनचीरवल्कलान्यभिसक्षेप्तुमारब्धः ॥

B 209 अथ शशस्त तथा प्रवृत्तं दृष्ट्वा पृष्ठवान्—महर्षे क्व गमिष्यसीति । ऋषिराह—ग्रामान्तं-  
मेव गमिष्यामि, तत्र पक्षभैक्षेण यापयिष्यामीति । ततः स ऋषिवचनमुपश्रुत्य जातसतापो  
मातापितृवियोगमिव मन्यमानः पादयोर्निपत्य तमृषिमुवाच—मा मा परित्यज । अपि  
च अनेकदोषसकुलो गृहवासोऽनेकगुणसपन्नश्चारण्यवास इति । स बह्वप्युच्यमानो न  
2 निवर्तते । ततः स शशेनोच्यते—यद्यवश्यं गन्तव्यम्, किं नु अबेह तावत्प्रतीक्षस्व, श्वो  
यथाभिप्रेतं यास्यसीति । ततस्तस्य ऋषेरेतदभवत्—नियतमयं मामाहारजातेनोपनिमन्त्रयितु-  
कामः । यस्मादिमे तिर्यग्योनिगताः प्राणिनः सचयपरा इति । तेन तस्य प्रतिज्ञातम् ॥

अथ कृताह्निकमाहारकाले शश उपसक्रम्य तमृषिं प्रदक्षिणीकृत्य क्षमयितुमारब्धः—  
क्षमस्व मम महर्षे यन्मया ऊहापोहविरहितेन तिर्यग्योनावुपपत्नेन तव किञ्चिदपकृतं स्यात् ।  
25 इत्युक्त्वा सहस्रोत्प्लुत्याग्नौ प्रपतितः । ततः स ऋषिर्जातसवेगो बाष्पदुर्दिनमुखः प्रियैक-  
पुत्रकमिवोर्षेगुह्योवाच—वत्स किमिदमारब्धमिति । शश उवाच—महर्षे अरण्यप्रियतया  
मदीयेन मासेनाहोरात्रं यापयिष्यसि । किं च—

B 210 नै सन्ति मुद्रा न तिला न तण्डुला वने विबुद्धस्य शशस्य केचन ।  
शरीरमेतत्त्वनलाभिसंस्कृतं ममोपयोज्याद्य तपोवने वस ॥ १ ॥ इति ॥

१ Mss ग्रामान्तं निवार्य which is not bad as Speyer supposes २ Speyer ग्रामान्तमवगमि ३ Speyer ऋषि, for ऋषि a kind of Prakritism ४ Speyer उपगृह्य, ५ Jātakamālā VI 29.

ततः स ऋषिः शशवचनमुपश्रुत्य जातसवेग उवाच—यद्येव तव प्रियतया काम-  
मिहैव जीवितं परित्यक्ष्यामि, न च ग्रामान्तमवतरिष्यामीति । श्रुत्वैतद्वचनं शशः प्रीतमनाः  
सवृत्तः । ऊर्ध्वमुखश्च गगनतलमभिवीक्ष्य याचितुं प्रवृत्तः । आह च—

अरण्ये मे समागम्य विवेके रमते मनः ।\*

अनेन सत्यवाक्येन माहेन्द्र देव वर्षं नु ॥ २ ॥

5

इत्युक्तमात्रे बोधिसत्त्वानुभावेन माहेन्द्रभवनमाकम्पितम् । देवतानां चाधस्ताज्ज्ञान-  
दर्शनं प्रवर्तते—किं कृतमिति । पश्यन्ति बोधिसत्त्वानुभावादिति । यावच्छ्रेण देवेन्द्रेण  
माहेन्द्रवर्षं वृष्टं येन तदाश्रमपदं पुनरपि तृणगुल्मौषधिपुष्पफलसमृद्धं सवृत्तम् ॥

ततस्तेन ऋषिणा शशः कल्याणमित्रमागम्य तत्र वसता पञ्चाभिज्ञाः साक्षात्कृताः ।  
ततः स ऋषिः शशमुवाच—भोः शश, तेन दुष्करेण व्यवसायेन कारुण्यभावाच्च किं प्रार्थयसे 10  
इति । तेनोक्तम्—अन्धे लोके अनायके अपरिणायके बुद्धो भूयासमतीर्णानां सत्त्वानां  
तारयिता, अमुक्तानां मोचयिता, अनाश्वस्तानामाश्रयिता, अपरिनिर्वृतानां परिनिर्वाप-  
यितेति । ततः स ऋषिर्दिदं वचनमुपश्रुत्य शशमब्रवीत्—यदा त्वं बुद्धो भवेथाः, अस्माक-  
मपि समन्वाहरेथा इति । शश उवाच—एवमस्त्विति ॥

B 211

भगवानाह—किं मन्यध्वे भिक्षवो योऽसौ तेन कालेन तेन समयेन शश आसीत्, अहं 15  
सः । ऋषिरेव एव कुलपुत्रः । तस्मात्तर्हि भिक्षव एव शिक्षितव्यं यत्कल्याणमित्रा विहरि-  
ष्यामः कल्याणसहायाः कल्याणसंपर्काः, न पापमित्रा न पापसहाया न पापसंपर्काः ।  
इत्येव वो भिक्षवः शिक्षितव्यम् ॥

अथायुष्मानानन्दो भगवन्तमिदमवोचत्—इह मम भदन्त एकाकिनो रहोगतस्य  
प्रतिसलीनस्यैव चेतसि चेतःपरिवितर्क उदपादि—उपार्थमिदं ब्रह्मचर्यस्य यदुत कल्याण- 20  
मित्रता कल्याणसहायता कल्याणसंपर्कः, न पापमित्रता न पापसहायता न पापसंपर्कः  
इति । भगवानाह—मा त्वमानन्द एव वोच—उपार्थमिदं ब्रह्मचर्यस्य यदुत कल्याणमित्रता  
कल्याणसहायता कल्याणसंपर्कः, न पापमित्रता न पापसहायता न पापसंपर्क इति ।  
सकलमिदमानन्द केवलं परिपूर्णं परिशुद्धं पर्यवदात ब्रह्मचर्यं यदुत कल्याणमित्रता  
कल्याणसहायता कल्याणसंपर्कः, न पापमित्रता न पापसहायता न पापसंपर्कः तत्कस्य । 25  
हेतोः<sup>१</sup> मा ह्यानन्द कल्याणमित्रमागम्य जातिधर्माणः सत्त्वा जातिधर्मतया परिमुच्यन्ते, जरा-  
व्याधिशोकमरणपरिदेवदुःखदौर्मनस्योपायासधर्माणः सत्त्वा उपायासधर्मतायाः परिमुच्यन्ते । B 212  
तदनेनैव ते आनन्द पर्यायेण वेदितव्यं यत्सकलमिदं केवलं परिपूर्णं परिशुद्धं पर्यवदात  
ब्रह्मचर्यं यदुत कल्याणमित्रता कल्याणसहायता कल्याणसंपर्कः, न पापमित्रता न पाप-  
सहायता न पापसंपर्कः । इत्येव वो भिक्षवः शिक्षितव्यम् ॥

30

इदमवोचद्भगवान् । आत्तमनसस्ते आयुष्मानानन्दोऽन्ये च भिक्षवो भगवतो  
भाषितमभ्यनन्दन् ॥

\* Mss. परिपच्यन्ते for 'मुच्यन्ते

## ३८ धर्मगवेषी ।

B 213

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
 श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-  
 महोरगाम्यर्चितो बुद्धो भगवान् ज्ञातो महापुण्यो लामी चीवरपिण्डपातशयनासनग्लान-  
 5 प्रत्ययभैषज्यपरिष्काराणां सश्रावकसंघः श्रावस्त्रा विहरति जेतवनेऽनाथपिण्डदस्यारामे ।  
 आचरितमेतदनाथपिण्डदस्य गृहपतेः—कल्यमेवोत्थाय भगवतो दर्शनायोपसक्रम्य जेतवनं  
 स्वयं संमार्ष्टुम् । अथान्यतमेन कालेन अनाथपिण्डदस्य गृहपतेः कश्चिद्व्याक्षेपः समुत्पन्नः । ततो  
 भगवान् पुण्यकामानां सत्त्वानां पुण्यतीर्थोपदर्शनार्थं स्वयमेव संमार्जनीं गृहीत्वा जेतवनं  
 समार्ष्टुं प्रवृत्तः । भगवन्तं दृष्ट्वा महाश्रावका अपि शारद्वतीपुत्रमौद्गल्यायनकाश्यपनन्दरेवत-  
 10 प्रभृतयः संमार्ष्टुं प्रवृत्ताः । ततो जेतवनं सह श्रावकैः समृज्य उपस्थानशालां प्रविश्य  
 पुरस्ताद्विक्षुसंघस्य प्रज्ञप्त एवासने निषण्णः । निषद्य भगवान् भिक्षूनामब्रूयते स्म—पञ्चमे  
 B 214 भिक्षव आनुशसाः समार्जने । कतमे पञ्च ? आत्मनश्चित्तं प्रसीदति । परस्य चित्तं प्रसीदति ।  
 देवतानां मनसो भवति प्रासादिकम् । संवर्तनीयं कुशलमूलमुपचिनोति । कायस्य च  
 भेदात्सुगतौ स्वर्गलोके देवेषूपपद्यते । इति पञ्चानुशसाः संमार्जने ॥

15 ततश्चतस्रः पर्षदो भगवतः सकाशात्समार्जनस्येति पञ्चानुशंसानुपश्रुत्य प्रसादजाताः  
 प्रीतिसौमनस्यप्रसन्नचित्ताः स्वस्वासनादुत्थाय येन भगवास्तेनाञ्जलिं प्रगृह्य भगवन्तमेतदूचुः—  
 वयं भगवन् भगवत उपस्थापकाः सर्वं जेतवनं सदा संमार्ष्टुमिच्छामः । अस्माकमनुग्रहं  
 कुरु । ततो भगवांस्तासां तूष्णीभावेनाधिवासयति । ततस्ताश्चतस्रः पर्षदो भगवतोऽधि-  
 वासनां विदित्वा समार्जनीं गृहीत्वा सर्वं जेतवनं समार्ष्टुं प्रवृत्ताः । सर्वं जेतवनं चाराममार्ग-  
 20 पर्यन्तं समार्ज्यं भगवतो धर्मदेशना श्रोतुमेकान्ते निषण्णा आदरयुक्ताः ॥

B 215

अनाथपिण्डदो गृहपतिरपि तं प्रदेशमनुप्राप्तः । तेन श्रुतं यथा भगवता महाश्रावक-  
 सहायेन स्वयमेव जेतवनं समृष्टमिति । भगवता देशितान् संमार्जने पञ्चानुशंसानुपश्रुत्य  
 विप्रतिसारीभूतः इति चिन्तितवान्—किमर्थं मया भगवतो विहारे तस्मिन् पुण्यक्षेत्रे, यत्राद्यैवा-  
 रोपितं बीजमद्यैव फलं सपद्यते, स्वल्पस्यानन्तं फलं निष्पद्यते, तथागतसमुखीभूते सर्व-  
 25 श्रावकसंवासितेऽतीव मनोरमभूमौ सर्वदेवासुरमनुष्यगन्धर्वगरुडकिन्नरमहोरगाणां मनोहर्षा-  
 स्पदीभूते सर्वभूतप्रेतपिशाचयक्षराक्षसनारकद्रोहिणामनवकाशे सर्वमारमारकायिकानां देवानां  
 मनुष्याणां चानवकाशभुवने भग्नाभिवज्जाते रागद्वेषमोहमात्सर्यैर्ध्यामानदुष्टसत्त्वानामविदित-  
 प्रभावे पापाचाराणामलब्धगमने पापमित्रहस्तगतानाममनापजाते श्रद्धाविगतानां त्यागधर्म-  
 रहितानामदृष्टचिन्तितभवने दुःशीलानां कुवृत्तिनाममनोगमने दयाभावविरहितानां क्रोधिनां

B 216

30 परुषभाषिणामलब्धशरणे वीर्यहीनकुसीदवृत्तिना व्यक्तारम्भाशमिना सुदूरीभूते ध्यानच्युत-  
 मुषितस्मृतीनां कुदृष्टिचारिणा कुमार्गप्रस्थितानामन्धकारीभूते दुष्प्रज्ञानां कुबुद्धिलब्धज्ञाना-  
 न्तराणामप्राप्तागमनभावे दातृणामतीव मनोरथकृते सुशीलयुक्तानां मनोरमवासे क्षमाचारिणा-

पर्यटितः । न च तत्सुभाषितमुपलभ्यते । यावत्परिपूर्णैर्नवभिर्मसैः सा देवी प्रसूता । दारको जातोऽभिरूपो दर्शनीयः प्रासादिको गौर कनकवर्णश्छत्राकारशिराः प्रलम्बबाहुर्विस्तीर्ण-  
ललाट उच्चघोषः सगतभ्रूस्तुङ्गनासः सर्वाङ्गप्रत्यङ्गोपेतः । तस्य जातौ जातिमहं कृत्वा नामधेय  
व्यवस्थाप्यते—किं भवत्वस्य दारकस्य नामेति । अमात्या ऊचुः—यस्मादयं दारकोऽजात एव  
5 सुभाषितं गवेषते, तस्माद्भवतु दारकस्य सुभाषितगवेषी नामेति । तस्य सुभाषितगवेषीति  
नाम कृतम् । सुभाषितगवेषी दारकोऽष्टाभ्यो धात्रीभ्यो दत्तो द्वाभ्यामसधात्रीभ्यां द्वाभ्या  
क्षीरधात्रीभ्यां द्वाभ्यां क्रीडनिकाभ्यां धात्रीभ्यां द्वाभ्यां मलधात्रीभ्याम् । सोऽष्टाभिर्धात्रीभिर्-  
नीयते वर्धते क्षीरेण दध्ना नवनीतेन सर्पिषा सर्पिमण्डेनान्यैश्चोत्तप्तोत्तप्तैरुपकरणविशेषैः ।  
आशु वर्धते हृदस्थमिव पङ्कजम् । यदा क्रमेण महान् सवृत्तस्तदापि सुभाषितं गवेषते, न  
10 च लभते ॥

B 220

स पितुरत्ययाद्राज्ये प्रतिष्ठितः अमात्यानाञ्जापयति—सुभाषितेन मे ग्रामण्यं, प्रयो-  
जनम् । गवेषत मे सुभाषितमिति । ततस्तैरमात्यैः सकले जम्बूद्वीपे हिरण्यपिटका  
सुभाषितहेतोः सदृशिताः । न च सुभाषितमासादितम् । ततस्ते राज्ञे निवेदितवन्तः । ततः  
स राजा सुभाषितश्रवणहेतोरुत्कण्ठति परितप्यति ॥

15

शक्रस्य देवानामिन्द्रस्याधस्ताज्ज्ञानदर्शनं प्रवर्तते । स पश्यति राजानं सुभाषितश्रवण-  
हेतोर्विहन्यमानम् । तस्यैतदभवत्—यन्वह राजानं मीमासेयेति । अथ शक्रो देवानामिन्द्रो  
गुह्यकरूपधारी भूत्वा विकृतकरचरणनयनो राज्ञं पुरस्ताद्गाथा भाषते—

धर्मं चरेत्सुचरितं नैनं दुश्चरितं चरेत् ।

धर्मचारी सुखं शेते अस्मिन्लोके परत्र च ॥ १ ॥ इति ॥

20 ततो राजा विस्मितोऽफुल्लहृष्टिस्तं गुह्यकमुवाच—ब्रूहि ब्रूहि गुह्यकं तावन्मे, एता गाथा श्रोष्या-  
मीति । ततो गुह्यको राजानमुवाच—यदि यद्वीमि तन्मे करिष्यसि, एवमहमपि यदाज्ञाप-  
यिष्यसि, तत्करिष्यामीति । राजोवाच—किमाज्ञापयिष्यसीति । गुह्यक उवाच—सप्ताहोरात्राणि  
खदिरकाष्ठैरग्निखदा तापयित्वा तत्र यद्यात्मानमुत्तक्ष्यसि, ततस्तेऽहं पुनर्गाथां वक्ष्यामीति ।  
तच्छ्रुत्वा राजा प्रीतमनास्तं गुह्यकमुवाच—एवमस्त्विति । ततो राज्ञा गुह्यकं प्रतिज्ञाया

B 221

25 प्रतिष्ठाप्य सर्वविजिते घण्टावघोषेण कारितम्—सप्तमे दिवसे राजा सुभाषितश्रवणहेतोरग्नि-  
खदायामात्मानमुत्तक्ष्यति । येऽद्भुतानि द्रष्टुंकामाः, आगच्छन्त्विति ॥

ततोऽनेकेषु प्राणिशतसहस्रेषु सनिपतितेषु गगनतले चानेकेषु देवताशतसहस्रेषु  
सनिपतितेषु बोधिसत्त्वस्याध्याशयशुद्धितामवगम्याद्भुतभावं च द्रष्टुमिहावतस्थुः । अथ स  
गुह्यक आकाशमुत्पत्य बोधिसत्त्वमुवाच—क्रियता महाराज यथाप्रतिज्ञातमिति । ततो राजा  
30 ज्येष्ठं कुमारं राज्येऽभिषिच्य अमात्यान्गैर्मज्जनपदांश्च क्षमयित्वा जनकाय चाश्वस्य अग्निखदा-  
समीपमुपगम्य इमां गाथां भाषते—

एषाङ्गारखदा महाभयकरी ज्वालार्करक्तोपमा  
धर्मार्थे प्रपतामि निश्चितमना नि साध्वसो जीविते ।  
एषा चाग्निखदा भविष्यति शुभा पुण्यानुभावान्मम  
शीता चन्दनपङ्कवासितजला पद्माकुला पद्मिनी ॥ २ ॥

इत्युक्त्वा बोधिसत्त्वस्तस्यामग्निखदाया पतितः । पतितमात्रस्य चास्य अग्निखदा पद्मिनी ५ B 222  
प्रादुर्भूता । ततः शक्रो देवानामिन्द्रस्तदत्यद्भुत देवमनुष्यावर्जनकर प्रातिहार्यं दृष्ट्वा यक्षरूप-  
मन्तर्धाप्य स्वरूपेण स्थित्वा गाथा भाषते—

धर्मं चरेत्सुचरित नैन दुश्चरित चरेत् ।  
धर्मचारी सुख शेते लोकेऽस्मिंश्च परत्र च ॥ ३ ॥ इति ॥

अथ बोधिसत्त्वेन ता गाथामुद्गृहीत्वा सुवर्णपत्रेष्वभिलिख्य कृत्स्ने जम्बुद्वीपे ग्राम- 10  
नगरनिगमराष्ट्राजधानीषु पर्यटिता ॥

भगवानाह—किं मन्यध्वे भिक्षवो योऽसौ तेन कालेन तेन समयेन राजा बभूव,  
अहं सः । तदापि मे सुभाषितश्रवणहेतोः स्वजीवित परित्यक्त प्रागेवेदानीम् । तस्मात्तर्हि  
भिक्षव एव शिक्षितव्यं यद्धर्मं सत्करिष्यामो गुरुकरिष्यामो मानयिष्यामः पूजयिष्यामः ।  
धर्मं सत्कृत्य गुरुकृत्य मानयित्वा पूजयित्वोपनिश्रित्य विहरिष्यामः । इत्येव वो भिक्षवः 15  
शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### ३९ अनाथपिण्डः ।

बुद्धो भगवान् सकृतो गुरुकृतो मानितः पूजितो राजभी राजमात्रैर्धनिभिः पौरैः B 223  
श्रेष्ठिभिः सार्धवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर- 20  
महोरगाभ्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लान-  
प्रत्ययभैषज्यपरिष्काराणां सश्रावकसंघः श्रावस्त्या विहरति जेतवनेऽनाथपिण्डदस्यारामे ।  
अथ भगवान् पूर्वाह्णे निवास्य पात्रचीवरमादाय श्रावस्त्यां पिण्डाय प्राविक्षत् । यावदनुपूर्वेण  
चञ्चूर्यमाणो राजमार्गमवतीर्णः । तत्र च राजमार्गेऽन्यतमो ब्राह्मणोऽभ्यागतः । अथासौ ददर्श  
बुद्धं भगवन्तं द्वात्रिंशता महापुरुषलक्षणैः समलकृतमशील्यानुव्यञ्जनैर्विराजितगात्र व्यामप्रभा- 25  
लकृत सूर्यसहस्रातिरेकप्रभं जङ्गममिव रत्नपर्वतं समन्ततो भद्रकम् । दृष्ट्वा च पुनः सुचिर  
निरीक्ष्य पृथिव्या लेखा निष्कृष्य भगवन्तमुवाच—भो गौतम, न तावदुत्ते लेखा लङ्घयितव्या,

१ Speyer rightly points out that we have here an interesting instance of a prefix उत् severed from its verb लङ्घ in लङ्घयितव्या, such cases are rare in post-Vedic prose or even in Epics,

यावन्मे पञ्च पुराणशतानि नानुप्रयच्छसीति । ततो भगवान् कर्मणामविप्रणाशसंदर्शनार्थ-  
मदत्तादानवैरमण्यार्थं च इन्द्रकील इव तस्मिन् प्रदेशे स्थितः ॥

एष च शब्दः श्रावस्या समन्ततो विसृतः—यथा किल भगवान् राजमार्गेऽन्यतमेन  
ब्राह्मणेन पञ्चानां पुराणशतानामर्थं विधारित इति । ततो राजा प्रसेनजित्कौशलः सह-  
B 224 5 श्रवणादेवामात्यगणपरिवृतो येन भगवास्तेनोपसक्रान्तः । उपसंक्रम्य भगवन्तमिदमवोचत्—  
गच्छतु भगवान्, अहं प्रदास्यामीति । भगवानाह—न महाराज त्वयैतानि दातव्यानि, अपि  
त्वय्येनैतानि दातव्यानीति । तथा विशाखा मृगारमाता ऋषिदत्तपुराणौ स्थपती शक्र-  
ब्रह्मादयो देवा वैश्रवणप्रभृतयश्चत्वारो लोकपाला हिरण्यसुवर्णमुपादाय भगवन्तमुपसृप्ताः ।  
तानपि भगवानुवाच—न भवद्विरैतानि दातव्यानीति । यावदनाथपिण्डदेन गृहपतिना  
10 श्रुतम् । स हिरण्यसुवर्णस्य हेलो पूरयित्वा उपरि पञ्च पुराणशतानि दत्त्वा भगवन्तमुपगतः—  
भगवन्, इदं प्रतिगृह्यतामिति । भगवानाह—गृहपते त्वया एतानि दातव्यानि । दीयता  
ब्राह्मणायेति । ततोऽन्नाथपिण्डदेन गृहपतिना सा सुवर्णहेला ब्राह्मणाय दत्ता ॥

भिक्षवः संशयजाताः सराजिका च पर्षत् सर्वसंशयच्छेत्तारं बुद्धं भगवन्तं पप्रच्छुः—  
पश्य भगवन् यावदनेन ब्राह्मणेन भगवान् विधारितोऽनाथपिण्डदेन च कार्षापणा  
15 दत्ताः । कुतश्च प्रभृति भगवानस्मै धारयत इति । भगवानाह—इच्छथ यूय भिक्षवः श्रोतुम् ?  
एव भदन्त । तेन हि भिक्षवः शृणुत, साधु च सुष्ठु च मनसि कुरुत, भाषिष्ये—तथा-  
B 225 गतेनैतानि भिक्षवः पूर्वमन्यासु जातिषु अवश्यभावीनि कर्माणि कृतान्युपचितानि । कोऽन्यः  
प्रत्यनुभविष्यति ? न भिक्षवः बाह्वे पृथिवीधातौ, नाब्धातौ, न तेजोधातौ, न वायुधातौ,  
अपि तु उपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।

20 न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽतीतेऽध्वनि वाराणस्या नगर्या ब्रह्मदत्तो नाम राजा राज्यं कारयति  
ऋद्धं च स्फीतं च क्षेमं च सुभिक्षं चाकीर्णबहुजनमनुष्यं च प्रशान्तकलिकलहडिम्बडमरं  
तत्स्कररोगापगतं शालीक्षुगोमहिषीसंपन्नमखिलमकण्टकम् । एकपुत्रकमिव राज्यं पालयति ।  
25 तस्य ज्येष्ठः कुमारो युवराजः । सोऽपरेण समयेन वसन्तकालसमये संपुष्पितेषु पादपेषु  
हंसक्रौञ्चमयूरशुकसारिकाकोकिलजीवजीवकनिर्घोषिते वनषण्डेऽमाल्यपुत्रपरिवृतः क्रीडति  
रमते । वयस्योऽमाल्यपुत्रः वयस्यः । सोऽपरेण पुरुषेण सार्धमक्षैः क्रीडितवान् । ततोऽमाल्य-  
पुत्रस्तेन पुरुषेण पञ्च पुराणशतानि निर्जितः । राजपुत्रश्चास्य प्रतिभूरवस्थितः ।  
B 226 \* \* \* \* तेन मे संसारेऽनन्तं भोगव्यसनमनुभूतम् ।

30 १ The portion beginning with तथागतेन up to खलु देहिनाम्, is out of place here, and, as Speyer remarks, is missing in one of the Mss used by him २ There seems to be a long gap as the tale ends abruptly

इदानीमप्यभिसंबुद्धबोधिरनेन बाधितः । इति हि भिक्षव एकान्तकृष्णानां कर्मणामेकान्तकृष्णो विपाकः, एकान्तशुक्लानामेकान्तशुक्लः, व्यतिमिश्राणा व्यतिमिश्रः । तस्मात्तर्हि भिक्षव एकान्त-कृष्णानि कर्माण्यपास्य व्यतिमिश्राणि च, एकान्तशुक्लेष्वेव कर्मस्वाभोगः करणीयः, अदत्ता-दानस्य च प्रहाणाय व्यायन्तव्यम्, यथा एवंविधा दोषास्तस्य । एव वो भिक्षव शिषितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥ <sup>5</sup>

### ४० सुभद्रः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः <sup>B 227</sup>  
श्रेष्ठिभिः सार्धवाहैर्देवैर्गैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-  
महोरगाम्यर्चितो बुद्धो भगवान् ज्ञातो महापुण्यो लाभो चीवरपिण्डपातशयनासनग्लान-  
प्रत्ययभैषज्यपरिष्काराणा सश्रावकसघः कुशिनगर्या विहरति स्म मल्लानामुपवर्तने यमक-  
शालवने । अथ भगवास्तदेव परिनिर्वाणकालसमये आयुष्मन्तमानन्दमामन्त्रयते स्म—प्रज्ञापय  
आनन्द तथागतस्य अन्तरेण यमकशालयोरुत्तराशिरस मञ्चम् । अद्य तथागतस्य रात्र्या  
मध्यमे यामे निरुपधिशेषे निर्वाणधातौ परिनिर्वाण भविष्यतीति । एव भदन्तेत्यायुष्मानानन्दो  
भगवतः प्रतिश्रुत्य अन्तरेण यमकशालयोरुत्तराशिरस मञ्चं प्रज्ञाप्य येन भगवांस्तेनोप-  
सक्रान्तः । उपसक्रम्य भगवतः पादौ शिरसा वन्दित्वैकान्तेऽस्थात् । एकान्तस्थित आयुष्मा- <sup>15</sup>  
नानन्दो भगवन्तमिदमवोचत्—प्रज्ञप्तो भदन्त तथागतस्य अन्तरेण यमकशालयोरुत्तराशिरा  
मञ्चः । अथ भगवान् येन मञ्चस्तेनोपसक्रान्तः । उपसक्रम्य दक्षिणेन पार्श्वेन शय्या कल्प- <sup>B 228</sup>  
यति पादे पादमाधाय अलोकसज्ञो स्मृतः सप्रजानन्निर्वाणसज्ञामेव मनसि कुर्वन् ॥

तेन खलु समयेन कुशिनगर्या सुभद्रः परिव्राजकः प्रतिवसति जीर्णवृद्धो महल्लकः । स  
विंशतिशतवयस्कः कौशिनागराणा मल्लाना सत्कृतो गुरुकृतो मानितः पूजितोऽर्हन् समतः । <sup>20</sup>  
अश्रौषीत्सुभद्रः परिव्राजकः—अत्र श्रमणस्य गौतमस्य रात्र्या मध्यमे यामे अनुपधिशेषे निर्वाण-  
धातौ परिनिर्वाण भविष्यति । अस्ति च धर्मेषु काङ्क्षायितव्यम्, आशा च मे सतिष्ठते,  
प्रतिबलश्च मे स भगवान् गौतमः तत्काङ्क्षायितव्यं प्रतिविनोदयितुम् । श्रुत्वा च पुनः  
कुशिनगर्या निष्क्रम्य येन यमकशालवन तेनोपसक्रान्तः ॥

तेन खलु समयेन आयुष्मानानन्दो बहिर्विहारस्याऽभ्यवकाशे चक्रमे चक्रम्यते । <sup>25</sup>  
अद्राक्षीत्सुभद्रः परिव्राजकः आयुष्मन्तमानन्दम् । दूरादेव दृष्ट्वा च पुनर्येनायुष्मानानन्द- <sup>B 229</sup>  
स्तेनोपसक्रान्तः । उपसक्रम्यायुष्मतानन्देन सार्धं समुख संभोदनीं सरञ्जनीं विविधा कथा  
व्यतिसार्यैकान्तेऽस्थात् । एकान्तस्थितः सुभद्रः परिव्राजकः आयुष्मन्तमानन्दमिदमवोचत्—  
श्रुत मे भो आनन्द अद्य श्रमणस्य गौतमस्य रात्र्या मध्यमे यामे निरुपधिशेषे निर्वाणधातौ

१ This अवदान is partly based upon the contents of महापरिनिब्बानसुत्त, in Pali with some additions here and there.

परिनिर्वाण भविष्यति । अस्ति च मे धर्मेण काङ्क्षायितवम्, आशा च मे सतिष्ठते, प्रतिबलश्च मे स भगवान् गौतमस्तत्काङ्क्षायितव्यं प्रतिविनोदयितुम् । सचेद्भगवत आनन्द अस्त्यगुरु, प्रविशेम, पृच्छेम कचिदेव प्रदेशम्, सचेदवकाशं कुर्यात्प्रश्नव्याकरणाय । आनन्द आह—अल सुभद्र । मा भगवन्त विहेठय । श्रान्तकायो भगवान्, क्लान्तकायः सुगतः ।

- 5 द्विरपि त्रिरपि सुभद्रः परिव्राजक आयुष्मन्तमानन्दमिदमवोचत्—श्रुतं भो आनन्द अद्य श्रमणस्य गौतमस्य राज्या मध्यमे यामे अनुपधिशेषे निर्वाणधातौ परिनिर्वाण भविष्यति, अस्ति च मे धर्मेण काङ्क्षायितवम् । आशा च मे सतिष्ठते । प्रतिबलश्च मे स भगवान् गौतमस्तत्काङ्क्षायितव्यं प्रतिविनोदयितुम् । सचेद्भगवत आनन्द, अस्त्यगुरु, प्रविशेम, पृच्छेम कचिदेव प्रदेशम्, सचेदवकाशं कुर्यात्प्रश्नव्याकरणाय । द्विरपि त्रिरपि आयुष्मानानन्दः ।
- 10 सुभद्र परिव्राजकमिदमवोचत्—अल सुभद्र, मा तथागत विहेठय, श्रान्तकायो भगवान्, क्लान्तकायः सुगतः । पुनरपि सुभद्रः परिव्राजक आयुष्मन्तमानन्दमिदमवोचत्—श्रुतं भो आनन्द पुराणानां परिव्राजकानामन्तिकाजीर्णानां बुद्धानां महता चरणाचार्याणाम्—कदाचित्कर्हिचित्तागता अर्हन्तः सम्यक्संबुद्धा लोके उत्पद्यन्ते, तद्यथा उदुम्बर पुष्पम् । तस्य चाद्य भगवतो गौतमस्य राज्या मध्यमे यामे अनुपधिशेषे निर्वाणधातौ परिनिर्वाण भविष्यति ।
- 15 अस्ति च मे धर्मेण काङ्क्षायितवम् । आशा च मे सतिष्ठते । प्रतिबलश्च मे स भगवान् गौतमस्तत्काङ्क्षायितव्यं प्रतिविनोदयितुम् । सचेद्भगवत आनन्द, अस्त्यगुरु, प्रविशेम, पृच्छेम कचिदेव प्रदेशम्, सचेदवकाशं कुर्यात्प्रश्नव्याकरणाय । पुनरप्यायुष्मानन्दः सुभद्र परिव्राजकमिदमवोचत्—अल सुभद्र, मा तथागत विहेठय, श्रान्तकायो भगवान्, क्लान्तकायः सुगतः ॥

इमां च पुनरायुष्मत आनन्दस्य सुभद्रेण परिव्राजकेन सार्धमन्तराकथा विप्रकृता-

- 20 मश्रौषीद्भगवान् दिव्येन श्रोत्रेण विशुद्धेनातिक्रान्तमानुषेण । श्रुत्वा च पुनरायुष्मन्तमानन्दमिदमवोचत्—अलमानन्द । मा सुभद्र परिव्राजक वारय । प्रविशतु, पृच्छतु यद्यदेवाकाङ्क्षति । अयं मे पश्चिमो भविष्यति अन्यतीर्थिकपरिव्राजकैः सार्धमन्तराकथासमुदाहारः । अयं च मे चरमो भविष्यति साक्षाच्छ्रावकाणामेहिभिक्षुकया प्रव्रजितानाम्, यदुत सुभद्रः परिव्राजकः । अथ सुभद्रः परिव्राजको भगवता कृतावकाशो हृष्टतुष्टप्रमुदित उदग्रप्रीति-
- B 231 25 सौमनस्यजातो येन भगवास्तेनोपसक्रान्तः । उपसंक्रम्य भगवता सार्धं समुखं समोदनीं सरञ्जनीं विविधा कथा व्यतिसार्यैकान्ते निषण्णः । एकान्तनिषण्णः सुभद्रः परिव्राजको भगवन्तमिदमवोचत्—यानीमानि भो गौतम पृथग्लोके तीर्थयातनानि—तद्यथा पूरणः काश्यपः, मास्करी गोशालीपुत्रः, सञ्जयी वैरूढीपुत्रः, अजितः केशकम्बलः, ककुदः कालायनः, निर्न्यो ज्ञातपुत्रः, प्रत्यज्ञासिषुर्मे स्वा स्वा प्रतिज्ञा \* \* \* \* ॥

- 30 अथ भगवांस्तस्या वेलया गाथां भाषते—

एकान्नत्रिशत्को वयसा सुभद्र

यत्प्राव्रज किंकुशलं गवेषी ।

पञ्चाशद्वर्षाणि समाधिकानि

यस्मादहं प्रव्रजितः सुभद्र ॥ १ ॥



शील समाधिश्चरण च विद्या

B 232

चैकाग्रता चेतसो भाविता मे ।

आर्यस्य धर्मस्य प्रदेशवक्ता

इतो बहिर्वै श्रमणोऽस्ति•नान्यः ॥ २ ॥

यस्य सुभद्र धर्मविनये आर्याष्टाङ्गो मार्गो नोपलभ्यते, प्रथमः श्रमणस्तत्र 5 B 233  
नोपलभ्यते । द्वितीयस्तृतीयश्चतुर्थः श्रमणस्तत्र नोपलभ्यते । यस्मिस्तु सुभद्र धर्मविनये  
आर्याष्टाङ्गो मार्ग उपलभ्यते, प्रथमः श्रमणस्तत्रोपलभ्यते । द्वितीयस्तृतीयश्चतुर्थः श्रमण-  
स्तत्रोपलभ्यते । अस्मिस्तु सुभद्र धर्मविनये आर्याष्टाङ्गो मार्ग उपलभ्यते । इह प्रथमः श्रमण  
उपलभ्यते, इह द्वितीयः, इह तृतीयः, इह चतुर्थः । न सन्ति इतो बहिः श्रमणा वा ब्राह्मणा  
वा । शून्याः परप्रवादा श्रमणैर्वा ब्राह्मणैर्वा । एवमत्र पर्षदि सम्यक्सिंहनाद नदामि ॥ 10

अस्मिन् खलु धर्मपर्याये भाष्यमाणे सुभद्रस्य परिव्राजकस्य विरजो विगतमल धर्मेषु  
धर्मचक्षुरुत्पन्नम् । अथ सुभद्रः परिव्राजको दृष्टधर्मा प्राप्तधर्मा पर्यवगाढधर्मा तीर्णकाङ्क्षस्तीर्ण-  
विचिकित्सोऽपरप्रत्ययोऽनन्यनेयः शास्तु शासनधर्मेषु वैशारद्यप्राप्त उत्थमयासनादेकासमुत्तरा-  
सङ्ग कृत्वा येनायुष्मानानन्दस्तेनाञ्जलिं प्रणम्य आयुष्मन्तमानन्दमिदमवोचत्—लाभा भदन्त  
आनन्देन सुलब्धाः, यद्भगवता आनन्दो महाचार्येण महाचार्यान्तेवासिकाभिषेकेणाभिपिक्तः । 15  
अपि तु अस्माकमपि स्युर्लाभाः सुलब्धाः, यद्वयं लभेमहि स्वाख्याते धर्मविनये प्रव्रज्यामुप-  
सपदं भिक्षुभावम् । अथायुष्मानानन्दो भगवन्तमिदमवोचत्—अयं भदन्त सुभद्रपरिव्राजक  
आकाङ्क्षते स्वाख्याते धर्मविनये प्रव्रज्यामुपसपदं भिक्षुभावम् । तत्र भगवान् सुभद्र परिव्राजक-  
मामन्त्रयते—एहि भिक्षो, चर ब्रह्मचर्यम् । सैव तस्यायुष्मतः प्रव्रज्याभूत्, सोपसपत्, स  
भिक्षुभावः ॥ 20 B 234

एव प्रव्रजितः स आयुष्मानेको व्यपकृष्टोऽप्रमत्त आतापी प्रहितात्मा व्यहार्षात् ।  
एको व्यपकृष्टोऽप्रमत्त आतापी प्रहितात्मा विहरन् यदर्थं कुलपुत्रा केशश्मश्रु अवतार्य  
काषायाणि वस्त्राण्याच्छाद्य सम्यगेव श्रद्धया अगारादनगारिका प्रव्रजन्ति, तदनुत्तरं ब्रह्म-  
चर्यपर्यवसानं दृष्ट एव धर्मे स्वयमभिज्ञया साक्षात्कृत्योपसपद्यं प्रवेदयते—क्षीणा मे जातिः,  
उषितं ब्रह्मचर्यम्, कृतं करणीयम्, नान्यमस्माद्भव प्रजानामि । आज्ञातवानायुष्मानर्हन् 25  
बभूव सुविमुक्तः । अथायुष्मतः सुभद्रस्यार्हत्त्वप्राप्तस्य विमुक्तिसुखं प्रतिसवेदयत एतदभवत्—  
न मम प्रतिरूपं स्याद्यदहं शास्तारं परिनिर्वापयन्तं पश्येयम् । यन्वहं तत्प्रथमतरं परिनिर्वा-  
पयेयमिति । तत्रायुष्मान् सुभद्रः प्रथमतरं परिनिर्बृतः, ततः पश्चाद्भगवान् ॥

यदा भगवता पश्चिमशयनोपगतेन धर्मेपरोधिकाया वेदनाया वर्तमानायाम्, छिद्य-  
मानेषु धर्मेषु, मुच्यमानेषु सधिषु, सुभद्रोऽर्हत्त्वे प्रतिष्ठापितः, बहवश्च कौशीनागरा मल्ला 30  
धर्मे नियुक्ताः, तदा भिक्षवः सशयजाताः सर्वसशयच्छेत्तारं बुद्धं भगवन्तं पप्रच्छुः—आश्चर्यं  
भदन्त, यदयं सुभद्रः परिव्राजको भगवता छिद्यमानेषु धर्मेषु मुच्यमानासु सधिषु ससारवागुराया  
मोचयित्वा यावदत्यन्तनिष्ठे निर्वाणे प्रतिष्ठापित इति । भगवानाह—किमत्र भिक्षव आश्चर्यं B 235  
यदिदानीं मया विगतरागेण विगतद्वेषेण विगतमोहेन परिमुक्तेन जातिजराव्याधिमरण-  
शोकपरिदेवदुःखदौर्मनस्योपायासैः सुभद्रः परिव्राजकः ससारवागुराया मोचयित्वा यावदत्यन्त- 35

निष्ठे निर्वाणे प्रतिष्ठापितः । यत्तु मया अतीतेऽध्वनि सरागेण सद्द्वेषेण समोहेनापरिमुक्तेन जातिजराव्याधिमरणशोकपरिदेवदुःखदौर्मनस्योपायासैरूहापोहविरहितेन तिर्यग्योनानुपपन्नेन स्वजीवितपरित्यागेन सुभद्रः परित्रातः, कौशीनागराश्च मल्लाः । तच्छृणुत, साधु च सुष्ठु च मनसि कुरुत, भाषिष्ये ॥ •

- 5 भूतपूर्वं भिक्षवोऽतीतेऽध्वनि अन्यतरस्या पर्वतदर्या मृगयूथपः प्रतिवसति अनेकमृग-  
सहस्रपरिवारः पण्डितो व्यक्तो मेधावी । तच्च मृगयूथं लुब्धकेन विचार्य राज्ञे निवेदितम् ।  
ततो राज्ञा चतुरङ्गेण बलकायेन निर्गल्य तन्मृगयूथं सर्वं सकटीकृतम् । ततो यूथपतेरेत-  
दभवत्—यद्यहमिदानीमिमान् रक्षिष्यामि, अद्यैव ते सर्वे न भविष्यन्तीति । ततो यूथपतिः  
B 236 समन्ततो व्यवलोकयितुमारब्धः—कतमेन प्रदेशेनास्य मृगकुलस्य निःसरणं स्यादिति । स  
10 पश्यति तस्यां पर्वतदर्यां नदीं वहमानाम् । सा च नदी अहार्यहारिणी शीघ्रस्रोताः, ते च  
मृगा दुर्बलाः । ततो यूथपतिः सहसा ता नदीमवतीर्य मध्ये स्थित्वा शब्दमुदीरयति—  
आगच्छन्तु भवन्तः, एतस्मात्कूलादुत्प्लुत्य मम पृष्ठे पादान् स्थापयित्वा परत्र कूले प्रतितिष्ठत ।  
अनेनोपायेन जीवितं वः पश्यामि, अतोऽन्यथा मरणमिति । ततस्तैर्मृगैस्तथैव कृतम् ।  
अथ तस्य पृष्ठे क्षुरनिपातात्त्वक् छिन्ना । मासरुधिरास्थिराशिर्व्यवस्थितः । न चास्य व्यवसायो  
15 निवृत्तः तद्गतकारुण्यो मृगाणामन्तिके । ततः सर्वेषु लङ्घितेषु पृष्ठतोऽवलोकयितुं प्रवृत्तः—  
मा कश्चिदत्रालङ्घितं भविष्यतीति । स पश्यति मृगशावकमेकमलङ्घितम् । ततो यूथपति-  
श्छिद्यमानेषु मर्मसु मुच्यमानासु संधिषु इष्टजीवितमगणयित्वा कूलमुत्तीर्य मृगशावकं पृष्ठमधि-  
रोह्य नदीमुत्तार्य कूले स्थापयित्वा तं मृगगणमुत्तीर्णं दृष्ट्वा मरणकाले प्रणिधिं कर्तुमारब्धः—यथा  
मे इमे मृगा अयं च मृगशावक इष्टेन जीवितेनाच्छादिताः, व्यसनात्परित्राताः, एवमप्यह-  
20 मनागतेऽध्वनि अनुत्तरा सम्यक्संबोधिमभिसंबुध्य एतान् ससारवागुराया मोचयेयमिति ॥  
B 237 भगवानाह—किं मन्यध्वे भिक्षवो योऽसौ तेन कालेन तेन समयेन मृगपतिरासीत्,  
अहं सः । मृगा इमे कौशीनागरा मल्लाः । मृगशावकः अयमेव सुभद्रः ॥

भिक्षवः सशयजाताः सर्वसशयच्छेत्तारं बुद्धं भगवन्तं पप्रच्छुः—कानि भदन्तं  
सुभद्रेण कर्माणि कृतानि येन पश्चिमः साक्षाच्छ्रावकाणामिति । भगवानाह—सुभद्रेणैव भिक्षवः  
25 पूर्वमन्यासु जातिषु कर्माणि कृतान्युपचितानि । न बाह्ये पृथिवीधातौ विपच्यन्ते, नाब्धातौ,  
न तेजोधातौ, न वायुधातौ, अपि तु उपात्तेष्वेव स्कन्धधात्वायतनेषु कर्माणि कृतानि  
विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ ३ ॥

- 30 भूतपूर्वं भिक्षवोऽतीतेऽध्वनि अस्मिन्नेव भद्रके कल्पे विंशतिसहस्रायुषि प्रजाया  
काश्यपो नाम सम्यक्संबुद्धो लोक उदपादि विद्याचरणसपन्नः सुगतो लोकविदनुत्तरः  
पुरुषदम्यसारथिः शास्ता देवानां च मनुष्याणां च बुद्धो भगवान् । स वाराणसीं नगरी-  
मुपनिश्चित्य विहरति ऋषिपतने मृगदावे । अथ भगवतः काश्यपस्य सम्यक्संबुद्धस्य

भागिनेयोऽशोको नाम्ना । स भगवत्सकाशे मोक्षार्थी प्रव्रजितः । स स्वाधीन मोक्षं मन्यमानो न व्यायच्छते । यावद्दीर्घकालप्रकर्षेणाशोको जनपदे वर्षोषितः । भगवांश्च काश्यपः सम्यक्सबुद्धः सकल बुद्धकार्यं कृत्वा इन्धनक्षयादिवाग्निः पश्चिमशयनोपगतः, अशोकश्च भिक्षुरशोकस्याधस्तत्प्रतिसलीनो बभूव । अथ या देवता तस्मिन्नशोकवृक्षे व्युषिता, सा भगवतः काश्यपस्य सम्यक्सबुद्धस्य परिनिर्वाणं श्रुत्वा रोदितुं प्रवृत्ता । तस्या रुदन्त्या अश्रु- 5 विन्दवोऽशोकस्य काये निपतितुं प्रवृत्ताः । अथाशोक ऊर्ध्वमुखस्ता देवतां रुदन्तीमाह— किमर्थं देवते रुदत इति । देवतोवाच—अद्य रात्र्या मध्यमे यामे भगवतः काश्यपस्य सम्यक्सबुद्धस्य परिनिर्वाणं भविष्यतीति । अथाशोको देवतावचनमुपसृत्य मर्मविद्ध इव प्रचलितवान् । सोऽपि करुणकरुणं रोदितुं प्रवृत्तः । ततो देवतया पृष्ठ—किमर्थं रोदिषीति । अशोक उवाच—गुरुवियोगाज्ज्ञातिवियोगाच्च । काश्यपो मे सम्यक्सबुद्धो मातुलः । सोऽहं 10 विस्त्रब्धविहारी न व्यायतवान् । दूरे चासौ । अहं च पृथग्जनः । अपकृष्टत्वादध्वनो न शक्यामि विशेषमधिगन्तुमिति । देवतोवाच—यदि पुनरहं भवन्तं भगवत्सकाशमुपनयेयम्, किं शक्यमिति । अशोक उवाच—तथा हि मे बुद्धिः परिपक्वा, यथा सहदर्शनादेव भगवतः 15 शक्यामि विशेषमधिगन्तुमिति । ततो देवतया अशोको भगवत्सकाशमृद्ध्यनुभावानीतः । तस्य भगवद्दर्शनात्प्रसाद उत्पन्नः । प्रसादजातस्य च भगवता काश्यपेन तथाविधो धर्मो 15 देशितः । यच्छ्रवणादर्हत्त्वं साक्षात्कृतम् । प्रथमतरं चायुष्मानशोकः परिनिर्वृतः, ततो भगवान् काश्यपः सम्यक्सबुद्धः ॥

ततः सा देवता आयुष्मतोऽशोकस्य परिनिर्वाणं दृष्ट्वा प्रीतिमुत्पादयामास । चिन्तयति च—यः कश्चिदनेनायुष्मता विशेषोऽधिगतः, सर्वः स मामागम्य । एवमप्यहमनागतेऽध्वनि योऽसौ भगवता काश्यपेन उत्तरो नाम माणवो व्याकृतः—भविष्यसि त्वं माणव वर्षशतायुषि 20 प्रजाया शाक्यमुनिर्नाम तथागतोऽर्हन् सम्यक्सबुद्ध इति, तस्याहमेव पश्चिमशयनोपगतस्य चरमः साक्षाच्छ्रावकाणामेहिभिक्षुकया प्रव्रजितानां भवेयम्, पूर्वतरं च भगवतः परिनिर्वाणयेयम्, ततो भगवान् शाक्यमुनिरिति ॥

भगवानाह—किं मन्यध्वे भिक्षवो यासौ देवता, अयं स सुभद्रः । तस्मात्तर्हि भिक्षव एव शिक्षितव्यं यत्कल्याणमित्रा विहरिष्यामः कल्याणसहायाः कल्याणसंपर्का न पापमित्रा 25 न पापसहाया न पापसंपर्काः । इत्येव वो भिक्षवः शिक्षितव्यम् ॥

अथायुष्मानानन्दो भगवन्तमिदमवोचत्—इह मम भदन्त एकाकिनो रहोगतस्य प्रति- 30 सलीनस्य एव चेतसि चेतःपरिवितर्क उदपादि—उपार्थमिदं ब्रह्मचर्यस्य यदुत कल्याणमित्रता कल्याणसहायता कल्याणसंपर्कः, न पापमित्रता न पापसहायता न पापसंपर्क इति । मा त्वमानन्द एव वोचः—उपार्थमिदं ब्रह्मचर्यस्य यदुत कल्याणमित्रता कल्याणसहायता 30 कल्याणसंपर्कः, न पापमित्रता न पापसहायता न पापसंपर्क इति । सकलमिदमानन्द

केवल परिपूर्णं परिशुद्धं पर्यवदात ब्रह्मचर्यं यदुत कल्याणमित्रता कल्याणसहायता  
 कल्याणसंपर्कः, न पापमित्रता न पापसहायता न पापसंपर्कः । तत्कस्य हेतोः ? मां  
 ह्यानन्द कल्याणमित्रमागम्य जातिधर्माणः सत्त्वा जातिधर्मतायाः परिमुच्यन्ते, जराव्याधि-  
 शोकमरणपरिदेवदुःखदौर्मनस्योपायासधर्माणः सत्त्वा उपायासधर्मतायाः परिमुच्यन्ते । तदने-  
 ५ नैव ते आनन्द पर्यायेण वेदितव्यं यत्सकलमिदं केवलं परिपूर्णं परिशुद्धं पर्यवदात  
 ब्रह्मचर्यम्, यदुत कल्याणमित्रता कल्याणसहायता कल्याणसंपर्कः, न पापसहायता न  
 पापमित्रता न पापसंपर्कः । इत्येव ते आनन्द शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥



## पञ्चमो वर्गः ।

तस्योदानम्—

गुडशाला च भक्तं च तोयं वर्षघटेन च ।

कोलिको ह्युत्तरश्चापि जात्यन्धः श्रेष्ठिरेव च ।

पुत्रो जाम्बालकश्चैव वर्गो भवति समुद्दिताः ॥

5

### ४१ गुडशाला ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः  
पैरैः श्रेष्ठिभिः सार्धवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुड-  
किन्नरमहोरगाम्यर्चितो बुद्धो भगवान् ज्ञातो महापुण्यो लामी चीवरपिण्डपातशयनासन-  
ग्लानप्रत्ययभैषज्यपरिष्काराणां सश्रावकसंघो राजगृहे विहरति वेणुवने कलन्दकनिवापे ।<sup>10</sup>  
यदा भगवता अनुत्तरा सम्यक्संबोधिरभिसंबुद्धा, तदायुष्मद्भ्यां शारिपुत्रमौद्गल्यायनाभ्यामिय-  
प्रतिज्ञा कृता—न तावत्पिण्डक परिभोक्ष्यामहे, यावन्नरकतिर्यक्प्रेतेभ्य एकसत्त्वमपि न मोच-  
याव इति । ततस्तावायुष्मन्तौ कालेन कालं कदाचिन्नरकचारिका चरतः, कदाचित्तिर्य-  
क्प्रेतचारिकां चरतः । तौ तत्र सत्त्वानां विविधयातनाभ्याहतानामसत्त्वलापं दृष्ट्वा तानागत्य  
चतसृणां पर्षदामारोचयतः । तेऽपि श्रुत्वा संवेगमापद्यन्ते । ततस्तौ तदधिष्ठानं तथाविधा<sup>15</sup> B 242  
धर्मदेशनां कुरुतः, यया अनेके सत्त्वा विशेषमधिगच्छन्ति, धर्मश्रवणकथायाश्च भाजनी-  
भवन्ति ॥

यावदपरेण समयेनायुष्मान् महामौद्गल्यायनः प्रेतचारिकां चरन्नाक्षीत्येतं पर्वत-  
कूटप्रख्यं समुद्रसदृशकुक्षिं सूचीछिद्रोपममुखं स्वकेशसंछन्नमादीप्तं सम्यक्प्रज्वलितमेकज्वाली-  
भूतं ध्यायन्तमार्तस्वरं क्रन्दन्तम्, दुःखा तीव्रां खरा कटुकाममनापां वेदनामनुभवन्तम्,<sup>20</sup>  
येन येनोच्चारप्रस्त्रावभूमिस्तेन तेनान्वाहिण्डमानं तदपि कृच्छ्रेणासादयन्तम् । ततः स्थविरः  
प्रेतं पप्रच्छ—किं ते भोः कर्म कृतं येनैवविधा दुःखा तीव्रा खरा कटुकाममनापां वेदना  
वेदयस इति । प्रेत आह—आदित्ये हि समुद्रते न दीपेन प्रयोजनम् । भगवन्तमेतमर्थं  
परिपृच्छ । स ते अस्माकीनां कर्मघोषं व्याकरिष्यतीति । अथायुष्मान् महामौद्गल्यायनो  
येन भगवास्तेनोपसक्रान्तः ॥

25

तेन खलु समयेन भगवान् प्रतिसलयनाद्वयुत्थाय चतसृणां पर्षदां मधुरमधुरं धर्मं  
देशयति, क्षौद्रं मध्विवानेडकम् । अनेकशता च पर्षद् भगवतः सकाशान्मधुरमधुरं धर्मं  
शृणोत्यनिज्यमानैरिन्द्रियैः । ततो बुद्धा भगवन्तः पूर्वालापिनः प्रियालापिनः एहीति स्वागत-

B 243

१ The word दृष्ट्वा should be श्रुत्वा as Speyer suggests. तानागत्य is not necessary, it should better be चारिकाया आगत्य.

वादिनः स्मितपूर्वगमाश्च । तत्र भगवानायुष्मन्त महामौद्गल्यायनमिदमवोचत्—एहि मौद्गल्यायन  
स्वागत ते, कुतस्त्वमेतर्ह्यगच्छसीति । मौद्गल्यायन आह—आगच्छाम्यहं भदन्तः प्रेत-  
चारिकायाः । तत्राह प्रेतमद्राक्ष सूचीछिद्रोपममुखं पर्वतोपमकुक्षिं स्वकेशसंछन्नं दुर्गन्धं परम-  
दुर्गन्धम् । आह च—

- 5 विशुष्ककण्ठोष्ठपुटः सुदुःखितः प्रवृद्धशैलोपमचर्विताश्रयः ।  
स्वकेशसंछन्नमुखो दिगम्बरः सुसूक्ष्मसूचीसदृशाननः कृशः ॥ १ ॥  
नग्नः स्वकेशसंछन्नो अस्थियन्त्रवदुच्छ्रितः ।  
कपालपाणिर्घोरैश्च क्रन्दन् समभिधावति ॥ २ ॥  
बुभुक्षया पिपासया क्लान्तो व्यसनपीडितः ।  
10 आर्तस्वरं क्रन्दमानो दुःखा वेदति वेदनाम् ।  
किं तेन प्रकृतं पापं मर्त्यलोके सुदारुणम् ॥ ३ ॥ इति ॥

B 244 भगवानाह—पापकारी मौद्गल्यायन स प्रेतः । इच्छसि तस्य कर्मप्लोतिं श्रोतुम्<sup>१</sup> एव  
भदन्त । तेन हि मौद्गल्यायनं शृणु, साधु च सुष्ठु च मनसि कुरु, भाषिष्ये ॥

भूतपूर्वं मौद्गल्यायनः राजगृहे नगरेऽन्यतरः श्रेष्ठी आढ्यो महाधनो महाभोगो  
15 विस्तीर्णविशालपरिग्रहो वैश्रवणधनसमुदितो वैश्रवणधनप्रतिस्पर्धी । तस्य पञ्चमात्राणीक्षु-  
शालशतानि, यत्र चक्षुः पीड्यते । असति च बुद्धानामुत्पादे प्रत्येकबुद्धा लोक उत्पद्यन्ते  
हीनदीनानुकम्पकाः प्रान्तशयनासनभक्ता एकदक्षिणीया लोकस्य । यावदन्यतमं प्रत्येक-  
बुद्धो हीनदीनानुकम्पी प्रान्तशयनासनसेवी । स पूर्वाह्णे निवास्य पात्रचीवरमादाय राजगृहं  
पिण्डाय प्राविक्षत् । स च भदन्तः क्षयव्याधिना स्पृष्टः । तस्य वैद्यनेश्वरस्य उपदिष्टः । स  
20 श्रेष्ठिसकाशं यन्नशालमुपसक्रान्तः । श्रेष्ठिना च स प्रत्येकबुद्धो दृष्टः कायप्रासादिकश्चित्त-  
प्रासादिकश्च । दृष्ट्वा श्रेष्ठिना उक्तः—केनार्यस्य प्रयोजनमिति । प्रत्येकबुद्धः कथयति—गृहपते  
इक्षुरसेनेति । ततस्तेन गृहपतिना भृतकपुरुषस्याज्ञा दत्ता आर्यस्येश्वरस्य प्रयच्छेति । स च  
गृहपतिः केनचिदेव करणीयेन बहिर्यानाय सप्रस्थितः । अथ तस्य पुरुषस्य परकीये द्रव्ये  
मात्सर्यमुत्पन्नम्—यद्यहमस्य रसं दास्ये, पुनरप्येष आगमिष्यतीति । तेन अनिष्टगतित्रयप्रपात-  
25 नम्रेण सर्वभित्तगतिद्वयनिराकरिष्णुना अत्यन्तदूरापगतेनार्यधर्मभ्यः पापं चित्तमुत्पाद्य स  
प्रत्येकबुद्ध उक्तः—आह र भिक्षो पात्रम्, देहि, रसं ते दास्यामीति । असमन्वाहृत्य अर्ह-  
B 245 च्छ्रावकप्रत्येकबुद्धानां ज्ञानदर्शनं न प्रवर्तत इति । हीनदीनानुकम्पितया भृत्यपुरुषोऽय-  
मस्यानुग्रहः कर्तव्य इति तत्पात्रमुपनामितम् । ततोऽसौ दुराचारो निर्घृणहृदयस्तद्गृहीत्वा  
प्रतिगुप्तं प्रदेशं गत्वा प्रन्नावेण पूरित्वा उपरि इक्षुरसेनाच्छाद्य तस्मै प्रत्येकबुद्धायानुप्रददौ ।  
30 तेन सलक्षितम् । स चिन्तयति—बह्वेनेन तपस्विना पापं कृतमिति । स तदेकान्ते  
छोरयित्वा प्रक्रान्तः ॥

भगवानाह—किं मन्यसे मौद्गल्यायन योऽसौ तेन कालेन तेन समयेन भृतकपुरुष आसीत्, अयं स प्रेतः । तस्य कर्मणो विपाकेन ससारेऽनन्तं दुःखमनुभूतवान् । इदानीमपि प्रेतभूतः प्रकृष्टतरं दुःखमनुभवति । तस्मात्तर्हि ते मौद्गल्यायन मात्सर्यप्रहाणाय व्यायन्तव्यं यथा एवविधा दोषा न स्युर्ये प्रेतस्य । इति हि मौद्गल्यायन एकान्तकृष्णानां कर्मणामेकान्त-  
कृष्णो विपाकः, एकान्तशुक्लानामेकान्तशुक्लः, व्यतिमिश्राणां व्यतिमिश्रः । तस्मात्तर्हि ते मौद्ग- 5  
ल्यायन एकान्तकृष्णानि कर्मण्यपास्य व्यतिमिश्राणि च, एकान्तशुक्लेष्वेव कर्मस्वाभोगः  
करणीयः । इत्येव ते मौद्गल्यायन शिक्षितव्यम् ॥

इदमवोचद्भगवान् । आत्तमना आयुष्मान् महामौद्गल्यायनोऽन्ये च देवासुरगरुडादयो  
भगवतो भाषितमभ्यनन्दन् ॥

—X—

### ४२ भक्तम् ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः 10 B 246  
श्रेष्ठिभिः सार्धवाहैर्देवैर्नारैर्क्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-  
महोरगाभ्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लान-  
प्रत्ययभैषज्यपरिष्काराणां सश्रावकसंघो विहरति जेतवनेऽनाथपिण्डदस्यारामे । तेन  
खलु समयेनायुष्मान् महामौद्गल्यायनः अन्यतरस्मिन् वृक्षमूले निषण्णो दिवाविहाराय ।  
अश्रौषीदायुष्मान् महामौद्गल्यायनः प्रेत्याः शब्दमार्तस्वरं क्रन्दन्त्याः, दुःखां तीव्रां खरां कटु- 15  
काममनापा वेदना वेदयमानाया भक्तमार्गन्त्या—बुभुक्षितास्मि मार्षाः, पिपासितास्मि मार्षा  
इति । ततः स्थविरमहामौद्गल्यायनेन प्रेती दृष्टा पृष्टा च—किं ते पापकृत येनैवविधानि  
दुःखान्यनुभविष्यसीति । प्रेती आह—आदित्ये हि समुद्रते न दीपेन प्रयोजनम् ।  
भगवन्तमेतमर्थं पृच्छ, स ते अस्माकीनां कर्मभोति व्यकरिष्यतीति । अथायुष्मान्  
महामौद्गल्यायनो येन भगवांस्तेनोपसक्रान्तः ॥

20

तेन खलु पुनः समयेन भगवान् प्रतिसंलयनाद्बुत्थाय चतसृणां पर्षदां मधुरमधुर  
धर्मं देशयति क्षौद्रं मध्विवानेडकम् । अनेकशता च पर्षद्भगवतः सकाशान्मधुरमधुर धर्मं  
शृणोत्यनिज्यमानैरिन्द्रियैः । ततो बुद्धा भगवन्तः पूर्वालापिनः प्रियालापिनः एहीति स्वागत-  
वादिनः स्मितपूर्वगमाश्च । तत्र भगवानायुष्मन्तं महामौद्गल्यायनमिदमवोचत्—एहि मौद्गल्या- B 247  
यन, स्वागतं ते, कुतस्त्वमेतर्ह्यगच्छसीति । मौद्गल्यायन आह—आगच्छाम्यहं भदन्त प्रेत- 25  
चारिकायाः । तत्राह प्रेतीमद्राक्ष सूचीछिद्रोपममुखीं पर्वतोपमकुक्षिं खकेशसछन्ना नमामार्तस्वरं  
क्रन्दन्तीं दुःखा तीव्रां खरां कटुकाममनापा वेदनां वेदयमानाम् । आह च—

विशुष्ककण्ठोष्ठपुटा सुदुःखिता प्रवृद्धशैलोपमचर्विताश्रया ।

खकेशसछन्नमुखी दिगम्बरा सुसूक्ष्मसूचीसदृशानना कृशा ॥ १ ॥

नग्रा खकेशसंछन्ना अस्थियन्नवदुच्छ्रिता ।  
 कपालपाणिनी घोरा क्रन्दन्ती परिधावति ॥ २ ॥  
 बुभुक्षया पिपासयाक्रान्ता व्यसनपीडिता ।  
 आर्तस्वर क्रन्दमाना दुःखां विन्दन्ति वेदनाम् ॥ ३ ॥

5 किं तया प्रकृतं पाप मर्त्यलोके सुदारुणम् ।  
 येन एवविध दुःखमनुभवति भयानकम् ॥ ४ ॥ इति ॥

भगवानाह—पापकारिणी मौद्गल्यायन सा प्रेती । इच्छसि तस्या. कर्मप्नोति श्रोतुम्<sup>१</sup>  
 एव भदन्त । तेन हि मौद्गल्यायन शृणु, साधु च सुष्ठु च मनसि कुरु, भाषिष्ये ॥

भूतपूर्वं मौद्गल्यायन अतीतेऽध्वनि विंशतिवर्षसहस्रायुषि प्रजाया काश्यपो नाम  
 10 सम्यक्सबुद्धो लोक उदपादि विद्याचरणसपन्न. सुगतो लोकविदनुत्तरः पुरुषदम्यसारथि.  
 B 248 शास्ता देवमनुष्याणा बुद्धो भगवान् । स वाराणसीं नगरीमुपनिश्रित्य विहरति ऋषिपतने  
 मृगदावे । तस्या च वाराणस्यामन्यतमा गृहपतिपत्नी मत्सरिणी कुटुकुञ्चिका आगृहीत-  
 परिष्कारा काकायापि बलिं न प्रदातु व्यवस्यति, प्रागेवान्येषा याचकानाम् । सा श्रमण-  
 ब्राह्मणकृपणवनीपकान् दृष्ट्वा चित्त प्रदूषयति । यावदन्यतरः पिण्डपातिकस्तस्या गृह  
 15 प्रविष्टः । तस्यास्त दृष्ट्वा मात्सर्यमुत्पन्नम् । चित्त च प्रदूष्य इमा चिन्तामापेदे—यद्यहमस्य  
 सत्कार करिष्यामि, पुनरप्येष आगमिष्यतीति । ततस्तया पापकारिण्या अनिष्ट परलोकभय-  
 मविगणय्य स भिक्षुरूपनिमज्ज्य द्वार बद्धा भक्तच्छेद कारितः । बहु च परिभाष्योक्तः—  
 इय ते भिक्षो सत्क्रिया । मा पुनरिदं गृहं प्रवेक्ष्यसीति ॥

सा तेन मात्सर्येणासेवितेन भावितेन बहुलीकृतेन प्रेतेषूपपन्ना । एवविधानि दुःखानि  
 20 प्रत्यनुभवति । तस्मात्तर्हि मौद्गल्यायन मात्सर्यप्रहाणाय व्यायन्तव्यम् । एते दोषा न  
 भविष्यन्ति, ये तस्या. प्रेत्या इति ॥

इदमवोचद्भगवान् । आत्तमनस आयुष्मान् महामौद्गल्यायनोऽन्ये च देवासुरगरुड-  
 किन्नरमहोरगा भगवतो भाषितमभ्यनन्दन् ॥

### ४३ पानीयम् ।

B 249 25 बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
 श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-  
 महोरगाम्यर्चितो बुद्धो भगवान् ज्ञातो महापुण्यो लाभो चीवरपिण्डपातशयनासनग्लान-  
 प्रत्ययमैषज्यपरिष्काराणा सश्रावकसघो राजगृहमुपनिश्रित्य विहरति वेणुवने कलन्दक-  
 निवापे । अथायुष्मान् महामौद्गल्यायनः प्रेतचारिका चरन् प्रेतीमद्राक्षीद्गन्धस्थूणासदृशीं खकेश-




सछन्नां सूचीछिद्रोपममुखी पर्वतोपमकुक्षिमादीप्ता प्रदीप्ता प्रज्वलितामेकज्वालीभूतां ध्मायन्ती  
तृषार्ता दुःखां तीव्रा खरां कटुकाममनापा वेदना वेदयमानाम् । दर्शनमात्रेण चास्या  
नद्युदपानानि शुष्यन्ति । यदा देवो वर्षति, तदा तस्या उपरि सविस्फुलिङ्गमङ्गारवर्ष पतति ।  
दृष्ट्वा तामायुष्मान् महामौद्गल्यायन आह—किं त्वया कृतं पापं येनैवविधं दुःखमनुभवसीति ।  
प्रेती आह—पापकारिण्यहं भदन्त महामौद्गल्यायन । एतमर्थं भगवन्तं पृच्छ । स ते अस्मा- 5  
कीना कर्मघ्नोतिं कथयिष्यति, या श्रुत्वा अन्येऽपीह सत्त्वाः पापात्कर्मणः प्रतिविरस्यन्तीति ।  
अथायुष्मान् महामौद्गल्यायनो येन भगवास्तेनोपसक्रान्तः ॥

तेन खलु पुनः समयेन भगवान् प्रतिसलयनाद्बुधुत्थाय चतसृणां पर्वदा मधुरमधुर  
धर्मं देशयति क्षौद्रं मध्विवानेडकम् । अनेकशता च पर्वद्भगवतः सकाशान्मधुरमधुरं धर्मं  
शृणोत्यनिज्यमानैरिन्द्रियैः । ततो बुद्धा भगवन्तः पूर्वोत्पन्नः प्रियालापिन एहीति स्वागत- 10 B 250  
वादिनः स्मितपूर्वगमाश्च । तत्र भगवानायुष्मन्तं महामौद्गल्यायनमिदमवोचत्—एहि मौद्गल्या-  
यन, स्वागतं ते, कुतस्त्वमेतद्वागच्छसीति । महामौद्गल्यायन आह—आगच्छाम्यहं भदन्त  
प्रेतचारिकायाः । तत्राह प्रेतीमद्राक्षं दग्धस्थूणासदृशीं स्वकेशसछन्नां सूचीछिद्रोपममुखीं  
पर्वतोपमकुक्षिमादीप्ता प्रदीप्ता प्रज्वलितामेकज्वालीभूतां ध्मायन्तीमार्तस्वरं क्रन्दतीं तृषार्तां  
दुःखा तीव्रां खरा कटुकाममनापा वेदना वेदयमानाम् । दर्शनमात्रेण चास्य नद्युदपानानि 15  
शुष्यन्ति । यदा देवो वर्षति तदा अस्या उपरि सविस्फुलिङ्गमङ्गारवर्ष पतति । भगवानाह—  
पापकारिणी मौद्गल्यायन सा प्रेती । इच्छसि तस्याः कर्मघ्नोतिं श्रोतुम् ? एव भदन्त ।  
तेन हि मौद्गल्यायन शृणु, साधु च सुष्ठु च मनसि कुरु, भाषिष्ये ॥

भूतपूर्वं मौद्गल्यायन अतीतेऽध्वनि अस्मिन्नेव भद्रकल्पे विशतिसहस्रायुषि प्रजाया  
काश्यपो नाम सम्यक्सबुद्धो लोक उदपादि विद्याचरणसपन्नः सुगतो लोकविदनुत्तरः 20  
पुरुषदम्यसारथिः शास्ता देवानां च मनुष्याणां च बुद्धो भगवान् । स वाराणसीं नगरी-  
मुपनिश्रित्य विहरति ऋषिपतने मृगदावे । तत्रान्यतमो भिक्षुरध्वानं प्रतिपन्नः । स तृषार्तः  
कूपमुपसृष्टः । तत्रान्यतरा दारिका पानीयघटं पूरयित्वा स्थिताभूत् । सा भिक्षुणोक्ता—  
तृषार्तोऽहं भगिनि, पानीयमनुप्रयच्छेति । तस्या मात्सर्यमुत्पन्नम् । सा आगृहीतपरिष्कारा  
भिक्षुमुवाच—भिक्षो यदि म्रियसे, न ते ददामि पानीयम्, घटो मे ऊनो भविष्यतीति । 25 B 251  
ततोऽसौ भिक्षुस्तृषार्तो निराशः प्रक्रान्तः । ततोऽसौ दारिका तेन मात्सर्येणासेवितेन भावि-  
तेन बहुलीकृतेन कालं कृत्वा प्रेतेषूपपन्ना । एवंविधा दुःखां तीव्रा खरा कटुकाममनापा  
वेदना वेदयते । तस्मात्तर्हि मौद्गल्यायन एव शिक्षितव्यं यन्मात्सर्यप्रहाणाय व्यायस्यामहे ।  
इत्येव ते मौद्गल्यायन शिक्षितव्यम् ॥

इदमवोचद्भगवान् । आत्तमना आयुष्मान् मौद्गल्यायनोऽन्ये च देवासुरगरुडकिन्नर- 30  
महोरगादयो भगवतो भाषितमभ्यनन्दन् ॥



## ४४ वर्चघटः ।

B 252

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः  
 पौरैः श्रेष्ठिभिः सार्धवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुड-  
 किन्नरमहोरगाम्यर्चितो बुद्धो भगवान् ज्ञातो महापुण्यो लाभी चीवरपिण्डपातशयनासन-  
 5 ग्लानप्रत्ययमैषज्यपरिष्काराणां सश्रावकसंघो राजगृहमुपनिश्रित्य विहरति वेणुवने कलन्दक-  
 निवापे । अथायुष्मान् महामौद्गल्यायनः पूर्वाह्णे निवास्य पात्रचीवरमादाय राजगृहं पिण्डाय  
 प्राविक्षत् । राजगृहं पिण्डाय चरित्वा कृतभक्तकृत्यः पश्चाद्भक्तपिण्डपातप्रतिक्रान्तः पात्रचीवरं  
 प्रतिसमर्प्य येन गुध्रकूटः पर्वतस्तेनोपसक्रान्तः । उपसक्रम्य गुध्रकूटं पर्वतमवगाह्यान्तर-  
 दृक्षमूलं निश्रित्य निषण्णो दिवाविहाराय । अथायुष्मान् महामौद्गल्यायनः प्रेतीमद्राक्षीदग्ध-  
 10 स्थूणासदृशीं नग्नां स्वकेशसच्छन्नां सूचीछिद्रोपममुखीं पर्वतोपमकुक्षिमादीप्तां प्रदीप्तां प्रज्वलिता-  
 B 253 मेकज्वालीभूतां ध्मायन्तीमार्तस्वरं क्रन्दन्तीं तृषार्तां दुःखा तीव्रा खरा कटुकाममनापां वेदनां  
 वेदयमानाम् । दुर्गन्धां परमदुर्गन्धां वर्चःसदृशीं वर्चोहारां तदपि कृच्छ्रेणासादयन्तीम् ।  
 दृष्ट्वा च पुनरायुष्मान् महामौद्गल्यायनः सविग्नः । प्रेती च पप्रच्छ—

किं त्वया प्रकृतं पापं यस्य ते ईदृशं फलमिति ।

15

प्रेती आह—प्रागपकारिण्यहं भदन्त महामौद्गल्यायन । एतमर्थं बुद्धं भगवन्तं पृच्छ ।  
 स तेऽस्माकीनां कर्मफलोति व्याकरिष्यति । या श्रुत्वान्येऽपि सत्त्वाः पापकर्मणः प्रतिविरं-  
 स्यन्तीति । अथायुष्मान् महामौद्गल्यायनो येन भगवास्तेनोपसक्रान्तः ॥

तेन खलु समयेन भगवान् प्रतिसलयनाद्वशुत्थाय चतसृणां पर्वदां मधुरमधुरं धर्मं  
 देशयति क्षौद्रं मध्विवानेडकम् । अनेकशता च पर्वद्भगवतः सकाशान्मधुरं धर्मं शृणो-  
 20 त्यनिज्यमानैरिन्द्रियैः । ततो बुद्धा भगवन्तः पूर्वालापिनः प्रियालापिन एहीति स्वागत-  
 वादिनः स्मितपूर्वगमाश्च । तत्र भगवानायुष्मन्तं महामौद्गल्यायनमिदमवोचत्—एहि  
 मौद्गल्यायन, स्वागतं ते, कुतस्त्वमेतद्वागच्छसीति । महामौद्गल्यायन आह—आगच्छाम्यहं  
 भदन्त प्रेतचारिकायाः । तत्राह प्रेतीमद्राक्ष दग्धस्थूणासदृशीं नग्नां स्वकेशसच्छन्नां सूचीछिद्रो-  
 25 पममुखीं पर्वतोपमकुक्षिमादीप्तां प्रदीप्तां प्रज्वलितामेकज्वालीभूतामार्तस्वरं क्रन्दन्तीं दुःखां  
 तीव्रां खरां कटुकाममनापां वेदनां वेदयमानाम् । दर्शनमात्रेण चास्या ननुदपानानि  
 शुष्यन्ति । यदा देवो वर्षति, तदा तस्या उपरि सविस्फुलिङ्गमङ्गारवर्षं पतति, दुर्गन्धां  
 परमदुर्गन्धां वर्चःसदृशां च वर्चाहारां तदपि कृच्छ्रेणासादयन्तीम् । आह च—

B 254

[ नग्नां स्वकेशसच्छन्नां अस्थियन्त्रवदुच्छ्रिता । ]

आर्तस्वरं क्रन्दमाना दुःखां विन्दति वेदनाम् ॥ १ ॥

१ Speyer suggests that प्रतिसमर्प्य stands for पट्टिसामेत्वा in Pali, of which it may be a sanscritisation २ Speyer suggests that प्रागपकारिणी might be a corruption of पापकारिणी ३ Speyer suggests that नग्नां स्वकेशसच्छन्ना might be the beginning of the missing line See page 110.

येन हि वर्चधानानि तेन धावति दुःखिता ।  
वर्चः पास्यामि मोक्ष्ये च तच्च दुःखेन लभ्यते ॥ २ ॥  
किं तथा प्रकृत पाप मर्त्यलोके सुदारुणम् ।  
येन एवंविधं दुःखमनुभवति भयानकम् ॥ ३ ॥

भगवानाह—पापकारिणी मौद्गल्यायन सा प्रेती । इच्छसि तस्याः कर्मप्लोतिं श्रोतुम्<sup>१</sup> ५  
एव भदन्त । तेन हि मौद्गल्यायन शृणु, साधु च सुष्ठु च मनसि कुरु, भाषिष्ये ॥

भूतपूर्वं मौद्गल्यायन वाराणस्या नगर्यामन्यतमः प्रत्येकबुद्धो हीनदीनानुकम्पी  
प्रान्तशयनासनसेवी च । स व्याधितो वाराणसी पिण्डाय प्रविशति । यावदस्य वैद्येन साप्रेय<sup>१</sup>  
भोजनमुपदिष्टम् । स येनान्यतमस्य श्रेष्ठिनो निवेशनं तेनोपसंक्रान्तः । तेन च श्रेष्ठिना B 255  
दृष्टः पृष्ठश्च—केन ते आर्यं प्रयोजनमिति । तेनोक्तं कुलसाप्रेयेण भोजनेनेति । ततः श्रेष्ठिना 10  
वध्वा आज्ञा दत्ता—आर्याय साप्रेय भोजनं दातव्यमिति । अथ तस्या वध्वा मात्सर्यमुत्पन्नम्—  
यद्यहमस्मै अद्य भोजनं प्रदास्यामि, श्रो भूय आगमिष्यतीति । तथा एकान्तमपसृत्य वर्चस-  
पात्रं पूरयित्वा उपरि भक्तेन प्रच्छाद्य तस्मै प्रत्येकबुद्धाय दत्तम् । असमन्वाहृत्य श्रावक-  
प्रत्येकबुद्धानां ज्ञानदर्शनं न प्रवर्तते । तेन प्रतिगृहीतम् । प्रतिगृह्य सलक्षितं यथैत-  
द्गुर्गन्धम् । नूनमनया अमेध्यस्य पूरितमिति । ततोऽसौ महात्मा तदेकान्ते छोरयित्वा प्रक्रान्तः ॥

भगवानाह—किं मन्यसे मौद्गल्यायन यासौ तेन कालेन तेन समयेन श्रेष्ठिवधुका, 15  
इयं सा प्रेती । यदुपादायानया तादृक्पापं कृतम् । ततः प्रभृतिं नित्यं नरकतिर्यक्प्रेतेषूप-  
पद्यते, नित्यं च वर्चाहारा । तस्मात्तर्हि ते मौद्गल्यायन मात्सर्यप्रहाणाय व्यायन्तव्यं यथा  
एते दोषा न स्युर्ये तस्याः प्रेत्याः । एव मौद्गल्यायन शिक्षितव्यम् ॥

इदमवोचद्भगवान् । आत्तमना आयुष्मान् मौद्गल्यायनोऽन्ये च देवासुरगरुडकिन्नर-  
महोरगादयो भगवतो भाषितमभ्यनन्दन् ॥ 20

### ४५ मौद्गल्यायनः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः B 256  
श्रेष्ठिभिः सार्थवाहैर्देवैर्नगरैर्क्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो-  
रगाभ्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लानप्रत्यय-  
मैषज्यपरिष्काराणां सश्रावकसघो राजगृहमुपनिश्रित्य विहरति स्म वेणुवने कलन्दकनिवापे ।  
तेन खलु पुनः समयेन अन्तरा च राजगृहमन्तरा च वेणुवनमन्त्रान्तरे पञ्च प्रेतशतानि दग्ध- 25  
स्थूणाकृतीनि नग्नानि खकेशसंछन्नानि पर्वतोपमकुक्षीणि सूचीछिद्रोपममुखानि आदीप्तानि  
प्रदीप्तानि सप्रज्वलितान्येकज्वालीभूतान्यार्तस्वरं प्रलपमानानि दुःखा तीव्रा खरां कटुका-

१ साप्रेय means usual, normal

ममनापा वेदनां वेदयमानानि वार्युमण्डलवदाकाशे परिभ्रमन्ति, न कचित्प्रतिष्ठा लभन्ते । अथा-  
 B 257 युष्मान् मौद्गल्यायनः पूर्वाह्णे निवास्य पात्रचीवरमादाय राजगृहं पिण्डाय प्राविक्षत् । तेन ते प्रेता  
 दृष्टाः, तैरपि प्रेतैरायुष्मान् महामौद्गल्यायन । ततस्ते एकसमूहेनायुष्मन्त महामौद्गल्यायनमुप-  
 सक्रान्ताः । उपसक्रम्य करुणदीनविलम्बितैरक्षरैरेकरवेणोचुः—वयं स्मो भदन्त महामौद्गल्यायन  
 5 राजगृहे पञ्च श्रेष्ठिशतान्यभूवन् । ते वयं मत्सरिणः कुटुकुञ्चका आगृहीतपरिष्काराः । स्वयं  
 तावदस्माभिर्दानप्रदानानि न दत्तानि, परेषामपि दानप्रदानेषु दीयमानेषु विघ्नाः कृताः,  
 दक्षिणीयाश्च बहवः प्रेतवादेन परिभाषिताः—प्रेतोपपन्ना इव यूयं नित्यं परगृहेभ्यो भैक्ष्य-  
 मटथ । एते वयं कालं कृत्वा एवविधेषु प्रेतेषूपपन्नाः । इति भदन्त महामौद्गल्यायन  
 येऽस्माकं ज्ञातयो राजगृहे प्रतिवसन्ति, तेषामस्माकीनां कर्मणोऽति निवेद्य छन्दकभिक्षण  
 10 कृत्वा बुद्धप्रमुखं भिक्षुसंघं भोजयित्वा अस्माकं नाम्ना दक्षिणादेशना कारयित्वा चास्माकं  
 प्रेतयोनेर्मोक्षं स्यादिति । अधिवासयत्यायुष्मान् महामौद्गल्यायनं प्रेतानां तूष्णीभावेन ।  
 तत आयुष्मता महामौद्गल्यायनेन तेषां ज्ञातिगृहेभ्यश्छन्दकभिक्षणं कृत्वा बुद्धप्रमुखो भिक्षु-  
 संघः श्रोमक्तेनोपनिमन्त्रितः । प्रेतानां च निवेदितम्—श्रो भगवान् सभिक्षुसंघो मक्तेनोप-  
 निमन्त्रितः, तत्र युष्माभिरागन्तव्यमिति । ज्ञातीनामप्यारोचितम्—भवद्भिरागन्तव्यं तत्र ज्ञाति-  
 15 भोजने । तान् प्रेतान् द्रक्ष्यामः । अथायुष्मान् महामौद्गल्यायनः स्वयमेवोद्युक्तो भोजनं  
 प्रतिजागरितुम् ॥

B 258

अथ प्रभाताया रजन्यामाहारे सज्जीकृते गण्डीदेशकाले सप्राप्ते तान् प्रेतान् पश्यति ।  
 तत आयुष्मान् महामौद्गल्यायनो दिव्येन चक्षुषा तान् प्रेतान् समन्वाहर्तुं प्रवृत्तः । सर्वस्मिन्नेव  
 मगधमण्डले नाद्राक्षीत् । यावत्क्रमेण चातुर्द्वीपिकं व्यवलोकयितुं प्रवृत्तः । तत्रापि नाद्रा-  
 20 क्षीत् । ततो यावदस्य ज्ञानदर्शनं प्रवर्तते, ततो व्यवलोकयितुं प्रवृत्तः । तत्रापि नाद्राक्षीत् ।  
 तत आयुष्मान् महामौद्गल्यायनः सविज्ञो भगवते निवेदयामास—भगवन्, न मे दानपतयो  
 दृश्यन्ते इति । भगवानाह—अयं मौद्गल्यायनः मां खेदमापद्यस्व । सर्वश्रावकप्रत्येकबुद्धविषय-  
 मतिक्रम्य अपरिमाणा लोकघातवः सन्ति । तत्र कर्मवायुना क्षिप्ताः । अपि मौद्गल्यायनः अद्य  
 तथागतबलं पश्य । सर्वज्ञज्ञानदर्शनं व्यक्तीकरिष्यामि । तथागतविकुर्वितं दर्शयिष्यामि ।  
 25 आकोट्यता गण्डीति । ततो गण्ढ्यामाकोटितायां सर्वो भिक्षुसंघः सनिपतितः, प्रेतज्ञातयोऽन्ये  
 च कौतूहल्याभ्यागताः सत्त्वाः प्रेतदर्शनोत्सुकाः सनिपतिताः । ततो भगवता ऋद्ध्या तथा  
 दर्शितं यथा प्रेता बुद्धं भगवन्तं सश्रावकसंघं भुञ्जानं पश्यन्ति, स्मृतिं च प्रतिलभन्ते—  
 ज्ञातयो अस्मदर्शे बुद्धप्रमुखं भिक्षुसंघं भोजयन्तीति । ततो भगवान् पञ्चाङ्गोपेतेन स्वरेण  
 दक्षिणामादिशति—

B 259 30

इतो दानाद्धि यत्पुण्यं तत्प्रेताननुगच्छतु ।

उत्तिष्ठन्ता क्षिप्रमेते प्रेतलोकात्सुदारुणात् ॥ १ ॥ इति ॥

१ Speyer suggests, on the authority of Tibetan translation, that वायुमण्डलं might be वायसमण्डलं.

यावद्भगवता तदधिष्ठाना तथाविधा धर्मदेशना कृता, यां श्रुत्वा अनेकैः प्राणिशतसहस्रै-  
मार्त्सर्यमल प्रहाय सत्यदर्शनं कृतम् । ते च प्रेता भगवति चित्तमभिप्रसाद्य कालगताः,  
प्रणीतेषु त्रायस्त्रिंशेषूपपन्नाः ॥

धर्मता खलु देवपुत्रस्य वा देवकन्यकाया वा अचिरोपपन्नस्य त्रीणि चित्तान्युत्पद्यन्ते—  
कुतश्च्युतः, कुत्रोपपन्नः, केन कर्मणेति । पश्यन्ति—प्रेतेभ्यश्च्युताः, प्रणीतेषु देवेषु त्राय- 5  
स्त्रिंशेषूपपन्नाः, भगवतोऽन्तिके चित्तमभिप्रसाद्येति । अथ प्रेतपूर्विणां देवपुत्राणामेतदभवत्—  
नास्माकं प्रतिरूपं स्यात्, यद्वयं पर्युषितपरिवासा भगवन्तं दर्शनायोपसक्रामेम । यन्नु  
वयमपर्युषितपरिवासा एव भगवन्तं दर्शनायोपसक्रामेमेति । अथ प्रेतपूर्विणो देवपुत्रा-  
श्चलविमलकुण्डलधरा हारार्धहारविराजितगात्रा मणिरत्नविचित्रमौल्यः कुङ्कुमतमालपत्र-  
स्पृक्कादिससृष्टगात्रास्तस्यामेव रात्रौ दिव्यानामुत्पलपद्मपुण्डरीकमन्दारवादीनां पुष्पाणां- 10  
मुत्सङ्गं धूरित्वा समन्ततो वेणुवनं कलन्दकनिवापमुदारेणावभासेनावभास्य भगवन्तं B 260  
पुष्पैराकीर्य भगवतः पुरस्तान्निषण्णा धर्मश्रवणाय । अथ भगवान् प्रेतपूर्विणां देवपुत्राणां-  
माशयानुशयं धातुं प्रकृतिं च ज्ञात्वा तादृशी धर्मदेशना कृतवान्, यां श्रुत्वा प्रेतपूर्वकैर्देव-  
पुत्रैर्महान् विशेषोऽधिगतः । ते लब्धलाभा इव वणिजो भगवन्तं त्रिः प्रदक्षिणीकृत्य  
तत्रैवान्तर्हिताः ॥

15

तत्र भगवान् आयुष्मन्तं महामौद्गल्यायनमामन्त्रयते । साधु साधु महामौद्गल्यायन । सफलं  
ते वैयावृत्यं सवृत्तम् । यत्ते \* \* \* प्रेता देवेषु प्रतिष्ठापिताः । तेऽस्या रात्रौ  
मत्सकाशमुपसंक्रान्ताः । तेषां मया धर्मो देशितः । ते लब्धोदया लब्धलाभा प्रक्रान्ता इति ॥

तत आयुष्मता महामौद्गल्यायनेन तेषां ज्ञातीनामारोचितम् । ते श्रुत्वा परं विस्मयमुप-  
गता भगवतोऽन्तिके चित्तं प्रसादयामासुर्भूयश्च सत्कारं प्रचक्रुरिति । तस्मात्तर्हि ते 20  
मौद्गल्यायनं मार्त्सर्यप्रहाणाय व्यायन्तव्यम् । एते दोषा न भवन्ति ये तेषां प्रेतानामिति ॥

इदमवोचद्भगवान् । आत्तमना आयुष्मान् मौद्गल्यायनोऽन्ये च देवासुरगरुडकिन्नर-  
महोरगादयो भगवतो भाषितमभ्यनन्दन् ॥

### ४६ उत्तरः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः श्रेष्ठिभिः 25  
पैरैः सार्धवाहैर्देवैर्नगैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो- B 261  
रगाभ्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लानप्रत्यय-  
भैषज्यपरिष्काराणां सश्रावकसघो राजगृहमुपनिश्रित्य विहरति वेणुवने कलन्दकनिवापे ।  
राजगृहेऽन्यतरः श्रेष्ठी आढ्यो महाधनो महाभोगो विस्तीर्णविशालपरिग्रहो वैश्रवणधन-  
समुदितो वैश्रवणधनप्रतिस्पर्धी । तेन सदृशाकुलात्कलत्रमानीतम् । स तथा सार्धं क्रीडति 30

- रमते परिचारयति । तस्य क्रीडतो रममाणस्य परिचारयतः कालान्तरेण पत्नी आपन्नसत्त्वा  
सवृत्ता । सा अद्याना वा नवाना मासानामत्ययात्प्रसूता । दारको जातः । तस्य जातौ  
जातिमहं कृत्वा नामधेयं व्यवस्थाप्यते—किं भवतु दारकस्य नामेति । ज्ञातय ऊचुः—यस्मा-  
दुत्तरे नक्षत्रे जातस्तस्माद्भवत्तत्तर इति नाम । उत्तरो दारको उन्नीतो वर्धितो महान्  
5 सवृत्तः । पिता चास्य कालगतः । उत्तरश्च गृहे स्वामी सवृत्तः । तेनापणः स्थापितः ।  
क्रीणाति, विक्रीणीते, क्रयविक्रयेण जीविकां कल्पयति । स दिवसानुदिवसं भगवत्सकाश-  
मुपसक्रामति । तस्य भगवत्सदर्शनात्सद्धर्मश्रवणाच्च भगवच्छासने प्रसादो जातः । तस्य  
प्रब्रज्याचित्तमुत्पन्नम् । स मातरं विज्ञापयामास—अम्ब अनुजानीहि माम्, भगवच्छासनेषु प्रब्रजि-  
B 262 ष्यामीति । ततो माता कथयति—पुत्र त्वमेकपुत्रकः । यावदहं जीवामि, तावन्न प्रब्रजितव्यम् ।  
10 मृतायां मयि यथाकरणीयं करिष्यसीति । स चोत्तरो यत्किंचिदुपार्जयति तत्सर्वं मात्रेऽनु-  
प्रयच्छति—अनेन अम्ब श्रमणब्राह्मणकृपणवनीपकान् प्रतिपादयस्विति । सा चास्य माता लुब्धा  
कुटुकुञ्चिका मत्सरिणी आगृहीतपरिष्कारा तान् कार्षापणान् गोपयित्वा ये श्रमणब्राह्मणाः  
पिण्डार्थिनस्तद्गृहं प्रविशन्ति, तान् परिभाषते—प्रेतोपपन्ना इव यूयं नित्यं परगृहेभ्यो भैक्ष-  
मठयेति । सा च पुत्रं विसंवादयति—अहमद्यं इयतां भिक्षूणां भोजनं प्रयच्छामीति ॥  
15 यावदसौ कालं कृत्वा प्रेषूपपन्ना । उत्तरश्च मातृवियोगादानानि दत्त्वा पुण्यानि  
कृत्वा भगवच्छासने प्रब्रजितः । तेन युज्यमानेन घटमानेन व्यायच्छमानेन इदमेव पञ्चगण्डकं  
ससारचक्रं चलाचलं विदित्वा सर्वसंस्कारगतीः शतनपतनविकिरणविध्वंसनधर्मतया पराहस्य  
सर्वक्लेशप्रहाणादर्हत्त्वं साक्षात्कृतम् । अर्हन् सवृत्तः त्रैधातुकवीतरागः समलोष्टकाञ्चन  
आकाशपाणितलसमचित्तो वासीचन्दनकल्पो विद्याविदारिताण्डकोषो विद्याभिज्ञाप्रतिसवि-  
20 त्प्राप्तो भवलाभलोभसत्कारपराङ्मुखः । सेन्द्रोपेन्द्राणां देवानां पूज्यो मान्योऽभिवाद्यश्च सवृत्तः ॥  
स गङ्गातीरे पर्णकुटिं कृत्वा ध्यायति । सा चास्य माता प्रेतलोकोपपन्ना नग्ना दग्ध-  
स्थूणासदृशी स्वकेशरोमसलज्जा सूचीछिद्रोपममुखी पर्वतोपमकुक्षिरादीप्ता सप्रज्वलिता एक-  
ज्वालीभूता आर्तस्वरं क्रन्दन्ती आयुष्मन्तमुत्तरमुपसक्रान्ता । यावदायुष्मता उत्तरेण सा प्रेती  
दृष्टा पृष्टा च—का त्वमेव विधेति । प्रेती आह—  
25 अहं ते जननीं स्निग्धां यया जातोऽसि पुत्रक ।  
अन्नपानवियुक्तेषु प्रेषेषु समुपागता ॥ १ ॥  
B 263 पञ्चविंशतिवर्षाणि यतः कालगता ह्यहम् ।  
नाभिजानामि पानीयं कुतो भक्तस्य दर्शनम् ॥ २ ॥  
सफलान् वृक्षान् गच्छामि, निष्फला [मे] भवन्ति ते ।  
30 पूर्णानि सरासि गच्छामि, तानि शुष्काणि सन्ति [मे] ॥ ३ ॥

१ This part of Preti's speech, as Speyer suggests, is in prose, but must have been originally in verse, as restored by me in a metrical form on the strength of Mss.

सुख भदन्तस्य हि वृक्षमूलं [उदक] भजते शीतल भाजनेस्मि ।

कृपां जनयित्वा [जनेत्वा] कृपणायै मद्य ददस्व तोयं तृषार्तितायै ॥ ४ ॥

B 264

तत उत्तरो मातरमुवाच—अम्ब ननु पुरा त्व मय्य मनुष्यभूता दानानि दापिता,  
पुण्यानि कारितेति । प्रेती आह—न मया पुत्रक मात्सर्याभिभूतया दानानि दत्तानि,  
पुण्यानि वा कृतानि । सर्वं तदर्थजात पापचित्तया अग्निखदाया निखातम् । तदिदानीं <sup>5</sup>  
पुत्रक ज्ञातिगृह गत्वा छन्दनभिक्ष कृत्वा मम नाम्ना बुद्धप्रमुख भिक्षुसंघ भोजय,  
दक्षिणामादेशय, देशना च कारय । एव प्रेतयोनेर्मम मोक्षः स्यादिति । उत्तर आह—  
एवमस्तु अम्ब । किं तु त्वया बुद्धान्ते स्थातव्यमिति । प्रेती आह—पुत्रका, अपत्रपे नशा  
हियान्वितेति । उत्तर आह—अम्ब यदा पाप करोषि, तदा नापत्रपिता । इदानीं किमर्थं  
फलकाले व्यपत्रपस इति । प्रेती आह—एव भवतु, आगमिष्यामीति ॥ <sup>10</sup>

तत उत्तरेण ज्ञातिगृहेभ्यश्छन्दनभिक्षण कृत्वा बुद्धप्रमुखो भिक्षुसंघः श्वो-  
भक्तेनोपनिमन्त्रितः । गण्डीकाले च बुद्धप्रमुखो भिक्षुसंघः सनिपतितः । सा च प्रेती बुद्धान्ते  
स्थिता । प्रेतीदिदृक्षुकाप्यनेकानि प्राणिशतसहस्राणि सनिपतितानि । ते ता प्रेतीं  
विकृताश्रया दृष्ट्वा परं सवेगमुपगताः भगवतोऽन्तिके चित्त प्रसादयामासुः । तत आयुष्मा-  
नुत्तरो बुद्धप्रमुख भिक्षुसंघ प्रणीतेनाहारेण सतर्प्य प्रेत्या नाम्ना दक्षिणादेशना कारयामास । <sup>15</sup>  
भगवांश्च पञ्चाङ्गोपेतेन स्वरेण स्वयमेव दक्षिणादेशनामादिशति—

इतो दानाद्धि यत्पुण्य तत्प्रेतीमनुगच्छतु ।

उत्तिष्ठता क्षिप्रमियं प्रेतलोकात्सुदारुणात् ॥ ५ ॥ इति ॥

यावद्भगवता तदधिष्ठान तस्याः प्रेत्या महतश्च जनकायस्य तथाविधा धर्मदेशना  
कृता, यां श्रुत्वा अनेकप्राणिशतसहस्रैः सत्यदर्शनं कृतम् । सा च प्रसन्नचित्ता कालगता <sup>20</sup> B 265  
प्रेतमहर्द्धिकेषूपपन्ना ॥ आयुष्मतोत्तरेण समन्वाहता प्रेतमहर्द्धिकेषूपपन्ना । तत आयुष्मता  
उत्तरेणोक्तम्—अम्ब अस्ति ते शक्तिः । क्रियता दानोत्सर्ग इति । प्रेतमहर्द्धिकोवाच—पुत्र  
न शक्यामि । नास्ति मे दानेऽभिलाष इति । तत आयुष्मानुत्तरः प्रेतमहर्द्धिकामुवाच—

अद्यापि ते तिष्ठति तच्छरीरं विवृद्धनिर्मासत्वगस्थिचर्मम् ।

लोमान्धकारावृतलोचनाया निवर्तित यत्त्वया प्रेतलोके ॥ ६ ॥ इति ॥ <sup>25</sup>


यावदायुष्मता उत्तरेण सुबहु परिभाष्य एका यमली लब्धा । तत सा सघाय दत्ता ।  
येन च भिक्षुणा सघमध्यात् सा यमली क्रीता, तेन मानवके स्थापिता । ततस्तया प्रेत्या  
रात्रावुपागत्यापहता । ततस्तेन भिक्षुणा आयुष्मत उत्तराय निवेदितम् । उत्तरेण गत्वा प्रेतीं  
परिभाष्य पुनरप्यानीय दत्ता । एव यावन्निरपि तस्य भिक्षोः सकाशादपहता, आयुष्मता <sup>30</sup>  
चोत्तरेणानीय दत्ता । भिक्षुणा च सा पाटयित्वा चातुर्दिशाय भिक्षुसंघाय विलेपनिकाया

B 266

१ मानवक is an unusual word, meaning a peg for clothes. The Tibetan translation suggests आरम्भणक or आलम्बनक.

सीविता । ततस्तया न पुनरपहृता । अत एव मात्सर्यं सत्त्वानां विडम्बनकरं दृष्ट्वा  
मात्सर्यप्रहाणाय ध्यायितव्यम् । तथा एवविधा दोषा न स्युर्यथा तस्याः प्रेत्या इति ॥

इदमवोचद्भगवान् । आत्तमनसस्ते भिक्षवोऽन्ये च देवासुरगरुडकिन्नरमहोरगादयो  
भगवतो भाषितमभ्यनन्दन् ॥



5

## ४७ जात्यन्धा ।

B 267

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
श्रेष्ठिभिः सार्थवाहैर्देवैर्नागरैर्गक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो-  
रगाभ्यर्चितो बुद्धो भगवान् ज्ञातो महापुण्यो लाभो चीवरपिण्डपातशयनासनग्लानप्रत्यय-  
भैषज्यपरिष्काराणां सश्रावकसंघः श्रावस्त्या विहरति जेतवनेऽनाथपिण्डदस्यारामे ।

10 अथायुष्मानन्दकः पूर्वाह्णे निवास्य पात्रचीवरमादाय श्रावस्तीं पिण्डाय चरित्वा कृतभक्तकृत्य-  
पश्चाद्भक्तपिण्डपातप्रतिक्रान्तः पात्रचीवरं प्रतिसमर्प्य प्रेतचारिकां चरति स्म । अद्राक्षीदायु-  
ष्मानन्दकः प्रेतीं दग्धस्थूणासदृशीं जात्यन्धां स्वकेशरोमसंछन्नां सूचीछिद्रोपममुखीं पर्वतो-  
पमकुक्षिं दुर्गन्धां श्मशानसदृशीं काकैर्गृध्रैः श्रमभिः शृगालैश्चाभिद्रुताम् । येऽस्याः समन्तत  
उत्पाद्योत्पाद्य मांसं भक्षयन्ति । सा मर्मवेदनाभ्याहता आर्तस्वरं क्रन्दति दुःखां तीव्रां खरा  
15 कटुकाममनापा वेदना वेदयन्ती । आयुष्मानन्दकः सविग्रहः पृच्छति—किं त्वया भगिनि प्रकृत  
पापं येनैवविधं दुःखमनुभवसीति । प्रेती आह—आदित्ये हि समुद्भूते न दीपेन प्रयोजनम् ।  
भगवन्तमेतमर्थं पृच्छ । स ते अस्माकीनां कर्मघोतिं व्याकुरिष्यतीति । या श्रुत्वा अन्येऽपीह  
सत्त्वाः पापात्प्रतिविरस्यन्तीति । अथायुष्मानन्दको येन भगवास्तेनोपसक्रान्तः ॥

B 268

तेन खलु पुनः समयेन भगवान् प्रतिसलयनाद् व्युत्थाय चतसृणां पर्षदां मधुर-  
20 मधुरं धर्मं देशयति क्षौद्रं मध्विवानेडकम् । अनेकशता च पर्षद्भगवतः सकाशान्मधुरमधुरं  
धर्मं शृणोत्यनिज्यमानैरिन्द्रियैः । ततो बुद्धा भगवन्तः पूर्वाल्पापिन एहीति स्वागतवादिन  
स्मितपूर्वगमाश्च । तत्र भगवानायुष्मन्तं नन्दकमिदमवोचत्—एहि नन्दक, स्वागतं ते, कुतस्त्व  
नन्दक एतर्ह्यगच्छसीति । नन्दक आह—आगच्छाम्यहं भदन्तं प्रेतचारिकायाः । तत्राह  
प्रेतीमद्राक्ष दग्धस्थूणासदृशीं स्वकेशरोमसंछन्नां सूचीछिद्रोपममुखीं पर्वतोपमकुक्षिं दुर्गन्धां  
25 श्मशानसदृशीं काकैर्गृध्रैः श्रमभिः शृगालैश्चाभिद्रुताम्, येऽस्याः समन्तत उत्पाद्योत्पाद्य मांसं  
भक्षयन्ति । सा मर्मवेदनाभ्याहता आर्तस्वरं क्रन्दति । दुःखा तीव्रा खरा कटुकाममनापा  
वेदना वेदयते । आह च—

विशुष्ककण्ठोष्ठपुटा सुदुःखिता प्रवृद्धशैलोपमचर्विताश्रया ।

स्वकेशसंछन्नमुखी दिगम्बरा सुसूक्ष्मसूचीसदृशानना कृशा ॥ १ ॥



नग्ना स्वकेशसच्छन्ना अस्थियन्त्रवदुच्छ्रिता ।  
 कपालपाणिनी घोरा क्रन्दन्ती परिधावते ॥ २ ॥  
 बुभुक्षया पिपासया क्लान्ता व्यसनपीडिता ।  
 आर्तस्वरं क्रन्दमाना दुःखा विन्दति वेदनाम् ॥ ३ ॥  
 किं तया प्रकृत पाप गर्त्यलोके सुदारुणम् ।

5

येन एवविध दुःखमनुभवति भयानकम् ॥ ४ ॥ इति ॥

भगवानाह—पापकारिणी नन्दक सा प्रेती । इच्छसि तस्याः कर्मणोति श्रोतुम्<sup>१</sup> एव  
 भदन्त । तेन हि नन्दक शृणु, साधु च सुष्ठु च मनसि कुरु, भाषिष्ये ॥

भूतपूर्वं नन्दक अस्मिन्नेव भद्रकल्पे त्रिंशतिसहस्रायुषि प्रजाया काश्यपो नाम B 269  
 सम्यक्सबुद्धो लोक उदपादि विद्याचरणसपन्न सुगतो लोकविदनुत्तरः पुरुषदम्यसारथिः 10  
 शास्ता देवानां च मनुष्याणां च बुद्धो भगवान् । स वाराणसी नगरीमुपनिश्रित्य विहरति  
 ऋषिपतने मृगदावे । वाराणस्यामन्यतया श्रेष्ठिदुहिता । सा धर्माभिलाषिणी । यावदसौ  
 धर्मं श्रुत्वा ससारदोषदर्शिनी निर्वाणे गुणदर्शिनी सवृत्ता । सा मातापितरावनुज्ञाप्य  
 भगवच्छासने प्रव्रजिता । तस्या अर्थं ज्ञातिभिर्भिक्षुणीवर्षकः कारितः । सा तत्र शैक्षा-  
 शैक्षीभिर्भिक्षुणीभिः सार्धं प्रतिवसति । यावत्तया प्रमादाच्छिक्षाशैथिल्यं कृतम् । ततो 15  
 भिक्षुणीभिर्दुःशीलेति निष्कासिता । ततस्तया दानपतिगृहेभ्यः प्रवृत्तकानि छन्दकानि<sup>२</sup>  
 \* \* \* \* \* शैक्षाशैक्षीणां च अवर्णो भाषितः । भिक्षवश्च ये शीलवन्तः, तान्  
 दृष्ट्वा नयने निमीलितवती ॥

किं मन्यसे नन्दक या सा श्रेष्ठिदुहिता, इयं सा प्रेती । यत्तया वर्षके मात्सर्यं  
 कृतम्, तेन प्रेतेषूपपन्ना । यत्तया नैत्यकसमुच्छेदः कृतस्तेन काकैर्गृध्रैः कुर्कुरैश्चाभिद्रुता । 20  
 यत्तया शैक्षाशैक्षीणां भिक्षुणीनामवर्णो भाषितः, तेन दौर्गन्ध्यमासादितम् । यत्तया शील-  
 वतो भिक्षून् दृष्ट्वा नयने निमीलिते, तेन जात्यन्धा सवृत्ता । इति हि नन्दक एकान्त-  
 कृष्णानां कर्मणामेकान्तकृष्णो विपाकः, एकान्तशुक्लानामेकान्तशुक्लः, व्यतिमिश्राणां व्यति-  
 मिश्रः । तस्मात्तर्हि ते नन्दक एकान्तकृष्णानि कर्माण्यपास्य व्यतिमिश्राणि च, एकान्तशुक्ले-  
 ष्वेव कर्मस्वाभोगः करणीयः । इत्येवं ते नन्दक शिक्षितव्यम् ॥

25

अस्मिन् खलु धर्मपर्याये भाष्यमाणे दशभिः प्राणिशतसहस्रैः सत्यदर्शनं कृतम् ।  
 तत्र भगवान् भिक्षूनामब्रूयते स्म—इमे चान्ये च आदीनवा मात्सर्यं वाग्दुश्चरिते चेति ज्ञात्वा  
 मात्सर्यस्य वाग्दुश्चरितस्य च प्रहाणाय व्यायन्तव्यम् । इत्येव वो भिक्षवः शिक्षितव्यम् ॥

B 270

इदमवोचद्भगवान् । आत्तमनसस्ते भिक्षवोऽन्ये च देवासुरगरुडकिन्नरमहोरगादयो  
 भगवतो भाषितमभ्यनन्दन् ॥

30

१ The gap may be filled by आच्छिन्नानि. २ Speyer suggests, on the strength of Tibetan translation, that we should read कुर्कुरैः शृगालैश्च.

## ४८ श्रेष्ठी ।

B 271

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पैरैः  
 श्रेष्ठिभिः सार्धवाहैर्देवैर्नैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो-  
 रगाम्यर्चितो बुद्धो भगवान् ज्ञातो महापुण्यो लाभो चीवरपिण्डपातशयनासनगलानप्रत्यय-  
 5 भैषज्यपरिष्काराणां सश्रावकसघः श्रावस्त्या विहरति जेतवनेऽनाथपिण्डदस्यारामे । श्रावस्त्या-  
 मन्यतमः श्रेष्ठी आढ्यो महाधनो महाभोगो विस्तीर्णविशालपरिग्रहो वैश्रवणधनसमुदितो  
 वैश्रवणधनप्रतिस्पर्धी । सोऽपरेण समयेन जेतवनं निर्गतः । अथासौ ददर्श बुद्धं भगवन्तं  
 द्वात्रिंशता महापुरुषलक्षणैः समलकृतमशीत्यानुव्यञ्जनैर्विराजितगात्रं व्यामप्रभालंकृतं सूर्य-  
 सहस्रातिरेकप्रभं जङ्गममिव रत्नपर्वतं समन्ततो भद्रकम् । दृष्ट्वा च पुनर्भगवतः पादाभिवन्दनं  
 10 कृत्वा पुरस्तान्निषण्णो धर्मश्रवणाय । तस्मै भगवता संसारवैराग्यिकी धर्मदेशना कृता या श्रुत्वा  
 संसारदोषदर्शीं निर्वाणे गुणदर्शीं भूत्वा भगवच्छासने प्रव्रजितः । प्रव्रजितश्च ज्ञातो महापुण्यः  
 सवृत्तो लाभो चीवरपिण्डपातशयनासनगलानप्रत्ययभैषज्यपरिष्काराणाम् । स गृहीत-  
 परिष्कारो लब्धं लब्धं संचय करोति, न तु स ब्रह्मचारिभिः सह सविभाग करोति । स तेन  
 मात्सर्येण सेवितेन भावितेन बहुलीकृतेन परिष्काराध्यवसितः कालगतः स्वके लयने  
 15 प्रेतेषूपपन्नः ॥

B 272

ततोऽस्य स ब्रह्मचारिभिर्मुण्डिका गण्डीं पराहस्य शरीराभिनिर्हारः कृतः । ततोऽस्य  
 शरीरे शरीरपूजा कृत्वा विहारमागताः । ततो लयनद्वारं विमुच्य पात्रचीवरं प्रत्येवक्षितुमारब्धाः ।  
 यावत्पश्यन्ति तं प्रेतं विकृतकरचरणनयनं परमवीभत्साश्रयं पात्रचीवरमवष्टभ्यावस्थितम् ।  
 तथा विकृतं दृष्ट्वा भिक्षवः सविम्ना भगवते निवेदितवन्तः । ततो भगवास्तस्य कुलपुत्रस्या-  
 20 नुप्रहार्यं शिष्यगणस्योद्वेजनार्थं मात्सर्यस्य चानिष्टविपाकसदृशनार्थं भिक्षुगणपरिवृतो भिक्षु-  
 सघपुरस्कृतस्तं प्रदेशमनुप्राप्तः । ततोऽसौ ददर्श बुद्धं भगवन्तं द्वात्रिंशता महापुरुषलक्षणैः  
 समलकृतमशीत्या चानुव्यञ्जनैर्विराजितगात्रं व्यामप्रभालंकृतं सूर्यसहस्रातिरेकप्रभं जङ्गममिव  
 रत्नपर्वतं समन्ततो भद्रकम् । सहदर्शनाच्चास्य भगवतोऽन्तिके प्रसादो जातः । स व्यप-  
 त्रपितवान् । ततो भगवान् सजलजलदगम्भीरदुन्दुभिस्वरं प्रेतं परिभाषितवान्—भद्रमुख  
 25 त्वयैवैतदात्मवधाय पात्रचीवरं समुदानीतम्, येनास्य पायेषूपपन्नः । साधु ममान्तिके चित्तं  
 प्रसादय, अस्माच्च परिष्काराच्चित्तं विरागय । मा हवैव इतः कालं कृत्वा नरकेषूपपत्स्यसि  
 इति । ततः प्रेतः सघे पात्रचीवरं निर्यात्य भगवतः पादयोर्निपत्य अल्ययं देशितवान् । ततो  
 भगवता प्रेतस्य नाम्ना दक्षिणा आदिष्टा—

इतो दानाद्धि यत्पुण्यं तत्प्रेतमनुगच्छतु ।

30

उत्तिष्ठतु क्षिप्रमयं प्रेतलोकात्सुदारुणात् ॥ १ ॥ इति ॥

B 273

ततः स प्रेतो भगवति चित्तं प्रसाद्य कालगतः प्रेतमहर्द्धिकेषूपपन्नः । ततः प्रेत-  
 महर्द्धिकश्चलविमलकुण्डलधरो हारार्धहारविराजितगात्रो मणिरत्नविचित्रमौलिः कुङ्कुमतमाल-

पत्रस्पृक्कादिससृष्टगात्रस्तस्यामेव रात्रौ दिव्यानामुत्पलपद्मकुमुदपुण्डरीकमन्दारवाणामुत्सङ्गं पूरयित्वा सर्वं जेतवनमुदारेणावभासेनावभास्य भगवन्तं पुष्पैरवकीर्य भगवतः पुरस्तान्निषण्णो धर्मश्रवणाय । भगवता चास्य तथाविधा धर्मदेशना कृता, या श्रुत्वा प्रसादजातः प्रक्रान्तः ॥

भिक्षवः पूर्वरात्रापररात्रं जागरिकायोगमनुयुक्ता विहरन्ति । तैर्दृष्टो भगवतोऽन्तिके उदारोऽवभासः, यं दृष्ट्वा सदिग्धा भगवन्तं पप्रच्छुः—किं भगवन् अस्या रात्रौ ब्रह्मा सहापतिः 5 शक्रो देवेन्द्रश्चत्वारो लोकपाला भगवन्तं दर्शनायोपसंक्रान्ताः<sup>१</sup> भगवानाह—न भिक्षवो ब्रह्मा सहापतिर्न शक्रो देवेन्द्रो नापि चत्वारो लोकपाला मां दर्शनायोपसंक्रान्ताः । अपि स प्रेतकालं कृत्वा प्रेतमहर्द्धिकेषूपपन्न । स इमां रात्रीं मत्सकाशमुपसंक्रान्तः । तस्य मया धर्मो देशितः । स प्रसादजातः प्रक्रान्तः । तस्मात्तर्हि भिक्षवो मात्सर्यप्रहाणाय व्यायन्तव्यम् । एते दोषा न भविष्यन्ति, ये तस्य श्रेष्ठिनः प्रेतभूतस्य । इत्येव वो भिक्षवः शिक्षितव्यम् ॥<sup>10</sup>

इदमवोचद्भगवान् । आत्तमनसस्ते भिक्षवोऽन्ये च देवासुरगरुडकिन्नरमहोरगादयो भगवतो भाषितमभ्यनन्दन् ॥

### ४९ पुत्राः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः B 274 श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो- 15 रगाम्यर्चितो बुद्धो भगवान् ज्ञातो महापुण्यो लामी चीवरपिण्डपातशयनासनग्लानप्रत्यय-भैषज्यपरिष्काराणां सश्रावकसघो राजगृहमुपनिश्रित्य विहरति स्म वेणुवने कलन्दकनिवापे । अथायुष्मान्नालद<sup>१</sup> पूर्वाह्णे निवास्य पात्रचीवरमादाय राजगृहं पिण्डाय प्राविक्षत् । राजगृहं पिण्डाय चरित्वा कृतभक्तकृत्यः पश्चाद्भक्तपिण्डपातप्रतिक्रान्तः, पात्रचीवरं प्रतिसमर्प्य प्रेतचारिका प्रक्रान्तः ॥ 20

स गृध्रकूटपर्वतसामन्तके प्रेतीं ददर्श यमराक्षससदृशीं रुधिरविन्दुचितामस्थिशकला-परिवृता श्मशानमध्यं इवावस्थिताम् । रात्रिदिवेन पञ्च पुत्रान् प्रसूय तादृशं दुःखमनुभूय पुत्रस्नेहे सत्यपि क्षुत्क्षामतया पुत्रास्तान् भक्षयन्तीम् । ततः स्थविरो नालदस्ता पृष्ठवान्—किं त्वया प्रकृतं पापं येनैवविधं दुःखमनुभवसीति । प्रेती आह—आदित्ये हि समुद्भूते न दीपेन प्रयोजनम् । भगवन्तमेतमर्थं परिपृच्छ । स तेऽस्माकीनां कर्मज्ञेति व्याकरिष्यतीति । 25 या श्रुत्वा अन्येऽपीह सत्त्वाः पापकात्कर्मणः प्रतिविरस्यन्तीति । अथायुष्मान्नालदो येन भगवास्तेनोपसंक्रान्तः ॥

तेन खलु समयेन भगवान् प्रति सलयनाद्रव्युत्थाय चतसृणां पर्षदा मधुरमधुरं धर्मं B 275 देशयति क्षौद्रं मच्चिवानेडकम् । अनेकशता च पर्षद्भगवतः सकाशान्मधुरमधुरं धर्मं<sup>३०</sup>

शृणोत्यनिज्यमानैरिन्द्रियैः । ततो बुद्धा भगवन्तः पूर्वालापिन एहीति स्वागतवादिनः  
स्मितपूर्वगमाश्च । तत्र भगवानायुष्मन्त नालदमामन्त्रयते—एहि नालद, स्वागत ते, कुतस्व  
नालद एतद्वागच्छसीति । नालद आह—आगच्छाम्यह भदन्त प्रेतचारिकायाः । तत्राह  
प्रेतीमद्राक्ष यमराक्षससदृशीं रुधिरबिन्दुचितामस्थिशकलापरिवृता श्मशानमध्य इवाव-  
5 स्थिताम् । आह च—

पञ्च पुत्रानह रात्रौ दिवा पञ्च तथापरान् ।

भक्षयामि जनित्वा तान्नास्ति तृप्तिस्तथापि मे ॥ १ ॥ इति ॥

किं तथा प्रकृत पाप मर्त्यलोके सुदारुणम् ।

येन एवविध दुःखमनुभवति भयानकम् ॥ २ ॥ इति ॥

10 भगवानाह—पापकारिणी नालद सा प्रेती । इच्छसि तस्याः कर्मणोति श्रोतुम्<sup>१</sup> एव भदन्त ।  
तेन हि नालद शृणु, साधु च सुष्ठु च मनसि कुरु, भाषिष्ये ॥

भूतपूर्वं नालद अतीतेऽध्वनि वाराणस्या नगर्यामन्यतमः श्रेष्ठी आढ्यो महाधनो  
महाभोगो विस्तीर्णविशालपरिग्रहो वैश्रवणधनसमुदितो वैश्रवणधनप्रतिस्पर्धी । तेन  
सदृशाकुलात्कलत्रमानीतम् । स तथा सार्धं क्रीडति रमते परिचारयति । तस्य क्रीडतो  
B 276 15 रममाणस्य परिचारयतो नैव पुत्रो न दुहिता । स करे कपोल कृत्वा चिन्तापरो व्यवस्थितः—  
अनेकधनसमुदित मे गृहम् । न मे पुत्रो न दुहिता । ममालयात्सर्वस्वापेतयमपुत्रकमिति  
कृत्वा राजविधेय भविष्यतीति । सोऽपुत्रः पुत्राभिनन्दी शिववरुणकुबेरशक्रब्रह्मादीनन्याश्च  
देवताविशेषानायाचते स्म । तद्यथा—आरामदेवता वनदेवताश्चत्वरदेवताः शृङ्गाटकदेवता  
बलिप्रतिग्राहिका देवताः । सहजाः सहधर्मिका नित्यानुबद्धा अपि देवता आयाचते स्म ।  
20 अस्ति चैष लोके प्रवादो यदायाचनहेतोः पुत्रा जायन्ते दुहितरश्चेति । तच्च नैवम् ।  
यद्येवमभविष्यत्, एकैकस्य पुत्रसहस्रमभविष्यत्तद्यथा राज्ञश्चक्रवर्तिनः । अपि तु त्रयाणां  
स्थानानां समुखीभावात्पुत्रा जायन्ते दुहितरश्च । कतमेषा त्रयाणाम्<sup>२</sup> मातापितरौ रक्तौ  
भवतः सनिपतितौ, माता कल्या भवति ऋतुमती, गन्धर्वश्च प्रत्युपस्थितो भवति । एषा  
त्रयाणां स्थानानां समुखीभावात्पुत्रा जायन्ते दुहितरश्च । तस्य देवताराधनेऽपि सति न  
25 पुत्रो न दुहिता ॥

तस्यैव बुद्धिरुत्पन्ना—द्वितीया भार्यामानयामि । कदाचित्सा सत्त्ववती स्यादिति ।  
तेन सदृशाकुलाद् द्वितीया भार्या आनीता । स तथा सार्धं क्रीडति रमते परिचारयति ।  
तस्य क्रीडतो रममाणस्य परिचारयतः कालान्तरेण सा आपन्नसत्त्वा संवृत्ता । तथा हृष्टतुष्ट-  
प्रमुदितया स्वामिने निवेदितम्—दिष्ट्वा आर्यपुत्रं वर्धसे । आपन्नसत्त्वास्मि संवृत्ता । यथा  
30 च मे दक्षिण कुक्षिं निश्चित्य तिष्ठति, नियतं दारको भविष्यतीति । सोऽप्यात्तमनात्तमना-  
पूर्वकायमभ्युन्नमय्य दक्षिणं बाहुमभिप्रसार्य उदानमुदानयति—अप्येवाह चिरकालाभिलषित

पुत्रमुखं पश्येयम् । जातो मे स्यान्नावजातः । कृत्यानि मे कुर्वीत । भृतः प्रतिबिभृयात् । दायाद्य  
प्रतिपद्येत । कुलवशो मे चिरस्थितिकः स्यात् । अस्माक चाप्यतीतकालगतानामल्प वा प्रभूत  
वा दानानि दत्वा पुण्यानि कृत्वा अस्माक नाम्ना दक्षिणामादेक्ष्यते—इदं तयोर्यत्र तत्रोपपन्न-  
योगच्छतोरनुगच्छत्विति । आपन्नसत्त्वा चैना विदित्वोपरिप्रासादतलगतामयन्त्रिता धारयति  
शीते शीतोपकरणैरुष्णे उष्णोपकरणैर्वैद्यप्रज्ञैराहारैर्नातितिकैर्नात्यम्लैर्नातिलवणैर्नातिमधुरै- 5  
र्नातिकटुकैर्नातिकषायैस्तिक्ताम्ललवणमधुरकटुककपायविवर्जितैराहारैः । हारार्धहारविराजित-  
गात्रीमप्सरसमिव नन्दनवनविचारिणी मञ्चान्मञ्च पीठात्पीठमनवतरन्तीमधरिमां भूमिम् । न  
चास्याः किंचिदमनोज्ञशब्दश्रवणं यावदेव गर्भस्य परिपाकाय ॥

ततस्तस्याः पूर्विकायाः प्रजापत्याः प्रथमपत्न्यास्ता बहुमानाल्हालितां दृष्ट्वा ईर्ष्या  
समुत्पन्ना । चिन्तयन्ति च—यद्येषा पुत्रं जनयिष्यति, नियतं मा बाधयिष्यति । सर्वथोपाय- 10  
सविधानं कर्तव्यमिति । कामान् खलु प्रतिसेव्यमानस्य नास्ति किञ्चित्पापं कर्माचरणीय-  
मिति । तथा अनिष्टगतिप्रपातनमुग्धया विस्त्रम्भमुत्पाद्य तथाविधं गर्भशातनं द्रव्यं दत्तं  
येन पीतमात्रेणैव तस्यास्तपस्विन्याः स्रस्तो गर्भः । ततस्तया द्वितीयपत्न्या सर्वज्ञातीन्  
सन्निपाल्य सा प्रथमा पत्नी समनुयुज्यते—त्वया मे विस्त्रम्भमुत्पाद्य शातनं द्रव्यं दत्तम्, येन  
मे स्रस्तो गर्भः इति । ततोऽसौ प्रथमपत्नी ज्ञातिमध्ये शपथं कर्तुं प्रवृत्ता—यदि मया गर्भ- 15  
शातनं द्रव्यमनुप्रदत्तं स्यात्, अहं प्रेती भूत्वा जाताञ्जातान् पुत्रान् भक्षेयमिति ॥

किं मन्यसे नालदं यासौ श्रेष्ठिभार्या, इयं सा प्रेती । यत्तया ईर्ष्याप्रकृतया गर्भ- 20  
शातनं दत्तं तेन प्रेतेषूपपन्ना । यत्तया मृषावादेन शपथः कृतः, तस्य कर्मणो विपाकेन  
रात्रिदिवेन पञ्च पुत्रान् प्रसूय तानेव भक्षयति । तस्मात्तर्हि ते नालदं वाग्दुश्चरितप्रहाणाय  
व्यायन्तव्यं यथा एवविधा दोषा न स्युर्ये तस्याः प्रेत्याः । इत्येव ते नालदं शिक्षितव्यम् ॥

इदमवोचद्भगवान् । आत्तमना आयुष्मान्नालदोऽन्ये च देवासुरगरुडकिन्नरमहो-  
रगादयो भगवतो भाषितमभ्यनन्दन् ॥

## ५० जाम्बालः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः 25 B 279  
श्रेष्ठिभिः सार्धवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो-  
रगाभ्यर्चितो बुद्धो भगवान् ज्ञातो महापुण्यो लामी<sup>१</sup> चीवरपिण्डपातशयनासनगलानप्रत्यय-  
भैषज्यपरिष्काराणां सश्रावकसघो वैशालीमुपनिश्रित्य विहरति मर्कटहृदतीरे कूटागार-  
शालायाम् । तेन खलु समयेन वैशाल्यामन्यतरस्यां नगरपरिखायां पञ्च प्रेतशतानि प्रति-  
वसन्ति वान्ताशान्युज्झिताशानि खेटमूत्रोपजीवीनि पूयशोणितविष्टाहाराणि घोराणि प्रकृति- 30  
दुःखितानि च । आहं च—

वान्ताशा उज्झिताशाश्च खेटमूत्रोपजीविनः ।

पूयशोणितविष्टाशा घोराः प्रकृतिदुःखिताः ॥ १ ॥ इति ॥

तस्या च वैशाल्यामन्यतरो ब्राह्मणः । तेन सदृशात्कुलात्कलत्रमानीतम् । स तथा  
 B 280 सार्धं क्रीडति रमते परिचारयति । तस्य क्रीडतो रममाणस्य परिचारयतः पत्नी आपन्न-  
 5 सत्त्वा सवृत्ता । 'दौर्गन्धं' चास्या. काये सवृत्तम् । ततस्तेन ब्राह्मणेन नैमित्तिका आहूय  
 पृष्टाः । ते कथयन्ति—योऽयमुदरस्थो दारकस्तस्याय प्रभाव इति । यावदसौ नवाना  
 मासानामल्पयात्प्रसूता । दारको जातो दुर्वर्णो दुर्दर्शनो अवकोटिमकोऽमेध्यप्रक्षितगात्रो  
 दुर्गन्धश्च । तथाप्यसौ स्नेहपाशानुबद्धाभ्या परमबीभत्सोऽपि मातृपितृभ्यां सवर्धितः ।  
 सोऽमेध्यस्थानेष्वेवाभिरमते सकारकूटे जम्बाले, केशालुञ्चति, अमेध्य मुखे प्रक्षिपति । तस्य  
 10 बालो जाम्बाल इति सज्ञा सवृत्ता ॥

B 281 यावदसावितश्चामुतश्च परिभ्रमन् पूरणेन काश्यपेन दृष्टः । तस्यैतदभवत्—यादृशेषु  
 स्थानेष्वयमभिरमते, नूनमय सिद्धपुरुषः । यन्वहमेनं प्रत्राजयेयमिति । स तेन प्रत्राजितो नग्नः  
 पर्यटति सक्तियासु च वर्तते । ततस्तेन पर्यटता वैशालीपरिखाया पञ्च प्रेतशतानि दृष्टानि । स  
 पूर्वकर्मविपाकसबन्धात्ता नगरपरिखामवतीर्य तै सार्धं सगम्य समागम्य संमोदते, सखित्व  
 15 चाभ्युपगतः । यावदपरेण समयेन जाम्बालो दारकः कचिद्व्ययोजनेन व्याक्षिप्तो वैशालीं  
 प्रविष्टः । भगवाश्च ता नगरपरिखामनुप्राप्तः । ददृशुस्ते प्रेता बुद्ध भगवन्त द्वात्रिंशता महापुरुष-  
 लक्षणैः समलकृतमशील्यानुव्यञ्जनैर्विराजितगात्र व्यामप्रभालकृतं सूर्यसहस्रातिरेकप्रभ जङ्गम-  
 मिव रत्नपर्वत समन्ततो भद्रकम् । सहदर्शनाच्च भगवतः पादयोर्निपतिताः । भगवता उक्ताः—किं  
 भवता बाधत इति । ते ऊचुः—पिपासिताः स्मो भगवन्निति । ततो भगवता पञ्चभ्योऽङ्गुलिभ्यो-  
 20 ऽष्टाङ्गोपेतस्य पानीयस्य पञ्च धारा उत्सृष्टाः, येन तानि पञ्च प्रेतशतानि संतर्पितानि । ततस्ते  
 भगवतोऽन्तिके चित्त प्रसाद्य कालगताः । प्रणीतेषु देवेषु त्रायस्त्रिंशेषूपपन्नाः ॥

धर्मता खलु देवपुत्रस्य वा देवकन्यकाया वा अचिरोपपन्नस्य त्रीणि चित्तान्युत्पद्यन्ते—  
 B 282 कुतश्च्युतः, कुत्रोपपन्नः केन कर्मणेति । ते पश्यन्ति प्रेतेभ्यश्च्युताः, प्रणीतेषु देवेषु त्रय-  
 स्त्रिंशेषूपपन्नाः, भगवतोऽन्तिके चित्तमभिप्रसाद्येति ॥ अथ प्रेतपूर्विणा देवपुत्राणामेतदभवत्—  
 25 नास्माकं प्रतिरूप स्यात्, यद्वय पर्युषितपरिवासा भगवन्त दर्शनायोपसक्रामेम । यन्नु  
 वयमपर्युषितपरिवासा एव भगवन्त दर्शनायोपसक्रामेमेति । अथ प्रेतपूर्विणो देव-  
 पुत्राश्चलविमलकुण्डलधरा हारार्धहारविराजितगात्रा मणिरत्नविचित्रमौलयः कुङ्कुमतमाल-  
 पत्रस्पृक्कादिसंसृष्टगात्रास्तस्यामेव रात्रौ दिव्यानामुत्पलपद्मकुमुदपुण्डरीकमन्दारवाणा  
 पुष्पाणामुत्सङ्गं पूरयित्वा सर्वा कूटागारशालामुदारेणावभासेनावभास्य भगवन्त पुष्पैरवकीर्य  
 30 भगवत पुरस्तान्निषण्णा धर्मश्रवणाय । अथ भगवान् प्रेतपूर्विणा देवपुत्राणामाशयानुशयं

१ The correct form would be दौर्गन्ध्यं २ अवकोटिमक comes from Pali ओकोटिमक and means विरूप, deformed, misshapen,

धातु प्रकृतिं च ज्ञात्वा तादृशीं चतुरार्यसत्यसंप्रतिवेधिकी धर्मदेशना कृतवान्, या श्रुत्वा पञ्चभिर्देवपुत्रशतैर्विंशतिशिखरसमुद्रतः सत्कायदृष्टिशैल ज्ञानवज्रेण भित्वा स्रोतआपत्तिफल-  
मनुप्राप्तम् । ते दृष्टसत्या लब्धलाभा इव वणिजः, सपन्नसत्या इव कर्षकाः, शूरा इव  
विजितसप्रामाः, सर्वरोगपरिमुक्ता इवातुरा यया विभूत्या भगवत्सकाशमागतास्तथैव विभूत्या  
भगवन्तः त्रिः प्रदक्षिणीकृत्य स्वभवनं गताः ॥

5

अथ जाम्बालो नगरपरिखामागतस्तान् प्रेतान्नाद्राक्षीत् । ततः समन्वेषितुमारब्धः ।  
स च तान् परिमार्गमाणः खेदमापन्नो न च तानासादयति ॥

अत्रान्तरे नास्ति किञ्चिद्बुद्धानां भगवतामज्ञातमदृष्टमविदितमविज्ञातम् । धर्मता खलु  
बुद्धानां भगवता महाकारुणिकानां लोकानुग्रहप्रवृत्तानामेकारक्षाणां शमथविपश्यनाविहारिणां  
त्रिदमथवस्तुकुशलानां चतुरोघोत्तीर्णानां चतुर्द्विपादचरणतलसुप्रतिष्ठितानां चतुर्षु सप्रह-  
वस्तुषु दीर्घरात्रकृतपरिचयानां पञ्चाङ्गविग्रहीणानां पञ्चगतिसमतिक्रान्तानां षडङ्गसमन्वा-  
गतानां षट्पारमितापरिपूर्णानां सप्तबोध्यङ्गकुसुमाढ्यानामष्टाङ्गमार्गदेशिकानां नवानुपूर्वविहार-  
समापत्तिकुशलानां दशबलबलिना दशदिक्समापूर्णयशसा दशशतवशवर्तिप्रतिविशिष्टानां  
त्री रात्रेस्त्रिर्दिवसस्य बुद्धचक्षुषा लोकव्यवलोक्य ज्ञानदर्शनं प्रवर्तते—को हीयते, को  
वर्धते, कः कृच्छ्रप्राप्तः, कः सकटप्राप्तः, कः सबाधप्राप्तः, कः कृच्छ्रसंकटसबाधप्राप्तः, 15  
कोऽपायनिम्नः, कोऽपायप्रवणः, कोऽपायप्राग्भारः । कमहमपायादुद्धृत्य स्वर्गे मोक्षे च प्रतिष्ठा-  
पयेयम्, कस्य कामपङ्कनिमग्नस्य हस्तोद्धारमनुप्रदद्याम्, कमार्यधनविरहितमार्यधनैश्वर्याधिपत्ये  
प्रतिष्ठापयेयम्, कस्यानवरोपितानि कुशलमूलान्यवरोपयेयम्, कस्यावरोपितानि परिपाचयेयम्,  
कस्य परिपक्वानि विमोचयेयम् । आह च—

B 283

अप्येवातिक्रमेद्वेला सागरो मकरालयः ।

20

न तु वैनैयवत्सानां बुद्धो वेलातिक्रमेत् ॥ २ ॥

ततो भगवाञ्जाम्बालस्य कुलपुत्रस्यानुग्रहार्थं पूर्वाह्णे निवास्य पात्रचीवरमादाय भिक्षुगण-  
परिवृतो भिक्षुसघपुरस्कृतो वैशालीं पिण्डाय प्राविक्षत् । यावदनुपूर्वेण पिण्डपातमटन्  
वीथीमवतीर्णः । जाम्बालश्च इतस्ततोऽन्वाहिण्डमानो भगवतोऽग्रतः स्थितः । अथ ददर्श  
बुद्धं भगवन्तं द्वात्रिंशता महापुरुषलक्षणैः समलकृतमशीत्यानुव्यञ्जनैर्विराजितगात्रं व्याम- 25  
प्रभालकृतं सूर्यसहस्रातिरेकप्रभं जङ्गममिव रत्नपर्वतं समन्ततो भद्रकम् । सहदर्शनाच्चा नेन  
भगवतोऽन्तिके चित्तं प्रसादितम् । स प्रसादजातो भगवतः पादयोर्निपत्य कृतकरपुट  
उवाच—यदि भगवन् मादृशानां सत्त्वानामस्मिन् धर्मविनये प्रव्रज्यास्ति, लभेयं स्वाख्याते  
धर्मविनये प्रव्रज्यामिति । ततो भगवान् महाकरुणापरिगतहृदयः सत्त्वानामाशयानुशयज्ञस्त  
भव्यरूपं विदित्वा गजभुजसदृशं सुवर्णवर्णबाहुमभिप्रसार्येदमवोचत्—एहि भिक्षो चर ब्रह्म- 30  
चर्यम् । इत्युक्तमात्रे भगवता सप्ताहावरोपितैरिव कैशैर्द्वादशवर्षोपसपन्नस्येव भिक्षोरीर्यापथेन  
पात्रकरकव्यग्रहस्तोऽनस्थितः । आह च—

B 284

एहीति चोक्तः स तथागतेन मुण्डश्च सांघाटिपरीतदेहः ।

सद्यः प्रशान्तेन्द्रिय एव तस्यावेव स्थितो बुद्धमनोरथेन ॥ ३ ॥

ततोऽस्य भगवता मनसिकारो दत्तः । तेन युज्यमानेन घटमानेन व्यायच्छमानेन इद-  
मेव पञ्चगण्डकं ससारचक्रं चलाचलं विदित्वा सर्वसंस्कारगतीं शतनपतनविकिरणविध्वंसन-  
B 285 5 धर्मतया पराहृत्य सर्वक्लेशप्रहाणादर्हत्त्वं साक्षात्कृतम् । अर्हन् सवृत्तः त्रैधातुकवीतरागः  
समलोष्टकाञ्चन आकाशपाणितलसमचित्तो वासीचन्दनकल्पो विद्याविदारिताण्डकोपो  
विद्याभिज्ञाप्रतिसवित्प्राप्तो भवलाभलोभसंस्कारपराङ्मुखः । सेन्द्रोपेन्द्राणां देवानां पूज्यो  
मान्योऽभिवाद्यश्च सवृत्तः । सोऽर्हत्त्वप्राप्तोऽपि त्वहेनाभिरमते । तत्र भगवान् भिक्षूनामन्त्र-  
यते स्म—एषोऽग्रे मे भिक्षवो भिक्षूणां मम श्रावकाणां त्वद्वाधिमुक्तानाम्, यदुत जाम्बालो  
10 भिक्षुरिति ॥

भिक्षवः सशयजाताः सर्वसशयच्छेत्तारं बुद्धं भगवन्तं पप्रच्छुः—किं भदन्तं  
जाम्बालेन स्थविरेण कर्म कृतं येनैवविधं दुःखमनुभवतीति । भगवानाह—जाम्बालेनैव  
भिक्षवः पूर्वमन्यासु जातिषु कर्माणि कृतान्युपचितानि लब्धसंभाराणि परिणतप्रत्ययान्योष-  
वत्प्रत्युपस्थितान्यवश्यभावीनि । जाम्बालेनैव कर्माणि कृतान्युपचितानि । कोऽन्यः प्रत्यनु-  
15 भविष्यति ? न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते, नाब्धातौ,  
न तेजोधातौ, न वायुधातौ, अपि तु उपात्तेष्वेव स्कन्धधात्वायतनेषु कर्माणि कृतानि  
विपच्यन्ते शुभान्यशुभानि च ।

न प्रणश्यन्ति कर्माणि अपि कल्पशतैरपि ।

सामग्रीं प्राप्य कालं च फलन्ति खलु देहिनाम् ॥ ४ ॥

भूतपूर्वं भिक्षवोऽतीतेऽव्यनि अस्मिन्नेव भद्रकल्पे चत्वारिंशद्वर्षसहस्रायुषि प्रजाया  
B 286 20 क्रकुच्छन्दो नाम सम्यक्संबुद्धो लोक उदपादि विद्याचरणसपन्नं सुगतो लोकविदनुत्तरः  
पुरुषदम्यसारथिः शास्ता देवमनुष्याणां बुद्धो भगवान् । स शोभावती राजधानीमुप-  
निश्रित्य विहरति । तस्या च राजधान्यामन्यतमेन गृहपतिना विहारः कारितो यत्र नाना-  
दिग्देशवासिनो भिक्षव आगन्तव्यं गन्तव्यं वस्तव्यं च मन्यन्ते । तस्मिंश्च विहारे पृथग्जनो  
25 भिक्षुर्नैवासिकः । स चातीवातीवामत्सरी । आगन्तुकान् भिक्षून् दृष्ट्वाऽभिषज्यते, कुप्यति,  
व्यापद्यते, मद्गुः प्रतितिष्ठति, कोपं सजनयति । ये तु तस्माद्विहाराद्विभ्रवः प्रक्रामन्ति,  
तान् दृष्ट्वा प्रीतिप्रामोद्यबहलः प्रत्युद्रम्याभाषते च । यावदपरेण समयेन जनपदादर्हद्विभ्रु-  
रागतः । स च विहारस्वाम्यनागामी । तेनासावीर्यापथेन सलक्षितोऽर्हन्निति । ततः प्रसाद-  
जातेन श्रोमकेन जेन्ताकस्त्रात्रेण चोपनिमन्त्रितः सार्धं भिक्षुसंघेन । स चावासिको भिक्षु-  
30 स्तत्र नासीत् । यावद् द्वितीये दिवसे जेन्ताकस्त्रात्रे प्रतिपादिते भक्ते सज्जीकृते आवासिको  
भिक्षुरागतः । सोऽपि जेन्ताकस्त्रात्रं प्रविष्टः । पश्यति विहारस्वामिनमेकशाटकनिवसितमाग-  
न्तुकस्य भिक्षोः परिकर्मं कुर्वाणम् । ततोऽस्य मात्सर्यमुत्पन्नम् । तेन प्रदुष्टचित्तेन खरं



वाक्कर्म निश्चारितम्—वरं खलु ते भिक्षो अमेव्येन शरीरमुपलिप्तम्, न तु एवविधस्य दानपतेः सकाशादुपस्थान स्वीकृतमिति । ततस्तेनार्हता दूष्णीभावेनाधिवासितम्—मा हैवाय तपस्वी गाढतरस्य कर्मणो भागी भविष्यतीति । यावत्सामग्रीदेशकाले सप्राप्ते नैवासिकेन भिक्षुणा श्रुतम्—अर्हतोऽन्तिके त्वया चित्तं प्रदूषितमिति । श्रुत्वा चास्य विप्रतिसारो जातः । ततोऽर्हतो भिक्षोः पादयोर्निपत्याह—क्षमस्व आर्यं यन्मया त्वयि परुषा वाग्निश्चारितेति । ततोऽर्हस्तस्य प्रसादाभिवृद्ध्यर्थं गगनतलमभ्युद्गम्य विचित्राणि प्रातिहार्याणि विदर्शयितुमारब्धः । ततोऽस्य भूयसा विप्रतिसारः समुत्पन्नः । तेन तस्य पुरस्तात्तत्कर्म अत्ययेनादेशितं प्रकाशितमुत्तानीकृतम्, च न चानेन शक्तिं नैष्ठिकं ज्ञानमुत्पादयितुम् । यावन्मरणकालसमये प्रणिधिं कर्तुमारब्धः—यन्मयाऽर्हतोऽन्तिके चित्तं प्रदूषितम्, खरं च वाक्कर्म निश्चारितम्, मा अस्य कर्मणो विपाकं प्रतिस्वेदयेयम् । यत्तु मया पठितं स्वाध्यायितं दानप्रदानानि दत्तानि सद्यस्य चोपस्थानं कृतम्, तस्य कर्मणो विपाकेन अनागतान् सम्यक्सबुद्धानारागयेयं मा विरागयेयमिति ॥

किं मन्यध्वे भिक्षवो योऽसौ तेन कालेन तेन समयेनावासिको भिक्षुः, अयमेवासौ जाम्बालः । यदनेनार्हतोऽन्तिके खरं वाक्कर्म निश्चारितम्, अस्य कर्मणो विपाकेनानन्तं सप्तादुःखमनुभूतम् । तेनैव च कर्माविशेषेण एतर्हि पश्चिमे भवे एव दुर्गन्धः परमदुर्गन्धोऽमेध्या-वस्करस्थाननिवासाभिप्रायः सवृत्तः । यत्पुनरनेन तत्र पठितं स्वाध्यायितं स्कन्धकौशलं धातुकौशलमायतनकौशलं प्रतीत्य समुत्पादकौशलं स्थानास्थानकौशलं च कृतम्, तेन मम शासने प्रव्रज्य सर्वक्लेशप्रहाणादर्हत्त्वं साक्षात्कृतम् । तस्मात्तर्हि भिक्षव एव शिक्षितव्यं यन्मात्सर्यप्रहाणाय व्यायन्तव्यम् । तत्कस्य हेतोः एते दोषा न भविष्यन्ति, ये जाम्बालस्य पृथग्जनभूतस्य । एष एव गुणगणो भविष्यति, योऽसौ तस्यैवार्हत्त्वप्राप्तस्य । इत्येव वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवोऽन्ये च देवासुरगरुडकिन्नरमहोरगादयो भगवतो भाषितमभ्यनन्दन् ॥



## षष्ठो वर्गः ।

तस्योद्दानम्—

कृष्णसर्पश्च चन्द्रश्च सालः श्रीमतिरेव च ।

वस्त्रं शुक्रश्च दूतश्च महिषः पोषधश्च वै ।

× × × × × हंसो भवति पश्चिमः ॥

5

### ५१ कृष्णसर्पः ।

B 289

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पैरैः  
श्रेष्ठिभिः सार्थवाहैर्देवैर्नागैर्यक्षैरसुरैरुडैः किन्नरैर्महोरगैरिति देवनागयक्षासुरगरुडकिन्नरमहो-  
रगाभ्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लानप्रत्यय-  
भैषज्यपरिष्काराणां सश्रावकसघो राजगृहमुपनिश्चित्य विहरति वेणुवने कलन्दकनिवापे ।  
10 राजगृहे नगरद्वारेऽन्यतरो गृहपतिराढ्यो महाधनो महाभोगो विस्तीर्णविशालपरिग्रहो  
वैश्रवणधनसमुदितो वैश्रवणधनप्रतिस्पर्धी । स च मत्सरी कुटुकुञ्चक आगृहीतपरिष्कारः  
काकायापि बलिं न प्रदातुं व्यवस्यति । स श्रमणब्राह्मणवनीपकान् दृष्ट्वा चित्तं प्रदूषयति ।  
स्वके चोद्याने महान् हिरण्यसुवर्णस्य राशिः स्थापितः । स तत्र गृह्णोऽध्यवसितः कालगतः ॥

B 290

स कालं कृत्वा तस्यैवोपरि आशीविष उत्पन्नो महान् कृष्णसर्पो दृष्टिविषः । अथ  
15 ये तदुद्धानं जनकायाः प्रविशन्ति, तान् प्रेक्षितमात्रेण जीविताद्वचनरोपयति । एष च शब्दो  
राजगृहे नगरे समन्ततो विसृतः—ये अमुकमुद्धानं प्रविशन्ति, सर्वे ते निधनमुपयान्तीति ।  
जनकायेन च राज्ञे बिम्बिसाराय निवेदितम् ॥

अथ राज्ञो बिम्बिसारस्यैतदभवत्—कस्तं शक्यति विनेतुमन्यत्र बुद्धाद्भगवत इति ।  
अथ राजा बिम्बिसारो महाजनकायपरिवृतो येन भगवास्तेनोपसक्रान्तः । उपसक्रम्य भगवतः  
20 पादौ शिरसा वन्दित्वैकान्ते निषण्णः । एकान्तनिषण्णं राजानं बिम्बिसारं भगवान् धर्म्यया  
कथया संदर्शयति समादापयति समुत्तेजयति सप्रहर्षयति । अनेकपर्यायेण धर्म्यया कथया  
संदर्श्य समादाप्य समुत्तेज्य सप्रहर्षं तूष्णीम् । अथ राजा बिम्बिसार उत्थायासनादेकास-  
मुत्तरासङ्गं कृत्वा दक्षिणं जानुमण्डलं पृथिव्या प्रतिष्ठाप्य येन भगवास्तेनाञ्जलिं प्रणम्य  
भगवन्तमिदमवोचत्—इह भगवन् राजगृहे नगरेऽमुष्मिन्मुद्धाने महानाशीविषः कृष्णसर्पो  
25 दृष्टिविषः प्रतिवसति, महाजनविप्रघातं करोति । साधु भगवास्त विनयेदनुकम्पामुपादायेति ।  
अधिवासयति भगवान् राज्ञो बिम्बिसारस्य तूष्णीभावेन । अथ राजा बिम्बिसारो भगवत-  
स्तूष्णीभावेनाधिवासनां विदित्वा भगवतः पादौ शिरसा वन्दित्वा उत्थायासनात्प्रक्रान्तः ॥

B 291

अथ भगवांस्तस्या एव रात्रेरत्ययात्पूर्वाह्ने निवास्य पात्रचीवरमादाय येन तदुद्धानं  
तेनोपसक्रान्तः । उपसक्रम्य भगवता सूर्यसहस्रातिरेकप्रभाः कनकवर्णा मरीचय उत्सृष्टाः,

यैस्तदुद्यान सर्वमवभासितम् । कल्पसहस्रपरिभाविताश्च मैत्र्यंशव उत्सृष्टाः, यैरस्य स्पृष्टमात्रं शरीरं प्रह्लादितम् । अथ स आशीविष इतश्चासुतश्च प्रेक्षितुमारब्धः—कस्य प्रभावान्मम शरीरं प्रह्लादितमिति । अथासौ ददर्श बुद्ध भगवन्तं द्वात्रिंशता महापुरुषलक्षणैः समलकृत-मशीत्या चानुव्यञ्जनैर्विराजितगात्रं व्यामप्रभालकृत सूर्यसहस्रातिरेकप्रभ जङ्गममिव रत्नपर्वत समन्ततो भद्रकम् । सहदर्शनाच्चाग्नेन भगवतोऽन्तिके चित्तं प्रसादितम् । प्रसन्नचित्तस्य 5 च भगवता तन्मय्या गत्यास्तन्मय्या योन्या धर्मो देशितः—भद्रमुख त्वयैवैतद्व्यमुपाजितम् । येन त्वमाशीविषगतिमुपपादितः । साधु ममान्तिके चित्तं प्रसादय, अस्माच्च निधाना-च्चित्तं विरागय । मा हैव इतः कालं कृत्वा नरकेषूपपत्स्यस इति । यदास्य भगवता जातिः स्मारिता, तदा रोदितुं प्रवृत्तः । अथ भगवास्तस्यां वेलाया गाथे भाषते—

इदानीं किं करिष्यामि तिर्यग्योनिगतस्य ते ।

10

अक्षणप्रतिपन्नस्य किं रोदिषि निरर्थकम् ॥ १ ॥

साधु प्रसाद्यता चित्तं महाकारुणिके जिने ।

तिर्यग्योनिं विराग्येह ततः स्वर्गं गमिष्यसि ॥ २ ॥ इति ॥

यावद्भगवता पात्रे प्रक्षिप्य वेणुवनं नीतः । अत्रान्तरे राज्ञा मागधेन जनकायेन च श्रुतं यथासावाशीविषो भगवता विनीत इति ॥

15

अथासावाशीविषः स्वाश्रयं जुगुप्समानोऽनाहारतां प्रतिपन्नः । भगवतोऽन्तिके चित्तं प्रसाद्य कालगतः, प्रणीतेषु देवेषु त्रायस्त्रिंशेषूपपन्नः । धर्मतां खलु देवपुत्रस्य वा देवकन्याया वा अचिरोपसपन्नस्य त्रीणि चित्तान्युत्पद्यन्ते—कुतश्च्युतः, कुत्रोपपन्नः, केन कर्मणेति । पश्यति—आशीविषेभ्यश्च्युतः, प्रणीतेषु देवेषु त्रायस्त्रिंशेषूपपन्नः, भगवतोऽन्तिके चित्तं प्रसाद्येति । अथाशीविषपूर्वकस्य देवपुत्रस्यैतदभवत्—न मम प्रतिरूपं स्यात्, यदहं पर्युषित-20 परिव्रासो भगवन्तं दर्शनायोपसक्रामेयम् । यन्ब्रह्मपर्युषितपरिवास एव भगवन्तं दर्शनायो-पसक्रामेयमिति । अथाशीविषपूर्वको देवपुत्रश्चलविमलकुण्डलधरो हारार्धहारविराजितगात्रो मणिरत्नचित्रचूडः कुङ्कुमतमालपत्रस्पृक्कादिससृष्टगात्रस्तस्यामेव रात्रौ दिव्यानामुत्पलपद्मकुमुद-पुण्डरीकमन्दारवाणा पुष्पाणामुत्सङ्गं पूरयित्वा सर्वं वेणुवनं कलन्दकनिवापमुदारेणावभासे-नावभासयन् भगवन्तं पुष्पैरवकीर्य भगवतः पुरस्तान्निषण्णो धर्मश्रवणाय । अथ भगवा-25 नाशीविषपूर्वकस्य देवपुत्रस्याशयानुशयं धातुं प्रकृतिं च ज्ञात्वा तादृशीं चतुरार्यसत्यसंप्रतिवेधिकीं धर्मदेशनां कृतवान्, यां श्रुत्वा आशीविषपूर्वकेण देवपुत्रेण विशतिशिखरसमुद्रतं सत्कायदृष्टि-शैलं ज्ञानवज्रेण भित्त्वा स्रोतःआपत्तिफलं प्राप्तम् । स दृष्टसत्यस्त्रिरुदानमुदानयति—इदमस्माकं भदन्तं न मात्रा कृतं, न पित्रा, न राज्ञा, न देवताभिर्नेष्टेन स्वजनबन्धुवर्गेण न पूर्वप्रैतैर्न श्रमणब्राह्मणैर्यद्भगवतास्माकं कृतम् । उच्छोषिता रुधिराश्रुसमुद्राः, लङ्घिता अस्थिपर्वताः, 30 पिहितान्यपायद्वाराणि, विवृतानि स्वर्गमोक्षद्वाराणि, प्रतिष्ठापिताः स्मो देवमनुष्येषु । आह च—

१ Mss अभिभासितम् for अव°. २ Speyer °मन्दारकाणा against Mss

B 293

तवानुभावात्पिहितः सुघोरो ह्यपायमार्गो बहुदोषयुक्तः ।  
 अपावृता स्वर्गगतिः सुपुण्या निर्वाणमार्गश्च मयोपलब्धः ॥ ३ ॥  
 त्वदाश्रयाच्चाप्तमपेतदोषं मयाद्य शुद्ध सुविशुद्धचक्षुः ।  
 प्राप्त च शान्त पदमार्थकान्त तीर्णश्च दुःखार्णवपारमस्मि ॥ ४ ॥

5

नरवरेन्द्र नरामरपूजित विगतजन्मजरामरणमय ।  
 भवसहस्रसुदुर्लभदर्शन सफलमद्य मुने तव दर्शनम् ॥ ५ ॥ इति ॥  
 अवनम्य ततः प्रलम्बहारः चरणौ द्वावभिवन्द्य जातहर्ष ।  
 परिगम्य च दक्षिण जितारि सुरलोकाभिमुखो दिव जगाम ॥ ६ ॥

अथाशीविषपूर्वको देवपुत्रो वणिगिव लब्धलामः, सपन्नसस्य इव कर्षकः, शूर इव  
 10 विजितसग्रामः, सर्वरोगपरिमुक्त इवातुरो यया विभूत्या भगवत्सकाशमुपगतस्तथैव विभूत्या  
 तस्यामेव रात्रौ राज्ञो बिम्बिसारस्य सकाशमुपसक्रम्य सर्वं राजकुलमुदारेणावभासेनावभास्य  
 राजान प्रबोध्य एतदुवाच—महाराज उत्तिष्ठ उत्तिष्ठ, किं स्वपिषीति । अथ राजा प्रबुद्धः  
 पश्यति तमुदारमवभासं त च देवपुत्रम् । दृष्ट्वा प्रीतमनास्त पप्रच्छ कस्त्वमिति । स  
 कथयति—अहं स दृष्ट्वाशीविषो भगवता तत्रोद्याने विनीतः, कालं कृत्वा प्रणीतेषु देवेषु  
 B 294 15 त्रायस्त्रिंशेषूपपन्नः । भगवन्तं च मे पर्युपास्य सत्यदर्शनं कृतम् । स इदानीं प्रबोधयामि । गत्वा  
 तदुद्यानममुकस्मात्प्रदेशान्महानिधानमुत्पाद्य मम नाम्ना भगवन्तं सश्रावकसंघं भोजय,  
 दक्षिणादेशना च कारयेति । अधिवासयति राजा बिम्बिसारो देवपुत्रस्य तूष्णीभावेन ।  
 अथाशीविषपूर्वको देवपुत्रो राज्ञस्तूष्णीभावेनाधिवासनां विदित्वा तत्रैवान्तर्हितः ॥

अथ स राजा बिम्बिसारस्तस्यामेव रात्रौ मागधाना पौरजानपदाना निवेद्य त-  
 20 दुद्यानं गत्वा निधानमुत्पाद्य भगवन्तं सश्रावकसंघं त्रैमास्यं भोजयित्वा भगवन्तं पप्रच्छ—  
 कानि भगवन्नाशीविषपूर्वकेण देवपुत्रेण कर्माणि कृतानि, येनाशीविषेषूपपन्नः ? कानि  
 कर्माणि कृतानि येन देवेषूपपन्नः, सत्यदर्शनं च कृतमिति ? भगवानाह—यत्तेनातिमात्रो लोभ  
 उत्पादितः, श्रमणब्राह्मणवनीपकाना चान्तिके चित्तं प्रदूषितम्, तेनाशीविषेषूपपन्नः ।  
 यन्ममान्तिके चित्तं प्रसादितम्, तेन देवेषूपपन्नः । काश्यपे च सम्यक्संबुद्धे उपासकभूतेन  
 25 शरणगमनशिक्षापदग्रहणं कृतम्, तेन सत्यदर्शनं कृतमिति । तस्मात्तर्हि महाराज मात्सर्य-  
 प्रहाणाय व्यायन्तव्यम् । एते दोषा न भविष्यन्ति ये आशीविषस्य । एष एव गुणगणो  
 भविष्यति, यस्तस्यैव देवपुत्रस्येत्येव ते महाराज शिक्षितव्यम् । अथ राजा बिम्बिसारो  
 भगवतो भाषितमभिनन्द्यानुमोद्य भगवतः पादौ शिरसा वन्दित्वात्थायासनात्प्रक्रान्तः ॥

इदमवोचद्भगवान् । आत्तमनसस्ते भिक्षवोऽन्ये च देवासुरगरुडकिन्नरमहोरगादयो  
 30 भगवतो भाषितमभ्यनन्दन् ॥

## ५२ चन्द्रः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः  
 पौरैः श्रेष्ठिभिः सार्थवाहैर्देवैर्नगरैर्गैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-  
 महोरगाम्यर्चितो बुद्धो भगवान् ज्ञातो महापुण्यो लाभो चीवरपिण्डपातशयनासनग्लान-  
 प्रत्ययमैषज्यपरिष्काराणां श्रावकसंघः श्रावस्त्या विहरति जेतवनेऽनाथपिण्डदस्यारामे । 5  
 श्रावस्त्यामन्यतमः कर्षको ब्राह्मणः । तेन सदृशाकुलात्कलत्रमानीतम् । स तथा सार्धं क्रीडति  
 रमते परिचारयति । तस्य क्रीडतो रममाणस्य परिचारयतः पत्नी आपन्नसत्त्वा सवृत्ता ।  
 सा अष्टानां वा नवानां वा मासानामत्ययात्प्रसूता । दारको जातोऽभिरूपो दर्शनीयः प्रासादिकः  
 सर्वजनमनोनयनप्रह्लादनकरः । तस्य जातौ जातिमहं कृत्वा नामधेयं व्यवस्थाप्यते—किं भवतु  
 दारकस्य नामेति । ज्ञातय ऊचुः—यस्मादस्य जातौ सर्वलोकानां नयनप्रह्लादनम्, तस्माद्भवतु 10  
 अस्य दारकस्य चन्द्र इति नामेति । स च तेन ब्राह्मणेन कृच्छ्रेण लब्धः । न चास्यान्यः  
 पुत्रो न दुहिता ॥

स उन्नीतो वर्धितो महान् सवृत्तः । स सर्वलोकप्रह्लादनकरत्वाद्ब्राह्मणगृहपतिभिः  
 कृत्वा नगरमन्वाहिण्ड्यत इति । स ब्राह्मणस्तस्मिन् भूयस्या मात्रयाध्यवसितो नित्यमेव क्रम-  
 स्थानशय्यासु सरक्षणपरोऽवतिष्ठते । तस्य च ब्राह्मणस्यानाथपिण्डदसमीपे गृहम् । अथ स 15  
 ब्राह्मणदारकोऽनाथपिण्डदसंसर्गाज्जेतवनं गत्वा बुद्धवचनं शृणोति । तेन भगवच्छासने  
 प्रसादः प्रतिलब्धः । स चाल्पायुष्कः कालं कृत्वा प्रणीतेषु देवेषु त्रायस्त्रिंशेषूपपन्नः ॥

धर्मता खलु देवपुत्रस्य वा देवकन्याया वा अचिरोपपन्नस्य त्रीणि चित्तान्युत्पद्यन्ते—  
 कुतश्च्युतः, कुत्रोपपन्नश्च, केन कर्मणेति । पश्यति मनुष्येभ्यश्च्युतः, प्रणीतेषु देवेषु त्राय-  
 स्त्रिंशेषूपपन्नः, भगवतोऽन्तिके चित्तमभिप्रसाद्येति । अथ ब्राह्मणपूर्विणो देवपुत्रस्यैतदभवत्—न 20  
 मम प्रतिरूपं स्यात्, यदहं पर्युषितपरिवासो भगवन्तं दर्शनायोपसंक्रामेयम् । यन्वहमपर्युषित-  
 परिवास एव भगवन्तं दर्शनायोपसंक्रामेयमिति । अथ ब्राह्मणपूर्वको देवपुत्रश्चलविमलकुण्डल-  
 धरो हारार्धहारविराजितगात्रो मणिरत्नविचित्रचूडः कुङ्कुमतमालपत्रस्पृकादिससृष्टगात्रस्तस्या-  
 मेव रात्रौ दिव्यानामुत्पलकुमुदपुण्डरीकमन्दारवाणां पुष्पाणामुत्सङ्गं पूरयित्वा सर्वं जेतवन-  
 मुदारेणावभासेनावभास्य भगवन्तं पुष्पैरवकीर्य भगवतः पुरस्तान्निषण्णो धर्मश्रवणाय । 25  
 अथ भगवान् ब्राह्मणपूर्वकस्य देवपुत्रस्याशयानुशयं धातुं प्रकृतिं च ज्ञात्वा तादृशीं चतुरार्य-  
 सत्यसप्रतिवेधिकीं धर्मदेशनां कृतवान्, या श्रुत्वा ब्राह्मणपूर्वकेण देवपुत्रेण विंशतिशिखरसमुद्रत  
 सत्कायदृष्टिशैलं ज्ञानवज्रेण भित्त्वा स्रोत आपत्तिफलं प्राप्तम् । स दृष्टसत्यस्त्रिरुदानमुदानयति—  
 इदमस्माकं भदन्तं न मात्रा कृतं न पित्रा न राज्ञा न देवताभिर्नेष्टेन स्वजनबन्धुवर्गेण न  
 पूर्वप्रेतैर्न श्रमणब्राह्मणैर्यद्भगवतास्माकं कृतम् । उच्छोषिता रुधिराश्रुसमुद्राः, लङ्घिता अस्थि- 30  
 पर्वताः, पिहितान्यपायद्वाराणि, विवृतानि स्वर्गमोक्षद्वाराणि, प्रतिष्ठापिताः स्मो देवमनुष्येषु ।  
 आह च—

- तवानुभावात्पिहितः सुघोरो ह्यपायमार्गो बहुदोषयुक्तः ।  
 अपावृता स्वर्गगतिः सुपुण्या निर्वाणमार्गश्च मयोपलब्धः ॥ १ ॥  
 त्वदाश्रयाच्चात्मपेतदोषं मयाद्य शुद्ध सुविशुद्धचक्षुः ।  
 प्राप्त च शान्त पदमार्यकान्त तीर्णश्च दुःखार्णवपारमस्मि ॥ २ ॥  
 ६ नरवरेन्द्र नरामरपूजित विगतजन्मजरामरणामय ।  
 भवसहस्रसुदुर्लभदर्शन सफलमद्य मुने तव दर्शनम् ॥ ३ ॥ इति ॥  
 अवनम्य ततः प्रलम्बहारश्चरणौ द्वावभिनन्द्य जातहर्षः ।  
 परिगम्य च दक्षिण जितारिं सुरलोकाभिमुखो दिव जगाम ॥ ४ ॥

अथ ब्राह्मणपूर्वको देवपुत्रो वणिगिव लब्धलामः, सस्यसंपन्न इव कर्षकः, शूर इव  
 10 जितसंप्रामः, सर्वरोगपरिमुक्त इवातुरो यया हि विभूत्या भगवत्सकाशमागतस्तथैव विभूत्या  
 स्वभवन गतः ॥

- भिक्षवः पूर्वरात्रापररात्र जागरिकायोगमनुयुक्ता विहरन्ति । तैर्दृष्टो भगवतोऽन्तिके  
 B 298 उदारोऽवभासः । य दृष्ट्वा सदिग्धा भगवन्त पप्रच्छुः—किं भगवन् अस्या रात्र्या भगवन्तं  
 दर्शनाय ब्रह्मा सहांपतिः शक्रो देवेन्द्रश्चत्वारो लोकपाला उपसक्रान्ताः ? भगवानाह—न  
 15 भिक्षवो ब्रह्मा सहांपतिर्न शक्रो देवेन्द्रो नापि चत्वारो लोकपाला मा दर्शनायोप-  
 संक्रान्ताः, अपि योऽसावेकपुत्रकोऽस्य ब्राह्मणस्य पुत्रोऽल्पायुष्कः कालगतः, स ममान्तिके  
 चित्तमभिप्रसाद्य प्रणीतेषु देवेषु त्रायस्त्रिंशेषूपपन्नः, सोऽस्या रात्रौ मत्सकाशमुपसक्रान्तः । तस्य  
 मया धर्मो देशितः, दृष्टसत्यश्च स्वभवन गतः ॥

अत्र चान्तरे स ब्राह्मणस्तमेकपुत्रकमिष्ट कान्त प्रिय मनापं क्षान्तमप्रतिकूलं श्मशाने  
 20 निर्द्व्योत्सङ्गे कृत्वा करुणकरुण विलपन् कथयति—हा पुत्रक हा एकपुत्रकेति । ज्ञातयः  
 सुबह्वपि शोकविनोदनं कुर्वाणा न शक्नुवन्त्युत्थापयितुम् । स काकुरुरश्चशृगालगृध्रपरिवृतः  
 प्रकीर्णकेशीभिः स्त्रीभिरनुगतो महाजनकायेन चोद्वीक्ष्यमाणस्तिष्ठति । ततोऽस्य पुत्रो  
 देवभूतः पितरं परिदेवमान दृष्ट्वा कारुण्यादाकम्पितहृदयः पितुः शोकविनोदनार्थमृषिवेष-  
 धारिणमात्मानमभिनिर्माय श्मशानसमीपे पञ्चतपावस्थितः । अथ स ब्राह्मणस्तमृषिं पप्रच्छ—  
 25 भो महर्षे अनेन तपसा किं प्रार्थयस इति । ऋषिराह—राज्य प्रार्थये, सौवर्णश्च मे रथः  
 स्यान्नानारत्नविचित्रः, सूर्याचन्द्रमसौ रथचक्रे स्याताम्, चत्वारश्च लोकपालाः पुरस्तान्मेयुः ।  
 सोऽहं तं रथमभिरुह्येमा महापृथिवीमन्वाहिण्डेयेति । ब्राह्मणः कथयति—

- B 299 यदि वर्षशतं पूर्णं तपिष्यसि निरन्तरम् ।

न लप्स्यसेऽपि तत्स्थान परमतपसापि हि ॥ ५ ॥ इति ॥

- 30 ऋषिः कथयति—त्व च पुनरनेन मृतकुणपेनाशुचिना परमदुर्गन्धेन शवेन काष्ठ-  
 भूतेन किं प्रार्थयस इति । ब्राह्मणः प्राह—प्रियो मे एकपुत्रकः कालगतः, तं प्रार्थय इति ।  
 ऋषिराह—

यदि वर्षशतं पूर्णं रोदिष्यसि निरन्तरम् ।

न लप्स्यसेऽपि त पुत्र रुदितेन हि किं तव ॥ ६ ॥ इति ॥

ततस्तस्य ब्राह्मणस्य भूतमृषिवचनमवगम्य प्रसादो जातः । प्रसादजातश्चाह—  
कस्त्वमिति । तत ऋषिस्त वेषमन्तर्धाप्य स्ववेषेण स्थित्वा पितरमाह—अह ते स एकपुत्रको B 300  
भगवतोऽन्तिके चित्त प्रसाद्य कालगतः । प्रणीतेषु देवेषु त्रायस्त्रिंशेषूपपन्नः । तव शोक- 5  
विनोदनार्थमिहागतः । एहि त्व तात बुद्ध भगवन्त शरणं गच्छ, अप्येव त्वमपि ससारसमति-  
क्राम कुर्या इति ॥

अथ स ब्राह्मणो मृतशरीरमपहाय येन भगवास्तेनोपसक्रान्तः । उपसक्रम्य भगवतः  
पादाभिवन्दनं कृत्वा पुरस्तान्निषण्णो धर्मश्रवणाय । तस्मै भगवता चतुरार्यसत्यसप्रति-  
वेधिकी धर्मदेशना कृता, या श्रुत्वा तेन ब्राह्मणेन विंशतिशिखरसमुद्गत सत्कायदृष्टिशैलं 10  
ज्ञानवज्रेण भित्त्वा स्रोतः आपत्तिफलं प्राप्तम् । स लब्धोदयो लब्धलाभो भगवतः पादौ शिरसा  
वन्दित्वा भगवन्त त्रिः प्रदक्षिणीकृत्य प्रक्रान्तः ॥

ततो भिक्षवः सशयजाताः सर्वसशयच्छेत्तारं बुद्धं भगवन्तं पप्रच्छुः—पश्य भगवन्,  
यावदनेन देवपुत्रेणाय पिता शोकं विनोद्य सत्यदर्शने प्रतिष्ठापित इति । भगवानाह—  
किमत्र भिक्षव आश्चर्यं यदनेनैतर्हि दृष्टसत्येन पिता परित्रातः । यत्त्वनेन अतीतेऽध्वनि 15  
पृथग्जनेन सता यावन्निरपि पिता जीविताद् व्यवरोप्यमाणः परित्रातः । तच्छृणुत, साधु  
च सुष्ठु च मनसि कुरुत, भाषिष्ये ॥

भूतपूर्वं भिक्षवोऽतीतेऽध्वनि वाराणस्या नगर्यामन्यतमः पारदारिकः । तस्य पुत्रो  
भद्रः कल्याणाशयोऽतीव लोकस्याभिमतः । यावदस्य पित्रा चौर्यं कृतम् । ततो राज्ञा  
वध्यतामिच्छाज्ञप्तम् । ततः पुत्रेण यावन्निरपि राजानं विज्ञाप्य इष्टेन जीवितेनच्छादितः ॥ 20

भगवानाह—किं मन्यध्वे भिक्षवो योऽसौ तेन कालेन तेन समयेन पारदारिक B 301  
आसीत्, अयं स ब्राह्मणः । पारदारिकपुत्रोऽयमेव ब्राह्मणदारकः ॥

भिक्षव ऊचुः—किं कर्म कृतं येन पितापुत्राभ्यां सत्यदर्शनं कृतमिति । भगवानाह—  
काश्यपे सम्यक्संबुद्धे उपासकभूताभ्यां शरणगमनशिक्षापदग्रहणं कृतम् । तेनेदानीं सत्य-  
दर्शनं कृतम् । तस्मात्तर्हि भिक्षवः सर्वसत्कारा अनित्याः, सर्वधर्मा अनात्मानः, शान्तं 25  
निर्वाणमिति निर्वाणे यत्नः करणीयः । इत्येव वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवोऽन्ये च देवासुरकिन्नरगरुडमहोरगादयो  
भगवतो भाषितमभ्यनन्दन् ॥

## ५३ सालः ।

B 302

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
 श्रेष्ठिभिः सार्धवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-  
 महोरगाम्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लान-  
 5 प्रत्ययभैषज्यपरिष्काराणां सश्रावकसंघः श्रावस्त्वा विहरति जेतवनेऽनाथपिण्डदस्यारामे ।  
 तेन खलु पुनः समयेन श्रावस्त्वा सालभञ्जिका नाम पर्व प्रत्युपस्थितम् । तत्रानेकानि  
 प्राणिशतसहस्राणि सनिपत्य सालपुष्पाण्यादाय क्रीडन्ति रमन्ते परिचारयन्ति । याव-  
 दन्यतरा श्रेष्ठिदारिका सालपुष्पाण्यादाय श्रावस्तीं प्रविशति । भगवाश्च भिक्षुगणपरिवृतः  
 श्रावस्तीं पिण्डाय चरित्वा निर्गच्छति । ददर्श सा दारिका बुद्ध भगवन्त द्वात्रिंशता  
 10 महापुरुषलक्षणैः समलकृतमशीत्या चानुव्यञ्जनैर्विराजितगात्र व्यामप्रभालकृत सूर्यसहस्राति-  
 B 303 रेऋप्रभ जङ्गममिव रत्नपर्वत समन्ततो भद्रकम् । दृष्ट्वा च पुनः प्रसादजातया भगवान्  
 सालपुष्पैरवकीर्णः । ततः प्रदक्षिणीकृत्य प्रतिनिवृत्ता-भूयोऽन्यानि गृहस्यार्थे आनेष्या-  
 मीति । यावदसौ सालवृक्षमधिरूढा पतिता । भगवतः कृतोपस्थाना कालगता प्रणीतेषु  
 देवेषु त्रायक्षिशेषूपपन्ना यावत्सालपुष्पविमानालकृता देवसमितिसुपसक्रान्ता ॥

15 तस्मिंश्च काले शक्रो देवेन्द्रः सुधर्माया देवसभायां देवगणस्य मध्ये बुद्धस्य वर्णं  
 भाषते, धर्मस्य सधस्य च वर्णं भाषते । ददर्श शक्रो देवेन्द्रस्ता देवकन्या सालपुष्प-  
 विमानालकृतामुत्तमकुशलमूलाम् । दृष्ट्वा च गाथया प्रत्यभाषत—

गात्र केन विमृष्टकाञ्चननिभं पद्मोत्पलमिव तव  
 गात्रश्रीरतुला कृतेयमिह ते देहात्प्रभा निःसृता ।  
 20 वक्त्रं केन विबुद्धपद्मसदृशं चामीकराभं तव  
 ब्रूहि त्व मम देवते फलमिदं यत्कर्मजं भुज्यते ॥ १ ॥

देवता प्राह—

सश्रावको नरादित्य आकीर्णो वरलक्षणैः ।  
 तत्कर्म कुशलं कृत्वा राजतेऽभ्यधिकं मम ।  
 25 जलजेन्दुविशुद्धाभं वदनं कान्तदर्शनम् ॥ २ ॥

शक्रः प्राह—

अहो गुणमयं क्षेत्रं सर्वदोषविवर्जितम् ।  
 यत्र न्यस्तं त्वया बीजमिष्टं स्वर्गोपपत्तये ॥ ३ ॥

१ Mss पर्वनं, पर्वत for पर्व which Speyer has adopted on the strength of द्वाविंशवदान,



भिक्षवः पूर्वरात्रापररात्रं जागरिकायोगमनुयुक्ता विहरन्ति । तैर्दृष्टो भगवतोऽन्तिके उदारोऽवभासः, य दृष्ट्वा सदिग्धा भगवन्त पप्रच्छुः—किं भदन्त इमां रात्रिं ब्रह्मा सहांपतिः शक्रो देवेन्द्रश्चत्वारो लोकपाला भगवन्त दर्शनायोपसंक्रान्ताः ? भगवानाह—न भिक्षवो ब्रह्मा सहांपतिर्न शक्रो देवेन्द्रो नापि चत्वारो लोकपाला मा दर्शनायोपसंक्रान्ताः । अपि तु 5 दृष्ट्वा शुष्माभिः सा दारिका, यया अहमन्तमार्गं सालपुष्पैरवकीर्णः ? एवं भदन्त । सैषा ममान्तिके चित्तमभिप्रसाद्य कालगता प्रणीतेषु देवेषु त्रायर्द्धिशेषूपपन्ना । सा इमा रात्रि मत्सकाशमुपसंक्रान्ता । तस्या मया धर्मो देशितः, दृष्टसत्या च स्वभवनं गता । तस्मात्तर्हि भिक्षव एव शिक्षितव्यं यच्छास्तार सत्करिष्यामो गुरुकरिष्यामो मानयिष्यामः पूजयिष्यामः । शास्तार सत्कृत्य गुरुकृत्य मानयित्वा पूजयित्वोपनिश्रित्य विहरिष्यामः । इत्येव वो भिक्षवः 10 शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### ५४ श्रीमती ।

B 307 बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः श्रेष्ठिभिः सार्धवाहैर्देवैर्नगरैर्गैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर- 15 महोरगाभ्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनगलन-प्रत्ययभैषज्यपरिष्काराणां सश्रावकसद्यो राजगृहमुपनिश्रित्य विहरति वेणुवने कलन्दक-निवापे । राजगृहे नगरे राजा बिम्बिसारो राज्यं कारयति ऋद्धं च स्फीतं च क्षेमं च सुभिक्षं च आकीर्णं बहुजनमनुष्यं च प्रशान्तकलिकलहडिम्बडमरं तस्कररोगापगतशालीक्षुगो-महिषीसंपन्नमखिलमकण्ठकमेकपुत्रकमिव राज्यं पालयति । यदा राज्ञा बिम्बिसारेण भगवतः 20 सकाशात्सत्त्वानि दृष्टानि, तदा रात्रिं भगवन्तमुपसंक्रामति सार्धमन्तपुरेण । अथ राजा बिम्बिसारोऽपरेण समयेन सप्राप्ते वसन्तकालसमये सपुष्पितेषु पादपेषु हसन्तौघमयूर-शुकशारिकाकोकिलजीवजीवकनिघ्नोषिते वनषण्डे देव्या सहान्तःपुरपरिवृत उद्यानभूमिं निर्गतः । तत्र चान्तःपुरिकाभी राजा विज्ञप्तः—देव वयं न शक्नुमोऽहन्यहनि भगवन्तमुपसं- 30 क्रामितुम् । तस्माद्यु देवोऽस्मिन्नन्तःपुरे तथागतस्य केशनखस्तूपं प्रतिष्ठापयेद् यत्र वयमसकृ- B 308 25 त्पुष्पैर्गन्धैर्माल्यैर्विलेपनैश्छत्रैर्ध्वजैः पताकाभिः पूजां कुर्यामेति । यावद्वाज्ञा बिम्बिसारेण भगवान् विज्ञप्तः—दीयतामस्मभ्यं केशनखं येन वयं तथागतस्तूपमन्तःपुरमध्ये प्रतिष्ठापयाम इति । यावद्भगवता केशनखं दत्तम् । राज्ञा बिम्बिसारेण महता सत्कारेणान्तःपुरसहायेन तथागतस्य केशनखस्तूपोऽन्तःपुरमध्ये प्रतिष्ठापितः । तत्र चान्तःपुरेऽन्तःपुरिका दीपधूप-पुष्पगन्धमाल्यविलेपनैरभ्यर्चनं कुर्वन्ति ॥

30 यदा पुना राज्ञा अजातशत्रुणा देवदत्तविप्राहितेन पिता धार्मिको धर्मराजो जीवि-ताद् व्यवरोपितः, स्वयं च राज्यं प्रतिपन्नः, तदा भगवच्छासने सर्वदेयधर्माः समुच्छिन्नाः ।

क्रियाकारश्च कारितो न केनचित्थागतस्त्वपे काराः कर्तव्या इति । यदा पञ्चदश्या प्रवारणा  
संवृत्ता, तदा तत्र केशनखस्त्वपे न कश्चित्संमार्जन दीपधूपपुष्पदान वा कुरुते । ततोऽन्तः-  
पुरिकाः केशनखस्त्वपे तथाविध राजान च विम्बिसारमनुस्मृत्य करुणकरुण रोदितुमारब्धाः—  
हा कष्ट धर्मराजवियोगाद्वय पुण्यात्प्रहीणा इति । तत्र च श्रीमती नामान्तःपुरिका । सा खक  
जीवितमगणयित्वा बुद्धगुणाश्चानुस्मृत्य केशनखस्त्वपे समृज्य दीपमालामकार्षीत् । याव- 5  
दजातशत्रुरपरिप्रासादतलगतः तमुदारमवभास दृष्ट्वा पप्रच्छ किमिदमिति । यावदन्यया  
कथितम्—श्रीमत्या केशनखस्त्वपे दीपमाला कृतेति । ततः श्रीमतीमाहूय कथयति—किमर्थ  
राजशासनमतिक्रमसीति । सा कथयति—यद्यपि मया तव शासनमतिक्रान्तम्, किं तु धर्मराजस्य B 309  
मया विम्बिसारस्य शासन नातिक्रान्तमिति । ततस्तेन कुपितेन चक्रं क्षिप्त्वा जीविताद्  
व्यवरोपिता । सा भगवति प्रसन्नचित्ता कालगता प्रणीतेषु देवेषु त्रायस्त्रिंशेषूपपन्ना ॥ 10

तत्र काले देवसमितिरुपस्थिता । अथ श्रीमती देवकन्या समन्तयोजन दिव्यप्रभा-  
मण्डलावभासिता देवसमितिमुपसक्रान्ता । ततः शक्रो देवेन्द्रस्तमुदारमवभास दिव्या च  
प्रभा समन्तयोजना दृष्ट्वा पप्रच्छ—

गात्र केन विमृष्टकाञ्चननिभ पद्मोत्पलाभ तव

गात्रश्रीरतुला कृतेयमिह ते देहाग्रभा निःसृता ।

15

वक्र केन विबुद्धपद्मसदृश चामीकराभ तव

ब्रूहि त्व मम देवते फलमिदं यत्कर्मज भुज्यते ॥ १ ॥

देवता प्राह—

त्रैलोक्यनाथ जगतः प्रदीप निरीक्ष्य बुद्ध वरलक्षणाढ्यम् ।

चकार दीप वदता वरस्य तमोनुद ह्लेशतमोनुदस्य ॥ २ ॥

20

दृष्ट्वा प्रभा चन्द्रमरीचिवर्णां चकार भावेन मुनौ प्रसादम् ।

प्रभा च हर्षात्समुदीक्ष्य शास्तुश्चक्रे प्रणामं वदतां वरस्य ॥ ३ ॥

तत्कर्मणां श्रिया देह राजतेऽभ्यधिक मम ।

जलजेन्दुविशुद्धाभ वदन कान्तदर्शनम् ॥ ४ ॥

शक्रः प्राह—

25 B 310

अहो गुणमय क्षेत्र सर्वदोषविवर्जितम् ।

यत्र न्यस्त त्वया बीजमिष्टं स्वर्गोपपत्तये ॥ ५ ॥

को नार्चयेत्प्रवरकाञ्चनराशिगौर

बुद्ध विशुद्धकमलायतपत्रनेत्रम् ।

यत्राधिकारजनितानि वराङ्गनाना

रेजुर्मुखानि कमलायतलोचनानि ॥ ६ ॥

- 5 धर्मता खलु देवपुत्रस्य वा देवकन्याया वा अचिरोऽपन्नस्य त्रीणि चित्तान्युत्पद्यन्ते—  
कुतश्च्युतः, कुत्रोपपन्नः, केन कर्मणेति । सा पश्यति—मनुष्येभ्यश्च्युता, प्रणीतेषु देवेषु  
त्रायस्त्रिशेषूपपन्ना, भगवतोऽन्तिके चित्तमभिप्रसाद्येति । अथ श्रीमत्या देवकन्याया एत-  
दभवत्—न मम प्रतिरूप स्याद्यदहं पर्युषितपरिवासा भगवन्त दर्शनायोपसक्रामेयम् ।  
यन्वहमपर्युषितपरिवासा एव भगवन्त दर्शनायोपसक्रामेयमिति । अथ श्रीमती देवकन्या  
10 दिव्यप्रभावभासपरिवेष्टिता दिव्यानामुत्पलपद्मकुमुदपुण्डरीकमन्दारवाणामुत्सङ्ग पूरयित्वा  
सर्वं वेणुवनं कलन्दकनिवापमुदारेणावभासेनावभास्य भगवन्त पुष्पैरवकीर्य भगवतः  
पुरस्तान्निषण्णा धर्मश्रवणाय ॥

- अथ भगवाञ्छ्रीमत्या देवकन्याया आशयानुशय वातु प्रकृतिं च ज्ञात्वा तादृशीं  
चतुरार्यसत्यसप्रतिवेधिकी धर्मदेशना कृतवान्, या श्रुत्वा श्रीमत्या देवकन्यया विंशति-  
15 शिखरसमुद्गत सत्कायदृष्टिशैल ज्ञानवज्रेण भित्त्वा स्रोतआपत्तिफल प्राप्तम् । सा दृष्टसत्या  
त्रिरुदानमुदानयति—इदमस्माकं भदन्त न मात्रा कृत, न पित्रा, न राज्ञा, न देवताभि-  
B 311 नैष्टेन स्वजनबन्धुवर्गेण, न पूर्वप्रेतैर्न श्रमणब्राह्मणैर्यद्भगवतास्माकं कृतम् । उच्छोषिता  
रुधिराश्रुसमुद्राः, लङ्घिता अस्थिपर्वताः, पिहितान्यपायद्वाराणि, विवृतानि स्वर्गमोक्षद्वाराणि,  
प्रतिष्ठापिताः स्मो देवमनुष्येषु । आह च—

- 20 तवानुभावात्पिहितः सुघोरो ह्यपायमार्गो बहुदोषयुक्तः ।  
अपावृता स्वर्गगतिः सुपुण्या निर्वाणमार्गश्च मयोपलब्धः ॥ ७ ॥  
त्वदाश्रयाच्चाप्तमपेतदोषं मयाद्य शुद्धं सुविशुद्धचक्षुः ।  
प्राप्तं च शान्तं पदमार्यकान्तं तीर्णं च दुःखार्णवपारमस्मि ॥ ८ ॥  
नरवरेन्द्र नरामरपूजित विगतजन्मजरामरणामय ।  
25 भवसहस्रसुदुर्लभदर्शनं सफलमद्य मुने तव दर्शनम् ॥ ९ ॥  
अवनम्य ततः प्रलम्बहारा चरणौ द्वावभिवन्ध जातहर्षा ।  
परिम्य च दक्षिणं जितारिं सुरलोकाभिमुखी दिव जगाम ॥ १० ॥

अथ श्रीमती देवकन्या वणिगिव लब्धलाभः, सस्यसपन्न इव कर्षकः, शूर इव  
जितसग्रामः, सर्वरोगविमुक्त इवातुरः, यया विभूत्या भगवत्सकाशमागता, तथैव विभूत्या  
30 स्वभवनं गता ॥

भिक्षवः पूर्वरात्रापररात्रं जागरिकायोगमनुयुक्ता विहरन्ति । तैर्दृष्टो भगवतोऽन्तिके उदारोऽवभासः । य दृष्ट्वा सदग्धा भगवन्त पप्रच्छुः—किं भगवन्निमा रात्रिं ब्रह्मा सहापतिः शक्रो देवेन्द्रश्चत्वारो लोकपाला भगवन्त दर्शनायोपसक्रान्ताः ? भगवानाह—न भिक्षवो ब्रह्मा सहापतिर्न शक्रो देवेन्द्रो नापि चत्वारो लोकपाला मा दर्शनायोपसक्रान्ताः । अपि तु राज्ञो बिम्बिसारस्य श्रीमती नामान्तःपुरिका स्वजीवितमगणयित्वा बुद्धगुणाश्चानुस्मृत्य 5 B 312 तथागतस्य केशनखस्तूपे दीपमाला कृतवती । ततो राज्ञा अजातशत्रुणा कुपितेन जीविताद् व्यवरोपिता । सा ममान्तिके चित्त प्रसाद्य कालगता प्रणीतेषु देवेषु त्रायस्त्रिंशेषूपपन्ना । सा अस्या रात्रौ मत्सकाशमुपसक्रान्ता । तस्या मया धर्मो देशितः, दृष्टसत्या च स्वभवन गता । तस्मात्तर्हि भिक्षव एव शिक्षितव्यं यच्छास्तार सत्करिष्यामो गुरुकरिष्यामो मानयिष्यामः पूजयिष्यामः । शास्तार सत्कृत्य गुरुकृत्य मानयित्वा पूजयित्वोपनिश्रित्य विहरिष्यामः । इत्येव 10 वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### ५५ वखम् ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः B 313 श्रेष्ठिभिः सार्धवाहैर्देवैर्नगरैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो- 15 रगाम्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनगलानप्रत्यय-भैषज्यपरिष्काराणां सश्रावकसंघः श्रावस्त्या विहरति जेतवनेऽनाथपिण्डदस्यारामे । यदा अनाथपिण्डदेन गृहपतिना बुद्धप्रमुखाय भिक्षुसंघाय जेतवन निर्यातितम्, क्रमेण ( च ) कोटिशत भगवच्छासने दत्तम्, तदा तस्य बुद्धिर्भवत्—किमत्राश्चर्यं यदहं दानानि ददामि, पुण्यानि वा करोमि, यन्त्रहं दरिद्रजनानुग्रहार्थं श्रावस्तीनिवासिनो जनकाया- 20 च्छन्दकभिक्षणं कृत्वा भगवन्त सश्रावकसंघमुपतिष्ठेयम् । एवं मे महाजनानुग्रहः कृतो भविष्यति, बहु चानेन पुण्यं प्रसूतं भविष्यतीति । ततोऽनाथपिण्डदेन गृहपतिना एष वृत्तान्तो राज्ञे निवेदितः । राज्ञा सर्वस्या श्रावस्त्यां घण्टावघोषणं कारितम्—शृण्वन्तु भवन्तः श्रावस्तीनिवासिनः पौराः । अद्य सप्तमे दिवसे अनाथपिण्डदो गृहपतिर्हस्तिस्कन्धाभिरूढ- B 314 स्तथागतस्य सश्रावकसंघस्यार्थाय च्छन्दकभिक्षणं कर्तुं कामम् । यस्य वो यन्मात्रं परित्यक्तं 25 तदनुप्रदातव्यमिति । यावत्सप्तमे दिवसे अनाथपिण्डदो गृहपतिर्हस्तिस्कन्धाधिरूढस्तथागतस्य सश्रावकसंघस्यार्थाय च्छन्दकभिक्षणं कर्तुं प्रवृत्तः । तत्र येषां यन्मात्रो विभवस्ते तन्मात्रं दातुं प्रवृत्ताः । केचिद्भारं प्रयच्छन्ति, केचित्कटकम्, केचित्केयूरम्, केचिज्जातरूपमालाम्,

१ Some Mss read here केचिद्धर्षं प्रयान्ति, केचित्कटकं, 1 e, some were delighted and others murmured, which is clearly an interpolation, not supported by chinese version. धर्ष is mentioned as an ornament.

केचिदङ्गुलिमुद्राम्, केचिन्मुक्ताहारम्, केचिद्विरण्यम्, केचित्सुवर्णम्, केचिदन्तशः कार्ष्णी-  
पणम् । गृहपतिरपि परानुग्रहार्थं प्रतिगृह्णाति ॥

यावदन्यतमा स्त्री परमदरिद्रा । तया त्रिभिर्मसैः कृच्छ्रेण पटक उपार्जितः । सा त  
पटक प्रावृत्य वीथीमवतीर्णा । अनाथपिण्डदश्च तया दूरत एवागच्छन् शङ्खपटहैर्वाद्यमानैरव-  
लोकितः । तयान्यतम उपामकः पृष्ठः—यदि तावदयं गृहपतिराढ्यो महाधनो महाभोगोऽनुतर्भूमौ  
निगूढान्यपि निधानानि पश्यति, कस्मादयं परकुलेभ्यो भैक्ष्यमटतीति । सा उपासकेनोक्ता—  
परानुग्रहार्थम् । येऽसमर्था भगवन्तं सश्रावकसंघं भोजयितुम्, तेषामर्थेऽनुग्रहं करोति । कथं  
बहवः समेता भगवन्तं प्रतिपादयेयुरिति । ततस्तस्या दारिकाया बुद्धिरुत्पन्ना—अहं ताव-  
दकृतपुण्या, न मे शक्तिरस्ति, यदहमेकाकिनी भगवन्तं सश्रावकसंघं भोजनेन प्रतिपाद-  
येयम् । यन्वहमत्र किञ्चिदनुग्रहं दद्यामिति । सा स्वकं विभवमवलोकयन्ती न किञ्चित्पश्यति  
ऋते पटकात् । सा चिन्तयितुं प्रवृत्ता—यद्यहमिहस्यैव पटकं प्रदास्यामि, नम्रा भविष्यामि ।  
यन्वहं शरणपृष्ठमभिरुह्य पटकं क्षिपेयमिति । ततः सा शरणपृष्ठमभिरुह्य स्वशरीरात्पटकं  
मवनीय अनाथपिण्डदस्योपरि क्षिप्तवती । सा गृहपतिना सलक्षिता—नूनमस्या एष एव विभवो  
यदनया शरणसंस्थया क्षिप्तमिति । तेन स्वपौरुषेयाणामाज्ञानुप्रदत्ता—गच्छन्तु भवन्तः,  
अवलोकयन्तु केनायं पटकः क्षिप्त इति । तैरवलोकिता यावदुत्कुटुका निषण्णा । ततस्तैः  
पृष्टा । तया चोक्तम्—यो मे विभव आसीत्स मे भगवद्गुणानुकीर्तनं प्रतिश्रुत्य दारिद्र्यभयभीतया  
तथागतप्रमुखे भिक्षुसंघे दत्त इति । ततस्तैरनाथपिण्डदाय निवेदितम् । ततोऽनाथपिण्ड-  
देन गृहपतिना परमविस्मयजातेन सा दारिका विचित्रैर्वस्त्रैरभरणैश्चाच्छादिता । सा  
चाल्पायुष्का कालगता प्रणीतेषु देवेषु त्रायस्त्रिंशेषूपपन्ना । उपपन्नमात्रायास्तस्यास्तथाविधानि  
वस्त्राणि प्रादुर्भूतानि, न कस्यचिदन्यस्य देवपुत्रस्य वा देवकन्याया वा ॥

धर्मतां खलु देवपुत्रस्य वा देवकन्याया वा अचिरोपसपन्नस्य त्रीणि चित्तान्युत्पद्यन्ते—  
कुतश्च्युतः, कुत्रोपपन्नः, केन कर्मणेति । सा पश्यति मनुष्येभ्यश्च्युता, प्रणीतेषु देवेषु त्राय-  
स्त्रिंशेषूपपन्ना, भगवतः पटकप्रदानादिति । ततो वस्त्रदायिका देवकन्या चलविमल-  
कुण्डलधरा हारार्धहारविभूषितगात्री मणिरत्नविचित्रचूडा कुङ्कुमतमालपत्रस्पृक्कादिसंसृष्ट-  
गात्री तामेव रात्रिं दिव्यानामुत्पलपद्मकुमुदपुण्डरीकमन्दारवाणा पुष्पाणामुत्सङ्गं पूरयित्वा  
सर्वं जेतवनमुदारेणावभासेनावभास्य भगवन्तं पुष्पैरवकीर्य भगवतः पुरस्तान्निषण्णा धर्म-  
श्रवणाय । अथ भगवान् पटकप्रदायिकाया देवकन्याया आशयानुशयं धातुं प्रकृतिं च ज्ञात्वा  
तादृशीं चतुरार्यसत्त्वसंप्रतिवेधिकीं धर्मदेशनां कृतवान्, या श्रुत्वा पटकप्रदायिकाया  
देवकन्याया विंशतिशिखरसमुद्गतं सत्कायदृष्टिशैलं ज्ञानवज्रेण भित्त्वा स्रोतः आपत्तिफलं  
साक्षात्कृतम् । सा दृष्टसत्या त्रिरुदानमुदानयति—इदमस्माकं भदन्तं न मात्रा कृतं न पित्रा  
न राज्ञा न देवताभिर्नेष्टेन स्वजनबन्धुवर्गेण न पूर्वप्रेतैर्न श्रमणब्राह्मणैर्यद्भगवतास्माकं

कृतम् । उच्छोषिता रुधिराश्रुसमुद्राः, लङ्घिता अस्थिपर्वताः पिहितान्यपायद्वाराणि, विवृतानि स्वर्गमोक्षद्वाराणि, प्रतिष्ठापिताः स्मो देवमनुष्येषु । आह च—

तवानुभावात्पिहितः सुघोरो ह्यपायमार्गो बहुदोषयुक्तः ।

B 317

अपावृता स्वर्गगतिः सुपुण्या निर्वाणमार्गश्च मयोपलब्धः ॥ १ ॥

त्वदाश्रयाच्चात्मपेतदोष मयाद्य शुद्ध सुविशुद्धचक्षुः ।

5

प्राप्तं च शान्तं पदमार्थकान्तं तीर्णां च दुःखार्णवपारमस्मि ॥ २ ॥

नरवरेन्द्र नरामरपूजित विगतजन्मजरामरणामय ।

भवसहस्रसुदुर्लभदर्शनं सफलमद्य मुने तत्र दर्शनम् ॥ ३ ॥ इति ॥

अवनम्य ततः प्रलम्बहारा चरणौ द्वावभिवन्द्य जातहर्षा ।

परिगम्य च दक्षिण जितारिं सुरलोकाभिमुखी दिवं जगाम ॥ ४ ॥

10

अथ पटप्रदायिका देवकन्या वणिगिव लब्धलाभः, सस्यसपन्न इव कर्षकः, शूर इव विजितसग्रामः, सर्वरोगपरिमुक्त इवातुरो यया विभूत्या भगवत्सकाशमागता तयैव विभूत्या स्वभवनं गता ॥

भिक्षवः पूर्वरात्रापररात्र जागरिकायोगमनुयुक्ता विहरन्ति । तैर्दृष्टो भगवतोऽन्तिके उदारोऽवभासः । य दृष्ट्वा सदिग्धा भगवन्तं पप्रच्छुः— किं भगवन्नस्या रात्रौ भगवन्तं 15 दर्शनाय ब्रह्मा सहापतिः शक्रो देवेन्द्रश्चत्वारो लोकपाला उपसक्रान्ताः ? भगवानाह— न भिक्षवो ब्रह्मा सहापतिर्न शक्रो देवेन्द्रो नापि चत्वारो लोकपाला मा दर्शनायोपसक्रान्ताः । या दरिद्रदारिका अनाथपिण्डदस्य गृहपतेश्छन्दकभिक्षण कुर्वाणस्य पटं दत्त्वा कालगता, प्रणीतेषु देवेषु त्रायस्त्रिंशेषूपपन्ना, सा इमा रात्रिं मत्सकाशमुपसक्रान्ता । तस्या मया धर्मो 20 देशितः । सा प्रसादजाता प्रक्रान्ता, दृष्टसत्या च स्वभवनं गता । तस्मात्तर्हि भिक्षव एव शिक्षि- तव्यम्, यद्बुद्धधर्मसवेषु कारान् करिष्यामो नापकारान् । इत्येव वो भिक्षवः शिक्षितव्यम् ॥

B 318

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

## ५६ शुक्रः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः 319 श्रेष्ठिभिः सार्थवाहैर्देवैर्नगरैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर- महोरगाम्यर्चितो बुद्धो भगवान् ज्ञातो महापुण्यो लामी चीवरपिण्डपातशयनासनग्लान- प्रत्ययमैषज्यपरिष्काराणां सश्रावकसघः श्रावस्त्या विहरति जेतवनेऽनाथपिण्डदस्यारामे । राजगृहे नगरे राजा बिम्बिसारो राज्यं कारयति ऋद्धं च स्फीतं च क्षेमं च सुभिक्षं च आकीर्णं बहुजनमनुष्यं च प्रशान्तकलिकलहडिम्बडमर तस्करोगापगतं शालीक्षुगोमहिषी- संपन्नमखिलमकण्टकम् । एकपुत्रकमिव राज्यं पालयति । स च राजा श्राद्धो भद्रः कल्याणाशय

B 319

आत्महितपरहितप्रतिपन्नः कारुणिको महात्मा धर्मकाम. प्रजावत्सलः । यावदसौ भग-  
वदर्शनोत्कण्ठितः करे कपोल दत्त्वा चिन्तापरो व्यवस्थितः । ततोऽमाल्यैरुक्तः—किमर्थं देव  
शोकः क्रियत इति । राजोवाच—चिरदृष्टो मे सुगतः । सोऽहमाकाङ्क्षामि भगवतो  
दर्शनमिति । अश्रौषीद्भगवान् दिवाविहारोपगतो दिव्येन श्रोत्रेण विशुद्धेनातिक्रान्तमानुषेण  
5 राजा बिम्बिसार उत्कण्ठित इति । अत्रान्तरे नास्ति किञ्चिद्बुद्धानां भगवतामज्ञातमदृष्ट-  
मविदितमविज्ञातम् । धर्मता खलु बुद्धानां भगवता महाकारुणिकानां लोकानुग्रहप्रवृत्तानां-  
मेकारक्षाणां शमथविपश्यनाविहारिणां त्रिदमथवस्तुकुशलानां चतुरोघोत्तीर्णानां चतुर्द्विपाद-  
B 320 चरणतलसुप्रतिष्ठितानां चतुर्षु सग्रहवस्तुषु दीर्घरात्रकृतपरिचयानां पञ्चाङ्गविप्रहीणानां  
पञ्चगतिसमतिक्रान्तानां षडङ्गसमन्वागतानां षट्पारमितापरिपूर्णानां सप्तबोध्यङ्गसुमाढ्यानां-  
10 मष्टाङ्गमार्गदेशिकानां नवानुपूर्वसमापत्तिकुशलानां दशबलबलिना दशदिक्समापूर्णयशसा  
दशशतवशवर्तिप्रतिविशिष्टानाम्—त्रिरात्रेर्ब्रिदिवसस्य बुद्धचक्षुषा लोक व्यवलोक्य ज्ञानदर्शन  
प्रवर्तते—को हीयते, को वर्धते, कः कृच्छ्रप्राप्तः, कः सकटप्राप्तः, कः सबाधप्राप्तः, कः कृच्छ्र-  
सकटसंबाधप्राप्तः, कोऽपायनिम्नः, कोऽपायप्रवणः, कोऽपायप्राग्भारः, कमहमपायादुद्धृत्य  
स्वर्गे मोक्षे च प्रतिष्ठापयेयम्, कस्य कामपङ्कनिमग्नस्य हस्तोद्धारमनुप्रदद्याम्, कमार्य-  
15 धनविरहितमार्यधनैश्चर्याधिपत्ये प्रतिष्ठापयेयम्, कस्यानवरोपितानि कुशलमूलान्यवरोपयेयम्,  
कस्यावरोपितानि परिपाचयेयम्, कस्य परिपक्वानि विमोचयेयम् । आह च—

अप्येवातिक्रमेद्वेला सागरो मकरालयः ।

न तु वैनैयवत्सानां बुद्धो वेलामतिक्रमेत् ॥ १ ॥

ततो भगवान् राज्ञो बिम्बिसारस्यानुग्रहार्थं त्रयाणां वार्षिकाणां मासानामभ्ययात्कृत-  
20 चीवरो निष्ठितचीवरः समादाय पात्रचीवर जनपदचारिका प्रक्रान्तः । अनुपूर्वेण चारिका  
चरन्नन्यतम वनषण्डमनुप्राप्तः । तत्र च वनषण्डे मनुष्यप्रलापी शुक्रः प्रतिवसति । तेन  
भगवान् दूरत एव दृष्टः । ततस्त्वरितवरित भगवन्तमुवाच—एतु भगवान्, स्वागत भगवते,  
क्रियतामस्माकमनुग्रहः, इहैव वनषण्डे एका रात्रिं प्रतिवसेति । ततो भगवाञ्छुकस्यानु-  
ग्रहार्थं यत्र वृक्षे शुक्रस्यालयस्तत्र तृणसंस्तरं सस्तीर्य पर्यङ्केण निषण्णः, अन्यवृक्षेषु  
B 321 25 महाश्रावकाः, ततः शुक्रः कृत्स्नां रात्रिमितस्ततस्त वनषण्ड पर्यटति, मा ह्येव कश्चिद्भग-  
वन्तं सश्रावकसंघं विहेठयिष्यतीति मनुष्यो वा अमनुष्यो वा यक्षो वा राक्षसो वा  
श्रापदश्चण्डशृङ्गो वेति । ततः प्रभाताया रजन्या भगवन्तं त्रिप्रदक्षिणीकृत्य क्षमयितु-  
मारब्धः । क्षमस्व भगवस्तिर्यग्योनिगतोऽहम्, नास्ति मे विभवो येन भगवन्तमभ्यर्चयेयम्,  
अपि त्वहमग्रतो गच्छामि । राज्ञो बिम्बिसारस्य भगवत आगमनं निवेदयामीति ।  
30 एवमस्त्विति । यावदसौ राज्ञः सकाशं संप्रस्थितः । अनुपूर्वेण राज्ञः सकाशमनुप्राप्तः ।  
तस्मिंश्च समये राजा उपरिप्रासादतलगतो निष्पुरुषेण तूर्येण क्रीडति रमते परिचारयति ।  
ततः शुक्रो मानुषप्रलापी राजानमुवाच । भो राजन्, विदितं ते भवतु—भगवान् सश्रावक-

सधस्तव विजितमनुप्राप्तः । तदर्हति देवो भक्तं सजीकर्तुमिति । ततो राजा त्वरितत्वरित  
प्रासादादवतीर्यामात्यगणपरिवृतो भगवतोऽर्थेन आसनकानि प्रज्ञप्य छत्रध्वजपताकाभि-  
र्विचित्रैश्च गन्धपुष्पधूपैर्भगवन्तं प्रत्युद्गतः । ततो राज्ञा भगवान् सश्रावकसंघो महता सत्कारेण  
प्रवेशितः, प्रणीतेन चाहारेण सतर्पितः ॥

अथ शुक्रस्यैतदभवत्—यद्भगवान् सश्रावकसंघ एवविभूतिस्तत्सर्वं मामागम्य । 5  
इति विदित्वा हृष्टतुष्टप्रमुदित उदग्रप्रीतिसौमनस्यजातो राज्ञः पुरस्तादितश्चामुतश्च पर्यटन्  
श्येनकेनापहृत्य पञ्चत्वमापादितः । भगवतोऽन्तिके चित्तं प्रसाद्य कालगतः । प्रणीतेषु देवेषु  
त्रायस्त्रिंशेषूपपन्नः ॥

B 322

धर्मता खलु देवपुत्रस्य वा देवकन्याया वा अचिरोपसपन्नस्य त्रीणि चित्तान्युत्पद्यन्ते—  
कुतश्च्युतः कुत्रोपपन्नः, केन कर्मणेति । स पश्यति—तिर्यग्भ्यश्च्युतः, प्रणीतेषु देवेषु 10  
त्रायस्त्रिंशेषूपपन्नः, भगवतोऽन्तिके चित्तमभिप्रसाद्येति । अथ शुक्रपूर्विणो देवपुत्रस्यैतदभवत्—  
न मम प्रतिरूप स्याददहं पर्युषितपरिवासो भगवन्तं दर्शनायोपसक्रामेयम् । यन्बहमपर्यु-  
षितपरिवास एव भगवन्तं दर्शनायोपसक्रामेयमिति । अथ शुक्रपूर्वी देवपुत्रश्चलविमल-  
कुण्डलवरो हारार्धहारविराजितगात्रो मणिरत्नविचित्रचूडः कुङ्कुमतमालपत्रस्पृक्कादिससृष्ट-  
गात्रस्तस्यामेव रात्रौ दिव्यानामुत्पलपद्मकुमुदपुण्डरीकमन्दारवाणा पुष्पाणामुत्सङ्गं पूरयित्वा 15  
सर्वं जेतवनमुदारेणावभासेनावभास्य भगवन्तं पुष्पैरवकीर्य भगवतः पुरस्तान्निषण्णो धर्म-  
श्रवणाय । अथ भगवाश्छुकपूर्विणो देवपुत्रस्याशयानुशयं धातुं प्रकृतिं च ज्ञात्वा तादृशीं  
चतुरार्यसत्यसप्रतिवेधिकीं धर्मदेशनां कृतवान्, या श्रुत्वा शुक्रपूर्विणा देवपुत्रेण विंशति  
शिखरसमुद्गतं सत्कायदृष्टिशैलं ज्ञानवज्रेण भित्त्वा स्रोतःआपत्तिफलं साक्षात्कृतम् । स  
दृष्टसत्यस्त्रिरुदानमुदानयति—इदमस्माकं भदन्तं न मात्रा कृतं, न पित्रा, न राज्ञा, न 20  
देवताभिर्नेष्टेन स्वजनबन्धुवर्गेण, न पूर्वप्रेतैर्न श्रमणब्राह्मणैर्यद्भगवतास्माकं कृतम् । उच्छोषिता  
रुधिराश्रुसमुद्राः, लङ्घिता अस्थिपर्वताः, पिहितान्यपायद्वाराणि, विवृतानि स्वर्गमोक्षद्वाराणि,  
प्रतिष्ठापिताः स्मो देवमनुष्येषु । आह च—

तवानुभावात्पिहितः सुघोरो ह्यपायमार्गो बहुदोषयुक्तः ।

अपावृता स्वर्गगतिः सुपुण्या निर्वाणमार्गश्च मयोपलब्धः ॥ २ ॥

25

त्वदाश्रयाच्चाप्तमपेतदोषं मयाद्य शुद्धं सुविशुद्धचक्षुः ।

B 323

प्राप्तं च शान्तं पदमार्यकान्तं तीर्णं च दुःखार्णवपारमस्मि ॥ ३ ॥

नरवरेन्द्रं नरामरपूजितं विगतजन्मजरामरणमयम् ।

भवसहस्रसुदुर्लभदर्शनं सफलमद्य मुने तव दर्शनम् ॥ ४ ॥

अवनम्य ततः प्रलम्बहारश्चरणौ द्वावभिवन्द्य जातहर्षः ।

30

परिमम्य च दक्षिणं जितारिं सुरलोकामिमुखो दिव्यं जगाम ॥ ५ ॥



अथ शुक्रपूर्वी देवपुत्रो वणिगिव लब्धलाभः, सस्यसंपन्न इव कर्षकः, शूर इव विजितसंग्रामः, सर्वरोगपरिमुक्त इवातुरो यया विभूत्या भगवत्सकाशमागतस्तथैव विभूत्या स्वभवन गतः ॥

भिक्षवः पूर्वरात्रापररात्र जागरिकायोगमनुयुक्ता विहरन्ति । तैर्दृष्टो भगवतोऽन्तिके  
 5 उदारोऽवभासः । य दृष्ट्वा सदिग्धा भगवन्त पप्रच्छुः—किं भगवन्नस्या रात्रौ भगवन्त  
 दर्शनाय ब्रह्मा सहापतिः शत्रो देवेन्द्रश्चत्वारो लोकपाला उपसक्रान्ताः ? भगवानाह—न  
 भिक्षवो ब्रह्मा सहापतिर्न शत्रो देवेन्द्रो नापि चत्वारो लोकपाला मा दर्शनायोपसक्रान्ताः ।  
 अपि तु दृष्टः स शुष्माभिः शुक्रो येन वयं तस्मिन् वनषण्डे रात्रिं वस्तुमुपनिमज्जिता इति ?  
 भिक्षव ऊचुः—एव भदन्तेति । भगवानाह—स एष भिक्षवः कालं कृत्वा प्रणीतेषु देवेषु  
 10 त्रायस्त्रिंशेषूपपन्न इति । भिक्षव ऊचुः—कानि भदन्त शुक्रपूर्वकेण देवपुत्रेण कर्माणि  
 कृतानि येन शुक्रेषूपपन्नः, कानि कर्माणि कृतानि येन देवेषूपपन्नः, सत्यदर्शनं च कृत-  
 मिति । भगवानाह—शुक्रपूर्वकेणैव भिक्षवो देवपुत्रेण पूर्वमन्यासु जातिषु कर्माणि कृता-  
 न्युपचितानि लब्धसभाराणि परिणतप्रत्ययानि ओषधवत्प्रत्युपस्थितान्यवश्यभावीनि । शुक्र-  
 पूर्वकेण देवपुत्रेण कर्माणि कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि  
 B 324 15 कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजोधातौ, न वायुधातौ,  
 अपि त्रपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।

न प्रणश्यन्ति कर्माणि अपि कल्पशतैरपि ।

सामग्रीं प्राप्य कालं च फलन्ति खलु देहिनाम् ॥ ६ ॥

भूतपूर्वं भिक्षवोऽतीतेऽध्वनि अस्मिन्नेव भद्रकल्पे विंशतिवर्षसहस्रायुषि प्रजायां  
 20 काश्यपो नाम सम्यक्संबुद्धो लोक उदपादि विद्याचरणसपन्नः सुगतो लोकविदनुत्तरः  
 पुरुषदम्यसारथिः शास्ता देवमनुष्याणां बुद्धो भगवान् । स वाराणसी नगरीमुपनिश्रित्य  
 विहरति स्म । तस्यान्यतम उपासकः । तेन शिक्षाशैथिल्यं कृतम् । तस्य कर्मणो विपाका-  
 च्छुक्रेषूपपन्नः । यन्ममान्तिके चित्तं प्रसादितम्, तेन देवेषूपपन्नः । यत्तेन परिशिष्टानि  
 शिक्षापदानि रक्षितानि, तेन सत्यदर्शनं कृतम् । इति हि भिक्षव एकान्तकृष्णानां  
 25 कर्मणामेकान्तकृष्णो विपाकः, एकान्तशुक्लानामेकान्तशुक्लः, व्यतिमिश्राणां व्यतिमिश्रः ।  
 तस्मात्तर्हि भिक्षव एकान्तकृष्णानि कर्माण्यपास्य व्यतिमिश्राणि च, एकान्तशुक्लेष्वेव  
 कर्मस्वाभोगः करणीयः । इत्येव वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

## ५७ दूतः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः B 325  
 श्रेष्ठिभिः सार्धवाहैर्देवैर्नागैर्यक्षैरसुरैर्गरुडैः किन्नरैर्महोरगैस्ति देवनागयक्षासुरगरुडकिन्नर-  
 महोरगाम्यर्चितो बुद्धो भगवान् ज्ञातो महापुण्यो लाम्भी चीवरपिण्डपातशयनासनग्लान-  
 प्रत्ययमैपज्यपरिष्काराणां सश्रावकसघो राजगृहे वर्षा उपगतो वेणुवने कलन्दकनिवापे । 5  
 अथ अनाथपिण्डदो गृहपतिर्येन राजा प्रसेनजित्कौशलस्तेनोपसक्रान्तः । उपसक्रम्य राजान  
 प्रसेनजित जयेनायुषा च वर्धयित्वा विज्ञापयति—यत्खलु देव जानीयाश्चिरदृष्टोऽस्माभि-  
 र्भगवान् । परितृषिताः स्मो भगवतो दर्शनाय । इच्छामो वयं भगवन्तं द्रष्टुमिति । ततो राजा  
 अनाथपिण्डदं गृहपतिसुवाच—कच्चित्ते गृहपते श्रुतं कुत्र भगवानेतर्हि वर्षा उपगत इति 2  
 अनाथपिण्डद उवाच—श्रुतं मे देव भगवान् राजगृहे वर्षा उपगत इति ॥ 10

ततो राज्ञा प्रसेनजिता कौशलेन अनाथपिण्डदायैश्च पौरजानपदामालैरन्यतम पुरुषो  
 दूत्येनाहूयोक्त—एहि त्वं भो पुरुष, येन भगवास्तेनोपसक्राम । उपसक्रम्य अस्माकं वचनेन  
 भगवतः पादौ शिरसा वन्दस्व, अल्पाबाधता च पृच्छ अल्पातङ्कं च लघूत्थानता च यात्रा B 326  
 च बलं च सुखं चानवद्यता च स्पर्शविहारता च । एव च वद—राजा भदन्त कौशलः श्रावस्ती- 15  
 निवासिनश्च पौरा आकाङ्क्षन्ति भगवतो दर्शनम् । एव चाहु—चिरदृष्टोऽस्माभिर्भगवान् ।  
 परितृषिताः स्मो भगवतो दर्शनाय । इच्छामो वयं भगवन्तं द्रष्टुम् । साधु भगवाञ्छ्रावस्ती-  
 मागच्छेदनुकम्पामुपादायेति । एव देवेति स पुरुषो राज्ञः प्रसेनजितः कौशलस्य सामात्य-  
 पौरजानपदस्य प्रतिश्रुत्य श्रावस्तीतोऽनुपूर्वेण चञ्चूर्यमाणो राजगृहं नगरमनुप्राप्तः । तत  
 पूर्वं राजगृहं नगरमवलोक्य येन भगवास्तेनोपसक्रान्तः । उपसक्रम्य भगवतः पादौ शिरसा 20  
 वन्दित्वैकान्ते निषण्णः । एकान्तनिषण्णः स पुरुषो भगवन्तमिदमवोचत्—राजा भदन्त  
 प्रसेनजित्कौशलः श्रावस्तीनिवासिनश्च पौरा भगवतः पादौ शिरसा वन्दित्वा अल्पाबाधता  
 पृच्छन्ति, अल्पातङ्कतां च लघूत्थानता च यात्रा च बलं च सुखं चानवद्यता च स्पर्श-  
 विहारतां च । एव चाहु—चिरदृष्टोऽस्माभिर्भगवान् । परितृषिताः स्मो भगवतो दर्शनाय ।  
 इच्छामो वयं भगवन्तं द्रष्टुम् । साधु भगवाञ्छ्रावस्तीमागच्छेदनुकम्पामुपादायेति । भगवा-  
 नाह—सचेन्मे भो पुरुष राजा बिम्बिसारोऽनुज्ञास्यति, गमिष्यामीति । ततः स दूतो राजानं 25  
 बिम्बिसारमनुज्ञाप्य भगवन्तमिदमवोचत्—अनुज्ञातोऽसि भगवन् राज्ञा बिम्बिसारेण गमनाय,  
 यस्येदानीं भगवान् कालं मन्यत इति । अधिवासयति भगवास्तस्य पुरुषस्य तूष्णीभावेन ॥

अथ भगवास्त्रयाणां वार्षिकाणां मासानामत्ययात्कृतचीवरो निष्ठितचीवरः समादाय B 327  
 पात्रचीवरं महता परिवारेण श्रावस्त्यभिमुखोऽभिजगाम । दूतोऽपि रथाभिरूढः सप्रस्थितः ।  
 अथासौ ददर्श बुद्धं भगवन्तं पद्भ्यां सप्रस्थितम् । ततो रथादवतीर्य येन भगवास्तेनाञ्जलिं 30  
 प्रणम्य भगवन्तमिदमवोचत्—प्रतिगृह्यता भगवन्नस्माकीनो रथोऽनुकम्पामुपादायेति ॥

भगवानाह—

ऋद्धिपादरथेनाह सम्यग्व्यायामवर्तिना ।

विचरामि महीं कृत्स्नामक्षतः क्लेशकण्टकैः ॥ १ ॥ इति ॥

दूतः प्राह—यद्यपि भगवानृद्धिपादयानयायी, तथापि तु क्रियता ममानुग्रहार्थमनु-  
5 कम्पेति । अथ भगवान् दूतस्यानुग्रहार्थमृद्ध्या रथस्योपरि स्थितः । ततो भगवान् रथाभिरूढः  
श्रावस्तीमनुप्राप्तः । दूतेन च राज्ञे निवेदितम् । अथ राजा सामात्यः सपौरजानपदो  
भगवन्त प्रत्युद्गतः । तत्रैव च जेतवने रात्रिं वासमुपगतो धर्मश्रवणाय । स च दूतोऽल्पायुष्को  
धर्मं श्रुत्वा तस्यामेव रात्रौ कालगत । स काल कृत्वा प्रणीतेषु देवेषु त्रायक्षिशेषूपपन्नः ॥

धर्मता खलु देवपुत्रस्य वा देवकन्याया वा अचिरोपसपन्नस्य त्रीणि चित्ता-  
10 न्युत्पद्यन्ते—कुतश्च्युतः, कुत्रोपपन्नः, केन कर्मणेति । स पश्यति मनुष्येभ्यश्च्युतः, प्रणीतेषु देवेषु  
त्रायक्षिशेषूपपन्नः, भगवतोऽन्तिके चित्तमभिप्रसाद्येति । अथ दूतपूर्विणो देवपुत्रस्यैतदभवत्—  
न मम प्रतिरूप स्याद्यदहं पर्युषितपरिवासो भगवन्त दर्शनायोपसक्रामेयम् । यन्वहमपर्यु-  
षितपरिवास एव भगवन्त दर्शनायोपसक्रामेयमिति । अथ दूतपूर्वी देवपुत्रश्चलविमल-  
कुण्डलधरो हारार्धहारविराजितगात्रो मणिरत्नविचित्रचूडः कुङ्कुमतमालपत्ररपट्टादिससृष्ट-  
15 गात्रस्तस्यामेव रात्रौ दिव्यानामुत्पलपद्मकुमुदपुण्डरीकमन्दारवाणा पुष्पाणामुत्सङ्गं पूरयित्वा  
सर्वं जेतवनमुदारेणावभासेनावभास्य भगवन्त पुष्पैरवकीर्य भगवत पुरस्तान्निषण्णो धर्म-  
श्रवणाय । अथ भगवान् दूतपूर्विणो देवपुत्रस्याशयानुशय धातु प्रकृतिं च ज्ञात्वा तादृशीं  
चतुरार्यसलसप्रतिवैधिकीं धर्मदेशना कृतवान्, यां श्रुत्वा दूतपूर्विणा देवपुत्रेण विंशति-  
शिखरसमुद्गत सत्कायदृष्टिशैल ज्ञानवज्रेण भित्त्वा स्रोतआपत्तिफल साक्षात्कृतम् । स  
20 दृष्टसत्यस्त्रिरुदानमुदानयति—इदमस्माकं भदन्त न मात्रा कृत, न पित्रा, न राज्ञा,  
न देवताभिर्नेष्टेन खजनबन्धुवर्गेण न पूर्वप्रेतैर्न श्रमणब्राह्मणैर्यद्भगवतास्माकं कृतम् ।  
उच्छ्रोषिता रुधिराश्रुसमुदाः, लङ्घिता अस्थिपर्वताः, पिहितान्यपायद्वाराणि, विवृतानि  
स्वर्गमोक्षद्वाराणि, प्रतिष्ठापिताः स्मो देवमनुष्येषु । आह च—

तवानुभावात्पिहितः सुघोरो ह्यपायमार्गो बहुदोषयुक्तः ।

25 अपावृता स्वर्गगति सुपुण्या निर्वाणमार्गश्च मयोपलब्धः ॥ २ ॥

त्वदाश्रयाच्चाप्तमपेतदोष मयाद्य शुद्ध सुविशुद्धचक्षुः ।

प्राप्तं च शान्तं पदमार्यकान्त तीर्णश्च दुःखार्णवपारमस्मि ॥ ३ ॥

नरवरेन्द्र नरामरपूजित विगतजन्मजरामरणमय ।

भवसहस्रसुदुर्लभदर्शन सफलमद्य मुने तव दर्शनम् ॥ ४ ॥

30 अवनम्य ततः प्रलम्बहारश्चरणौ द्वावभिवन्ध जातहर्षः ।

परिगम्य च दक्षिणं जितारिं सुरलोकाभिमुखो दिव जगाम ॥ ५ ॥

अथ दूतपूर्वी देवपुत्रो वणिगिव लब्धलाभः, सस्यसपन्न इव कर्षकः, शूर इव विजितसग्रामः, सर्वरोगपरिमुक्त इवातुरो यया हि विभूत्या भगवत्सकाशमागतस्तयैव विभूत्या स्वभवन गतः ॥ B 329

ततो राजा प्रसेनजिदुपरिप्रासादतलगतस्तमुदारमवभास दृष्ट्वा प्रभाताया रजन्या भगवन्त पप्रच्छ—किं भगवन्निमा रात्रिं भगवन्त दर्शनाय ब्रह्मा सहांपतिः शक्रो देवेन्द्रश्चत्वारो 5 लोकपाला उपसक्रान्ताः ? भगवानाह—न महाराज ब्रह्मा सहापतिर्न शक्रो देवेन्द्रो नापि चत्वारो लोकपाला मा दर्शनायोपसक्रान्ताः, अपि तु तावको दूतः स ममान्तिके चित्त-मभिप्रसाद्य कालगतः प्रणीतेषु देवेषु त्रायस्त्रिंशेषूपपन्नः । स इमा रात्रिं मत्सकाशमागतः । तस्य मया धर्मो देशितः । स दृष्टसत्यः स्वभवन गत इति । ततो राजा विस्मयजातः कथ-यति—अहो बुद्धो अहो धर्मः अहो सद्यो यत्र नाम परीत्त कर्म कृत्वा महान् विपाक इति । 10 अथ राजा प्रसेनजिक्तौशलो भगवतो भाषितमभिनन्द्यानुमोद्य भगवतः पादौ शिरसा वन्दित्वोत्थायासनात्प्रक्रान्तः ॥

तत्र भगवान् भिक्षूनामब्रूयते स्म—तिस्र इमा भिक्षवोऽग्रप्रज्ञतयः । कतमास्तिस्त्रः ? बुद्धेऽग्रप्रज्ञतिर्धर्मे सधेऽग्रप्रज्ञतिः । बुद्धेऽग्रप्रज्ञतिः कतमा ? ये केचित्सत्त्वा अपदा वा द्विपदा वा बहुपदा वा रूपिणो वा अरूपिणो वा सज्जिनो वा असज्जिनो वा नैवसज्जिनो नासज्जिनः, 15 तथागतोऽर्हन् सम्यक्सबुद्धस्तेषामग्र आख्यातः । ये केचिद्बुद्धेऽभिप्रसन्ना, अग्रे, तेऽभि-प्रसन्ना । तेषामग्रेऽभिप्रसन्नानामग्र एव विपाकः प्रतिकाङ्क्षितव्यो देवेषु वा देवभूताना मनुष्येषु वा मनुष्यभूतानाम् । इयमुच्यते बुद्धेऽग्रप्रज्ञतिः । धर्मेऽग्रप्रज्ञतिः कतमा ? ये केचिद्धर्माः सस्कृता वा असस्कृता वा, विरागो धर्मस्तेषामग्र आख्यातः । ये केचिद्धर्मेऽभि-प्रसन्नाः, अग्रे तेऽभिप्रसन्ना । तेषामग्रेऽभिप्रसन्नानामग्र एव विपाकः प्रतिकाङ्क्षितव्यो देवेषु 20 वा देवभूताना मनुष्येषु वा मनुष्यभूतानाम् । इयमुच्यते धर्मेऽग्रप्रज्ञतिः । सधेऽग्रप्रज्ञतिः कतमा ? ये केचित्सधा वा गणा वा पूगा वा पर्षदो वा, तथागतश्रावकसधस्तेषामग्र आख्यातः । ये केचित्सधेऽभिप्रसन्नाः, अग्रे तेऽभिप्रसन्ना । तेषामग्रेऽभिप्रसन्नानामग्र एव विपाकः प्रतिकाङ्क्षितव्यो देवेषु वा देवभूताना मनुष्येषु वा मनुष्यभूतानाम् । इयमुच्यते सधेऽग्रप्रज्ञतिः ॥ B 330

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥ 25

## ५८ महिषः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-महोरगाभ्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लान- L 331

- प्रत्ययमैषज्यपरिष्काराणां सश्रावकसघः कोशलेषु जनपदेषु चारिका चरन्नन्यतमवनषण्ड-  
मनुप्राप्तः । तत्र च वनषण्डे महान् महिषीयूथः प्रतिवसति, पञ्चमात्राणि च महिषीपाल-  
शतानि । यावत्तत्रान्यतमो महिषो बलवान् परमेण बलेन समन्वागतः । स परमनुष्याणां  
गन्धमाघ्राय पृष्ठतोऽनुधावति । भगवाश्च तं प्रदेशमनुप्राप्तः । ततो महिषीपालैर्भगवान्  
5 सश्रावकसघो दूरत एव दृष्टः । ततस्तैरुच्चैः शब्दैरुक्त—भगवन्, इमं मार्गं वर्जय,  
दुष्टमहिषोऽत्र प्रतिवसतीति । भगवानाह—अल्पोऽसुका भवन्तु भवन्तः । वयमत्र कालज्ञा  
भविष्याम इति । अथासौ दुष्टमहिषो भगवन्तं दूरत एव दृष्ट्वा लाङ्गूलमुन्नाम्य येन  
भगवास्तेन प्रवावितः । ततो भगवता पुरस्तात्पञ्च केसरिणः सैन्धवारिणः सिंहा निर्मिताः,  
B 332 वामे दक्षिणे च पार्श्वे द्वावग्निस्कन्धौ, उपरिष्ठान्महल्ययोमयी शिला । ततः स महिषः  
10 समन्ततो महाभयं दृष्ट्वा भगवतः पादौ निश्चित्य दीनवदनश्च भगवन्तं प्रेक्षते । ततोऽस्य  
भगवता तन्मय्या गत्यास्तन्मय्या योन्यास्त्रिभिः पादैर्धर्मो देशितः—इति हि भद्रमुख सर्व-  
सस्कारा अनित्याः, सर्वधर्मा अनात्मानः, शान्त निर्वाणमिति । जातिश्च स्मारिता । स  
श्रुत्वा रोदितुं प्रवृत्तः । अथ भगवास्तस्या वेलायां गाथे भाषते—

इदानीं किं करिष्यामि तिर्यग्योनिगतस्य ते ।

- 15 अक्षणप्रतिपन्नस्य किं रोदिषि निरर्थकम् ॥ १ ॥

साधु प्रसाद्यता चित्तं मयि कारुणिके जिने ।

तिर्यग्योनिं विराग्येह ततः स्वर्गं गमिष्यसि ॥ २ ॥ इति ॥

अथासौ दुष्टमहिषः स्वाश्रयं जुगुप्समानोऽनाहारतां प्रतिपन्नः । दीप्ताग्नयस्तिर्यग्योनि-  
गताः प्राणिनः । स आशु कालं कृत्वा प्रणीतेषु देवेषु त्रायस्त्रिंशेषूपपन्नः ॥

- 20 धर्मतां खलु देवपुत्रस्य वा देवकन्याया वा अचिरोपसपन्नस्य त्रीणि चित्तान्युत्पद्यन्ते—  
कुतश्च्युतः, कुत्रोपपन्नः, केन कर्मणेति । स पश्यति तिर्यग्भ्यश्च्युतः, प्रणीतेषु देवेषु  
त्रायस्त्रिंशेषूपपन्नः, भगवतोऽन्तिके चित्तमभिप्रसाद्येति । अथ महिषपूर्विणो देवपुत्रस्यैत-  
दभवत्—न मम प्रतिरूपं स्याद्यदहं पर्युषितपरिवासो भगवन्तं दर्शनायोपसक्रामेयम् ।  
यन्महमपर्युषितपरिवास एव भगवन्तं दर्शनायोपसक्रामेयमिति । अथ महिषपूर्वी देवपुत्र-  
25 श्रलविमलकुण्डलधरो हारार्धहारविराजितगात्रो मणिरत्नविचित्रचूडः कुङ्कुमतमालपत्रस्पृक्का-  
B 333 दिससृष्टगात्रस्तस्यामेव रात्रौ दिव्यानामुत्पलपद्मकुमुदपुण्डरीकमन्दारवाणामुत्सङ्गं पूरयित्वा  
सर्वं तं वनषण्डमुदारेणावभासेनावभास्य भगवन्तं पुष्पैरवकीर्य भगवतः पुरस्तान्निषण्णो  
धर्मश्रवणाय । अथ भगवान् महिषपूर्विणो देवपुत्रस्याशयानुशयं धातुं प्रकृतिं च ज्ञात्वा  
तादृशीं चतुरार्यसत्यसप्रतिवेधिकीं धर्मदेशनां कृतवान्, यां श्रुत्वा महिषपूर्विणा देवपुत्रेण  
30 विंशतिशिखरसमुद्गतं सत्कायदृष्टिशैलं ज्ञानवज्रेण भित्त्वा स्रोतः आपत्तिफलं साक्षात्कृतम् ।  
स दृष्टसत्यस्त्रिरुदानमुदानयति—इदमस्माकं भदन्तं न मात्रा कृतं, न पित्रा, न राज्ञा, न

देवताभिर्नेष्टेन स्वजनबन्धुवर्गेण, न पूर्वप्रेतैर्न श्रमणब्राह्मणैर्यद्भगवतास्माकं कृतम् ।  
उच्छोषिता रुधिराश्रुसमुद्रा, लङ्घिता अस्थिपर्वताः, पिहितान्यपायद्वाराणि, विवृतानि  
स्वर्गमोक्षद्वाराणि, प्रतिष्ठापिता स्मो देवमनुष्येषु । आह च—

तवानुभावात्पिहितः सुघोरो ह्यपायमार्गो बहुदोषयुक्तः ।

अपावृता स्वर्गगतिः सुपुण्या निर्वाणमार्गश्च मयोपलब्धः ॥ ३ ॥

5

त्वदाश्रयाच्चात्मपेतदोष मयाद्य शुद्ध सुविशुद्धचक्षुः ।

प्राप्तं च शान्तं पदमर्यकान्तं तीर्णंश्च दुःखार्णवपारमस्मि ॥ ४ ॥

नरवरेन्द्र नरामरपूजित विगतजन्मजरामरणमय ।

भवसहस्रसुदुर्लभदर्शनं सफलमद्य मुने तव दर्शनम् ॥ ५ ॥

अवनम्य ततः प्रलम्बहारश्चरणौ द्वावभिवन्द्य जातहर्षः ।

10

परिगम्य च दक्षिणं जितारिं सुरलोकाभिमुखो दिव जगाम ॥ ५ ॥

अथ तैर्महिषीपालैः स उदारोऽवभासो दृष्टः, य दृष्ट्वा कुतूहलजाता भगवन्तं पप्रच्छुः—  
क एष भगवन् रात्रौ दिव्यमवभासं कृत्वा भगवत्सकाशमनुप्राप्त इति । भगवानाह—स  
एष भवन्तो महिषो ममान्तिके चित्तमभिप्रसाद्य कालगतः प्रणीतेषु देवेषु त्रायस्त्रिंशेषूपपन्नः ।  
सोऽस्या रात्रौ मत्सकाशमुपसक्रान्तः । तस्य मया धर्मो देशितः । स दृष्टसत्यः स्वभवनं  
गतः । ततस्ते महिषीपालाः परं विस्मयमापन्नाः—आश्चर्यं यन्नाम अयं तिर्यग्योनिगतो भूत्वा  
भगवन्तं कल्याणमित्रमासाद्य देवेषूपपन्नः, सत्यदर्शनं च कृतम् । कथं नाम वयं मनुष्यभूता  
विशेषं नाधिगच्छेमेति ? ततस्ते बुद्ध भगवन्तं सश्रावकसंघं प्रणीतेनाहारेण सतर्प्य भगवतो-  
ऽन्तिके प्रव्रजिताः । तैर्युज्यमानैर्घटमानैर्व्यायच्छमानैः सर्वक्लेशप्रहाणादर्हत्वं साक्षात्कृतम् ॥

B 334

भिक्षवः सशयजाताः सर्वसशयच्छेत्तारं बुद्धं भगवन्तं पप्रच्छुः—कानि भदन्तं  
महिषपूर्वकेण देवपुत्रेण कर्माणि कृतानि येन महिषेषूपपन्नः ? एभिश्च महिषीपालैः किं  
कर्म कृतं येनार्हत्वं साक्षात्कृतम् ? भगवानाह—एभिरेव भिक्षवः पूर्वमन्यासु जातिषु कर्माणि  
कृतान्युपचितानि लब्धसभाराणि परिणतप्रत्ययानि ओषधवत्प्रत्युपस्थितान्यवश्यमावीनि । एभिः  
कर्माणि कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि कृतान्युपचितानि  
बाह्ये पृथिवीधातौ विपच्यन्ते, नाब्धातौ, न तेजोधातौ, न वायुधातौ, अपि तूपात्तेष्वेव  
स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ ७ ॥

भूतपूर्वं भिक्षवोऽतीतेऽध्वनि अस्मिन्नेव भद्रकल्पे विंशतिसहस्रायुषि प्रजाया काश्यपो  
नाम सम्यक्संबुद्धो लोक उदपादि विद्याचरणसपन्नः सुगतो लोकविदनुत्तरः पुरुषदम्य-  
सौरथिः शास्ता देवमनुष्याणां बुद्धो भगवान् । स वाराणसीं नगरीमुपनिश्रित्य विहरति

30

B 335

ऋषिपतने मृगदावे । तत्र च काले भिक्षूणां विनिश्चये वर्तमाने त्रिपिटो भिक्षुः पञ्चशत-  
परिवारो विनिश्चयेऽवस्थितः । तत्र च भिक्षवः शैक्षाशैक्षाः । ते त्रिपिटं प्रश्नं पृच्छन्ति । स  
न शक्नोति व्याकर्तुम् । तेन कुपितेन खरवाक्कर्म निश्चारितम्—इमे च महिषाः किं  
प्रजानन्तीति । शिष्यैरप्यस्योक्तम्—इमे महिषीपालाः किं प्रजानन्तीति ॥

5 भगवानाह—किं मन्यध्वे भिक्षवो योऽसौ महिषः, अयमसौ त्रिपिटः । ये ते शिष्या,  
इमे ते महिषीपालाः । तेन कर्मणा पञ्च जन्मशतानि महिषेषूपपन्नाः । इमानि च पञ्च  
महिषीपालशतानि सवृत्तानि । यन्ममान्तिके चित्तं प्रसादितं तेन देवेषूपपन्नः, सत्यदर्शनं च  
कृतम् । तस्मात्तर्हि भिक्षवो वाग्दुश्चरितप्रहाणाय व्यायन्तव्यं यथा एते दोषा न भविष्यन्ति  
ये महिषस्य महिषीपालानां च । एष एव गुणगणो भविष्यति यस्तस्यैव देवपुत्रभूतस्य ।  
10 इत्येव वो भिक्षवः शिक्षितव्यम् ॥

इदमत्रोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### ५९ उपोषधः ।

B 336

बुद्धो भगवान् सत्कृतो गुरुकृतो मानितः पूजितो राजमी राजमात्रैर्धनिभिः पौरैः  
श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो-  
15 रगाम्यर्चितो बुद्धो भगवान् ज्ञातो महापुण्यो लामी चीवरपिण्डपातशयनासनग्लानप्रत्यय-  
भैषज्यपरिष्काराणां सश्रावकसङ्घः श्रावस्त्वा विहरति जेतवनेऽनाथपिण्डदस्यारामे । तेन  
खलु पुनः समयेन देवानां त्रायस्त्रिंशानामुपोषधो नाम देवपुत्रोऽसकृदसकृद्भगवत्सकाशमुप-  
सक्रामति धर्मश्रवणाय । यावदपरेण समयेन उपोषधो नाम देवपुत्रः पञ्चशतपरिवारो येन  
भगवास्तेनोपसक्रान्तः । उपसक्रम्य भगवतः पादौ शिरसा वन्दित्वैकान्ते निषण्णो धर्म-  
20 श्रवणाय । अथ भगवानुपोषधस्य देवपुत्रस्य आशयानुशयं धातुं प्रकृतिं च ज्ञात्वा तादृशीं  
चतुरार्यसत्यसंप्रतिवेधिकीं धर्मदेशनां कृतवान्, या श्रुत्वा उपोषधेन देवपुत्रेण विंशतिशिखर-  
समुद्भूतसत्कायदृष्टिशैलज्ञानवज्रेण भित्त्वा स्रोतं आपत्तिफलं साक्षात्कृतम् । स दृष्टसत्य-  
स्त्रिरुदानमुदानयति—इदमस्माकं भदन्तं न मात्रा कृतं, न पित्रा, न राज्ञा, न देवताभि-  
र्नेष्ट्रेण खजनबन्धुवर्गेण, न पूर्वप्रेतैर्न श्रमणब्राह्मणैर्यद्भगवतास्माकं कृतम् । उच्छोषिता  
25 रुधिराश्रुसमुद्राः, लङ्घिता अस्थिपर्वताः, पिहितान्यपायद्वाराणि, विवृतानि स्वर्गमोक्षद्वाराणि,  
प्रतिष्ठापिताः स्मो देवमनुष्येषु । आह च—

तवानुभावात्पिहितः सुघोरो ह्यपायमार्गो बहुदोषयुक्तः ।

अपावृता स्वर्गगतिः सुपुण्या निर्वाणमार्गश्च मयोपलब्धः ॥ १ ॥

१ Speyer स्रोतापत्ति° here, but elsewhere he also uses the form स्रोतआपत्ति. Note the Pali form स्रोतापत्ति.

त्वदाश्रयाच्चाप्तमपेतदोष मयाद्य शुद्ध सुविशुद्धचक्षुः ।

प्राप्त च शान्त पदमार्यकान्त तीर्णश्च दुःखार्णवपारमस्मि ॥ २ ॥

नरवरेन्द्र नरामरपूजित विगतजन्म जरामरणामय ।

B 337

भवसहस्रसुदुर्लभदर्शन सफलमद्य मुने तव दर्शनम् ॥ ३ ॥

अवनम्य ततः प्रलम्बहारश्चरणौ द्वावभिवन्ध जातहर्षः ।

5

परिम्य च दक्षिण जितारिं सुरलोकाभिमुखो दिव जगाम ॥ ४ ॥

ततो भिक्षव पूर्वरात्रापररात्र जागरिकायोगमनुयुक्ता विहरन्ति । तैर्दृष्टो भगवतोऽन्तिके उदारोऽवभासः । य दृष्ट्वा सविग्ना भगवन्त पप्रच्छुः—किं भदन्त इमा रात्रि भगवन्त दर्शनाय ब्रह्मा सहांपतिः शक्रो देवेन्द्रश्चत्वारो लोकपाला उपसक्रान्ताः ।<sup>2</sup> भगवानाह—न भिक्षवो ब्रह्मा सहांपतिर्न शक्रो देवेन्द्रो नापि चत्वारो लोकपाला मा दर्शनायोपसक्रान्ताः । अपि<sup>10</sup> तु देवेषु त्रायर्क्षिशेषु उपोषधो नाम देवपुत्रः पञ्चशतपरिवारो मा दर्शनायोपसक्रान्तः । तस्य मया धर्मो देशितः । दृष्टसत्यश्च स स्वभवन गत इति । भिक्षवः सशयजाताः सर्वसशय-च्छेत्तार बुद्ध भगवन्त पप्रच्छुः—कुतो भदन्त उपोषधस्य देवपुत्रस्योत्पत्तिर्नामाभि-निर्वृत्तिश्चेति । भगवानाह—इच्छथ यूय भिक्षवः श्रोतुम्<sup>2</sup> एव भदन्त । तेन हि भिक्षव, शृणुत, साधु च सुष्ठु च मनसि कुरुत, भाषिष्ये ॥

15

भूतपूर्वं भिक्षवोऽतीतिऽध्वनि अस्मिन्नेव भद्रकल्पे विंशतिवर्षसहस्रायुषि प्रजाया काश्यपो नाम सम्यक्सबुद्धो लोक उदपादि विद्याचरणसपन्नः सुगतो लोकविदनुत्तरः पुरुषदम्यसारथिः शास्ता देवमनुष्याणां बुद्धो भगवान् । स वाराणसी नगरीमुपनिश्रित्य विहरति ऋषिपतने मृगदावे । यावदपरेण समयेन कृकी राजा भगवन्त दर्शनायोपसक्रा-मति पश्युपासनाय । यावद्द्वौ ब्राह्मणौ ऋषिपतन गतौ केनचित्करणीयेन । ताभ्या राजा<sup>20</sup> दृष्टो महत्या राजऋद्ध्या महता राजानुभावेन । तयो राज्याभिलाषो जातः । ताभ्यामन्यतम उपासकः पृष्टः—भो बुद्धोपासक, किं कर्म कृत्वा यच्चिन्तयति यत्प्रार्थयते तदस्य सर्वं समृद्ध-तीति । उपासकेनोक्तम्—यः परिशुद्धमष्टाङ्गसमन्वागतमुपवासमुपवसति, यच्चिन्तयति यत्प्रार्थ-यते तदस्य सर्वं समृद्धयतीति । ततस्तौ ब्राह्मणौ आषाढस्य गृहपतेः सकाशादष्टाङ्गसमन्वा-गतमुपवासमुपलभ्योपोषितौ । तदैकेन परिशुद्धो रक्षितः । स कालं कृत्वा राज्ञः कृकेः<sup>25</sup> पुत्रत्वमभ्युपगतः । तस्य सुजात इति नामधेयं व्यवस्थापितम् । स पितुरल्ययाद्राज्ये प्रतिष्ठापितः ॥

B 338

द्वितीयेनोपवासः खण्डितः । स कालं कृत्वा नागेषूपपन्नः । तस्योपरि दिवसे दिवसे सप्तकृत्वः तप्तवालुका निपतति यया सोऽस्थिशेषः क्रियते । तस्यैतदभवत्—कस्येद कर्मणः फलं कस्याय कर्मणः फलं त्रिपाको येनाहमीदृशं दुःखमनुभवामीति । स पश्यति—अष्टाङ्ग-<sup>30</sup> समन्वागतं मे उपवास समादाय शिक्षाशैथिल्यं कृतं येनाहमीदृशं महदुःखं प्रत्यनुभवामि । येन पुनः समादाय रक्षितं तेन राज्यं प्रतिलब्धमिति । तस्यैतदभवत्—यन्वहमिदानीमपि

B 339



तावदष्टाङ्गसमन्वागतमुपवासमुपवसेयम् । अप्येव नाम नागयोनेर्मोक्षः स्यादिति । ततो नागवर्णमन्तर्धाप्य ब्राह्मणवर्णमात्मानमभिनिर्माय राज्ञः सकाशमुपसक्रान्तः । उपसक्रम्य जयेनायुषा च वर्धयित्वोवाच—अष्टाङ्गसमन्वागतेन मे महाराज उपवासेन प्रयोजनम् । तदर्हति देवोऽष्टाङ्गसमन्वागतमुपवासं पर्येषितुम् । अथ न पर्येषसे, नियतं देवस्य सप्तधा 5 मूर्धानं स्फालयामि । इत्युक्त्वा तत्रैवान्तर्हितः । ततो राजा भीतस्त्रस्तः सविघ्न आहृष्टरोमकूपो हिरण्यपिटकं ध्वजाग्रे बद्ध्वा सर्वविजिते घण्टावघोषेण कारयामास—यो मेऽष्टाङ्गसमन्वागत-मुपवासं देशयिष्यति, तस्यैतं हिरण्यपिटकं दास्यामि, महता सत्कारेण सत्करिष्यामीति । यावदन्यतमा वृद्धा स्त्री पलगण्डदुहिता । तथा राज्ञः स्तम्भो दर्शितः—अत्र मे स्तम्भे पिता असकृद्गन्धधूपपुष्पार्चनं कृतवान् । तमुत्पाद्य प्रत्यवेक्ष्येति । ततो राज्ञा पौरुषेयाणा-  
B 340 10 माज्ञा दत्ता—अयं स्तम्भ उत्पाद्यतामिति । ततो राजपुरुषैः स्तम्भ उत्पाटितः । तस्याधस्तात्सुवर्णपत्राभिलिखितोऽष्टाङ्गसमन्वागत उपवासो लब्धः । स ह पञ्च चोपासकशिक्षापदानि सप्तत्रिंशच्च बोधिपक्ष्या धर्माः । ततो राज्ञा तस्य नागस्याष्टाङ्गसमन्वागत उपवासो लिखित्वा दत्तः । ऋषिपतननिवासिभिश्च द्वादशभिर्ऋषिसहस्रैः सप्तत्रिंशद्बोधिपक्ष्या धर्माः प्रत्यक्षीकृताः । स च नागोऽष्टाङ्गसमन्वागतमुपवासमुपोष्य स्थलमुद्गम्योत्सृष्टकायोऽवस्थितः । सोऽनाहारता 15 प्रतिपन्नः कालं कृत्वा पञ्चशतपरिवारः प्रणीतेषु देवेषु त्रायस्त्रिंशेषूपपन्नः । अतो भिक्षव उपोषधस्योत्पत्तिर्नामाभिनिर्बृत्तिश्चेति ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### ६० हंसाः ।

B 341 बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः 20 श्रेष्ठिभिः सार्धं ब्राह्मैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-महोरगाभ्यर्चितो बुद्धो भगवान् ज्ञातो महापुण्यो लामी चीवरपिण्डपातशयनासनगलान-प्रत्ययभैषज्यपरिष्काराणां सश्रावकसघः श्रावस्त्या विहरति जेतवनेऽनाथपिण्डदस्यारामे । श्रावस्त्या राजा प्रसेनजित्कौशलो राज्यं कारयति ऋद्धं च स्फीतं च क्षेमं च सुभिक्षं च आकीर्णं बहुजनमनुष्यं च प्रशान्तकलिकलहडिम्बडमरं तत्स्करोगापगतं शालीक्षुगोमहिषी- 25 संपन्नमखिलमकण्टकम् । एकपुत्रमिव राज्यं पालयति । यावदपरेण समयेन राजा प्रसेन-जित्कौशलो जेतवनं निर्गतो भगवन्तं दर्शनायोपसक्रमितुं पर्युपासनाय । राज्ञा च पञ्चालेन राज्ञः प्रसेनजित्कौशलस्य प्राभृतं पञ्च हसशतानि प्रेषितानि । यदा राजा जेतवनं निर्गत-स्तदा तानि पञ्च हसशतान्युपनामितानि । ततो राज्ञा प्रसेनजिता तेषामभयप्रदानं दत्त्वा तत्रैव जेतवने समुत्सृष्टानि । यदा भगवान् महाश्रावकपरिवृतोऽर्जुनं उपनिषीदति, तदा ते 30 हंसा भगवत्सकाशमुपसक्रामन्ति । भगवानपि तेभ्य आलोपमनुप्रयच्छति महाश्रावकाश्च ।

१ Mss हस २ Speyer अशने for अजिने against Mss, on the strength of Tibetan translation.

ते भुक्त्वा तृप्ताः प्रणीतेन्द्रियास्तिष्ठन्ति । यदा भगवान् प्रतिसलयनाद्भ्युथाय चतसृणा  
पर्षदा धर्मं देशयति, तदा ते हसा भगवत्सकाशं गत्वा धर्मं शृण्वन्ति । ते चात्पायुष्का.  
कालं कृत्वा प्रणीतेषु देवेषु त्रायस्त्रिंशोऽधूपपन्नाः ॥ B 342

धर्मता खलु देवपुत्रस्य वा देवकन्याया वा अचिरोपपन्नस्य त्रीणि चित्तान्युत्पद्यन्ते—  
कुतश्च्युतः, कुत्रोपपन्नः, केन कर्मणेति । पश्यन्ति हसेभ्यश्च्युताः, प्रणीतेषु देवेषु त्रायस्त्रिंशो- 5  
धूपपन्नाः, भगवतोऽन्तिके चित्तमभिप्रसाद्येति । अथ हसपूर्व्विणो देवपुत्राश्चलविमलकुण्डल-  
धरा हारार्धहारविराजितगात्रा मणिरत्नविचित्रितचूडा. कुङ्कुमतमालपत्रस्पृक्कादिससृष्ट-  
गात्रास्तस्यामेव रात्रौ दिव्यानामुत्पलपद्मकुमुदपुण्डरीकमन्दारवाणा पुष्पाणामुत्सङ्गं पूरयित्वा  
सर्वं जेतवनमुदारेणावभासेनावभास्य भगवन्तं पुष्पैरवकीर्य भगवतः पुरस्तान्निषण्णा धर्म-  
श्रवणाय । अथ भगवान् हसपूर्व्विणा देवपुत्राणामाशयानुशयं धातुं प्रकृतिं च ज्ञात्वा तादृशीं 10  
चतुरार्यसत्यसंप्रतिवेविकी धर्मदेशनां कृतवान्, या श्रुत्वा हसपूर्व्विभिर्देवपुत्रैर्विशतिशिखर-  
समुद्गतसत्कायदृष्टिशैलज्ञानवज्रेण भित्त्वा स्रोतापत्तिफलं प्राप्ताम् । ते दृष्टसत्या वणिज इव  
लब्धलाभा, सत्यसपन्ना इव कर्षकाः, शूरा इव विजितसंग्रामाः, सर्वरोगपरिमुक्ता इवातुराः  
यया विभूत्या भगवत्सकाशमागतास्तथैव विभूत्या स्वभवनं गताः ॥

भिक्षवः पूर्व्वरात्रापररात्रं जागरिकायोगमनुयुक्ता विहरन्ति । तैर्दृष्टो भगवतोऽन्तिके 15  
उदारोऽवभासः । यं दृष्ट्वा सदग्धा भगवन्तं पप्रच्छुः—किं भगवन्निमा रात्रिं भगवन्तं B 343  
दर्शनाय ब्रह्मा सहापतिः शक्रो देवेन्द्रश्चत्वारो लोकपाला उपसक्रान्ताः? भगवानाह—न  
भिक्षवो ब्रह्मा सहापतिर्न शक्रो देवेन्द्रो नापि चत्वारो लोकपाला मा दर्शनायोपसक्रान्ताः,  
अपि तु दृष्टास्ते युष्माभिर्भिक्षवस्तानि पञ्च हसशतानि राज्ञा प्रसेनजिता कौशलेन इहो-  
त्सृष्टानि? एव भदन्त । तानि ममान्तिके चित्तमभिप्रसाद्य कालगतानि, प्रणीतेषु देवेषूप- 20  
पन्नानि । तान्यस्यां रात्रौ मत्सकाशमुपसक्रान्तानि । तेषां मया धर्मो देशितः । दृष्टसत्यानि  
च स्वभवनं गतानि ॥

भिक्षवः सशयजाताः सर्वसशयच्छेत्तारं बुद्धं भगवन्तं पप्रच्छुः—कानि भदन्त  
हसपूर्व्वकैर्देवपुत्रैः कर्माणि कृतानि येन हसेधूपपन्ना, कानि कर्माणि कृतानि येन देवेषू-  
पपन्नाः, सत्यदर्शनं च कृतमिति? भगवानाह—एभिरेव भिक्षवः पूर्व्वमन्यासु जातिषु कर्माणि 25  
कृतान्युपचितानि लब्धसभाराणि परिणतप्रत्ययानि ओघवत्प्रत्युपस्थितान्यवश्यभावीनि ।  
एभिः कर्माणि कृतान्युपचितानि । कोऽन्यः प्रत्यनुभविष्यति? न भिक्षवः कर्माणि  
कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजोधातौ, न वायुधातौ,  
अपि तु उपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च । 30

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १ ॥

B 344 भूतपूर्वं भिक्षवोऽस्मिन्नेव भद्रके कल्पे विंशतिवर्षसहस्रायुषि प्रजाया काश्यपो नाम  
 सम्यक्सबुद्धो लोक उदपादि विद्याचरणसपन्नः सुगतो लोकविदनुत्तर. पुरुषदम्यसारथिः  
 शास्ता देवमनुष्याणां बुद्धो भगवान् । स वाराणसीं नगरीमुपनिश्रित्य विहरति ऋषिपतने  
 मृगदावे । तत्रैभिः प्रव्रजितैः शिक्षाशैथिल्यं कृतम् । तेन हसेषूपपन्ना. । यन्ममान्तिके चित्त  
 5 प्रसादितं तेन देवेषूपपन्ना. । यत्परिशिष्टानि शिक्षापदानि तेन सत्यदर्शनं कृतमिति । इति  
 हि भिक्षव एकान्तकृष्णानां कर्मणामेकान्तकृष्णो विपाकः, एकान्तशुक्लानामेकान्तशुक्लः,  
 व्यतिमिश्राणां व्यतिमिश्रः । तस्मात्तर्हि भिक्षवः एकान्तकृष्णानि कर्माणि अपास्य व्यतिमिश्राणि  
 च, एकान्तशुक्लेष्वेव कर्मस्वाभोगं करणीयम् । इत्येव वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥



## सप्तमो वर्गः ।

तस्योद्दानम्—

सुवर्णाभः सुगन्धिश्च वपुष्मान् बलवान् प्रियः ।

पद्माक्षो दुन्दुभिः पुत्राः सूर्यो मल्लपताकया ॥

### ६१ सुवर्णाभः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः B 345  
श्रेष्ठिभिः सार्धवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-  
महोरगाम्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लान-  
प्रत्ययमैषज्यपरिष्काराणां सश्रावकसङ्घः कपिलवस्तुनि विहरति न्यग्रोधारामे । कपिलवस्तुनि  
अन्यतमः शाक्य आढ्यो महाधनो महाभोगो विस्तीर्णविशालपरिग्रहो वैश्रवणधन- 10  
समुदितो वैश्रवणधनप्रतिस्पर्धी । तेन सदृशाकुलात्कलत्रमानीतम् । स तया सार्धं  
क्रीडति रमते परिचारयति । तस्य क्रीडतो रममाणस्य परिचारयत पत्नी आपन्नसत्त्वा  
सवृत्ता । सा अष्टानां वा नवानां वा मासानामत्ययात्प्रसूता । दारको जातोऽभिरूपो  
दर्शनीयः प्रासादिकोऽतिक्रान्तो मानुषवर्णमसंप्राप्तश्च दिव्यं वर्णं जाम्बूनदनिष्कसदृशः ।  
सुवर्णवर्णया चानेन प्रभया सर्वं कपिलवस्तु नगरमवभासितम् । तद्दर्शनान्मातापितरावन्ये 15 B 346  
च कुतूहलाम्यागताः सत्त्वाः परं विस्मयमागताः । चिन्तयन्ति च—कुतोऽयमीदृशः सत्त्व-  
विशेष इति । तस्य जातौ जातिमहं कृत्वा नामधेयं व्यवस्थाप्यते—किं भवतु दारकस्य  
नामेति । ज्ञातय ऊचुः—यस्मादनेन जातेन सुवर्णवर्णया प्रभया सर्वं कपिलवस्तु नगरमव-  
भासितम्, तस्माद्भवतु दारकस्य सुवर्णाभ इति नामेति । सुवर्णाभो दारकोऽष्टाभ्यो धात्री-  
भ्योऽनुप्रदत्तो द्वाभ्यामसधात्रीभ्यां द्वाभ्यां क्षीरधात्रीभ्यां द्वाभ्यां मलधात्रीभ्यां द्वाभ्यां क्रीड- 20  
निकाम्या धात्रीभ्याम् । सोऽष्टाभिर्धात्रीभिरुन्नीयते वर्धते क्षीरेण दध्ना नवनीतेन सर्पिषा  
सर्पिमण्डेनान्यैश्चोत्तप्तोत्तप्तैरुपकरणविशेषैः । आशु वर्धते हृदस्थमिव पङ्कजम् । स च  
पण्डितो व्यक्तो मेधावी श्राद्धो भद्रः कल्याणाशय आत्महितपरहितप्रतिपन्नः कारुणिको  
महात्मा धर्मकामः ॥

यावदपरेण समयेन रूपमदमत्तो बहिरधिष्ठानस्य क्रीडति । सबहुलाश्च शाक्या 25  
न्यग्रोधारामं गच्छन्ति । ततस्तेन सुवर्णाभेन दृष्टाः पृष्टाश्च—क भवन्तो गच्छन्तीति । तैरुक्तम्—  
न्यग्रोधारामं गच्छामो बुद्ध भगवन्तं द्रष्टुमिति । सुवर्णाभस्य बुद्ध इत्यश्रुतपूर्वं नाम श्रुत्वा  
सर्वरोमकूपाण्याहृष्टानि, परमं च कुतूहलमुत्पन्नम् । तस्यैतदभवत्—यन्वहमपि बुद्ध भगवन्तं  
दर्शनायोपसंक्रामेयमिति । सोऽपि न्यग्रोधारामं गच्छति । ततस्तत्र ददर्श सुवर्णाभकुमारो  
बुद्ध भगवन्तं द्वात्रिंशता महापुरुषलक्षणैः समलंकृतमशीष्वा चानुव्यञ्जनैर्विराजितगात्र 30  
व्यामप्रभालकृत सूर्यसहस्रातिरेकप्रभं जङ्गममिव रत्नपर्वतं समन्ततो भद्रकम् । सहदर्शनाच्चास्य B 347

योऽसौ रूपमदः स प्रतिविगतः । स भगवतः पादाभिवन्दनं कृत्वा पुरस्तान्निषण्णो  
धर्मश्रवणाय । तस्य भगवता धर्मो देशितः । स त धर्मं श्रुत्वा प्रव्रज्याभिलाषी संवृत्तः ।  
यावन्मातापितरावनुज्ञाप्य भगवत्सकाशमुपसक्रान्तः । उपसक्रम्य भगवतः पादौ शिरसा  
वन्दित्वा येन भगवास्तेनाञ्जलिं प्रणम्य भगवन्तमिदमवोचत्—लभेयाह भदन्तं स्वाख्याते  
५ धर्मविनये प्रव्रज्यामुपसपदं भिक्षुभावम् । चरेयमहं भगवतोऽन्तिके ब्रह्मचर्यमिति । ततो  
भगवान् गजमुजसदृशं सुवर्णवर्णबाहुमभिप्रसार्य सुवर्णाभदारकमिदमवोचत्—एहि कुमार,  
चर ब्रह्मचर्यमिति ।

एहीति चोक्तं स तथागतेन मुण्डश्च सघाटिपरीतदेहः ।

सद्यः प्रशान्तेन्द्रिय एव तस्यावेव स्थितो बुद्धमनोरथेन ॥ १ ॥

- 10 यावत्सप्ताहावरोपितकेशश्मश्रुर्द्वादशवर्षोपसंपन्नेर्यापथः पात्रकरव्यग्रहस्तो भगवतः  
B 348 पुरस्तात्स्थितः । तस्य भगवता मनसिकारो दत्तः । तेन युज्यमानेन व्यायच्छमानेन घट-  
मानेन इदमेव पञ्चगण्डकं ससारचक्रं चलाचलं विदित्वा सर्वसंस्कारगतीं शतनपतन-  
विकरणविष्वसनधर्मतया पराहृत्य सर्वक्लेशप्रहाणादर्हत्वं साक्षात्कृतम् । अर्हन् संवृत्तः  
त्रैधातुकवीतरागं समलोष्टकाञ्चनं आकाशपाणितलसमचित्तो वासीचन्दनकल्पो विद्या-  
15 विदारिताण्डकोशो विद्याभिज्ञाप्रतिसवित्याप्तो भवलाभलोभसत्कारपराङ्मुखः । सेन्द्रोपेन्द्राणां  
देवानां पूज्यो मान्योऽभिवाद्यश्च संवृत्तः ॥

भिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः—कानि भदन्तं सुवर्णा-  
भेन कर्माणि कृतानि येनैवमभिरूपो दर्शनीयः प्राप्तादिकं, प्रव्रज्य च अचिरादर्हत्वं साक्षा-  
त्कृतमिति । भगवानाह—सुवर्णाभेनैव भिक्षवः पूर्वमन्यासु जातिषु कर्माणि कृतान्युपचितानि  
20 लब्धसमाराणि परिणतप्रत्ययानि ओधवत्प्रत्युपस्थितान्यवश्यमावीनि । सुवर्णाभेन कर्माणि  
कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि कृतान्युपचितानि बाह्ये  
पृथिवीधातौ विपच्यन्ते, नाब्धातौ, न तेजोधातौ, न वायुधातौ, अपि त्पात्तेष्वेव स्कन्ध-  
धात्वायतनेषु कर्माणि कृतानि विपच्यन्ते शुभान्यशुभानि च ।

B 349

न प्रणश्यन्ति कर्माणि अपि कल्पशतैरपि ।

25

सामग्रीं प्राप्य कालं च फलन्ति खलु देहिनाम् ॥ २ ॥

भूतपूर्वं भिक्षवोऽस्तीतिऽध्वनिं एकनवते कल्पे विपश्यी नाम सम्यक्संबुद्धो लोक-  
उदपादि विद्याचरणसपन्नः सुगतो लोकविदनुत्तरः पुरुषदम्यसारथिः शास्ता देवमनुष्याणां  
बुद्धो भगवान् । स बन्धुमती राजधानीमुपनिश्रित्य विहरति । यावद्विपश्यी सम्यक्संबुद्धो  
बुद्धकार्यं कृत्वा इन्धनक्षयादिवाग्निर्निरुपधिशेषे निर्वाणधातौ परिनिर्बृत्तः । ततो राज्ञा बन्धु-  
30 मता भगवतः शरीरे शरीरपूजां कृत्वा समन्तयोजनः स्तूपश्चत्वरत्नमयः प्रतिष्ठापितः क्रोशमुच्च-

त्वेन । स्तूपमहश्च प्रज्ञप्तः । यावदन्यतमो गृहपतिस्तस्मिन् स्तूपमहे वर्तमाने निर्गतः । तेन तस्मात्स्तूपात्सौवर्णवर्ण आदर्शः पतितो दृष्टः । स तेनावतसक कारयित्वा तत्र स्तूपे आरोपितः । गन्धधूपपुष्पार्चनं कृत्वा पादयोर्निपत्य प्रणिधानं कृतम्—अहमप्येवविधानां गुणानां लाभो भविष्यामि, एवविधमेव शास्त्रारमारागयेयमिति ॥

भगवानाह—किं मन्यध्वे भिक्षवो योऽसौ तेन कालेन तेन समयेन गृहपतिरासीत्, अयं 5 स सुवर्णमयः । यत्तेन विपश्यन् सन्त्यक्सबुद्धस्य स्तूपे कारा कृता, तेनास्यैवविधो रूप-विशेषः सवृत्तः । यत्प्रणिधानं कृतं तदिहैव जन्मन्यहंस्त्व साक्षात्कृतम् । इति हि भिक्षव एकान्तकृष्णानां कर्मणामेकान्तकृष्णो विपाकः, एकान्तशुक्लानामेकान्तशुक्लः, व्यतिमिश्राणां व्यतिमिश्रः । तस्मात्तर्हि भिक्षव एकान्तकृष्णानि कर्माण्यपास्य व्यतिमिश्राणि च, एकान्त-शुक्लेष्वेव कर्मस्वाभोगः करणीयः । इत्येव वो भिक्षवः शिक्षितव्यम् ॥ 10

इदमत्रोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

## ६२ सुगन्धिः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः B 350 श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो-रगाम्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लानप्रत्यय- 15 भैषज्यपरिष्काराणां सश्रावकसंघः कपिलवस्तुनि विहरति न्यग्रोधारामे । कपिलवस्तुनि अन्यतमः कुलपुत्रः प्रतिवसति आढ्यो महाधनो महाभोगो विस्तीर्णविशालपरिग्रहो वैश्रवण-धनसमुदितो वैश्रवणधनप्रतिस्पर्धी । तेन सदृशाकुलात्कलत्रमानीतम् । स तथा सार्धं क्रीडति रमते परिचारयति । तस्य क्रीडतो रममाणस्य परिचारयतः पुत्रो जात अभिरूपो दर्शनीयः प्रासादिको अतिक्रान्तो मानुषवर्णमसप्राप्तश्च दिव्य वर्णम् । तस्य मुखान्नीलोत्पल- 20 गन्धो वाति, सर्वशरीराच्चन्दनगन्धः । तस्य जातौ जातिमहं कृत्वा नामधेय व्यवस्थाप्यते— किं भवतु दारकस्य नामेति । ज्ञातय ऊचुः—यस्मादस्य मुखान्नीलोत्पलगन्धो वाति, शरीराच्चन्दनगन्धः, तस्माद्भवतु दारकस्य सुगन्धिरिति नामेति । सुगन्धिर्दारकोऽष्टाभ्यो धात्रीभ्यो दत्तो द्वाभ्यामसधात्रीभ्यां द्वाभ्यां क्षीरधात्रीभ्यां द्वाभ्यां मलधात्रीभ्यां द्वाभ्यां क्रीडनिकाभ्यां धात्रीभ्याम् । सोऽष्टाभिर्धात्रीभिरुनीयते वर्ध्यते क्षीरेण दध्ना नवनीतेन 25 सर्पिषा सर्पिर्मण्डेनान्यैश्चोत्ततोत्तैरुपकरणविशेषैः । आशु वर्धते हृदस्थमिव पङ्कजम् । स B 351 पूर्वहेतुबलाधानाच्छ्रद्धो भद्रः कल्याणाशय आत्महितपरहितप्रतिपन्नः कारुणिको महात्मा धर्मकामः । यदा सुगन्धिर्दारकः केयूरहारकटकालकृतो वीथीमवतरति, तदा चन्दनगन्धेन सर्वं नगरमापूरयति । जनकायश्च दिव्य गन्धमात्राय पर विस्मयमापद्यते । एव चाह— अहो पुण्यानां सामर्थ्यमिति ॥

यावदपरेण समयेन सुगन्धिर्दारको न्यग्रोधारामं गतः । अथासौ ददर्श बुद्ध  
भगवन्तं द्वात्रिंशता महापुरुषलक्षणैः समलकृतमशीत्या चानुव्यञ्जनैर्विराजितगात्र व्याम-  
प्रभालकृत सूर्यसहस्रातिरेकप्रभ जङ्गममिव रत्नपर्वत समन्ततो भद्रकम् । सहदर्शनाच्चानेन  
भगवतोऽन्तिके चित्त प्रसादितम् । प्रसादजातश्च भगवतः पादाभिवन्दनं कृत्वा पुरस्ता-  
5 निषण्णो धर्मश्रवणाय । तस्मै भगवता आशयानुशय धातु प्रकृति च ज्ञात्वा तादृशी  
चतुरार्यसत्यसप्रतिवेधिकी धर्मदेशना कृता, या श्रुत्वा सुगन्धिदारकेण विंशतिशिखरसमुद्रत  
सत्कायदृष्टिशैलं ज्ञानवज्रेण भित्त्वा स्रोतापत्तिफल साक्षात्कृतम् । स दृष्टस्यो मातापितरावनु-  
ज्ञाप्य भगवच्छासने प्रव्रजितः । तेन युज्यमानेन घटमानेन व्यायच्छमानेन इदमेव पञ्चगण्डक  
ससारचक्रं चलाचलं विदित्वा सर्वसंस्कारगतीः शतनपतनविकरणविध्वंसनधर्मतया पराहृत्य  
10 सर्वक्लेशप्रहाणादर्हत्वं साक्षात्कृतम् । अर्हन् सवृत्तैर्धातुकवीतरागः समलोष्टकाञ्चन आकाश-  
पाणितलसमचित्तो वासीचन्दनकल्पो विद्याविदारिताण्डकोशो विद्याभिज्ञाप्रतिसवित्प्राप्तो  
B 352 भवलाभलोभसत्कारपराङ्मुखः । सेन्द्रोपेन्द्राणां देवानां पूज्यो मान्योऽभिवान्धश्च संवृत्तः ॥

भिक्षवः सशयजाताः सर्वसशयच्छेत्तारं बुद्ध भगवन्तं पप्रच्छुः—कानि भदन्त  
सुगन्धिना कर्माणि कृतानि येनास्य मुखान्नीलोत्पलगन्धो वाति, सर्वशरीराञ्चन्दनगन्धश्च ।  
15 भगवानाह—सुगन्धिनैव भिक्षवः पूर्वमन्यासु जातिषु कर्माणि कृतान्युपचितानि लब्धसभाराणि  
परिणतप्रत्ययानि ओघवत्प्रत्युपस्थितान्यवश्यमावीनि । सुगन्धिना कर्माणि कृतान्युपचितानि ।  
कोऽन्यः प्रत्यनुभविष्यति ? न भिक्षवः कर्माणि कृतान्युपचितानि बाह्ये पृथिवीधातौ विप-  
च्यन्ते, नाब्धातौ, न तेजोधातौ, न वायुधातौ, अपि तूपात्तेष्वेव स्कन्धधात्वायतनेषु  
कर्माणि कृतानि विपच्यन्ते शुभान्यशुभानि च ।

20 न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽतीतेऽध्वनि एकनवते कल्पे विपश्यी नाम सम्यक्संबुद्धो लोक  
उदपादि विद्याचरणसपन्नः सुगतो लोकविदनुत्तरः पुरुषदम्यसारथिः शास्ता देवमनुष्याणां  
बुद्धो भगवान् । स बन्धुमतीं राजधानीमुपनिश्रित्य विहरति । यावद्विपश्यी सम्यक्संबुद्ध-  
25 सकल बुद्धकार्यं कृत्वा इन्धनक्षयादिवाग्निर्निरुपधिशेषे निर्वाणधातौ परिनिर्वातः, ततो राज्ञा  
बन्धुमता भगवतः शरीरे शरीरपूजा कृत्वा समन्तयोजनं, स्तूपश्चतुरत्नमयः प्रतिष्ठापितः क्रोशः  
B 353 मुच्यते । स्तूपमहश्च प्रज्ञप्तः । तत्रान्यतमेन गृहपतिना प्रसादजातेन विचित्रैर्गन्धैः प्रलेपं  
दत्त्वा धूपपुष्पार्चनं कृत्वा प्रणिधानं कृतम्—अनेनाह कुशलमूलेन चित्तोत्पादेन देयधर्म-  
परित्यागेन एवंविधाना गुणानां लाभो भविष्यामि । एवविधमेव शास्तरमारगयेयम्, मा  
30 विरागयेयमिति ॥

भगवानाह—किं मन्यध्वे भिक्षवो योऽसौ तेन कालेन तेन समयेन गृहपतिरासीत्, अयं  
स सुगन्धिः । यदनेन विपश्यिनः सम्यक्संबुद्धस्य स्तूपे काराः कृतास्तेन सुगन्धः सवृत्तः ।

यत्प्रणिधानं कृतं तेनेह जन्मन्यहंत्वं साक्षात्कृतम् । इति हि भिक्षव. एकान्तकृष्णानां कर्म-  
णामेकान्तकृष्णो विपाकः, एकान्तशुक्लानामेकान्तशुक्लः व्यतिमिश्राणां व्यतिमिश्रः । तस्मात्तर्हि  
भिक्षव एकान्तकृष्णानि कर्माण्यपास्य व्यतिमिश्राणि च, एकान्तशुक्लेष्वेव कर्मस्वाभोगः  
करणीयः । इत्येव वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

5

### ६३ वपुष्मान् ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
श्रेष्ठिभिः सार्धवाहैर्देवैर्नागैर्यक्षैरसुरैरुरुडैः किन्नरैर्महोरगैरिति देवनागयक्षासुरगरुडकिन्नर-  
महोरगाम्यर्चितो बुद्धो भगवान् ज्ञातो महापुण्यो लामो चीवरपिण्डपातशयनासनग्लान-  
प्रत्ययभैषज्यपरिष्काराणां सश्रावकसघः कपिलवस्तुनि विहरति न्यग्रोधारामे । कपिलवस्तुनि 10  
अन्यतमः शाक्य आढ्यो महाधनो महाभोगो विस्तीर्णविशालपरिग्रहो वैश्रवणधनसमुदितो  
वैश्रवणधनप्रतिस्पर्धी । तेन सदृशाकुलात्कलत्रमानीतम् । स तथा सार्धं क्रीडति रमते  
परिचारयति । तस्य क्रीडतो रममाणस्य परिचारयतः पुत्रो जातोऽभिरूपो दर्शनीयः प्रासा-  
दिको गौरोऽतिक्रान्तो मानुषवर्णमसंप्राप्तश्च दिव्यं वर्णं रम्यवपुः सूक्ष्मत्वङ् महेशाख्य  
प्राप्तोच्छ्रयकायश्च । तस्य जातौ जातिमहः कृत्वा नामधेयं व्यवस्थापितम्—किं भवतु दारकस्य 15  
नामेति । ज्ञातय ऊचुः—यस्मादस्य दिव्यं वपुः, तस्माद्भवतु दारकस्य वपुष्मानिति नामेति ।  
वपुष्मान् दारकोऽष्टाभ्यो धात्रीभ्यो दत्तो द्वाभ्यामसधात्रीभ्यां द्वाभ्यां क्षीरधात्रीभ्यां द्वाभ्यां  
मलधात्रीभ्यां द्वाभ्यां क्रीडनिकाभ्यां धात्रीभ्याम् । सोऽष्टाभिर्धात्रीभिरुन्नीयते वर्धते क्षीरेण  
दध्ना नवनीतेन सर्पिषा सर्पिमण्डेनान्यैश्चोत्तप्तोत्तप्तैरुपकरणविशेषैः । आशु वर्धते हृदस्थ-  
मिव पङ्कजम् । स च श्राद्धो भद्रः कल्याणाशय आत्महितपरहितप्रतिपन्नः कारुणिको 20  
महात्मा धर्मकामः सर्वलोकेषु पूज्यो मान्योऽभिवाद्यश्च । तैतो वपुष्मान् यान् यानपि  
भूप्रदेशान् गत्वा कामति, ते तेऽस्य मेध्या भवन्ति । एवविधः पुण्यमहेशाख्यः ॥

B 354

B 355

यावदपरेण समयेन न्यग्रोधारामं गतः । अथासौ ददर्श बुद्धं भगवन्तं द्वात्रिंशता  
महापुरुषलक्षणैः समलकृतमशीत्या चानुव्यञ्जनैर्विराजितगात्रं व्यामप्रभालकृतं सूर्यसहस्राति-  
रेकप्रभं जङ्गममिव रत्नपर्वतं समन्ततो भद्रकम् । सहदर्शनाच्चानेन भगवतोऽन्तिके चित्तं 25

१ Speyer's emendation from Mss प्राप्नोच्छ्रयकायश्च is based upon Tibetan translation प्राप्नोत्सेधकायश्च seems to me better. २ Mss ततो मनुष्याणामपि पासुभूतप्रदेशा Speyer's reconstruction of the text is based upon the parallel version in रत्नावदानमाला—

यत्र यत्र वपुष्मान् स चक्राम भुवि सचरन् ।

तत्र तत्राभवन्मेध्या भूप्रदेशा समन्ततः ॥



प्रसादितम् । प्रसादजातश्च भगवतः पादाभिवन्दनं कृत्वा पुरस्तान्निषण्णो धर्मश्रवणाय । तस्मै भगवता आशयानुशयं धातुं प्रकृतिं च ज्ञात्वा तादृशीं चतुरार्यसत्यसंप्रतिवेधिकीं धर्मदेशनां कृता, यां श्रुत्वा वपुष्मतां विशतिशिखरसमुद्गतं सत्कायदृष्टिशैलं ज्ञानवज्रेण भित्त्वा स्रोतःआपत्तिफलं साक्षात्कृतम् । स दृष्टसत्यो मातापितरावनुज्ञाप्य भगवच्छासने  
 B 356 5 प्रव्रजितः । तेन युज्यमानेन घटमानेन व्यायच्छमानेन इदमेव पञ्चगण्डकं ससारचक्रं चलाचलं विदित्वा सर्वसंस्कारगतीः शतनपतनविविरणविध्वंसनधर्मतया पराहृत्य सर्वक्लेश-  
 प्रहाणादर्हत्वं साक्षात्कृतम् । अर्हन् संवृत्तः त्रैधातुकवीतरागं समलोष्टकाञ्चनं आकाशपाणि-  
 तलसमचित्तो वासीचन्दनकल्पो विद्याविदारिताण्डकोशो विद्याभिज्ञाप्रतिसवित्प्राप्तो  
 भवलाभलोभसंस्कारपराङ्मुखः । सेन्द्रोपेन्द्राणां देवानां पूज्यो मान्योऽभिवाद्यश्च संवृत्तः ॥

10 भिक्षवः सशयजाताः सर्वसशयच्छेत्तारं बुद्धं भगवन्तं प्रप्रच्छुः—कानि भदन्तं वपुष्मतां कर्माणि कृतानि येनास्यैवविध आश्रयोऽर्हत्वं च प्राप्तमिति । भगवानाह—वपुष्मतैव भिक्षवः पूर्वमन्यासु जातिषु कर्माणि कृतान्युपचितानि लब्धसमाराणि परिणतप्रत्ययानि ओषधवत्प्रत्युपस्थितान्यवश्यभावीनि । वपुष्मतां कर्माणि कृतान्युपचितानि । कोऽन्यः प्रत्यनु-  
 भविष्यति ? न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते, नाब्धातौ,  
 15 न तेजोधातौ, न वायुधातौ, अपि त्पात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽतीतेऽव्यनि एकनवते कल्पे विपश्यी नाम सम्यक्संबुद्धो लोक-  
 20 उदपादि विद्याचरणसपन्नः सुगतो लोकविदनुत्तरः पुरुषदम्यसारथिः शास्ता देवमनुष्याणां बुद्धो भगवान् । स बन्धुमती राजधानीमुपनिश्रित्य विहरति । यावद्विपश्यी सम्यक्संबुद्धः सकलं बुद्धकार्यं कृत्वा इन्धनक्षयादिवाग्निर्निरूपधिशेषे निर्वाणधातौ परिनिर्वृतः, ततोऽस्य राज्ञा बन्धुमता शरीरे शरीरपूजा कृत्वा समन्तयोजनश्चरत्तमयः स्तूपः प्रतिष्ठापितः क्रोश-  
 मुच्चत्वेन । तत्र च राज्ञा बन्धुमता सपुत्रवर्गेण सामाल्यगणपरिवृतेन स्तूपमहः कृतः ।  
 25 यावदन्त्यतमस्मिन् दिवसेऽन्यतमो दरिद्रपुरुषः स्तूपाङ्गणं प्रविष्टः । तत्र तेन पुष्पाणि म्लानानि दृष्टानि, रजसा च [ स्तूपाङ्गणो ] मलिनीकृतः । ततस्तेन बुद्धगुणाननुस्मृत्य प्रसादजातेन समार्जनीं गृहीत्वा स्तूपं समृष्टो निर्माल्यं चापनीतम् । ततोऽपगतं रजः स्तूपं निर्मलं दृष्ट्वा प्रसादजातं पादयोर्निपत्य प्रणिधानं कृतवान्—अनेनाहं कुशलेन चित्तोत्पादेन चैवविधाना गुणानां लाभो भविष्यामीत्येवंविधमेव शास्तरमारागयेयं मा विरागयेयमिति ॥

१ Speyer's suggestion that स्तूपवर्णों or simply वर्णों represent Mss better than स्तूपाङ्गणो. may be noted.

भगवानाह—किं मन्यन्वे भिक्षवो योऽसौ तेन कालेन तेन समयेन दरिद्रः पुरुष आसीत्, अयं स वपुमान् । यतस्तेन स्तूपः समृष्टः, तेनाभिरूपः सवृत्तः । यत्प्रणिधानं कृतं तेनेह जन्मन्यहं च साक्षात्कृतम् । इति हि भिक्षव एकान्तकृष्णानां कर्मणामेकान्तकृष्णो विपाकः, एकान्तशुक्लानामेकान्तशुक्लः, व्यतिमिश्राणां व्यतिमिश्रः । तस्मात्तर्हि भिक्षव एकान्त-कृष्णानि कर्माण्यपास्य व्यतिमिश्राणि च, एकान्तशुक्लेष्वेव कर्मस्वाभोगः करणीयः । इत्येव 5 वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

## ६४ बलवान् ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः । श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः । किन्नरैर्महोरगैरिति देवनागयक्षासुरगरुडकिन्नर- 10 महोरगाम्यर्चितो बुद्धो भगवान् ज्ञातो महापुण्यो लामी चीवरपिण्डपातशयनासन-ग्लानप्रत्ययभैषज्यपरिष्काराणां सश्रावकसंघः कपिलवस्तुनि विहरति न्यग्रोधारामे । कपिल-वस्तुनि अन्यतमः शाक्य आढ्यो महाधनो महाभोगो विस्तीर्णविशालपरिग्रहो वैश्रवणधन-समुदितो वैश्रवणधनप्रतिस्पर्धी । तेन सदृशाकुलात्कलत्रमानीतम् । स तया सार्धं क्रीडति रमते परिचारयति । तस्य क्रीडतो रममाणस्य परिचारयतः पुत्रो जातोऽभिरूपो दर्शनीयः 15 प्रासादिकोऽतिक्रान्तपौरुषबलः । तस्य जातौ जातिमहं कृत्वा नामधेयं व्यवस्थाप्यते—किं भवतु दारकस्य नामेति । ज्ञातय ऊचुः—यस्मादयं दारको बलवान्, प्राप्त स्यादस्य बलवानिति नाम । बलवान् दारकोऽष्टाभ्यो धात्रीभ्यो दत्तो द्वाभ्यामसधात्रीभ्यां द्वाभ्यां क्षीरधात्रीभ्यां द्वाभ्यां मलधात्रीभ्यां द्वाभ्यां क्रीडनिकाभ्यां धात्रीभ्याम् । सोऽष्टाभिर्धात्रीभि-रुन्नीयते वर्धते क्षीरेण दध्ना नवनीतेन सर्पिषा सर्पिमण्डेन अन्यैश्चोत्तप्तोत्तप्तैरुपकरण- 20 विशेषैः । आशु वर्धते हृदस्यमिव पङ्कजम् । स च श्राद्धो भद्रः कल्याणाशय आत्महित-परहितप्रतिपन्नः कारुणिको महात्मा धर्मकामः ॥

यावदपरेण समयेन न्यग्रोधारामं गतः । अथासौ ददर्श बुद्धं भगवन्तं द्वात्रिंशता महापुरुषलक्षणैः समलकृतमशीत्यानुव्यञ्जनैर्विराजितगात्रं व्यामप्रभालकृतं सूर्यसहस्रातिरैक-प्रभं जङ्गममिव रत्नपर्वतं समन्ततो भद्रकम् । सहदर्शनाच्चा नेन भगवतोऽन्तिके चित्तं प्रसा- 25 दितम् । प्रसादजातश्च भगवतः पादाभिबन्दनं कृत्वा पुरस्तान्निषण्णो धर्मश्रवणाय । तस्मै भगवता आशयानुशयं धातुं प्रकृतिं च ज्ञात्वा तादृशीं चतुरार्यसंघसंप्रतिवेधिकीं धर्मदेशनां कृता, या श्रुत्वा बलवता विशतिशिखरसमुद्भूतं सत्कायदृष्टिशैलं ज्ञानवज्रेण भित्त्वा स्रोतापत्ति-फलं साक्षात्कृतम् । स दृष्टसंख्यो मातापितरावनुज्ञाप्य भगवच्छासने प्रव्रजितः । तेन युज्य-मानेन घटमानेन व्यायच्छमानेन इदमेव पञ्चगण्डकं संसारचक्रं चलाचलं विदित्वा सर्वसंस्कार- 30

गती. शतनपतनविकिरणविध्वंसनधर्मतया पराहृत्य सर्वक्लेशप्रहाणादर्हत्त्वं साक्षात्कृतम् ।  
अर्हन् संवृत्तः त्रैधातुकवीतराग. समलोष्टकाञ्चन आकाशपाणितलसमचित्तो वासीचन्दनकल्पो  
विद्याविदारिताण्डकोशो विद्याभिज्ञाप्रतिमविप्राप्तो भवलाभलोभसत्कारपराङ्मुख. । सेन्द्रो-  
पेन्द्राणां देवानां पूज्यो मान्योऽभिवाद्यश्च संवृत्तः ॥

- B 361 5 भिक्षवः संशयजाताः सर्वसंशयच्छेत्तार बुद्ध भगवन्त पप्रच्छुः—कानि भदन्त बलवता  
कर्माणि कृतान्युपचितानि येनास्याश्रयो बलवान्, अर्हत्त्वं च प्राप्तमिति । भगवानाह—  
बलवतैव भिक्षवः पूर्वमन्यासु जातिषु कर्माणि कृतान्युपचितानि लब्धसभाराणि परिणत-  
प्रत्ययानि ओषधत्प्रत्युपस्थितान्यवश्यभावीनि । बलवता कर्माणि कृतान्युपचितानि । कोऽन्य-  
प्रत्यनुभवविष्यति ? न भिक्षव. कर्माणि कृतान्युपचितानि बाह्ये पृथिवीधातौ विपच्यन्ते,  
10 नाब्धातौ, न तेजोधातौ, न वायुधातौ, अपि तूपात्तेष्वेव स्कन्धधात्वायतनेषु कर्माणि  
कृतानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १ ॥

- भूतपूर्वं भिक्षवोऽतीतेऽध्वनि एकनवते कल्पे विपश्यी नाम सम्यक्संबुद्धो लोक  
15 उदपादि विद्याचरणसपन्नः सुगतो लोकविदनुत्तरः पुरुषदम्यसारथिः शास्ता देवमनुष्याणां  
बुद्धो भगवान् । स बन्धुमतीं राजधानीमुपनिश्रित्य विहरति । यावद्विपश्यी सम्यक्संबुद्धः  
सकल बुद्धकार्यं कृत्वा इन्धनक्षयादिवाग्निर्निरुपधिषे निर्वानधातौ परिनिवृत्तः, तस्य  
राज्ञा बन्धुमता शरीरे शरीरपूजा कृत्वा समन्तयोजनः स्तूपश्चतुरत्नमयः प्रतिष्ठापितः क्रोश-  
मुच्चत्वेन । तत्र स्तूपमहे वर्तमाने महाजनकायेन नृत्यता गायता च स्तूपं पासुना मलिनी-  
20 कृतम् । यावदन्यतमो गृहपतिः स्तूपाङ्गणं प्रविष्टः । स पश्यति स्तूपाङ्गणं रजसा मलिनी-  
B 362 कृतम् । ततस्तेन गृहपतिना बुद्धगुणाननुस्मृत्य प्रसादजातेन तैलव्यामिश्रो गन्धकायो दत्तः,  
प्रणिधानं च कृतम्—अप्येवविधानां गुणानां लाभो मया । एवविधमेव शास्तरामारागयेयं  
मा विरागयेयमिति ॥

भगवानाह—किं मन्यध्वे भिक्षवो योऽसौ तेन कालेन तेन समयेन गृहपतिः, अयं स  
25 बलवान् । यदनेन विपश्यिनः स्तूपे काराः कृतास्तेन बलवान् संवृत्तः । यत्प्रणिधानं कृतं  
तेनेदानीमर्हत्त्वं साक्षात्कृतम् । इति हि भिक्षव एकान्तकृष्णानां कर्मणामेकान्तकृष्णो  
विपाकः, एकान्तशुक्लानामेकान्तशुक्लः, व्यतिमिश्राणां व्यतिमिश्रः । तस्मात्तर्हि भिक्षव  
एकान्तकृष्णानि कर्माण्यपास्य व्यतिमिश्राणि च, एकान्तशुक्लेष्वेव कर्मस्वाभोगः करणीयः ।  
इत्येव वो भिक्षवः शिक्षितव्यम् ॥

- 30 इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

## ६५ प्रियः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः  
 पौरैः श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुड-  
 किन्नरमहोरगाभ्यर्चितो बुद्धो भगवान् ज्ञातो महापुण्यो लाभो चीवरपिण्डपातशयनासन-  
 ग्लानप्रत्ययमैषज्यपरिष्काराणां सश्रावकसंघः कपिलवस्तुनि विहरति न्यग्रोधारामे । कपिल- 5  
 वस्तुनि अन्यतमं शाक्य आढ्यो महाधनो महाभोगो विस्तीर्णविशालपरिग्रहो वैश्रवणधनसमु-  
 दितो वैश्रवणधनप्रतिस्पर्धी । तेन सदृशाकुलात्कलत्रमानीतम् । स तथा सार्धं क्रीडति  
 रमते परिचारयति । तस्य क्रीडतो रममाणस्य परिचारयतः पुत्रो जातोऽभिरूपो दर्शनीयः  
 प्रासादिको महेशाल्यो प्रियदर्शनश्च । तस्य जन्मनि सर्वं कपिलवस्तु नगरं यशसा आ-  
 पूरितम् । तस्य जातौ जातिमहं कृत्वा नामधेयमवस्थाप्यते—किं भवतु दारकस्य नामेति । 10  
 ज्ञातय ऊचुः—यस्मादयं जातमात्र एव सर्वजनप्रियः, तस्मादस्य प्रिय इति नाम भवतु ।  
 प्रियो दारकोऽष्टाभ्यो धात्रीभ्यो दत्तो द्वाभ्यामसधात्रीभ्यां द्वाभ्यां क्षीरधात्रीभ्यां द्वाभ्यां  
 मलधात्रीभ्यां द्वाभ्यां क्रीडनिकाभ्यां धात्रीभ्याम् । सोऽष्टाभिर्धात्रीभिरुन्नीयते वर्धते क्षीरेण  
 दध्ना नवनीतेन सर्पिषा सर्पिमण्डेनान्यैश्चोत्ततोत्ततैरुपकरणविशेषैः । आशु वर्धते हृदस्थमिव  
 पङ्कजम् । स च श्राद्धो भद्रः कल्याणाशय आत्महितपरहितपतिपन्नः कारुणिको महात्मा 15 B 364  
 धर्मकामः प्रजावत्सलस्त्यागरुचिः प्रदानरुचिः प्रदानेऽभिरतो महति त्यागे वर्तते । स  
 श्रमणब्राह्मणकृपणवनीपकानां विविधैर्दानविसर्गैः सग्रहं करोति ॥

यावत्प्रियो दारकोऽपरेण समयेन न्यग्रोधारामं गतः । अथासौ ददर्श बुद्धं भगवन्तं  
 द्वात्रिंशता महापुरुषलक्षणैः समलकृतमशीत्या चानुव्यञ्जनैर्विराजितगात्रं व्यामप्रभालंकृतं  
 सूर्यसहस्रातिरेकप्रभं जङ्गममिव रत्नपर्वतं समन्ततो भद्रकम् । सहदर्शनाच्चा नेन भगवतोऽन्तिके 20  
 चित्तं प्रसादितम् । स प्रसादजातश्च भगवतः पादाभिवन्दनं कृत्वा पुरस्तान्निषण्णो धर्म-  
 श्रवणाय । तस्मै भगवता आशयानुशयं धातुं प्रकृतिं च ज्ञात्वा तादृशीं चतुरार्यसत्यसंप्रति-  
 वेधिकीं धर्मदेशनां कृता, या श्रुत्वा प्रियेण दारकेण विंशतिशिखरसमुद्रतः सत्कायदृष्टिशैल-  
 ज्ञानवज्रेण भित्त्वा स्रोतापत्तिफलं साक्षात्कृतम् । स दृष्टसत्यो मातापितरावनुज्ञाप्य भगव-  
 च्छासने प्रव्रजितः । तेन युज्यमानेन घटमानेन व्यायच्छमानेन इदमेव पञ्चगण्डकं संसारचक्रं 25  
 चलाचलं विदित्वा सर्वसत्कारगतीः शतनपतनविकिरणविध्वंसनधर्मतया पराहृत्य सर्वक्लेश-  
 प्रहाणादर्हत्वं साक्षात्कृतम् । अर्हन् संवृत्तः त्रैधातुकवीतरागः समलोष्टकाञ्चनः आकाश-  
 पाणितलसमचित्तो वासीचन्दनकल्पो विद्याविदारिताण्डकोशो विद्याभिज्ञाप्रतिसवित्रप्राप्तो  
 भवलाभलोभसत्कारपराङ्मुखः । सेन्द्रोपेन्द्राणां देवानां पूज्यो मान्योऽभिवाद्यश्च संवृत्तः ॥

भिक्षवः सशयजाताः सर्वसशयच्छेत्तारं बुद्धं भगवन्तं पप्रच्छुः—कानि भदन्तं प्रियेण 30  
 कर्माणि कृतानि येन महायशसा प्रियो मनापश्च । प्रव्रज्य चार्हत्वं प्राप्तमिति । भगवानाह—  
 प्रियेणैव भिक्षवः पूर्वमन्यासु जातिषु कर्माणि कृतान्युपचितानि लब्धसभाराणि परिणत-

B 363

B 364

B 365

प्रत्ययानि ओषधत्प्रत्युपस्थितान्यवश्यभावीनि । प्रियेण कृतानि कर्माण्युपचितानि । कोऽन्यः प्रत्यनुभविष्यति ? न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजोधातौ, न वायुधातौ, अपि तूपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।

5

न प्रणश्यन्ति कर्माणि कल्पकोटिशतैरपि ।

सामग्री प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽतीतेऽध्वनि एकनवते कल्पे विपश्यी नाम सम्यक्सबुद्धो लोक उदपादि विद्याचरणसपन्नः सुगतो लोकविदनुत्तरः पुरुषदम्यसारथिः शास्ता देवमनुष्याणां बुद्धो भगवान् । स बन्धुमतीं राजधानीमुपनिश्रित्य विहरति । यावद्विपश्यी सम्यक्सबुद्धः 10 सकल बुद्धकार्यं कृत्वा इन्धनक्षयादिवाग्निर्निरुपधिषेः निर्वाणधातौ परिनिवृत्तः, तस्य राज्ञा बन्धुमता शरीरे शरीरपूजा कृत्वा समन्तयोजनश्चतुरत्नमयः स्तूपः प्रतिष्ठापितः क्रोशमुच्च-त्वेन । यावदपरेण समयेन वसन्तकालसमये सपुष्पितेषु ( पादपेषु ) नानाचित्रितेषु पुष्पेषु प्रादुर्भूतेष्वन्यतमो गृहपती राजानं विज्ञापयामास—इच्छाम्यहं देवसहायो विपश्यिनः B 366 स्तूपे पुष्पारोपणं कर्तुमिति । राजा कथयति—एवमस्त्विति । यावत्तेन गृहपतिना राजा- 15 मात्यपौरुषैः सहायेन घण्टावघोषणेन विचित्रपुष्पसंग्रहं कृत्वा विपश्यिनः स्तूपे पुष्पारोहणं कृतम्, यत्रानेकैः प्राणिशतसहस्रैश्चित्तानि प्रसाद्य कुशलमूलानि समारोपितानि ॥

भगवानाह—किं मन्यध्वे भिक्षवो योऽसौ तेन कालेन तेन समयेन गृहपतिरासीत्, अयं स प्रियः । यत्तेन महाराजसहायेन कुशलमूलान्यवरोपितानि, तेन महाजनस्य प्रियो मनापश्च संवृत्तः, तेनैव हेतुना दर्शनीयः प्रासादिकः । अर्हत्त्वं च प्राप्तम् । इति हि भिक्षव एकान्त- 20 कृष्णानां कर्मणामेकान्तकृष्णो विपाकः, एकान्तशुक्लानामेकान्तशुक्लः, व्यतिमिश्राणां व्यति-मिश्रः । तस्मात्तर्हि भिक्षव एकान्तकृष्णानि कर्माण्यपास्य व्यतिमिश्राणि च, एकान्तशुक्लेष्वेव कर्मस्वाभोगः करणीयः । इत्येव वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

—X—

### ६६ पद्माक्षः ।

B 367 25

बुद्धो भगवान् सत्कृतो गुरुकृतो मानितः पूजितो राजमी राजमात्रैर्धनिभिः पौरैः श्रेष्ठिभिः सार्धवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-महोरगाभ्यर्चितो बुद्धो भगवान् ज्ञातो महापुण्यो लामी चीवरपिण्डपातशयनासनग्लान-प्रत्ययभैषज्यपरिष्काराणां सश्रावकसंघः कपिलवस्तुनि विहरति न्यग्रोधारामे । कपिलवस्तुनि अन्यतमः शाक्य आढ्यो महाधनो महाभोगो विस्तीर्णविशालपरिग्रहो वैश्रवणधनसमुदितो

१ Mss पद्म for पद्माक्ष even though उद्दान mentions it as पद्माक्ष .

वैश्रवणधनप्रतिस्पर्धी । तेन सदृशालुलात्कलत्रमानीतम् । स तथा सार्धं क्रीडति रमते  
परिचारयति । तस्य क्रीडतो रममाणस्य परिचारयतः पुत्रो जातोऽभिरूपो दर्शनीयः प्रासा-  
दिकोऽभिनीलपद्मनेत्रः दिव्येनेन्द्रनीलमणिरत्नेन शिरस्याबद्धेन, येन कपिलवस्तु नगरमिन्द्र-  
नीलवर्णं व्यवस्थापितम् । तस्य जातौ जातिमहं कृत्वा नामधेयं व्यवस्थाप्यते—किं भवतु  
दारकस्य नामेति । ज्ञातय ऊचुः—यस्मादस्य पद्मसदृशे अक्षिणी, तस्माद्भवतु दारकस्य 5  
पद्माक्ष इति नामेति । पद्माक्षो दारकोऽष्टाभ्यो धात्रीभ्यो दत्तो द्वाभ्यामसधात्रीभ्यां द्वाभ्यां  
क्षीरधात्रीभ्यां द्वाभ्यां मलधात्रीभ्यां द्वाभ्यां क्रीडनिकाभ्यां धात्रीभ्याम् । सोऽष्टाभिर्धात्रीभि-  
रुन्नीयते वर्धते क्षीरेण दध्ना नवनीतेन सर्पिषा सर्पिमण्डेनान्यैश्चोत्तैरुपकरणविशेषैः । आशु  
वर्धते हृदस्थमिव पङ्कजम् । स च श्राद्धो भद्रः कल्याणाशय आत्महितपरहितप्रतिपन्नः B 368  
कारुणिको महात्मा धर्मकामस्त्यागरुचिः प्रदानाभिरतो महति त्यागे वर्तते । स येन येन 10  
गच्छति, तेन देवमनुष्यैः पूज्यतेऽभ्यर्च्यते च ॥

अथ पद्माक्षो दारकोऽपरेण समयेन न्यग्रोधाराम गतः । अथासौ ददर्श बुद्ध भगवन्तं  
द्वात्रिंशता महापुरुषलक्षणैः समलकृतमशीत्या चानुव्यञ्जनैर्विराजितगात्र व्यामप्रभालकृत  
सूर्यसहस्रातिरेकप्रभ जङ्गममिव रत्नपर्वत समन्ततो भद्रकम् । सहदर्शनाच्चानेन भगवतोऽन्तिके  
चित्तमभिप्रसादितम् । प्रसादजातश्च भगवत्पादाभिवन्दनं कृत्वा पुरस्तान्निषण्णो 15  
धर्मश्रवणाय । तस्मै भगवता आशयानुशयं धातुं प्रकृतिं च ज्ञात्वा तादृशी चतुरार्यसत्य-  
सप्रतिवेधिकी धर्मदेशना कृता, यां श्रुत्वा पद्माक्षेण विंशतिशिखरसमुद्रतः सत्कायदृष्टिशैल  
ज्ञानवज्रेण भित्त्वा स्रोतापत्तिफलं साक्षात्कृतम् । स दृष्टसत्यो दानप्रदानानि दत्त्वा श्रमण-  
ब्राह्मणकृपणवनीपकदुःखितान् संतर्पयित्वा मातापितरावनुज्ञाप्य भगवच्छासने प्रव्रजितः ।  
तेन युज्यमानेन घटमानेन व्यायच्छमानेन इदमेव पञ्चगण्डकं ससारचक्रं चलाचलं विदित्वा 20  
सर्वसंस्कारगतीः शतनपतनविकिरणविध्वंसनधर्मतया पराहृत्य सर्वक्लेशप्रहाणादर्हत्वं साक्षा-  
त्कृतम् । अर्हन् सवृत्तः त्रैधातुकवीतरागः समलोष्टकाञ्चन आकाशपाणितलसमचित्तो  
वासीचन्दनकल्पो विद्याविदारिताण्डकोशो विद्याभिज्ञाप्रतिसवित्प्राप्तो भवलाभलोभसत्कार-  
पराङ्मुखः । सेन्द्रोपेन्द्राणां देवानां पूज्यो मान्योऽभिवाद्यश्च सवृत्तः । यावदसौ पिण्डपात- B 369  
प्रविष्टो महाजनकायेनोद्वीक्ष्यमाणो जिह्वेति । अथ स पद्माक्षो भगवतः सकाशमुपसक्रम्य 25  
भगवन्तं विज्ञापयामास—साधु मे भगवांस्तथा करोतु यथा मणिरत्नमन्तर्धीयते । भगवानाह—  
कर्मजं ह्येतत्, न शक्यमन्तर्धापयितुम् । अपि तु तथा करिष्यामि यच्छ्राद्धा द्रक्ष्यन्ति  
नाश्राद्धा इति । ततो भगवता तथा कृतम् ॥

भिक्षवः संशयजाताः सर्वसंशयच्छेत्तारं बुद्ध भगवन्तं पप्रच्छुः—कानि भदन्तं पद्माक्षेण  
कर्माणि कृतानि येनैव महेशाख्योऽर्हत्त्वं च प्राप्तमिति । भगवानाह—पद्माक्षेणैव भिक्षवः 30  
पूर्वमन्यासु जातिषु कर्माणि कृतान्युपचितानि लब्धसभाराणि परिणतप्रत्ययानि ओघवत्युप-  
स्थितान्यवश्यभावीनि । पद्माक्षेण कर्माणि कृतान्युपचितानि । कोऽन्यः प्रत्यनुभविष्यति ?

न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजोधातौ, न वायुधातौ, अपि तूपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्य-  
शुभानि च ।

न प्रणश्यन्ति कर्माणि कल्पकोटिशतैरपि ।

5

सामग्रीं प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽतीतेऽध्वनि एकनवते कल्पे विपश्यी नाम सम्यक्संबुद्धो लोक  
उदपादि विद्याचरणसपन्न सुगतो लोकविदनुत्तरः पुरुषदम्यसारथिः शास्ता देवमनुष्याणा  
बुद्धो भगवान् । स बन्धुमतीं राजधानीमुपनिश्रित्य विहरति । यावद्विपश्यी सम्यक्संबुद्धः  
सकल बुद्धकार्यं कृत्वेन्धनक्षयादिवाग्निर्निरुपधिशेषे निर्वाणधातौ परिनिवृत्तः, तस्य राज्ञा  
B 370 10 बन्धुमता शरीरे शरीरपूजा कृत्वा समन्तयोजनश्चतुरत्नमयः स्तूप प्रतिष्ठापित । तत्र  
अनेकानि प्राणिशतसहस्राणि कारान् कृत्वा स्वर्गमोक्षपरायणानि भवन्ति । यावदन्यतमः सार्थ-  
वाहो महासमुद्रास्त्रिद्वयानपात्रोऽभ्यागतः । तेन तत्र महदिन्द्रनीलक रत्नमानीतम् । तेन  
विपश्यिनः स्तूपं दृष्ट्वा तथागतगुणाननुस्मृत्य तन्मणिरत्नं विपश्यिनः स्तूपवर्षस्थाव्यामुपरि  
निबद्धम् । तस्यानुभावेन दिग्विदिशः सर्वानीलाकारा अवस्थिताः । पद्मैश्च पूजा कृत्वा  
15 प्राणिधानं कृतम्—अहमप्येव गुणानां लाभी स्याम्, एवविधमेव शास्त्रारमारागयेय मा  
विरागयेयमिति ॥

भगवानाह—किं मन्यध्वे भिक्षवो योऽसौ तेन कालेन तेन समयेन सार्थवाह आसीत्,  
अयं स पद्माक्षः । यत्तेन विपश्यिनः स्तूपे मणिरत्नमारोपितं तस्य कर्मणो विपाकेनास्य  
मणिरत्नं शिरसि प्रादुर्भूतम् । यन्नीलपद्मैः पूजा कृता तेनाभिनीलपद्मनेत्रं सबृत्तः । यत्प्राणि-  
20 धानं कृतं तेनेह जन्मन्यहृत्त्व साक्षात्कृतम् । इति हि भिक्षव एकान्तकृष्णानां कर्मणामेकान्त-  
कृष्णो विपाकः, एकान्तशुक्लानामेकान्तशुक्लः, व्यतिमिश्राणां व्यतिमिश्रः । तस्मात्तर्हि भिक्षव  
एकान्तकृष्णानि कर्माण्यपास्य व्यतिमिश्राणि च, एकान्तशुक्लेष्वेव कर्मस्वाभोगः करणीयः ।  
इत्येव वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

25

### ६७ दुन्दुभिस्वरः ।

B 371

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
श्रेष्ठिभिः सार्थवाहैर्देवैर्नागैर्यक्षैरसुरैरुडैः किन्नरैर्महोरगैरिति देवनागयक्षासुरगरुडकिन्नरमहो-  
रगाम्यर्चितो बुद्धो भगवान् ज्ञातो महापुण्यो लाभो चीवरपिण्डपातशयनासनरत्नानुग्रहप्रत्यय-  
भैषज्यपरिष्काराणां सश्रावकसङ्घः कपिलवस्तुनि विहरति न्यग्रोधारामे । कपिलवस्तुनि  
30 अन्यतमः शाक्य आढ्यो महाधनो महाभोगो विस्तीर्णविशालपरिग्रहो वैश्रवणधनसमुदितो  
वैश्रवणधनप्रतिस्पर्धी । तेन सदृशाकुलात्कलत्रमानीतम् । स तथा सार्धं क्रीडति रमते

परिचारयति । तस्य क्रीडतो रममाणस्य परिचारयतः पुत्रो जातोऽभिरूपो दर्शनीयः  
 प्रासादिको महेशाख्यः कलविङ्कमनोर्भाणी दुन्दुभिखरनिर्घोषः । तस्य जातौ जातिमह  
 कृत्वा नामधेयं व्यवस्थाप्यते—किं भवतु दारकस्य नामेति । ज्ञातय ऊचुः—यस्मादय दारको  
 दुन्दुभिखरः, तस्मादस्य भवतु दुन्दुभिखर इति नामेति । दुन्दुभिखरो दारकोऽष्टाभ्यो  
 धात्रीभ्यो दत्तो द्वाभ्यामसधात्रीभ्यां द्वाभ्या क्षीरधात्रीभ्यां द्वाभ्या मलधात्रीभ्यां द्वाभ्यां 5  
 क्रीडनिकाभ्या धात्रीभ्याम् । सोऽष्टाभिर्धात्रीभिरुन्नीयते वर्धते क्षीरेण दध्ना नवनीतेन सर्पिषा  
 सर्पिमण्डेनान्यैश्चोत्ततोत्तैरुपकरणविशेषैः । आशु वर्धते हृदस्थमिव पङ्कजम् । स च  
 श्राद्धो भद्रः कल्याणाशय आत्महितपरहितप्रतिपन्नः कारुणिको महात्मा धर्मकामः प्रजा-  
 वत्सलस्त्वागरुचिः प्रदानरुचिर्महति त्यागे वर्तते ॥

B 372

यावदपरेण समयेन दुन्दुभिखरो दारको न्यग्रोधाराम गतः । अथासौ ददर्श बुद्ध 10  
 भगवन्त द्वात्रिंशता महापुरुषलक्षणैः समलंकृतमशीत्या चानुव्यञ्जनैर्विराजितगात्रं व्याम-  
 प्रभालंकृत सूर्यसहस्रातिरेकप्रभं जङ्गममिव रत्नपर्वत समन्ततो भद्रकम् । सहदर्शनाच्चानेन  
 भगवतोऽन्तिके चित्त प्रसादितम् । प्रसादजातश्च भगवतः पादाभिवन्दन कृत्वा पुरस्ता-  
 त्निषण्णो धर्मश्रवणाय । तस्मै भगवता आशयानुशय धातु प्रकृतिं च ज्ञात्वा तादृशी चतुरार्य-  
 सत्यसप्रतिवेधिकी धर्मदेशना कृता, या श्रुत्वा दुन्दुभिखरेण दारकेण विंशतिशिखरसमुद्गत 15  
 सत्कायदृष्टिशैल ज्ञानवज्रेण भित्त्वा स्रोतापत्तिफल साक्षात्कृतम् । स दृष्टस्यो दानप्रदानानि  
 दत्त्वा श्रमणब्राह्मणवनीपकान् दुःखितान् सतर्पयित्वा मातापितरावनुज्ञाप्य भगवच्छासने  
 प्रव्रजितः । तेन युज्यमानेन घटमानेन व्यायच्छमानेन इदमेव पञ्चगण्डक संसारचक्र चलाचल  
 विदित्वा सर्वसंस्कारगतीं शतनपतनविकिरणविध्वंसनधर्मतया पराहृत्य सर्वक्लेशप्रहाणा-  
 दर्हत्वं साक्षात्कृतम् । अर्हन् सवृत्तं त्रैधातुकवीतरागः समलोष्टकाञ्चन आकाशपाणि- 20  
 तलसमचित्तो वासीचन्दनकल्पो विद्याविदारिताण्डकोशो विद्याभिज्ञाप्रतिसवित्प्राप्तो भवलाभ-  
 लोभसत्कारपराङ्मुखः । सेन्द्रोपेन्द्राणा देवानां पूज्यो मान्योऽभिवाद्यश्च सवृत्तः ॥

भिक्षवः सशयजाताः सर्वसंशयच्छेत्तारं बुद्ध भगवन्त पप्रच्छुः—कानि भदन्त  
 दुन्दुभिखरेण कर्माणि कृतानि येनाभिरूपो दर्शनीयः प्रासादिकोऽर्हत्त्व च प्राप्तमिति ?  
 भगवानाह—दुन्दुभिखरेणैव भिक्षवः पूर्वमन्थासु जातिषु कर्माणि कृतान्युपचितानि लब्ध- 25  
 सभाराणि परिणतप्रत्ययानि ओघवत्प्रत्युपस्थितान्यवश्यंभावीनि । दुन्दुभिखरेण कर्माणि  
 कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि कृतान्युपचितानि बाह्ये  
 पृथिवीधातौ विपच्यन्ते, नाब्धातौ, न तेजोधातौ, न वायुधातौ, अपि तूपात्तेष्वेव स्कन्ध-  
 धात्वायतनेषु कर्माणि कृतानि विपच्यन्ते शुभान्यशुभानि च ।

B 373

न प्रणश्यन्ति कर्माणि कल्पकोटिशतैरपि ।

30

सामग्री प्राप्य कालं च फलन्ति खलु देहिनाम् ॥

१ Mss मनोज्ञभाणी or °वाणी, unnecessarily emended by Speyer into



भूतपूर्वं भिक्षवोऽतीतेऽध्वनि एकनवते कल्पे विपश्यी नाम सम्यक्सबुद्धो लोक उदपादि विद्याचरणसपन्नः सुगतो लोकविदनुत्तरः पुरुषदम्यसारथिः शास्ता देवमनुष्याणां बुद्धो भगवान् । स बन्धुमतीं राजधानीमुपनिश्रित्य विहरति । यावद्विपश्यी सम्यक्सबुद्धः सकलं बुद्धकार्यं कृत्वेन्धनक्षयादिवाग्निर्निरुपविशेषे निर्वाणधातौ परिनिर्वृतः, तस्य राज्ञा 5 बन्धुमता शरीरे शरीरपूजा कृत्वा समन्तयोजनश्चत्वरत्नमयः स्तूपः प्रतिष्ठापितः क्रोशमुच्चत्वेन । तत्रानेकानि प्राणिशतसहस्राणि कारान् कृत्वा स्वर्गमोक्षपरायणानि भवन्ति । यावदन्यतरेण गृहपतिना विचित्राणि वाद्यभाण्डानि पुरुषाश्च शिक्षयित्वा तत्र स्तूपे निर्यातितः, ये तत्र स्तूपे अहन्यहनि वाद्यविशेषैः सत्कारं कुर्वन्ति ॥

B 374

किं मन्यध्वे भिक्षवो योऽसौ तेन कालेन तेन समयेन गृहपतिरासीत्, अयं दुन्दुभि-  
10 स्वरः । यत्तेन विपश्यिनः स्तूपे विचित्राणि वाद्यभाण्डानि निर्यातितानि, तेनेदानीं दुन्दुभि-  
स्वरः सवृत्तः । तेनैव हेतुनेदानीमर्हत्त्वं साक्षात्कृतम् । इति हि भिक्षव एकान्तकृष्णाना-  
मेकान्तकृष्णो विपाकः, एकान्तशुक्लानां कर्मणामेकान्तशुक्लः, व्यतिमिश्राणां व्यतिमिश्रः । तस्मा-  
त्तर्हि भिक्षव एकान्तकृष्णानि कर्माण्यपास्य व्यतिमिश्राणि च, एकान्तशुक्लेष्वेव कर्मस्वाभोगः  
करणीयः । इत्येव वो भिक्षवः शिक्षितव्यम् ॥

15

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### ६८ पुत्राः ।

B 375

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
श्रेष्ठिभिः सार्धवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो-  
रगाम्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लानप्रत्यय-  
20 भैषज्यपरिष्काराणां सश्रावकसघः कपिलवस्तुनि विहरति न्यग्रोधारामे । कपिलवस्तुनि  
अन्यतमः शाक्य आढ्यो महाधनो महाभोगो विस्तीर्णविशालपरिग्रहो वैश्रवणधनसमुदितो  
वैश्रवणधनप्रतिस्पर्धी । तेन सदृशाकुलाकुलत्रमानीतम् । स तथा सार्धं क्रीडति रमते परिचार-  
यति । तस्य क्रीडतो रममाणस्य परिचारयतः पत्नी आपन्नसत्त्वा सवृत्ता । सा अष्टानां वा  
नवानां वा मासानामल्पयात्रसूता । महती महती मासपेशी जाता, या दृष्ट्वा मातापितरौ  
25 विषण्णौ, अन्ये च गृहवासिनः परिचारका ज्ञातयश्च—को नामायमेवविधो जात इति ।  
यावदसौ गृहपतिः शोकागारं प्रविश्य करे कपोलं दत्त्वा चिन्तापरो व्यवस्थितः—कस्य  
निवेदयेयम्, को ज्ञास्यति किमेतदिति । तस्य बुद्धिरुत्पन्ना—अयं बुद्धो भगवान् सर्वज्ञः  
सर्वदर्शी । बुद्धस्य भगवतो निवेदयामि, स ज्ञास्यतीति । स येन भगवांस्तेनोपसंक्रान्तः ।  
उपसंक्रम्य भगवन्तं पप्रच्छ । भगवानाह—मा भैषीस्व गृहपते, मा भैषीः । सुविहिते कर्पासे

मांसपेशी स्थापयित्वा त्रिदिवसस्य पाणिनापमृज्य क्षीरेण पुनः परिप्रोक्षस्व यावत्सप्ताहम् । B 376  
ततः स्फुटिष्यति, कुमारशतमुत्पत्स्यते । ते च सर्वे महानग्नबलिनो भविष्यन्ति ।  
इति श्रुत्वा गृहपतिः परं विस्मयमापन्नः । चिन्तयति च—लामा मे सुलब्धा यस्य मे ईदृशाः  
पुत्रा उत्पत्स्यन्तीति । तेन तथैव कृतम् । यावत्सप्तमे दिवसे सा मांसपेशी स्फुटिता । कुमार-  
शतमुत्पन्नम् । सर्वे अभिरूपा दर्शनीयाः प्रासादिकाः सर्वाङ्गप्रत्यङ्गोपेता महानग्नबलिनः ॥ 5

यावत्क्रमेण उन्नीता वर्धिता महान्तः सवृत्ताश्च । सर्वे यौवनमदमत्ता इतश्चामुतश्च  
परिभ्रमन्तो न्यग्रोधाराम गताः । अथ ते ददृशुर्बुद्ध भगवन्तं द्वात्रिंशता महापुरुषलक्षणैः  
समलकृतमशीत्या चानुव्यञ्जनैर्विराजितगात्र व्यामप्रभालकृत सूर्यसहस्रातिरेकप्रभं जङ्गम-  
मिव रत्नपर्वत समन्ततो भद्रकम् । सहदर्शनाच्च भगवतः पादाभिवन्दनं कृत्वा पुरस्तान्निषण्णा  
धर्मश्रवणाय । तेषां भगवता आशयानुशयं धातुं प्रकृतिं च ज्ञात्वा तादृशी चतुरार्यसत्य- 10  
सप्रतिवेधिकी धर्मदेशना कृता, या श्रुत्वा सर्वैरेव विंशतिशिखरसमुद्गत सत्कायदृष्टिशैल  
ज्ञानवज्रेण भित्त्वा स्रोतापत्तिफल साक्षात्कृतम् । ते दृष्टसत्या मातापितरावनुज्ञाप्य भगव-  
च्छासने प्रव्रजिताः । तैः सर्वैर्युज्यमानैर्घटमानैर्व्यायच्छमानैः सर्वक्लेशप्रहाणादर्हत्त्व साक्षात्कृतम् ।  
अर्हन्तो बभूवुर्ब्रह्मातुकवीतरागाः समलोष्टकाञ्चना आकाशपाणितलसमचित्ता वासीचन्दन-  
कल्पा विद्याविदारिताण्डकोशा विद्याभिज्ञाप्रतिसवित्प्राप्ता भवलाभलोभसत्कारपराङ्मुखाः । 15  
सेन्द्रोपेन्द्राणां देवानां पूज्या मान्या अभिवाद्याश्च सवृत्ताः ॥

भिक्षवः सशयजाता सर्वसशयच्छेत्तार बुद्ध भगवन्तं पप्रच्छुः—कानि भदन्त  
कुमारशतेन कर्माणि कृतानि, येन महानग्नबलिनः सवृत्ताः, सहिताश्च भ्रातर इति । B 377  
भगवानाह—एभिरेव भिक्षवः पूर्वमन्यासु जातिषु कर्माणि कृतान्युपचितानि लब्धसभाराणि  
परिणतप्रत्ययानि ओषधत्प्रत्युपस्थितान्यवश्यभावीनि । एभिः कृतानि कर्माण्युपचितानि । 20  
कोऽन्यः प्रत्यनुभविष्यति ? न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते,  
नाब्धातौ, न तेजोधातौ, न वायुधातौ, अपि तूपात्तेष्वेव स्कन्धधात्वायतनेषु कर्माणि  
कृतानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १ ॥

25

भूतपूर्वं भिक्षवोऽतीतेऽध्वनि एकनवते कल्पे विपश्यी नाम सम्यक्सबुद्धो लोक  
उदपादि विद्याचरणसपन्नः सुगतो लोकविदनुत्तरः पुरुषदम्यसारथिः शास्ता देवमनुष्याणां  
बुद्धो भगवान् । स बन्धुमती राजधानीमुपनिश्चित्य विहरति । यावद्विपश्यी सम्यक्सबुद्धः  
सकल बुद्धकार्यं कृत्वा इन्धनक्षयादिवाग्निर्निरूपधिशेषे निर्वाणधातौ परिनिर्वृतः, तस्य राज्ञा  
बन्धुमता शरीरे शरीरपूजा कृत्वा समन्तयोजनश्चतुरत्नमयः स्तूपः प्रतिष्ठापितः क्रोशमुच्चत्वेन, 30  
यत्रानेकानि प्राणिशतसहस्राणि कारान् कृत्वा स्वर्गमोक्षपरायणानि भवन्ति । यावद्गोष्ठिकानां

B 378 शत निर्गतम् । त स्तूपं दृष्ट्वा तथागतगुणाननुस्मृत्य तैस्तत्र स्तूपे एकपुरुषेण वा एकदेहिना वा  
 एकात्मना वा एकचित्तेनेव एकात्मभावेनेव सर्वैरेकसमूहीभूतैः प्रसन्नचित्तकैः प्रीतिजातैरेका-  
 त्मनीभूतैस्तत्र स्तूपे पुष्पधूपगन्धमाल्यविलेपनानि नैवेद्यरसरसाग्रभोज्यानि सर्वोपहाराणि  
 चोपढौकितानि । ध्वजवितानच्छत्राणि चारोपितानि । आरोप्य एकसमूहीभूत्वा एकखरेण  
 5 स्तुतिं कृत्वा प्रदक्षिणशतसहस्रं कृतम् । ततस्तैः सर्वैरेकात्मभावेनैकचित्तकेन प्रणिधानं  
 कृतम्—अनेन कुशलमूलेनास्माकं तथैवैकात्मजाता एकचित्तकाः समानदेहाः समानाचाराः  
 समानधर्माः समानपुण्याः समनिर्वाणा भवन्तु इति । तत्रैव स्तूपे एव भक्तिपरायणा निर्वृताः ॥

\*\*\* तेनैव हेतुना इदानीमेकपेशीजाताः समरूपाः समदेहभावाः  
 समात्मचित्ताः समबलवीर्यपराक्रमाः समाचाराः समधर्मेषु परायणाः समस्रोतापत्तिफल-  
 B 379 10 प्राप्ताः, सम चार्हत्त्वं प्राप्ताः । इति हि भिक्षव एकान्तकृष्णानां कर्मणामेकान्तं (कृष्णो)  
 विपाकः, एकान्तशुक्लानामेकान्तशुक्लः, व्यतिमिश्राणां व्यतिमिश्रः । तस्मात्तर्हि भिक्षव  
 एकान्तकृष्णानि कर्माण्यपास्य व्यतिमिश्राणि च, एकान्तशुक्लेष्वेव कर्मस्वाभोगः करणीयः ।  
 इत्येव वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### ६९ सूर्यः ।

B 380 15 बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
 श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो-  
 रगाभ्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लानप्रत्नय-  
 भैषज्यपरिष्काराणां सश्रावकसद्यः कपिलवस्तुनि विहरति न्यग्रोधारामे । कपिलवस्तुनि  
 अन्यतमः शाक्य आढ्यो महाधनो महाभोगो विस्तीर्णविशालपरिग्रहो वैश्रवणधनसमुदितो  
 20 वैश्रवणधनप्रतिस्पर्धी । तेन सदृशाकुलात्कलत्रमानीतम् । स तथा सार्धं क्रीडति रमते परि-  
 चारयति । तस्य क्रीडतो रममाणस्य परिचारयतः पुत्रो जातोऽभिख्यो दर्शनीयः प्रासादिको  
 महेशाल्यः शिरसि मणिरत्नयुक्तः । \*\*\* तस्य जातो जातिमहः कृत्वा  
 नामधेयं व्यवस्थाप्यते—किं भवतु दारकस्य नामेति । ज्ञातय ऊचुः—यस्मादस्य दारकस्य  
 B 381 शिरसि मणिरत्नं प्रादुर्भूतम्, तस्य मणिरत्नस्य प्रभया सर्वं गृहमवभासितं सूर्यस्येव, तस्मादस्य

१ The text in all Mss is mutilated The para must begin with किं मन्यध्वे भिक्षव सवृत्ता as in several other stories २ After किन्नरैः some Mss read मनुष्यैः which is unusual ३ Tibetan translation here seems to add a few sentences describing the sun like splendour of the gem on crest None of the Mss used by Speyer contains any reference to these phrases Cf. तस्य मणिरत्नस्य प्रभया सर्वं गृहमवभासितं सूर्यस्येव.

सूर्यो नाम भवतु इति । सूर्यो दारकोऽष्टाभ्यो धात्रीभ्यो दत्तो द्वाभ्यामसधात्रीभ्यां द्वाभ्या मलधात्रीभ्या द्वाभ्या क्षीरधात्रीभ्यां द्वाभ्या क्रीडनिकाभ्या धात्रीभ्याम् । सोऽष्टाभिर्धात्रीभि-  
रुनीयते वर्धते क्षीरेण दध्ना नवनीतेन सर्पिषा सर्पिर्मण्डेनान्यैश्चोत्ततोत्तैरुपकरणविशेषैः ।  
आशु वर्धते हृदस्थमिव पङ्कजम् । स च श्राद्धो भद्रः कल्याणाशय आत्महितपरहितप्रतिपन्नः  
कारुणिको महात्मा धर्मकामः प्रजावत्सलस्त्यागरुचिः प्रदानकौशलो महति त्यागे वर्तते ॥ 5

यावदपरेण समयेन सूर्यो दारको न्यप्रोधाराम गतः । अथासौ ददर्श बुद्ध भगवन्त  
द्वात्रिंशता महापुरुषलक्षणैः समलकृतमशीत्या चानुव्यञ्जनैर्विराजितगात्र व्यामप्रभालकृत  
सूर्यसहस्रातिरेकप्रभ जङ्गममिव रत्नपर्वत समन्ततो भद्रकम् । सहदर्शनाच्चानेन भगवतोऽन्तिके  
चित्त प्रसाद्य खशिरसि मणिरत्नमुद्बुल्य भगवत उपनामितम् । ततः प्रसादजातो  
भगवतः पादाभिवन्दनं कृत्वा पुरस्तान्निषण्णो धर्मश्रवणाय । ततो भगवता सूर्यस्यानुकम्पा- 10  
मुपादाय तन्मणिरत्नमुपगृह्णाशयानुशय धातु प्रकृतिं च ज्ञात्वा तादृशी चतुरार्यसत्यसप्रतिवेदिकी  
धर्मदेशना कृता, या श्रुत्वा तेन सूर्येण दारकेण विंशतिशिखरसमुद्भूत सत्कायदृष्टिशैलं  
ज्ञानवज्रेण भित्त्वा श्रोतापत्तिफल साक्षात्कृतम् । स दृष्टसल्यो दानप्रदानानि दत्त्वा श्रमण-  
ब्राह्मणवनीपकान् दुःखितान् सत्त्वान् सतर्पयित्वा मातापिरावनुज्ञाप्य भगवतः शासने प्र- B 382  
व्रजितः । तेन युज्यमानेन घटमानेन व्यायच्छमानेन इदमेव पञ्चगण्डक ससारचक्र चलाचलं 15  
विदित्वा सर्वसस्कारगतीं शतनपतनविकिरणविध्वसनधर्मतया पराहल्य सर्वक्लेशप्रहाणा-  
दर्हत्त्वं साक्षात्कृतम् । अर्हन् सवृत्तः त्रैधातुकवीतरागः समलोष्टकाञ्चन आकाशपाणितल-  
समचित्तो वासीचन्दनकल्पो विद्याविदारिताण्डकोशो विद्याभिज्ञाप्रतिसवित्प्राप्तो भवलाभलोभ-  
सत्कारपराङ्मुखः । सेन्द्रोपेन्द्राणा देवाना पूज्यो मान्योऽभिवाद्यश्च सवृत्तः ॥

भिक्षवः संशयजाता सर्वसंशयच्छेत्तारं बुद्ध भगवन्तं पप्रच्छुः—कानि भदन्त सूर्येण 20  
दारकेण कर्माणि कृतानि येन शिरसि मणिरत्नं जातम्, येन च महेशाख्योऽर्हत्त्वं च प्राप्तमिति ।  
भगवानाह—सूर्येणैव भिक्षव, पूर्वमन्यासु जातिषु कर्माणि कृतान्युपचितानि लब्धसभाराणि  
परिणतप्रत्ययानि ओधवत्प्रत्युपस्थितान्यवश्यभावीनि । सूर्येण कर्माणि कृतान्युपचितानि ।  
कोऽन्यः प्रत्यनुभविष्यति ? न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते,  
नाब्धातौ, न तेजोधातौ, न वायुधातौ, अपि तूपात्तेष्वेव स्कन्धधात्वायतनेषु कर्माणि कृतानि 25  
विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽतीतेऽध्वनि एकनवते कल्पे विपश्यी नाम सम्यक्संबुद्धो लोक  
उदपादि विद्याचरणसंपन्नः सुगतो लोकविदनुत्तरः पुरुषदम्यसारथिः शास्ता देवमनुष्याणां 30  
बुद्धो भगवान् । स बन्धुमतीं राजधानीमुपनिश्रित्य विहरति । यावद्विपश्यी सम्यक्संबुद्धः B 383

B 378 शत निर्गतम् । त स्तूपं दृष्ट्वा तथागतगुणाननुस्मृत्य तैस्तत्र स्तूपे एकपुरुषेण वा एकदेहिना वा  
 एकात्मना वा एकचित्तेनेव एकात्मभावेनेव सर्वैरेकसमूहीभूतैः प्रसन्नचित्तकैः प्रीतिजातैरेका-  
 त्मनीभूतैस्तत्र स्तूपे पुष्पधूपगन्धमाल्यविलेपनानि नैवेद्यसरसाग्रभोज्यानि सर्वोपहाराणि  
 चोपढौकितानि । ध्वजवितानच्छत्राणि चारोपितानि । आरोप्य एकसमूहीभूत्वा एकखरेण  
 5 स्तुतिं कृत्वा प्रदक्षिणशतसहस्रं कृतम् । ततस्तैः सर्वैरेकात्मभावेनैकचित्तकेन ग्रणिधानं  
 कृतम्—अनेन कुशलमूलेनास्माकं तथैवैकात्मजाता एकचित्तकाः समानदेहाः समानाचाराः  
 समानधर्माः समानपुण्याः समनिर्वाणा भवन्तु इति । तत्रैव स्तूपे एव भक्तिपरायणा निर्वृताः ॥

\* \* \* \* \* तेनैव हेतुना इदानीमेकपेशीजाताः समरूपाः समदेहभावाः  
 समात्मचित्ताः समबलवीर्यपराक्रमाः समाचाराः समधर्मेषु परायणाः समस्रोतापत्तिफल-  
 B 379 10 प्राप्ताः, सम चार्हत्त्व प्राप्ताः । इति हि भिक्षव एकान्तकृष्णानां कर्मणामेकान्तं (कृष्णो)  
 विपाकः, एकान्तशुक्लानामेकान्तशुक्लः, व्यतिमिश्राणां व्यतिमिश्रः । तस्मात्तर्हि भिक्षव  
 एकान्तकृष्णानि कर्माण्यपास्य व्यतिमिश्राणि च, एकान्तशुक्लेष्वेव कर्मस्वाभोगः करणीयः ।  
 इत्येव वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### ६९ सूर्यः ।

B 380 15 बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
 श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो-  
 रगाभ्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लानप्रलम्ब-  
 भैषज्यपरिष्काराणां सश्रावकसङ्घः कपिलवस्तुनि विहरति न्यग्रोधारामे । कपिलवस्तुनि  
 अन्यतमः शाक्य आढ्यो महाधनो महाभोगो विस्तीर्णविशालपरिग्रहो वैश्रवणधनसमुदितो  
 20 वैश्रवणधनप्रतिस्पर्धी । तेन सदृशाकुलात्कलत्रमानीतम् । स तथा सार्धं क्रीडति रमते परि-  
 चारयति । तस्य क्रीडतो रममाणस्य परिचारयतः पुत्रो जातोऽभिरूपो दर्शनीयः प्रासादिको  
 महेशाल्यः शिरसि मणिरत्नयुक्तः । \* \* \* \* \* तस्य जातौ जातिमहः कृत्वा  
 नामधेयं व्यवस्थाप्यते—किं भवतु दारकस्य नामेति । ज्ञातय ऊचुः—यस्मादस्य दारकस्य  
 B 381 शिरसि मणिरत्नं प्रादुर्भूतम्, तस्य मणिरत्नस्य प्रभया सर्वं गृहमवभासितं सूर्यस्येव, तस्मादस्य

१ The text in all Mss is mutilated The para must begin with किं मन्यध्वे भिक्षवः सवृत्ता as in several other stories २ After किन्नरैः some Mss read मनुष्यैः which is unusual ३ Tibetan translation here seems to add a few sentences describing the sun-like splendour of the gem on crest None of the Mss used by Speyer contains any reference to these phrases Cf. तस्य मणिरत्नस्य प्रभया सर्वं गृहमवभासितं सूर्यस्येव.

सकल बुद्धकार्यं कृत्वा इन्धनक्षयादिवाग्निर्निरुपधिशेषे निर्वाणधातौ परिनिर्वृतः, तस्य राज्ञा वन्धुमता शरीरे शरीरपूजा कृत्वा समन्तयोजनश्चतुरत्नमयः स्तूपः प्रतिष्ठापितः क्रोशमुच्च-  
त्वेन । यत्रानेकानि प्राणिशतसहस्राणि कारान् कृत्वा स्वर्गमोक्षपरायणानि भवन्ति । तत्र  
स्तूपमहो वर्तते । श्राद्धा ब्राह्मणगृहपतयो विचित्रैर्गन्धमाल्यविलेपनैश्छत्रैर्ध्वजैः पताकाभिः  
५ पूजा कुर्वन्ति । यावदपरेण पुरुषेण राज्ञा सकाशाद् द्यूतं क्रीडतः सूर्याभासं मणिरत्नं  
निर्जितम् । ततस्तेन प्रसादजातेन विपश्चिनश्चैत्ये वर्षास्थाल्या समारोपितम् । ततः पादयो-  
र्निपत्य प्रणिधानं कृतम्—अनेनाह कुशलेन चित्तोत्पादेन देयधर्मपरित्यागेन च एवविधाना  
गुणानां लाभो स्यात्, एवविधं शास्तरामारागयेय मा विरागयेयम्, एवंविधेन चूडाया  
वद्धेन मातुः कुक्षेर्निर्गच्छेयमिति ॥

- 10 भगवानाह—किं मन्यध्वे भिक्षवो योऽसौ तेन कालेन तेन समयेन अक्षधूर्त आसीत्,  
अयं स सूर्यः । यत्तेन विपश्चिनः स्तूपे रत्नं समारोपितं तेनास्य शिरसि मणिरत्नं प्रादु-  
र्भूतम् । तेनैव हेतुना अभिरूपो दर्शनीयः प्रासादिकः । अर्हत्त्वं च साक्षात्कृतम् । इति  
हि भिक्षव एकान्तकृष्णानां कर्मणामेकान्तकृष्णो विपाकः, एकान्तशुक्लानामेकान्तशुक्लः,  
व्यतिमिश्राणां व्यतिमिश्रः । तस्मात्तर्हि भिक्षव एकान्तकृष्णानि कर्माण्यपास्य व्यति-  
15 मिश्राणि च, एकान्तशुक्लेष्वेव कर्मस्वाभोगः करणीयः । इत्येव वो भिक्षव शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### ७० मल्लपताका ।

- B 384 बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
श्रेष्ठिभिः सार्धवाहैर्देवैर्नगरैश्चैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो-  
20 रगाम्यर्चितो बुद्धो भगवान् ज्ञातो महापुण्यो लोभी चीवरपिण्डपातशयनासनग्लानप्रत्यय-  
भैषज्यपरिष्काराणां सश्रावकसङ्घः कपिलवस्तुनि विहरति न्यग्रोधारामे । कपिलवस्तुनि अन्यतमः  
शाक्य आढ्यो महाधनो महाभोगो विस्तीर्णविशालपरिग्रहो वैश्रवणधनसमुदितो वैश्रवणधन-  
प्रतिस्पर्धी । तेन सदृशात्कुलात्कलत्रमानीतम् । स तथा सार्धं क्रीडति रमते परिचारयति ।  
तस्य क्रीडतो रममाणस्य परिचारयतः पुत्रो जातः अभिरूपो दर्शनीयः प्रासादिकोऽतिक्रान्तो  
25 मानुषं वर्णमसंप्राप्तश्च दिव्यं वर्णम् । यदासौ कुमारो जातस्तदा देवताभिर्दिव्याः पताकाः  
समन्तत उच्छ्रापिताः, दिव्यानि वाद्यमाण्डानि पराहतानि, दिव्यानि चोत्पलकुमुदपद्म-  
पुण्डरीकमानन्दारवाणां पुष्पाणि क्षितानि, सर्वं च कपिलवस्तु नगरं यशसा आपूरितम्,  
सर्वगृहेषु चास्य नाम्ना पताका उच्छ्रापिताः । तस्य जातौ जातिमहं कृत्वा नामधेय  
B 385 व्यवस्थाप्यते—किं भवतु दारकस्य नामेति । ज्ञातय ऊचुः—यस्मादस्य जातस्य यशसा सर्व-

लोक आपूरितः, तस्माद्भवतु दारकस्य विदितयशा इति नामेति । विदितयशा दारकोऽष्टाभ्यो धात्रीभ्यो दत्तो द्वाभ्यामसधात्रीभ्या द्वाभ्यां क्षीरधात्रीभ्या द्वाभ्या मलधात्रीभ्या द्वाभ्या क्रीडनिकाभ्यां धात्रीभ्याम् । सोऽष्टाभिर्धात्रीभिरुन्नीयते वर्धते क्षीरेण दध्ना नवनीतेन सर्पिषा सर्पिमण्डेनान्यैश्चोत्तमोत्तमैरुपकरणविशेषैः । आशु वर्धते हृदस्थमिव पङ्कजम् । स च श्राद्धो भद्रः कल्याणाशय आत्महितप्रतिपन्नः कारुणिको महात्मा धर्मकामः प्रजावत्सलः ॥ 5

यावदपरेण समयेन न्यग्रोधाराम गत । अथासौ ददर्श बुद्ध भगवन्त द्वात्रिंशता महामपुरुषलक्षणैः समलकृतमशीत्या चानुव्यञ्जनैर्विराजितगात्र व्यामप्रभालकृत सूर्यसहस्रातिरेकप्रभ जङ्गममिव रत्नपर्वत समन्ततो भद्रकम् । सहदर्शनाच्चा नेन भगवतोऽन्तिके चित्त प्रसादितम् । प्रसादजातश्च भगवत्पादाभिवन्दन कृत्वा पुरस्तान्निषण्णो धर्मश्रवणाय । तस्मै भगवता आशयानुशय धातु प्रकृतिं च ज्ञात्वा तादृशी चतुरार्यसत्यसप्रतिवेधिकी 10 धर्मदेशना कृता, या श्रुत्वा विदितयशसा दारकेण विंशतिशिखरसमुद्रत सत्कायदृष्टिशैल ज्ञानवज्रेण भित्त्वा स्रोतापत्तिफलं साक्षात्कृतम् । स दृष्टसत्यः श्रमणब्राह्मणकृपणवनीपकेभ्यो दानप्रदानानि दत्त्वा मातापितरावनुज्ञाप्य भगवच्छासने प्रव्रजित । तेन युज्यमानेन घट- B 386 मानेन व्यायच्छमानेन इदमेव पञ्चगण्डक ससारचक्र चलाचल विदित्वा सर्वसस्कारगतीः शतनपतनविकिरणविध्वसनधर्मतया पराहस्य सर्वक्लेशप्रहाणादर्हत्त्व साक्षात्कृतम् । अर्हन् 15 सवृत्तः त्रैधातुकवीतरागः समलोष्टकाश्चन आकाशपाणितलसमचित्तो वासीचन्दनकल्पो विद्याविदारिताण्डकोशो विद्याभिज्ञाप्रतिसवित्याप्तो भवलाभलोभसत्कारपराङ्मुखः । सेन्द्रो- पेन्द्राणा देवाना पूज्यो मान्योऽभिवाद्यश्च सवृत्तः । स याचितचीवर परिमुञ्क्ते अल्पमयाचितम्, याचितपिण्डपातशयनासनग्लानप्रलयमैषज्यपरिष्कारान् परिमुञ्क्ते अल्पमयाचितम् ॥

भिक्षवः सशयजाताः सर्वसशयच्छेत्तार बुद्ध भगवन्त पप्रच्छुः—कानि भदन्त 20 विदितयशसा कर्माणि कृतानि येन जातमात्रस्य देवताभिः पताका उच्छ्रापिताः, यशसा च सर्वलोक आपूर्णः, प्रव्रज्य चर्हत्त्व साक्षात्कृतमिति । भगवानाह—विदितयशसैव भिक्षवः पूर्वमन्यासु जातिषु कर्माणि कृतान्युपचितानि लब्धसमाराणि परिणतप्रत्ययानि ओघवत्प्रत्युपस्थितान्यवश्यभावीनि । विदितयशसा कर्माणि कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते, नाब्धातौ, न 25 तेजोधातौ, न वायुधातौ, अपि तूपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽतीतेऽध्वन्येकनवते कल्पे विपश्यी नाम सम्यक्संबुद्धो लोक उदपादि 30 B 387 विद्याचरणसंपन्नः सुगतो लोकविदनुत्तरः पुरुषदम्यसारथिः शास्ता देवमनुष्याणां बुद्धो

भगवान् । स बन्धुमतीं राजधानीमुपनिश्रित्य विहरति । यावद्विपश्यी सम्यक्संबुद्धः सकल बुद्धकार्यं कृत्वा इन्धनक्षयादिवाग्निर्निरुपधिशेषे निर्वाणघातौ परिनिर्बृतः, तस्य राज्ञा बन्धुमता शरीरे शरीरपूजा कृत्वा समन्तयोजनश्चत्वरत्नमयः स्तूपः प्रतिष्ठापितः क्रोशमुच्चत्वेन । यत्र अनेकानि प्राणिशतसहस्राणि कारान् कृत्वा स्वर्गमोक्षपरायणानि भवन्ति । यावद्राज्ञा बन्धुमता 5 स्तूपमहः कारितः । तत्र च स्तूपमहे वर्तमाने मल्लाना मध्ये पताका उच्छ्रापिता । यावद्राज-मल्लेन राजमल्लो निहतः । ततस्तेन मल्लपताका आसादिता । स तामादाय अनेकप्राणिशत-सहस्रपरिवृतो नानाविचित्रैर्वर्वाद्यमानैर्येन विपश्यिनः स्तूपस्तेनोपसक्रान्तः । उपसंक्रम्य तथागतगुणानामनुस्मरणं कृत्वा ता पताका स्तूपयष्ट्या बद्ध्वा प्राणिधानं कृतवान्—अहमप्येव-विधाना गुणानां लाभी स्याम्, एवविधमेव शास्त्रारमारागयेय मा विरागयेयमिति ॥

- 10 भगवानाह—किं मन्यध्वे भिक्षवो योऽसौ तेन कालेन तेन समयेन मल्ल आसीत्, अयं स विदितयशः । यदनेन विपश्यिनः स्तूपे काराः कृतास्तेन ससारेऽनन्तं सुखमनुभूतवान् । तेनैव हेतुना इदानीमर्हत्त्वं साक्षात्कृतम् । इति हि भिक्षव एकान्तकृष्णानां कर्मणामेकान्त-कृष्णो विपाकः, एकान्तशुक्लानामेकान्तशुक्लः, व्यतिमिश्राणां व्यतिमिश्रः । तस्मात्तर्हि भिक्षव 15 एकान्तकृष्णानि कर्माण्यपास्य व्यतिमिश्राणि च, एकान्तशुक्लेष्वेव कर्मस्वाभोगः करणीयः । इत्येव वो भिक्षवः शिक्षितव्यम् ॥

- 15 इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥





## अष्टमो वर्गः ।

तस्योद्दानम्—

सुप्रभा सुप्रिया चैव शुक्ला सोमा तथापरा ।  
कुवल्या सुन्दरी चैव मुक्ता चैव कचङ्गला ।  
क्षेमा विरूपा च \* \* वर्गो भवति समुद्दितः ॥

5

### ७१ सुप्रभा ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः B 1  
श्रेष्ठिभिः सार्धवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो-  
रगाम्यर्चितो बुद्धो भगवान् ज्ञातो महापुण्यो लाम्भी चीवरपिण्डपातशयनासनगलानप्रत्यय-  
मैषज्यपरिष्काराणां सश्रावकसघः श्रावस्त्या विहरति जेतवनेऽनाथपिण्डदस्यारामे । श्रावस्त्या- 10  
मन्यतमः श्रेष्ठी आढ्यो महाधनो महाभोगो विस्तीर्णविशालपरिग्रहो वैश्रवणधनसमुद्दितो  
वैश्रवणधनप्रतिस्पर्धी । तेन सदृशात्कुलात्कलत्रमानीतम् । स तथा सार्धं क्रीडति रमते  
परिचारयति । तस्य क्रीडतो रममाणस्य परिचारयतः पत्नी आपन्नसत्त्वा सवृत्ता । सा अद्याना  
वा नवाना वा मासानामत्ययात्प्रसूता । दारिका जाता अभिरूपा दर्शनीया प्रासादिका  
दिव्यालंकारभूषिता मणिरत्नेन कण्ठे आबद्धेन । तस्माच्च प्रभा निर्गच्छति, यया सर्वा 15  
श्रावस्ती अवभासते । तस्या जातौ जातिमहं कृत्वा नामधेयं व्यवस्थाप्यते—किं भवतु  
दारिकाया नामेति । ज्ञातय ऊचुः—यस्मादनया जातमात्रया मणिरत्नावभासेन सर्वा श्रावस्ती  
अवभासिता, तस्माद्भवतु दारिकायाः सुप्रभेति नामेति । सा सुप्रभा दारिका अष्टाम्यो  
धात्रीभ्यो दत्ता द्वाभ्यामसधात्रीभ्यां द्वाभ्यां क्षीरधात्रीभ्यां द्वाभ्यां मलधात्रीभ्यां द्वाभ्यां  
क्रीडनिकाभ्यां धात्रीभ्याम् । सा अष्टाभिर्धात्रीभिरुन्नीयते वर्धते क्षीरेण दध्ना नवनीतेन 20 B 2  
सर्पिषा सर्पिमण्डेनान्यैश्चोत्ततोत्ततैरुपकरणविशेषैः । आशु वर्धते हृदस्थमिव पङ्कजम् । सा  
दारिका श्राद्धा भद्रा कल्याणाशया आत्महितपरहितप्रतिपन्ना । तस्या ये ये याचनका  
आगच्छन्ति, तेभ्यस्तेभ्यः कण्ठादलंकारमवमुच्य प्रयच्छति । दत्ते च पुनरलंकारः प्रादुर्भवति ॥

यावदसौ दारिका क्रमेण महती सवृत्ता, तदा तस्या बहवो याचनका आगच्छन्ति,  
राजपुत्रा अमात्यपुत्राः श्रेष्ठिपुत्राश्च । तैरुपद्रूयमाणः पिता चास्याः करे कपोलं दत्त्वा 25  
चिन्तापरो व्यवस्थितः—यद्येकस्मै दास्यामि, अन्ये मे अमित्रा भविष्यन्तीति । यावदसौ  
दारिका पितरं चिन्तापरमवेक्ष्योवाच—तात किमसि चिन्तापर इति । तेन सोऽर्थो विस्तरेण  
समाख्यातः । दारिका कथयति—तात न ते शोकः कर्तव्यः । स्वयमेवाहं सप्तमे दिवसे स्वय-  
वरमवतरिष्यामीति । ततः श्रेष्ठी राज्ञः प्रसेनजितो निवेद्य श्रावस्त्या घण्टावघोषणं कारया-  
मास—सप्तमे दिवसे सुप्रभा दारिका स्वयवरमवतरिष्यति, येन वो यत्करणीयं स तत्करोत्विति ॥ 30

B 3

ततः सप्तमे दिवसे सुप्रभा दारिका रथाभिरूढा काषायं ध्वजमुच्छ्राप्य बुद्ध भगवन्तं चित्रपटे लेखयित्वा अभिष्टुवती वीथीमवतीर्णा । सा तत्र राजपुत्रैरमाल्यपुत्रैः श्रेष्ठिपुत्रैश्च सोत्कण्ठोद्दीक्ष्यमाणा विचित्राभिः कथाभिः सञ्जप्योवाच—सर्वथाह न केनचिदशेन भवतां परिभवं करोमि । केवलं तु नाहं कामेनार्थिनी । बुद्ध शरणं गतास्मि । तस्य सकाशे प्रव्रजिष्यामीति । ततस्ते निर्मलसिताः प्रतिनिवृत्ताः । सुप्रभापि दारिका भगवत्सकाशमुपसक्रम्य भगवतः पादाभिवन्दनं कृत्वा पुरस्तान्निषण्णा धर्मश्रवणाय । तस्या भगवता आशयानुशयं धातुं प्रकृतिं च ज्ञात्वा तादृशी चतुरार्यसत्यसंप्रतिवेधिकी धर्मदेशना कृता, या श्रुत्वा सुप्रभया दारिकया विंशतिशिखरसमुद्गत सत्कायदृष्टिशैलं ज्ञानवज्रेण भित्त्वा स्रोतापत्तिफलं साक्षात्कृतम्, अभिनिर्हारश्च कृतः । अथ सुप्रभा दारिका उत्थायासनादेकासमुत्तरासङ्गं कृत्वा येन भगवा-

10

स्तेनाञ्जलिं प्रणम्य भगवन्तमिदमवोचत्—लभेयाहं भदन्तं स्वाख्याते धर्मविनये प्रव्रज्यामुपसपदं भिक्षुणीभावम् । चरेयमहं भगवतोऽन्तिके ब्रह्मचर्यमिति । ततो भगवान् सलक्षयति—

B 4

अनया अस्माच्छासने महद्दिनेयाकर्षणं कर्तव्यमिति । ततो भगवतोक्ता—गच्छ दारिके पर्यटनं भवलोकेति । ततः सुप्रभा दारिका जेतवनाभिर्गल्यं तत्रागता । तत्रैकैकस्यैव भवति—बलेनैना हराम इति । ते तामाक्रमितुमारब्धाः । ततः सुप्रभा दारिका तैरुपक्रम्यमाणा वितत-

पक्ष इव हसराजो गगनतलमभ्युद्गम्य विचित्राणि प्रातिहार्याणि दर्शयितुमारब्धा । आशु पृथग्जनस्य ऋद्धिरावर्जनकरी । ततस्ते तदत्यद्भुतं देवमनुष्यावर्जनकरं प्रातिहार्यं दृष्ट्वा उद्विग्नोमाणो मूलनिकृत्ता इव द्रुमाः पादयोर्निपत्य विज्ञापयितुमारब्धाः—अवतर अवतर भगिनि, ययैते त्वया धर्माः साक्षात्कृताः । अस्थानमेतद् यत्त्वं कामान् परिसुञ्जीथा इति । ततः सुप्रभा दारिका गगनतलादवतीर्य जनकायस्य पुरस्तात्स्थित्वा तथाविधा धर्मदेशना कृतवती,

या श्रुत्वा अनेकैः प्राणिशतसहस्रैः सत्यदर्शनं कृतम् । ततो भगवता महाप्रजापत्याः सन्यस्ता । ततस्तथा प्रव्रजिता उपसपादिता च । तया युज्यमानया घटमानया व्यायच्छमानया इदमेव पञ्चगण्डकं ससारचक्रं चलाचलं विदित्वा सर्वसंस्कारगतीः शतनपतनविकिरणविध्वसन-धर्मतया पराहत्य सर्वकेशप्रहाणादर्हत्वं साक्षात्कृतम् । अर्हन्ती सवृत्ता, त्रैधातुकवीतरागा

B 5

समलोष्टकाञ्चना आकाशपाणितलसमचित्ता वासीचन्दनकल्पा विद्याविदारिताण्डकोशा विद्याभिज्ञाप्रतिसवित्प्राप्ता भवलाभलोभसत्कारपराङ्मुखा । सेन्द्रोपेन्द्राणां देवानां पूज्या मान्याभिवाद्या च सवृत्ता ॥

भिक्षवः संशयजाताः सर्वं संशयच्छेत्तारं बुद्ध भगवन्तं पप्रच्छुः—कानि भदन्तं सुप्रभया दारिकया कर्माणि कृतानि, येनाभिरूपा दर्शनीया प्रासादिका, मणिरत्नं च कण्ठे प्रादुर्भूतम्, प्रव्रज्य चार्हत्वं साक्षात्कृतमिति । भगवानाह—सुप्रभयैव भिक्षवः पूर्वमन्यासु जातिषु कर्माणि कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि

१ The correct form, according to Pāṇini, 4. 1 54, should be 'पराङ्मुखा', but our Mss read पराङ्मुखा throughout

कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजोधातौ, न वायुधातौ, अपि तूपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽतीतेऽध्वनि एकनवते कल्पे विपश्यी नाम सम्यक्सबुद्धो लोक 5  
उदपादि विद्याचरणसपन्न सुगतो लोकविदनुत्तरं पुरुषदम्यसारथिः शास्ता देवमनुष्याणा  
बुद्धो भगवान् । स बन्धुमती राजधानीमुपनिश्रित्य विहरति । यावद्विपश्यी सम्यक्सबुद्धः B 6  
सकल बुद्धकार्यं कृत्वेन्धनक्षयादिवाग्निर्निरुपधिशेषे निर्वाणधातौ परिनिर्बृतः, तस्य राज्ञा  
बन्धुमता शरीरे शरीरपूजा कृत्वा समन्तयोजनश्चतुरन्तमय स्तूपं प्रतिष्ठापितः क्रोशमुच्चत्वेन ।  
या बन्धुमतो राज्ञोऽग्रमहिषी वृद्धीभूता, तया विचित्राण्याभरणानि शरीरादवमुच्य तत्र स्तूपे 10  
दत्तानि । ततः पादयोर्निपत्य प्रणिधानं कृतवती—अनेन कुशलमूलेन चित्तोत्पादेन देय-  
धर्मपरित्यागेन चार्हत्वं प्राप्तयामिति ॥

भगवानाह—किं मन्यध्वे भिक्षवो या सा तेन कालेन तेन समयेन राज्ञो बन्धुमतो  
अग्रमहिषी आसीत्, इयं सा सुप्रभा । यदनया विपश्यिनः स्तूपे विचित्राण्याभरणानि समा-  
रोपितानि, तेनाभिरूपा दर्शनीया प्रासादिका सर्वाङ्गप्रत्यङ्गोपेता संवृत्ता । यत्प्रणिधानं कृतम्, 15  
तेनेदानीमर्हत्वं साक्षात्कृतम् । इति हि भिक्षव एकान्तकृष्णानां कर्मणामेकान्तकृष्णो  
विपाकः, एकान्तशुक्लानामेकान्तशुक्लः, व्यतिमिश्राणां व्यतिमिश्रः । तस्मात्तर्हि भिक्षव  
एकान्तकृष्णानि कर्माण्यपास्य व्यतिमिश्राणि च, एकान्तशुक्लेष्वेव कर्मस्वाभोगं करणीयः ।  
इत्येव वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥ 20

## ७२ सुप्रिया ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः B 7  
श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-  
महोरगाभ्यर्चितो बुद्धो भगवान् ज्ञातो महापुण्यो लाभी चीवरपिण्डपातशयनासनग्लान-  
प्रत्ययभैषज्यपरिष्काराणां सश्रावकसद्यः श्रावस्त्या विहरति जेतवनेऽनाथपिण्डदस्यारामे । 25  
तेन खलु समयेन अनाथपिण्डदस्य गृहपतेः पत्नी आपन्नसत्त्वा संवृत्ता । सा अष्टाना वा  
नवाना वा मासानामत्ययात्प्रसूता । दारिका जाता अभिरूपा दर्शनीया प्रासादिका  
सर्वाङ्गप्रत्यङ्गोपेता श्रावस्त्यधिवासिनो जनकायस्यातीव प्रिया । तस्या जातौ जातिमहं कृत्वा  
नामधेयं व्यवस्थाप्यते—किं भवतु दारिकायां नामेति । ज्ञातय ऊचुः—यस्मादियं प्रिया सर्वजनस्य,  
तस्माद्भवतु दारिकायां सुप्रियेति नामेति । जातिस्मरा जातमात्रा गाथा भाषते— 30

दत्त हि दान बहु बालपक वा  
 विस्तीर्यते क्षेत्रविशेषयोगात् ।  
 तस्माद्धि देय विदुषा प्रयत्नात्  
 बुद्धाय लोकेन्द्रसुरेश्वराय ॥ १ ॥

- 5 अथास्या मातापितरावन्ये च गृहवासिनस्त वाक्यव्याहार श्रुत्वा भीतास्त्रस्ताः  
 B 8 सविग्ना आकृष्टरोमकूपाः कथयन्ति—पिशाचीव सेय दारिकेति । सा कथयति—अम्ब नाह  
 पिशाची नापि राक्षसी, किं तर्हि दारिका । इच्छामि दानानि दातुमिति । ततोऽस्या मात्रा  
 अनाथपिण्डदस्य गृहपतेर्निवेदितम्—एवमेवा दारिका ब्रूत इति । ततस्तेन गृहपतिना हृष्टतुष्ट-  
 प्रसुदितेन भगवानन्तर्गृहे सभिक्षुसघो भोजित, तस्याश्च नाम्ना दक्षिणादेशन कारितम् ॥
- 10 यावदसौ दारिका क्रमेण सप्तवर्षा सवृत्ता, मातापितरावनुज्ञाप्य भगवच्छासने  
 प्रव्रजिता । सा सर्वासा भिक्षुणीनामिष्टा कान्ता प्रिया मनापा । यावत्तत्र कालेन महादुर्भिक्ष  
 प्रादुर्भूत दुर्भिक्षान्तरकल्पसदृशम्, यत्रानेकानि प्राणिशतसहस्राणि अन्नपानवियोगात्काल  
 कुर्वन्ति । तत्र भगवानायुष्मन्तमानन्दमामन्नयते स्म—गच्छ आनन्द, मद्वचनात्सुप्रिया वद—  
 चतस्रस्ते पर्पदस्त्रैमास्य चीवरपिण्डपातशयनासनग्लानप्रत्ययभैषज्यपरिष्कारैः प्रतिपादयितव्या  
 15 इति । तत आयुष्मानानन्दः सुप्रिया गत्वोवाच—भगवानाह—चतस्रस्ते परिषदस्त्रैमास्य  
 चीवरपिण्डपातशयनासनग्लानप्रत्ययभैषज्यपरिष्कारैः प्रतिपादयितव्या इति । ततः सुप्रिया  
 कृतकरपुटा भगवत आज्ञा शिरसि कृत्वा कथयति—एवमस्त्विति ॥
- B 9 सुप्रिया श्रावस्तीमभिसप्रस्थिता गोचरव्यवलोकनार्थम् । यावदेषा प्रवृत्तिरनाथपिण्डदेन  
 श्रुता । स त्वरित सुप्रियाया अग्रतो भूतः कथयति—सुप्रिये क गच्छसीति । सा कथयति—  
 20 भगवानाह त्रैमास्य वैयावृत्यकर्मणि नियुक्तेति । अनाथपिण्ड उवाच—अल्पोत्सुका भव, अह त्वा  
 सर्वेण प्रवारयामीति । सुप्रिया कथयति—किमत्राश्चर्यं यदि तातो दृष्टसत्य प्रवारयति समन्ततो-  
 ऽन्तर्हितानि निधानान्यभिसमीक्ष्य । अह तु दरिद्रजनस्यानुग्रह करोमीति । तथा पञ्चभिरुपा-  
 सकशतैरल्पोत्सुका क्रियते । मालिकया देव्या, वर्षाकारया क्षत्रियया, ऋषिदत्तपुराणाभ्या  
 स्थपतिभ्या, विशाख्या मृगारमात्रा, राज्ञा प्रसेनजिता । अटवीगता तत्राप्यमनुष्यैर्मनुष्यवेष-  
 25 धारिभिः प्रवार्यते । तया एव प्रवार्यमाणया भगवान् सश्रावकसघस्त्रैमास्यमुपस्थितश्चीवर-  
 पिण्डपातशयनासनग्लानप्रत्ययभैषज्यपरिष्कारैः । तत्रैव च त्रैमास्ये युज्यमानघटमानव्यायच्छ-  
 मानया इदमेव पञ्चगण्डक ससारचक्र चलाचल विदित्वा सर्वसंस्कारगती शतनपतनविकिरण-  
 विध्वंसनधर्मतया पराहृत्य सर्वक्लेशप्रहाणादर्हत्त्व साक्षात्कृतम् । अर्हन्ती सवृत्ता त्रैधातुक-  
 वीतरागा समलोष्टकाश्चर्या आकाशपाणितलसमचित्ता वासीचन्दनकल्पा विद्याविदारिताण्ड-  
 30 कोशा विद्याभिज्ञाप्रतिसविप्राप्ता भवलाभलोभसंस्कारपराङ्मुखा । सेन्द्रोपेन्द्राणा देवाना  
 पूज्या मान्याभिवाद्या च सवृत्ता ॥

अथ भगवाँस्त्रैमास्यालयात्कृतचीवरो निष्ठितचीवर. समादाय पात्रचीवरं श्रावस्त्या राजगृहं सप्रस्थितः सार्धं श्रावकसघेन । ततः सुप्रियया भगवानन्तर्मागे अल्पोत्सुकः कृतः । यावदसौ \* [ अल्पो ] दिकामटवीमनुप्राप्तः, गण्डीदेशकालो जातः, पथ्यदनं च नास्ति । तथा भगवान् सश्रावकसघ उपनिवेशितः । ततः पात्र वामे पाणौ प्रतिष्ठाप्यो-वाच, प्रव्याहृतवती—यदि पुण्यानामस्ति विपाकः, पात्रमेवविधमक्ष्यभोज्यादिना परिपूर्येतेति । 5 ततो देवतया दिव्यया सुधया परिपूरितम् । ततः सुप्रियया अनुपरिपाटिकया सर्वस्य भिक्षु-सघस्य पात्राणि पूरितानि । तत्र भगवान् भिक्षूनामन्नयते स्म—एषा अग्रा मे भिक्षवो भिक्षुणीना मम श्राविकाणा कृतपुण्याना यदुत सुप्रिया भिक्षुणी ॥ B 11

भिक्षवः सशयजाताः सर्वसशयच्छेत्तार बुद्ध भगवता पप्रच्छु । कानि भदन्त सुप्रियया कर्माणि कृता(नि) येन आढ्ये कुले जाता अभिरूपा दर्शनीया प्रासादिका अभिमता 10 सर्वजनस्य, प्रव्रज्य चार्हत्त्व साक्षात्कृतमिति । भगवानाह—सुप्रिययैव भिक्षवः पूर्वमन्यासु जातिषु कर्माणि कृतान्युपचितानि लब्धसभाराणि परिणतप्रत्ययानि ओषवत्प्रत्युपस्थितान्यवश्य-भावीनि । सुप्रियया कर्माणि कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजोधातौ, न वायुधातौ, अपि तूपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च । 15

न प्रणश्यन्ति कर्माणि कल्पकोटिशतैरपि ।

B 12

सामग्रीं प्राप्य कालं च फलन्ति खलु देहिनाम् ॥ २ ॥

भूतपूर्वं भिक्षवोऽतीतेऽध्वनि अस्मिन्नेव भद्रके कल्पे विंशतिवर्षसहस्रायुषि प्रजाया काश्यपो नाम सम्यक्सबुद्धो लोक उदपादि विद्याचरणसपन्नः सुगतो लोकविदनुत्तरः पुरुष-दम्यसारथिः शास्ता देवमनुष्याणां बुद्धो भगवान् । स वाराणसी नगरीमुपनिश्रित्य विहरति 20 ऋषिपतने मृगदावे । अथ काश्यपः सम्यक्सबुद्धं पूर्वाह्णे निवास्य पात्रचीवरमादाय भिक्षुगण-परिवृतो भिक्षुसघपुरस्कृतो वाराणसी नगरीं पिण्डाय प्राविक्षत् । यावदन्यतरः श्रेष्ठी सपरि-जन उद्यान गतः, प्रभूतं च खादनीयं भोजनीयं नीतम् । यावत्तस्य प्रेष्यदारिकया \* \* \* \* । ( तथा ) भगवान् सश्रावकसघोऽन्तर्मागे दृष्टः । तस्याः प्रसादजाताया बुद्धिरुत्पन्ना—किं मा स्वामी द्विरपि दासीकरिष्यति, यन्नहं भगवन्तं भोजयेयमिति । ततः 25 स्तया बन्धनताडनमगणयित्वा भक्तपेडामुद्धाव्य भगवान् सश्रावकसघो विचित्रेणाहारेण स्तर्पितः । ततः श्रेष्ठिनः सकाशमुपसक्रान्ता । यावच्छ्रेष्ठिना उक्ता—दारिके क्व सा भक्त-पेडेति । सा कथयति—भगवान् मे काश्यपः सम्यक्सबुद्धः पिण्डकेन प्रतिपादितः । इति B 13

१ Neither Tibetan nor Chinese translations give any help to restore the gap २ The gap, according to Tibetan translation, indicates that the slave girl carried cooked rice. According to कल्पद्रुमावदान, 11 18 पेडामादाय पैष्टिकीम्

श्रुत्वा श्रेष्ठी पर विस्मयमापन्नः । ततस्तेन हृष्टतुष्टप्रमुदितेनोक्ता—गच्छ दारिके, अद्याप्रेण त्वमदासी भव, या त्व मम सुतस्य जागर्षीति । सा कृतकरपुटा गृहपति विज्ञापितवती—अनु- जानीहि माम्, भगवच्छासने प्रव्रजिष्यामीति । ततोऽस्याः श्रेष्ठिना पात्रचीवर दत्तम् । सा स्वकेन पात्रचीवरेण भगवच्छासने प्रव्रजिता । भगवतः काश्यपस्य प्रवचने दशवर्ष-  
5 सहस्राणि वैयावृत्य कृतम्, भक्तैस्तर्पणैर्यवागूपानैर्नित्यकैर्नैमित्तिकैर्दीपमालाभिः कठिनचीवरै- र्दानप्रदानानि दत्त्वा प्रणिधान कृतम्—यन्मया भगवते काश्यपाय कृच्छ्रेण समुदानीय दानप्रदानानि दत्तानि, अनेनाह कुशलमूलेन चित्तोत्पादेन देयवर्मपरित्यागेन च भगवतः शाक्यमुनेः प्रव्रज्यार्हत्त्वं प्राप्नुयामिति ॥

भगवानाह—किं मन्यध्वे भिक्षवो यासौ प्रेष्यदारिका, इयमसौ सुप्रिया । यदनया  
10 भगवान् काश्यपः पिण्डकेन प्रतिपादितः, तेन आढ्ये कुले जाता अभिरूपा दर्शनीया प्रासादिका अभिमता सर्वजनस्य । यत्प्रणिधानं कृतं तेनेदानीमर्हत्त्वं साक्षात्कृतम् । इति हि भिक्षव एकान्तकृष्णानां कर्मणामेकान्तकृष्णो विपाकः, एकान्तशुक्लानामेकान्तशुक्लः, व्यतिमिश्राणां व्यतिमिश्रः । तस्मात्तर्हि भिक्षव एकान्तकृष्णानि कर्माण्यपास्य व्यतिमिश्राणि च, एकान्तशुक्लेष्वेव कर्मस्वाभोगः करणीयः । इत्येव वो भिक्षवः शिक्षितव्यम् ॥

15 इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### ७३ शुक्ला ।

B 14 बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः श्रेष्ठिभिः सार्धवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर- महोरगाभ्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनगलान-  
20 प्रलयमैषज्यपरिष्काराणां सश्रावकसंघः कपिलवस्तुनि विहरति न्यग्रोधारामे । शाक्येषु रोहिणो नाम शाक्य प्रतिवसति आढ्यो महाधनो महाभोगो विस्तीर्णविशालपरिग्रहो वैश्रवण- धनसमुदितो वैश्रवणधनप्रतिस्पर्धी । तेन सदृशाकुलात्कलत्रमानीतम् । स तथा सार्धं क्रीडति रमते परिचारयति । तस्य क्रीडतो रममाणस्य परिचारयतो न पुत्रो न दुहिता । स क्रे कपोल दत्त्वा चिन्तापरो व्यवस्थितः—अनेकधनसमुदितं मे गृहम्, न मे पुत्रो न दुहिता ।  
25 ममालयत्सर्वस्वापतेयमपुत्रकमिति कृत्वा राजविधेयं भविष्यतीति । स श्रमणब्राह्मणनैमित्तिक- सुहृत्सबन्धिवान्धवैरुच्यते—देवताराधनं कुरुष्वेति । सोऽपुत्रः पुत्राभिनन्दी शिववरुणकुबेर- वासवादीनन्याश्च देवताविशेषानायाचते । तद्यथा—आरामदेवता वनदेवताश्चत्वरदेवताः शृङ्गाटकदेवता बलिप्रतिग्राहिका देवताः । सहजाः सहधार्मिका नित्यानुबद्धा अपि देवता आयाचते स्म । अस्ति चैष लोके प्रवादो यदायाचनहेतोः पुत्रा जायन्ते दुहितरश्चेति । तच्च  
30 नैवम् । यद्येवमभविष्यत्, एकैकस्य पुत्रसहस्रमभविष्यत्तद्यथा राज्ञश्चक्रवर्तिनः । अपि तु  
B 15 त्रयाणां स्थानानां समुखीभावात्पुत्रा जायन्ते दुहितरश्च । कथमेषा त्रयाणाम् मातापितरौ

रक्तौ भवतः सनिपतितौ, माता कल्या भवति ऋतुमती, गन्धर्वश्च प्रत्युपस्थितो भवति । एतेषा त्रयाणा स्थानाना समुखीभावात्पुत्रा जायन्ते दुहितरश्च ॥

स चैवमायाचनपरस्तिष्ठति । अन्यतमा च दारिका अन्यतमस्माद्देवनिकाया-  
 ऋयुत्वा तस्य प्रजापत्याः कुक्षिमवक्रान्ता । तया स्वामिने निवेदितम् । ततः स्वामिनोच्यते—  
 भद्रे यदि पुत्रं जनिष्यसीत्येव कुशलम्, अथ दुहितरम्, तयैव सह त्वा निष्कासयामीति । 5  
 यावदसावष्टानां वा नवाना वा मासानामल्पयात्प्रसूता । दारिका जाता अभिरूपा दर्शनीया  
 प्रासादिका अतिक्रान्ता मानुष वर्णमसंप्राप्ता च दिव्य वर्णम्, शुक्लैर्वस्त्रैः प्रावृता अनुपल्लिप्तैव  
 गर्भमलेन । यावद्रोहिणेन श्रुत प्रजापती ते प्रसूता दारिका जातेति, स कुपितः प्रविष्टः ।  
 ततोऽस्य प्रजापत्या दिव्यवस्त्रप्रावृता दारिकोपनीता । ततो रोहिणः शाक्यो दारिका दृष्ट्वा  
 परं विस्मयमापन्नः । तस्या जातौ जातिमहं कृत्वा नामधेय व्यवस्थाप्यते—किं भवतु दारि- 10  
 काया नामेति । ज्ञातय ऊचुः—यस्मादियं शुक्लवस्त्रपरिवृता जाता, तस्माद्भवतु दारिकायाः  
 शुक्लेति नामेति । शुक्ला दारिका अष्टाभ्यो धात्रीभ्यो दत्ता द्वाभ्यामसधात्रीभ्या द्वाभ्या  
 क्षीरधात्रीभ्या द्वाभ्या मलधात्रीभ्या द्वाभ्या क्रीडनिकाभ्या धात्रीभ्याम् । सा अष्टाभिर्धात्रीभि- B 16  
 रुन्नीयते वर्धते क्षीरेण दध्ना नवनीतेन सर्पिषा सर्पिमण्डेनान्यैश्चोत्ततोत्तैरुपकरणविशेषैः ।  
 आशु वर्धते हृदस्थमिव पङ्कजम् । यथा यथा च शुक्ला दारिका वर्धते, तथा तथा तान्यपि 15  
 वस्त्राणि वर्धन्ते न च मलिनीभवन्ति, न चास्या कायो मलेनाभिभूयते ॥

यदा शुक्ला दारिका क्रमेण महती सवृत्ता, तदास्या बहवो याचनका आगच्छन्ति  
 राजपुत्रा अमात्यपुत्राश्च । ततस्तैरुपद्रूयमाणः पिता चास्या करे कपोल दत्वा चिन्तापरो  
 व्यवस्थितः—यद्येकस्मै दास्यामि, अन्ये मे अमित्रा भविष्यन्तीति । यावदसौ दारिका पितर  
 चिन्तापरमवेक्ष्योवाच—तात किमसि चिन्तापर इति । तेन सोऽर्थो विस्तरेण समाख्यातः । 20  
 दारिका कथयति—तात न ते शोकः कर्तव्यः, नाहं कामेनार्थिनी, भगवच्छासने प्रव्रजिष्यामि,  
 अनुजानीहि मा तातेति । यावदसौ मातापितरावनुज्ञाप्य भगवच्छासने प्रव्रजिता । येनैव  
 वस्त्रेण प्रावृता जाता, तत एव परिपूर्णं पञ्चचीवरं सपन्नम् । तया युज्यमानया घटमानया  
 व्यायच्छमानया इदमेव पञ्चगण्डकं ससारचक्रं चलाचलं विदित्वा सर्वसत्कारगतीं शतन-  
 पतनविकिरणविध्वंसनधर्मतया पराहृत्य सर्वक्लेशप्रहाणादर्हत्वं साक्षात्कृतम् । अर्हन्ती सवृत्ता, 25  
 त्रैधातुकवीतरागा समलोष्टकाञ्चना आकाशपाणितलसमचित्ता वासीचन्दनकल्पा विद्या-  
 विदारिताण्डकोशा विद्याभिज्ञाप्रतिसवित्प्राप्ता भवलाभलोभसत्कारपराङ्मुखा । सेन्द्रोपेन्द्राणां  
 देवानां पूज्या मान्याभिवाद्या च सवृत्ता ॥

भिक्षवः सशयजाताः सर्वसशयच्छेत्तारं बुद्धं भगवन्तं पप्रच्छुः—कानि भदन्तं शुक्लया  
 कर्माणि कृतानि, येनाढ्ये कुले जाता अभिरूपा दर्शनीया प्रासादिका शुक्लवस्त्रप्रावृता । 30 B 17  
 प्रव्रज्य चार्हत्वं साक्षात्कृतमिति । भगवानाह—शुक्लैव भिक्षवः पूर्वमन्यासु जातिषु कर्माणि  
 कृतान्युपचितानि लब्धसमाराणि परिणतप्रत्ययानि ओषधवत्प्रत्युपस्थितान्यवश्यभावीनि । शुक्लया

कर्माणि कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजोधातौ, न वायुधातौ, अपि त्पात्तेष्वेव रक्त्वात्वायतनेषु कर्माणि कृतानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

5 सामग्रीं प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽस्तीतिऽध्वनि अस्मिन्नेव भद्रके कल्पे विशतिवर्षसहस्रायुषि प्रजाया काश्यपो नाम सम्यक्सबुद्धो लोक उदपादि विद्याचरणसपन्नः सुगतो लोकविदनुत्तरः पुरुष-  
दम्यसारथिः शास्ता देवमनुष्याणां बुद्धो भगवान् । स वाराणसी नगरीमुपनिश्रित्य विहरति  
ऋषिपतने मृगदावे । यावदन्यतरा श्रेष्ठिभार्या श्राद्धा भद्रा कल्याणाशया केनचिदेव  
10 कर्णीयेन ऋषिपतनं गता । अथासौ ददर्श बुद्धं भगवन्तं द्वात्रिंशता महापुरुषलक्षणैः  
समलकृतमशीत्या चानुव्यञ्जनैर्विराजितगात्रं व्यामप्रभालकृतं सूर्यसहस्रातिरेकप्रभं जङ्गममिव  
रत्नपर्वतं समन्ततो भद्रकम् । सहदर्शनाच्च भगवतः पादाभिवन्दनं कृत्वा पुरस्तान्निपण्णा  
धर्मश्रवणाय । ततोऽस्या भगवता काश्यपेन धर्मो देशितः । तया लब्धप्रसादया भगवन्तं  
B 18 सश्रावकसधमन्तर्गृहे भोजयित्वा भिक्षुसंघाय कठिनचीवरमनुप्रदत्तम्, क्रमेण च मातापितरा-  
15 वनुज्ञाप्य भगवच्छासने प्रव्रजिता ॥

किं मन्यध्वे भिक्षवो यासौ श्रेष्ठिभार्या, एषैवासौ शुक्ला भिक्षुणी । यदनया  
भिक्षुसंघाय कठिनचीवरमनुप्रदत्तं तेन शुक्लवस्त्रप्रावृता जाता । यद्ब्रह्मचर्यवासः परिपालित-  
स्तेनेह जन्मन्यर्हत्वं साक्षात्कृतम् । इति हि भिक्षव एकान्तकृष्णानां कर्मणामेकान्तकृष्णो  
विपाकः, एकान्तशुक्लानामेकान्तशुक्लः, व्यतिमिश्राणां व्यतिमिश्रः । तस्मात्तर्हि भिक्षव एकान्त-  
20 कृष्णानि कर्माण्यपास्य व्यतिमिश्राणि च, एकान्तशुक्लेष्वेव कर्मस्वाभोगं करणीयम् ।  
इत्येव वो भिक्षवः शिक्षितव्यम् ।

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### ७४ सोमा ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
B 19 25 श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नैर्महोरगैरिति देवनागयक्षासुरगरुडकिन्नर-  
महोरगाम्यर्चितो बुद्धो भगवान् ज्ञातो महापुण्यो लाभो चीवरपिण्डपातशयनासनग्लानप्रत्यय-  
भैषज्यपरिष्काराणां सश्रावकसंघः श्रावस्त्या विहरति जेतवनेऽनाथपिण्डदस्यारामे । श्रावस्त्या-  
मन्यतमो ब्राह्मण आढ्यो महाधनो महाभोगो विस्तीर्णविशालपरिग्रहो वैश्रवणधनसमुदितो  
वैश्रवणधनप्रतिस्पर्धी त्रयाणां वेदानां पारगः सनिघण्टकैटभाना साक्षरप्रभेदानामितिहास-  
30 पञ्चमाना पदशो व्याकरणः । स पञ्च माणवकशतानि ब्राह्मणकान् मन्त्रान् पाठयति । तेन



पुत्रहेतोः सदृशालुलालकलत्रमानीतम् । स तया सार्धं क्रीडति रमते परिचारयति । तस्य क्रीडतो रममाणस्य परिचारयतः पत्नी आपन्नसत्त्वा सवृत्ता । सा अष्टाना वा नवाना वा मासानामल्पयात्रसूता । दारिका जाता अभिरूपा दर्शनीया प्रासादिका सर्वाङ्गप्रत्यङ्गोपेता । तस्या जातौ जातिमहं कृत्वा नामधेयं व्यवस्थाप्यते—किं भवतु दारिकाया नामेति । ज्ञातय ऊचुः—प्रायशोऽस्माकं पुत्रपौत्रिकया सोमनामानि क्रियन्ते । भवतु दारिकायाः सोमेति नाम । 5 B 20 सोमा दारिका उन्नीयते वर्धते क्षीरेण दध्ना नवनीतेन सर्पिषा सर्पिमण्डेनान्यैश्चोत्तप्तोत्तप्तैरुपकरणविशेषैः । आशु वर्धते हृदस्थमिव पङ्कजम् ॥

यदा क्रमेण महती सवृत्ता, सा पण्डिता व्यक्ता मेधाविनी पटुप्रचारा स्मृतिमती श्रुतिधरा च । यावदस्याः पिता माणवकान् मन्त्रान् पाठयति, सा श्रुतमात्रेणोद्बुध्वाति । श्रुत्वा च तेषां शास्त्राणां पूर्वापरेण व्याख्यानं करोति । ततोऽस्या यशसा सर्वा श्रावस्ती 10 फुटा सवृत्ता । तीर्थ्याश्चास्या अहन्यहनि दर्शनायोपसक्रामन्ति, तया च सह विनिश्चयं कुर्वन्ति । यदा भगवाननुत्तरा सम्यक्संबोधिमभिसंबुद्धः, तदा श्रावस्तीमागतः । प्रायेण ये पण्डिताः पण्डितसख्याता, ते भगवतो दर्शनायोपसक्रामन्ति । ततः सा तान् नपश्यन्ती अन्तर्जन-मामन्त्रयते—कोऽत्र भवन्तो हेतुर्येनैतर्हि शास्त्रविदो नोपसक्रामन्तीति । ते कथयन्ति—भगवान् सर्वज्ञः शाक्यमुनिर्नामैह सप्राप्तः, सर्वे तत्प्रवणा सवृत्ता इति । ततो बुद्ध इत्यश्रुतपूर्वं घोष 15 श्रुत्वास्याः सर्वरोमकूपा दृष्टाः । तत्र सोमा दारिका बुद्धशब्दश्रवणाद्भगवत्सकाशमुपसक्रान्ता । B 21 अथासौ ददर्श बुद्धं भगवन्तं द्वात्रिंशता महापुरुषलक्षणैः समलकृतमशीत्या चानुव्यञ्जनैर्विराजितगात्रं व्यामप्रभालकृतं सूर्यसहस्रातिरेकप्रभं जङ्गममिव रत्नपर्वतं समन्ततो भद्रकम् । सहदर्शनाच्च भगवत्पादाभिवन्दनं कृत्वा पुरस्तान्निषण्णा धर्मश्रवणाय । अथ भगवान् सोमाया दारिकाया आशयानुशयं धातुं प्रकृतिं च ज्ञात्वा तादृशी चतुरार्यसत्यसप्रतिवेधिकी धर्मदेशना 20 कृतवान्, या श्रुत्वा सोमया विशतिशिखरसमुद्रतः सत्कायदृष्टिशैलं ज्ञानवज्रेण भित्त्वा स्रोता-पत्तिफलं साक्षात्कृतम् । सा दृष्टसत्या महाप्रजापत्याः सकाशे प्रव्रजिता । तया युज्यमानया घटमानया व्यायच्छमानया इदमेव पञ्चगण्डकं ससारचक्रं चलाचलं विदित्वा सर्वसत्कार-गतीः शतनपतनविकिरणविश्वसनधर्मतया पराहत्य सर्वक्लेशप्रहाणादहर्त्त्व साक्षात्कृतम् । अर्हन्ती सवृत्ता त्रैधातुऋषीतरागा समलोष्टकाञ्चना आकाशपाणितलसमचित्ता वासीचन्दन- 25 कल्पा विद्याविदारिताण्डकोशा विद्याभिज्ञाप्रतिसवित्प्राप्ता भवलाभलोभसत्कारपराङ्मुखा । सेन्द्रोपेन्द्राणां देवानां पूज्या मान्याभिवाद्या च सवृत्ता ॥

यदा भगवता भिक्षुभ्यः आज्ञा दत्ता—यूयमेव भिक्षवोऽन्वर्धमासं प्रातिमोक्ष-सूत्रोद्देशमुद्दिशतेति, तदा महाप्रजापत्या—उद्दिशतु भगवान् प्रातिमोक्षम्, उद्दिशतु सुगतं प्रातिमोक्षमिति । भगवानाह—न हि भिक्षुण्यस्तथागता अर्हन्तः सम्यक्संबुद्धाः पदशो 30 धर्ममुद्दिशन्ति । यदि युष्माकं काचिदुत्सहते सकृदुक्तं धारयितुम्, एवमहमुद्दिशेयमिति । B 22 तेन खलु समयेन सा भिक्षुणी तस्यामेव पर्वदिं सनिषण्णा सनिपतिता । अथ सा भिक्षुणी उत्थायासनाद्येन भगवास्तेनाञ्जलिं प्रणम्य भगवन्तमेतदवोचत्—उद्दिशतु भगवान् प्राति-

मोक्षम्, उद्दिशतु सुगतः प्रातिमोक्षम् । अहं सकृदुक्तो धारयिष्ये । ततो भगवता विस्तरेणोद्दिष्टः, सोमया सकृदुक्तो धारितः । तत्र भगवान् भिक्षूनामब्रूयते स्म—एषा अग्रा मे भिक्षवो भिक्षुणीनां मम श्राविकाणां बहुश्रुतानां श्रुतधरीणां यदुत सोमा भिक्षुणी ॥

भिक्षवः सशयजाताः सर्वसशयच्छेत्तार बुद्ध भगवन्तः पप्रच्छुः—कानि भदन्तः 5 सोमया भिक्षुण्या कर्माणि कृतान्युपचितानि, येनाढ्ये कुले जाता अभिरूपा दर्शनीया प्रासादिका श्रुतिधरा च सवृत्तेति । भगवानाह—सोमयैव भिक्षवः पूर्वमन्यासु जातिषु कर्माणि कृतान्युपचितानि लब्धसभाराणि परिणतप्रत्ययानि ओघवत्प्रत्युपस्थितान्यवश्य-भावीनि । सोमया कर्माणि कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजोधातौ, न वायुधातौ, 10 अपि तु उपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्री प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽतीतेऽध्वन्यस्मिन्नेव भद्रके कल्पे विशतिवर्षसहस्रायुषि प्रजाया काश्यपो नाम सम्यक्सबुद्धो लोक उदपादि विद्याचरणसपन्नः सुगतो लोकविदनुत्तरः पुरुष- 15 दम्यसारथिः शास्ता देवमनुष्याणां बुद्धो भगवान् । स वाराणसी नगरीमुपनिश्रित्य विहरति ऋषिपतने मृगदावे । यावदन्यतरा ब्राह्मणदारिका भगवतः काश्यपस्य शासने प्रव्रजिता । तथा तत्रोद्दिष्टं पठितं स्कन्धकौशलं प्रतीत्य समुत्पादकौशलं स्थानास्थानकौशलं च कृतम् । न तु शक्तिरनैष्ठिकज्ञानमुत्पादयितुम् । यस्याश्चोपाध्यायिकायाः सकाशे प्रव्रजितासीत्, सा भगवता काश्यपेन श्रुतधरीणामग्रा निर्दिष्टा । ततः सोमया भिक्षुण्या मरणकाले प्रणिधानं 20 कृतम्—यथा मे उपाध्यायिका श्रुतधरीणामग्रा निर्दिष्टा, एवमहमप्यनागतेऽध्वनि योऽसौ भगवता काश्यपेनोत्तरो नाम माणवो व्याकृतः—भविष्यति त्वं माणवः वर्षशतायुषि प्रजाया शाक्यमुनि-नर्म तथागतोऽर्हन् सम्यक्सबुद्ध इति, तस्य शासने प्रव्रजिता भगवता शाक्यमुनिना श्रुतिधरीणामग्रा निर्दिश्येय ॥

भगवानाह—किं मन्यध्वे भिक्षवो यासौ ब्राह्मणदारिका आसीत्, इयं सा सोमा 25 भिक्षुणी । यदनया प्रणिधानं कृतम्, तेन श्रुतिधरीणामग्रा निर्दिष्टा । यदनया तस्योद्दिष्टं पठितं स्वाध्यायितम्, तेनेदानीमर्हत्त्वं साक्षात्कृतम् । इति हि भिक्षवः एकान्तकृष्णानां कर्मणामेकान्तकृष्णो विपाकः, एकान्तशुक्लानामेकान्तशुक्लः, व्यतिमिश्राणां व्यतिमिश्रः । तस्मात्तर्हि भिक्षवः एकान्तकृष्णानि कर्माण्यपास्य व्यतिमिश्राणि च, एकान्तशुक्लेष्वेव कर्म-स्वाभोगः करणीयः । इत्येवं वो भिक्षवः शिक्षितव्यम् ॥

30 इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

## ७५ कुवल्या ।

बुद्धो भगवान् सत्कृतो गुरुकृतो मानित पूजितो राजभी राजमात्रैर्धनिभिः पौरैः B 24  
 श्रेष्ठिभिः सार्थवहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो-  
 रगाभ्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लानप्रत्यय-  
 भैषज्यपरिष्काराणां सश्रावकसघो राजगृहमुपनिश्रित्य विहरति वेणुवने कलन्दकनिवापे । 5  
 तेन खलु समयेन राजगृहे नगरे गिरिवल्गुसमागमो नाम पर्व प्रत्युपस्थितम् । तत्र सर्वेभ्यः  
 पङ्क्त्यो महानगरेभ्यो जनकायः सनिपतति । यावद्वक्षिणापथान्नटाचार्य आगत । तस्य  
 दुहिता कुवल्या नाम अभिरूपा दर्शनीया प्रासादिका सर्वाङ्गप्रत्यङ्गोपेता । सा रूपयौवना-  
 रोग्यमदमत्ता । यदा रङ्गमध्यमवतरति, तदा सर्वप्रेक्षकैः सोत्कण्ठैरुद्दीक्ष्यते । ये चाप्रति-  
 सख्यानबहुलास्तेषां मनास्याकर्षति । तत्र यदा पर्व प्रत्युपस्थित भवति, तदा पूरणप्रभृतयः 10  
 सपर्यक्ता उपसक्रामन्ति । ततः कुवल्या दारिका जनकायमुवाच—अस्ति भवन्तो राजगृहे B 25  
 नगरे कश्चिन्मनुष्यभूतो यो मे रूपेण समो विशिष्टतरो वेति । जनकायेनोक्ता—अस्ति श्रमणो  
 गौतमः सपरिवार इति । कुवलयोवाच—किमसौ मनुष्यभूतोऽथ देव इति । मनुष्यभूतः  
 स तु सर्वज्ञ इति ॥

ततस्तद्वचनमुपश्रुत्य कुवल्या सर्वालकारभूषिता भगवत्सकाशमुपसक्रान्ता । उप- 15  
 सक्रम्य भगवतः पुरस्तात्स्थित्वा नृत्यति गायति वादयते स्त्रीलिङ्गानि स्त्रीचिह्नानि स्त्रीनिमित्तानि  
 चोपदर्शयति । ये सरागा भिक्षवस्ते तया सभ्रामिताः । ततो भगवान् रागबहुलानां भिक्षूणां  
 विनयनार्थं कुवल्यायाश्च रूपयौवनमदापनयनार्थं तद्रूपानृद्धयभिसंस्कारानभिसंस्कृतवान्,  
 येन कुवल्या जीर्णा वृद्धा पलितशिरस्का खण्डदन्ता कुब्जगोपानसीवका निर्मिता । तत्काल-  
 समनन्तरमेव कुवल्याया आत्मानं बीभत्समभिर्वीक्ष्य योऽसौ रूपयौवनमदः स प्रतिविगतः । 20  
 रागबहुलाश्च भिक्षवः सविभ्राः । ततः कुवल्या अपगतमदा भगवतः पादौ शिरसा बन्दित्वा  
 भगवन्तं विज्ञापितवती—साधु मे भगवांस्तथा धर्मं देशयतु, यथाहमस्मात्पूतिकलेवरादल्पकृच्छ्रेण B 26  
 परिमुच्येयेति । अथ भगवान् कुवल्यायास्तेषां चावीतरागाणां भिक्षूणामाशयानुशयं धातुं  
 प्रकृतिं च ज्ञात्वा तथाविधा धर्मदेशनां कृतवान्, या श्रुत्वा कैश्चिद्विंशतिशिखरसमुद्गत  
 सत्कायदृष्टिशैलज्ञानवज्रेण भित्त्वा स्रोतापत्तिफलसाक्षात्कृतम्, कैश्चित्सकृदागामिफलम्, 25  
 कैश्चिदनागामिफलम्, कैश्चित्प्रज्य सर्वक्लेशप्रहाणादर्हत्वं साक्षात्कृतम् । कुवल्यापि लब्ध-  
 प्रसादा भगवत्सकाशे प्रव्रजिता । तया युज्यमानया घटमानया व्यायच्छमानया इदमेव  
 पञ्चगण्डकससारचक्रचलाचलविदित्वा सर्वसंस्कारगतीं शतनपतनविकिरणविध्वंसनधर्म-  
 तथा पराहृत्य सर्वक्लेशप्रहाणादर्हत्वं साक्षात्कृतम् । अर्हन्ती सवृत्ता त्रैधातुकवीतरागा सम-  
 लोष्टकाञ्चना आकाशपाणितलसमचित्ता वासीचन्दनकल्पा विद्याविदारिताण्डकोशा विद्या- 30

भिज्ञाप्रतिसंविप्राप्ता भवलाभलोभसत्कारपराङ्मुखा । सेन्द्रोपेन्द्राणां देवाना पूज्या मान्या  
अभिवाद्या च सवृत्ता । तैरपि नटैस्तेन सवेगेन सर्वक्लेशप्रहाणादर्हत्त्व साक्षात्कृतम् ॥

भिक्षव सशयजाता\* सर्वसशयच्छेत्तार बुद्ध भगवन्त पप्रच्छु.—आश्चर्यं भदन्त  
यद्भगवता कुवल्या नटदारिका रूपयौवनमदमत्ता जरया सवेज्य यावदत्यन्तनिष्ठे निर्वाणे  
5 प्रतिष्ठापिता इति । भगवानाह—किमत्र भिक्षव आश्चर्यं यदिदानीं मया विगतरागेण  
विगतद्वेषेण विगतमोहेन परिमुक्तेन जातिजराव्याधिमरणशोकपरिदेवदुःखदौर्मनस्योपायासैः  
B 27 सर्वज्ञेन सर्वाकारज्ञेन सर्वज्ञज्ञानज्ञेयवशिप्राप्तेन कुवल्या दारिका रूपयौवनमदमत्ता जरया  
सवेज्य यावदत्यन्तनिष्ठे निर्वाणे प्रतिष्ठापिता । यत्तु मया अतीतेऽध्वनि सरागेण सद्वेषेण  
समोहेनापरिमुक्तेन जातिजराव्याधिमरणशोकपरिदेवदुःखदौर्मनस्योपायासैः कुवल्या दारिका  
10 सवेज्य पञ्चसु व्रतप्रदेशेषु प्रतिष्ठापिता । तच्छृणुत, साधु च सुष्ठु च मनसि कुरुत, भाषिष्ये ॥

भूतपूर्व भिक्षवोऽतीतेऽध्वनि वाराणस्या नगर्या ब्रह्मदत्तो नाम राजा राज्य कारयति  
ऋद्ध च स्फीत च क्षेम च सुभिक्ष च आकीर्णबहुजनमनुष्य च प्रशान्तकलिकलहडिम्ब-  
डमर तत्स्करोगापगत शालीक्षुगोमहिषीसपन्नम् । प्रियमिवैकपुत्रक राज्य कारयति ।  
यावदसौ राजा देव्या सह क्रीडति रमते परिचारयति । तस्य क्रीडतो रममाणस्य परिचारयत\*  
15 कालान्तरेण देवी आपन्नसत्त्वा सवृत्ता । सा अष्टाना वा नवाना वा मासानामत्ययात्प्रसूता ।  
दारको जातोऽभिरूपो दर्शनीय\* प्रासादिको गौर. कनकवर्णश्छत्राकारशिरा\* प्रलम्बबाहु-  
र्विस्तीर्णललाट उच्चघोषणः सगतभ्रूस्तुङ्गनास\* सर्वाङ्गप्रत्यङ्गोपेत । तस्य जातौ जातिमह कृत्वा  
नामधेय व्यवस्थाप्यते—किं भवतु दारकस्य नामेति । ज्ञातय ऊचु—यस्मादस्य पिता  
काशिराज\*, अयं चाभिरूपो दर्शनीय प्रासादिक., तस्माद्भवतु दारकस्य काशिसुन्दर इति  
20 नाम । काशिसुन्दरो दारकोऽष्टाभ्यो धात्रीभ्यो दत्तो द्वाभ्यामसधात्रीभ्या द्वाभ्या क्षीरधात्रीभ्यां  
द्वाभ्या मलधात्रीभ्या द्वाभ्या क्रीडनिकाभ्या धात्रीभ्याम् । सोऽष्टाभिर्धात्रीभिरुन्नीयते वर्धते  
B 28 क्षीरेण दध्ना नवनीतेन सर्पिषा सर्पिमण्डेनान्यैश्चोत्तप्तोत्तप्तैरुपकरणविशेषैः । आशु वर्धते  
हृदस्थमिव पङ्कजम् । यदा महान् सवृत्तस्तदा यौवराज्येऽभिषिक्त\* । सोऽनेकदोषदुष्ट-  
मनर्थमूल राजत्व विदित्वा ऋषिषु प्रव्रजित । स च हिमवत्कन्दरे प्रतिवसति फलमूलाम्बु-  
25 भक्तोऽजिनवल्कलधारी अग्निहोत्रिक\* । यावदपरेण समयेन फलानां [मर्थ]मन्यतर पर्वतकन्दर-  
मनुप्रवृत्त\* । यावत्तत्र किन्नरदारिका । ऋषिकुमार दृष्ट्वा सरक्ता नृत्यति गायति वादयति  
स्त्रीचिह्नानि स्त्रीनिमित्तानि स्त्रीविक्रीडितान्युपदर्शयति । यावत्काशिसुन्दरेण ऋषिणा तस्या  
दारिकाया धर्मदेशना दत्ता । जीर्णासि भगिनि, प्रथमस्ते खरो मधुर. स्निग्धश्च, पश्चिमस्ते  
जर्जरीभूत इति । ततस्तेन तस्या धर्मदेशना कृता, या श्रुत्वा किन्नरकन्याया योऽभूद्रूपमदः

\* उच्चघोषण may be due to the fusion of उच्चघोष and °घोष २ Mss  
फलाना Speyer adds अर्थम्, which is not necessary This is a Prakritism  
for फलेभ्य, 1 e, फलान्याहर्तुम् as Prakrit has no dative form

स प्रतिविगतः । तथा प्रसादजातया प्रणिधान कृतम्—यस्मिन् समयेऽनुत्तरां सम्यक्सबोधि-  
मभिसंबुध्येथा , तदा तेऽहं श्राविका स्यामिति ॥

भगवानाह—किं मन्यध्वे भिक्षवो योऽसौ तेन कालेन तेन समयेन ऋषिकुमारो  
बभूव, अहं सः । किन्नरकन्या इयमेव कुवल्या । भिक्षवो बुद्ध भगवन्तं पृच्छन्ति—कानि  
भदन्तं कुवलयया कर्माणि कृतानि येनाभिरूपा दर्शनीया प्रासादिका सवृत्ता, कानि 5  
कर्माणि कृतानि येनार्हत्वं साक्षात्कृतमिति । भगवानाह—कुवलययैव भिक्षवः पूर्वमन्यासु B 29  
जातिषु कर्माणि कृतान्युपचितानि लब्धसभाराणि परिणतप्रत्ययानि ओघवत्प्रत्युपस्थितान्यवश्य-  
भावीनि । कुवलयया कर्माणि कृतान्युपचितानि । कोऽयं प्रत्यनुभव्यति<sup>१</sup> न भिक्षवः कर्माणि  
कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजोधातौ, न वायुधातौ,  
अपि त्पात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च । 10

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽतीतेऽध्वनि चत्वारिंशद्वर्षसहस्रायुषि प्रजाया ऋकुच्छन्दो नाम  
सम्यक्सबुद्धो लोक उदपादि विद्याचरणसपन्नः सुगतो लोकविदनुत्तर पुरुषदम्यसारथिः  
शास्ता देवमनुष्याणां बुद्धो भगवान् । स शोभावर्ती राजधानीमुपनिश्रित्य विहरति । 15  
यावदक्षिणापथादन्यतरं नटाचार्य आगतः । तत्र शोभनेन राज्ञा भगवतः सकाशात्सत्य-  
दर्शनं कृत्वा नटाचार्याणामाज्ञां दत्ता—बौद्ध नाटकं मम पुरस्तान्नाटयितव्यमिति । तैराज्ञा  
शिरसि प्रतिगृहीता—एव भदन्तेति । ततः सर्वनटैर्बौद्ध नाटकं विचार्य मुनिनिर्जितं कृतम् ।  
यावद्वाज्ञोऽमाल्यगणपरिवृतस्य पुरतो नटा नाटयितुमारब्धा । तत्र नटाचार्यः स्वयमेव B 30  
बुद्धवेषेणावतीर्णः, परिशिष्टा नटा भिक्षुवेषेण । ततो राज्ञा दृष्टुमुद्युतितेन नटाचार्य-  
प्रमुखो नटगणो महता धनस्कन्धेनाच्छादितः । ततस्ते भगवच्छासने लब्धप्रसादा दान-  
प्रदानानि दत्त्वा सम्यक्प्रणिधानं चक्रुः—अनेन वयं कुशलमूलेन चित्तोत्पादेन देयधर्मपरि-  
त्यागेन च अनागतान् बुद्धानारागयेम, मा विरागयेमेति ॥

किं मन्यध्वे भिक्षवो ये ते नटा, इमे ते कुवल्याप्रमुखा । यदेभिस्तत्र प्रणिधानं  
कृतं तेनेदानीमर्हत्वं साक्षात्कृतम् । इति हि भिक्षव एकान्तकृष्णानां कर्मणामेकान्तकृष्णो 25  
विपाकः, एकान्तशुक्लानामेकान्तशुक्लः, व्यतिमिश्राणां व्यतिमिश्रः । तस्मात्तर्हि भिक्षव एकान्त-  
कृष्णानि कर्माण्यपास्य व्यतिमिश्राणि च, एकान्तशुक्लेष्वेव कर्मस्वाभोगं करणीयम् । इत्येव वो  
भिक्षव शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

१ Mss यावद्वाजा अमाल्यगणपरिवृतो नटं नाटयितुमारब्ध, which is quite good,

## ७६ काशिसुन्दरी ।

B 31

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
 श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नैर्महोरगैरिति देवनागयक्षासुरगरुडकिन्नरमहो-  
 रगाभ्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लानप्रत्यय-  
 5 भैषज्यपरिष्काराणां सश्रावकसंघः वाराणस्यां विहरति ऋषिपतने मृगदात्रे । वाराणस्यां नगर्यां  
 राजा ब्रह्मदत्तो राज्यं कारयति ऋद्धं च स्फीतं च क्षेमं च सुभिक्षं च आकीर्णबहुजनमनुष्य-  
 च प्रशान्तकलिकलहडिम्बडमर तस्कररोगापगतं शालीक्षुगोमहिषीसपन्नम् । प्रियमिवैक-  
 पुत्रकं राज्यं पालयति । यावदसौ राजा देव्या सह क्रीडति रमते परिचारयति । तस्य  
 क्रीडतो रममाणस्य परिचारयतः कालान्तरेण देवी आपन्नसत्त्वा सवृत्ता । सा अष्टानां वा  
 10 नवानां वा मासानामलयात्प्रसूता । दारिका जाता अभिरूपा दर्शनीया प्रासादिका सर्वाङ्ग-  
 प्रत्यङ्गोपेता । तस्यां जातौ जातिमहं कृत्वा नामधेयं व्यवस्थाप्यते—किं भवतु दारिकायां  
 नामेति । ज्ञातय ऊचुः—यस्मादियं काशिराजस्य दुहिता सुरूपा च, तस्माद्भवतु दारिकायां  
 काशिसुन्दरीति नामेति । काशिसुन्दरी दारिका अष्टाभ्यां धात्रीभ्यां दत्ता द्वाभ्यामस-  
 धात्रीभ्यां द्वाभ्यां क्षीरधात्रीभ्यां द्वाभ्यां मलधात्रीभ्यां द्वाभ्यां क्रीडनिकाभ्यां धात्रीभ्याम् । सा  
 B 32 15 अष्टाभिर्धात्रीभिरुन्नीयते वर्धते क्षीरेण दध्ना नवनीतेन सर्पिषा सर्पिमण्डेनान्यैश्चोत्ततोत्तप्तै-  
 रुपकरणविशेषैः । आशु वर्धते हृदस्थमिव पङ्कजम् ॥

यदा काशिसुन्दरी दारिका क्रमेण महती सवृत्ता, तदा प्रातिसीमैः षड्भी राजभी  
 राज्ञो ब्रह्मदत्तस्य दूतसंप्रेषणं कृतम्—श्रुतमस्माभिर्यथा तव दुहिता जातेति । तदर्हस्यस्माकं  
 पुत्राणामन्यतरस्मै अनुप्रदातुमिति । ततो राजा शोकागारं प्रविश्य करे कपोलं दत्त्वा  
 20 चिन्तापरो व्यवस्थितश्चिन्तयति—यद्येकस्मै दास्यामि, अपरेण सह मे विरोधो भविष्यतीति ।  
 काशिसुन्दरी दारिका सर्वालकारविभूषिता पितुं सकाशमुपसक्रान्ता । तया पिता शोकार्तो  
 दृष्टः पृष्ठश्च—तात किमर्थं शोकः क्रियत इति । पित्रा अस्यां यथाभूतं समाख्यातम् । ततः  
 काशिसुन्दरी पितरमुवाच—क्रियता तात प्रातिसीमाना राज्ञा दूतसंप्रेषणम् । सप्तमे दिवसे  
 काशिसुन्दरी दारिका खयवरमवतरिष्यति । येन वो यत्करणीयं स तत्करोत्विति । याव-  
 25 त्सप्तमे दिवसे षट् प्रातिसीमा राजानः सनिपतिताः । काशिसुन्दर्यपि रथमभिरुह्य काषाय-  
 ध्वजमुच्छ्राप्य बुद्धपटं हस्तेन गृहीत्वा राजसभां गत्वोवाच—शृण्वन्तु भवन्तः प्रातिसीमा  
 B 33 राजानः । नाहं भवता रूपयौवनकुलभोगैश्चर्यं तुलयामि, अपि तु नाहं कामैरर्थिनी । य-  
 एष एव मे भगवान् बुद्धः पटे लिखितस्तस्याहं श्राविका । अस्य शासने प्रव्रजिष्यामीति ॥

यावद्विषपतनं गत्वा भगवतः पादाभिवन्दनं कृत्वा भगवन्तमिदमवोचत्—लभेयाहं  
 30 भदन्तं स्वाख्याते धर्मविनये प्रव्रज्यामुपसपदं भिक्षुभावं । चरेयमहं भगवतोऽन्तिके ब्रह्म-  
 चर्यमिति । ततो भगवता महाप्रजापत्या सन्यस्ता । ततस्तया प्रव्रजिता उपसपादिता च ।  
 तया युज्यमानया घटमानया व्यायच्छमानया इदमेव पञ्चगण्डकं ससारचक्रं चलाचलं

विदित्वा सर्वसस्कारगतीः शतनपतनविकिरणविध्वसनधर्मतया पराहृत्य सर्वकेशप्रहाणादर्हत्त्व  
साक्षात्कृतम् । अर्हन्ती सवृत्ता त्रैधातुकवीतरागा समलोष्टकाञ्चना आकाशपाणितलसमचित्ता  
वासीचन्दनकल्पा विद्याविदारिताण्डकोशा विद्याभिज्ञाप्रतिसवित्प्राप्ता भवलाभलोभसत्कारपरा-  
ञ्जुखा । सेन्द्रोपेन्द्राणा देवाना पूज्या मान्याभिवाद्या च सवृत्ता । ततस्ते राजपुत्रास्तस्या रूपयौ-  
वनशोभा समनुस्मृत्य रागमदमत्ताः प्रव्रजितामपि प्रार्थयितुं प्रवृत्ता । सा तैः प्रार्थ्यमाना विततपक्ष 5  
इव हसराजो गगनतलमभ्युद्गम्य विचित्राणि प्रातिहार्याणि विदर्शयितुमारब्धा । आशु पृथग्जनस्य  
ऋद्धिरावर्जनकरी । ततस्ते राजपुत्रा अत्यद्भुत देवमनुष्यावर्जनकर प्रातिहार्यं दृष्ट्वा आहृष्टरोमकूपा.  
पादयोर्निपत्य क्षमापयितुमारब्धा —मर्षय भगिनि । यथैते त्वया धर्मा साक्षात्कृताः, अस्थानमेतद्  
यत्त्वं कामान् परिभुञ्जीथा इति । ततः काशिकसुन्दरी गगनतलादवतीर्य जनकायस्य पुरस्ता-  
त्स्थित्वा तथाविधा धर्मदेशना कृतवती, या श्रुत्वानेकैः प्राणिशतसहस्रैर्महान् विशेषोऽधिगतः ॥ 10 B 34

ततो भिक्षवः सशयजाताः सर्वसशयच्छेत्तार बुद्ध भगवन्तं पप्रच्छुः—कानि भदन्त  
काशिसुन्दर्या कर्माणि कृतानि, येनैवमभिरूपा दर्शनीया प्रासादिका । प्रव्रज्य चार्हत्त्वं  
साक्षात्कृतमिति । भगवानाह—काशिसुन्दर्यैव भिक्षव पूर्वमन्यासु जातिषु कर्माणि कृतान्युप-  
चितानि लब्धसमाराणि परिणतप्रत्ययानि ओघवत्प्रत्युपस्थितान्यवश्यभावीनि । काशिसुन्दर्या  
कर्माणि कृतान्युपचितानि । कोऽयं प्रत्यनुभविष्यति ? न भिक्षव, कर्माणि कृतान्युप- 15  
चितानि बाह्ये पृथिवीधातौ विपच्यन्ते, नाब्धातौ, न तेजोधातौ, न वायुधातौ, अपि  
तूपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽतीतेऽध्वन्यस्मिन्नेव भद्रके कल्पे त्रिंशद्वर्षसहस्रायुषि प्रजायाः कनक- 20  
मुनिर्नाम तथागतोऽर्हन् सम्यक्सम्बुद्धो लोक उदपादि विद्याचरणसपन्नः सुगतो लोकवि-  
दनुत्तरः पुरुषदम्यसारथिः शास्ता देवमनुष्याणां बुद्धो भगवान् । \* \* \* \* \* । यावत्तत्रा-  
न्यतरा राजदुहिता श्राद्धा भद्रा कल्याणाशया आत्महितपरहितप्रतिपन्ना । तया विहार  
कारयित्वा सर्वोपकरणैः परिपूर्णं भगवते सश्रावकसंघाय प्रतिपादितं । कनकमुनौ च  
सम्यक्सम्बुद्धे प्रव्रज्य दशवर्षसहस्राणि मैत्री भविता ॥

25

किं मन्यध्वे भिक्षवो या सा राजदुहिता, इयं सा काशिसुन्दरी दारिका । यदनया 25  
विहारं प्रतिपादितस्तेनाभिरूपा दर्शनीया प्रासादिका सवृत्ता । यत्कनकमुनौ भगवति  
प्रव्रज्य दशवर्षसहस्राणि मैत्री भाविता तेनेदानीमर्हत्त्वं साक्षात्कृतम् । इति हि भिक्षव  
एकान्तकृष्णानां कर्मणामेकान्तकृष्णो विपाकः, एकान्तशुक्लानामेकान्तशुक्लः, व्यतिमिश्राणां  
व्यतिमिश्रः । तस्मात्तर्हि भिक्षव एकान्तकृष्णानि कर्माण्यपास्य व्यतिमिश्राणि च, एकान्त- 30  
शुक्लेष्वेव कर्मस्वाभोगः करणीयः । इत्येव वो भिक्षव शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

## ७७ मुक्ता ।

L 36

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
 श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो-  
 रगाम्यर्चितो बुद्धो भगवान् ज्ञातो महापुण्यो लामी चीवरपिण्डपातशयनासनग्लानप्रत्यय-  
 5 भैषज्यपरिष्काराणां सश्रावकसंघः श्रावस्त्या विहरति जेतवनेऽनाथपिण्डदस्यारामे । श्रावस्त्यां  
 पुण्यो नाम श्रेष्ठो आढ्यो महाधनो महाभोगो विस्तीर्णविशालपरिग्रहो वैश्रवणधनसमुदितो  
 वैश्रवणधनप्रतिस्पर्धी । तेन सदृशात्कुलात्कलत्रमानीतम् । स तथा सार्धं क्रीडति रमते  
 परिचारयति । तस्य क्रीडतो रममाणस्य परिचारयत कालान्तरेण पत्नी आपन्नसत्त्वा सवृत्ता ।  
 सा अष्टाना वा नवाना वा मासानामलयात्प्रसूता । दारिका जाता अभिरूपा दर्शनीया  
 10 प्रासादिका मुक्तामालया शिरसि बद्धया । तस्या जाता जातिमहः कृत्वा नामधेयं व्यव-  
 स्थाप्यते—किं भवतु दारिकाया नामेति । ज्ञातय ऊचुः—यस्मादस्या जातमात्राया मुक्तामाला  
 शिरसि प्रादुर्भूता, तस्माद्भवतु दारिकाया मुक्तेति नाम । मुक्ता दारिका अष्टाभ्यो धात्रीभ्यो  
 दत्ता द्वाभ्यामसधात्रीभ्यां द्वाभ्यां क्षीरधात्रीभ्यां द्वाभ्यां मलधात्रीभ्यां द्वाभ्यां क्रीडनिकाभ्यां  
 धात्रीभ्याम् । सा अष्टाभिर्धात्रीभिरुनीयते वर्धते क्षीरेण दध्ना नवनीतेन सर्पिषा सर्पिमण्डे-  
 15 नान्यैश्चोत्तमोत्तमैरुपकरणविशेषैः । आशु वर्धते हृदस्थमिव पङ्कजम् ॥

B 37

यावन्मुक्ता दारिका क्रमेण महती सवृत्ता । तस्याः सा मुक्तामाला अवतारिता पुनः  
 प्रादुर्भवति । ततः सा दारिका कृपणवनीपकान् दृष्ट्वा भागसविभागं करोति । यदा च  
 प्रदेया सवृत्ता, तदा तस्या बहवो याचनका आगच्छन्ति राजपुत्रा अमात्यपुत्राः श्रेष्ठि-  
 पुत्राश्च । ततोऽस्याः पिता शोकागारं प्रविश्य करे कपोलं दत्वा चिन्तापरो व्यवस्थितश्चिन्त-  
 20 यति—यद्येकस्मै दास्यामि, अन्ये मेऽमित्रा भविष्यन्तीति । ततोऽसौ दारिका पितरं विज्ञापया-  
 मास—तात किमर्थं शोकः क्रियत इति । तेन यथावृत्तं सर्वं तत्समाख्यातम् । ततो दारिका  
 कथयति—तात नाहं कामैरर्थिनी । भगवच्छासने प्रव्रजिष्यामीति । यावदनाथपिण्डदस्य  
 सुप्रियो नाम कनीयः पुत्रस्तेन पिता विज्ञप्तः । ममार्थायैता दारिका याचस्वेति । ततोऽनाथ-  
 पिण्डदेन पुण्यस्य गृहपतेर्दूतसंप्रेषणं कृतम्—दीयता मुक्ता दारिका मम पुत्राय । एव  
 25 कृतं साबन्धिकं यावज्जीवसुख्यं कृतं च भविष्यतीति । ततः पुण्येण गृहपतिना स्वस्या  
 दुहितरि सोऽर्थो निवेदितः । सा कथयति—समयतो यदीन्द्रियाणां परिपाकान्मया सह भग-  
 वच्छासने प्रव्रजति, एवमहं तं भर्तारं वरयामीति । तेन तथैव कृतम् । यावदुभावेव गृहा-  
 निष्क्रम्य भगवच्छासने प्रव्रजितौ । ताभ्यां युज्यमानाभ्यां घटमानाभ्यां व्यायच्छमानाभ्यामिद-  
 30 मेव पञ्चगण्डकं ससारचक्रं चलाचलं विदित्वा सर्वसंस्कारगतीः शतनपतनविकिरणविध्वंसन-  
 धर्मतया पराहृत्य सर्वकेशप्रहाणादर्हत्वं साक्षात्कृतम् । अर्हन्तौ सवृत्तौ त्रैधातुकवीतरागौ सम-  
 लोष्टकाश्चनावाकाशपाणितलसमचित्तौ वासीचन्दनकल्पौ विद्याविदारिताण्डकोशौ विद्या-  
 भिज्ञाप्रतिसवित्प्राप्तौ भवलाभलोभसत्कारपराङ्मुखौ । सेन्द्रोपेन्द्राणां देवानां पूज्यौ मान्या-  
 वभिवाद्यौ च सवृत्तौ ॥

B 38



भिक्षव. सशयजाता. सर्वसशयच्छेत्तार बुद्ध भगवन्त पप्रच्छु—कानि भदन्त  
मुक्तया कर्माणि कृतानि येन मुक्तामालया शिरस्याबद्धया, प्रव्रज्य चार्हत्वं साक्षात्कृतमिति ।  
भगवानाह—मुक्तयैव भिक्षवः पूर्वमन्यासु जातिषु कर्माणि कृतान्युपचितानि लब्धसभाराणि  
परिणतप्रत्ययानि ओघवत्प्रत्युपस्थितान्यवश्यंभावीनि । मुक्तया कर्माणि कृतान्युपचितानि ।  
कोऽन्य. प्रत्यनुभविष्यति ? न भिक्षव कर्माणि कृतान्युपचितानि बाह्ये पृथिवीधातौ विपच्यन्ते, 5  
नाब्धातौ, न तेजोधातौ, न वायुधातौ, अपि त्पात्तेष्वेव स्क्रन्धधात्वायतनेषु कर्माणि कृतानि  
विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्री प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽस्तीतिऽध्वन्यस्मिन्नेव भद्रके कल्पे विशतिवर्षसहस्रायुषि प्रजायां 10  
काश्यपो नाम सम्यक्सबुद्धो लोक उदपादि विद्याचरणसपन्नः सुगतो लोकविदनुत्तर.  
पुरुषदम्यसारथिः शास्ता देवमनुष्याणां बुद्धो भगवान् । स वाराणसी नगरीमुपनिश्रित्य  
विहरति ऋषिपतने मृगदात्रे । यावदन्यतम सार्थवाह स महासमुद्रमवतीर्णः । ततः खस्ति B 39  
सुसिद्धयानपात्र आगतः । ततस्तेन मुक्ताहार परमशोभन आनीतः । तस्य च भार्या  
अभिरूपा दर्शनीया प्रासादिका । तेन तस्या शिरसि बद्ध ॥

15

वाराणस्यामन्यतमो गृहपतिः श्राद्धो भद्र कल्याणाशय आत्महितपरहितप्रतिपन्नः  
कारुणिको महात्मा धर्मकामः । तस्य बुद्धिरुत्पन्ना—यन्त्रवह छन्दकभिक्षणं कृत्वा भगवतः  
काश्यपस्य शासने पञ्चवार्षिकं कुर्यामिति । तेन राज्ञः कृकिणो निवेदितम्—इच्छाम्यहं  
छन्दकभिक्षणं समादाप्य भगवतः पञ्चवार्षिकं कर्तुमिति । राज्ञा एवमस्त्विति समनुज्ञातः ।  
अथासौ गृहपतिर्हस्तिस्कन्धारूढो वाराणस्या नगर्या रथ्यावीथीचत्वरशृङ्गाटकेषु छन्दक- 20  
भिक्षणं याचितुं प्रवृत्तः । यावत्सार्थवाहभार्या मुक्ताहार शिरसोऽवमुच्य तस्मिन्छन्दकभिक्षणे  
दत्तवती । यावत्सार्थवाह आगतस्त मुक्ताहार शिरसोऽपनीत दृष्ट्वा पृष्ठवान्—भद्रे कासौ  
मुक्ताहार इति । ततस्तयोक्तम्—आर्यपुत्र प्रीति जनय, प्रसादमुत्पादय, भगवच्छासने  
छन्दकभिक्षणे दत्त इति । यावत्सार्थवाहेन पुष्कलेन मूल्यान निष्क्रीय तस्यै पत्न्यै दत्तः ।  
सा नेच्छति पुनस्तं गृहीतुम्, परित्यक्तो मे इति । स्वामिनोच्यते—भद्रे मया प्रभूतेन हिरण्य- 25  
सुवर्णेनाय क्रीतः । कस्मान्नेच्छसीति । ततोऽसौ दारिका तं गृहीत्वा प्रभूत पुष्पसग्रहं कृत्वा B 40  
गन्धमाल्यानि च गृहीत्वा ऋषिपतनं गता । ततो गन्धकुट्या गन्धप्रलेपं कृत्वा पुष्पैराकीर्य  
मुक्ताहारं भगवतो मूर्ध्नि क्षिप्तवती । स सहसा भगवतः काश्यपस्य मूर्ध्नि स्थितः । ततः  
प्रसादजातया प्रणिधानं कृतम्—अहमप्येव विधाना गुणानां लाभिनी स्याम्, एवविधमेव  
शास्तारमारागयेय मा विरागयेयमिति ॥

30

किं मन्यन्ते भिक्षवो यासौ तेन कालेन तेन समयेन सार्थवाहभार्या, इयं सा मुक्ता ।  
यदनया भगवति काश्यपे काराः कृतास्तेनाभिरूपा दर्शनीया प्रासादिका । मुक्ताहारश्चास्याः

शिरसि प्रादुर्भूत । तेनैव हेतुनेदानीमर्हत्त्व साक्षात्कृतम् । इति हि भिक्षव एकान्तकृष्णानां कर्मणामेकान्तकृष्णो विपाकः, एकान्तशुक्लानामेकान्तशुक्लः व्यतिमिश्राणा व्यतिमिश्रः । तस्मात्तर्हि भिक्षव एकान्तकृष्णानि कर्मण्यपास्य व्यतिमिश्राणि च, एकान्तशुक्लेष्वेव कर्मस्वाभोगः करणीयः । इत्येव वो भिक्षव शिषितव्यम् ॥

5 इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### ७८ कचङ्गला ।

B 41

बुद्धो भगवान् सत्कृतो गुरुकृतो मानित पूजितो राजभी राजमात्रैर्धनिभिः पौरैः श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहोरगाभ्यर्चितो बुद्धो भगवान् ज्ञातो महापुण्यो लामी चीवरपिण्डपातशयनासनग्लानप्रत्यय-  
15 भैषज्यपरिष्काराणां सश्रावकसंघः कचङ्गलाया विहरति काचङ्गलीये वनषण्डे । तस्या कचङ्गलाया कचङ्गला नाम वृद्धा । सा घटमादाय उदकार्थिनी कूपमुपसृप्ता । तत्र भगवानायुष्मन्तमानन्दमामन्त्रयते—गच्छ आनन्द, एतस्या वृद्धाया कथय—भगवास्तृषितः, पानीयमनु-  
प्रयच्छस्वेति । सा आनन्देनोक्ता कथयति—अहं स्वयमेवानेध्यामीति । यावत्कचङ्गला पानीयघटं पूरयित्वा भगवतः सकाशं गता । ददर्श कचङ्गला बुद्धं भगवन्तं द्वात्रिंशता महापुरुषलक्षणैः  
15 समलकृतमशीत्या चानुव्यञ्जनैर्विराजितगात्रं व्यामप्रभालकृतं सूर्यसहस्रातिरेकप्रभं जङ्गममिव रत्नपर्वतं समन्ततो भद्रकम् । सहदर्शनादस्याः पुत्रस्नेहः समुत्पन्नः, स्तनाभ्यां क्षीरधाराः प्रस्रुताः । सा ऊर्ध्वबाहुः पुत्रं पुत्रेति भगवन्तं परिष्वक्तुमारब्धा । भिक्षवस्ता वारयन्ति । भगवानाह—मा यूयं भिक्षव इमा वृद्धा वारयत । तत्कस्य हेतोः ?

B 42

पञ्चजन्मशतान्येषा [मम] माता आसीन्निरन्तरम् ।  
20 इयं मे पुत्रस्नेहेन गात्रेषु समल्लिक्षत ॥ १ ॥  
स चेदेपा निवार्येत मम गात्रेषु श्लेषणात् ।  
इदानीं रुधिरं ह्युष्णं कण्ठादस्याः स्रवेक्षणात् ॥ २ ॥  
कृतज्ञतामनुस्मृत्य दृष्ट्वा पुत्रलालसाम् ।  
कारुण्याद्गात्रसंश्लेषं ददामि अनुकम्पया ॥ ३ ॥

25

यावदसौ पुत्रस्नेहं विनोद्य भगवतः पुरस्तान्निषणा धर्मश्रवणाय । भगवता चास्या आशयानुशयं धातुं प्रकृतिं च ज्ञात्वा तादृशीं चतुरार्यसत्यप्रतिवेधिकीं धर्मदेशना कृता, या श्रुत्वा कचङ्गला विंशतिशिखरसमुद्भूतं सत्कायदृष्टिशैलं ज्ञानवज्रेण भित्त्वा स्रोतापत्तिफलं साक्षात्कृतम् । सा दृष्टसत्यां गाथां भाषते—

यत्कर्तव्यं हि पुत्रेण मातुर्दुष्करकरिणा ।

30

तत्कृतं भवता मद्यं चित्तं मोक्षपरायणम् ॥ ४ ॥

१ Speyer proposes ममाम्बासीन्निरन्तरम् as the reading, to put the line in correct metrical form

दुर्गतिभ्य समुद्धृत्य स्वर्गे मोक्षे च ते अहम् ।

स्थापिता सर्वयत्नेन विशेष सुमहान् कृतः ॥ ५ ॥

B 43

यावदसौ स्वामिनमनुज्ञाप्य भगवच्छासने प्रव्रजिता । तथा युज्यमानया घटमानया व्यायच्छमानया इदमेव पञ्चगण्डक ससारचक्र चलाचल विदित्वा सर्वसस्कारगतीं शतन-  
पतनविकिरणविध्वसनधर्मतया पराहत्य सर्वक्लेशप्रहाणादर्हत्वं साक्षात्कृतम् । अर्हन्ती सवृत्ता  
त्रैधातुकधीतरागा समलोष्टकाञ्चना आकाशपाणितलसमचित्ता वासीचन्दनकल्पा विद्याविदा- 5  
रिताण्डकोशा विद्याभिज्ञाप्रतिसवित्याप्ता भवलाभलोभसत्कारपराङ्मुखा । सेन्द्रोपेन्द्राणा देवाना  
पूज्या मान्याभिवाद्या च सवृत्ता । यदा भगवान् भिक्षुणीनां सक्षेपेणोद्दिश्य प्रतिसलयनाय  
प्रविशति, तदा कचङ्गला भिक्षुणीनां व्याकरोति । तत्र भगवान् भिक्षूनामब्रूयते स्म—एषाग्रा  
मे भिक्षवो भिक्षुणीनां मम श्राविकाणां सूत्रान्तविभागकर्त्रीणां यदुत कचङ्गला भिक्षुणीति ॥

भिक्षवः सशयजाताः सर्वसशयच्छेत्तार बुद्ध भगवन्तं पप्रच्छुः—किं भदन्त कच- 10  
ङ्गलया कर्म कृतं येन वृद्धा प्रव्रजिता, किं कर्म कृतं येन भगवान् पश्चिमगर्भवासेन  
धारितः, प्रव्रज्य चार्हत्वं साक्षात्कृतम्, सूत्रान्तविभागकर्त्रीणां चाग्रा निर्दिष्टा इति । भगवा-  
नाह—कचङ्गलयैव भिक्षवः पूर्वमन्यासु जातिषु कर्माणि कृतान्युपचितानि लब्धसभाराणि  
परिणतप्रत्ययानि ओषवत्प्रत्युपस्थितान्यवश्यभावीनि । कचङ्गलया कर्माणि कृतान्युपचितानि ।  
कोऽन्यः प्रत्यनुभविष्यति ? न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते, 15  
नाब्धातौ, न तेजोधातौ, न वायुधातौ, अपि त्पात्तेष्वेव स्कन्धधात्वायतनेषु कर्माणि  
कृतानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

B 44

सामग्रीं प्राप्य कालं च फलन्ति खलु देहिनाम् ॥ ६ ॥

भूतपूर्वं भिक्षवोऽतीतेऽध्वनि बोधिसत्त्वचर्यायां वर्तमानस्यैषा मे पञ्च जन्मशतानि  
माता आसीत् । निरन्तरं यदाहं प्रव्रजितुमिच्छामि, तदा मामेषा वारयति । तस्य कर्मणो 20  
विपाकेन वृद्धा प्रव्रजिता । दानं ददतो मे दानान्तरायोऽनया कृतः । तेन दरिद्रा सवृत्ता ।  
किं त्वनया नैवविधानि महेशाख्यसर्ववर्तनीयानि कर्माणि कृतानि, यथा महामाया कृतवती ।  
तेनाहमनया पश्चिमे न धारितः । भूयः काश्यपे भगवति प्रव्रजिता आसीत् । तत्रानया शैक्षाशैक्षा  
भिक्षुण्यो दासीवादेन समुदाचीर्णाः । तेन दासी सवृत्ता । यत्तत्रानया पठितं स्वाध्यायितं  
स्कन्धकौशलं प्रतीत्यसमुत्पादकौशलं स्थानास्थानकौशलं च कृतम्, तेनेदानीमर्हत्वं साक्षा- 25  
त्कृतम्, सूत्रान्तविभागकर्त्रीणां चाग्रताया निर्दिष्टा । इति हि भिक्षवः एकान्तकृष्णानां कर्मणा-  
मेकान्तकृष्णो विपाकः, एकान्तशुक्लानामेकान्तशुक्लः, व्यतिमिश्राणां व्यतिमिश्रः । तस्मात्तर्हि  
भिक्षवः एकान्तकृष्णानि कर्माण्यपास्य व्यतिमिश्राणि च, एकान्तशुक्लेष्वेव कर्मस्वाभोगः  
करणीयः । इत्येव वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

30

## ७९ क्षेमा ।

- B 45 बुद्धो भगवान् सत्कृतो गुरुकृतो मानित पूजितो राजभी राजमात्रैर्धनिभिः पौत्रैः श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहोरगाभ्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनगलानप्रत्ययभैषज्य-  
5 परिष्काराणां सश्रावकसंघं श्रावस्त्या विहरति जेतवनेऽनाथपिण्डदस्यारामे । तेन खलु समयेन राजा प्रसेनजित्कौशलो राजा च ब्रह्मदत्त उभावप्येतौ परस्परविरुद्धौ । यावद्राजा प्रसेनजित्कौशलः स्वविषयपर्यन्तं गत्वा काष्ठवाटं बद्ध्वावस्थितः, राजा ब्रह्मदत्तश्च चतुरङ्गबल-  
काय सनाह्वं हस्तिकायमश्वकाय रथकाय पत्तिकाय नद्याः कूले काष्ठवाटं बद्ध्वावस्थितः । यावद्राजा प्रसेनजित्कौशलेन तत्रैवाग्रमहिषी नीता । स तया सार्धं क्रीडति रमते परिचार-  
10 यति । ब्रह्मदत्तोऽपि देव्या सह क्रीडति रमते परिचारयति । येनैकदिवस एव राज्ञः प्रसेन-  
जित्कौशलस्य दुहिता जाता, ब्रह्मदत्तस्य पुत्रः ॥ यावदुभयोरपि राज्ञो स्कन्धावारे<sup>१</sup>
- B 46 ब्रह्मदत्तस्य स्कन्धावारे प्रवर्तते येनायमेवविध उत्सव इति । तैराख्यातम्—राज्ञो ब्रह्मदत्तस्य पुत्रो जात इति । ब्रह्मदत्तेनापि तथैव पृष्ठम् । कथयन्ति—राज्ञः प्रसेनजितो दुहिता जातेति । ततो राज्ञा ब्रह्मदत्तेन राज्ञः प्रसेनजितो दूतसंप्रेषणं कृतम्—श्रुतं मया यथा तव  
15 दुहिता जातेति । दिष्ट्या वर्धसे । अस्माकमपि पुत्रो जातः । किं तु दीयतामेषा दारिका मम पुत्राय । एव कृते सावन्धिके यावज्जीवं वैरोत्सर्गः कृतो भविष्यतीति । राज्ञा प्रसेनजिता प्रतिज्ञातम्—एव भवत्विति । ततस्ताभ्यां परस्परं प्रीतौ कृताया क्षेमे जाते राज्ञा ब्रह्मदत्तेन दारिकस्य जातौ जातिमहं कृत्वा नामधेयं व्यवस्थापितं क्षेमकर इति । राज्ञा प्रसेनजिता कौशलेन दारिकाया जाताया जातिमहं कृत्वा क्षेमेति नामधेयं कृतम् । तावुभावप्युन्नीतौ  
20 वर्धितौ । यावत्क्रमेण महान्तौ सवृत्तौ ॥
- B 47 अथ स दारिको दारिकाया हारार्धहारमाला बध्नन् कण्ठमणीन् प्रेषयति । यदासौ दारिका महती सवृत्ता, तथा ते पृष्ठा—कुत एतानि प्राभृतान्यागच्छन्ति<sup>२</sup> प्रेष्यैर्विस्तरेण स वृत्तान्तं आवेदितः । श्रुत्वा च पितरं विज्ञापयामास—तात नाहं कामैरर्थिनी, भगवच्छासने प्रव्रजिष्यामि, अनुजानीहि मा तातेति । राजा कथयति—नैतद्दारिके शक्यं मया कर्तुम्,  
25 यस्मात्तव जन्मनि मम क्षेम जातमिति । ततो राज्ञा प्रसेनजिता कौशलेन राज्ञो ब्रह्मदत्तस्य दूतसंप्रेषणं कृतम्—एषा मे दारिका प्रव्रजितुमिच्छति । आगच्छेना गृहाणेति । यावद्राजा ब्रह्मदत्तेन दिवसः प्रतिगृहीतः—सप्तमेऽहनि आगच्छामीति । यत्ते कृत्यं वा करणीयं वा तत्कुरुष्वेति । एष वृत्तान्तः क्षेमया दारिकया श्रुतः—सप्तमे दिवसे विवाहो भविष्यतीति । ततः क्षेमा भीता त्रस्ता सविश्रा आहृष्टरोमकूपा शरणपृष्ठमभिरुह्य जेतवनाभिमुखी बुद्ध  
30 भगवन्तमायाचितुं प्रवृत्ता । आह च—

<sup>१</sup> The gap does not seem to exist in the Tibetan translation उत्सव प्रवर्तते is the portion wanted for the birth of a girl as well as of a son.

कृपकरुणविहारो व्यायमानो महर्षि

प्रशमदमविधिज्ञ पापह शान्तचित्त ।

मम विधिवदपायान्मोचय त्व हि नाथ

B 48

शरणमुपगताह लोकनाथ ह्यनाथा ॥ १ ॥

अत्रान्तरे नास्ति किंचिद्बुद्धाना भगवतामज्ञातमदृष्टमविदितमविज्ञातम् । धर्मता खलु 5  
बुद्धाना भगवता महाकारुणिकाना लोकानुग्रहप्रवृत्तानामेकारक्षाणामेकवीराणामद्वितीयाना-  
मद्वयवादिना शमथविपश्यनाविहारिणा त्रिदमथवस्तुकुशलाना चतुरोघोत्तीर्णाना चतुर्हृद्धि-  
पादचरणतलसुप्रतिष्ठिताना पञ्चाङ्गविप्रहीणाना पञ्चगतिसमतिक्रान्ताना पङ्कजसमन्वागताना  
षट्पारमितापरिपूर्णाना सप्तबोध्यङ्गकुसुमाढ्यानामष्टाङ्गमार्गदेशिकाना नवानुपूर्वसमापत्ति-  
कुशलाना दशदिक्समापूर्णयशसा दशशतवशवर्तिविशिष्टाना त्री रात्रेस्त्रिर्दिवसस्य बुद्धचक्षुषा 10  
लोक व्यवलोक्य ज्ञानदर्शनं प्रवर्तते—को हीयते, को वर्धते, कः कृच्छ्रप्राप्तः, कः सकटप्राप्तः,  
कः सबाधप्राप्तः, कोऽपायनिम्नः, कोऽपायप्रवणः, कोऽपायप्राग्भारः । कमहमपायादुद्धृत्य स्वर्गे  
मोक्षे च प्रतिष्ठापयेयम्, कस्यानवरोपितानि कुशलमूलान्यवरोपयेयम्, कस्यावरोपितानि  
परिपाचयेयम्, कस्य परिपक्वानि विमोचयेयम् । आह च—

अप्येवातिक्रमेद्वेला सागरो मकरालयः ।

15

न तु वैनैयवत्साना बुद्धो वेलामतिक्रमेत् ॥ २ ॥

अथ भगवान् क्षेमाया विनयकालमवेक्ष्य ऋद्ध्या उपसक्रान्तः । उपसक्रम्य तादृशी  
चतुरार्यसत्यसप्रतिवेधिकी धर्मदेशना कृता, या श्रुत्वा क्षेमया अनागामिफलं प्राप्तमभिज्ञा-  
निर्हारश्च । अथ क्षेमा अतिक्रान्तकामधातौ लब्धप्रतिष्ठा ॥

B 49

यावत्सप्तमे दिवसे विवाहकाले सप्राप्ते प्रत्युपस्थिते राजकुमारे अनेकजनशतसहाये 20  
वेदीमध्यगताया ब्राह्मणेन पुरोहितेन लाजा घृतसर्पिपानुप्रदत्ता । ततो दारकदारिकाहस्त-  
संश्लेषणे क्रियमाणे क्षेमा पश्यतामनेकेषा प्राणिशतसहस्राणां विततपक्ष इव हसराजो  
गगनतलमभिरुह्य विचित्राणि प्रातिहार्याणि विदर्शयितुमारब्धा । ततो राजा प्रसेनजित्कौशलो  
राजा च ब्रह्मदत्तः क्षेमकरश्च राजकुमारोऽन्ये च कुतूहलाभ्यागताः सत्त्वा विस्मयमुपगताः  
पादयोर्निपत्य विज्ञापयितुमारब्धा—मर्षय भगिनि, य एते त्वया धर्मा साक्षात्कृताः, 25  
अस्थानमेतद्यत्नं कामान् परिसुज्जीथा इति । अथ क्षेमा गगनतलादवतीर्य जनकायस्य  
पुरं स्थित्वा तथाविधा धर्मदेशना कृतवती, या श्रुत्वा अनेकैः प्राणिशतसहस्रैः सत्यदर्शनं  
कृतम् । ततः क्षेमा दारिका पितरमनुज्ञाप्य भगवत्सकाशमुपसक्रान्ता । भगवता  
च महाप्रजापत्याः सन्यस्ता । ततस्तया प्रव्राजिता उपसपादिता च । तथा युज्यमानया  
घटमानया व्यायच्छमानया इदमेव पञ्चगण्डकं ससारचक्रं चलाचलं विदित्वा सर्वसंस्कारगतीः 30  
शतनपतनविकिरणविध्वंसनधर्मतया पराहृत्य सर्वक्लेशप्रहाणादर्हत्वं साक्षात्कृतम् । अर्हन्ती

B 50

सवृत्ता त्रैधातुकवीतरागा समलोष्टकाञ्चना आकाशपाणितलसमचित्ता वासीचन्दनकल्पा  
विद्याविदारिताण्डकोशा विद्याभिज्ञाप्रतिसवित्प्राप्ता भवलाभलोभसत्कारपराङ्मुखा । सेन्द्रो-  
पेन्द्राणा देवाना पूज्या मान्याभिवाद्या च सवृत्ता । तत्र भगवान् भिक्षूनामन्त्रयते स्म—एषा  
अग्रा मे भिक्षवो भिक्षुणीना मम श्राविकाणा महाप्राज्ञाना महाप्रतिभाना यदुत  
5 क्षेमा भिक्षुणी ॥

भिक्षवः सशयजाताः सर्वसशयच्छेत्तार बुद्ध भगवन्त पप्रच्छुः—कानि मदन्त क्षेमया  
कर्माणि कृतानि येन महाप्राज्ञाना महाप्रतिभानामग्रा निर्दिष्टा ? भगवानाह—क्षेमयैव भिक्षव,  
पूर्वमन्यासु जातिषु कर्माणि कृतान्युपचितानि लब्धसभाराणि परिणतप्रत्ययानि ओघवत्प्रत्युप-  
स्थितान्यवश्यभावीनि । क्षेमया कर्माणि कृतान्युपचितानि । कोऽन्यः प्रत्यनुभविष्यति ? न  
10 भिक्षवः कर्माणि कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजोधातौ,  
न वायुधातौ, अपि त्पात्तेष्वेव स्कन्धधात्वायतनेषु कर्माणि कृतानि विपच्यन्ते  
शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्री प्राप्य कालं च फलन्ति च खलु देहिनाम् ॥ ३ ॥

15 भूतपूर्वं भिक्षवोऽतीतेऽध्वन्यस्मिन्नेव भद्रके कल्पे विंशतिवर्षसहस्रायुपि प्रजाया  
B 51 काश्यपो नाम सम्यक्सबुद्धो लोक उदपादि विद्याचरणसपन्नः सुगतो लोकविदनुत्तर,  
पुरुषदम्यसारथिः शास्ता देवमनुष्याणा बुद्धो भगवान् । स वाराणसी नगरीमुपनिश्रित्य  
विहरति ऋषिपतने मृगदावे । यावत्तत्रान्यतरा श्रेष्ठिदुहिता भगवतः काश्यपस्य शासने  
प्रव्रजिता । तथा भगवतः काश्यपस्य शासने दानप्रदानानि दत्तानि, द्वादशवर्षसहस्राणि  
20 च ब्रह्मचर्यवासः परिपालितः, न च कश्चिद्गुणगणोऽधिगतः, यस्यास्तूपाध्यायिकायाः सकाशे  
प्रव्रजिता आसीत्, सा भगवता काश्यपेन प्रज्ञावतीनामग्रा निर्दिष्टा । ततस्तया प्रणिधानं  
कृतम्—यथैषा उपाध्यायिका प्रज्ञावतीनामग्रा निर्दिष्टा, एवमहमप्यनागतेऽध्वनि योऽसौ  
भगवता काश्यपेन उत्तरो नाम माणवो व्याकृतः—भविष्यसि त्वं माणव वर्षशनायुपि प्रजाया  
शाक्यमुनिर्नाम तथागतोऽर्हन् सम्यक्सबुद्ध इति, तस्याह शासने प्रव्रजित्वा प्रज्ञावतीनामग्रा  
25 भवेयमिति ॥

भगवानाह—किं मन्यध्वे भिक्षवो यासौ तेन कालेन तेन समयेन श्रेष्ठिदुहिता,  
इय सा क्षेमा भिक्षुणी । यत्तया दानानि प्रदत्तानि, तेनाढ्ये कुले प्रत्याजाता । यत्तया  
द्वादशवर्षसहस्राणि ब्रह्मचर्यवासः परिपालितः, तेनेदानीमर्हत्त्व साक्षात्कृतम् । इति हि भिक्षव  
एकान्तकृष्णानां कर्मणामेकान्तकृष्णो विपाकः, एकान्तशुक्लानामेकान्तशुक्लः, व्यतिमिश्राणां  
30 व्यतिमिश्रः । तस्मात्तर्हि भिक्षव एकान्तकृष्णानि कर्माण्यपास्य व्यतिमिश्राणि च, एकान्तशुक्लेष्वेव  
कर्मस्वाभोगः करणीयः । इत्येव वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

## ८० विरूपा ।

बुद्धो भगवान् सत्कृतो गुरुकृतो मानित पूजितो राजभी राजमात्रैर्धनिभि पैरैः B 52  
 श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो-  
 रगाम्यर्चितो बुद्धो भगवान् ज्ञातो महापुण्यो लामी चीवरपिण्डपातशयनासनग्लानप्रत्यय-  
 भैषज्यपरिष्काराणा सश्रावकसघ श्रावस्त्वां विहरति जेतवनेऽनाथपिण्डदस्यारामे । तेन 5  
 खलु समयेन प्रसेनजित्कौशलो राज्य कारयति ऋद्ध च स्फीत च क्षेम च सुभिक्ष च  
 आकीर्णबहुजनमनुष्य च प्रशान्तकलिकलहडिम्बडमर तस्कररोगापगत शालीक्षुगोमहिषी-  
 सपन्नम् । प्रियमिवैकपुत्रक राज्य पालयति । यावत्स राजा अन्यतमया देव्या सह क्रीडति  
 रमते परिचारयति । तस्य क्रीडतो रममाणस्य परिचारयत पत्नी आपन्नसत्त्वा सवृत्ता । सा  
 अष्टाना वा नवाना वा मासानामत्ययात्प्रसूता । दारिका जाता अर्धादशभिर्दैर्वाणिकैरङ्गैः 10  
 समन्वागता । तस्या जातौ जातिमह कृत्वा विरूपेति नामधेय व्यवस्थाप्यते । यदा क्रमेण  
 महती सवृत्ता, तदा यस्मै प्रदीयते, स ता विरूपेति कृत्वा न प्रतिगृह्णाति ॥

B 53

यावदक्षिणापथाद्रङ्गो नाम सार्थवाहोऽभ्यागतो विस्तीर्णविभवः । ततो राज्ञ प्रसेन-  
 जितो बुद्धिरुत्पन्ना—अय गङ्गसार्थवाह एतस्या दोषेष्णभिज्ञः । यञ्चवहमस्मै दास्यामीति ।  
 ततो राज्ञा राज्ञौ सप्राप्ताया भग्नचक्षुष्पथे गङ्ग दूतेनाह्वय सा दारिका सर्वालकारविभूषिता 15  
 भार्यार्थे दत्ता गङ्गाय । \* \* गङ्गैरस्या गङ्गरस्येति सज्ञा प्रादुर्भूता ॥

यावद्रङ्गेन सार्थवाहेन द्वितीये दिवसे प्रभाताया रजन्या सा दारिका दृष्टा परम-  
 बीभत्सा । या दृष्ट्वा राजापेक्षया न शक्नोत्यवमोक्तुम् । खगृहे धारयति ॥

यावद्रङ्गः सार्थवाहः कस्मिंश्चित्पर्वण्युपस्थिते गोष्ठिकाना मध्य गतः । गोष्ठिकैश्च 20  
 क्रियाकारः कृत—सह भार्यया अमुकमुद्यान यो न यास्यति, स गोष्ठिकाना पञ्च पुराण-  
 शतानि दण्डमनुप्रदास्यतीति । ततो गङ्ग खगृहमागत्य शोकागार प्रविश्य करे कपोल B 54  
 कृत्वा चिन्तापरो व्यवस्थितः । तस्य बुद्धिरुत्पन्ना—वरमह दण्ड दद्याम्, न चाहमेतामेतेषा  
 दर्शयेयम् । सहदर्शनाच्चावगीतो भविष्यामीति । अथ गङ्गो द्वार बद्ध्वा पञ्च पुराणशतानि

१ Speyer cites a gloss from the version of विरूपा as found in अशोका-  
 वदानमाला-२०, which gives the list of eighteen signs of ugliness पिङ्ग-  
 लाक्ष, कूपगण्ड, लम्बोष्ठ, ऊर्ध्वकेश, ह्रस्वललाट, सिंहभ्रू, पुष्पितनख, प्रविरलदन्त, दन्तुर, अतिदीर्घ,  
 अतिह्रस्वबाहु, तवग्वथल (१), अतिकृष्ण, बद्धाशी, विरूपपाद, अतिगौर, खरालाप, अतिकर्कशाङ्ग-  
 एतान्यष्टादश लक्षणानि

२ The explanation of the nickname गङ्गरस्या is found in अशोकावदान .—

गङ्गस्य रतिभोगार्थं केवलं स्थायते यत ।

तेन त्वं गङ्गरस्येति नाम्ना सप्रथिता भव ॥

गण्ड गृहीत्वा गोष्ठिकानां मध्य गत । ततो दारिकाया महदौर्मनस्यमुत्पन्नम्—किं ममानेनैव-  
विधेन जीवितेन, यत्र मे न च स्वामिचित्तं सुखितम्, न चाहम् । किमत्र प्राप्तकालम् ?  
आत्मानं घातयिष्यामीति । ततो रज्जुं गृहीत्वा अवरकं प्रविष्टा उद्वन्धनहेतोः ॥

अत्रान्तरे नास्ति किञ्चिद्बुद्धानां भगवतामज्ञातमदृष्टमविदितमविज्ञातम् । धर्मता खलु  
5 बुद्धानां भगवता महाकारुणिकानां लोकानुग्रहप्रवृत्तानामेकारक्षाणां शमथविपश्यनाविहारिणां  
त्रिदमथवस्तुकुशलानां चतुरोघोत्तीर्णानां चतुर्हृदिपादचरणतलसुप्रतिष्ठितानां पञ्चाङ्गविप्र-  
हीणानां पञ्चगतिसमतिक्रान्तानां षडङ्गसमन्वागतानां पट्पारमितापरिपूर्णानां सप्तबोध्यङ्ग-  
कुसुमाढ्यानामष्टाङ्गमार्गदेशिकानां नवानुपूर्वसमापत्तिकुशलानां दशबलबलिना दशदिक्समा-  
पूर्णयशसा दशशतवशवर्तिप्रतिविशिष्टानां त्रीं रात्रेस्त्रिर्दिवसस्य बुद्धचक्षुषा लोकव्यवलोके  
10 ज्ञानदर्शनं प्रवर्तते—को हीयते, को वर्धते, कः कृच्छ्रप्राप्तः, कः सकटप्राप्तः, कः सबाधप्राप्तः,  
कः कृच्छ्रसकटसबाधप्राप्तः, कोऽपायनिम्नः, कोऽपायप्रवणः, कोऽपायप्राग्भारः । कमहमपाया-  
दुद्धृत्य स्वर्गे मोक्षे च प्रतिष्ठापयेयम्, कस्यानवरोपितानि कुशलमूलान्यवरोपयेयम्, कस्याव-  
रोपितानि परिपाचयेयम्, कस्य परिपक्वानि विमोचयेयम् ।

आह च—

15 अप्येवातिक्रमेद्वेला सागरो मकरालयः ।  
न तु वैन्यवत्सानां बुद्धो वेलामतिक्रमेत् ॥ १ ॥

B 55 ततो भगवता जेतवनावस्थितेन कनकवर्णा प्रभा उत्सृष्टा, यया तद्ब्रह्म सूर्यसहस्रेणे-  
वावभासितम् । ऋद्ध्या चोपसक्रम्य तद्गलादुद्वन्धनमवमुच्य दारिका समाश्वासितवान् । षण्णां  
स्थानानामाश्चर्याद्भुतो लोके प्रादुर्भावः । तथागतस्य तथागतप्रवेदितस्य धर्मविनयस्य मनुष्य-  
20 त्वस्य आर्यायतने प्रत्याजातत्वस्य इन्द्रियैरविकलत्वस्य कुशलधर्मच्छन्दकस्य आश्चर्याद्भुतो लोके  
प्रादुर्भावः । ततो भगवता तस्या दारिकायास्तथाविधा धर्मदेशना कृता, या श्रुत्वा विंशति-  
शिखरसमुद्गत सत्कायदृष्टिशैल ज्ञानवज्रेण भित्त्वा स्रोतापत्तिफल साक्षात्कृतम् । ततो लब्ध-  
प्रसादया भगवान् भक्तेन प्रतिपादितः, पटेन चाच्छादितः । ततो दारिकाया अपगता  
अलक्ष्मीः । लक्ष्मीः प्रादुर्भूता । देवकन्येव चावरकमवभासमाना स्थिता । भगवानपि प्रक्रान्तः ॥

B 56 25 ततो गोष्ठिकानां बुद्धिरुत्पन्ना—नूनमस्य भार्या परमदर्शनीया सवृत्ता । स एष ईर्ष्या-  
प्रकृतिर्दण्डमुत्सहते दातुम्, न च ता दर्शयितुमिच्छति । यन्नु वयमेन विरुद्धैर्मयैः पाययित्वा  
ताडमादाय गृहमस्य गत्वा भार्या पश्येमेति । ततस्तैस्त घनघनेन विरुद्धमद्येन पानेन क्षीब  
कृत्वा ताडमपहृत्य गृहं गत्वा द्वारमवमुच्य दारिका दृष्टा । ततो दृष्ट्वा पर विस्मयमुपगता-  
श्चिन्तयन्ति—स्थानेऽसौ न दर्शयत्यस्माकमिति । ततस्ते पुनरागत्य मद्यवशात्सुप्तमुत्थाप्य



ऊंचु.—लाभास्तौ गङ्ग सुलब्धा, यस्य ते एवविधा दर्शनीया दारिकेति । ततो गङ्गो भूयस्या मात्रया दुःखी दुर्मनाः सवृत्त । दण्ड स्वय मया दत्तः, अह चावगीतो जात इति । ततो दुर्मनाः खगृहमागत । द्वारमवमुच्य ता भार्या दृष्ट्वान् वनदेवतामिव कुसुमित-मध्येऽतीव विभ्राजमानाम् । तत पृच्छति—भद्रे किमेतत् ? किंकृतो रूपविशेष इति । ततस्तया यथावृत्त खामिने समाख्यातम् । श्रुत्वा तेनापि भगवति श्रद्धा प्रतिलब्धा ॥ 5

यावदसौ दारिका क्रमेण भर्तारमनुज्ञाप्य भगवच्छासने प्रव्रजिता । तथा युज्यमानया घटमानया व्यायच्छमानया इदमेव पञ्चगण्डक ससारचक्र चलाचल विदित्वा सर्वसंस्कार- गती शतनपतनविकिरणविवसनधर्मतया पराहत्य सर्वक्लेशप्रहाणादहर्त्त्व साक्षात्कृतम् । अर्हन्ती सवृत्ता त्रैधातुकवीतरागा समलोष्टकाञ्चना आकाशपाणितलसमचित्ता वासीचन्दन-कल्पा विद्याविदारिताण्डकोशा विद्याभिज्ञाप्रतिसवित्प्राप्ता भवलाभलोभसंस्कारपराङ्मुखा । 10 सेन्द्रोपेन्द्राणा देवाना पूज्या मान्याभिवाद्या च सवृत्ता ॥

भिक्षव सशयजाता सर्वसशयच्छेत्तार बुद्ध भगवन्त पप्रच्छुः—किं भदन्त गङ्ग-स्थया कर्म कृतम्, येनाढ्ये जाता । किं कर्म कृत येन विरूपा सवृत्ता, प्रव्रज्य चार्हत्वे साक्षात्कृतमिति । भगवानाह—गङ्गरस्थयैव भिक्षव पूर्वमन्यासु जातिषु कर्माणि कृतान्युप-चितानि लब्धसभाराणि परिणतप्रत्ययानि ओघवत्प्रत्युपस्थितान्यवश्यभावीनि । गङ्गरस्थया 15 कर्माणि कृतान्युपचितानि । कोऽन्यः प्रत्यनुभविष्यति ? न भिक्षव. कर्माणि कृतानि बाह्ये पृथिवीधातौ विपच्यन्ते, नाब्धातौ, न तेजोधातौ, न वायुधातौ, अपि तूपात्तेष्वेव स्कन्ध-धात्वायतनेषु कर्माणि कृतानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ २ ॥

20

भूतपूर्वं भिक्षवोऽतीतेऽध्वनि वाराणस्या नगर्यामन्यतमा श्रेष्ठिभार्या चण्डा रभसा कर्कशा । असति बुद्धानामुत्पादे प्रत्येकबुद्धा लोक उत्पद्यन्ते हीनदीनानुकम्पका. प्रान्त-शयनासनभक्ता एकदक्षिणीया लोकस्य । यावदन्यतरः प्रत्येकबुद्धस्तद्रूह प्रविष्टो विरूपः । स तथा बद्ध परिभाष्य गृहान्निष्कासित—केनाय विरूपो मम गृहे प्रवेशित इति । तत 25 प्रत्येकबुद्धस्तस्या अनुग्रहार्थं विततपक्ष इव हसराजो गगनतलमभ्युद्गम्य विचित्राणि प्राति-हार्याणि विदर्शयितुमारब्धः । ततः श्रेष्ठिभार्यया विप्रतिसारजातया \* \* \* \* । यावदसौ क्षमितः पिण्डकेन प्रतिपादितश्च । प्रणिधानं च कृतम्—यन्मया प्रत्येकबुद्धः परिभाषितः, मा अस्य कर्मणो विपाकमनुभवेयम्, एवविधाना च धर्माणा लाभिनी स्याम्, प्रतिविशिष्टतर च शास्तरामारागयेयमिति ॥

B 58

१ The gap can be filled by क्षमस्वेत्युक्त which is confirmed by अशोका-वदान

किं मन्यध्वे भिक्षवो यासौ श्रेष्ठिभार्या, इयमसौ गङ्गरस्था । यदनया प्रत्येकबुद्धः  
 B 59 पिण्डकेन प्रतिपादितः, तस्य कर्मणो विपाकेनाढ्ये राजकुले प्रत्यागता । यद्विरूपाववादेन  
 समुदाचर्य गृहान्निष्कासितः, तेन विरूपा सवृत्ता । भूय काश्यपे भगवति प्रव्रजिता  
 आसीत् । तत्रानया पठित स्वाध्यायित स्कन्वकौशलमायतनकौशल प्रतीत्यसमुत्पादकौशल  
 5 स्थानास्थानकौशल कृतम्, ब्रह्मचर्यवासश्च परिपालितः, तेनेदानीमर्हत्त्व साक्षात्कृतम् ।  
 इति हि भिक्षव एकान्तकृष्णानां कर्मणामेकान्तकृष्णो विपाकः, एकान्तशुक्लानामेकान्तशुक्लः,  
 व्यतिमिश्राणां व्यतिमिश्रः । तस्मात्तर्हि भिक्षव एकान्तकृष्णानि कर्मण्यपास्य व्यतिमिश्राणि  
 च, एकान्तशुक्लेष्वेव कर्मस्वाभोगः करणीयः । इत्येवं वो भिक्षवः शिक्षितव्यम् ।

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥



## नवमो वर्गः ।

तस्योदानम्—

समुद्रः सुमनाश्चैव हिरण्यपाणिस्त्रिपिटेन च ।  
यशोमित्रोपपादौ च शोभितः कण्ठिणस्तथा ।  
भद्रिको राष्ट्रपालश्च वर्गो भवति समुद्रितः ॥

5

### ८१ समुद्रः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः B 60  
श्रेष्ठिभिः सार्थवाहैर्देवैर्नगरैर्यक्षैरसुरैर्गणैः किन्नरैर्महोरगैरिति देवनागयक्षासुरगरुडकिन्नर-  
महोरगाम्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लान-  
प्रत्ययभैषज्यपरिष्काराणां सश्रावकसंघः श्रावस्त्यां विहरति जेतवनेऽनाथपिण्डदस्यारामे । 10  
श्रावस्त्यामन्यतमः सार्थवाहः । तेन सदृशात्कुलात्कलत्रमानीतम् । स तया सार्धं क्रीडति रमते  
परिचारयति । तस्य क्रीडतो रममाणस्य परिचारयतो बुद्धिरुत्पन्ना—यावदहं युवा, तावद्धन-  
सचयं करोमि । पश्चाद्बृद्धावस्थायां सुखं परिमोक्षये इति । ततः सार्थवाहः पञ्चवणिकशतपरिवारो B 61  
यानपात्रमादाय भार्यासहायो महासमुद्रमवतीर्णः । यावदस्य प्रजावती आपन्नसत्त्वा जाता ।  
यावत्तत्रैव समुद्रमध्ये प्रसूता । दारको जातोऽभिरूपो दर्शनीयः प्रासादिकः । तस्य जातौ 15  
जातिमहं कृत्वा नामधेयं व्यवस्थापितम्—यस्मात्समुद्रमध्ये जातस्तस्मात्समुद्र इति नाम ।  
यावदसौ सार्थवाहः स्वस्तिक्षेमाभ्यां ससिद्धयानपात्रो महासमुद्रात्प्रव्यागतः ॥

यदा समुद्रो दारको महान् सवृत्तस्तदा पित्रा सार्थवाहत्वे प्रतिष्ठाप्य पञ्चवणिकशतपरि-  
वारो महासमुद्रं सप्रेषितः । सोऽनुपूर्व्वेण चञ्चूर्यमाणो ग्रामनगरनिगमराष्ट्राजवानीपट्टनान्यव-  
लोकयन् समुद्रतीरमनुप्राप्तः । स पञ्चभिः पुराणशतैर्वहनं भूत्वा पञ्च पौरुषेयान् गृहीत्वा आहारः 20  
नाविकं कैवर्तं कर्णधारं च त्रिरपि घण्टावधोषणं कृत्वा महासमुद्रमवतीर्णः । ततस्तेषां B 62  
समुद्रमध्यगतानां कालिकावातेन तद्वहनमितश्चामुतश्च परिभ्राम्यते । समुद्रश्च सार्थवाह-  
स्तीर्थिकाभिप्रसन्नः । सोऽकालमृत्युभयभीतः षट् शास्तृनायाचितुं प्रवृत्तः । तथापि तद्वहनं  
वायुना भ्राम्यत एव । यावदन्ये वणिजो देवतासहस्राण्यायाचितुं प्रवृत्ताः । आहुश्च—

शिववरुणकुबेरा वायुरग्निर्महेन्द्रो

25

भुवि च त्रुविमवो यो विश्वदेवो महर्षिः ।

वयमिह मरणार्ता वः प्रपन्नाः स्म शीघ्रं

B 63

व्यसनमिदमुपेतं त्रातुमिच्छन्तु सार्थम् ॥

१ तुविमव is Vedic, and rarely used in Buddhist Sanskrit. It means, one whose wealth consists of strength (तुवि). Compare तविषी, तुविष्मान् and several other formations from तु, to be strong. २ The right phrase would be अर्हन्तु rather than इच्छन्तु

ततस्तेषामेवमपि परिदेवमानानां नास्ति कश्चिन्नाता । यावत्तत्रान्यतम उपासकः  
समारूढः । स उवाच—किं वो भवन्तः षट् शास्तार अन्ये च देवता. करिष्यन्ति ? बुद्ध  
भगवन्त प्रत्यक्षदेवत भावेन शरण प्रपद्यध्वम् । स वक्षाता भविष्यतीति । ततः समुद्र-  
प्रमुखानि पञ्च वणिक्शतानि एकरवेण भगवन्त शरण प्रपन्नानि ॥

- 5 अत्रान्तरे नास्ति किचिद्बुद्धानां भगवतामज्ञातमदृष्टमविदितमविज्ञातम् । धर्मता  
B 64 खलु बुद्धानां भगवता महाकारुणिकानां लोकानुग्रहप्रवृत्तानामेकारक्षाणां शमथविपश्यना-  
विहारिणां त्रिदमथवस्तुकुशलानां चतुरोघोत्तीर्णानां चतुर्ऋद्धिपादचरणतलसुप्रतिष्ठितानां  
पञ्चाङ्गविप्रहीणानां पञ्चगतिसमतिक्रान्तानां षडङ्गसमन्वागतानां षट्पारमितापरिपूर्णानां  
सप्तबोध्यङ्गकुसुमाढ्यानामष्टाङ्गमार्गदेशिकानां नवानुपूर्वसमापत्तिकुशलानां दशबलबलिनानां  
10 दशदिक्समापूर्णयशसां दशशतवशवर्तिप्रतिविशिष्टानां त्रीं रात्रेर्खिर्दिवसस्य बुद्धचक्षुषा लोक  
व्यवलोक्य ज्ञानदर्शनं प्रवर्तते—को हीयते, को वर्धते, कः कृच्छप्राप्तः, कः सकटप्राप्तः,  
कः सबाधप्राप्तः, कः कृच्छसकटसबाधप्राप्तः, कोऽपायनिम्नः, कोऽपायप्रवणः, कोऽपाय-  
प्राग्भारः । कमहमपायादुद्धृत्य स्वर्गे मोक्षे च प्रतिष्ठापयेयम्, कस्यानवरोपितानि कुशलमूला-  
न्यवरोपयेयम्, कस्यावरोपितानि परिपाचयेयम्, कस्य परिपक्वानि विमोचयेयम् । आह च—  
15 अप्येवातिक्रमेद्वेला सागरो मकरालयः ।  
न तु वैन्यवत्सानां बुद्धो वेलामतिक्रमेत् ॥ १ ॥

यावद्भगवता जेतवनावस्थितेन सूर्यसहस्रातिरेकप्रभाः कनकवर्णा मरीचय उत्सृष्टाः,  
यैस्ते वणिजः समन्तादवभासिताः । कल्पसहस्रपरिभाविताश्चाशव उत्सृष्टाः, यैः प्रह्लादिताः ।  
कालिकावातश्च प्रत्यागतः ॥

- 20 यावत्समुद्रं स्वस्तिक्षेमाभ्यां ससिद्धयानपात्रः प्रत्यागतस्तेनैव मरणसवेगेन दान-  
B 65 प्रदानानि दत्त्वा बन्धुजनं समाश्रय्य श्रमणब्राह्मणकृपणवनीपकान् सतर्प्य पञ्चवणिक्शत-  
परिवारो भगवच्छासने प्रव्रजितः । तेन युज्यमानेन घटमानेन व्यायच्छमानेन इदमेव पञ्च-  
गण्डकं ससारचक्रं चलाचलं विदित्वा सर्वसंस्कारगतीं शतनपतनविकिरणविध्वंसनधर्मतया  
पराहृत्य सर्वक्लेशप्रहाणादहर्त्त्व साक्षात्कृतम् । अहन् सवृत्तः त्रैधातुकवीतरागः समलोष्ट-  
25 काञ्चन आकाशपाणितलसमचित्तो वासीचन्दनकल्पो विद्याविदारिताण्डकोशो विद्याभिज्ञा-  
प्रतिसवित्प्राप्तो भवलाभलोभसत्कारपराङ्मुखः । सेन्द्रोपेन्द्राणां देवानां पूज्यो मान्योऽभि-  
वाद्यश्च सवृत्तः ॥

भिक्षवः सशयजाताः सर्वसशयच्छेत्तारं बुद्ध भगवन्तं पप्रच्छुः—आश्चर्यं भदन्तं  
यद्भगवता इमानि समुद्रप्रमुखानि पञ्च वणिक्शतानि इष्टेन जीवितेनाच्छादितानि, व्यसना-  
30 त्परित्रातानि, अत्यन्तनिष्ठे च निर्वाणे प्रतिष्ठापितानीति । भगवानाह—किमत्र भिक्षव  
आश्चर्यं यदिदानीं मया विगतरागेण विगतद्वेषेण विगतमोहेन परिमुक्तेन जातिजराव्याधिमरण-  
शोकपरिदेवदुःखदौर्मनस्योपायासैः इमानि समुद्रप्रमुखानि पञ्च वणिक्शतानि इष्टेन जीविते-

नाच्छादितानि, व्यसनात्परित्रातानि, अत्यन्तनिष्ठे च निर्वाणे प्रतिष्ठापितानि । यत्तु मया अतीतेऽध्वनि सरागेण सद्बोधेण समोद्देशेनापरिमुक्तेन जातिजराव्याधिमरणशोकपरिदेवदुःख-दौर्मनस्योपायासैः इमे वणिजः परित्राताः । तच्छृणुत, साधु च सुष्ठु च मनसि कुरुत, भाषिष्ये ॥

भूतपूर्वं भिक्षवोऽतीतेऽध्वन्यन्यतमस्मिन् समुद्रतीरे पञ्चाभिज्ञ ऋषिः प्रतिवसति, 5 कष्टतया मूलफलाम्बुभक्तोऽजिनवल्कलवासी अग्निहोत्रिक । स च कारुणिको महात्मा धर्म-कामः प्रजावत्सलो व्यसनगताना परित्राता । यावद्वाराणस्या पञ्चवणिक्शतानि समुद्रमव- B 66 तर्तुकामानि । तान्यनुपूर्वेण चञ्चूर्यमाणानि समुद्रतीरमनुप्राप्तानि । तमृषिं दृष्ट्वा प्रसादजातानि पादयोर्निपत्य विज्ञापयितुमारब्धानि—यद्यस्माकं भगवन् समुद्रमव्यगताना किञ्चिद्व्यसनमुत्प-द्येत, भगवता तावदेते परित्रातव्या इति । तेनाधिवासितम्—एव भवत्विति । ततस्ते वणिजो 10 रत्नान्यादाय जम्बुद्वीपाभिमुखाः संप्रस्थिताः । यावत्कालिकया राक्षस्या सत्रासितुमारब्धा । ततस्तेन ऋषिणा परित्राता । ततः ससिद्धयानपात्राः प्रत्यागता ऋषिसमीपमुपगम्योचुः—भो महर्षे अनेन दुष्करेण व्यवसायेन कारुण्यभावाच्च किं प्रार्थयस इति । तेनोक्तम्—अन्धे लोकेऽनायके बुद्धो भूयासमतीर्णानां सत्त्वानां तारयिता, अमुक्तानां मोचयिता, अनाश्वस्ताना-माश्रवासयिता, अपरिनिर्वृतानां परिनिर्वापयितेति । तैरुक्तम्—यदा त्वं बुद्धो भवेस्तदा 15 अस्मानपि समन्वाहरेथा इति । ऋषिराह—एवमस्त्विति ॥

किं मन्यध्वे भिक्षवो योऽसौ तेन कालेन तेन समयेन ऋषिरासीत्, अहं सः । ये ते वणिजः, इमे ते समुद्रप्रमुखास्तदाप्येते मया परित्राताः । भूयः काश्यपे भगवति प्रव्रजिता बभूवुः । तत्रैभिरिन्द्रियपरिपाकः कृतः । तेनेदानीमर्हत्त्वं साक्षात्कृतम् । इति हि भिक्षव 20 एकान्तकृष्णानां कर्मणामेकान्तकृष्णो विपाकः, एकान्तशुक्लानामेकान्तशुक्लः, व्यतिमिश्राणां व्यतिमिश्रः । तस्मात्तर्हि भिक्षव एकान्तकृष्णानि कर्माण्यपास्य व्यतिमिश्राणि च, एकान्तशुक्ले-ष्वेव कर्मस्वाभोगः करणीयः । इत्येव वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

## ८२ सुमनाः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः 25 B 67 श्रेष्ठिभिः सार्धवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-महोरगाम्यर्चितो बुद्धो भगवान् ज्ञातो महापुण्यो लाभो चीवरपिण्डपातशयनासनगलान-प्रत्ययभैषज्यपरिष्काराणां सश्रावकसङ्घः श्रावस्त्यां विहरति जेतवनेऽनाथपिण्डदस्यारामे । श्रावस्त्यामन्यतमो गृहपतिराढ्यो महाधनो महाभोगो विस्तीर्णविशालपरिग्रहो वैश्रवणधन-समुदितो वैश्रवणधनप्रतिस्पर्धी । तेन सदृशात्कुलात्कलत्रमानीतम् । स तथा सार्वं क्रीडति 30

रमते परिचारयति । तस्य क्रीडतो रममाणस्य परिचारयतः पुत्राः प्रजायन्ते च म्रियन्ते च । तस्मिंश्च गृहे स्थविरोऽनिरुद्धः कुलोपगतः । ततो गृहपतेरिय बुद्धिरुत्पन्ना—अयं स्थविरानिरुद्धो विपाकमहेशाख्यः, एतं तावदायाचिष्ये—यदि मे पुत्रो जायते, अस्य पश्चाच्छ्रमणं दास्यामीति । ततो गृहपतिना स्थविरानिरुद्धोऽन्तर्गृहे भक्त्येनोपनिमञ्चितः । ततः पिण्डकेन  
B 63 5 प्रतिपाद्याचितः—स्थविर, यदि मे पुत्रो जातो जीवति, स्थविरस्य पश्चाच्छ्रमणं दास्यामीति । स्थविरानिरुद्धेनोक्तम्—एवमस्तु, किं तु स्मर्तव्या ते प्रतिज्ञेति ॥

यावदपरेण समयेन पत्न्या सार्धं क्रीडति रमते परिचारयति । तस्य क्रीडतो रममाणस्य परिचारयतः पत्नी आपन्नसत्त्वा सवृत्ता । तस्याः कायात्सुरभिर्गन्धः प्रवाति । यावन्नवाना मासानामल्पयात्रसूता । दारको जातः अभिरूपो दर्शनीयः प्रासादिको दिव्यसुमनः-  
10 कौञ्चिकया प्रावृतः । तस्य जातौ जातिमहः कृत्वा सुमना इति नामधेयं व्यवस्थापितम् । ततः स्थविरानिरुद्धमन्तर्गृहे भक्त्येनोपनिमञ्च्य स दारको निर्यातितः । ततः स्थविरानिरुद्धेनास्मै काषायाणि दत्तानि, आशीर्वादश्च—दीर्घायुर्भवत्विति ॥

यदा सप्तवर्षो जातस्तदा मातापितृभ्यां स्थविराय दत्तः । ततः स्थविरानिरुद्धेन प्रवाज्य मनसिकारो दत्तः । तेन युज्यमानेन घटमानेन व्यायच्छमानेन इदमेव पञ्चगण्डकं ससारचक्रं  
15 चलाचलं विदित्वा सर्वसंस्कारगतीः शतनपतनविकिरणविध्वंसनधर्मतया पराहस्य सर्वक्लेश-प्रहाणादर्हत्वं साक्षात्कृतम् । अर्हन् सवृत्तः त्रैधातुकवीतरागः समलोष्टकाञ्चन आकाश-पाणितलसमचित्तो वासीचन्दनकल्पो विद्याविदारिताण्डकोशो विद्याभिज्ञाप्रतिसविप्राप्तो भवलाभलोभसत्कारपराङ्मुखः । सेन्द्रोपेन्द्राणां देवानां पूज्यो मान्योऽभिवाद्यश्च सवृत्तः । स च  
B 69 तीक्ष्णेन्द्रियः । यदा पासुकूलं प्रतिसंस्करोति, तदा एकैकस्मिन् सूचीप्रदेशे अष्टौ विमोक्षान्  
20 समापद्यते च व्युत्तिष्ठते च ॥

यावदपरेण समयेन स्थविरानिरुद्धेनोक्तः—गच्छ पुत्रक, नद्या अजिरवत्या उदक-मानयेति । ततः सुमनाः श्रमणोद्देशो घटमादायाजिरवतीमवतीर्णः । तत्र स्नात्वा उदकस्य घटं पूरयित्वा विहायसं प्रस्थितः । अग्रतो घटो गच्छति, ततः सुमनाः श्रमणोद्देशः । तस्मिंश्च समये भगवान् प्रतिसलयनाद्बुध्याय चतसृणां पर्षदा धर्मं देशयति । तत्र भगवा-  
25 नायुष्मन्तः शारिपुत्रमामन्त्रयते—इमं पश्य शारिपुत्र श्रमणोद्देशमागच्छन्तमुदकस्य घटं पूरयित्वा स्मृतिमन्तं सुसमाहितेन्द्रियम् ।

हित्वा रागं च द्वेषं च अभिध्यां च विरागयन् ।

सधारयन्निमं देहं शोभते उदहारकः ॥ १ ॥

१ कुलोपगतः, a daily visitor to the family २ विपाकमहेशाख्यः, one who has obtained high powers as a result of maturity of his acts, ३ कञ्चिका, a garment of celestial flowers,

यदा भगवता सुमना श्रमणोद्देशो भिक्षुसघस्य पुरस्तात्स्तुत प्रशस्तश्च, तदा B 70  
भिक्षूणां सदेहो जातः । कानि भदन्त सुमनसा कर्माणि कृतान्युपचितानि येनाभिरूपो  
दर्शनीयः प्राप्तादिको दिव्यया च सुमनसा कञ्चुकया प्रावृतो जातः, तीक्ष्णेन्द्रियः,  
अर्हत्त्व च प्राप्तमिति ? सुमनसैव भिक्षवः पूर्वमन्यासु जातिषु कर्माणि कृतान्युपचितानि  
लब्धसभाराणि परिणतप्रत्ययान्योषवत्प्रत्युपस्थितान्यवश्यभावीनि । सुमनसा तानि कर्माणि 5  
कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि कृतान्युपचितानि बाह्ये  
पृथिवीधातौ विपच्यन्ते, नाब्धातौ, न तेजोधातौ, न वायुधातौ, अपि तूपात्तेष्वेव  
स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ २ ॥ 10

भूतपूर्वं भिक्षवोऽतीतेऽध्वनि एकनवते कल्पे विपश्यी नाम सम्यक्संबुद्धो लोक उदपादि  
विद्याचरणसपन्नः सुगतो लोकविदनुत्तरः पुरुषदम्यसारथि शास्ता देवमनुष्याणां बुद्धो  
भगवान् । स बन्धुमतीं राजधानीमुपनिश्रित्य विहरति । यावदन्यतम सार्थवाहः । तस्य B 71  
तरुणावस्थायां प्रव्रज्याचित्तमुत्पन्नम् । तेन न शक्तिः प्रव्रजितुम् । यदा वृद्धो भूतस्तदा तस्य  
विप्रतिसारो जातः—न मे शोभनं कृतं यदहं भगवच्छासने न प्रव्रजित इति । ततस्तेन 15  
केशनखस्तूपे सुमनःपुष्पारोपणं कृतम्, विपश्यी च सम्यक्संबुद्धः सश्रावकसघः पिण्डकेन  
प्रतिपादितः । ततस्तेन पादयोर्निपत्य प्रणिधानं कृतम्—अनेनाहं कुशलमूलेन चित्तोत्पादेन  
देयधर्मपरित्यागेन च अनागतान् सम्यक्संबुद्धानारागयेयम् । यस्य च शासने प्रव्रजेयम्, तत्र  
दहरावस्थायामार्यधर्मानधिगच्छेयमिति । भूयः काश्यपे भगवति प्रव्रजितो बभूव । तत्रानेन  
दशवर्षसहस्राणि ब्रह्मचर्यावासः परिपालितः । तेनेदानीमर्हत्त्वं साक्षात्कृतम् । इति हि भिक्षव 20  
एकान्तकृष्णानां कर्मणामेकान्तकृष्णो विपाकः, एकान्तशुक्लानामेकान्तशुक्लः, व्यतिमिश्राणां  
व्यतिमिश्रः । तस्मात्तर्हि भिक्षव एकान्तकृष्णानि कर्माण्यपास्य व्यतिमिश्राणि च, एकान्त-  
शुक्लेष्वेव कर्मस्वाभोगं करणीयः । इत्येव वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### ८३ हिरण्यपाणिः ।

25

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
श्रेष्ठिभिः सार्थवाहैर्देवैर्नगरैश्चैरसुरैर्गुरुडैः किन्नरैर्महोरगैरिति देवनागयक्षासुरगरुडकिन्नर- B 72  
महोरगाभ्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लान-  
प्रत्ययमैषज्यपरिष्काराणां सश्रावकसघः श्रावस्त्वा विहरति जेतवनेऽनाथपिण्डदस्यारामे ।  
श्रावस्त्वामन्यतमो गृहपतिराढ्यो महाधनो महाभोगो विस्तीर्णविशालपरिग्रहो वैश्रवणधन- 30

१ The usual phrase भगवानाह is wanting in Mss, and Tibetan translation,

समुदितो वैश्रवणधनप्रतिस्पर्धी । न चास्य पुत्रो न दुहिता । स करे कपोल दत्त्वा चिन्तापरो  
व्यवस्थितः—अनेकधनसमुदित मे गृहम्, न मे पुत्रो न दुहिता । ममात्ययात्सर्वस्वापतेय-  
मपुत्रकमिति कृत्वा राजविधेय भविष्यतीति । स श्रमणब्राह्मणसुहृत्सबन्धिवान्धवैरुच्यते—  
देवताराधनं कुरुष्वेति । अस्ति चैष लोके प्रवादो यदायाचनहेतोः पुत्रा जायन्ते दुहितरश्चेति ।  
5 तच्च नैवम् । यद्येवमभविष्यत्, एकैकस्य पुत्रसहस्रमभविष्यत्तद्यथा राज्ञश्चक्रवर्तिनः । अपि तु  
त्रयाणां स्थानानां समुखीभावात्पुत्रा जायन्ते दुहितरश्च । कतमेषां त्रयाणाम्<sup>१</sup> मातापितरौ  
रक्तौ भवतः सनिपतितौ, माता कल्या भवति ऋतुमती, गन्धर्वश्च प्रत्युपस्थितो भवति ।  
B 73 एतेषां त्रयाणां स्थानानां समुखीभावात्पुत्रा जायन्ते दुहितरश्च । स चैवमायाचनपरस्तिष्ठति ॥

अन्यतमश्च सत्त्वोऽन्यतमस्माद्देवनिकायाञ्च्युत्वा तस्य प्रजापत्याः कुक्षिमवक्रान्तः ।  
10 पञ्चावेणिका धर्मा एकल्ये पण्डितजातीये मातृग्रामे । कतमे पञ्च<sup>२</sup> रक्त पुरुष जानाति,  
विरक्त पुरुष जानाति । काल जानाति, ऋतु जानाति । गर्भमवक्रान्त जानाति । यस्य  
सकाशाद्गर्भोऽवक्रामति त जानाति । दारक जानाति, दारिकां जानाति । स चेद्दारको भवति,  
दक्षिण कुक्षिं निश्चित्य तिष्ठति । सा आत्तमना । स्वामिन आरोचयति—दिष्ट्या आर्यपुत्र वर्धसे—  
आपन्नसत्त्वास्मि सवृत्ता । यथा च मे दक्षिण कुक्षिं निश्चित्य तिष्ठति, नियत दारको भविष्य-  
15 तीति । सोऽप्यात्तमना, पूर्वकायमभ्युन्नम्य दक्षिण बाहुमभिप्रसार्य उदानमुदानयति—अप्येवाह  
चिरकालाभिलषित पुत्रमुखं पश्येयम् । जातो मे स्यान्नावजात । कृत्यानि मे कुर्वीत । भृतः  
प्रतिविभृयात् । दायाद्य प्रतिपद्येत । कुलवशो मे चिरस्थितिकः स्यात् । अस्माकं चाप्यतीत-  
कालगतानामल्प वा प्रभूत वा दानानि दत्त्वा पुण्यानि कृत्वा अस्माकं नाम्ना दक्षिणा-  
मादेक्ष्यते—इदं तयोर्यत्रतत्रोपपन्नयोर्गच्छतोरनुगच्छत्विति । आपन्नसत्त्वा चैना विदित्वोपरि-  
20 प्रासादतलगतमयन्निता धारयति, शीते शीतोपकरणैरुष्णे उष्णोपकरणैर्वैद्यप्रज्ञैरौषधैर्नाति-  
B 74 तिकैर्नात्यम्लैर्नातिलवणैर्नातिमधुरैर्नातिकटुकैर्नातिकषायैस्तिक्ताम्ललवणमधुरकटुकषायविव-  
जितैराहारैः । हारार्धहारविभूषितगात्रीमप्सरसमिव नन्दनवनविचारिणीं मञ्चान्मञ्च पीठात्पीठ-  
मनवतरन्तीमधरा भूमिम् । न चास्याः किञ्चिदमनोज्ञशब्दश्रवणं यावदेव गर्भस्य परिपाकाय ॥

सा अष्टाना वा नवाना वा मासानामत्ययात्प्रसूता । दारको जातोऽभिरूपो दर्शनीयः ।  
25 प्रासादिकः सर्वाङ्गप्रत्यङ्गोपेतः । पाणिद्वये चास्य लक्षणाहतं कर्मविपाकजं दीनारद्वयम् ।  
यदा तदपनीतं भवति तदा अन्यत्प्रादुर्भवति । तस्य जातौ जातिमहं कृत्वा नामधेयं व्यव-  
स्थाप्यते—किं भवतु दारकस्य नामेति । ज्ञातय ऊचुः—यस्मादस्य जातमात्रस्य पाणिद्वये  
लक्षणाहतं कर्मविपाकजं दीनारद्वयं प्रादुर्भूतम्, तस्माद्भवतु दारकस्य हिरण्यपाणिरिति  
नामेति । हिरण्यपाणिर्दारकोऽष्टाभ्यो धात्रीभ्यो दत्तो द्वाभ्यामसधात्रीभ्यां द्वाभ्यां क्षीरधात्रीभ्यां  
30 द्वाभ्यां मलधात्रीभ्यां द्वाभ्यां क्रीडनिकाभ्यां धात्रीभ्याम् । सोऽष्टाभिर्धात्रीभिर्हृन्नीयते वर्धते  
क्षीरेण दध्ना नवनीतेन सर्पिषा सर्पिमण्डेनान्यैश्चोत्तमोत्तैरुपकरणविशेषैः । आशु वर्धते  
हृदस्थमिव पङ्कजम् । स श्राद्धो भद्रः कल्याणाशय आत्महितपरहितप्रतिपन्नः कारुणिको



महात्मा धर्मकामः प्रजावत्सलः । स यदा वीथीमवतीर्णो भवति, तदा श्रमणब्राह्मणकृपण-  
वनीपकान् दृष्ट्वा पाणिद्वयं प्रसारयति । ततो लक्षणाहतस्य हिरण्यसुवर्णस्य राशिः प्रादु-  
र्भवति, येन तान् सतर्पयति । तस्य यशसा सर्वा श्रावस्ती आपूर्णा ॥

यावद्विरण्यपाणिर्दारकोऽपरेण समयेन जेतवनं निर्गतः । अथासौ ददर्श बुद्धं भगवन्तं B 75  
द्वात्रिंशता महापुरुषलक्षणैः समलकृतमशील्या चानुव्यञ्जनैर्विराजितगात्रं व्यामप्रभालकृतं 5  
सूर्यसहस्रातिरेकप्रभं जङ्गममिव रत्नपर्वतं समन्ततो भद्रकम् । सहदर्शनाच्चा नेन भगवतोऽन्तिके  
चित्तं प्रसादितम् । प्रसादजातश्च भगवतः पादाभिवन्दनं कृत्वा पुरस्तान्निषण्णो धर्म-  
श्रवणाय । ततोऽस्य भगवता धर्मो देशितः । स आयुष्मन्तमानन्दमिदमवोचत्—इच्छाम्यह-  
माचार्यं भगवतः सश्रावकसंघस्य भक्तं कर्तुमिति । स्थाविरानन्देनोक्तः—वत्स कार्षापणैः  
प्रयोजनमिति । ततो हिरण्यपाणिना बुद्धप्रमुखस्य भिक्षुसंघस्य पुरस्तात्स्थित्वा पाणिद्वयं 10  
प्रसार्य हिरण्यसुवर्णस्य महान् राशिः स्थापितः, यं दृष्ट्वा संघस्यविरोऽन्ये च भिक्षवः  
स्थविरानन्दश्च परं विस्मयमापन्नाः । ततो हिरण्यपाणिर्दारको बुद्धप्रमुखं भिक्षुसंघं भोजयित्वा  
भगवतः पुरस्तान्निषण्णो धर्मश्रवणाय । तस्य भगवता आशयानुशयं धातुं प्रकृतिं च ज्ञात्वा  
तादृशीं चतुरार्यसत्यसंप्रतिवेधिकीं धर्मदेशनां कृता, या श्रुत्वा हिरण्यपाणिदारकेण विंशति-  
शिखरसमुद्गतं सत्कायदृष्टिशैलं ज्ञानवज्रेण भित्त्वा स्रोतापत्तिफलं साक्षात्कृतम् । दृष्टस्यो 15  
ज्ञातीनां भागसंविभागं कृत्वा श्रमणब्राह्मणकृपणवनीपकान् सतर्प्य मातापितराननुज्ञाप्य  
भगवच्छासने प्रव्रजितः । तेन युज्यमानेन घटमानेन व्यायच्छमानेन इदमेव पञ्चगण्डकं  
ससारचक्रं चलाचलं विदित्वा सर्वसंस्कारगतीं शतनपतनविकिरणविध्वंसनधर्मतया पराहृत्य  
सर्वक्लेशप्रहाणादहर्त्स्व साक्षात्कृतम् । अर्हन् सवृत्तः त्रैधातुकवीतरागः समलोष्टकाञ्चनं  
आकाशपाणितलसमचित्तो वासीचन्दनकल्पो विद्याविदारिताण्डकोशो विद्याभिज्ञाप्रतिसवित्प्राप्तो 20  
भवलाभलोभसत्कारपराङ्मुखः । सेन्द्रोपेन्द्राणां देवानां पूज्यो मान्योऽभिवाद्यश्च सवृत्तः ॥

भिक्षवः सशयजाताः सर्वसशयच्छेत्तारं बुद्धं भगवन्तं प्रप्रच्छुः—कानि भदन्तं B 76  
हिरण्यपाणिना कर्माणि कृतानि, येनास्य पाणिद्वये लक्षणाहतं दीनारद्वयं जातम्, प्रव्रज्य  
चार्हत्स्व साक्षात्कृतमिति । भगवानाह—हिरण्यपाणिनैव भिक्षवः पूर्वमन्यासु जातिषु कर्माणि  
कृतान्युपचितानि लब्धसभाराणि परिणतप्रत्ययानि ओषधवत्प्रत्युपस्थितान्यवश्यभावीनि । 25  
हिरण्यपाणिना कर्माणि कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि  
कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजोधातौ, न वायुधातौ,  
अपि तूपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १ ॥

30

भूतपूर्वं भिक्षवोऽतीतेऽध्वन्यस्मिन्नेव भद्रके कल्पे विंशतिवर्षसहस्रायुषि प्रजायां  
काश्यपो नाम सम्यक्संबुद्धो लोक उदपादि विद्याचरणसपन्नः सुगतो लोकविदनुत्तरः

पुरुषदम्यसारथिः शास्ता देवमनुष्याणां बुद्धो भगवान् । स वाराणसी नगरीमुपनिश्रित्य विहरति ऋषिपतने मृगदावे । अथ काश्यपः सम्यक्सबुद्धः सकल बुद्धकार्यं कृत्वा इन्धन-क्षयादिवाग्निर्निरुपधिषे निर्वानधातौ परिनिवृतः । तस्य राज्ञा कृत्वा शरीरे शरीरपूजा कृत्वा समन्तयोजनश्चतूरत्नमयः स्तूपः प्रतिष्ठापितः क्रोशमुच्चत्वेन । तत्र च स्तूपमहे वर्त-  
5 माने धूतकरेण दीनारद्वयं तस्मिन् स्तूपे यष्ट्या समारोपितम् । ततः पादयोर्निपत्य प्रणिधानं कृतवान्—यत्र यत्र जायेय, तत्र तत्र हस्तगतैर्नैव सुवर्णेनेति ॥

B 77

भगवानाह—किं मन्यध्वे भिक्षवो योऽसौ तेन कालेन तेन समयेन धूतकर आसीत्, अयं स हिरण्यपाणिः । यदनेन स्तूपे दीनारद्वयं समारोपितम्, तेनास्यैवविधो विशेषः सवृत्तः । यत्प्रणिधानं कृतं तेनेदानीमर्हत्त्वं साक्षात्कृतम् । इति हि भिक्षव एकांस्तकृष्णानां कर्मणा-  
10 मेकांस्तकृष्णो विपाकः, एकांस्तशुक्लानामेकांस्तशुक्लः, व्यतिमिश्राणां व्यतिमिश्रः । तस्मात्तर्हि भिक्षव एकांस्तकृष्णानि कर्माण्यपास्य व्यतिमिश्राणि च, एकांस्तशुक्लेष्वेव कर्मस्वाभोगः करणीयः । इत्येव वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### ८४ त्रिपिटः ।

B 78 15

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो-  
रगाम्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लानप्रत्यय-  
भैषज्यपरिष्काराणां सश्रावकसंघः श्रावस्त्वा विहरति जेतवनेऽनाथपिण्डदस्यारामे । तेन खलु  
समयेन श्रावस्त्वा राजा प्रसेनजित्कौशलो राज्यं कारयति ऋद्धं च स्फीतं च क्षेमं च आकीर्णं-  
20 बहुजनमनुष्यं च प्रशान्तकलिकलहडिम्बडमरं तस्कररोगापगतं शालीक्षुगोमहिषीसपन्नम् ।  
प्रियमिवैकपुत्रकं राज्यं पालयति । यावदसौ देव्या सह क्रीडति रमते परिचारयति । तस्य  
क्रीडतो रममाणस्य परिचारयतः पत्नी आपन्नसत्त्वा सवृत्ता । सा अष्टानां वा नवानां वा  
मासानामल्पयात्रासूता । दारको जातः काषायवस्त्रं प्रावृत्य श्रमणवेषधारी जातिस्मरश्च ।  
स जातमात्रं पृच्छति—किं भगवानिहैव श्रावस्त्वा शारिपुत्रमौद्गल्यायनकाश्यपानन्दप्रभृतयो  
25 वा महाश्रावका इति । ततोऽस्य माता विस्मयहर्षपूर्णा कथयति—पुत्रकं भगवानिहैव  
श्रावस्त्वा महाश्रावकाश्चेति । यावदेषोऽर्थो राज्ञः प्रसेनजितो निवेदितः—पुत्रस्ते जातः ।  
काषायवस्त्रं प्रावृत्य श्रमणवेषधारी जातिस्मरश्च । स भगवतो महाश्रावकाणां च प्रवृत्ति-  
मन्वेषत इति । ततो राज्ञा प्रसेनजिता तस्यानुग्रहार्थं भगवान् सश्रावकसंघो भक्तेनोपनिम-  
न्त्रितः । अथ भगवान् भिक्षुगणपरिवृतो भिक्षुसंघपुरस्कृतो येन राज्ञः प्रसेनजितो भक्ताभि-  
B 79 30 सारस्तेनोपसक्रान्तः । उपसक्रम्य पुरस्ताद्विक्षुसंघस्य प्रज्ञप्त एवासने निषण्णः । ततो राजा  
प्रसेनजित्कौशलः पुत्रमुत्सङ्गे कृत्वा भगवतो दर्शयति—अयं मे भगवन् पुत्रो जातमात्र एव

कारित—तावत्तेऽस्माकं दर्शनं न देयम्, यावन्नयं पिठका अधीता इति । यावदसौ पितरमनुज्ञाप्य भगवच्छासने प्रव्रजितः ।

B 81

तेन युज्यमानेन घटमानेन व्यायच्छमानेन नचिरेण त्रयः पिठका अधीताः । युक्तमुक्त-  
प्रतिभानी धार्मिकधिकः सवृत्तः । तस्यैतदभवत्—यन्बहू पूर्विंका प्रतिज्ञा निर्यातयेयमिति । स  
5 पितुः सकाशं गतः । स पृष्टश्च—किं पुत्र अस्ति किंचिदधीतमिति ? तेनोक्तम्—त्रयः पिठका इति ।  
ततस्तेन पितुस्तादृशी धर्मदेशना कृता, या श्रुत्वा राजा आत्तमना सवृत्तः । ततः प्रसाद-  
जातं कथयति—पुत्रं केन ते प्रयोजनमिति । तेनोक्तम्—इच्छाम्यहं भगवन्तं सश्रावकसङ्घ-  
मुपनिमन्त्र्य षड्भिः परिष्कारैराच्छादयितुमिति । राजा कथयति—यथेष्टं कुरुष्व, विस्तीर्णं राज-  
कुलमिति । ततस्त्रिपिठेन भगवान् विंशतिसहस्रपरिवारः प्रणीतेनाहारेण सतर्पितः ।  
10 एकैकश्च भिक्षुः षड्भिः परिष्कारैराच्छादितः । ततः पादयोर्निपत्य प्रणिधानं कृतम्—यन्मया  
इदानीं कृच्छ्रेण प्रव्रज्या प्रतिलब्धा, तथागते च सश्रावकसङ्घे कारा कृता, अनेनाहं  
कुशलमूलेन चित्तोत्पादेन देयधर्मपरित्यागेन च यत्र यत्र जायेय तत्र तत्र काषायवस्त्र-  
प्रावृत एव श्रमणवेषधारी जातिस्मरश्च स्यामिति ॥

B 82

भगवानाह—किं मन्यध्वे भिक्षवो योऽसौ तेन कालेन तेन समयेन कृत्विणः पुत्रः, अयं  
15 त्रिपिठः । तेनैव हेतुना आढ्ये राजकुले पुत्रो जातोऽभिर्रूपो दर्शनीयः प्रासादिको जाति-  
स्मरश्च सवृत्तः । इति हि भिक्षवः एकान्तकृष्णानां कर्मणामेकान्तकृष्णो विपाकः, एकान्त-  
शुक्लानामेकान्तशुक्लः, व्यतिमिश्राणां व्यतिमिश्रः । तस्मात्तर्हि भिक्षवः एकान्तकृष्णानि कर्मा-  
ण्यपास्य व्यतिमिश्राणि च, एकान्तशुक्लेष्वेव कर्मस्वाभोगं करणीयः । इत्येव वो भिक्षवः  
शिक्षितव्यम् ॥

20

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### ८५ यशोमित्रः ।

B 83

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो-  
रगाभ्यर्चितो बुद्धो भगवान् ज्ञातो महापुण्यो लाभो चीवरपिण्डपातशयनासनग्लानप्रत्यय-  
25 भैषज्यपरिष्काराणां सश्रावकसङ्घः श्रावस्त्या विहरति जेतवनेऽनाथपिण्डदस्यारामे । श्रावस्त्या-  
मन्यतमः सार्थवाह आढ्यो महाधनो महाभोगो विस्तीर्णविशालपरिग्रहो वैश्रवणधनसमुदितो  
वैश्रवणधनप्रतिस्पर्धी । तेन सदृशात्कुलात्कलमानीतम् । स तथा सार्धं क्रीडति रमते परि-  
चारयति । तेन खलु समयेन दुर्भिक्षमभूत्कृच्छ्रम् । कान्तारदुर्लभं पिण्डको याचनकेन ।

१ Mss युक्तमुक्ता अभिलाषी Speyer has corrected it on the strength of similar passages in दिव्यावदान and शिक्षासमुच्चय

नैमित्तिकैश्च निर्दिष्ट देवो न वर्षिष्यतीति । यावत्सार्धवाहपत्नी आपन्नसत्त्वा सवृत्ता । सा अष्टाना वा नवाना वा मासानामलयात्प्रसूता । दारको जातोऽभिरूपो दर्शनीयः प्रासादिक सर्वाङ्गोपेत । यत्र च दिवसे दारको जातस्तत्रैव दिवसेऽनावृष्टिर्मग्ना । तस्य यशसा सर्वा श्रावस्ती आपूरिता । तस्य जातौ जातिमहं कृत्वा नामधेय व्यवस्थाप्यते—किं भवतु दारकस्य नामेति । ज्ञातय ऊचुः—यस्मादस्य समन्ताद्यशो विसृतम्, तस्माद्भवतु 5 दारकस्य यशोमित्र इति नामेति । यशोमित्रो दारकोऽष्टाभ्यो धात्रीभ्यो दत्तो द्वाभ्यामस-धात्रीभ्या द्वाभ्या क्षीरधात्रीभ्या द्वाभ्या मलधात्रीभ्या द्वाभ्या क्रीडनिकाभ्या धात्रीभ्याम् । सोऽष्टाभिर्धात्रीभिरुन्नीयते वर्धते क्षीरेण दध्ना नवनीतेन सर्पिपा सर्पिमण्डेनान्यैश्चोत्तप्तो-त्तैरुपकरणविशेषैः । आशु वर्धते हृदस्थमिव पङ्कजम् ॥

B 84

यदा यशोमित्रो महान् सवृत्तस्तदा जेतवन निर्गत केनचिदेव करणीयेन । 10 अथासौ ददर्श बुद्ध भगवन्तं द्वात्रिंशता महापुरुषलक्षणैः समलकृतमशीत्या चानुव्यञ्जनैर्विराजितगात्र व्यामप्रभालकृत सूर्यसहस्रातिरेकप्रभ जङ्गममिव रत्नपर्वत समन्ततो भद्रकम् । सहदर्शनाच्चास्य प्रसादो जातः । प्रसादजातो भगवत पादाभिवन्दनं कृत्वा पुरस्तान्निपण्णो धर्मश्रवणाय । तस्य भगवता तादृशी ससारवैराग्यिकी धर्मदेशना कृता, या श्रुत्वा ससार-दोषदर्शी निर्वाणगुणदर्शी भूत्वा मातापितरावनुज्ञाप्य भगवच्छासने प्रव्रजितः । तेन युज्य- 15 मानेन घटमानेन व्यायच्छमानेन इदमेव पञ्चगण्डक ससारचक्रं चलाचलं विदित्वा सर्वसत्कार-गतीं शतनपतनविकिरणविश्वसनधर्मतया पराहृत्य सर्वक्लेशप्रहाणादर्हत्वं साक्षात्कृतम् । अर्हन् सवृत्तः त्रैधातुकवीतरागः समलोष्टकाञ्चन आकाशपाणितलसमचित्तो वासीचन्दन-कल्पो विद्याविदारिताण्डकोशो विद्याभिज्ञाप्रतिसवित्प्राप्तो भवलाभलोभसत्कारपराङ्मुखः । सेन्द्रोपेन्द्राणां देवानां पूज्यो मान्योऽभिवाद्यश्च सवृत्तः । तस्य दष्ट्राभ्यामष्टाङ्गोपेत पानीय 20 प्रस्रवति, येनास्य तृषा न बाधते । यदा निदाघकाले भिक्षवस्तृषार्ताः पानकस्यार्थं सध-मवतरन्ति, तदाप्यसौ नावतरति । ततोऽस्य सुप्रेमका भिक्षवः पृच्छन्ति—केन हेतुना भवत-स्तृषा न बाधत इति । स कथयति—ममैताभ्यां दष्ट्राभ्यामष्टाङ्गोपेत पानीय प्रस्रवति, येन न मे तृषा बाधत इति ॥

भिक्षवः सशयजाताः सर्वसशयच्छेत्तार बुद्ध भगवन्तं पप्रच्छुः—कानि भदन्त 25 यशोमित्रेण कर्माणि कृतानि येनाभिरूपो दर्शनीयः प्रासादिक, दष्ट्रान्तराच्चाष्टाङ्गोपेत पानीयं प्रस्रवति, प्रज्य चार्हत्वं साक्षात्कृतमिति । भगवानाह—यशोमित्रेणैव भिक्षवः पूर्वमन्यासु जातिषु कर्माणि कृतान्युपचितानि लब्धसंभाराणि परिणतप्रत्ययानि ओघवत्प्रत्युपस्थितान्यवश्य-भावीनि । यशोमित्रेण कर्माणि कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजोधातौ, न 30 वायुधातौ, अपि तूपात्तेष्वेव स्कन्धधात्वायतनेषु कर्माणि कृतान्युपचितानि विपच्यन्ते शुभान्यशुभानि च ।

B 85

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽतीतेऽध्वन्यस्मिन्नेव भद्रके कल्पे विंशतिवर्षसहस्रायुषि प्रजायां काश्यपो नाम सम्यक्सबुद्धो लोक उदपादि विद्याचरणसपन्नः सुगतो लोकविदनुत्तरः पुरुष-  
 5 दम्यसारथिः शास्ता देवमनुष्याणां बुद्धो भगवान् । स वाराणसीं नगरीमुपनिश्रित्य विहरति ऋषिपतने मृगदावे । यावदन्यतरः श्रेष्ठिपुत्रोऽन्यतरस्य वृद्धभिक्षोः सकाशे प्रव्रजितः । सोऽलसो नेच्छति समयाचारिकां चरितुम् । ततः स ब्रह्मचारिभिः स्थविरस्योपस्थायको दत्तः । स उपस्थायकमात्मानं मत्वा वृद्धतराणां भिक्षूणां सकाशादुपस्थानं स्वीकरोति । तस्याकुशलमूलान्यपर्यन्तानि ॥

- B 86 10 यावदपरेण समयेन ग्लान्यं पतितः । स्थविरेणास्य वैद्योपदेशाद् घृतं पानाय दत्तम् । स रात्रौ तृषात्रासितः स्वकं कमण्डलुकमुपगृह्य पानीयं पास्यामीति पश्यति निरुदकम् । एवमाचार्योपाध्यायानाम् । यावत्साधिकं पानीयमण्डपमवतीर्णः । तदपि निरुदकं पश्यति । यावन्नदीचारिकामवतीर्णः । सापि निरुदकां सवृत्ता । स उद्विग्नः स्वकानां सब्रह्मचारिणामुद्वेजनार्थं श्रद्धादेयस्य च गुरुत्वसदृशनार्थम्, नदीचारिकायाः परिवृक्षः, तत्र शाटक  
 15 वद्धा समभिरूढः, स्वकर्माणि ममेत्यवेत्यं कर्मप्रतिशरणावस्थितः । यावद् द्वितीये दिवसे प्रभातायां रजन्यामेतद्वृत्तान्तं सब्रह्मचारिणामारोचयति । ततोऽस्य सब्रह्मचारिणः प्रेतकरणं श्रुत्वोद्विग्नः, इतश्चासुतश्चरोचयितुमारब्धः । ततोऽस्य उपाध्यायेन पानीयमुपनामितम् ।  
 B 87 तदपि न पश्यति । तेनापि सविघ्नेन भगवतः काश्यपस्य निवेदितम् । भगवता काश्यपेनोक्तः— गण्डीराकोट्यतामिति । तत उपधिवारिकेण गण्डीराकोटिता । बुद्धप्रमुखो भिक्षुसंघः सनिपतितः ॥  
 20 एष वृत्तान्तो वाराणस्यां नगर्यां समन्ततो विसृतः । ततोऽनेकानि प्राणिशतसहस्राणि सनिपतितानि । यावदुपाध्यायेन वृद्धान्ते निषादयित्वा उदकपूर्णां कुण्डिकां दत्ता । वत्स एतत्पानीयं सधे चारयेति । स प्रत्यक्षफलदर्शी तेनैव संवेगेन बुद्धे भगवति श्रावकेषु च प्रसादमुत्पाद्य तीव्रेणाशयेन तदुदकं सधे चारितवान् । ततो भगवता तस्यानुग्रहार्थं गज-भुजसदृश बाहुमभिप्रसार्य भीतानामाश्वासनकरेण करेण तदुदकं गृहीतं महाश्रावकैश्च ।  
 25 न च क्षीयते । यावत्सर्वसधे चारितम्, तदापि न क्षीयते । तदत्यद्भुतं देवमनुष्यावर्जन-करं प्रातिहार्यं दृष्ट्वा अनेकैः प्राणिशतसहस्रैः सत्यदर्शनं कृतम् । तस्यापि सतानेऽकुशल-मूलानि प्रतिसिद्धानि । यदा तस्माद् ग्लान्याद्व्युत्थितः, तदा तेन बुद्धप्रमुखो भिक्षुसंघः पानीयेनाल्पोत्सुकः कृतः । द्वादशवर्षसहस्राणि तेन सधे पानीयं चारितम् । यावन्मरणकाल-  
 B 88 समये प्रणिधानं कृतवान्—अनेनाहं कुशलमूलेन चित्तोत्पादेन देयधर्मपरित्यागेन च योऽसौ  
 30 भगवता काश्यपेन उत्तरो नाम माणवो व्याकृतः—भविष्यसि त्वं माणव वर्षशतायुषि प्रजायां शाक्यमुनिर्नाम तथागतोऽर्हन् सम्यक्सबुद्धः, तमहमारागयेयं मा विरागयेयम्, दंष्ट्रान्तराच्च मेऽष्टाङ्गोपेतं पानीयं निर्गच्छेदिति ॥

भगवानाह—किं मन्यध्वे भिक्षवो योऽसौ तेन कालेन तेन समयेन भिक्षुरासीत्, अय सः । यत्तेन द्वादशवर्षसहस्राणि सधे पानीय चारितम्, प्रणिधान च कृतम्, तेनेह जन्मनि दष्टान्तरादष्टाङ्गोपेत पानीय निर्गच्छति । तेनैव हेतुनार्हत्त्व साक्षात्कृतम् । इति हि भिक्षव एकान्तकृष्णाना कर्मणामेकान्तकृष्णो विपाकः, एकान्तशुक्लानामेकान्तशुक्लः, व्यति- मिश्राणा व्यतिमिश्रः । तस्मात्तर्हि भिक्षव एकान्तकृष्णानि कर्माण्यपास्य व्यतिमिश्राणि च, ५ एकान्तशुक्लेष्वेव कर्मस्वाभोगः करणीयः । इत्येव वो भिक्षव. शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### ८६ औपपादुकः ।

बुद्धो भगवान् सत्कृतो गुरुकृतो मानित पूजितो राजभी राजमात्रैर्धनिभिः पौरै B 89  
श्रेष्ठिभिः सार्धवाहैर्देवैर्नागैर्यक्षैरसुरैर्गुरुडैः किन्नरैर्महोरगैरिति देवनागयक्षासुरगरुडकिन्नरमहो- 10  
रगाम्यर्चितो बुद्धो भगवान् ज्ञातो महापुण्यो लाभी चीवरपिण्डपातशयनासनग्लानप्रत्यय-  
मैषज्यपरिष्काराणा देवेषु त्रायस्त्रिंशेषु वर्षा उपगत पाण्डुकम्बलशिलाया पारिजातस्य  
कोविदारस्य नातिदूरे । मातुर्जनित्रया धर्मं देशयति, अन्येषा च देवानाम् । तेन खलु  
समयेनायुष्मान् महामौद्गल्यायनः श्रावस्स्या वर्षा उपगतो जेतवनेऽनाथपिण्डदस्यारामे । अथ  
चतस्रः पर्षदो येनायुष्मान् महामौद्गल्यायनः तेनोपसक्रान्ताः, महामौद्गल्यायनपादौ शिरसा 15  
वन्दित्वा एकान्ते निषण्णाः । चतस्रः पर्षद आयुष्मान् महामौद्गल्यायनो धर्मकथया सददर्श-  
यति समादापयति समुत्तेजयति सप्रहर्षयति । अनेकपर्यायेण धर्म्यया कथया सदर्थ्य  
समादाप्य समुत्तेज्य सप्रहर्ष्य तूष्णीम् । अथ चतस्रः पर्षद उत्थायासनादेकासमुत्तरासङ्ग  
कृत्वा येनायुष्मान् महामौद्गल्यायनः तेनाञ्जलिं प्रणम्य आयुष्मन्त महामौद्गल्यायनमिद-  
मवोचन्—कच्चित्ते भदन्त महामौद्गल्यायन श्रुत कुत्र भगवानेतर्हि वर्षा उपगत इति । 20  
महामौद्गल्यायन आह—श्रुत मे भवन्तो भगवान् देवेषु त्रायस्त्रिंशेषु वर्षा उपगतः, पाण्डुकम्बल-  
शिलाया पारिजातस्य कोविदारस्य नातिदूरे । मातुर्जनित्रया धर्मं देशयति, अन्येषा च  
देवाना त्रायस्त्रिंशानामिति । अथ चतस्रः पर्षद आयुष्मतो महामौद्गल्यायनस्य भाषितमभि-  
नन्द्यानुमोद्य पादौ शिरसा वन्दित्वोत्थायासनेभ्यः प्रक्रान्ताः ॥

अथ चतस्रः पर्षदस्त्रयाणा वार्षिकाणामत्ययाद्येनायुष्मान् महामौद्गल्यायनः तेनोप- 25  
सक्रान्ताः । उपसक्रम्यायुष्मतो महामौद्गल्यायनस्य पादौ शिरसा वन्दित्वा एकान्ते निषण्णाः ।  
चतस्रः पर्षद आयुष्मान् महामौद्गल्यायनो धर्म्यया कथया सददर्शयति समादापयति समुत्तेजयति

१ The name of the hero of this अवदान is उपपादुक, one who always possessed all needful provisions. It is only in the title of the Avadāna that it appears as औपपादुक.

सप्रहर्षयति । अनेकपर्यायेण धर्म्या कथया सदर्थं समादाप्य समुत्तेज्य सप्रहर्षं तूष्णीम् ।  
 अथ चतस्रः पर्षदः उत्थायासनादेकासमुत्तरासङ्गं कृत्वा येनायुष्मान् महामौद्गल्यायन-  
 स्तेनाञ्जलिं प्रणम्य आयुष्मन्त महामौद्गल्यायनमिदमवोचन्—यत्खलु भदन्त महामौद्गल्यायनो  
 जानीयात्—चिरदृष्टोऽस्माभिर्भगवान्, परितृषिता. स्मो वयं भगवतो दर्शनेन । इच्छामो  
 5 वयं भगवन्तं द्रष्टुम् । सचेद्भदन्तमहामौद्गल्यायनस्यागुरुः, साधु भदन्तमहामौद्गल्यायनो  
 येन भगवास्तेनोपसक्रामेत् । उपसक्रम्यास्माकं वचनेन भगवतः पादौ शिरसा वन्दस्व,  
 अल्पाबाधता च पृच्छ, अल्पातङ्कता च लघूत्थानता च यात्रा च बलं च सुखं चानवद्यता  
 च स्पर्शविहारता च । एव च वद—जम्बूद्वीपे भदन्त चतस्रः पर्षद आकाङ्क्षन्ति भगवतो  
 दर्शनम् । एव चाहुः—नास्ति खलु भदन्त जम्बूद्वीपकानां मनुष्याणां तद्रूपा ऋद्धिर्वा अनुभावो  
 10 वा येन जम्बूद्वीपका मनुष्या देवास्त्रायस्त्रिंशानभिरोहेयुः भगवन्तं दर्शनायोपसक्रमणाय  
 पर्युपासनाय । अस्ति खलु देवानां त्रायस्त्रिंशानां तद्रूपा ऋद्धिश्चानुभावश्च, येन देवास्त्राय-  
 स्त्रिंशा जम्बूद्वीपमवतरेयुर्भगवन्तं दर्शनायोपसक्रमणाय पर्युपासनाय । साधु भगवान् देवेभ्य-  
 स्त्रायस्त्रिशोभ्यो जम्बूद्वीपमवतरेदनुकम्पामुपादायेति । अधिवासयत्यायुष्मान् महामौद्गल्यायन-  
 श्वतसृणां पर्षदां तूष्णीभावेन । अथ चतस्रः पर्षद आयुष्मतो महामौद्गल्यायनस्य तूष्णी-  
 15 भावेनाधिवासनां विदित्वा आयुष्मतो महामौद्गल्यायनस्य पादौ शिरसा वन्दित्वा उत्थायासनेभ्यः  
 प्रक्रान्ताः ॥

अथायुष्मान् महामौद्गल्यायनोऽचिरप्रक्रान्ताश्चतस्रः पर्षदो विदित्वा तद्रूपं समार्थं  
 समापन्नो यथा समाहिते चित्ते तद्यथा बलवान् पुरुषः सकुञ्चितः वा बाहुं प्रसारयेत्,  
 प्रसारितः वा सकुञ्चयेत्, एवमेवायुष्मान् महामौद्गल्यायनः श्रावस्थामन्तर्हितो देवेषु त्राय-  
 20 स्त्रिंशेषु प्रत्यष्टात् पाण्डुकम्बलशिलाया पारिजातस्य कोविदारस्य नातिदूरे । तेन खलु समयेन  
 भगवान् अनेकशतायां देवपर्षदो धर्मं देशयति । अद्राक्षीच्च महामौद्गल्यायनो भगवन्तमनेक-  
 शतायां देवपर्षदः पुरस्तान्निषण्णं धर्मं देशयन्तम् । दृष्ट्वा च पुनः स्मितः प्राविरकार्षीत्—  
 इहापि भगवानाकीर्णो विहरति तद्यथा जम्बूद्वीपे चतसृभिः पर्षद्विरिति । अथ भगवा-  
 नायुष्मतो महामौद्गल्यायनस्य चेतसा चित्तमाज्ञाय आयुष्मन्त महामौद्गल्यायनमिदमवोचत्—  
 25 न खलु मौद्गल्यायनः स्वैरत्वमेषाम्, अपि तु यदा मे एव भवति—आगच्छन्ति, तदा  
 आगच्छन्ति । यदा मे एव भवति—गच्छन्ति, तदा गच्छन्ति । इति मे चेतसा चित्तमाज्ञाय  
 आगच्छन्ति च गच्छन्ति च ॥

अथायुष्मान् महामौद्गल्यायनो येन भगवांस्तेनोपसक्रान्तः । उपसक्रम्य भगवतः  
 पादौ शिरसा वन्दित्वा एकान्ते निषण्णः । एकान्तनिषण्ण आयुष्मान् मौद्गल्यायनः सर्वो  
 30 देवपर्षदमवलोक्य भगवन्तमिदमवोचत्—विचित्रा बलेय देवपर्षत् सनिषण्णा सनिपतिता ।  
 सन्त्यस्यां देवपर्षदि देवता या बुद्धेऽवेत्यं प्रसादेन समन्वागताः कायस्य भेदादिहोपपन्नाः ।  
 सन्ति धर्मे, सन्ति सधे, सन्ति आर्यकान्तैः शीलैः समन्वागताः, कायस्य भेदादिहोपपन्नाः ।

अथ भगवानायुष्मतो महामौद्गल्यायनस्य भाषितमनुवर्णयन्नायुष्मन्त महामौद्गल्यायनमिद-  
मवोचत्—एवमेतन्मौद्गल्यायन, एवमेवमेतत् । विचित्रा बतेय देवपर्षत् सनिषण्णा सनिपतिता ।  
सन्त्यस्या देवता या बुद्धेऽवेत्य प्रसादेन समन्वागताः, कायस्य भेदादिहोपपन्नाः । सन्ति धर्मे,  
सन्ति सधे, सन्ति आर्यकान्तैः शीलैः समन्वागताः, कायस्य भेदादिहोपपन्नाः ॥

अथ शक्रो देवानामिन्द्रो भगवत आयुष्मतश्च महामौद्गल्यायनस्य भाषितमनुवर्णय- 5 B 93  
न्नायुष्मन्त महामौद्गल्यायनमिदमवोचत्—एवमेतद्भदन्त महामौद्गल्यायन, एवमेतत् । विचित्रा  
बतेय देवपर्षत् सनिषण्णा सनिपतिता । सन्त्यस्या देवपर्षदि देवताः, या बुद्धेऽवेत्य प्रसादेन  
समन्वागताः, कायस्य भेदादिहोपपन्नाः । सन्ति धर्मे, सन्ति सधे, सन्त्यार्यकान्तैः शीलैः  
समन्वागताः, कायस्य भेदादिहोपपन्नाः ॥

अथान्यतमो देवपुत्रो भगवत आयुष्मतश्च महामौद्गल्यायनस्य शक्रस्य च देवाना- 10  
मिन्द्रस्य भाषितमनुवर्णयन् आयुष्मन्तं महामौद्गल्यायनमिदमवोचत्—एवमेतद्भदन्त महामौद्ग-  
ल्यायन, एवमेतत् । विचित्रा बतेय देवपर्षत् सनिषण्णा सनिपतिता । सन्त्यस्या देवपर्षदि  
देवताः, या बुद्धेऽवेत्य प्रसादेन समन्वागताः, कायस्य भेदादिहोपपन्नाः । सन्ति धर्मे सन्ति  
सधे । \* \* र्यकान्तैः शीलैः समन्वागताः, कायस्य भेदादिहोपपन्ना इति ॥

तत्रानेकानि देवताशतानि अनेकानि देवतासहस्राण्यनेकानि देवताशतसहस्राणि 15  
भगवतः पुरस्तात्प्रत्येक प्रत्येक स्रोतापत्तिफल साक्षात्कृत्य तत्रैवान्तर्हितानि ॥

अथायुष्मान् महामौद्गल्यायनः प्रविविक्ता देवपर्षदं विदित्वा एकास्मुत्तरासङ्गं कृत्वा  
येन भगवास्तेनाञ्जलिं प्रणम्य भगवन्तमिदमवोचत्—जम्बूद्वीपे भदन्त चतस्रः पर्षदो  
भगवतः पादौ शिरसा वन्दन्ते अल्पाबाधता च पृच्छन्ति, अल्पातङ्कता च लघूत्थानता च  
यात्रा च बल च सुख चानवद्यता च स्पर्शविहारता च । भगवानाह—सुखिनो मौद्गल्यायन  
भवन्तु जम्बूद्वीपे चतस्रः पर्षदस्त्व च । महामौद्गल्यायन आह—जम्बूद्वीपे भदन्त चतस्रः 20 B 94  
पर्षद आकाङ्क्षन्ति भगवतो दर्शनम् । एव चाहुः—नास्ति भदन्त जाम्बूद्वीपकाना मनुष्याणां  
तद्रूपा ऋद्धिर्वा अनुभावो वा येन जाम्बूद्वीपका मनुष्या देवास्त्रायस्त्रिंशानभिरोहेयुर्भगवन्तं  
दर्शनायोपसक्रमितुं पर्युपासनाय । अस्ति तु भदन्त देवाना त्रायस्त्रिंशानां तद्रूपा ऋद्धिश्चानु-  
भावश्च, येन देवास्त्रायस्त्रिंशा जम्बूद्वीपमतवरेयुर्भगवन्तं दर्शनायोपसक्रमितुं पर्युपासनाय ।  
साधु भगवान् देवेभ्यस्त्रायस्त्रिंशेभ्योऽवतरेदनुकम्पासुपादाय । भगवानाह—तेन हि त्व गच्छ 25  
मौद्गल्यायन जम्बूद्वीपम् । गत्वा च चतसृणां पर्षदामारोचय—अवतरिष्यति भवन्तो भगवानितः ।  
सप्तमे दिवसे देवेभ्यस्त्रायस्त्रिंशेभ्यो जम्बूद्वीपं साकाश्ये नगरे आपञ्जुरे दावे उदुम्बरमूले इति ॥

अथायुष्मान् महामौद्गल्यायनो भगवतः प्रतिश्रुत्य पादौ शिरसा वन्दित्वा तद्रूपं  
समाधिं सपन्नो यथा समाहिते चित्ते तद्यथा बलवान् पुरुषः सकुञ्चित् बाहुं प्रसारयेत्,

१ The gap can be filled by सन्ति आर्य° as in the para above



प्रसारितं वा संकुञ्चयेत्, एवमेवायुष्मान् महामौद्गल्यायनो देवेषु त्रायस्त्रिंशेष्वन्तर्हितः, जम्बू-  
द्वीपे प्रत्यष्टात् । अथायुष्मान् महामौद्गल्यायनो जम्बूद्वीपमागत्य चतसृणां पर्षदामारोचयति—  
अवतरिष्यति भवन्तो भगवान् इतः सप्तमे दिवसे देवेभ्यस्त्रायस्त्रिंशेभ्यो जम्बूद्वीपं साकाश्ये  
नगरे आपञ्जुरे दावे उदुम्बरमूले इति ॥

- 5 अवतीर्णो भगवास्ततः सप्तमे दिवसे देवेभ्यस्त्रायस्त्रिंशेभ्यः सांकाश्ये नगरे आपञ्जुरे  
दावे उदुम्बरमूले । यदा भगवान् साकाश्यं नगरमवतीर्णः, तदा अनेकानि प्राणिशत-  
सहस्राणि भगवतो दर्शनाय सनिपतितानि । तत्रोपपादुको भिक्षुः प्रादुर्भूतः । तेन भगवान्  
B 95 सश्रावकसंघस्ते च देवासुरगरुडकिन्नरमहोरगा भक्तेनोपनिमन्त्रिताः । यावद्गण्डीदेशनाकाले  
सहचित्तोत्पादादिव्यान्यासनान्युदारपटाच्छादितानि प्रादुर्भूतानि, दिव्यानि च भक्ष्य-  
10 भोज्यानि । तत उपपादुकेन भगवान् दिव्येनाहारेण सतर्पितः । ते च देवासुरगरुडकिन्नर-  
महोरगाः सम्यगुपस्थिताः । ततोऽस्य भगवता आशयानुशयं धातुं प्रकृतिं च ज्ञात्वा तादृशी  
धर्मदेशना कृता, या श्रुत्वोपपादुकेन भिक्षुणा इदमेव पञ्चगण्डकं ससारचक्रं चलाचलं  
विदित्वा सर्वसंस्कारगतीं शतनपतनविकिरणविध्वंसनधर्मतया पराहृत्य सर्वक्लेशप्रहाणा-  
दर्हत्वं साक्षात्कृतम् । अर्हन् सवृत्तः त्रैधातुकवीतरागः समलोष्टकाञ्चन आकाशपाणि-  
15 तलसमचित्तो वासीचन्दनकल्पो विद्याविदारिताण्डकोशो विद्याभिज्ञाप्रतिसवित्प्राप्तो भव-  
लाभलोभसत्कारपराङ्मुखः । सेन्द्रोपेन्द्राणां देवानां पूज्यो मान्योऽभिवाद्यश्च सवृत्तः ॥

भिक्षवः सशयजाताः सर्वसंशयच्छेत्तारं बुद्धं भगवन्तं पप्रच्छुः—कानि भदन्त

उपपादुकेन कर्माणि कृतानि, येनोपपादुकः संवृत्तः <sup>१</sup> सहचित्तोत्पादाञ्चास्य यच्चिन्तयति,  
यत्प्रार्थयते, तत्सर्वं समृध्यतीति । भगवानाह—उपपादुकेनैव भिक्षवः पूर्वमन्यासु जातिषु  
20 कर्माणि कृतान्युपचितानि लब्धसभाराणि परिणतप्रत्ययानि ओघवत्प्रत्युपस्थितान्यवश्यभावीनि ।  
उपपादुकेनैव कर्माणि कृतान्युपचितानि । कोऽन्यः प्रत्यनुभविष्यति <sup>२</sup> न भिक्षवः कर्माणि  
कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजोधातौ, न वायुधातौ,  
अपि तूपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।

B 96

न प्रणश्यन्ति कर्माणि कल्पकोटिशतैरपि ।

25

सामग्रीं प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽतीतेऽध्वन्येकनवते कल्पे विपश्यी नाम सम्यक्संबुद्धो लोक उदपादि  
तथागतोऽर्हन् सम्यक्संबुद्धो विद्याचरणसपन्नः सुगतो लोकविदनुत्तरः पुरुषदम्य-  
सारथिः शास्ता देवमनुष्याणां बुद्धो भगवान् । स बन्धुमर्तो राजधानीमुपनिश्रित्य विहरति ।  
यावदन्यतरस्मिन् ग्रामकेऽप्यायतने पञ्च भिक्षवो वर्षा उपगताः । तत्रैकेन भिक्षुणा चतुर्णां

<sup>१</sup> गण्डीदेशकाले is the reading of Mss. The expression means at the time of meals

भिक्षूणां वैयावृत्यं कृतम् । तैर्युज्यमानैर्घटमानैर्व्यायच्छमानैः सर्वक्लेशप्रहाणादर्हत्त्वं साक्षात्कृतम् । पञ्चमेन पादयोर्निपत्य प्रणिधानं कृतम्—यथैभिर्मामागम्य अर्हत्त्वं साक्षात्कृतम्, अनेन मे कुशलमूलेन चित्तोत्पादेन देयधर्मपरित्यागेन च प्रव्रजितस्य उपकरणविशेषैरवैकल्यं स्यादिति ॥

किं मन्यध्वे भिक्षव. योऽसौ तेन कालेन तेन समयेन वैयावृत्यं कृतवान्, 5  
अयं स उपपादुक इति । भिक्षव ऊचुः—किं कर्म कृतं येनोपपादुकं संवृत्तं. 2  
भगवानाह—भूतपूर्वं भिक्षवोऽतीतेऽध्वनि अस्मिन्नेव भद्रके कल्पे विंशतिवर्षसहस्रायुषि  
प्रजायां काश्यपो नाम सम्यक्संबुद्धो लोक उदपादि तथागतोऽर्हन् सम्यक्संबुद्धो B 97  
विद्याचरणसपन्नं सुगतो लोकविदनुत्तरः पुरुषदम्यसारथिः शास्ता देवमनुष्याणां  
बुद्धो भगवान् । स वाराणसीं नगरीमुपनिश्रित्य विहरति ऋषिपतने मृगदावे । 10  
तत्रान्यतरं श्रेष्ठी । तस्य भार्या प्रसवकाले दुःखवेदनाभिभूता आर्तस्वरा क्रन्दति । स त  
शब्दं श्रुत्वा परं सवेगमापन्नः । स शोकागारं प्रविश्य करे कपोलं दत्त्वा चिन्तापरो व्यव-  
स्थितः । तस्य बुद्धिरुत्पन्ना—यन्वहं भगवच्छासने प्रव्रज्य प्रणिधानं कुर्याम्, येन न कदा-  
चिद्भर्त्सय्या प्रत्यनुभवामीति । स तेनैव सवेगेन भगवतः काश्यपस्य प्रवचने प्रव्रजितः ।  
तेन प्रणिधानं कृतम्—अनेनाहं कुशलमूलेन चित्तोत्पादेन देयधर्मपरित्यागेन च यत्र यत्र 15  
जायेय, तत्र तत्रोपपादुको भवेयम्, मा कदाचिद्भर्त्सय्या प्रत्यनुभवयामिति ॥

किं मन्यध्वे भिक्षवो योऽसौ तेन कालेन तेन समयेन सार्थवाह आसीत्, अयं स  
उपपादुकः । यत्प्रणिधानं कृतम्, तेनोपपादुकः संवृत्तः । यत्तत्रानेनेन्द्रियाणि परिपाचि-  
तानि, तेनेदानीमर्हत्त्वं साक्षात्कृतम् । इति हि भिक्षव एकान्तकृष्णानां कर्मणामेकान्तकृष्णो  
विपाकः, एकान्तशुक्लानामेकान्तशुक्लः, व्यतिमिश्राणां व्यतिमिश्रः । तस्मात्तर्हि भिक्षव 20  
एकान्तकृष्णानि कर्माण्यपास्य व्यतिमिश्राणि च, एकान्तशुक्लेष्वेव कर्मस्वाभोगः करणीयः ।  
इत्येवं वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### ८७ शोभितः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्वर्णिभिः पौरैः 25 B 98  
श्रेष्ठिभिः सार्थवाहैर्देवैर्नगरैर्गैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-  
महोरगाम्यर्चितो बुद्धो भगवान् ज्ञातो महापुण्यो लाभो चीवरपिण्डपातशयनासनग्लान-  
प्रत्ययभैषज्यपरिष्काराणां सञ्चावकसध. कपिलवस्तुनि विहरति न्यग्रोधारामे । कपिलवस्तुनि  
अन्यतमं शाक्य आढ्यो महाधनो महाभोगो विस्तीर्णविशालपरिग्रहो वैश्रवणधनसमुदितो  
वैश्रवणधनप्रतिस्पर्धी । तेन सदृशात्कुलात्कलत्रमानीतम् । स तथा सार्धं क्रीडति रमते 30  
परिचारयति । तस्य क्रीडतो रममाणस्य परिचारयतः पत्नी आपन्नसत्त्वा संवृत्ता । सा

अद्याना वा नवाना वा मासानामलयात्प्रसूता । दारको जातोऽभिरूपो दर्शनीयः प्रासादिको-  
 ऽतिक्रान्तो मानुषवर्णमसप्राप्तश्च दिव्य वर्णम् । तस्य जन्मन्यनेकान्यद्भुतानि प्रादुर्भूतानि,  
 यैः कपिलवस्तु नगर समन्ततः शोभितम् । तस्य जातौ जातिमह कृत्वा नामधेय  
 व्यवस्थाप्यते—किं भवतु दारकस्य नामेति । ज्ञातय ऊचुः—यस्मादस्य जन्मनि कपिलवस्तु  
 5 नगर समन्ततः शोभितम्, तस्मादस्य भवतु शोभित इति नामेति । शोभितो दारकोऽष्टाभ्यो  
 धात्रीभ्यो दत्तो द्वाभ्यामसधात्रीभ्या द्वाभ्या क्षीरधात्रीभ्या द्वाभ्या मलधात्रीभ्या द्वाभ्या  
 क्रीडनिकाभ्या धात्रीभ्याम् । सोऽष्टाभिर्धात्रीभिरुन्नीयते वर्धते क्षीरेण दध्ना नवनीतेन सर्पिषा  
 B 99 सर्पिमण्डेनान्यैश्चोत्तप्तोत्तैरुपकरणविशेषैः । आशु वर्धते हृदस्थमिव पङ्कजम् ॥

स यदा महान् सवृत्तस्तदा न्यग्रोधाराम गतो भगवतो दर्शनाय । अथासौ ददर्श  
 10 बुद्ध भगवन्त द्वात्रिंशता महापुरुषलक्षणैः समलकृतमशीत्या चानुव्यञ्जनैर्विराजितगात्र  
 व्यामप्रभालकृत सूर्यसहस्रातिरेकप्रभ जङ्गममिव रत्नपर्वत समन्ततो भद्रकम् । सहदर्शना-  
 चानेन भगवतोऽन्तिके चित्त प्रसादितम् । प्रसादजातो भगवतः पादाभिवन्दन कृत्वा  
 पुरस्तान्निषण्णो धर्मश्रवणाय । तस्य भगवता आशयानुशय धातु प्रकृतिं च ज्ञात्वा तादृशी  
 चतुरार्यसत्यसप्रतिवेधिकी धर्मदेशना कृता, या श्रुत्वा शोभितेन दारकेण विंशतिशिखर-  
 15 समुद्रत सत्कायदृष्टिशैल ज्ञानवज्रेण भित्त्वा स्रोतआपत्तिफल साक्षात्कृतम् । स दृष्टसल्यो  
 मातापितरावनुज्ञाप्य भगवच्छासने प्रव्रजितः । तेन युज्यमानेन घटमानेन व्यायच्छमानेन  
 इदमेव पञ्चगण्डक ससारचक्र चलाचल विदित्वा सर्वसस्कारगतीः शतनपतनविकिरणवि-  
 ध्वंसनधर्मतया पराहृत्य सर्वक्लेशप्रहाणादर्हत्वं साक्षात्कृतम् । अर्हन् सवृत्तः त्रैधातुकवीतरागः  
 समलोष्ठकाञ्चन आकाशपाणितलसमचित्तो वासीचन्दनकल्पो विद्याविदारिताण्डकोशो  
 20 विद्याभिज्ञाप्रतिसवित्प्राप्तो भवलाभलोभसत्कारपराङ्मुखः । सेन्द्रोपेन्द्राणा देवाना पूज्यो मान्यो-  
 ऽभिवाद्यश्च सवृत्तः ॥

भिक्षव. सशयजाताः सर्वसशयच्छेत्तार बुद्ध भगवन्त पप्रच्छुः—कानि भदन्त  
 B 100 शोभितेन कर्माणि कृतानि येनाभिरूपो दर्शनीयः प्रासादिकोऽतिक्रान्तो मानुषवर्णमसप्राप्तश्च  
 दिव्य वर्णम्, जन्मनि चास्यानेकानि अद्भुतानि प्रादुर्भूतानि, यैः कपिलवस्तु नगरं  
 25 समन्ततः शोभितम् ? भगवानाह—शोभितेनैव भिक्षवः पूर्वमन्यासु जातिषु कर्माणि कृतान्युप-  
 चित्तानि लब्धसभाराणि परिणतप्रलयानि ओषधत्पुपस्थितान्यवश्यंभावीनि । शोभितेनैव  
 कर्माणि कृतान्युपचित्तानि । कोऽन्य प्रत्यनुभविष्यति ? न भिक्षवः कर्माणि कृतान्युप-  
 चित्तानि बाह्ये पृथिवीधातौ विपच्यन्ते, नाब्धातौ, न तेजोधातौ, न वायुधातौ, अपि तूपात्ते-  
 ष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।

भूतपूर्वं भिक्षवोऽतीतेऽध्वन्यस्मिन्नेव भद्रके कल्पे चत्वारिंशद्वर्षसहस्रायुषि प्रजायाः क्रकुच्छन्दो नाम सम्यक्संबुद्धो लोक उदपादि विद्याचरणसपन्नः सुगतो लोकविदनुत्तरः पुरुषदम्यसारथिः शास्ता देवमनुष्याणां बुद्धो भगवान् । स शोभावतीं राजधानीमुपनिश्रित्य विहरति । तस्य शोभेन राज्ञा केशनखस्तूपः प्रतिष्ठापितः । यावत्कस्मिंश्चित्पर्वणि प्रत्युपस्थिते गोष्ठिकाः स्तूपसमीपं गताः । तैस्तु स्तूपं दृष्ट्वा प्रसादजातैः पुष्पारोपणं कर्तुमा- 5 रब्धम् । तत्रैको गोष्ठिकः कथयति—अहं न करोमि, मम विभवो नास्तीति । स तैश्च गोष्ठिक-मध्यान्निष्कासितः । तस्य विप्रतिसारो जातः । तेन विचित्रपुष्पसग्रहं कृत्वा तस्मिन्नेव स्तूपे पुष्पारोपणं कृतम् ॥

भगवानाह—किं मन्यध्वे भिक्षवो योऽसौ तेन कालेन तेन समयेन गोष्ठिक आसीत्, येन विप्रतिसारजातेन क्रकुच्छन्दस्य केशनखस्तूपे पुष्पारोपणं कृतम्, अयमसौ शोभितः । 10 अन्यान्यपि हि भिक्षवः शोभितेन कर्माणि कृतान्युपचितानि । भूतपूर्वं भिक्षवोऽतीतेऽध्वनि वाराणस्यां नगर्यामन्यतमं श्रेष्ठी । तेन ग्लानः प्रत्येकबुद्धो दृष्टः । ततः प्रसादजातेन पादयोर्निपत्य पिण्डकेन प्रतिपादितः, पटेन चाच्छादितः ॥ B 101

किं मन्यध्वे भिक्षवो योऽसौ तेन कालेन तेन समयेन श्रेष्ठी, अयं शोभितः । भूय काश्यपे भगवति दरिद्रेऽभूत्काष्ठहारकः । स काष्ठानामर्थे पर्वतदरीं प्रविष्टः । तेन स्तूपो दृष्टः । 15 तत्र च स्तूपाङ्गणे तृणानि जातानि । ततस्तेन प्रसादजातेन तृणान्युत्पाद्य समार्जनीं गृहीत्वा स्तूपाङ्गणं च समृष्टम् । ततः पादयोर्निपत्य प्रणिधानं कर्तुमारब्धः—अनेनाहं कुशलमूलेन चित्तोत्पादेन देयधर्मपरित्यागेन च अभिरूपः स्यादर्शनीयः प्रासादिकः, अनागताश्च बुद्धानारागयेयं मा विरागयेयमिति ॥

भगवानाह—किं मन्यध्वे भिक्षवो योऽसौ तेन कालेन तेन समयेन काष्ठहारकः 20 आसीत्, अयमेवासौ शोभितः । यदनेन स्तूपाङ्गणं समृष्टम्, तेन यत्र यत्र जातस्तत्र तत्राभिरूपो दर्शनीयः प्रासादिकः सवृत्तः । तेनैव हेतुनेदानीमर्हत्त्वं साक्षात्कृतम् । इति हि भिक्षव एकान्तकृष्णानां कर्मणामेकान्तकृष्णो विपाकः, एकान्तशुक्लानामेकान्तशुक्लः, व्यतिमिश्राणां व्यतिमिश्रः । तस्मात्तर्हि भिक्षव एकान्तकृष्णानि कर्माण्यपास्य व्यतिमिश्राणि च, एकान्त-शुक्लेष्वेव कर्मस्वाभोगं करणीयः । इत्येव वो भिक्षव शिक्षितव्यम् ॥ 25

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः 30 श्रेष्ठिभिः सार्थवाहैर्देवैर्नगरैर्गैरक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-महोरगाभ्यर्चितो बुद्धो भगवान् ज्ञातो महापुण्यो लम्बी चीवरपिण्डपातशयनासनग्लान- B 102

प्रत्ययभैषज्यपरिष्काराणां सश्रावकसद्यः श्रावस्त्या विहरति स्म जेतवनेऽनाथपिण्डदस्यारामे ।  
 तेन खलु समयेन दक्षिणापथे कल्पो नाम राजा राज्यं कारयति ऋद्धं च स्फीतं च क्षेमं च  
 सुभिक्षं च आकीर्णबहुजनमनुष्यं च प्रशान्तकलिकलहडिम्बडमरं तस्कररोगापगतशालीक्षु-  
 गोमहिषीसपन्नम् । प्रियमिवैकपुत्रकं राज्यं पालयति । सोऽपरेण समयेन देव्या सार्धं  
 5 क्रीडति रमते परिचारयति । तस्य क्रीडतो रममाणस्य परिचारयतः पुत्रो जातोऽभिरूपो  
 दर्शनीयः प्रासादिकः सर्वाङ्गप्रत्यङ्गोपेतः । तस्य जातौ जातिमहं कृत्वा कप्पिण इति  
 नामधेयं व्यवस्थापितम् । कप्पिणो दारकोऽष्टाभ्यो धात्रीभ्यो दत्तो द्वाभ्यामसधात्रीभ्यां द्वाभ्यां  
 क्षीरधात्रीभ्यां द्वाभ्यां मलधात्रीभ्यां द्वाभ्यां क्रीडनिकाभ्यां धात्रीभ्याम् । सोऽष्टाभिर्धात्रीभि-  
 रुन्नीयते वर्धते क्षीरेण दन्ना नवनीतेन सर्पिषा सर्पिमण्डेनान्यैश्चोत्ततोत्तैरुपकरणविशेषैः ।  
 10 आशु वर्धते हृदस्थमिव पङ्कजम् । यस्मिन्नेव दिवसे कप्पिणः कुमारो जातः, तस्मिन्नेव  
 दिवसे अष्टादशानाममाल्यसहस्राणां पुत्रा जाताः, सर्वे महानग्नाः । तेषां प्रतिरूपाणि  
 नामानि व्यवस्थापितानि ॥

B 103

यद्राजा कल्पः कालधर्मेण संयुक्तः, तस्यालयात्कप्पिणः कुमारो राज्ये प्रतिष्ठितः ।  
 तानि चाष्टादशामाल्यपुत्रसहस्राणि सर्वाण्यमाल्यत्वे नियुक्तानि । अथापरेण समयेन राजा  
 15 महाकप्पिणोऽष्टादशामाल्यसहस्रपरिवृतो मृगवधाय निर्गतः । पुरस्तात्पृष्ठतश्च सर्वबलौघमव-  
 लोक्ष्यामाल्यानामन्नयते—अस्ति भवन्तः कस्यचिदेवरूपो बलौघः तद्यथा भवैवैतर्हीति ? ततः  
 प्रियवादिभिरमाल्यैरभिहितम्—देव नान्यस्य कस्यचिदिति । अथ मध्यदेशाद्वणिजो दक्षिणापथं  
 गताः । तैः राज्ञो महाकप्पिणस्य ग्राभृतमुपनीतम् । राज्ञा उक्ताः—भो वणिजः, कस्तत्र  
 राजेति । वणिजः कथयन्ति—देव केचिदेशा गणाधीनाः केचिद्राजाधीना इति । यावद्राज्ञा  
 20 महाकप्पिणेन श्रावस्त्यादिषु षट्सु महानगरेषु दूतसंप्रेषणं कृतम् । यद्युत्थिता भवथ नोपवेष्ट-  
 व्यम्, शीघ्रमागन्तव्यम्, अन्यथा व उत्तमेन दण्डेन समनुशासिष्यामीति । एतद्वचनमुपश्रुत्य  
 षण्महानगरवासिनो राजानो भीतास्त्रस्ताः सविग्ना आहृष्टरोमकूपाः सगम्य समागम्य  
 एकसमूहेन श्रावस्तीमनुग्राप्ताः । ततो भगवत्सकाशं गताः । तैः स वृत्तान्तो भगवतो विस्तरेण  
 निवेदितः । भगवता ते समाश्वासिताः, उक्ताश्च—स दूतो मत्सकाशमानेतव्य इति ।  
 25 ततस्तैर्दूतस्य निवेदितम् । अस्त्यस्माकं राजाधिराजः, तं तावत्पश्येति ॥

B 104

ततो भगवता दूतागमनमवेत्य जेतवनं चतूरत्नमयं निर्मितं देवानामिव सुदर्शनं  
 नगरम् । अत्र चत्वारो महाराजानो दौवारिकाः स्थापिताः, ऐरावतसदृशा हस्तिनः, बालाहक-  
 सदृशा अश्वाः, नन्दीघोषसदृशा रथाः, व्याडयक्षसदृशा मनुष्याः । स्वयं च भगवता चक्र-  
 वर्तिवेषो निर्मितः, सप्ततालोद्गतं च सिंहासनं यत्र भगवान्निषण्णः । ततो दूतस्तथाविधा  
 30 शोभा दृष्ट्वा परं विस्मयमापन्नः । ततो भगवता लेखं लेखयित्वा स दूतोऽभिहितः—कप्पिणो  
 मद्रचनाद्वक्तव्यः—लेखवाचनसमकालमेव यद्युत्थितो भवसि, नोपवेष्टव्यम्, शीघ्रमागन्तव्यम् ।

अथवा नागच्छसि, अहमेव महता बलौघेन सार्धमागमिष्यामीति । ततो दूतेन गत्वा राज्ञो महाकप्फिणस्य लेखं वाचिकं च यत्सदिष्टं तत्सर्वं निवेदितम् ॥

ततः कप्फिणो राजा अष्टादशमाल्यगणसहस्रपरिवृतोऽनुपूर्वेण चञ्चूर्यमाणः श्रावस्ती-  
मनुप्राप्तः । प्रातिसीमाश्च राजानो राजानं महाकप्फिणं प्रत्युद्रताः । तैर्महासत्कारेण नगरं  
प्रवेशितः । मार्गश्रमं प्रतिविनोद्य भगवतो निवेदितवन्तः । ततो भगवता तस्यागमनमवेत्य 5  
जेतवनं चतुरङ्गमयं निर्मितं देवानामिव सुदर्शनं नगरम् । यत्र चत्वारो महाराजानो दौवा-  
रिकाः स्थापिताः । ऐरावतसदृशा हस्तिनः, बालाहकसदृशा अश्वाः, नन्दीघोषसदृशा रथाः,  
व्याड्यक्षसदृशा मनुष्याः । स्वयं च भगवता चक्रवर्तिवेषो निर्मितः । सप्ततालोद्गतं च  
सिंहासनं सर्वं तथैव निर्मितम् । ततो राजा महाकप्फिणो जेतवनं प्रविष्टः । सहदर्शनादस्य B 105  
यो रूपे रूपमदः, ऐश्वर्ये ऐश्वर्यमदः, स प्रतिविगतः । बलदर्पोऽद्यापि प्रतिबाधत एव । 10  
ततो भगवता लौकिकं चित्तमुत्पादितम्—अहो बत शक्रो देवेन्द्र ऐन्द्र धनुरादाय आगच्छ-  
त्विति । सहचित्तोत्पादाद्भगवतः शक्रो देवेन्द्रः सारथिवेषेण ऐन्द्र धनुरुपनामयति । भगवता  
महाकप्फिणस्योपनामितम् । तच्च राजा महाकप्फिणं उत्कृष्टमपि न शक्नोति, कुतः पुन-  
रारोपयिष्यति । ततो भगवता सप्तायोभेर्यो निर्मिताः । स्वयं च तद्धनुरर्धचन्द्राकारेणारोप्य  
शरः क्षिप्तः, येन ताः सप्तायोभेर्यश्छिद्रीकृताः । ततः शब्दो निर्गतः— 15

आरभध्व निष्कामत युज्यध्व बुद्धशासने ।

धुनीत मृत्युनः सैन्यं नडागारमिव कुञ्जरः ॥ १ ॥

यो ह्यस्मिन् धर्मविनये अप्रमत्तश्चरिष्यति ।

प्रहाय जातिससारं दुःखस्यान्तं करिष्यति ॥ २ ॥

स च शब्दो यावदकनिष्ठान् देवान् गतः । ततो राज्ञः कप्फिणस्य योऽभूद्बलमदः, 20  
स प्रतिविगतः । तस्य बुद्धिरुत्पन्ना—किमिदमिति । ततो भगवान् राज्ञो महाकप्फिणस्य  
चित्तप्रकारमुपलक्ष्य राजवेषमन्तर्धाप्य इदं सूत्रमारब्धवान्—

दशबलसमन्वागतो भिक्षवस्तथागतोऽर्हन् सम्यक्संबुद्धश्चतुर्वैशारद्यविशारद उदार-  
मार्षभ स्थानं प्रतिजानीते, ब्रह्मचर्यं प्रवर्तयति, पर्षदि सम्यक्सिंहनादं नदति—यदुतास्मिन्  
सतीदं भवति, अस्योत्पादादिदमुत्पद्यते । यदुत अविद्याप्रत्ययाः सस्काराः । सस्कार- 25  
प्रत्ययं विज्ञानम् । विज्ञानप्रत्ययं नामरूपम् । नामरूपप्रत्ययं षडायतनम् । षडायतन- B 106  
प्रत्ययः स्पर्शः । स्पर्शप्रत्यया वेदना । वेदनाप्रत्यया तृष्णा । तृष्णाप्रत्ययमुपादानम् ।  
उपादानप्रत्ययो भवः । भवप्रत्यया जातिः । जातिप्रत्यया जरामरणशोकपरिदेवदुःख-  
दौर्मनस्योपायासाः सभवन्ति । एवमस्य केवलस्य महतो दुःखस्कन्धस्य समुदयो भवति ।  
यदुत अस्मिन्नसतीदं न भवति, अस्य निरोधादिदं निरुध्यते । यदुत अविद्यानिरोधात्सस्कार- 30

- निरोध । सस्कारनिरोधाद्विज्ञाननिरोध । विज्ञाननिरोधानामरूपनिरोध । नामरूपनिरोधा-  
त्षडायतननिरोधः । षडायतननिरोधात्स्पर्शननिरोधः । स्पर्शननिरोधाद्वेदनानिरोधः । वेदना-  
निरोधात्तृष्णानिरोधः । तृष्णानिरोधादुपादाननिरोधः । उपादाननिरोधाद्भवनिरोधः । भव-  
निरोधाज्जातिनिरोधः । जातिनिरोधाज्जरामरणशोकपरिदेवदुःखदौर्मनस्योपायासा निरुध्यन्ते ।
- 5 एवमस्य केवलस्य महतो दुःखस्कन्धस्य निरोधो भवति । स्वाख्यातो मे भिक्षवो धर्मः,  
उत्तानो विवृतेच्छिन्नहोतिको यावदेवमनुष्येभ्यः सम्यक्सुप्रकाशितः । एव स्वाख्याते मे धर्मे  
उत्ताने विवृते छिन्नहोतिके यावदेवमनुष्येभ्यः सम्यक्सुप्रकाशिते यावदलमेव भिक्षवः श्रद्धा-  
प्रव्रजितेन कुलपुत्रेण अल योगाय अलमप्रमादाय, अल शास्तुः शासने योगमापत्तुम्, काम  
B 107 त्वक्कन्धवस्थवतिष्ठताम्, परिशुष्यतु शरीरान्मांसशोणितम् । अथ च पुनर्यत्तदारब्धवीर्येण
- 10 प्राप्तव्यं स्थामवता वीर्यवता उत्साहिना दृढपराक्रमेण निक्षिप्तधुरेण कुशलेषु धर्मेषु, तद्वह्नानु-  
प्राप्तात्तत्वीर्यस्य स्रसन भविष्यति । तत्कस्य हेतोः ? दुःखं हि कुसीदो विहरति व्यवकीर्णं,  
पापकैरकुशलैर्धर्मे साक्लेशिकैः पौनर्भविकैः सज्वरैर्दुःखविपाकैः आयत्या जातिजरामरणीयैः  
महतश्चार्थस्य परिहाणिर्भवति । आरब्धवीर्यस्तु सुखं विहरत्यवकीर्णं पापकैरकुशलैर्धर्मे  
साक्लेशिकैः पौनर्भविकैः सज्वरैर्दुःखविपाकैः आयत्या जातिजरामरणीयैः । महत्तश्चार्थस्य
- 15 पारिपूरिर्भवति । मण्डयेयमिदं प्रवचनं यदुत शास्ता च समुखीभूतः । धर्मश्च देश्यत  
औपशमिकः पारिनिर्वाणिकः सबोधिगामी सुगतप्रवेदितः । तस्मात्तर्हि भिक्षव आत्मार्यं  
च समनुपश्यद्भिः परार्थं चोभयार्थं च, इदं प्रतिसशिक्षितव्यम्—कच्चिन्नं प्रव्रज्या अमोघा  
B 108 भविष्यति, सफला सुखोदया सुखविपाका । येषां च परिभोक्ष्यामहे चीवरपिण्डपातशयना-  
सनग्लानप्रत्ययभैषज्यपरिष्कारान्, तेषां च ते काराः कृताः कच्चिदत्यर्थमहाफला भविष्यन्ति,
- 20 महानुशसा महाद्युतयो महावैस्ताराः । इत्येव वो भिक्षवः शिक्षितव्यम् ॥

अस्मिन् खलु धर्मपर्याये भाष्यमाणे राज्ञा महाकप्पिणेन अष्टादशमात्यगणसहस्र-  
परिवारेण विंशतिशिखरसमुद्भूत सत्कायदृष्टिशैल ज्ञानवज्रेण भित्त्वा स्रोतापत्तिफल साक्षा-  
त्कृतम् । ततो दृष्टसल्यो भगवच्छासने प्रव्रजितः । तेन युज्यमानेन घटमानेन व्यायच्छमानेन  
इदमेव पञ्चगण्डक ससारचक्रं चलाचलं विदित्वा सर्वसस्कारगतीः शतनपतनविकिरणवि-  
25 ध्वसनधर्मतया पराहृत्य सर्वक्लेशप्रहाणादर्हत्वं साक्षात्कृतम् । अर्हन् सवृत्तः त्रैधातुकवीतरागः  
समलोष्टकाञ्चन आकाशपाणितलसमचित्तो वासीचन्दनकल्पो विद्याविदारिताण्डकोशो  
विद्याभिज्ञाप्रतिसवित्प्राप्तो भवलाभलोभसत्कारपराङ्मुखः । सेन्द्रोपेन्द्राणां देवानां पूज्यो  
मान्योऽभिवाद्यश्च सवृत्तः ॥

भिक्षवः सशयजाताः सर्वसशयच्छेत्तारं बुद्धं भगवन्तं पप्रच्छुः—कानि भदन्तं  
30 कप्पिणेन कर्माणि कृतानि, येनाभिरूपो दर्शनीयः प्रासादिकोऽष्टादशमात्यगणसहस्रपरिवारो  
महानग्नवल्, प्रव्रज्य चार्हत्वं साक्षात्कृतमिति । भगवानाह—कप्पिणेनैव भिक्षवः पूर्वमन्यासु  
जातिषु कर्माणि कृतान्युपचितानि लब्धसंभाराणि परिणतप्रत्ययानि ओघवत्प्रत्युपस्थितान्यवश्य-

भावीनि । कप्पिणेन कर्माणि कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि कृतान्युपचितानि बाह्ये पृथ्वीधातौ विपच्यन्ते, नाब्धातौ, न तेजोधातौ, न वायुधातौ, अपि तूपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

B 109

सामग्री प्राप्य कालं च फलन्ति खलु देहिनाम् ॥ ३ ॥

5

भूतपूर्वं भिक्षवोऽतीतेऽध्वन्येकनवते कल्पे विपश्यी नाम सम्यक्संबुद्धो लोक उदपादि विद्याचरणसपन्नः सुगतो लोकविदनुत्तरः पुरुषदम्यसारथिः शास्ता देवमनुष्याणां बुद्धो भगवान् । स बन्धुमतीं राजधानीमुपनिश्रित्य विहरति बन्धुमतीयके दावे । यावदन्यतमेन सार्थवाहेन महासमुद्रात्प्रभूतानि रत्नान्यानीतानि । विपश्यी सम्यक्संबुद्धः सश्रावकसंघस्यैमास्य भक्तेनोपनिमज्जितः । विहारं च कारयित्वा चातुर्दिशाय भिक्षुसंघाय निर्यातितवान् ॥ 10

किं मन्यध्वे भिक्षवो योऽसौ सार्थवाहः, एष एवासौ कप्पिणो राजा तेन कालेन तेन समयेन । यदनेन विपश्यी सम्यक्संबुद्धः सश्रावकसंघस्यैमास्य स्वान्तर्गृहे भक्तेनोपनिमज्जितः, विहारं च कारयित्वा चातुर्दिशाय भिक्षुसंघाय निर्यातितः । \* \* \* \* । अपराण्यपि भिक्षवः कप्पिणेन कर्माणि कृतान्युपचितानि । भूतपूर्वं भिक्षवोऽतीतेऽध्वनि वाराणस्या महानगर्या ब्रह्मदत्तो नाम राजा राज्यं कारयति ऋद्धं च स्फीतं च क्षेमं च 15 सुभिक्षं च आकीर्णबहुजनमनुष्यं च प्रशान्तकलिकलहडिम्बडरमरं तस्करोगापगतं शालीक्षुगोमहिषीसपन्नम् । धार्मिको धर्मराजो धर्मेण राज्यं कारयति । सोऽपरेण समयेन सप्राप्ते वसन्तकालसमये, सपुष्पितेषु पादपेषु, हसक्रौञ्चमयूरशुकसारिकाकोकिलजीवजीवकनिर्घोषिते वनषण्डे, अष्टादशमाल्यगणसहस्रपरिवृत उद्यानं निर्गतः । तेन तत्रोद्याने ग्लानः प्रत्येक- 20 बुद्धो दृष्टः । स तेन सप्रेयैर्भोजनेन त्रैमास्यमुपस्थितः । परिनिर्वृतस्य च शरीरस्तूपं कारयित्वा अमाल्यगणसहायेन तैलभिषेको दत्तः । तेन सपरिवारो महानग्नबलाधानेन सवृत्तः । भूयः काश्यपे भगवति प्रव्रजितो बभूव । तत्रानेनेन्द्रियपरिपाकः कृतः । तेनेदानीमर्हत्त्वसाक्षात्कृतम् । इति हि भिक्षव एकान्तकृष्णानां कर्मणामेकान्तकृष्णो विपाकः, एकान्तशुक्लानामेकान्तशुक्लः, व्यतिमिश्राणां व्यतिमिश्रः । तस्मात्तर्हि भिक्षव एकान्तकृष्णानि कर्माण्यपास्य व्यतिमिश्राणि च, एकान्तशुक्लेष्वेव कर्मस्वाभोगः करणीयः । इत्येव वो भिक्षवः शिक्षितव्यम् ॥ 25

B 110

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥



१ The gap may be filled with तेनेदानीमभिरूपो दर्शनीयः प्रासादिकः सवृत्तः २ सप्रेयः, wholesome food, comes from सप्पाय in Pali. It also occurs as सप्रेय associated with प्रणीत as in शिक्षासमुच्चयः



## ८९ भद्रिकः ।

B 111 बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो-  
रगाभ्यर्चितो बुद्धो भगवान् ज्ञातो महापुण्यो लामी चीवरपिण्डपातशयनासनग्लानप्रस्य-  
5 भैषज्यपरिष्काराणां सश्रावकसघ्नः श्रावस्त्वा विहरति जेतवनेऽनाथपिण्डदस्यारामे ॥

यदा भगवान् षड्वर्षाभिसंबुद्धो द्वादशवर्षनिर्गतः कपिलवस्तु अनुप्राप्तः, तदा द्रोणो-  
दनामृतोदनप्रमुखैरनेकैः शाक्यसहस्रैः सत्यदर्शनं कृतं स्थापयित्वा राजानं शुद्धोदनम् ।  
ततो राजा शुद्धोदनेन पुत्रशोभां दृष्ट्वा परं विस्मयमापन्नः । तस्य बुद्धिरुत्पन्ना—यदि मे  
पुत्रो न प्रव्रजितोऽभविष्यत्, सोऽयमभविष्यद्वाजा चक्रवर्ती चतुरन्तविजेता धार्मिको धर्मराजः ।

10 स एतर्हि जटिलप्रव्रजितपरिवारो न शोभते । यन्वह शाक्यकुलेभ्य एकैकं प्रव्राजयेयमिति ।

B 112 ततो राजा शुद्धोदनेन नगरे घण्टावघोषणं कारितम्—सर्वशाक्यैः सनिपत्तव्यमिति । ततः  
सर्वशाक्येषु सनिपतितेषु राजा शुद्धोदनः कथयति—शृण्वन्तु भवन्तः शाक्याः । यदि  
सर्वार्थसिद्धः कुमारो न प्रव्रजितोऽभविष्यत्, युष्माभिरेवोपस्थानं कृतमभविष्यत् । तदिदानीमस्य  
प्रव्रजितस्य एकैकेन कुलपुरुषेण शाक्येनोपस्थायकेन प्रव्रजितव्यमिति । ततो भद्रिकानिरुद्ध-

15 रेवतदेवदत्तप्रभृतीनि पञ्च कुमारशतानि प्रव्रजितानि । तेषामुपालिर्नाम कल्पक उप-  
स्थायकः तान् प्रव्रजितान् दृष्ट्वा रोदितुमारब्धः । ततः शाक्यैः पृष्टः—किमर्थमुपाले रुद्यत इति ।

स करुणदीनविलम्बितैरक्षैरुवाच—यूयं प्रव्रजिताः । को ममेदानीं भक्ताच्छादनेन परिपालनं  
करिष्यतीति । ततः शाक्या ऊचुः—तेन हि उपाले, पटकं प्रसारयेति । तेन पटकं प्रसा-  
रितः । ततः शाक्यैः शरीरावलग्नानां हारार्धहारमणिमुक्तावैद्यैर्यक्यैरालीयकानां महान् राशिः

20 कृतः । तत उपालेः कल्पकस्य तान् दृष्ट्वा विचित्रं चालकारमभिवीक्ष्य योनिशोभनसिकारं

B 113 उत्पन्नः—इमे तावच्छाक्याः कुलरूपयौवनवन्तोऽन्तःपुराणि इमं चालंकारं खेटवदुत्सृज्य  
प्रव्रजिताः । किमुताहमल्पविभव इममलंकारं गृहं नेष्यामि ? अलमनेन । यन्वहमेताननु  
प्रव्रजेयमिति । अथोपालिः कल्पको येन भगवास्तेनोपसक्रान्तः, उपसक्रम्य भगवतः पादयो-  
र्निपत्य भगवन्तमिदमवोचत्—यदि भगवन् मादृशानां प्रव्रज्या अस्ति, लभेयाह स्वाख्याते  
25 धर्मविनये प्रव्रज्यामुपसंपदं भिक्षुभावम्, चरेयमहं भगवतोऽन्तिके ब्रह्मचर्यमिति । ततो  
भगवता एहिभिक्षुकया प्रव्राजितः ॥

ततो भद्रिकप्रमुखाणि पञ्च शाक्यशतानि भिक्षुनेपथ्यधारीणि बुद्धप्रमुखस्य भिक्षु-  
सघ्नस्य प्रणामं कर्तुं प्रवृत्तानि । ते उपालिं ज्ञात्वा कुलरूपविभवान्वितत्वान्नेच्छन्त्युपालेः

१ Mss चतुरङ्ग The word चतुरन्त stands for the whole earth as in चतुरन्तमहीसप्तमी in शाकुन्तल It is confounded with चतुरङ्ग which is perhaps more frequent २ कल्पक, a barber ३ Mss. भिक्षुवेवच्छधारीणि but Speyer reads भिक्षुवेधधारीणि.

प्रणाम कर्तुम् । तत्र भगवानायुष्मन्त भद्रिकमामन्त्रयते—भद्रिक कर्तव्योऽस्य प्रणामः,  
यस्मादिदं मामकं शासनं न कुलरूपयौवनैश्वर्यचातुर्वर्ण्यविशुद्धिमपेक्षत इति । ततो मूल-  
निकृत्ता इव द्रुमा भद्रिकप्रमुखाणि पञ्च शाक्यशतानि धर्मतामवलम्ब्य पादयोर्निपति-  
तानि । तेषां पादवन्दनसमकालमेवेयं महापृथिवी षड्विकार प्रकम्पिता ॥

B 114

तत्रायुष्मता भद्रिकेण युज्यमानेन घटमानेन व्यायच्छमानेन इदमेव पञ्चगण्डक ससार- 5  
चक्रं चलाचलं विदित्वा सर्वसंस्कारगतीं शतनपतनविकिरणविध्वंसनधर्मतया पराहत्य  
सर्वकेशप्रहाणादर्हत्वं साक्षात्कृतम् । अर्हन् सवृत्तं त्रैधातुकवीतरागः समलोष्टकाञ्चन  
आकाशपाणितलसमचित्तो वासीचन्दनकल्पो विद्याविदारिताण्डकोशो विद्याभिज्ञाप्रतिसवि-  
त्प्राप्तो भवलाभलोभसंस्कारपराङ्मुखः । सेन्द्रोपेन्द्राणां देवानां पूज्यो मान्योऽभिवाद्यश्च सवृत्तः ।  
स च महात्मा हीनदीनानुकम्पी । सोऽपरेण समयेन पूर्वाह्णे निवास्य पात्रचीवरमादाय 10  
श्रावस्तीं गोचराय प्रस्थितः । यावदन्यतरचण्डालकठिनं पिण्डाय प्रविष्टः । तेन खलु  
समयेन राजा प्रसेनजित्कौशलः एकपुण्डरीकं हस्तिनागमभिरुह्य दीर्घेण चारायणेन सार-  
थिना भगवतो दर्शनाय सप्रस्थितः । ददर्श राजा प्रसेनजित्कौशलः भद्रिकं शान्तेन्द्रियं  
शान्तमानसम्, परमेण च चित्तदमव्युपशमनसमन्वागतं पांसुकूलप्रावृतं ल्हं पिण्डपातं  
गृहीत्वा तस्माच्चण्डालकठिनान्निर्गच्छन्तम् । दृष्ट्वा च पुनर्दीर्घं चारायणं सारथिमामन्त्रयते— 15  
स्यादयं चारायणं भद्रिको भिक्षुः । एव यथा वदसि । इति श्रुत्वा राजा प्रसेनजित्कौशलः  
समोहमापन्नः, पृथिव्या मूर्छितः पतितः । ततो जलपरिषेकप्रत्यागतप्राणचेतसो लब्धमानस-  
श्चारायणेन सारथिनोत्थापितः ॥

B 115

ततो राजा भगवत्संकाशमुपसक्तस्य भगवतः पादाभिवन्दनं कृत्वा भगवन्तमुवाच—  
भगवन्, अद्भुतं मे दृष्टम् । असौ भद्रिकः शाक्यराजः पांसुकूलप्रावृतो ल्हं पिण्डपातं 20  
गृहीत्वा देवमनुष्यावर्जनकरेणातिप्रशान्तेनेर्यापथेन पिण्डपातमादाय चण्डालकठिनान्निर्गतः ।  
तस्य ममैतदभवत्—आश्चर्यं यावत्सुविनीतं भगवच्छासनम्, यत्र नाम एवविधां कुमारान्  
सुखैधिता एव विनीतप्रचाराः सवृत्ता इति । भगवानाह—अपरमपि महाराज भद्रिकस्याश्चर्यं  
शृणु । अयं महाराज भद्रिकोऽरण्यगतो वा वृक्षमूलगतो वा शून्यागारगतो वा त्रिरुदानयति—  
अहो बत सौख्यम् । यदहमप्रव्रजितः सन् राजकुलमध्यगतोऽमाल्यनैगमजानपदसुसंरक्षितः 25  
प्राकारपरिखाद्वारस्तृपाभिनिगूढः परिशङ्कितहृदयः सविघ्नः समन्ततःशङ्की निद्रा नासाद-  
यामि । सोऽहमेतर्हि निरपेक्षः काये जीविते च सुखं यत्रतत्रस्थो विहरामीति ॥

B 116

भिक्षवः सशयजाताः सर्वसशयच्छेत्तारं बुद्धं भगवन्तं पप्रच्छुः—कानि भदन्तं  
भद्रिकेण पूर्वमन्यासु जातिषु कर्माणि कृतानि, येनाभिरूपो दर्शनीयः प्रासादिक आढ्ये  
राजकुले प्रत्याजातः । प्रव्रज्य चार्हत्वं साक्षात्कृतमिति । भगवानाह—भद्रिकेणैव भिक्षवः 30  
पूर्वमन्यासु जातिषु कर्माणि कृतान्युपचितानि लब्धसभाराणि परिणतप्रत्ययानि ओघवत्प्रत्युप-  
स्थितान्यवश्यभावीनि । भद्रिकेण कर्माणि कृतान्युपचितानि । कोऽन्यः प्रत्यनुभविष्यति ?

न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजो-  
धातौ, न वायुधातौ, अपि तूपात्तेष्वेव स्कन्धधात्वायतनेषु कर्माणि कृतानि विपच्यन्ते  
शुभान्यशुभानि च ।

न प्रणश्यन्ति कर्माणि अपि कल्पशतैरपि ।

5

सामग्री प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽतीतेऽध्वनि वाराणस्यां नगर्यामन्यतमः कोट्टमल्लकः क्षुत्क्षामपरिगत-  
शरीरः इतश्चामुतश्चान्वाहिण्डते । यावदन्यतरा दारिका पूपलिका आदाय गच्छति ।  
ततस्तेन कोट्टमल्लकेन सा दारिका पूपलिकानामर्थे अभिभूता । ततो बलादेका पूपलिका-  
मादाय इतस्ततः पलायितुमारब्धः । सा चास्य दारिका पृष्ठतः समनुबद्धैव । ततोऽसौ  
10 कोट्टमल्लकः सहसा नदीचारिकामुत्तीर्णः । असति बुद्धानामुत्पादे प्रत्येकबुद्धा लोक  
उत्पद्यन्ते हीनदीनानुकम्पकाः प्रान्तशयनासनभक्ता एकदक्षिणीया लोकस्य । तदा  
अन्यतरः प्रत्येकबुद्धस्तस्य कोट्टमल्लकस्याग्रतः स्थितः । ततः कोट्टमल्लकस्य त प्रत्येकबुद्ध  
B 117 शान्तेर्यापथं दृष्ट्वा महान् प्रसादो जातः । तेन स्व व्यसनमगणय्य प्रत्येकबुद्धाय पूपलिका  
प्रतिपादिता । तस्य विप्रहर्षसजननार्थं विततपक्ष इव हसराजो गगनतलमभ्युद्गम्य विचित्राणि  
15 प्रातिहार्याणि विदर्शयितुमारब्धः । ततः कोट्टमल्लकस्तदल्यद्भुतं देवमनुष्यावर्जनकरं प्राति-  
हार्यं दृष्ट्वा मूलनिकृत्त इव द्रुमः पादयोर्निपत्य प्रणिधानं कर्तुमारब्धः—यन्मे सिद्धव्रतो  
दक्षिणीयः पूपलिकया प्रतिपादितः, अनेनाह कुशलमूलेन चित्तोत्पादेन देयधर्मपरिव्यागेन  
च यत्र यत्र जायेय, तत्र तत्रोच्चकुलीनः स्याम्, एवविधाना च धर्माणा लामी स्याम्,  
प्रतिविशिष्टतरं चातः शास्तरमारागयेय मा विरागयेयमिति ॥

20

भगवानाह—किं मन्यध्वे भिक्षवो योऽसौ तेन कालेन तेन समयेन कोट्टमल्लकः, अय-  
मसौ भद्रिकः । यत्तेन प्रत्येकबुद्धः पूपलिकया प्रतिपादितः, तस्य कर्मणो विपाकेनाद्ये  
शाक्ये प्रत्यागतः । भूयः काश्यपे भगवति प्रव्रजितो बभूव । तत्रानेन दश वर्षसहस्राणि  
ब्रह्मचर्यावासः प्रतिपालितः । तेनेदानीमर्हत्त्वं साक्षात्कृतम् । इति हि भिक्षव एकान्तकृष्णानां  
कर्मणामेकान्तकृष्णो विपाकः, एकान्तशुक्लानामेकान्तशुक्लः, व्यतिमिश्राणां व्यतिमिश्रः ।  
तस्मात्तर्हि भिक्षव एकान्तकृष्णानि कर्माण्यपास्य व्यतिमिश्राणि च, एकान्तशुक्लेष्वेव कर्म-  
25 स्वाभोगः करणीयः । इत्येव वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥



## ९० राष्ट्रपालः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पैरैः B 118  
 श्रेष्ठिभिः सार्धवाहैर्देवैर्नार्गैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-  
 महोरगाम्यर्चितो बुद्धो भगवान् ज्ञातो महापुण्यो लामी चीवरपिण्डपातशयनासनग्लान-  
 प्रत्ययमैषज्यपरिष्काराणां सश्रावकसघः स्थूलकोष्ठकमुपनिश्चित्य विहरति स्थूलकोष्ठकीये 5  
 वनषण्डे । तेन खलु समयेन स्थूलकोष्ठके कौरव्यो नाम राजा राज्यं कारयति ऋद्धं च  
 स्फीतं च क्षेमं च सुभिक्षं च आकीर्णं बहुजनमनुष्यं च प्रशान्तकलिकलहडिम्बडमरं तस्कर-  
 रोगापगतं शालीक्षुगोमहिषीसपन्नमखिलमकण्ठकम् । एकपुत्रमिव राज्यं पालयति । तस्य  
 भ्रातृपुत्रो राष्ट्रपालो नाम्ना अभिरूपो दर्शनीयः प्रासादिकः सर्वाङ्गप्रत्यङ्गोपेतः । तस्य  
 विनयकालमवेक्ष्य भगवान् पूर्वाह्णे निवास्य पात्रचीवरमादाय भिक्षुगणपरिवृतो भिक्षुसघ- 10  
 पुरस्कृतः स्थूलकोष्ठकं पिण्डाय प्रविष्टः । ददर्श राष्ट्रपालो बुद्धं भगवन्तं द्वात्रिंशता महा-  
 पुरुषलक्षणैः समलकृतमशील्या चानुव्यञ्जनैर्विराजितगात्रं व्यामप्रभालकृतं सूर्यसहस्रातिरेक-  
 प्रभं जङ्गममिव रत्नपर्वतं समन्ततो भद्रकम् । सहदर्शनाच्चास्य भगवतोऽन्तिके चित्तं  
 प्रसन्नम् । स प्रसादजातो भगवतः पादयोर्निपत्य प्रब्रज्या याचते । ततस्तं भगवानाह—  
 वत्स अनुज्ञातोऽसि मातापितृभ्यामिति ? राष्ट्रपालः कथयति—नो भदन्तेति । भगवानाह— 15  
 न हि वत्स तथागता वा तथागतश्रावका वा अननुज्ञातं मातापितृभ्यां प्रब्राजयन्ति, उप- B 119  
 सपादयन्ति चेति ॥

ततो राष्ट्रपालो मातापित्रोः सकाशमुपसक्रान्तः । उपसंक्रम्य बुद्धस्य वर्णं भाषते—  
 दृष्टो मया भगवाञ्छाक्यमुनिः सम्यक्संबुद्धः । स्फीतं चक्रवर्तिराज्यमपहाय प्रव्रजितः षष्टिं  
 चान्तःपुरसहस्राणि । मुण्डः सघाटिप्रावृतोऽस्मिन्नेव स्थूलकोष्ठके पिण्डपातमंठति । तदर्हतो 20  
 युवा मामनुज्ञातुम्—यदहं तं भगवन्तं प्रव्रजितमनुप्रब्रजेयमिति । ततोऽस्य मातापितरौ  
 नानुजानीतः । ततस्तेनैको भक्तच्छेदः कृतः । द्वौ त्रयो वा यावत् षड् भक्तच्छेदाः कृताः ॥

अथ राष्ट्रपालस्य मातापितरौ येन राष्ट्रपालो गृहपतिपुत्रस्तेनोपसक्रान्तौ । उपसंक्रम्य राष्ट्र-  
 पालं गृहपतिपुत्रमिदमवोचताम्—यत्खलु तात राष्ट्रपालं जानीयाः—त्वं हि सुकुमारः सुखैषी ।  
 न त्वं जानको दुःखस्य । दुष्करं ब्रह्मचर्यम्, दुष्करं प्राविवेक्यम्, दुरभिरममेकत्वम्, दुरभि- 25  
 संबोधान्यरण्यवनप्रस्थानि, प्रान्तानि शयनासनान्यध्यावस्तुम् । इहैव त्वं तात राष्ट्रपालं  
 निषद्य कामाश्च परिमुङ्क्ष्व, दानानि च देहि, पुण्यानि च कुरु । एवमुक्ते राष्ट्रपालो  
 गृहपतिपुत्रस्तूष्णीम् ॥

१ A different version of the story of राष्ट्रपाल is found in the मज्झिम-  
 निकाय where he is called simply कुलपुत्र and not भ्रातृपुत्र of the king.  
 Later in this version he is called गृहपतिपुत्र.

B 120 अथ राष्ट्रपालस्य गृहपतिपुत्रस्य मातापितरौ ज्ञातीनुद्योजयत—अङ्ग तावज्ज्ञातयः,  
तात राष्ट्रपालमुत्थापयत । अथ राष्ट्रपालस्य गृहपतिपुत्रस्य ज्ञातयो येन राष्ट्रपालो गृहपति-  
पुत्रस्तेनोपसंक्रान्ताः । उपसक्रम्य राष्ट्रपाल गृहपतिपुत्रमेवमवोचन्—यत्खलु तात राष्ट्रपाल  
जानीया—त्व हि सुकुमारः सुखैषी । न त्व जानको दुःखस्य । दुष्कर ब्रह्मचर्यम्, दुष्कर  
5 प्राविवेक्यम्, दुरभिरममेकत्वम्, दुरभिसबोधान्यरण्यवनप्रस्थानि, प्रान्तानि शयनासनान्यध्या-  
वस्तुम् । इहैव त्व तात राष्ट्रपाल निषद्य कामाश्च परिमुङ्क्ष्व, दानानि च देहि, पुण्यानि च  
कुरु । एवमुक्ते राष्ट्रपालो गृहपतिपुत्रस्तूष्णीम् ॥

अथ राष्ट्रपालस्य गृहपतिपुत्रस्य मातापितरौ राष्ट्रपालस्य गृहपतिपुत्रस्य वयस्यका-  
नुद्योजयत—अङ्ग तावत्कुमाराः, तात राष्ट्रपालमुत्थापयत । अथ राष्ट्रपालस्य गृहपतिपुत्रस्य  
10 वयस्यका येन राष्ट्रपालो गृहपतिपुत्रस्तेनोपसंक्रान्ताः । उपसक्रम्य राष्ट्रपाल गृहपतिपुत्रमिद-  
मवोचन्—यत्खलु सौम्य राष्ट्रपाल जानीया—त्व हि सुकुमार सुखैषी । न त्व जानको  
दुःखस्य । दुष्कर ब्रह्मचर्यम्, दुष्कर प्राविवेक्यम्, दुरभिरममेकत्वम्, दुरभिसबोधान्यरण्य-  
वनप्रस्थानि, प्रान्तानि शयनासनान्यध्यावस्तुम् । इहैव त्व सौम्य राष्ट्रपाल निषद्य कामाश्च  
परिमुङ्क्ष्व, दानानि च देहि, पुण्यानि च कुरु । एवमुक्ते राष्ट्रपालो गृहपतिपुत्रस्तूष्णीम् ॥

B 121 15 अथ राष्ट्रपालस्य गृहपतिपुत्रस्य वयस्यका येन राष्ट्रपालस्य गृहपतिपुत्रस्य माता-  
पितरौ तेनोपसंक्रान्ताः । उपसक्रम्य राष्ट्रपालस्य गृहपतिपुत्रस्य मातापितराविदमवोचन्—  
अम्ब तात, अनुजानीत सौम्य राष्ट्रपाल प्रव्रजितु सम्यगेव श्रद्धया अगारादनगारिकाम्,  
किं मृतेन करिष्यथ ? स चेत्तातः प्रव्रज्यायामभिरस्यते, जीवन्तमेव द्रक्ष्यथ्वे । स चेन्नाभि-  
रमते, का अन्या पुत्रस्य गतिरन्यत्र मातापितरावेव ।—एवमावा कुमारका तात राष्ट्रपालमु-  
20 जानीयावः । स चेत्प्रव्रज्योपदर्शिष्ये ॥ ॥ ॥ ॥

B 122 अथ राष्ट्रपालो गृहपतिपुत्रोऽनुपूर्वेण कायस्य स्थाम च बल च सजनय्य येन भगवा-  
स्तेनोपसंक्रान्तः । उपसक्रम्य भगवत्पादौ शिरसा वन्दित्वैकान्तेऽस्थात् । एकान्ते स्थितो  
राष्ट्रपालो गृहपतिपुत्रो भगवन्तमिदमवोचत्—अनुज्ञातोऽस्मि भगवन् मातापितृभ्याम् । लभे-  
याह स्वाख्याते धर्मविनये प्रव्रज्यामुपसपद भिक्षुभावम् । चरेयमह भगवतोऽन्तिके ब्रह्म-  
25 चर्यम् । लब्धवान् राष्ट्रपालो गृहपतिपुत्रः स्वाख्याते धर्मविनये प्रव्रज्यामुपसपद  
भिक्षुभावम् । स एव प्रव्रजितः सन्निदमेव पञ्चगण्डक ससारचक्रं चलाचल विदित्वा सर्व-  
सस्कारगतीः शतनपतनविकिरणविध्वंसनधर्मतया पराहस्य सर्वक्लेशप्रहाणादर्हत्वं साक्षात्कृत-  
वान् । अर्हन् सवृत्तः त्रैधातुकवीतरागः समलोष्टकाञ्चन आकाशपाणितलसमचित्तो वासी-

१ This speech seems to have been in verse, as Speyer says  
The form of verse may be अम्ब तातानुजानीतमगारादनगारिकाम् ।

राष्ट्रपालं प्रव्रजितु किं मृतेन करिष्यथ ॥

२ The gap may be filled स चेत् प्रव्रज्योपदर्शिष्यित्यात्मानम्

चन्दनकल्पो विद्याविदारिताण्डकोशो विद्याभिज्ञाप्रतिसवित्प्राप्तो भवलाभलोभसत्कार-  
पराङ्मुखः । सेन्द्रोपेन्द्राणां देवानां पूज्यो मान्योऽभिवाद्यश्च सवृत्तः । तत्र भगवान् भिक्षूनामन्त्र-  
यते स्म—एषोऽग्रे मे भिक्षवो भिक्षूणां मम श्रावकाणां यदुत राष्ट्रपालो भिक्षुरिति ॥

B 123

भिक्षवः सशयजाताः सर्वसशयच्छेत्तार बुद्ध भगवन्त पप्रच्छुः—कानि भदन्त राष्ट्र-  
पालेन कर्माणि कृतानि, येनाढ्ये राजकुले प्रत्याजात इति । अभिरूपो दर्शनीयः प्रासादिकः । 5  
प्रव्रज्य चार्हत्त्व साक्षात्कृतमिति । भगवानाह—राष्ट्रपालेनैव भिक्षवः पूर्वमन्यासु जातिषु  
कर्माणि कृतान्युपचितानि लब्धसभाराणि परिणतप्रत्ययानि ओघवत्प्रत्युपस्थितान्यवश्यभावीनि ।  
राष्ट्रपालेन कर्माणि कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि  
कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजोधातौ, न वायुधातौ, अपि  
तूपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च । 10

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽस्तीतेऽध्वनि विदेहराजः सपरिवारः परचक्रवित्रासितोऽटवीमनुप्राप्तः ।  
स मध्याह्ने तीक्ष्णसूर्यरश्मिपरितापितः सबलौघ इतश्चामुतश्च परिभ्रमति, मार्गं च नासाद-  
यति । असति च बुद्धानामुत्पादे प्रत्येकबुद्धा लोक उत्पद्यन्ते हीनदीनानुकम्पकाः प्रान्त- 15  
शयनासनभक्ता एकदक्षिणीया लोकस्य । यावदन्यतरः प्रत्येकबुद्धस्तस्मिन् कान्तार-  
मार्गे प्रतिवसति । तेन कारुण्यमुत्पाद्य तस्य विदेहराजस्य मार्गो व्यपदिष्टः, पानीयहृदश्च  
दर्शितः, येन स राजा इष्टेन जीवितेनाच्छादितः । ततो राज्ञा प्रसादजातेन स्वनगर-  
मानीय त्रैमास्य सर्वोपकरणैरुपस्थितः । परिनिर्वृतस्य चास्य शरीरस्तूपं कारयामास ।  
प्रणिधानं च कृतवान्—अहमप्येवविधाना गुणानां लाभो स्यात्, प्रतिविशिष्टतरं च 20  
शास्तरमारागयेय मा विरागयेयमिति ॥

B 124

भगवानाह—किं मन्यध्वे भिक्षवो योऽसौ तेन कालेन तेन समयेन राजा बभूव,  
अयं स राष्ट्रपालः । अपराण्यपि राष्ट्रपालेन कर्माणि कृतान्युपचितानि । अस्मिन्नेव भद्रके  
कल्पे विंशतिवर्षसहस्रायुषि प्रजाया कारयपो नाम सम्यक्सबुद्धो लोक उदपादि विद्या-  
चरणसपन्नः सुगतो लोकविदनुत्तरं पुरुषदम्यसारथिः शास्ता देवमनुष्याणां बुद्धो भगवान् । 25  
स वाराणसीं नगरीमुपनिश्रित्य विहरति ऋषिपतने मृगदावे । तेन खलु समयेन वाराणस्या  
नगर्यां कृकी राजा राज्यं कारयति ऋद्धं च स्फीतं च क्षेमं च सुभिक्षं च आकीर्णबहुजन-  
मनुष्यं च प्रशान्तकलिकलहडिम्बडमरं तस्कररोगापगतं शालीक्षुगोमहिषीसंपन्नम् । धार्मिको  
धर्मराजो धर्मेण राज्यं कारयति । तस्य कनीयान् पुत्रं ऋषिपतनं गतः । अथासौ  
ददर्श बुद्धं भगवन्तं द्वात्रिंशता महापुरुषलक्षणैः समलंकृतमशील्या चानुव्यञ्जनैर्विराजित- 30  
गात्रं व्यामप्रभालंकृतं सूर्यसहस्रातिरेकप्रभं जङ्गममिव रत्नपर्वतं समन्ततो भद्रकम् । सह-

B 125 दर्शनाच्चास्य भगवतोऽन्तिके चित्तमभिप्रसन्नम् । प्रसादजातो भगवतः पादाभिवन्दनं कृत्वा  
पुरस्तान्निषण्णो धर्मश्रवणाय । ततोऽस्य भगवता काश्यपेन धर्मो देशितः । तेन प्रसाद-  
जातेन भगवान् काश्यपः सपरिवार उपस्थितः । शरणगमनशिक्षापदानि गृहीतानि । परि-  
निवृत्तस्य च स्तूपे कनीयाञ्छत्रमारोपितवान् ॥

5 किं मन्यध्वे भिक्षवो योऽसौ राजपुत्रः, अयमेवासौ राष्ट्रपालस्तेन कालेन तेन समयेन ।  
अपराण्यपि राष्ट्रपालेन कर्माणि कृतान्युपचिंतानि । भूतपूर्वं भिक्षवोऽतीतेऽध्वनि वाराणस्या  
महानगर्यामन्यतमो मूलिको ब्राह्मणः । स मूलानामर्थेऽन्यतमं पर्वतमभिरूढः । तेन तत्र  
पर्यटता वनान्ते ग्लानः । प्रत्येकबुद्धो दृष्टः । ततस्तेन प्रसादजातेन तस्योपस्थानं कृतम् ।  
यदा ग्लान्याद्बुद्धितः, तदा पिण्डकेन प्रतिपाद्यं प्रणिधानं कृतम्—अहमप्येवविधाना लामी  
10 स्याम्, प्रतिविशिष्टतरं चातः शास्तरमारागयेय मा विरागयेयमिति ॥

किं मन्यध्वे भिक्षवो योऽसौ तेन कालेन तेन समयेन मूलिको ब्राह्मणः, अयमेवासौ  
राष्ट्रपालः । तस्य कर्मणो विपाकेन संसारे न कदाचिद्दुःखमनुभूतवान् । इदानीमप्याद्ये  
B 126 राजकुले प्रत्याजातोऽभिरूपो दर्शनीयः प्रासादिकः । तेनैव हेतुनार्हत्वं साक्षात्कृतम् ।  
इति हि भिक्षव एकान्तकृष्णानां कर्मणामेकान्तकृष्णो विपाकः, एकान्तशुक्लानामेकान्तशुक्लः,  
15 व्यतिमिश्राणां व्यतिमिश्रः । तस्मात्तर्हि भिक्षव एकान्तकृष्णानि कर्माण्यपास्य व्यतिमिश्राणि च,  
एकान्तशुक्लेष्वेव कर्मस्वाभोगः करणीयः । इत्येव वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥



In दिव्यावदान, the term मूलिक is explained as शतभिषाया जातो मूलिको भवति । It also means, as here, a person or ascetic who lives on roots only.

## दशमो वर्गः ।

तस्योदानम्—

सुभूतिः स्थविरश्चापि हस्तं लेकुञ्चिकस्तथा ।  
संसारो गुप्तिकश्चापि विरूपो गङ्गिकेन च ।  
दीर्घनखः संगीतिश्च वर्गो भवति समुद्दितः ॥

5

### ९१ सुभूतिः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
श्रेष्ठिभिः सार्थवाहैर्देवैर्नगरैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-  
महोरगाभ्यर्चितो बुद्धो भगवान् ज्ञातो महापुण्यो लामी चीवरपिण्डपातशयनासनगलान-  
प्रलयमैषज्यपरिष्काराणां सश्रावकसद्यः श्रावस्त्या विहरति जेतवनेऽनाथपिण्डदस्यारामे । 10  
यदा भगवता अनुत्तरा सम्यक्संबोधिमभिसंबुध्य श्रावका नियुक्तास्तेषु तेषु जनपदेषु विनेय-  
जनानुग्रहार्थम्, तदा येऽध्यायिनस्ते सुमेरुपरिषण्डाया ध्यानपरा स्थिताः । यावत्सुपर्णि-  
पक्षिराजेन महासमुद्रान्नागपोतलक उद्धृतः । स त सुमेरुपरिषण्डायामारोप्य भक्षयितु-  
मारब्धः । ततो नागपोतलको जीविताद्व्यपरोप्यमाणो महाश्रावकाणामन्तिके चित्तमभि-  
प्रसाद्य कालगतः ॥

15

स कालं कृत्वा श्रावस्त्या भूतिर्नाम ब्राह्मणः, तस्याग्रमहिष्या कुक्षानुपपन्नः । B 128  
सा अष्टाना वा नवाना वा मासानामलयात्प्रसूता । दारको जातोऽभिरूपो दर्शनीयः  
प्रासादिकः । तस्य जातौ जातिमहं कृत्वा नामधेयं व्यवस्थाप्यते—किं भवतु दारकस्य  
नामेति । ज्ञातय ऊचुः—यस्मादस्य पिता भूतिः, तस्माद्भवतु दारकस्य सुभूतिरिति नामेति ।  
सुभूतिर्दारक उन्नीतो वर्धितो महान् सवृत्तः । स पूर्वेण हेतुबलाधानेन अतीव रोषणः 20  
क्रोधपर्यवस्थानबहुलो मातापितृभ्यामाथर्वणाद्विनिवर्त्य ऋषिषु प्रव्राजितः । स च तत्र  
ध्यानपरः सयतोऽन्यतरद्वनषण्डमुपनिश्रित्य विहरति । तत्र च वनषण्डे देवता प्रतिवसति  
दृष्टस्तथा । तस्याः कारुण्यमुत्पन्नम्—अयं कुलपुत्रः क्रोधपर्यवस्थानबहुलो विशेषं नाधि-  
गच्छति । यन्वहमेन भगवद्दर्शने नियोजयेयमिति । ततस्तथा देवतया सुभूतेः पुरस्ता-  
द्बुद्धस्य वर्णो भाषितो धर्मस्य च सधस्य च । ततः सुभूतेर्भगवद्दर्शनहेतोरभिलाष उत्पन्नः । 25 B 129  
ततो देवतया ऋद्धयनुभावाद्भगवत्सकाशमुपनीतः । अथासौ ददर्श बुद्धं भगवन्तं द्वात्रि-  
शता महापुरुषलक्षणैः समलकृतमशीत्या चानुव्यञ्जनैर्विराजितगात्रं व्यामप्रभालकृतं सूर्य-  
सहस्रातिरैकप्रभं जङ्गममिव रत्नपर्वतं समन्ततो भद्रकम् । सहदर्शनाच्चास्य योऽभूत्सत्त्वे-

१ Compare the story of सुभूति as given in कल्पद्रुमावदान (App I to this Volume)



ष्वाघातः, स प्रतिविगतः । ततः प्रसादजातो भगवतः पादाभिवन्दनं कृत्वा पुरस्तान्निषण्णो धर्मश्रवणाय । तस्य भगवता आशयानुशयं धातु प्रकृतिं च ज्ञात्वा तादृशीं चतुरार्यसत्यसंप्रति-  
वेधिकीं धर्मदेशनां कृता, या श्रुत्वा सुभूतिना कुलपुत्रेण विशतिशिखरसमुद्रतः सत्कायदृष्टिशैल-  
ज्ञानवज्रेण भित्त्वा स्रोतापत्तिफलं साक्षात्कृतम् । स दृष्टसत्यो भगवच्छासने प्रव्रजितः । तेन  
5 युज्यमानेन घटमानेन व्यायच्छमानेन मैत्रीभावनया चित्तं दमयित्वा सर्वक्लेशप्रहाणादर्हत्वं  
साक्षात्कृतम् । अर्हन् सवृत्तः त्रैधातुकवीतरागः समलोष्टकाञ्चन आकाशपाणितलसमचित्तो  
वासीचन्दनकल्पो विद्याविदारिताण्डकोशो विद्याभिज्ञाप्रतिसवित्प्राप्तो भवलाभलोभसत्कार-  
पराङ्मुखः । सेन्द्रोपेन्द्राणां देवानां पूज्यो मान्योऽभिवाद्यश्च सवृत्तः ॥

तत्र आयुष्मान् सुभूतिः समन्वाहर्तुं प्रवृत्तः—कुतोऽहं च्युतः, कुत्रोपपन्नः, केन  
10 कर्मणेति । पश्यति—पञ्च जातिशतानि नागेभ्यश्च्युतो नागेष्वेवोपपन्नः । तस्य बुद्धिरूपज्ञा-  
मया अतीव एवविधो द्वेषप्रत्ययोपसभारः कृतः, येनाहं पञ्च जन्मशतानि नागेषूपपन्नः । तेनैव  
हेतुना महद्द्वयसनमनुभूतवान् । इदानीं पुनस्तथा करिष्यामि यत्परेषामन्तिके द्वेषोपसभारो  
B 130 नोत्पत्स्यते । येन समन्वागतः कायस्य भेदादपायं दुर्गतिं विनिपातं नरकेषूपपद्यते ।  
सोऽरण्यप्रतिपदं समादाय वर्तते । यदा संघे वा ग्रामे वा देशे वा जनपदे वा भिक्षाहेतो-  
15 र्बिहर्तुकामो भवति, तदा पूर्वतरं गोचरमवलोकयति—मा मा कश्चित्कारणेन दृष्ट्वा चित्तं  
प्रदूषयिष्यति, अन्ततः कुन्तपिपीलिका अपीति । स तानीर्यापथेन प्रश्रितेनाभिरमयति ।  
तेन तेषां सत्त्वानां चित्तप्रसादो भवति । एवविधा सोऽर्हत्त्वप्राप्तोऽप्यपत्रपामनुभवतीति ।  
तत आयुष्मतः सुभूतेर्बुद्धिरूपज्ञा—यन्वहमिदानीं महाजनानुग्रहार्थं कुर्यामिति । ततस्तेन  
B 131 ऋद्ध्या पञ्च सुपर्णिशतानि निर्मितानि, यानि दृष्ट्वा नागा भीतास्त्रस्ताः सविग्ना इतश्चासुतश्च  
20 संभ्रान्ताः । ततः सुभूतिना ऋद्धिबलेन पुनः परित्राताः । ततस्तेषां प्रसन्नचित्तानां मैत्री  
व्यपदिष्टा । पुनरपि महान्तं नागरूपमभिनिर्माय पञ्च गरुडशतान्यभिद्रुतानि । तेषामपि  
भीतानां मैत्री व्यपदिष्टा । एव तेन नागानां गरुडानां च पञ्च कुलशतानि विनीतानि ।  
तत्र भगवान् भिक्षूनामब्रूयते स्म—एषोऽग्रे मे भिक्षवो भिक्षूणां मम श्रावकाणामरैणा-  
विहारिणा यदुत सुभूतिः कुलपुत्रः ॥

25 भिक्षवः सशयजाताः सर्वसंशयच्छेत्तारं बुद्धं भगवन्तं पप्रच्छुः—कानि भदन्तं  
सुभूतिना कर्माणि कृतानि येनारणाविहारिणामग्रे निर्दिष्टं इति । भगवानाह—सुभूतिनैव  
भिक्षवः पूर्वमन्यासु जातिषु कर्माणि कृतान्युपचितानि लब्धसभाराणि परिणतप्रत्ययानि  
ओघवत्प्रत्युपस्थितान्यवश्यमाव्रीनि । सुभूतिना कर्माणि कृतान्युपचितानि । कोऽन्यः प्रत्यनु-  
भविष्यति ? न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते, नाब्धातौ,

न तेजोधातौ, न वायुधातौ, अपि तूपात्तेष्वेव स्फुन्धधात्वायतनेषु कर्माणि कृतानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽतीतेऽव्यन्यस्मिन्नेव भद्रके कल्पे विंशतिवर्षसहस्रायुषि प्रजाया 5 B 132 काश्यपो नाम सम्यक्संबुद्धो लोक उदपादि विद्याचरणसंपन्नः सुगतो लोकविदनुत्तरः पुरुषदम्यसारथि शास्ता देवमनुष्याणां बुद्धो भगवान् । स वाराणसीं नगरीमुपनिश्रित्य विहरति ऋषिपतने मृगदावे । तत्राय प्रव्रजितो बभूव । तत्रानेन दानप्रदानानि दत्तानि, दशवर्षसहस्राणि ब्रह्मचर्यवासः परिपालितः, प्रणिधानं च कृतम्—अनेनाहं कुशलमूलेन चित्तोत्पादेन देयधर्मपरित्यागेन च योऽतौ भगवता काश्यपेन उत्तरो नाम माणवो व्याकृतः— 10 भविष्यसि त्व माणव वर्षशतायुषि प्रजाया शाक्यमुनिर्नाम तथागतोऽर्हन् सम्यक्संबुद्ध इति, तस्याह शासने प्रव्रज्य अरणाविहारिणामग्र स्यामिति ॥

\* \* \* कानि कर्माणि कृतानि येन नागेषूपपन्नः ? अप्रहीणत्वात्केशानामुद्भ्रान्त-त्वादिन्द्रियाणामपर्यन्तीकृतत्वात्कर्मपथानां शैक्षाशैक्षभिक्षुषु चित्तं प्रदूष्य आशीविषवादेन समुदाचरिताः, तेन नागेषूपपन्नः । यत्तेन दानप्रदानानि दत्तानि, ब्रह्मचर्यवासः परि- 15 पालितः, तेनेदानीमर्हत्त्व साक्षात्कृतम्, अरणाविहारिणा चाग्रो निर्दिष्टः । इति हि भिक्षव एकान्तकृष्णानां कर्मणामेकान्तकृष्णो विपाकः, एकान्तशुक्लानामेकान्तशुक्लः, व्यतिमिश्राणां व्यतिमिश्रः । तस्मात्तर्हि भिक्षव एकान्तकृष्णानि कर्माण्यपास्य व्यतिमिश्राणि च, एकान्त-शुक्लेष्वेव कर्मस्वाभोगः करणीयः । इत्येवं वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

20

## ९२ स्थविरः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः B 133 श्रेष्ठिभिः सार्धवाहैर्देवैर्नागैर्यक्षैरसुरैर्गुरुडैः किन्नरैर्महोरगैरिति देवनागयक्षासुरगरुडकिन्नर-महोरगाभ्यर्चितो बुद्धो भगवान् ज्ञातो महापुण्यो लाभी चीवरपिण्डपातशयनासनग्लान-प्रत्ययभैषज्यपरिष्काराणां सश्रावकसद्यो राजगृहमुपनिश्रित्य विहरति वेणुवने कलन्दक- 25 निवापे । अन्यतम श्रेष्ठो आढ्यो महाधनो महाभोगो विस्तीर्णविशालपरिग्रहो वैश्रवणधन-समुदितो वैश्रवणधनप्रतिस्पर्धी । तेन सदृशात्कुलात्कलत्रमानीतम् । स तथा सार्धं क्रीडति रमते परिचारयति । तस्य क्रीडतो रममाणस्य परिचारयतः पत्नी आपन्नसत्त्वा सवृत्ता, न प्रसूयते । यावद्भूयस्तथैव सार्धं क्रीडति रमते परिचारयति । तस्य क्रीडतो रममाणस्य परि-चारयतः पुत्रो जातः । स प्रथमगर्भो यथावस्थित एव मातुरुदरे । यावत्तस्याः क्रमशो दश 30

पुत्रा जाता' । स प्रथमगर्भो मातुरुदरस्थ एव । यावदसौ गृहपतिपत्नी ग्लान्यपतिता । सा उपस्थीयते मूलगण्डपत्रपुष्पफलभैषज्येन । न चासौ व्याधिरुपशम गच्छति । यदा चास्या मरणान्तिकी वेदना प्रादुर्भूता नचिरेण कालं करिष्यतीति, तदा तया स्वामी उक्तः—

134 यत्स्वत्वार्थपुत्र जानीयाः ममात्र प्रथमगर्भोऽवतिष्ठते । यदाह मृता भवामि, तदा दक्षिणपार्श्वे  
5 शस्त्रेण घातयित्वा ततः प्रथमस्थितं दारकमुद्धरेथा । इत्युक्त्वा—

सर्वे क्षयान्ता निचयाः पतनान्ताः समुच्छ्रयाः ।

सयोगा विप्रयोगान्ता मरणान्तं हि जीवितम् ॥ १ ॥

इत्युक्त्वा कालधर्मेण सयुक्ता ॥

तस्याः कालगताया नीलपीतलोहितावदातैर्वस्त्रैः शिबिकामलकृत्य शीतवनं श्मशानं  
10 नीत्वा जीवको वैद्यराज आहूतः । एष च शब्दो राजगृहे नगरे समन्ततो विसृतः—एव-  
ममुकस्त्रिया इयन्ति वर्षाणि गर्भं स्थितः, तस्याश्चान्ये दश पुत्रा जाताः, न चासौ प्रथम-  
तरमवस्थितो गर्भो निर्गतः । अद्य जीवको वैद्यराजः शस्त्रेण मृताया उदरं घातयित्वा त-  
प्रथमस्थितं दारकमुद्धरिष्यतीति । तं शब्दं श्रुत्वा कुतूहलाद्बहूनि प्राणिशतसहस्राणि शीतवन-  
श्मशाने सनिपतितानि । पूरणप्रभृतयश्च षट् शास्तृप्रतिज्ञाः । तत्र भगवानायुष्मन्तमानन्द-  
15 मामन्त्रयते—गच्छ आनन्द, भिक्षूणां कथय, भगवान् श्मशानचारिका गन्तुकामः, योऽद्भुतानि  
द्रष्टुकामः, स आगच्छत्विति । यावद्भगवानाज्ञातमौण्डिन्यवाष्पमहानामानिरुद्धशारिपुत्र-  
B 135 मौद्गल्यायनकाश्यपानन्दरेवतप्रभृतिभिर्महाश्रावकैः परिवृतं शीतवनश्मशानं गतः । जन-  
कायेन च भगवन्तं दृष्ट्वा विवरं कृतम् । तत्र जीवकेन तस्याः स्त्रिया दक्षिणं कुक्षिः  
पाटितः । ततः स्वयमेव निर्गतो वलिपलितचिताङ्गः परिजीर्णशरीरावयवः परिणतेन्द्रियः  
20 कृशोऽल्पस्थामः । निर्गतमात्रश्च तं जनकायमवलोक्य वाचं निश्चारयति स्म—मा भवन्तो  
गुरुषु गुरुस्थानीयेषु मातापितृष्वाचार्योपाध्यायेषु खरा वाचं निश्चारयत । मा ह्येवंविधा-  
मवस्थामनुभविष्यथ, यदहमामाशयपकाशययोर्मध्ये षष्टिवर्षाण्युषितः । इत्युक्त्वा तूष्णीमव-  
स्थितः । तत्र भगवान् भिक्षूनामन्त्रयते स्म—तृप्यत भिक्षवः सर्वभवोपपत्तिभ्यः, तृप्यत  
सर्वभवोपपत्त्युपकरणेभ्यः, यत्र नाम चरमभविष्य सत्त्वस्येयमवस्था । तत्र भगवास्त  
B 136 25 दारकमामन्त्रयते—स्थविरकोऽसि दारकः ? स्थविरकोऽहं भगवन् । स्थविरकोऽसि दारकः ?  
स्थविरकोऽस्मि सुगतः । स्थविरक इति सज्ञा जाता । ततो भगवता तदधिष्ठाना तथाविधा  
धर्मदेशना कृता, या श्रुत्वा संविप्रैर्बहुभिः सत्त्वशतैर्महान् विशेषोऽधिगतः ॥

स च दशवर्षाणि गृहागारमध्यास्य सप्ततिवर्षो भगवच्छासने प्रव्रजितः । गृध्रकूटे  
पर्वते पञ्चविंशत्या भिक्षुभिः सार्धं वर्षा उपगतः । तत्र सद्यस्थविरेण क्रियाकारं कारितः—न  
30 केनचित्पृथग्जनेन प्रवारयितव्यमिति । त्रयाणां मासानामल्पयाच्चतुर्विंशत्या भिक्षुभिरर्हत्त्वं  
प्राप्तम् । स्थविर एकः पृथग्जन एव । ततः सद्यस्थविरेण प्रवारणाया वर्तमानाया सुबहु परिभाष्य  
गणमध्यानिष्कासितः । स शस्त्रमादाय कुटिं प्रविश्य रुदन् बहुविधं परिदेवते । आह च—

आदीप्त कानन सर्वं पर्वता पि प्लीकृता ।  
 अथेद पापक चित्तमद्यापि न विमुच्यते ॥ २ ॥  
 शान्ता गिरिनीदीशब्दाः परीत्तसलिलोदकाः ॥  
 अथेद पापक चित्तमद्यापि न विमुच्यते ॥ ३ ॥  
 एते ह्यण्डजाः पक्षिणो विरता मन्दघोषकाः ॥  
 अथेद पापकं चित्तमद्यापि न विमुच्यते ॥ ४ ॥  
 पाण्डुपत्र वन ह्येतच्छीर्णपत्रो वनस्पतिः ॥  
 अथेद पापक चित्तमद्यापि न विमुच्यते ॥ ५ ॥  
 शस्त्रमाराधयिष्यामि को न्वर्थो जीवितेन मे ॥  
 कथ पृथग्जनो भूत्वा शास्त्रारमुपसक्रमे ॥ ६ ॥ इति ॥

B 137

5

10

B 138

अत्रान्तरे नास्ति किञ्चिद्बुद्धानां भगवतामज्ञातमदृष्टमविदितमविज्ञातम् । धर्मता खलु  
 बुद्धानां भगवता महाकारुणिकानां लोकानुग्रहप्रवृत्तानामेकारक्षाणां शमथविपश्यनाविहारिणां  
 त्रिदमथवस्तुकुशलानां चतुरोघोत्तीर्णानां चतुर्कृद्भिपादचरणतलसुप्रतिष्ठितानां पञ्चाङ्गविप्र-  
 हीणानां पञ्चगतिसमतिक्रान्तानां षडङ्गसमन्वागतानां षट्पारमितापरिपूर्णां सप्तबोध्यङ्ग-  
 कुसुमाढ्यानामष्टाङ्गमार्गदेशिकानां नवानुपूर्वसमापत्तिकुशलानां दशबलबलिना दशदिक्समा- 15  
 पूर्णयशसा दशशतवशवर्तिप्रतिविशिष्टानां त्री रात्रेस्त्रिर्दिवसस्य बुद्धचक्षुषा लोक व्यवलोक्य  
 ज्ञानदर्शनं प्रवर्तते—को हीयते, को वर्धते, कः कृच्छ्रप्राप्तः, कः सकटप्राप्तः, कः सबाध-  
 प्राप्तः, कः कृच्छ्रसकटसबाधप्राप्तः, कोऽपायनिम्नः, कोऽपायप्रवणः, कोऽपायप्राग्भारः ।  
 कमहमपायादुद्धृत्य स्वर्गे मोक्षे च प्रतिष्ठापयेयम्, कस्यानवरोपितानि कुशलमूलान्यवरोप-  
 येयम्, कस्य परिपक्वानि विमोचयेयम् । आह च—

20

अप्येवातिक्रमेद्वेला सागरो मकरालयः ।

न तु वैनैयवत्सानां बुद्धो वेलामतिक्रमेत् ॥ ७ ॥

यावद्भगवता समन्वाहृत्य ऋद्ध्या चोपसक्रम्य तथाविधा धर्मदेशना कृता, यां श्रुत्वा  
 आयुष्मता स्थविरकेण इदमेव पञ्चगण्डक ससारचक्रं चलाचलं विदित्वा सर्वसत्कारगतीः  
 शतनपतनविकिरणविध्वंसनधर्मतया पराहृत्य सर्वक्लेशप्रहाणादर्हत्वं साक्षात्कृतम् । अर्हन् 25  
 सवृत्तः त्रैधातुकवीतरागः समलोष्टकाञ्चन आकाशपाणितलसमचित्तो वासीचन्दनकल्पो  
 विद्याविदारिताण्डकोशो विद्याभिज्ञाप्रतिसवित्प्राप्तो भवलाभलोभसत्कारपराङ्मुखः । सेन्द्रो-  
 पेन्द्राणां देवानां पूज्यो मान्योऽभिवाद्यश्च सवृत्तः ॥

B 139

१ For पर्वता पि प्लीकृता, F W Thomas suggested to Speyer पर्वता कपिलीकृता, on the strength of Tibetan translation, I think प्रदीपिता, would be nearer the text-tradition

ततः स्थविरोऽर्हत्त्वप्राप्तः समन्वाहर्तुं प्रवृत्त —ममापि कश्चिद्विनेय इति । पश्यति पञ्चमात्राणि वणिक्शतानि कालिकावातवित्रासितानि अपायाद्व्यसनाभिमुखानि, मया तस्माद्भयात्परित्रातव्यानीति । तेन मम विनेया भविष्यन्तीति । ततः स्थविरकेण ऋद्ध्या गत्वा तस्माद्भयात्परित्राता । ततः प्रसादजाताः सर्वे एव प्रव्रजिताः, मनसिकारश्चैष दत्तः । तैः 5 सर्वैरेव युज्यमानैर्घटमानैर्व्यायच्छमानैः सर्वक्लेशप्रहाणादर्हत्त्व साक्षात्कृतम् । तेषां च गुणेषु न कश्चिदप्रत्यक्षः । षड्वर्गिका अवध्यायितुं प्रवृत्ताः—महत्त्वेन भूत्वा पञ्च सार्धविहारिणा शतानि उपस्थापितानि । एतेऽप्येवमेव विनीता भविष्यन्तीति ॥

ततः आयुष्मानानन्दः सत्त्वचारिवत्सलः परानुग्रहप्रवृत्त आयुष्मन्तः स्थविरकनामान-मुद्भावयितुकामो येनायुष्मान् स्थविरनामा तेनोपसक्रान्तः । उपसक्रम्य आयुष्मता स्थविरेण 10 स्थविरनाम्ना भिक्षुणा सार्धं समुखं समोदनीं सरङ्गनीं विविधा कथा व्यतिसार्य एकान्ते निषण्णः । एकान्ते निषण्ण आयुष्मानानन्दः स्थविरः स्थविरकनामानमिदमवोचत्—पृच्छेम वयमायुष्मन्तः स्थविरः स्थविरकनामानः कचिदेव प्रदेशम्, स चेदवकाशः कुर्यात् । प्रश्नस्य व्याकरणाय । आयुष्मन् आनन्द, श्रुत्वा ते वेदयिष्ये । अरण्यगतेनायुष्मन् स्थविरभिक्षुणा वृक्षमूलगतेन शून्यागारगतेन कतमे धर्मा अभीक्ष्ण मनसि कर्तव्याः ? आह—अरण्यगतेन 15 आयुष्मन्नानन्द भिक्षुणा वृक्षमूलगतेन शून्यागारगतेन द्वौ धर्मावभीक्ष्ण मनसि कर्तव्यौ—शमथश्च विपश्यना च । शमथः स्थविर आसेवितो भावितो बहुलीकृतः कमर्थं प्रत्यनुभवति ? विपश्यना आसेविता भाविता बहुलीकृता कमर्थं प्रत्यनुभवति ? शमथ आयुष्मन्नानन्द आसेवितो भावितो बहुलीकृतो विपश्यनामागम्य विमुच्यते । विपश्यना आसेविता भाविता बहुलीकृता शमथमागम्य विमुच्यते । शमथविपश्यनापरिभावितमायुष्मन्नानन्दः श्रुतवतः आर्यश्रावकस्य 20 चित्तं धातुशो विमुच्यते । तत्र स्थविरः कतमे धातवः ? यश्चायुष्मन्नानन्दः प्रहाणधातुः, यश्च विरागधातुः, यश्च निरोधधातुः । कस्य नु स्थविरः प्रहाणात्प्रहाणधातुरित्युच्यते ? कस्य विरागाद्विरागधातुरित्युच्यते ? कस्य निरोधान्निरोधधातुरित्युच्यते ? सर्वसंस्काराणामायुष्मन्नानन्दः प्रहाणात्प्रहाणधातुरित्युच्यते । सर्वसंस्काराणां विरागाद्विरागधातुरित्युच्यते । सर्वसंस्काराणां निरोधान्निरोधधातुरित्युच्यते ।

25 अथायुष्मानानन्दः स्थविरस्य स्थविरकनाम्नो भिक्षोर्भाषितमभिनन्द्यानुमोद्य येन पञ्च भिक्षुशतानि तेनोपसक्रान्तः । उपसक्रम्य पञ्च भिक्षुशतानीदमवोचत्—अरण्यगतेनायुष्मन्तो भिक्षुणा वृक्षमूलगतेन शून्यागारगतेन कतमे धर्मा अभीक्ष्ण मनसि कर्तव्याः ? अरण्यगतेन आयुष्मन्नानन्द भिक्षुणा वृक्षमूलगतेन शून्यागारगतेन द्वौ धर्मावभीक्ष्ण मनसि कर्तव्यौ—शमथश्च विपश्यना च । शमथ आयुष्मन्तः आसेवितो भावितो बहुलीकृतः कमर्थं प्रत्यनुभवति ? 30 विपश्यना आसेविता भाविता बहुलीकृता कमर्थं प्रत्यनुभवति ? शमथ आयुष्मन्नानन्द आसेवितो भावितो बहुलीकृतो विपश्यनामागम्य विमुच्यते । विपश्यना आसेविता भाविता बहुलीकृता शमथमागम्य विमुच्यते । शमथविपश्यनापरिभावितमायुष्मन्नानन्दः श्रुतवतः

आर्यश्रावकस्य चित्तं धातुशो विमुच्यते । तत्र आयुष्मन्तः कतमे धातवः ? यश्चायुष्मन्नानन्द-  
प्रहाणधातुः, यश्च विरागधातुः, यश्च निरोधधातुः । कस्य न्वायुष्मन्तः प्रहाणात्प्रहाणधातु-  
रित्युच्यते ? कस्य विरागाद्विरागधातुरित्युच्यते ? कस्य निरोधान्निरोधधातुरित्युच्यते ? सर्व-  
सस्काराणामायुष्मन्नानन्द प्रहाणात्प्रहाणधातुरित्युच्यते । सर्वसस्काराणां विरागाद्विरागधातु-  
रित्युच्यते । सर्वसस्काराणां निरोधान्निरोधधातुरित्युच्यते ॥

B 142

5

आयुष्मानानन्दः पञ्चानां भिक्षुशतानां भाषितमभिनन्द्यानुमोद्य येन भगवास्तेनोप-  
सक्रान्तः । उपसक्रम्य भगवतः पादौ शिरसा वन्दित्वैकान्तेऽस्थात् । एकान्तस्थित आयु-  
ष्मानानन्दो भगवन्तमिदमवोचत्—अरण्यगतेन भदन्त भिक्षुणा वृक्षमूलगतेन शून्यागारगतेन  
कतमे धर्मा अभीक्ष्ण मनसि कर्तव्याः ? अरण्यगतेनानन्द भिक्षुणा वृक्षमूलगतेन शून्यागार-  
गतेन द्वौ धर्मावभीक्ष्ण मनसि कर्तव्यौ—शमथश्च विपश्यना च । शमथो भदन्त आसेवितो 10  
भाविता बहुलीकृता । कमर्थं प्रत्यनुभवति ? विपश्यना आसेविता भाविता बहुलीकृता कमर्थं  
प्रत्यनुभवति ? शमथ आनन्द आसेवितो भाविता बहुलीकृतो विपश्यनामागम्य विमुच्यते ।  
विपश्यना आसेविता भाविता बहुलीकृता शमथमागम्य विमुच्यते । शमथविपश्यनापरि-  
भावितमानन्द श्रुतवत् आर्यश्रावकस्य चित्तं धातुशो विमुच्यते । तत्र भदन्त कतमे  
धातवः ? यश्चानन्द प्रहाणधातुः, यश्च विरागधातुः, यश्च निरोधधातुः । कस्य नु भदन्त 15  
प्रहाणात्प्रहाणधातुरित्युच्यते ? कस्य विरागाद्विरागधातुरित्युच्यते ? कस्य निरोधान्निरोध-  
धातुरित्युच्यते ? भगवानाह—सर्वसस्काराणामानन्द प्रहाणात्प्रहाणधातुरित्युच्यते । सर्व-  
सस्काराणां विरागाद्विरागधातुरित्युच्यते । सर्वसस्काराणां निरोधान्निरोधधातुरित्युच्यते ।  
आश्चर्यं भदन्त, यावच्छास्तु श्रावकाणां च अर्थेनार्थः, पदेन पदम्, व्यञ्जनेन व्यञ्जन  
संस्यन्दते समेति यदुताग्रपदैः । तत्कस्य हेतोः ? इहाह भदन्त येन स्थविरः स्थविरकनामा 20  
भिक्षुस्तेनोपसक्रान्तः । उपसक्रम्य स्थविर स्थविरकनामान भिक्षुमेतमेवार्थमेभिः पदैरेभि-  
र्व्यञ्जनैः प्रश्नं पृष्ठवान् । तेन मम एष एवार्थ एभिः पदैरेभिर्व्यञ्जनैः प्रश्नं पृष्ठेन व्याकृतः,  
तद्यथैतर्हि भगवता । सोऽहमायुष्मतः स्थविरस्य स्थविरनाम्नो भिक्षोर्भाषितमभिनन्द्यानुमोद्य  
येन पञ्च भिक्षुशतानि तेनोपसक्रान्तः । उपसक्रम्य पञ्च भिक्षुशतान्येतमेवार्थमेभिः पदै-  
रेभिर्व्यञ्जनैः प्रश्नं पृष्ठवान् । तैरपि मम एष एवार्थ एभिः पदैरेभिर्व्यञ्जनैः प्रश्नं पृष्ठैर्व्याकृतः, 25  
तद्यथैतर्हि भगवता । तदिदं भदन्त आश्चर्यं यावच्छास्तु श्रावकाणां च अर्थेनार्थः पदेन  
पद व्यञ्जनेन व्यञ्जन संस्यन्दते समेति यदुताग्रपदैः ॥

B 143

क पुनस्त्वमानन्द स्थविरक भिक्षुं सजानीयाः ? स्थविरको भदन्त भिक्षुरहन्  
क्षीणाश्रवः कृतकृत्यः कृतकरणीयोऽपहृतभारोऽनुप्राप्तस्वकार्थः परिक्षीणभवसयोजनः सम्यगाज्ञा-  
सुविमुक्तचित्तः । तान्यपि भिक्षुशतानि सर्वाण्यहन्ति क्षीणास्रवाणि कृतकृत्यानि कृतकर- 30  
णीयान्यपहृतभाराण्यनुप्राप्तस्वकार्थानि परिक्षीणभवसयोजनानि सम्यगाज्ञासुविमुक्तचित्तानि ॥

यदा भगवता आयुष्मतानन्देन स्थविरकस्ते च भिक्षव उद्भाविताः प्रकाशिताश्च,  
तदा भिक्षवः संशयजाताः सर्वसंशयच्छेत्तार बुद्ध भगवन्त पप्रच्छु—कानि भदन्त  
B 144 स्थविरकेण कर्माणि कृतान्युपचितानि, येन षष्टिवर्षाणि मातुः कुक्षाबुषितः, कानि कर्माणि  
कृतानि येन धन्ध सवृत्तः परमधन्ध, प्रव्रज्य चार्हत्त्व साक्षात्कृतम्<sup>१</sup> भगवानाह—  
5 स्थविरकेणैव भिक्षव. पूर्वमन्यासु जातिषु कर्माणि कृतान्युपचितानि लब्धसभाराणि परिणत-  
प्रत्ययानि ओघवत्प्रत्युपस्थितान्यवश्यभावीनि । स्थविरकेण कर्माणि कृतान्युपचितानि । कोऽन्य.  
प्रत्यनुभविष्यति<sup>२</sup> न भिक्षव कर्माणि कृतान्युपचितानि बाह्ये पृथिवीधातौ विपच्यन्ते,  
नाब्धातौ, न तेजोधातौ, न वायुधातौ, अपि दूपात्तेष्वेव स्कन्धधात्वायतनेषु कर्माणि  
कृतानि विपच्यन्ते शुभान्यशुभानि च ।

10 न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ ८ ॥

भूतपूर्वं भिक्षवोऽतीतेऽध्वन्यस्मिन्नेव भद्रके कल्पे विंशतिवर्षसहस्रायुषि प्रजाया काश्यपो  
नाम सम्यक्संबुद्धो लोक उदपादि विद्याचरणसपन्नः सुगतो लोकविदनुत्तरः पुरुषदम्य-  
सारथिः शास्ता देवमनुष्याणां बुद्धो भगवान् । स वाराणसीं नगरीमुपनिश्रित्य विहरति  
15 ऋषिपतने मृगदावे । तत्रान्यतरः श्रेष्ठिपुत्रः स्थविरसकाशे प्रव्रजितः । स च स्थविरोऽर्हन्,  
B 145 स रागविप्रहीणः । यावत्तत्र देशे पर्व प्रत्युपस्थितम् । ततस्तरुणभिक्षुणा स्थविर उत्था-  
प्यते—उत्तिष्ठ गोचरग्रामं गमिष्याव इति । स्थविर आह—वत्स अद्यापि ग्राम एव, गच्छ  
तावत्कुशलपक्षं प्रतिजागृहीति । द्विरपि, त्रिरपि तरुणभिक्षुणा स्थविर उत्थाप्यते—उत्तिष्ठ  
गोचरग्रामं गमिष्याव इति । द्विरपि त्रिरपि स्थविर आह—वत्स, अद्यापि ग्राम एव, गच्छ  
20 तवत्कुशलपक्षं प्रतिजागृहीति । ततस्तेन तरुणभिक्षुणा आहारगृह्णेण खरं वाक्कर्म  
B 146 निश्चारितम् । \* \* \* \* \* ॥ \* \* \* तस्य कर्मणो विपाकेन षष्टिवर्षसहस्राणि  
मातुः कुक्षाबुषितः । यदभूद्धर्ममात्सर्यं तेन दुःप्रज्ञः, कृच्छ्रेणेन्द्रियाणि परिपाचितानि ।  
यदनेन तत्र पठितं स्वाध्यायितं स्कन्धकौशलं प्रतीत्य समुत्पादकौशलं स्थानास्थानकौशलं च  
कृतम्, तेन मम शासने प्रव्रज्य सर्वकेशप्रहाणादर्हत्वं साक्षात्कृतम् । तस्मात्तर्हि भिक्षवो  
25 वाग्दुश्चरितप्रहाणाय व्यायन्तव्यम् । एते दोषा न भविष्यन्ति, ये स्थविरकस्य पृथग्जन-  
भूतस्य । एष एव गुणगणो भविष्यति, यस्तस्यैवार्हत्वं प्राप्तस्य । इत्येव वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥



१ Mss युग एव, so also कल्पद्रुमावदान, 159 The emendation of Speyer is justifiable as युग cannot mean early morning २ The Tibetan translation supplies the gap मा स्वपिहि गृहे षष्टिवर्षसहस्राणि,

## ९३ हस्तकः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः B 147  
 श्रेष्ठिभिः सार्धवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो-  
 रगाम्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लानप्रत्यय-  
 भैषज्यपरिष्काराणां सश्रावकसघः श्रावस्त्वा विहरति जेतवनेऽनाथपिण्डदस्यारामे । 5  
 श्रावस्त्वामन्यतमं श्रेष्ठी आढ्यो महाधनो महाभोगो विस्तीर्णविशालपरिग्रहो वैश्रवणधन-  
 समुदितो वैश्रवणधनप्रतिस्पर्धी । तेन सदृशाकुलात्कलत्रमानीतम् । स तया सार्धं क्रीडति  
 रमते परिचारयति । तस्य क्रीडतो रममाणस्य परिचारयतः पत्नी आपन्नसत्त्वा सवृत्ता ।  
 सा अष्टानां वा नवानां वा मासानामत्यथावसूता । दारको जातोऽभिरूपो दर्शनीयः  
 प्रासादिकः सर्वाङ्गप्रत्यङ्गोपेतः प्रकृतिजातिस्मरश्च । स स्वकं हस्तं गृहीत्वा आलिङ्गते 10  
 चुम्बति परिष्वजति, वाचं भाषते—अहो बत मे हस्तकौ सुचिरेण लब्धौ, अहो बत मे  
 हस्तकौ सुचिरेण लब्धकाविति । तस्य जातौ जातिमहं कृत्वा नामधेयं व्यवस्थाप्यते—  
 किं भवतु दारकस्य नामेति । ज्ञातय ऊचुः—यस्मादयं जातमात्र एव हस्तावालिङ्गते  
 चुम्बति, तस्माद्भवतु दारकस्य हस्तक इति नामेति । हस्तको दारको अष्टाभ्यो धात्रीभ्यो 15  
 दत्तो द्वाभ्यामसधात्रीभ्यां द्वाभ्यां क्षीरधात्रीभ्यां द्वाभ्यां मलधात्रीभ्यां द्वाभ्यां क्रीडनिकाम्यां  
 धात्रीभ्याम् । सोऽष्टाभिर्धात्रीभिरुन्नीयते वर्धते क्षीरेण दध्ना नवनीतेन सर्पिषा सर्पिमण्डे B 148  
 नान्यैश्चोत्तमोत्तमैरुपकरणविशेषैः । आशु वर्धते हृदस्थमिव पङ्कजम् । यदा तत्र देशे किञ्चि-  
 द्भवति भयम्, तदा स जनकायो भीत इतश्चामुतश्चोद्भ्रान्तो भाण्डं गोपायति । स तु हस्तौ  
 गोपायति, जनकायस्य चैव कथयति—मा भवन्तो दक्षिणीयेषु चित्तं प्रदूषयत, मा  
 परुषा वाचं भाषयध्वम्, अहो बत मे हस्तकौ सुचिरेण लब्धकौ, अहो बत मे हस्तकौ 20  
 सुचिरेण लब्धकाविति ॥

यावदपरेण समयेन हस्तको जेतवनं गतः । अथासौ ददर्श बुद्धं भगवन्तं द्वात्रिंशता  
 महापुरुषलक्षणैः समलकृतमशीत्या चानुव्यञ्जनैर्विराजितगात्रं व्यामप्रभालकृतं सूर्यसहस्राति-  
 रेकप्रभं जङ्गममिव रत्नपर्वतं समन्ततो भद्रकम् । सहदर्शनाच्चानेन भगवतोऽन्तिके चित्तं  
 प्रसादितम् । स प्रसादजातो भगवतः पादाभिवन्दनं कृत्वा पुरस्तान्निषण्णो धर्मश्रवणाय । 25  
 ततोऽस्य भगवता आशयानुशयं धातुं प्रकृतिं च ज्ञात्वा तादृशीं चतुरार्यसत्यसप्रतिवैधिकीं  
 धर्मदेशनां कृता, या श्रुत्वा हस्तकेन विंशतिशिखरसमुद्गतं सत्क्रायदृष्टिशैलं ज्ञानवज्रेण  
 भित्त्वा स्रोतापत्तिफलं साक्षात्कृतम् । स दृष्टसत्यो मातापितरावनुज्ञाप्य भगवच्छासने  
 प्रव्रजितः । तेन युज्यमानेन घटमानेन व्यायच्छमानेन इदमेव पञ्चगण्डकं ससारचक्रं  
 चलाचलं विदित्वा सर्वसंस्कारगतीं शतनपतनविकिरणविध्वंसनधर्मतया पराहत्य सर्वक्लेश- 30  
 प्रहाणादर्हत्वं साक्षात्कृतम् । अर्हन् सवृत्तः त्रैधातुकवीतरागः समलोष्टकाञ्चन आकाश-  
 पाणितलसमचित्तो वासीचन्दनकल्पो विद्याविदारिताण्डकोशो विद्याभिज्ञाप्रतिसवित्प्राप्तो



B 149 भवलाभलोभसत्कारपराङ्मुखः । सेन्द्रोपेन्द्राणां देवानां पूज्यो मान्योऽभिवाद्यश्च संवृत्तः । सोऽर्हत्त्वप्राप्तोऽप्येवमेव भिक्षूणां धर्मं देशयति—मा भवन्तो दक्षिणीयेषु चित्तं प्रदूषयत, मा खरा वाचं निश्चारयत । अहो बत मे हस्तकौ सुचिरेण लब्धकौ, अहो बत मे हस्तकौ सुचिरेण लब्धकाविति ॥

5 भिक्षव. सशयजाताः सर्वसशयच्छेतारं बुद्धं भगवन्तं पप्रच्छुः—कानि भदन्तं हस्तकेन कर्माणि कृतान्युपचितानि येनार्हत्त्वप्राप्तोऽप्येवमेव कथयति—अहो बत मे हस्तकौ सुचिरेण लब्धकौ, अहो बत मे हस्तकौ सुचिरेण लब्धकाविति । भगवानाह—प्रत्यक्षकर्म-फलदर्शी भिक्षवोऽयं पुद्गलः । इच्छथ यूयमवधारयितुम्<sup>१</sup> एव भदन्त । हस्तकेनैव भिक्षव. पूर्वमन्यासु जातिषु कर्माणि कृतान्युपचितानि लब्धसभाराणि परिणतप्रत्ययानि ओघवत्प्रत्युप-  
10 स्थितान्यवश्यभावीनि । हस्तकेन कर्माणि कृतान्युपचितानि । कोऽन्य. प्रत्यनुभविष्यति<sup>२</sup> न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजो-धातौ, न वायुधातौ, अपि त्पात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ॥

15 सामग्रीं प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽतीतेऽध्वन्यस्मिन्नेव भद्रके कल्पे विंशतिसहस्रायुषि प्रजायां काश्यपो नाम सम्यक्संबुद्धो लोक उदपादि विद्याचरणसपन्नः सुगतो लोकविदनुत्तर. पुरुषदम्य-  
B 150 सारथिः शास्ता देवमनुष्याणां बुद्धो भगवान् । स वाराणसी नगरीमुपनिश्रित्य विहरति ऋषिपतने मृगदावे । यावत्तत्र द्वौ भिक्षूः सशीलिकौ । तत्रैको बहुश्रुतोऽर्हन्, द्वितीयोऽप्यश्रुतः<sup>३</sup>  
20 पृथग्जनश्च । तत्र योऽसावर्हन् बहुश्रुतः, स ज्ञातो महापुण्यो लाम्बी चीवरपिण्डपातशयना-सनग्लानप्रत्ययभैषज्यपरिष्काराणां बहूनि च निमज्जनकानि प्रतिलभते । स तं सशीलिक-भिक्षुं यत्र निमज्जितो भवति, तत्र पश्चाच्छ्रमणं नयति । यावदन्यतमस्मिन् दिवसेऽर्ह-निमज्जितः । निमज्जनकं गन्तुकामस्तं पश्चाच्छ्रमणमागच्छति, न च प्रतिलभते । ततस्तेन तस्यादर्शनादन्यो भिक्षुर्नीतः । यावत्तत्र तरुणभिक्षुभिर्गौरौद्वयमभिप्रायैरेवमुक्तम्—पश्यत भदन्ता  
B 151 25 यावत्तेनायं पश्चाच्छ्रमणोऽद्य न नीतोऽन्यो नीत इति । ततस्तेन क्रोधाभिभूतेनार्हतोऽन्तिके चित्तं प्रदूष्य खरं वाक्कर्म निश्चारितम् । \* \* \* \* \* तेन पञ्च जन्मशतान्यहस्तो जातः । यदा आश्रयतो विप्रतिसारजातेन अल्ययमल्ययतो देशितं विवृत-मुत्तानीकृतम्, तेन हस्तौ प्रतिलब्धौ । यत्पुनस्तेन पठितं स्वाध्यायितं स्कन्धकौशलं धातु-

१ The usual reading in Mss is सशीतिक which Speyer has emended into सशीलिक, comrade or friend २ The harsh word of the monk as well as the usual beginning of the next para are lost

कौशलमायतनकौशलं प्रतीत्य समुत्पादकौशलं च कृतम्, तेन मम शासने प्रव्रज्य सर्वक्लेश-  
प्रहाणादर्हत्वं साक्षात्कृतम् । इति हि भिक्षव एकान्तकृष्णानां कर्मणामेकान्तकृष्णो विपाकः,  
एकान्तशुक्लानामेकान्तशुक्लः, व्यतिमिश्राणां व्यतिमिश्रः । तस्मात्तर्हि भिक्षव एकान्तकृष्णानि  
कर्माण्यपास्य व्यतिमिश्राणि च, एकान्तशुक्लेष्वेव कर्मस्वाभोगः करणीयः । इत्येव वो भिक्षवः  
शिक्षितव्यम् ॥

5

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### ९४ लेकुञ्चिकः ।

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो-  
रगाभ्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लानप्रत्यय- 10  
भैषज्यपरिष्काराणां सश्रावकसङ्घः श्रावस्त्या विहरति जेतवनेऽनाथपिण्डदस्यारामे ।  
श्रावस्त्यामन्यतमो ब्राह्मण आढ्यो महाधनो महाभोगो विस्तीर्णविशालपरिग्रहो वैश्रवणधन-  
समुदितो वैश्रवणधनप्रतिस्पर्धी । तेन सदृशाकुलात्कलत्रमानीतम् । स तया सार्धं क्रीडति  
रमते परिचारयति । तस्य क्रीडतो रममाणस्य परिचारयतः पत्नी आपन्नसत्त्वा सवृत्ता । सा  
अष्टानां वा नवानां वा मासानामलयात्प्रसूता । दारको जातो दुर्वर्णो दुर्दर्शनोऽवहोडिमकः । 15  
जातमात्रस्य चास्य मातुः स्तनाभ्यां क्षीरमन्तर्हितम् । यावत्तेन ब्राह्मणेन तस्यान्या धात्री  
आनीता । तस्या अपि क्षीरमन्तर्हितम् । तस्य दारकस्य कर्मविपाकतः । यदास्य क्षीरसंभवः  
सर्वैरप्युपायैर्न संभवति, तदासौ लेहेनोद्धृतः । तस्य लेकुञ्चिक इति नामधेयं कृतम् । B 153  
सोऽल्पेशाख्योऽल्पपुण्यश्च ॥

यदा महान् सवृत्तस्तदा उदरपूरणमपि नासादयति । पश्यति च भिक्षून् मुनि- 20  
वसितान् सुप्रावृतान् भ्रमरसदृशानि पात्राणि गृहीत्वा श्रावस्तीं पिण्डाय प्रविशतः । ताश्च  
पूर्णहस्तान् पूर्णपात्रान् प्रतिनिष्कामतः । तस्य दृष्ट्वा भगवच्छासने प्रव्रज्याभिलाष उत्पन्नः ।  
स मातापितरावनुज्ञाप्य भगवच्छासने प्रव्रजितोऽप्युदरपूरणं नासादयति । तेन तेनैव सवेगेन  
युज्यमानेन घटमानेन व्यावच्छमानेन इदमेव पञ्चगण्डकं ससारचक्रं चलाचलं विदित्वा  
सर्वसंस्कारगतीः शतनपतनविकिरणविध्वंसनधर्मतया पराहस्य सर्वक्लेशप्रहाणादर्हत्वं साक्षा- 25  
कृतम् । अर्हन् सवृत्तः त्रैधातुकवीतरागः समलोष्टकाञ्चन आकाशपाणितलसमचित्तो  
वासीचन्दनकल्पो विद्याविदारिताण्डकोशो विद्याभिज्ञाप्रतिसवित्प्राप्तो भवलाभलोभसत्कार-  
पराङ्मुखः । सेन्द्रोपेन्द्राणां देवानां पूज्यो मान्योऽभिवाद्यश्च संवृत्तः ॥

१ Speyer corrected अवहोडिमक occurring in the story of जाम्बाल (No 50) into अवकोटिमक, lowest or deformed. Here he retains the reading as found in Mss, as it is also found in रत्नावदान No 21.

यावदसावपरेण समयेन भगवतो गन्धकुटी संमार्जितु प्रवृत्तः । स तां समृज्य पात्रचीवरमादाय श्रावस्ती पिण्डाय प्राविक्षत् । ततस्तेन प्रभूतः प्रणीतश्च पिण्डपात आसादितः, येनास्य सतर्पितानीन्द्रियाणि महाभूतानि । ततस्तेन संतर्पितेन्द्रियेण कृत्स्ना  
 B 154 रात्रिर्ध्यानविमोक्षसमापत्तिभिरतिनामिता । ततोऽस्य बुद्धिरुत्पन्ना—शोभनोऽयमुपायो यन्वह  
 5 भिक्षुसघं विज्ञापयेयमिति । तेन सर्व एव भिक्षुसघो विज्ञापितः—अहं भदन्त अल्पपुण्यो  
 यदा गन्धकुटी संमृज्य पिण्डपातं प्रविशामि, तदा तृप्तिं लभे । तन्मे सघः कारुण्यं करोतु,  
 नान्येन भगवतो गन्धकुटी सम्राष्ट्रव्येति । ततः सघेन क्रियाकारः कृतः—न केनचिद्भगवतो  
 गन्धकुटी सम्राष्ट्रव्येति । स विस्त्रब्धो गन्धकुटी संमृज्य पश्चाच्छ्रावस्ती पिण्डाय प्रविशति ॥

तस्मिंश्च समये आयुष्माञ्छारद्वितीयपुत्रः पञ्चशतपरिवारो जनपदे वर्षोपितः श्रावस्त्या-  
 10 मभ्यागतः । ततः शास्तुर्गौरवजातो गन्धकुटीं समार्ष्टुमारब्धः । स आयुष्मतो लेकुञ्चिकेन  
 लक्षितः । तेनोच्यते—स्थविर उदरे मम प्रहारो दत्तः, यत्ते गन्धकुटीं समृष्टेति । स्थविरः  
 प्राह—कथमिति ? लेकुञ्चिकः कथयति—स्थविर, यदाहं गन्धकुटीं न समार्जितवास्तदा  
 पिण्डपातं नासादयामीति । ततः स्थविरशारिपुत्रेणोक्तम्—यद्येवमहमन्यत्र निमज्जितः । अल्पो-  
 त्सुकस्त्व भव । अहं तत्र तुभ्यं पिण्डपातं दास्यामीति । ततः स्थविरशारिपुत्रः पञ्चशत-  
 15 परिवारो निमज्जनकः प्रस्थितः । लेकुञ्चिकोऽपि तेनैव सार्धं सप्रस्थितः । यदा गृहपतेर्गृह-  
 B 155 समीपं गतस्तदा लेकुञ्चिकस्य कर्मविपाकेन तस्मिन् गृहे महान् कलहः समुत्पन्नः । ततः  
 आयुष्मतो लेकुञ्चिकस्यैतदभवत्—ममाल्पपुण्यतया तत्र कलहो जात इति । ततः प्रति-  
 निवृत्त्य विहारं गत्वा भक्तच्छेदमकरोत् । ततो द्वितीये दिवसे स्थविरशारिपुत्रेणोच्यते—  
 किमर्थं त्वं न गत इति । तेनोक्तम्—स्थविरेण नावगतम्—ममाल्पपुण्यतया यादृशस्तत्र  
 20 कलहो जात इति । ततः स्थविरशारिपुत्रेणान्यत्र दिवसे तं पुरस्कृत्य तद्गृहं प्रवेशितः ।  
 सघमध्ये चोपविष्टस्य सतः प्रदक्षिणश्चाहारो दीयते । तत्र परिवेषकजनो विस्मरति । तेन  
 सघमध्ये द्वितीयो भक्तच्छेदः कृतः ॥

यावदियं प्रवृत्तिः स्थविरानन्देन श्रुता । श्रुत्वा च लेकुञ्चिकमुवाच—तेन हि  
 त्वमिहैव जेतवने तिष्ठ, अहं ते पिण्डपातमानेष्यामीति । स्थविरानन्दस्यैवविधा स्मृतिः ।  
 25 यदा भगवतोऽन्तिकदादशीतिर्धर्मस्कन्धसहस्राण्युद्गृहीतानि <sup>१</sup> \* \* \* । लेकुञ्चिकस्य च  
 कर्मावरणेन स्थविरानन्देन विस्मृतम् । तत्रानेन तृतीयो भक्तच्छेदः कृतः । चतुर्थे दिवसे  
 स्थविरानन्देनास्था कृत्वा पिण्डपातो दत्तः । सोऽपि निर्गच्छतः श्वभिरपहृतः । तत्रानेन  
 चतुर्थो भक्तच्छेदः कृतः ॥

१ Mss सम्राष्ट्रव्या for समार्ष्ट्रव्या by metathesis २ The gap probably refers to the inability of other monks to master as quickly as स्थविरानन्द does

पञ्चमे दिवसे स्थविरमौद्गल्यायनेन श्रुत्वा लेकुञ्चिकस्यार्थाय पिण्डपातं गृहीत्वा  
ऋद्ध्या संप्रस्थितम् । लेकुञ्चिकस्य कर्मविपाकेन सुपर्णिना पक्षिराजेन पक्षैः पराहत्य महा-  
समुद्रे पातितः । तत्रानेन पञ्चमो भक्तच्छेदः कृतः ॥ B 156

षष्ठे दिवसे शारिपुत्रेण श्रुतम् । तस्यैतदभवत्—यन्वह लेकुञ्चिकस्य पिण्डपातं  
लेकुञ्चिकस्य कुटिकाद्वारेऽवस्थितः । ततो लेकुञ्चिकस्य कर्मविपाकेन तदपि द्वारं 5  
शिलाभिरावृतम् । ततः शारिपुत्रेण ऋद्ध्या मोक्षयामीति तत्पात्रं पृथिव्या स्थापितम् । तदपि  
लेकुञ्चिकस्य कर्मविपाकेन । अथाशीतिषु योजनसहस्रेषु काञ्चनमय्या पृथिव्यामवस्थितम् ।  
ततोऽपि स्थविरशारिपुत्रेण ऋद्ध्या समुद्धृत्य तत्पिण्डकं मुखद्वारश्लेषिते पिण्डपाते तस्य  
कर्मावरणेन तन्मुखमेकघनं संवृत्तम् । ततः आयुष्माञ्छारिपुत्रो लेकुञ्चिकस्याभ्युत्थतां ज्ञात्वा  
सविघ्नः । तेन च भदन्तेन षड् भक्तच्छेदाः कृताः ॥ 10

ततः सप्तमे दिवसे आयुष्मोल्लेकुञ्चिकः सत्त्वानामुद्वेजनार्थं कर्मणा चाविप्रणाश-  
सदर्शनार्थं कर्मबलोद्भावनार्थं च भस्मना पात्रं पूरयित्वा बुद्धप्रमुखस्य भिक्षुसंघस्य पुरस्तान्निषद्य  
उदकेनालोड्य पीत्वा निरुपविशेषे निर्वाणधातौ परिनिर्वृतः । तमभिवीक्ष्य भिक्षवः सविघ्नाः  
तस्य शरीरे शरीरपूजां कृत्वा सशयजाताः सर्वसशयच्छेत्तारं बुद्धं भगवन्तं पप्रच्छुः—कानि  
भदन्तं लेकुञ्चिकेन कर्माणि कृतानि, येनार्हत्त्वप्राप्तोऽपि षड् भक्तच्छेदान् कृत्वा सप्तमे दिवसे 15  
निरुपविशेषे निर्वाणधातौ परिनिर्वृत इति । भगवानाह—लेकुञ्चिकेनैव भिक्षवः पूर्वमन्यासु  
जातिषु कर्माणि कृतान्युपचितानि लब्धसमाराणि परिणतप्रत्ययानि ओघवत्प्रत्युपस्थिता-  
न्यवश्यभावीनि । लेकुञ्चिकेन कर्माणि कृतानि । कोऽन्यः प्रत्यनुभविष्यति ? न भिक्षवः कर्माणि  
कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजोधातौ, न वायुधातौ,  
अपि तूपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यश्नुमानि च । 20

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽतीतेऽध्वनि वाराणस्या नगर्यामन्यतमा गृहपतिपत्नी श्राद्धा भद्रा  
कल्याणाशया । सा अभीक्ष्णं श्रमणब्राह्मणकृपणवनीपकयाचनकेभ्यो दानानि ददाति । B 158  
तस्या अपरेण समयेन भर्ता कालगतः । यावदस्याः पुत्रः खगृहे स्वामी संवृत्तः । स च 25  
मात्सरी कुटुकुञ्चकः आगृहीतपरिष्कारः काकाय बलिं न प्रदातुं व्यवस्यति । स श्रमण-  
ब्राह्मणकृपणवनीपकान् दृष्ट्वा चित्तं प्रदूषयति । तस्य माता तेनैव पूर्वक्रमेण श्रमणब्राह्मण-  
कृपणवनीपकेभ्यो दानप्रदानान्यनुप्रयच्छति । तस्याः पुत्रो मात्सर्याभिभूतः कथयति—अम्ब  
न मे रोचते । मा दानमनुप्रयच्छेति । सा कथयति—पुत्रक इह कुले एष कुलधर्म इति ।

१ The gap refers to शारिपुत्र desiring to bring some alms to लेकुञ्चिक, collected them, and to offer the same, approached the hut of लेकुञ्चिक,

ततस्तेन पृथग्भक्तेन स्थापिता । तथाप्यसावुपार्धादानमनुप्रयच्छति, उपार्धमात्मना परिमुञ्चे । ततस्तेन मात्सर्याभिभूतेन क्रोधेनावृतबुद्धिना भूयो निवार्यत एव । यदा सर्वावस्थाया न शक्नोति वारयितुम्, तदा मातरमुवाच—अम्ब किञ्चित्करणीयमस्ति, अववरक प्रविशेति । सा ऋजुस्वभावतया अववरक प्रविष्टा । ततस्तेन द्वार बद्ध्वा एकं भक्तच्छेद कारिता । सा  
 B 159 ५ कथयति—पुत्रबुभुक्षितास्मीति । ततस्तेन खर वाक्कर्म निश्चारितम्—भस्म खादेति । यावत्तेनासौ कृच्छ्रसकटसबाधप्राप्ता सकरुणकरुण विक्रोशमाना षड् भक्तच्छेदान् कारिता, तथापि न प्रतिमुक्ता । कालगता । तदास्य मात्सर्येणावृतस्य मातृवियोगाद्विप्रतिसारो जातः ॥

भगवानाह—किं मन्यध्वे भिक्षवो योऽसौ तेन कालेन तेन समयेन गृहपतिपुत्रः, अयं स लेकुञ्चिकः । यदनेन मातुरपकारः कृतस्तस्य कर्मणो विपाकेन कल्पमवीचौ महानरक  
 10 उत्पन्नः । तेनैव हेतुना इदानीमप्यर्हत्त्वप्राप्तः षड् भक्तच्छेदान् कृत्वा भस्मादनाहार एव परि-  
 निवृतः । अन्यान्यपि भिक्षवो लेकुञ्चिकेन कर्माणि कृतान्युपचितानि । भूतपूर्वं भिक्षवोऽ-  
 तीतेऽध्वनि वाराणस्या नगर्यामन्यतमो ब्राह्मणो देवतार्चिकः सर्वेषां वाराणसेयानां ब्राह्मणगृह-  
 पतीनां सत्कृतो गुरुकृतो मानितः पूजितोऽभिमतश्च सर्वजनस्य । धर्मता चैषा यदसति  
 बुद्धानामुत्पादे प्रत्येकबुद्धौ लोक उत्पद्यन्ते हीनदीनानुकम्पकाः प्रान्तशयनासनभक्ता एक-  
 15 दक्षिणीया लोकस्य । यावदन्यतमः प्रत्येकबुद्धौ वाराणसीं पिण्डाय प्रविष्टः । स च तत्र  
 पूर्णहस्त पूर्णपात्रो निर्गच्छति । तेन ब्राह्मणेन दृष्टः । तस्य मात्सर्यमुत्पन्नम् । कथयति—  
 B 160 आनय यावत्पात्रं पश्यामीति । असमन्वाहृत्य च श्रावकप्रत्येकबुद्धानां ज्ञानदर्शनं न प्रवर्तत  
 इति । तेन भदन्तेनोपनामितम् । ततस्तेन पृथिव्यामुत्सृज्य पादेनाभिमृदितम् । ततस्तेन  
 प्रत्येकबुद्धेन भक्तच्छेदः कृतः । न च तस्य ब्राह्मणस्य विप्रतिसारो जातः ॥

20 किं मन्यध्वे भिक्षवो योऽसौ ब्राह्मणः, अयमेवासौ लेकुञ्चिकः । भूयः काश्यपे भगवति  
 प्रव्रजितो बभूव । तत्रानेन ब्रह्मचर्यवासः परिपालितः । तेनेदानीमर्हत्त्वं साक्षात्कृतम् । इति  
 हि भिक्षव एकान्तकृष्णानां कर्मणामेकान्तकृष्णो विपाकः, एकान्तशुक्लानां कर्मणामेकान्त-  
 शुक्लः, व्यतिमिश्राणां व्यतिमिश्रः । तस्मात्तर्हि भिक्षव एकान्तकृष्णानि कर्माण्यपास्य व्यति-  
 मिश्राणि च, एकान्तशुक्लेष्वेव कर्मस्वाभोगः करणीयः । इत्येव वो भिक्षवः शिक्षितव्यम् ॥

25 इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### ९५ संसारः ।

B 161 बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
 श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-  
 महोरगाभ्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लान-

प्रत्ययभैषज्यपरिष्काराणां सश्रावकसंघः श्रावस्त्वा विहरति जेतवनेऽनाथपिण्डदस्यारामे । श्रावस्त्वामन्यतमो गृहपतिराढ्यो महाधनो महाभोगो विस्तीर्णविशालपरिग्रहो वैश्रवणधन-समुदितो वैश्रवणधनप्रतिस्पर्धी । तेन सदृशाकुलात्कलत्रमानीतम् । स तया सार्धं क्रीडति रमते परिचारयति । तस्य क्रीडतो रममाणस्य परिचारयतः पत्नी आपन्नसत्त्वा सवृत्ता । सा अष्टानां वा नवानां वा मासानामलयात्प्रसूता । दारको जातोऽभिरूपो दर्शनीयः प्रासादिकः ५ सर्वाङ्गप्रलम्बोपेतः । स जातमात्र एव गृहमवलोक्य वाचं निश्चारयति स्म—दुःखो भवन्तः ससारः, परमदुःखः ससारः । इत्युक्त्वा तूष्णीमवस्थितः । तस्य जातौ जातिमहं कृत्वा नामधेयं व्यवस्थाप्यते—किं भवतु दारकस्य नामेति । ज्ञातय ऊचुः—यस्मादयं जातमात्र एव ससार इति घोषयति, तस्माद्भवतु दारकस्य ससार इति नामेति । ससारो दारकोऽष्टाभ्यो धात्रीभ्यो दत्तो द्वाभ्यामसधात्रीभ्यां द्वाभ्यां क्षीरधात्रीभ्यां द्वाभ्यां मलधात्रीभ्यां द्वाभ्यां 10 क्रीडनिकाभ्यां धात्रीभ्याम् । सोऽष्टाभिर्धात्रीभिरुन्नीयते वर्धते क्षीरेण दध्ना नवनीतेन सर्पिषा सर्पिमण्डेनान्यैश्चोत्तमोत्तमैरुपकरणविशेषैः । आशु वर्धते हृदस्थमिव पङ्कजम् ॥ B 162

यदा ससारो दारकः क्रमेण महान् सवृत्तः, स प्रकृतिजातिस्मरत्वाच्च जनकायस्य धर्मं देशयति—मा भवन्तो गुरुषु गुरुस्थानीयेषु मातापितृष्वाचार्योपाध्यायेषु वा खरवाचं निश्चारयत । दुःखः ससार इति । यावदपरेण समयेन इतश्चासुतश्च परिभ्रमञ्जेतवनं निर्गतः । 15 अथासौ ददर्श बुद्धं भगवन्तं द्वात्रिंशता महापुरुषलक्षणैः समलकृतमशीत्या चानुव्यञ्जनैर्विराजितगात्रं व्यामप्रभालकृतं सूर्यसहस्रातिरेकप्रभं जङ्गममिव रत्नपर्वतं समन्ततो भद्रकम् । सहदर्शनाच्चाग्नेन भगवतोऽन्तिके चित्तं प्रसादितम् । प्रसादजातो भगवतः पादाभिवन्दनं कृत्वा पुरस्तान्निषण्णो धर्मश्रवणाय । तस्मै भगवता ससारवैराग्यिकी धर्मदेशना कृता, या श्रुत्वा ससारो दारकः ससारे दोषदर्शी भूत्वा मातापितरावनुज्ञाय भगवच्छासने प्रव्रजितः । 20 तेन युज्यमानेन घटमानेन व्यायच्छमानेन इदमेव पञ्चगण्डकं ससारचक्रं चलाचलं विदित्वा सर्वसंस्कारगतीः शतनपतनविकिरणविध्वंसनधर्मतया पराहृत्य सर्वकेशप्रहाणादर्हत्वं साक्षात्कृतम् । अर्हन् सवृत्तः त्रैधातुकवीतरागः समलोष्टकाञ्चन आकाशपाणितलसमचित्तो वासीचन्दनकल्पो विद्याविदारिताण्डकोशो विद्याभिज्ञाप्रतिसवित्प्राप्तो भवलाभलोभसत्कार- 25 पराङ्मुखः । सेन्द्रोपेन्द्राणां देवानां पूज्यो मान्योऽभिवाद्यश्च संवृत्तः । सोऽर्हत्त्वप्राप्तोऽपि भिक्षूणां धर्मं देशयति—मा आयुष्मन्तो गुरुषु गुरुस्थानीयेषु मातापितृष्वाचार्योपाध्यायेषु खरवाचं निश्चारयत । दुःखः ससारः, परमदुःखः ससार इति । ॥ B 163

भिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः—कानि भदन्त ससारेण कर्माणि कृतान्युपचितानि, येन पञ्चजन्मशतानि मृतकुणप एव मातुः कुक्षेर्निर्गतः ? प्रव्रज्य 30

१ Mss भदन्त for भवन्त . २ The gap is also found in Tibetan translation.

चार्हत्त्व साक्षात्कृतमिति । भगवानाह—ससारेणैव भिक्षवः पूर्वमन्यासु जातिषु कर्माणि कृतान्युपचितानि लब्धसमाराणि परिणतप्रत्ययानि ओघवत्प्रत्युपस्थितान्यवश्यभावीनि । ससारेण कर्माणि कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजोधातौ, न वायुधातौ, 5 अपि तूपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽतीतेऽध्वन्यस्मिन्नेव भद्रके कल्पे विंशतिवर्षसहस्रायुषि प्रजायां  
B 164 काश्यपो नाम सम्यक्सबुद्धो लोक उदपादि, विद्याचरणसपन्नः सुगतो लोकविदनुत्तर  
10 पुरुषदम्यसारथिः शास्ता देवमनुष्याणां बुद्धो भगवान् । स वाराणसीं नगरीमुपनिश्रित्य  
विहरति ऋषिपतने मृगदावे । वाराणस्यां नगर्यामन्यतमः श्रेष्ठिपुत्रः स्थविरसकाशे प्रव्रजितः ।  
स च स्थविरोऽर्हन्, स रागविप्रहीणः । यावत्तत्र देशे पर्वं समुपस्थितम् । ततस्तारुण-  
भिक्षुणा स्थविर उत्थाप्यते—उत्तिष्ठ गोचरग्रामं गमिष्याव इति । स्थविर आह—वत्स अद्यापि  
प्रातरेव, गच्छ तावत्कुशलपक्षं प्रतिजागृहीति । द्विरपि त्रिरपि तरुणभिक्षुणा स्थविर  
15 उत्थाप्यते—उत्तिष्ठ गोचरग्रामं गमिष्याव इति । द्विरपि त्रिरपि स्थविर आह—वत्स अद्यापि  
प्रातरेव, गच्छ तावत्कुशलपक्षं प्रतिजागृहीति । ततस्तेन तरुणभिक्षुणा रसगृध्रेण खर  
वाक्कर्म निश्चारितम्—मा त्वं पञ्चभिरपि जन्मशतैर्जीवः कोऽर्हन् निर्गच्छ, एषोऽहं निर्गत इति ॥

भगवानाह—किं मन्यध्वे भिक्षवो योऽसौ तेन कालेन तेन समयेन तरुणभिक्षुः, अयं  
B 165 ससारः । यदनेनार्हतोऽन्तिके चित्तं प्रदूष्य खर वाक्कर्म निश्चारितम्, तस्य कर्मणो विपाकेन  
20 पञ्च जन्मशतानि मृतकुणप एव मातुः कुक्षेर्निर्गतः । निर्गतेषु पञ्चसु जन्मशतेषु इदानी-  
मनेन मनुष्यत्वमासादितम् । ततस्तत्स्मृत्वा कथयति—दुःखं ससारः, परमदुःखं ससार इति ।  
यदनेन विप्रतिसारजातेन स्थविरस्याल्यो देशितः, ब्रह्मचर्यवासश्च परिपालितः, तेनेदानी-  
मर्हत्त्वं साक्षात्कृतम् । इति हि भिक्षव एकान्तकृष्णानां कर्मणामेकान्तकृष्णो विपाकः,  
एकान्तशुक्लानामेकान्तशुक्लः, व्यतिमिश्राणां व्यतिमिश्रः । तस्मात्तर्हि भिक्षव एकान्तकृष्णानि  
25 कर्माण्यपास्य व्यतिमिश्राणि च, एकान्तशुक्लेष्वेव कर्मस्वामोगः करणीयः । इत्येव वो भिक्षवः  
शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥



१ The reading in Mss. is जीर्णकाया निर्गच्छ which Speyer thinks must have originally been कोषात्.

सर्वसंस्कारगतीः शतनपतनविकिरणविध्वंसनधर्मतया पराहृत्य सर्वकेशप्रहाणादर्हत्वं साक्षात्कृतम् । अर्हन् सवृत्तः त्रैधातुकवीतरागः समलोष्टकाञ्चन आकाशपाणितलसमचित्तो वासीचन्दनकल्पो विद्याविदारिताण्डकोशो विद्याभिज्ञाप्रतिसवित्प्राप्तो भवलाभलोभसत्कार-पराङ्मुखः । सेन्द्रोपेन्द्राणां देवानां पूज्यो मान्योऽभिवाद्यश्च सवृत्तः । तेऽप्यस्य सहजातकास्तेनैव  
5 सवेगेन प्रव्रजिताः ॥

B 169

ते येनायुष्मान् गुप्तिकस्तेनोपसंक्रान्ताः । उपसंक्रम्यायुष्मन्तः गुप्तिकमिदमवोचन्—  
किमायुष्मन् गुप्तिकं प्रलोपधर्मं, किं वा अत्र लोकेऽप्रलोपधर्मं ? रूपमायुष्मन्तः प्रलोपधर्मं ।  
तस्य निरोधान्निर्वाणमप्रलोपधर्मं । वेदना सज्ञा सस्कारा विज्ञानमायुष्मन्तः प्रलोपधर्मं ।  
तस्य निरोधान्निर्वाणमप्रलोपधर्मं । किं मन्यध्वे आयुष्मन्तः—रूपं नित्यं वा अनित्यं वा ?  
10 अनित्यमिदमायुष्मन् गुप्तिकं । यत्पुनरनित्यं दुःखं वा तन्न वा, दुःखम् ? दुःखमिदमायुष्मन्  
गुप्तिकं । यत्पुनरनित्यं दुःखं विपरिणामधर्मं, सत्यमपि तच्छ्रुतवानार्यश्रावक आत्मत उप-  
गच्छेदेतन्मम, एषोऽहमस्मि, एष मे आत्मेत्येवमेतत् ? नो आयुष्मन् गुप्तिकं । किं मन्यध्वे  
आयुष्मन्तः—वेदना सज्ञा सस्कारा विज्ञानं नित्यं वा अनित्यं वा ? अनित्यमिदमायुष्मन्  
गुप्तिकं । यत्पुनरनित्यं दुःखं विपरिणामधर्मं, अपि तच्छ्रुतवानार्यश्रावक आत्मत उपगच्छेत्—  
15 एतन्मम, एषोऽहमस्मि, एष मे आत्मेति ? नो आयुष्मन् गुप्तिकं । तस्मात्तर्हि आयुष्मन्तो  
यत्किञ्चिद्रूपमतीतानागतप्रत्युत्पन्नमाध्यात्मिकं वा बाह्यं वा औदारिकं वा सूक्ष्मं वा हीनं वा  
प्रणीतं वा, यद्वा दूरे, यद्वा नित्यं, तत्सर्वं नैतन्मम, नैषोऽहमस्मि, नैष मे आत्मेत्येवमेतद्यथाभूतं  
सम्यक् प्रज्ञया द्रष्टव्यम् । या काचिद्वेदना सज्ञा सस्काराः, यत्किञ्चिद्विज्ञानं मतीतानागत-  
B 170 प्रत्युत्पन्नमाध्यात्मिकं वा बाह्यं वा औदारिकं वा सूक्ष्मं वा हीनं वा प्रणीतं वा, यद्वा दूरे  
20 यद्वा नित्यं, तत्सर्वं नैतन्मम, नैषोऽहमस्मि, नैष मे आत्मेत्येवमेतद्यथाभूतं सम्यक्प्रज्ञया  
द्रष्टव्यम् । एवदर्शी आयुष्मन्तः श्रुतवानार्यश्रावको रूपादपि निर्विद्यते, वेदनायाः संज्ञायाः  
संस्कारेभ्यो विज्ञानादपि । निर्विण्णो विरज्यते, विरक्तो विमुच्यते । विमुक्तमेव ज्ञानदर्शनं  
भवति—क्षीणा मे जातिः, उषितं ब्रह्मचर्यम्, कृतं करणीयम् । नापरमस्माद्भवं प्रजानामीति ॥

अस्मिन् खलु धर्मपर्याये भाष्यमाणे तेषां सहजातकानां विरजो विगतमल धर्मेषु  
25 धर्मचक्षुरुत्पन्नम् । भिक्षवः सशयजाताः सर्वसशयच्छेत्तारं बुद्धं भगवन्तं पप्रच्छुः—कानि  
भदन्तं गुप्तिकेन कर्माणि कृतानि, येनास्य शरीरमेव बीभत्सव्याधिबहुलं दुर्गन्धं सवृत्तम् ।  
किं कर्म कृतं येन तीक्ष्णनिशितबुद्धिः सवृत्तः, प्रव्रज्य चार्हत्वं साक्षात्कृतमिति । भगवा-  
नाह—गुप्तिकेनैव भिक्षवः पूर्वमन्यासु जातिषु कर्माणि कृतान्युपचितानि लब्धसभाराणि  
परिणतप्रत्ययानि ओघवत्प्रत्युपस्थितान्यवश्यभावीनि । गुप्तिकेन कर्माणि कृतान्युपचितानि ।

१ The passage is copied more or less from Pali as in Mahāvagga.



कौऽन्यः प्रत्यनुभविष्यति<sup>१</sup> न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजोधातौ, न वायुधातौ, अपि तूपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्री प्राप्य कालं च फलन्ति खलु देहिनाम् ॥ १ ॥

5

भूतपूर्वं भिक्षवोऽस्तीतेऽध्वनि वाराणस्या नगर्यामन्यतमं श्रेष्ठी । स द्वितीयश्रेष्ठिना सार्धं विरुद्धः । ततस्तेन राजा प्रभूतं धनं दत्त्वा विज्ञापितः—देव अयं श्रेष्ठी अपराधिकः, क्रियतामस्य दण्डनिग्रह इति । ततो राज्ञा तस्यैवानुज्ञातः । तेनासौ खगृहमानीय लताभिस्ताडितः । ततो रुधिरावसिक्तशरीरस्य प्रभूत तीक्ष्णं च विषचूर्णं दत्त्वोत्तमं, येनास्य तच्छरीरमेकघनं मासपिण्डवदवस्थितम् । ततस्तस्य श्रेष्ठिनो वयस्यकैः श्रुतम्—यथा तेनैवविध 10 कर्म कृतमिति । ततस्तैः समेतैर्भूत्वा \* \* \* यैरुपकरणविशेषैस्तस्माद्वयाधे. परिमोचितः । ततोऽसौ तेनैव च सवेगेन गृहान्निष्क्रम्य प्रव्रजितः । तेन अनाचार्यकेण सप्तत्रिंशद्विधि-पक्ष्यान् धर्मान् भावयित्वा प्रत्येका बोधिः साक्षात्कृता । ततोऽस्य चित्तमुत्पन्नम्—ब्रह्मनेन श्रेष्ठिना मत्सतापादपुण्यं प्रसूतम् । यन्ब्रह्मेन गत्वा सवेजयेयमिति । ततस्तस्याग्रतो गत्वा उपरि विहायसमभ्युद्गम्य विचित्राणि प्रातिहार्याणि विदर्शयितुमारब्धः । आशु पृथग्जना- 15 B 1 नामृद्धिरावर्जनकरी । स मूलनिकृत्त इव द्रुमः पादयोर्निपत्य कृतकरपुटो भगवन्तं विज्ञापयति—अवतर, अवतर महादक्षिणीय, कृतापराधोऽहं तवान्तिके, त्वामेव निश्चित्य पुनः प्रत्युपस्थास्यामीति । तेनासौ प्रत्येकबुद्धः क्षमापयित्वा पिण्डकेन प्रतिपाद्य पटेनाच्छादितः । प्रणिधानं च कृतम्—यन्मया क्रोधाभिभूतेन तवापराधः कृतः, मा अस्य कर्मणो विपाकं प्रत्यनुभवेयम् । यन्मया संस्कारः कृतः, अनेनैवविधाना गुणानां लाभो स्यात्, प्रतिविशिष्टतर 20 चातः शास्तरमारगयेयमिति ॥

भगवानाह—किं मन्यध्वे भिक्षवो योऽसौ तेन कालेन तेन समयेन श्रेष्ठी आसीत्, अयं स गुप्तिकः । तस्य कर्मणः प्रभावात्पञ्च जन्मशतानि कशाभिस्ताड्यमानः कालं कृतवान् । तेनैव हेतुना अयमेवविध आश्रय आसादितः । भूयः काश्यपे भगवति सहजातकैर्वयस्यकैः सार्धं प्रव्रजित आसीत् । तत्रैभिर्ब्रह्मचर्यवासः परिपालितः । तेनेदानीमर्हत्त्व साक्षात्कृतम् । 25 इति हि भिक्षव एकान्तकृष्णानां कर्मणामेकान्तकृष्णो विपाकः, एकान्तशुक्लानामेकान्तशुक्लः, व्यतिमिश्राणां व्यतिमिश्रः । तस्मात्तर्हि भिक्षव एकान्तकृष्णानि कर्माण्यपास्य व्यतिमिश्राणि च, एकान्तशुक्लेष्वेव कर्मस्वाभोगं करणीयः । इत्येव वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

१ The gap may be filled by उपकरणविशेषै.

## ९७ विरूपः ।

- B 173 बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः श्रेष्ठिभिः सार्थवाहैर्देवैर्नागरैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहोरगाम्यर्चितो बुद्धो भगवान् ज्ञातो महापुण्यो लामी चीवरपिण्डपातशयनासनग्लानप्रत्यय-  
 5 भैषज्यपरिष्काराणां सश्रावकसंघः श्रावस्त्वां विहरति जेतवने अनार्थापण्डदस्यारामे ।  
 \*<sup>१</sup> \* \* अन्यतमो गृहपतिराढ्यो महाधनो महाभोगो विस्तीर्णविशालपरिग्रहो वैश्रवण-  
 धनसमुदितो वैश्रवणधनप्रतिस्पर्धी । तेन सदृशालुलात्कलत्रमानीतम् । स तथा सार्धं  
 क्रीडति रमते परिचारयति । तस्य क्रीडतो रममाणस्य परिचारयतः पत्नी आपन्नसत्त्वा  
 सवृत्ता । सा अष्टानां वा नवानां वा मासानामत्ययात्प्रसूता । दारको जातः । जातमात्रस्य  
 10 सर्वशरीरं विकृतिस्फुटं प्रवृत्तम् । दुर्वर्णो दुर्दर्शनोऽष्टादशभिर्दोषवर्णकैः समन्वागतः स  
 B 174 दारको भूतः । तस्य मातापितरौ सर्वाङ्गं दुर्वर्णं दुर्दर्शनं विकृतरूपं दृष्ट्वा चिन्तापरौ  
 व्यवस्थितौ । तस्य जातौ जातिमहं कृत्वा नामधेयं व्यवस्थाप्यते—किं नाम भवतु दारकस्य ?  
 ज्ञातय ऊचुः—यस्मादयं जातमात्र एव विकृतरूपं, तस्माद्भवतु दारकस्य विरूप इति नाम ॥

- यदा महान् सवृत्तस्तदा तस्य लज्जया महान् सकोचो जातः । कुत्रान्यत्र गमि-  
 15 ष्यामि, क्व तिष्ठामि, इति विचार्य सुजीर्णोद्यानं जगाम । अथ भगवान् महाश्रावकपरिवृतः  
 सुजीर्णोद्यानं गतः । स भगवन्तं दृष्ट्वा जेहीयमाण इतश्चासुतश्च पलायितुमारब्धः । ततो  
 भगवता ऋद्ध्या तथाधिष्ठितो यन्न शक्नोति पलायितुम् । ततो भगवान् सह श्रावकैर्निरोध-  
 समापत्तिं समापन्नः । ततो निरोधाद्व्युत्थाय विरूपमात्मानं निर्मितवान् । निर्माय शराव  
 भोजनपूर्णमादाय विरूपमागतं दृष्ट्वा हर्षजात आमन्त्रितवान्—एहि सहायक, कुत आगमिष्यते,  
 20 तिष्ठ, उभावपि सहितौ वत्स्याव इति । ततोऽस्य भगवता भोजनं दत्तम् । प्रीणितेन्द्रियश्च  
 संवृत्तः । ततो भगवता आत्मा स्ववेषेण स्थापितः । ततो विरूपो बुद्धं भगवन्तं दृष्ट्वा कथ-  
 B 175 यति—अभिरूपतरस्त्वमिदानीं संवृत्तः । कस्य कर्मणः प्रभावादिति । भगवानाह—विद्या मे  
 अस्ति चित्तप्रसादजननी नाम्ना, तस्या एष प्रभाव इति । ततस्तेन भगवतोऽन्तिके चित्तं  
 प्रसादितम्, तेषां च महाश्रावकाणामालयसमापन्नानाम् । ततोऽस्य लक्ष्मीः प्रादुर्भूता ।  
 25 प्रब्रज्य चार्हत्वं साक्षात्कृतमिति ॥

भिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः—कानि भदन्तं  
 विरूपेण कर्माणि कृतानि, येनैव दुर्वर्णो दुर्दर्शनोऽष्टादशभिर्दोषवर्णकैः समन्वागतः ।  
 प्रब्रज्य चार्हत्वं साक्षात्कृतमिति । भगवानाह—विरूपेणैव भिक्षवः पूर्वमन्यासु जातिषु कर्माणि  
 कृतान्युपचितानि लब्धसभाराणि परिणतप्रत्ययानि ओघवत्प्रत्युपस्थितान्यवश्यंभावीनि ।

१ The name of the town is wanting in Mss Tibetan translation gives no help

विरूपेणैव कर्माणि कृतान्युपचितानि । कोऽन्यः प्रत्यनुभविष्यति <sup>१</sup> न भिक्षवः कर्माणि कृता-  
न्युपचितानि बाह्ये पृथिवीधातौ विपच्यन्ते, नाब्धातौ, न तेजोधातौ, न वायुधातौ, अपि  
तूपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्शुभानि च ।

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १ ॥

5

भूतपूर्वं भिक्षवोऽतीतेऽध्वनि पुण्यो नाम सम्यक्संबुद्धो लोक उदपादि विद्याचरण-  
सपन्नः सुगतो लोकविदनुत्तर. पुरुषदम्यसारथिः शास्ता देवमनुष्याणां बुद्धो भगवान् । B 176  
सोऽपरेण समयेनान्यतमा राजधानीमुपनिश्रित्य विहरति । अथ पुण्य. सम्यक्संबुद्धः समन्वा-  
हर्तुं प्रवृत्तः । पश्यति तस्मिन् काले द्वौ बोधिसत्त्वौ सनिकृष्टौ—भगवाञ्छाक्यमुनिमैत्रेयश्च ।  
मैत्रेयस्य स्वसततिः परिपक्वा, शास्तुर्वैनेया अपरिपक्वा । शाक्यमुनेस्तु स्वसततिरपरिपक्वा, 10  
वैनेया. परिपक्वाः । अथ पुण्यः सम्यक्संबुद्धः शाक्यमुनेर्बोधिसत्त्वस्य संततिपरिपाचनार्थं  
हिमवन्त पर्वतमभिरुह्य रत्नगुहां प्रविश्य पर्यङ्कं बद्ध्वा तेजोधातुं समापन्नः । तस्मिंश्च काले  
शाक्यमुनिर्बोधिसत्त्व फलमूलानामर्थं हिमवन्त पर्वतमभिरुह । स इतस्ततश्चञ्चूर्यमाणो  
ददर्श पुण्यं सम्यक्संबुद्धं द्वात्रिंशता महापुरुषलक्षणैः समलकृतमशीत्या चानुव्यञ्जनै-  
र्विराजितगात्र व्यामप्रभालकृत सूर्यसहस्रातिरेकप्रभं जङ्गममिव रत्नपर्वतं समन्ततो भद्रकम् । 15  
सहदर्शनाच्चा नेन तथाविधं चित्तसमाधानं समासादितम्, यदेकपादेन सप्त रात्रिदिवानि  
एकया गाथया स्तुतवान्—

न दिवि भुवि वा नास्मिँल्लोके न वैश्रवणालये

न मरुभवने दिव्ये स्थाने न दिक्षु विदिक्षु वा ।

चरतु वसुधा स्फीता कृत्स्ना सपर्वतकानना

20

पुरुषवृषभास्त्यन्यस्तुल्यो महाश्रमणस्तव ॥ २ ॥

अथ पुण्यः सम्यक्संबुद्धः परिपक्वसततिं शाक्यमुनिं बोधिसत्त्वं दृष्ट्वा साधुकार- B 177  
मदात्—साधु साधु सत्पुरुष ।

अनेन बलवीर्येण संपन्नेन द्विजोत्तम ।

नव कल्पाः परावृत्ताः सस्तुल्याद्य तथागतम् ॥ ३ ॥

25

ततो भगवान् महेशाख्याभिर्देवताभिः परिवृतः तस्या गुहाया स्थितः । तत्र गुहा-  
निवासिनी देवता अल्पेशाख्यत्वात् शक्नोति तां गुहां समभिरोहम् । ततो विकृतनयना भूत्वा  
भगवन्तं भीषयते । यदा सुचिरमपि भीषयमाणा न शक्नोति भगवतोऽपकारं कर्तुम्, तदा  
तया प्रसादो लब्धः—शोभनोऽयमृषिः सिद्धव्रतश्चेति । ततः सा उदार रूपमभिनिर्माय भगवतः  
पादयोर्निपत्य क्षमापयित्वा पिण्डकेन प्रतिपादितवती ॥

30

१ मरुभवने, in the dwellings of gods (मरु = मरुत )

भगवानाह—किं मन्यध्वे भिक्षवो योऽसौ तेन कालेन तेन समयेन गुहानिवासिनी  
 देवता बभूव, अयं विरूपः सः । तस्य कर्मणो विपाकेन ससारेऽनन्तं दुःखमनुभूतवान् ।  
 B 178 इदानीमपि तेनैव हेतुना विरूपः सवृत्तः । यदनेन पश्चाच्चित्तं प्रसादितम्, तेनास्य अपगता  
 अलक्ष्मीः, लक्ष्मीः प्रादुर्भूता । प्रव्रज्य चार्हत्वं साक्षात्कृतम् । इति हि भिक्षव एकान्तकृष्णानां  
 5 कर्मणामेकान्तकृष्णो विपाकः, एकान्तशुक्लानामेकान्तशुक्लः, व्यतिमिश्राणां व्यतिमिश्रः ।  
 तस्मात्तर्हि भिक्षव एकान्तकृष्णानि कर्माण्यपास्य व्यतिमिश्राणि च, एकान्तशुक्लेष्वेव  
 कर्मस्वाभोगं करणीयः । इत्येव वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### ९८ गङ्गिकः ।

B 179 10 बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
 श्रेष्ठिभिः सार्धवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो-  
 रगाम्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनग्लानप्रस्थय-  
 भैषज्यपरिष्काराणां सश्रावकसंघः वाराणसीं नगरीमुपनिश्रित्य विहरति ऋषिपतने मृगदावे ।  
 वाराणस्यामन्यतमो गृहपतिराढ्यो महाधनो महाभोगो विस्तीर्णविशालपरिग्रहो वैश्रवणधन-  
 15 समुदितो वैश्रवणधनप्रतिस्पर्धी । तेन सदृशाकुलात्कलत्रमानीतम् । स तया सार्धं क्रीडति  
 रमते परिचारयति । तस्य क्रीडतो रममाणस्य परिचारयतो न पुत्री न दुहिता । स करे  
 कपोलं दत्वा चिन्तापरो व्यवस्थितः—अनेकधनसमुदित मे गृहम्, न मे पुत्रो न दुहिता ।  
 ममाल्ययात्सर्वस्वापूतेयमपुत्रकमिति कृत्वा राजविधेयं भविष्यतीति । स श्रमणब्राह्मणनैमित्तिक-  
 सुहृत्संबन्धिवान्धवैरुच्यते—देवताराधनं कुरुष्वेति । सोऽपुत्रः पुत्राभिनन्दी शिववरुणकुबेर-  
 20 शक्रब्रह्मादीनन्याश्च देवताविशेषानायाचते । तद्यथा—आरामदेवताश्चत्वरदेवताः शृङ्गाटक-  
 देवताः । सहजाः सहधार्मिका नित्यानुबद्धा अपि देवता आयाचते स्म । अस्ति चैष लोके  
 प्रवादो यदायाचनहेतोः पुत्रा जायन्ते दुहितरश्चेति । तच्च नैवम् । यद्येवमभविष्यदेकैकस्य  
 B 180 पुत्रसहस्रमभविष्यत्तद्यथा राज्ञश्चक्रवर्तिनः । अपि तु त्रयाणां स्थानानां समुखीभावात्पुत्रा  
 -जायन्ते दुहितरश्च । कतमेषां त्रयाणाम्<sup>१</sup> मातापितरौ रक्तौ भवतः सनिपतितौ, माता च  
 25 कल्या भवति ऋतुमती, गन्धर्वश्च प्रत्युपस्थितो भवति । एषा त्रयाणां स्थानानां समुखी-  
 भावात्पुत्रा जायन्ते दुहितरश्चेति ॥

स चैवमायाचनपरस्तिष्ठति । अन्यतमश्च सत्त्वोऽन्यतमस्मात्सत्त्वनिकायाच्च्युत्वा तस्य  
 प्रजापत्याः कुक्षिमवक्रान्तः । पञ्चावेणिका धर्मा एकलये पण्डितजातीये मातृग्रामे । कतमे

१ Mss read कृष्ण after ब्राह्मण which Speyer has omitted as being superfluous here

पञ्च ? रक्तं पुरुष जानति विरक्त जानाति । काल जानाति ऋतु जानाति । गर्भमवक्रान्त जानाति । यस्य सकाशाद्गर्भोऽवक्रामति त जानाति । दारक जानाति दारिका जानाति । सचेद्दारको भवति, दक्षिण कुक्षि निश्चित्य तिष्ठति । सचेद्दारिका भवति, वाम कुक्षि निश्चित्य तिष्ठति । सा आत्तमनात्तमना स्वामिन आरोचयति—दिष्ट्या आर्यपुत्र वर्धसे । आपन्न-सत्त्वास्मि सवृत्ता । यथा च मे दक्षिण कुक्षि निश्चित्य तिष्ठति, नियत दारको भविष्य- 5 तीति । सोऽप्यात्तमनात्तमना पूर्वकायमभ्युन्नमय्य दक्षिण बाहुमभिप्रसार्योदानमुदानयति—अप्येवाह चिरकालाभिलषित पुत्रमुख पश्येयम् । जातो मे स्यान्नावजातः । कृत्यानि मे कुर्वीत । भृतः प्रति बिभृयात् । दायाद्य प्रतिपद्येत । कुलवशो मे चिरस्थितिकः स्यात् । अस्माक चाप्यतीतकालगतानामल्प वा प्रभूत वा दानानि दत्त्वा पुण्यानि कृत्वा मम नाम्ना दक्षिणामादेक्ष्यते—इदं तयोर्यत्रतत्रोपपन्नयोर्गच्छतोरनुगच्छत्विति । आपन्नसत्त्वां चैनां 10 विदित्वा उपरिप्रासादतलगतामयन्त्रिता धारयति शीते शीतोपकरणैरुष्णे उष्णोपकरणैर्वैद्य-प्रज्ञैरहाराहारैर्नातितिकैर्नात्यम्लैर्नातिलवणैर्नातिमधुरैर्नातिकटुकैर्नातिकषायैस्तिक्ताम्ललवणमधुर-कटुककपायविवर्जितैरहारैः । हारार्धहारविभूषितगात्रीमप्सरसमिवनन्दनवनविचारिणीं मञ्चा- 15 न्मञ्च पीठात्पीठमनवतरन्तीमधरा भूमिम् । न चास्या किञ्चिदमनोज्ञशब्दश्रवण यावदेव गर्भस्य परिपाकाय । सा अष्टाना वा नवाना वा मासानामव्ययात्प्रसूता । दारको जातो अभिरूपो 16 दर्शनीय प्रासादिकः सर्वाङ्गप्रत्यङ्गोपेतः । तस्य जातौ जातिमह कृत्वा गङ्गिक इति नाम कृतम् । गङ्गिको दारकोऽष्टाभ्यो धात्रीभ्यो दत्तो द्वाभ्यामसधात्रीभ्या द्वाभ्या क्षीरधात्रीभ्या द्वाभ्या मलधन्वीभ्यां द्वाभ्या क्रीडनिकाभ्या धात्रीभ्याम् । सोऽष्टाभिर्धात्रीभिरुन्नीयते वर्धते क्षीरेण दध्ना नवनीतेन सर्पिषा सर्पिमण्डेनान्यैश्चोत्ततोत्तमैरुपकरणविशेषैः । आशु वर्धते हृदस्थमिव पङ्कजम् ॥

B 181

20

स च निर्भेदभागीयैः कुशलमूलैः समन्वागतो गृहावासे नाभिरमते । स माता-पितरौ पादयोर्निपत्य विज्ञापयति—अम्ब तात अनुजानीत माम्, भगवच्छासने प्रव्रजिष्यामीति । ततोऽस्य मातापितरावेकपुत्रक इति कृत्वा नानुजानीतः । ततो गङ्गिकस्य बुद्धिरुत्पन्ना—दुर्लभो मनुष्यप्रतिलाभः, दुर्लभश्च तथागतप्रादुर्भावः, तथेन्द्रियसपदपि दुर्लभा । को मे उपायो भवेद्यदहं भगवच्छासने प्रव्रजेयमिति । तस्यैतदभवत्—यन्वह प्रणिधान कृत्वा 25 आत्मानमात्मना जीविताद्वयपरोपयेयम्, यथा मनुष्यत्वमासाद्य लघु लघ्वेव प्रव्रजेयमिति । तेनैवं विचिन्त्य विष भक्षितम्, न च काल करोति । अग्नौ पतितः, पर्वतादात्मानमुत्सृष्टवान्, नद्या चारकाया पतितः, तत्रापि काल न करोति । तस्य बुद्धिरुत्पन्ना—क उपायः 30 स्याद्येन कालं कुर्यामिति । तस्यैतदभवत्—सर्वथाय राजा अजातशत्रुश्चण्डो रभसः कर्कशः साहसिकश्च । यन्वहमस्य गृहे रात्रौ सधि छिन्द्यामिति । स राजगृहं नगरं गत्वा रात्रौ सप्राप्ताया भग्नौ चक्षुष्णथे सधिमारब्धश्छेतुम् । ततो रक्षिभिर्जीवग्राह गृहीत्वा राज्ञोऽजात-शत्रोरुपनीतः—अयं देव चौरः दुष्टोऽपकारी च, यो राजकुले रात्रौ सधि छिन्दतीति ।

B 182

ततो राज्ञा अपराधिक इति कृत्वा वध्य उत्सृष्टः । ततो वध्यघातैर्नीलाम्बरवसनैः करवीर-  
मालासक्तकण्ठेगुण उद्यतशस्त्रपाणिभी रथ्यावीथीचत्वरशृङ्गाटकेषु श्रावणामुखेष्वनुश्राव्य  
दक्षिणेन नगरद्वारेण निष्कास्य शीतवन श्मशान नीयते । स नीयमानस्तान् वध्यघातानाह—  
शीघ्र शीघ्र भवन्तो गच्छन्तु, मा कदाचिद्राज्ञश्चित्तस्यान्यथात्व स्यादिति । ततो वध्यघातैरेषा  
5 प्रवृत्ती राज्ञो निवेदिता । ततो राज्ञा प्रतिनिवर्त्य पृष्ठ—को हेतुर्यत्त्वमिष्ट जीवित परित्यक्त-  
मिच्छसीति । तेन स वृत्तान्तो विस्तरेण राज्ञे समाख्यातः । ततो राजा अजातशत्रुः  
B 183 कदम्बपुष्पवदाद्वष्टरोमकूपः साश्रुकण्ठो रुदन्मुख उदानमुदानयति—अहो सुपरिपक्वा अस्य  
बुद्धिसततिः, स्वगतः ससारदोषः, सुप्रतिलब्धा श्रद्धासपत्, यत्र नामाय प्रव्रज्याहेतो-  
रिदमिष्ट जीवित परित्यक्त व्यवसितः । ततो राज्ञा समाश्वास्योक्तः—पुत्रक अहं प्रमुक्ते  
10 जीवितस्य । गच्छेदानीं भगवच्छासने प्रव्रजेति । स राज्ञोत्सृष्टो भगवच्छासने प्रव्रजितः ।  
तेन युज्यमानेन घटमानेन व्यायच्छमानेन इदमेव पञ्चगण्डक ससारचक्र चलाचल विदित्वा  
सर्वसंस्कारगतीः शतनपतनविकिरणविध्वसनधर्मतया पराहत्य सर्वक्लेशप्राणादहर्दृष्ट्वा साक्षा-  
त्कृतम् । अहं सवृत्तः त्रैधातुकवीतराग समलोष्टकाञ्चन आकाशपाणितलसमचित्तो वासी-  
चन्दनकल्पो विद्याविदारिताण्डकोशो विद्याभिज्ञाप्रतिसविद्यातो भवलाभलोभसत्कार-  
15 पराङ्मुखः । सेन्द्रोपेन्द्राणां देवानां पूज्यो मान्योऽभिवाद्यश्च सवृत्तः ॥

तत्र भगवान् भिक्षूनामब्रूयते स्म—एषोऽग्रे मे भिक्षवो भिक्षूणां मम श्रावकाणां  
श्रद्धाप्रव्रजितानां यदुत गङ्गिको वाराणसेयः श्रेष्ठिपुत्र इति ॥

भिक्षवः संशयजाताः सर्वसंशयच्छेत्तारं बुद्धं भगवन्तं पप्रच्छुः—कानि भदन्तं  
गङ्गिकेन कर्माणि कृतानि येषां विपाकान्नाग्निः कायेऽवकाशति, न विषम्, न च शस्त्रम्,  
B 184 20 नोदकेन कालं करोति, अहं चानेन प्राप्तम् । भगवानाह—गङ्गिकेनैव भिक्षवः पूर्वमन्यासु  
जातिषु कर्माणि कृतान्युपचितानि लब्धसभाराणि परिणतप्रत्ययानि ओधवत्प्रत्युपस्थिता-  
न्यवश्यभावीनि । गङ्गिकेन कर्माणि कृतान्युपचितानि । कोऽन्यः प्रत्यनुभविष्यति ? न भिक्षवः  
कर्माणि कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजोधातौ, न  
वायुधातौ, अपि तूपात्तेष्वेव स्कन्धधात्वायतनेषु कर्माणि कृतानि विपच्यन्ते शुभा-  
25 न्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽतीतेऽध्वनि वाराणस्यां नगर्यामन्यतमः श्मशानमोषको मातङ्गः ।  
यावत्तेन पान्थान् हत्वा भाण्डमासादितम् । ततस्तस्य पृष्ठतस्तस्कराः प्रधाविताः । याव-  
30 दन्यतमस्मिन् श्मशाने प्रत्येकबुद्धो निमोघसमापत्तिं समापन्नः । ततोऽसौ श्मशानमोषको

मातङ्गस्तस्य पुरस्ताद्वाण्डमपसृज्य तत्रैव निलीनः । ततस्ते तस्कराः प्रत्येकबुद्धं दृष्ट्वा  
अस्यारब्धाः क्षेतुं शस्त्रमग्निं च । न चास्य चीवरकर्णकमपि शक्नुवन्ति चालयितुम्, यस्मा-  
दसौ निरोधसमाधिं समापन्नः । यदा ते तस्कराः श्रान्ताः प्रक्रान्ताः, तदा स प्रत्येकबुद्धः  
क्रमेण समाधिव्युत्थितः । ततस्तेन श्मशानमोषकेण मातङ्गेन त प्रत्येकबुद्धं पिण्डकेन B 185  
प्रतिपाद्य प्रणिधानं कृतम्—अहमप्येवविधाना गुणानां लाभो स्यात्, यथा चायमपरोपक्रमः । ६  
एवमहमपि यत्र यत्र जायेय, तत्र तत्रापरोपक्रमः स्यात्, प्रतिविशिष्टतरं चातः शास्तर-  
मारागयेयं मा विरागयेयमिति ॥

भगवानाह—किं मन्यध्वे भिक्षवो योऽसौ तेन कालेन तेन समयेन श्मशानमोषको  
मातङ्गः, अयं स गङ्गिकः । भूयः काश्यपे भगवति प्रव्रजितो बभूव । तत्रानेन ब्रह्मचर्यवासः  
परिपालितः । तेनेदानीमर्हत्त्वसाक्षात्कृतम् । इति हि भिक्षव एकान्तकृष्णानां कर्मणामेकान्त- 10  
कृष्णो विपाकः, एकान्तशुक्लानां कर्मणामेकान्तशुक्लः, व्यतिमिश्राणां व्यतिमिश्रः । तस्मात्तर्हि  
भिक्षव एकान्तकृष्णानि कर्माण्यपास्य व्यतिमिश्राणि च, एकान्तशुक्लेष्वेव कर्मस्वाभोगः  
करणीयः । इत्येव वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

### ९९ दीर्घनखः ।

15

B 186

बुद्धो-भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो-  
रगाम्यर्चितो बुद्धो भगवान् ज्ञातो महापुण्यो लाभो चीवरपिण्डपातशयनासनग्लानप्रत्यय-  
भैषज्यपरिष्काराणां सश्रावकसद्यो राजगृहमुपनिश्रित्य विहरति वेणुवने कलन्दकनिवापे ।  
तेन खलु समयेन नालदग्रामके तिष्यो नाम ब्राह्मणः । तेन शारी नाम दारिका माठर- 20  
सकाशाल्लब्धा । यदा शारिपुत्रः शारीकुक्षिमवक्रान्तः, तदा आत्रा सह दीर्घनखेन विवादं  
कुर्वन्ती निग्रहस्थानं प्रापयति । \* \* \* \* \* । ततो दीर्घनखेन  
दक्षिणापथं गत्वा बहूनि शास्त्राण्यधीतानि ॥

यावत्क्रमेण शारिपुत्रो जातः । तेन द्विरष्टवर्षेणैन्द्र व्याकरणमधीतम्, सर्ववादिनश्च  
निगृहीताः । सोऽनुपूर्व्येण भगवतः शासने प्रव्रजितः । यावदीर्घनखेन प्रव्राजकेन श्रुतम्— 25  
भागिनेयेन ते सर्वे तीर्थकरा निगृहीताः । इदानीं श्रमणगौतमस्य शिष्यत्वमभ्युपगतं इति ।

१ Speyer has added the word विवादं by conjecture to give a suitable sense to the phrase २ The missing portion relates to दीर्घनख repenting for his defeat at the hands of his sister, and decides to stay at another place

श्रुत्वा चास्य महती परिभवसज्ञा उत्पन्ना, सर्वशास्त्रेषु चास्य अनैष्ठिकसज्ञा उत्पन्ना । ततः क्रमशो राजगृहमनुप्राप्तः ॥

तस्मिंश्च समये भगवान्प्रतिसंलयनाद्ब्रूथाय चतसृणां पर्वदां मधुरमधुरं धर्मं देश-  
यति क्षौद्रं मध्विवानेडकम् । शारिपुत्रोऽपि भगवतः पुरस्तात्स्थितोऽभूद् व्यजनं गृहीत्वा  
5 भगवन्तं वीजयन् । अथ ददर्श दीर्घनखपरित्राजको भगवन्तमर्धचन्द्राकारेणोपविष्टं धर्म-  
देशयन्तम्, शारिपुत्रं च व्यजनव्यग्रहस्तं भगवन्तं वीजयमानम् । दृष्ट्वा च पुनर्भगवन्तमिद-  
मवोचत्—सर्वं मे भो गौतम न क्षमत इति । भगवानाह—एषापि ते अग्निवैश्यायन दृष्टिर्न  
क्षमते, येय दृष्टिः—सर्वं मे न क्षमत इति । एषापि मे भो गौतम दृष्टिर्न क्षमते, येयं मे  
दृष्टिः—सर्वं मे न क्षमत इति । अपि तु ते अग्निवैश्यायन एव जानतोऽस्याश्च दृष्टेः प्रहाण  
10 भविष्यति प्रतिनिसर्गो वान्तीभावः, अन्यस्याश्च दृष्टेरप्रतिसंधिरनुपादानमप्रादुर्भावः<sup>१</sup> अपि मे  
भो गौतम एव जानत एव पश्यतोऽस्याश्च दृष्टेः प्रहाण भविष्यति प्रतिनिसर्गो वान्तीभावः  
B 188 अन्यस्याश्च दृष्टेरप्रतिसंधिरनुपादानमप्रादुर्भावः । बहुजनेन ते अग्निवैश्यायन न संस्यन्दि-  
ष्यति ।<sup>१</sup> \* \* \* \* \* इम उच्यन्ते तनुभ्यस्तनुतराः । लोके त्रय इमे अग्निवैश्यायन  
दृष्टिसंनिश्रयाः । कतमे त्रयः<sup>२</sup> इहाग्निवैश्यायन एक एवदृष्टिर्भवति एवंवादी—सर्वं मे  
15 क्षमत इति । पुनरपरमिहैक एवदृष्टिर्भवति एववादी—सर्वं मे न क्षमत इति । पुनरपर-  
मेक एवदृष्टिर्भवति एवंवादी—एकं मे क्षमते, एक न मे क्षमत इति । तत्राग्निवैश्यायन येयं  
दृष्टिः सर्वं मे क्षमत इति, इयं दृष्टिः संरागाय संवर्तते नासंरागाय, सद्द्वेषाय नासद्द्वेषाय,  
संमोहाय नासमोहाय, सयोगाय नासयोगाय, सक्लेशाय न व्यवदानाय, संचयाय नापचयाय,  
अभिनन्दनायोपादानाय अध्यवसानाय संवर्तते । तत्राग्निवैश्यायन येय दृष्टिः—सर्वं मे न  
20 क्षमत इति, इयं दृष्टिः असंरागाय संवर्तते न संरागाय, असद्द्वेषाय न सद्द्वेषाय, असंमोहाय न  
B 189 समोहाय, विसंयोगाय न संयोगाय, व्यवदानाय न सक्लेशाय, असंचयाय न संचयाय । अन-  
भिनन्दनायानुपादानाय अनध्यवसानाय संवर्तते- । तत्र येयं दृष्टिः—एकं मे क्षमते, एकं मे  
न क्षमत इति, यत्तावदस्य क्षमते, तत्संरागाय सद्द्वेषाय समोहाय सयोगाय सक्लेशाय, न  
व्यवदानाय नापचयाय । अभिनन्दनायोपादानाय अध्यवसानाय संवर्तते । यदस्य न  
25 क्षमते, तदसंरागाय संवर्तते न संरागाय, असद्द्वेषाय न सद्द्वेषाय, असमोहाय न समोहाय,  
असयोगाय न संयोगाय, व्यवदानाय न सक्लेशाय, अपचयाय न संचयाय । अनभिनन्द-  
नायानुपादानाय अनध्यवसानाय संवर्तते ॥

तत्र श्रुतवानार्यश्रावक इदं प्रतिसंशिक्षते—अहं चैवदृष्टिः स्याम्, एववादी—सर्वं  
मे क्षमते । द्वाभ्यां मे सार्धं स्याद्विग्रहः स्याद्विवादः । यश्च एवंदृष्टिरेववादी—सर्वं मे न  
30 क्षमत इति, यश्च एवंदृष्टिरेववादी—एकं मे क्षमते एकं मे न क्षमत इति । विग्रहे सति  
B 190 विवादः, विवादे सति विहिंसा । इति स तां सविग्रहां सविवादां सविहिंसां च समनु-



पश्यन्निमां च दृष्टिं प्रतिनिसृजति, अन्यां च दृष्टिं नोपादत्ते । एवमस्याश्च दृष्टेः प्रहाणं भवति प्रतिनिसर्गो वान्तीभावः, अन्यस्याश्च दृष्टेरप्रतिसधिरनुपादानमप्रादुर्भावः ॥

तत्र श्रुतवानार्यश्रावक इदं प्रतिसंशिक्षते—अहं चेदेवंदृष्टिः स्यामेववादी—सर्वं मे न क्षमत इति, द्वाभ्यां मे सार्धं स्याद्विग्रहः, स्याद्विवादः । यश्च एवदृष्टिरेववादी—सर्वं मे क्षमत इति, यश्च एवदृष्टिरेववादी—एकं मे क्षमते, एकं मे न क्षमत इति । विग्रहे सति विवादः, 5 विवादे सति विहिंसा, इति स तां सविग्रहा सविवादां सविहिंसा च समनुपश्यन्निमा च दृष्टिं प्रतिनिसृजति, अन्या च दृष्टिं नोपादत्ते । एवमस्याश्च दृष्टेः प्रहाणं भवति प्रतिनिसर्गो वान्तीभावः । अन्यस्याश्च दृष्टेरप्रतिसधिरनुपादानमप्रादुर्भावः ॥

तत्र श्रुतवानार्यश्रावक इदं प्रतिसंशिक्षते—अहं चेदेवंदृष्टिः स्यामेववादी—एकं मे क्षमते, एकं मे न क्षमत इति, द्वाभ्यां मे सार्धं स्याद्विग्रहः, स्याद्विवादः । यश्चैवदृष्टिरेववादी— 10 सर्वं मे क्षमत इति, यश्च एवदृष्टिरेववादी—सर्वं मे न क्षमते इति । विग्रहे सति विवादः, विवादे सति विहिंसा, इति स तां सविग्रहा सविवादां सविहिंसा च समनुपश्यन्निमा च दृष्टिं प्रतिनिसृजति, अन्या च दृष्टिं नोपादत्ते । एवमस्याश्च दृष्टेः प्रहाणं भवति प्रतिनिसर्गो वान्तीभावः । अन्यस्याश्च दृष्टेरप्रतिसधिरनुपादानमप्रादुर्भावः ॥ B 191

अयं खल्वग्निवैश्यायन कायो रूपी औदारिकश्चातुर्महाभूतिक इति आर्यश्रावकेण 15 अभीक्ष्णमुदयव्ययानुदर्शिना विहर्तव्यम्, विरागानुदर्शिना प्रतिनिसर्गानुदर्शिना विहर्तव्यम् । यत्रार्यश्रावकस्य अभीक्ष्णमुदयव्ययानुदर्शिनो विहरतः, योऽस्य भवति काये कायच्छन्दः कायस्नेहः कायप्रेमा कायालयः कायविषक्तिः कायाध्यवसानम्, तच्चास्य चित्तं न पर्यादाय तिष्ठति ॥

तिस्र इमा अग्निवैश्यायन वेदनाः । कतमास्तिस्रः ? सुखा दुःखा अदुःखासुखा च । 20 यस्मिन् समये श्रुतवानार्यश्रावकः सुखा वेदना वेदयते, द्वे अस्य वेदने तस्मिन् समये निरुद्धे भवतः—दुःखा च अदुःखासुखा च । सुखामेव च तस्मिन् समये आर्यश्रावको वेदना वेदयते । सुखापि च वेदना अनित्या निरोधधर्मिणी । यस्मिन् समये आर्यश्रावको दुःखा वेदना वेदयते, द्वे अस्य वेदने तस्मिन् समये निरुद्धे भवतः, सुखा अदुःखासुखा च । दुःखामेव च तस्मिन् समये आर्यश्रावको वेदना वेदयते । दुःखापि वेदना अनित्या निरोध- 25 धर्मिणी । यस्मिन् समये आर्यश्रावको अदुःखासुखा वेदना वेदयते, द्वे अस्य वेदने तस्मिन् समये निरुद्धे भवतः—सुखा दुःखा च । अदुःखासुखामेव च तस्मिन् समये आर्यश्रावको वेदना वेदयते । अदुःखासुखापि वेदना अनित्या निरोधधर्मिणी । तस्यैव भवति—इमा वेदनाः किंनिदानाः किंसमुदयाः किंजातीयाः किंप्रभावा इति ? इमा वेदना स्पर्शनिदानाः स्पर्शसमुदयाः स्पर्शजातीयाः स्पर्शप्रभावाः । तस्य स्पर्शस्य समुदयात्तास्ता वेदनाः समुद- 30

१ The entire para is wanting in Mss., but is restored by Speyer.

यन्ते, तस्य स्पर्शस्य निरोधात्तास्ता वेदना निरुध्यन्ते, व्युपशाम्यन्ति शीतीभवन्ति अस्तं गच्छन्ति । स या कांचिद्वेदना वेदयते सुखां वा दुःखा वा अदुःखासुखा वा, तासां वेदनानां समुदय चास्तगम चास्वाद चादीनव च निःसरण च यथाभूत प्रजानामीति, तस्य वेदनानां समुदय चास्तगम चास्वाद चादीनव च निःसरण च यथाभूत प्रजानत  
 5 उत्पन्नासु वेदनास्वनित्यतानुदर्शी विहरति, व्ययानुदर्शी विरागानुदर्शी निरोधानुदर्शी प्रतिसर्गानुदर्शी । स कायपर्यन्तिका वेदना वेदयमानः कायपर्यन्तिका वेदना वेदय इति यथाभूत प्रजानाति । जीवितपर्यन्तिका वेदना वेदयमानो जीवितपर्यन्तिका वेदनां वेदय इति यथाभूत प्रजानाति । भेदाच्च कायस्योर्ध्वं जीवितपर्यादानादिहैवास्य सर्वाणि वेदनानि अपरिशेषं निरुध्यन्ते अपरिशेषमस्त परिक्षय पर्यादान गच्छन्ति । तस्यैव भवति—सुखामपि  
 10 वेदना वेदयतो भेद कायस्य भविष्यति । एष एवान्तो दुःखस्य । दुःखामपि, अदुःखासुखामपि वेदना वेदयतो भेद कायस्य भविष्यति । एष एवान्तो दुःखस्य । स सुखामपि वेदना वेदयते, विसंयुक्तो वेदयते, न संयुक्तः । दुःखामपि अदुःखासुखामपि वेदना वेदयते, विसंयुक्तो वेदयते, न संयुक्तः । केन विसंयुक्तः ? विसंयुक्तो रागेण द्वेषेण मोहेन, विसंयुक्तो जाति-जरामरणशोकपरिदेवदुःखदौर्मनस्योपायासैः, विसंयुक्तो दुःखादिति वदामि ॥

B 194 15 तेन खलु समयेन आयुष्माञ्छारिपुत्रोऽर्धमासोपसपन्नो भगवतः पृष्ठतः स्थितोऽभूद् व्यजन गृहीत्वा भगवन्त वीजयन् । अथायुष्मतः शारिपुत्रस्यैतदभवत्—भगवास्तेषां धर्माणां प्रहाणमेव वर्णयति, विरागमेव निरोधमेव प्रतिनिःसर्गमेव वर्णयति । यन्मह तेषां तेषां धर्माणां प्रहाणानुदर्शी विहरेयम्, विरागानुदर्शी निरोधानुदर्शी विहरेयम्, प्रतिनिः-सर्गानुदर्शी विहरेयमिति । अथायुष्मतः शारिपुत्रस्यैषा धर्माणामनित्यतानुदर्शिनो विहरतो  
 20 व्ययानुदर्शिनो विरागानुदर्शिनो निरोधानुदर्शिनः प्रतिनिःसर्गानुदर्शिनो विहरतः अनुपादाय आसन्नवेभ्यश्चित्त विमुक्तम् । दीर्घनखस्य च परिव्राजकस्य विरजो विगतमल धर्मेषु धर्मचक्षुरुत्पन्नम् ॥

अथ दीर्घनखः परिव्राजको दृष्टधर्मा प्राप्तधर्मा विदितधर्मा पर्यधगाढधर्मा तीर्णकाङ्क्ष-स्तीर्णविचिकित्सोऽपरप्रत्ययोऽनन्यनेयः शास्तुः शासने धर्मेषु वैशारद्यप्राप्तः उत्थायासनादेकास-  
 25 मुत्तरासङ्गं कृत्वा येन भगवांस्तेनाञ्जलिं प्रणमय्य भगवन्तमिदमवोचत्—लभेयाह भदन्तं स्वाख्याते धर्मविनये प्रव्रज्यामुपसपद भिक्षुभावम् । चरेयमह भगवतोऽन्तिके ब्रह्मचर्यम् । लब्धवान् दीर्घनखपरिव्राजकः स्वाख्याते धर्मविनये प्रव्रज्यामुपसपद भिक्षुभावम् । एव प्रव्रजितः स आयुष्मानेको व्यपकृष्टोऽग्रमत्त आतापी प्रहितात्मा व्यहार्षीत् । एको व्यप-कृष्टोऽग्रमत्त आतापी प्रहितात्मा विहरन् यदर्थं कुलपुत्राः केशश्मश्रु अवतार्य काषायाणि  
 B 195 30 वस्त्राण्याच्छाद्य सम्यगेव श्रद्धया अगारादनगारिकां प्रव्रजन्ति, तदनुत्तर ब्रह्मचर्यपर्यवसानं

१ Compare मज्झिमनिकाय, 74, where दीर्घनख becomes an उपासक and not a monk.

दृष्ट एव धर्मे स्वयमभिज्ञया साक्षात्कृत्वा प्रतिपद्य प्रवेदयते—क्षीणा मे जाति, उषित  
ब्रह्मचर्यम्, कृत करणीयम्, नापरमस्माद्भव प्रजानामीति । आज्ञातवान् स आयुष्मानर्हन्  
बभूव सुविमुक्तचित्तः । तत्र भगवान् भिक्षूनामब्रूयते स्म—एषोऽग्नौ मे भिक्षवो भिक्षूणा मम  
श्रावकाणा प्रतिसवित्प्राप्ताना यदुत कोष्ठिलो भिक्षुरिति ॥

भिक्षव. सशयजाताः सर्वसशयच्छेत्तार बुद्ध भगवन्त पप्रच्छुः—कानि भदन्त महा- 5  
कोष्ठिलेन कर्माणि कृतान्युपचितानि, येन महावादी सवृत्त. । प्रव्रज्य चार्हत्त्व साक्षात्कृत-  
मिति । भगवानाह—कोष्ठिलेनैव भिक्षव पूर्वमन्यासु जातिषु कर्माणि कृतान्युपचितानि लब्ध-  
सभाराणि परिणतप्रत्ययानि ओघवत्प्रत्युपस्थितान्यवश्यभावीनि । कोष्ठिलेन कर्माणि कृतान्युप-  
चितानि । कोऽन्यः प्रत्यनुभविष्यति ? न भिक्षव कर्माणि कृतान्युपचितानि बाह्ये पृथिवी-  
धातौ विपच्यन्ते, नाब्धातौ, न तेजोधातौ, न वायुधातौ, अपि तूपात्तेष्वेव स्कन्धधात्वा- 10  
यतनेषु कर्माणि कृतानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्री प्राप्य कालं च फलन्ति खलु देहिनाम् ॥ १ ॥

भूतपूर्वं भिक्षवोऽतीतेऽध्वनि वाराणस्या नगर्या पञ्चमात्राणि तस्करशतानि सेना-  
पतिप्रमुखाणि चौर्येण सप्रस्थितानि । यावत्ते चञ्चूर्यमाणा अन्यतम खदिरवणमनुग्राता । 15 B 196  
यावत्सेनापतिनाभिहिता.—पश्यत यूय कमलायताक्ष कश्चिदपरकीयो मनुष्य सविद्यते, येन  
वयं यक्षबलिं दत्त्वा प्रक्रामेमेति । तत्र च खदिरवने प्रत्येकबुद्धः प्रतिवसति । ततस्तै-  
स्तस्करैः पर्यटद्विद्वद्वा सेनापतिसकाश नीतः । ततश्चौरसेनापतिना वध्यतामयमित्याज्ञा  
दत्ता । ततोऽसौ प्रत्येकबुद्धस्तेषामनुग्रहार्थं विततपक्ष इव हसराज खगपथमभ्युद्गम्य  
विचित्राणि प्रातिहार्याणि विदर्शयितुमारब्ध. । ततः सेनापतिर्मूलनिकृत्त इव द्रुम पादयो- 20  
र्निपत्य अल्यय देशितवान् । पिण्डकेन प्रतिपाद्य प्रणिधानं कृतवान्—अहमप्येवविधानां  
गुणाना लामी स्याम्, प्रतिविशिष्टतर चात शास्तरमारागयेय मा विरागयेयमिति ॥

भगवानाह—किं मन्यध्वे भिक्षवो योऽसौ तेन कालेन तेन समयेन चौरसेनापतिः,  
अयमेवासौ कोष्ठिल । भूयः काश्यपे भगवति प्रव्रजितो बभूव । तत्रानेन दशवर्षसहस्राणि  
ब्रह्मचर्यवासः परिपालित । तेनेदानीमर्हत्त्व साक्षात्कृतम् । इति हि भिक्षव एकान्तकृष्णाना 25  
कर्मणामेकान्तकृष्णो विपाकः, एकान्तशुक्लानामेकान्तशुक्लः, व्यतिमिश्राणा व्यतिमिश्रः । तस्मा-  
त्तर्हि भिक्षव एकान्तकृष्णानि कर्माण्यपास्य व्यतिमिश्राणि च, एकान्तशुक्लेष्वेव कर्मस्वाभोगः  
करणीयः । इत्येवं वो भिक्षव. शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

## १०० संगीतिः ।

B 197

बुद्धो भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः  
 श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नरमहो-  
 रगाम्यर्चितो बुद्धो भगवान् ज्ञातो महापुण्यो लाम्बी चीवरपिण्डपातशयनासनगलानप्रत्यय-  
 5 भैषज्यपरिष्काराणां सश्रावकसंघः कुशिनगर्या विहरति मल्लानामुपवर्तने यमकशालवने ।  
 अथ भगवास्तदेव परिनिर्वाणकालसमये आयुष्मन्तमानन्दमाम्ब्रयते स्म—प्रज्ञापय आनन्द  
 तथागतस्य अन्तरेण यमकशालयोरुत्तराशिरस मञ्चम् । अथ तथागतस्य राज्या मध्यमे यामे  
 निरुपधिशेषे निर्वाणधातौ परिनिर्वाण भविष्यतीति । एव भदन्तेत्यायुष्मानानन्दो भगवतः  
 प्रतिश्रुत्य अन्तरेण यमकशालयोरुत्तराशिरस मञ्चं प्रज्ञप्य येन भगवास्तेनोपसक्रान्तः । उप-  
 10 सक्रम्य भगवत पादौ शिरसा वन्दित्वा एकान्तेऽस्थात् । एकान्तस्थित आयुष्मानानन्दो  
 भगवन्तमिदमवोचत्—प्रज्ञतो भदन्त तथागतस्य अन्तरेण यमकशालयोरुत्तराशिरस मञ्चम् ।  
 अथ भगवान् येन मञ्चस्तेनोपसक्रान्तः । उपसक्रम्य दक्षिणेन पार्श्वेन शय्या कल्पयति पादं  
 पादेनोपधाय आलोकसङ्गी स्मृतं सप्रजानन् निर्वाणसङ्गमेव मनसि कुर्वन्मिति ॥

B 198

तत्र भगवान् राज्या मध्यमे यामेऽनुपधिशेषे निर्वाणधातौ परिनिर्वृतः । समनन्तरपरि-  
 15 निर्वृते बुद्धे भगवति अत्यर्थं तस्मिन् समये महापृथिवीचालोऽभूत् उल्कापाता दिशोदाहाः ।  
 अन्तरीक्षे देवदुन्दुभयो नदन्ति । समनन्तरपरिनिर्वृते बुद्धे भगवति उभौ यमकशालवनस्य  
 द्रुमोत्तमौ तथागतस्य सिंहशय्या शालपुष्पैरवाकिरताम् । समनन्तरपरिनिर्वृते भगवति  
 अन्यतरो भिक्षुस्तस्या वेलया गाथा भाषते—

सुन्दरौ खल्विमौ शालवनस्यास्य द्रुमोत्तमौ ।

20

यदवाकिरता पुष्पैः शास्तरं परिनिर्वृतम् ॥ १ ॥

समनन्तरपरिनिर्वृते बुद्धे भगवति शक्रो देवेन्द्रो गाथां भाषते—

अनित्या वत सत्कारा उत्पादव्ययधर्मिणः ।

उत्पद्य हि निरुध्यन्ते तेषा व्युपशम सुखम् ॥ २ ॥

समनन्तरपरिनिर्वृते बुद्धे भगवति ब्रह्मा सहापतिर्गाथा भाषते—

25

सर्वभूतानि लोकेऽस्मिन्निक्षेप्यन्ति समुच्छ्रयम् ।

B 199

एवविधो यत्र शास्ता लोकेष्वप्रतिपुद्गलः ।

तथागतबलप्राप्तं चक्षुष्मान् परिनिर्वृतः ॥ ३ ॥

समनन्तरपरिनिर्वृते बुद्धे भगवति आयुष्माननिरुद्धो गाथा भाषते—

स्थिता आश्वासप्रश्वासा स्थिरचित्तस्य तायिनः ।

30

आनिज्या शान्तिमागम्य चक्षुष्मान् परिनिर्वृतः ॥ ४ ॥

तदाभवद्भीषणकं तदाभूदोमहर्षणम् ।  
 सर्वाकारबलोपेतं शास्ता कालं यदाकरोत् ॥ ५ ॥  
 असलीनेन चित्तेन वेदना अधिवासयन् ।  
 प्रबोतस्येव निर्वाणं विमोक्षस्तस्य चेतसः ॥ ६ ॥ इति ॥

सप्ताहपरिनिर्वृते बुद्धे भगवति आयुष्मानानन्दो भगवतश्चिता प्रदक्षिणीकुर्वन् गाथा ५  
 भाषते—

येन कायरतनेन नायको  
 ब्रह्मलोकमगमन्महर्षिकः ।  
 दह्यते स्म तनुजेन तेजसा  
 पञ्चभिर्गुणैः स वेष्टितः ॥ ७ ॥  
 सहस्रमात्रेण हि चीवराणां  
 बुद्धस्य कायः परिवेष्टितोऽभूत् ।  
 द्वे चीवरे तत्र तु नैव दग्धे  
 अभ्यन्तरं बाह्यमथ द्वितीयम् ॥ ८ ॥

B 200

10

वर्षशतपरिनिर्वृते बुद्धे भगवति पाटलिपुत्रे नगरे राजा अशोको राज्यं कारयति 15  
 ऋद्धं च स्फीतं च क्षेमं च सुभिक्षं च आकीर्णं बहुजनमनुष्यं च प्रशान्तकलिकलहडिम्ब-  
 डमरं तत्स्करोगापगतं शालीक्षुगोमहिषीसपन्नम् । धार्मिको धर्मराजो धर्मेण राज्यं पाल-  
 यति । यावदपर्यन्तं समयेन देव्या सार्धं क्रीडति रमते परिचारयति । तस्य क्रीडतो रममाणस्य 20  
 परिचारयत कालान्तरेण देवी आपन्नसत्त्वा सवृत्ता । सा अष्टानां वा नवानां वा मासानां-  
 मलयात्प्रसूता । दारको जातो अभिरूपो दर्शनीयः प्रासादिकः कुणालसदृशश्चाभ्यां नेत्राभ्याम् । 20  
 तस्य जातौ जातिमहं कृत्वा नामधेयं व्यवस्थाप्यते—किं भवतु दारकस्य नामेति । ज्ञातय  
 ऊचुः—यस्मादस्य जातमात्रस्य कुणालसदृशं नेत्रं, तस्माद्भवतु दारकस्य कुणाल इति नामेति ।  
 कुणालो दारकोऽष्टाभ्यां धात्रीभ्यां दत्तो द्वाभ्यामसधात्रीभ्यां द्वाभ्यां क्षीरधात्रीभ्यां द्वाभ्यां  
 मलधात्रीभ्यां द्वाभ्यां क्रीडनिकाभ्यां धात्रीभ्याम् । सोऽष्टाभिर्धात्रीभिर्बुध्यते वर्धते क्षीरेण  
 दध्ना नवनीतेन सर्पिषा सर्पिमण्डेनान्यैश्चोत्ततोत्तैरुपकरणविशेषैः । आशु वर्धते हृदस्थमिव 25  
 पङ्कजम् । ततस्तु सर्वालकारविभूषितं राजा उत्सङ्गेन कृत्वा पुनः पुनः प्रेक्ष्य रूपसपदा  
 प्रहर्षित उवाच—असदृशो मे पुत्रो लोके रूपेणेति ॥

तत्र च समये गान्धारे पुष्पमेरोत्सो नाम ग्रामः । तत्रान्यतमस्य गृहपतेः पुत्रो  
 जातोऽतिक्रान्तो मानुषं वर्णमसंप्राप्तश्च दिव्यं वर्णम् । जन्मनि चास्य दिव्यगन्धोदकपरिपूर्णा

१ Both Tibetan and Sanskrit versions mention a period of one hundred and not two hundred eighteen years after the Parinirvāṇa when Aśoka came to the throne

रत्नमयी पुष्करिणी प्रादुर्भूता, पुष्पसपन्न च महदुद्यान जङ्गमं च । यत्र यत्र कुमारो गच्छति तत्र तत्र च पुष्करिणी उद्यान च प्रादुर्भवति । तस्य सुन्दर इति नामधेय व्यवस्थापितम् ॥

- यावत्क्रमेण कुमारो महान् सवृत्तः । ततोऽपरेण समयेन पुष्पभरोत्साद्वणिजः केनचि-  
 B 202 5 देव करणीयेन पाटलिपुत्रं गता । ते प्राभृतमादाय राज्ञः सकाशमुपगता । ततः पादयो-  
 र्निपत्य प्राभृत राज्ञे उपनम्य पुरस्ताद्व्यवस्थिता । ततो राजा अशोकस्तेषां कुणाल  
 दर्शयति—ह भो वणिजः, कदाचित्कुत्रचिद्भवद्भिर्पर्यटद्विरेवविव रूपविशेषयुक्तं दृष्टपूर्व-  
 मिति ? ततस्ते वणिजः कृतकरपुटा पादयोर्निपत्य अभयं मार्गयित्वा राजानमूचुः—अस्ति  
 देव अस्मदीये विषये सुन्दरो नाम कुमारोऽतिक्रान्तो मानुष वर्णमसप्राप्तश्च दिव्य वर्णम् ।  
 10 जन्मनि चास्य दिव्यगन्धोदकपरिपूर्णा रत्नमयी पुष्करिणी प्रादुर्भूता पुष्पफलसमृद्ध च  
 महदुद्यान जङ्गमम् । यत्र यत्र च स कुमारो गच्छति, तत्र तत्र पुष्करिणी उद्यान च  
 प्रादुर्भवतीति । श्रुत्वा राजा अशोकः परं विस्मयमापन्नः । कुतूहलजातश्च दूतसंप्रेषणं  
 कृतवान्—एष राजा अशोक आगन्तुमिच्छति सुन्दरस्य कुमारस्य दर्शनहेतोः । यद्वा कृत्य  
 वा करणीयं वा तत्कुरुष्वमिति । ततो महाजनकायो भीता—यदि राजा महासाधनेन  
 15 इहागमिष्यति, मा ह वै कचिदनर्थमुत्पादयिष्यतीति । ततः स कुमारो भद्रयानं योजयित्वा  
 शतसहस्रं च मुक्ताहारं प्राभृतस्यार्थं दत्त्वा अशोकस्य सकाशं प्रेषितः । सोऽनुपूर्वेण चञ्चूर्य-  
 माणः पाटलिपुत्रं नगरं प्राप्तः । शतसहस्रं च मुक्ताहारं गृहीत्वा राज्ञोऽशोकस्य सकाशमनु-  
 प्राप्तः । राजा अशोकश्च सहदर्शनात्सुन्दरस्य कुमारस्य रूपशोभा वर्णपुष्कलतां च दिव्या  
 पुष्करिणीमुद्यानं च दृष्ट्वा परं विस्मयमुपगतः ॥

- B 203 20 ततो राजा अशोकः स्थविरोपगुप्तस्य विस्मयजननार्थं सुन्दरं च कुमारमादाय  
 कुकुटागारं गतः । तत्रोपगुप्तप्रमुखाण्यष्टादशार्हत्सहस्राणि निवसन्ति, तद्विगुणा शैक्षाः  
 पृथग्जनकल्याणकाः । ततः स स्थविरस्य पादाभिवन्दनं कृत्वा पुरस्तान्निषण्णो धर्मश्रवणाय ।  
 स्थविरोपगुप्तेनास्य धर्मो देशितः । ततः कुमारः परिपक्वसंततिर्धर्मं श्रुत्वा प्रव्रज्याभिलाषी  
 सवृत्तः । स राजानमशोकमनुज्ञाप्य स्थविरोपगुप्तस्य सकाशे प्रव्रजितः । तेन युज्यमानेन  
 25 घटमानेन व्यायच्छमानेन इदमेव पञ्चगण्डकं ससारचक्रं चलाचलं विदित्वा सर्वसंस्कारगतीः  
 शतनपतनविकिरणविध्वंसनधर्मतया पराहृत्य सर्वक्लेशप्रहाणादहंत्वं साक्षात्कृतम् । अहंन्  
 सवृत्तः त्रैधातुकवीतरागः समलोष्टकाञ्चन आकाशपाणितलसमचित्तो वासीचन्दनकल्पो  
 विद्याविदारिताण्डकोशो विद्याभिज्ञाप्रतिसवित्प्राप्तो भवलाभलोभसत्कारपराङ्मुखः । सेन्द्रो-  
 पेन्द्राणां देवानां पूज्यो मान्योऽभिवाद्यश्च संवृत्तः ॥

- B 204 30 ततो राजा अशोकः सदिग्धः स्थविरं पृच्छति—कानि भदन्तं सुन्दरेण कर्माणि  
 कृतानि, येनास्यैवविधं रूपम्, कानि पुनः कर्माणि येन दिव्यगन्धोदकपरिपूर्णा रत्नमयी  
 पुष्करिणी प्रादुर्भूता, पुष्पफलसमृद्ध च महदुद्यान जङ्गमम् ? स्थविरोपगुप्त आह—सुन्दरेणैव

महाराज पूर्वमन्यासु जातिषु कर्माणि कृतान्युपचितानि लब्धसभाराणि परिणतप्रत्ययानि ओधवत्प्रत्युपस्थितान्यवश्यभावीनि । सुन्दरेणैव कर्माणि कृतान्युपचितानि । कोऽन्यः प्रत्यनु-  
भविष्यति ? न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते, नाब्धातौ,  
न तेजोधातौ, न वायुधातौ, अपि तूपात्तेष्वेव स्कन्धधात्वायतनेषु कर्माणि कृतानि विपच्यन्ते  
शुभान्यशुभानि च ।

5

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १ ॥

भूतपूर्वं महाराज यदा भगवान् परिनिर्वृतः, तदा आयुष्मान् महाकाश्यप पञ्च-  
शतपरिवारो मगधेषु जनपदचारिका चरन् धर्मसंगीतिं कर्तुं कामः । यावदन्यतमेन दरिद्र-  
कर्षकेण महान् भिक्षुसघो दृष्टः, शास्त्रवियोगाच्छोकार्तोऽध्वपरिश्रान्तो रजसावचूर्णितगात्रः । 10 B 205  
ततोऽस्य कारुण्यमुत्पन्नम् । ततस्तेन काश्यपप्रमुखाणि पञ्च भिक्षुशतानि जेन्ताकस्त्रात्रेणोप-  
निम्नितानि । ततस्तेन नानागन्धपरिभाषितमुष्णोदकं कृत्वा ते भिक्षवः स्नापिता, चीवर-  
काणि शोभितानि । प्रणीतेन चाहारेण सतर्प्य शरणगमनशिक्षापदानि दत्त्वा प्रणिधानं  
कृतम्—अस्मिन्नेव शाक्यमुनेः प्रवचने प्रब्रज्य चार्हत्त्वं प्राप्नुयामिति ॥

किं मन्यसे महाराज योऽसौ तेन कालेन तेन समयेन दरिद्रकर्षकः, अयं स सुन्दरो 15  
भिक्षुः । यत्तेन भिक्षवो जेन्ताकस्त्रात्रेण स्नापिताः, तेनास्यैवविधो रूपविशेषः सवृत्तः,  
दिव्यचन्दनोदकपरिपूर्णा रमणीया पुष्करिणी पुष्पफलसमृद्धा च महदुद्यानं जङ्गलं प्राप्तम् ।  
यत्तेन शरणगमनशिक्षापदानि उपलब्धानि, तेनेह जन्मन्यर्हत्त्वं साक्षात्कृतम् । इति हि  
महाराज एकान्तकृष्णानां कर्मणामेकान्तकृष्णो विपाकः, एकान्तशुक्लानामेकान्तशुक्लः, व्यति-  
मिश्राणां व्यतिमिश्रः । तस्मात्तर्हि महाराज एकान्तकृष्णानां कर्मण्यपास्य व्यतिमिश्राणि च, 20  
एकान्तशुक्लेष्वेव कर्मस्वाभोगः करणीयः । इत्येव ते महाराज शिक्षितव्यम् ॥

अथ राजा अशोक आयुष्मतः स्थविरोपगुप्तस्य भाषितमभिनन्द्यानुमोद्य उत्थाया-  
सनात्प्रक्रान्तः ॥

B 206



१ जेन्ताकस्नान, a hot-water bath Compare the expression जन्ताघर, hot-chamber.





**प्रथमं परिशिष्टम् ।**  
**कल्पद्रुमावदानमालायां**  
**१० सुभृत्यवदानम् ।**

अथाशोको महाराजः सर्वशोकविनोदितः ।  
उपगुप्तं गुरं नत्वा कृताञ्जलिपुटोऽवदत् ॥ १ ॥  
भदन्तं श्रोतुमिच्छामि पुनरन्यत्सुभाषितम् ।  
यदुक्तं शाक्यसिंहेन तन्मे गदितुमर्हसि ॥ २ ॥  
इति पृष्ठो नृपेणासावुपगुप्तो यतीश्वरः ।  
पर्षदं च समालोक्य सबभाष सुभाषितम् ॥ ३ ॥  
शृणु राजन्महाबाहो सर्वलोकहितार्थतः ।  
सुभूतेरवदानं यत्तत्प्रवक्ष्ये यथाश्रुतम् ॥ ४ ॥  
पुरा श्रीभगवान् बुद्धो धर्मराजस्तथागतः ।  
विद्याचरणसंपन्नः सुगतो लोकविज्जिनः ॥ ५ ॥  
शास्ता देवमनुष्याणां सम्यक्संबोधिदेशकः ।  
सत्कृतो मानितः सत्त्वैर्गुरुकृतश्च पूजितः ॥ ६ ॥  
राजभी राजमात्रैश्च धनिभिः पुरवासिभिः ।  
श्रेष्ठिभिः सार्थवाहैश्च नानादेशसमागतैः ॥ ७ ॥  
देवासुरमहानागैर्यक्षगन्धर्वकिन्नरैः ।  
गरुडैश्च महासर्पैस्तथान्यसत्त्वजातिकैः ॥ ८ ॥  
सुसंज्ञातो महापुण्यो लाम्बीचीवरवाससाम् ।  
पिण्डपातासनादीनां शय्यादीनां तथैव च ॥ ९ ॥  
औषधादिपरिष्कारवस्तूनां सर्वतः सदा ।  
सार्धं सश्रावकैः सधौर्भिक्षुभिश्च जितेन्द्रियैः ॥ १० ॥  
भिक्षुण्युपासिकाभिश्च चेलकोपासकैस्तथा ।  
बोधिसत्त्वमहासत्त्वैः सत्त्वार्थबोधिवाञ्छिभिः ॥ ११ ॥  
श्रावस्त्र्यां राजधान्यां वै जेतवने मनोरमे ।  
विहारे व्यहरद्धर्मं देशयञ्छुभयन्सदा ॥ १२ ॥  
तदा भगवता सत्त्वविनयानुग्रहार्थिना ।  
आमन्त्र्य भिक्षवः सर्वे सम्यगाज्ञाप्तिता इति ॥ १३ ॥  
गच्छत भिक्षवो यूय सत्त्वानां विनयार्थतः ।  
देशान् प्रत्यभिगच्छन्तः प्रकाशयत संवृतिम् ॥ १४ ॥

### अवदानशतकम् ।

तथेत्थेव प्रतिश्रुत्य शास्तु. पादौ प्रणम्य च ।  
श्रावका भिक्षवश्चैवं प्रतस्थुस्ते नियोगिनः ॥ १५ ॥  
गुरोराज्ञां वहन्तस्ते केचित्प्राची दिश गताः ।  
देशयन्ति स्म सद्धर्म प्रतिदेशानुपास्थिताः ॥ १६ ॥  
दक्षिणस्या तथा केचित्केचिच्च पश्चिमा दिशम् ।  
तथोत्तरां दिशं गत्वा विदिक्षु चापि सर्वतः ॥ १७ ॥  
तेषा ध्यानरता ये वै ते विविक्तसुखैषिणः ।  
मेरोरुपरिषण्डायामध्यषुर्ध्यानतत्पराः ॥ १८ ॥  
तदाब्धेर्गरुडेनैको नागपोतः समुद्धृतः ।  
तमाश्रममुपानीय भक्षितुमुपचक्रमे ॥ १९ ॥  
तत्रस्थास्तेन नागेन भिक्षवो ध्यानसरताः ।  
दृष्ट्वैव सुप्रसन्नेन मनसा प्रणिधिर्दधे ॥ २० ॥  
धन्यास्ते भिक्षवो ह्येते सद्धर्मसुखचारिणः ।  
अहमपि च भूयास तादृग्धर्मसमाहितः ॥ २१ ॥  
इति प्रणिधिं कुर्वाणो जीविताद्व्यवरोपितः ।  
तत्रैव गरुडेनैवं भक्षितोऽभूत्स नागकः ॥ २२ ॥  
ततः कालगतस्तत्र श्रावस्त्र्यां पुरि \* \* \* ।  
भूतिनाम्नो द्विजस्यासौ भार्याया गर्भमाविशत् ॥ २३ ॥  
ततश्च क्रमतस्तस्या गर्भः समनुवर्धितः ।  
ततस्तत्समये प्राप्ते दारकः समजायत ॥ २४ ॥  
ततः पिता च तं दृष्ट्वा दारकं संप्रसादिकम् ।  
दर्शनीयं सुभद्राङ्गं मुहुः पश्यन्ननन्द सः ॥ २५ ॥  
ततो जातिमहं कृत्वा ज्ञानीनाहूय चादरात् ।  
भवन्तोऽस्य नु किं नाम क्रियतामिति सोऽब्रवीत् ॥ २६ ॥  
ज्ञातयोऽपि तथा श्रुत्वा दृष्ट्वा चैन च बालकम् ।  
सर्वे हर्षसमापन्ना भूति तमब्रुवस्तथा ॥ २७ ॥  
यस्माद्भूतेरयं पुत्र सुजातो लक्षणान्वितः ।  
तस्मात्सुभूतिरित्येव नाम्ना भवतु विश्रुतः ॥ २८ ॥  
तथा क्रमाद्विद्वद्वोऽसौ सुभूतिर्बालसुन्दरः ।  
कुमारत्वं क्रमात्प्राप्तो रराम स वयोन्वितः ॥ २९ ॥

पूर्वकर्मबलाधानात्क्रोधनः क्रूरभाषणः ।  
 किञ्चिन्निमित्तसरुष्टो विग्रहे निरतोऽभवत् ॥ ३० ॥  
 परुषीभूतचित्तत्वान्न तस्य कोऽप्यभूत्सुहृत् ।  
 सर्वज्ञातिविरुद्धत्वात्पितृभ्यामप्युपेक्षितः ॥ ३१ ॥  
 बन्धुभिश्च परिलक्तो नैव कस्याप्यभूत्प्रियः ।  
 विश्रम्भप्रणय तस्मिन्नैव कश्चिदभाषत ॥ ३२ ॥  
 स्थातुं गन्तुं तथा भोक्तुं शयितुं वाभिलाषितुम् ।  
 तेनैव क्रोधिना सार्धं समुत्सेहूर्न केचन ॥ ३३ ॥  
 तदा पित्रा नियुक्तोऽसौ लिपिशालामुपागमत् ।  
 सुभूतिश्च गुरुं नत्वा लिपिमन्त्रप्रहीकृमात् ॥ ३४ ॥  
 ततो व्याकरणादीनि सर्वशास्त्राण्यनुक्रमात् ।  
 सोऽधीलैषां सुशीघ्रेण पारं प्राप सुबुद्धिमान् ॥ ३५ ॥  
 तथा वेदानधीलैव साङ्गोपाङ्गान् यथाक्रमम् ।  
 अथर्वमप्यधीतुं स प्रारभन्तीक्ष्णमानसः ॥ ३६ ॥  
 तत्र पिता द्विजो भूतिरथर्वाधीतसरतम् ।  
 सुभूतिं स्वात्मजं पुत्रं दृष्ट्वैव समचिन्तयत् ॥ ३७ ॥  
 सुभूतिर्मम पुत्रोऽयमग्निकल्पः सुतीक्ष्णधीः ।  
 कदाचित्कुपितो रोषाल्लोकेऽनर्थं करिष्यति ॥ ३८ ॥  
 तदन्वाहरितव्योऽयमाथर्वणाख्ययत्नतः ।  
 ऋषिषु प्रेषयित्वैनं योजयिष्ये च सयमे ॥ ३९ ॥  
 इति मत्वा पिता भूतिः सुभूतिं स्वात्मजं तथा ।  
 आथर्वणाद्विनिहृत्य प्रबोधयस्तमब्रवीत् ॥ ४० ॥  
 शृणु पुत्र मया प्रोक्तं हितार्थं तव समतम् ।  
 त्वं हि विद्वान् महाविज्ञः सर्वशास्त्राङ्गपारगः ॥ ४१ ॥  
 किं तवाथर्ववेदेन मायाक्लेशार्थसाधिना ।  
 विरम्य तदधिष्ठानादृषिचर्यां समाचर ॥ ४२ ॥  
 मुनीनामुपदेशानि प्रतिलभ्य जितेन्द्रियः ।  
 शान्तात्मा सुखमास्थाय चरस्व व्रतमुत्तमम् ॥ ४३ ॥  
 धन्यास्ते वीतरागा ये गुरुभक्ताश्च निर्मदाः ।  
 विविकारण्यवासेषु वसन्ति ध्यायिनः सदा ॥ ४४ ॥

### अवदानशतकम् ।

येऽपि परिग्रहांस्त्यक्त्वा भवन्ति ब्रह्मचारिणः ।  
देवानामपि ते मान्या वन्दनीयाः सदा खलु ॥ ४५ ॥  
ये प्रव्रज्या समागृह्य शान्तात्मानो जितेन्द्रियाः ।  
वसन्ति पुण्यतीर्थेषु तेऽपि हि परमर्षयः ॥ ४६ ॥  
कामभोग्यानि ये हित्वा साधयन्ते तपोवने ।  
फलमूलोदकैस्तुष्टास्तेऽपि धन्या द्विजोत्तमाः ॥ ४७ ॥  
येऽपि क्लेशान् विनिर्जित्य चतुर्ब्रह्मविहारिणः ।  
भिक्षाशिनः समाधिस्थास्ते हि ब्रह्मविदा वराः ॥ ४८ ॥  
ये चापरिग्रहीतारो निर्लोभाः सत्यवादिनः ।  
निर्मदा निरहकारास्त एव ब्राह्मणोत्तमाः ॥ ४९ ॥  
यस्य दातु मनो नास्ति मत्सराक्रान्तचेतसः ।  
वेदशास्त्रागमैस्तस्य किमेव स्वात्मपोषिण ॥ ५० ॥  
यस्य चित्तं ह्यविशुद्धं शीलसवरवर्जितम् ।  
किं भाति मुनिवेषेण स नटर्षिरिवोन्मदः ॥ ५१ ॥  
यस्य लोके दया नास्ति बालवृद्धादिदुःखिते ।  
किं तस्य ब्रह्मवृत्तेन \* चित्ते परिमोहिते ॥ ५२ ॥  
यस्य न कुशलोत्साहं चित्ते लोकार्थं साधितुम् ।  
तस्य किं तपसा सिद्धे केवलं पापहेतुभिः ॥ ५३ ॥  
यस्य चित्तं प्रविक्षितं क्लेशाद्यैरसमाहितम् ।  
स किं गुहानिविष्टोऽपि न साधुर्दृष्टजन्तुवत् ॥ ५४ ॥  
यस्य प्रज्ञा विशुद्धा न सद्धर्मगुणसाधने ।  
तस्य किं ब्रह्मचर्येण केवलं दुःखहेतुना ॥ ५५ ॥  
यश्च दाता विशुद्धात्मा सर्वसत्त्वानुपालकः ।  
नीचोऽपि स द्विजकल्पो यतो दाता प्रजापतिः ॥ ५६ ॥  
येन सरक्षितं नित्यं शीलं सयमसंवृतम् ।  
स एव ब्राह्मणः शुद्धः श्रोत्रियो वेदवान् यतिः ॥ ५७ ॥  
यस्य चित्तं दयाशूलं सर्वसत्त्वहितेषितम् ।  
चण्डालोऽपि स विप्रः स्याल्लोकेशो हि क्षमाकरः ॥ ५८ ॥  
येनैवं दुष्करं कर्म साधितं सत्त्वहेतुना ।  
स एव ब्राह्मणो धीरो विश्वकर्मा यतो विधिः ॥ ५९ ॥

यस्य चित्तं सदा सत्त्वहितार्थेषु समाधितम् ।  
 स हि विप्रो महाभिज्ञो ब्रह्मा ज्ञानरतो यतः ॥ ६० ॥  
 यस्य प्रज्ञा जगल्लोकहितानुशासनोज्ज्वला ।  
 सैव द्विजवरो विज्ञो वेदधर्मास्थितो द्विजः ॥ ६१ ॥  
 येनैव निर्जिता, क्लेशाश्चतुर्ब्रह्मविहारिणा ।  
 स्वचित्ते भावित ब्रह्म स एव ब्राह्मणोत्तमः ॥ ६२ ॥  
 तस्मात्पुत्रं मया प्रोक्तं श्रुत्वा लोकहितोत्सुकः ।  
 सर्वक्लेशान् विनिर्जित्य सद्धर्माभिरतो भव ॥ ६३ ॥  
 इति पितुर्वचः श्रुत्वा सुभूतिः सोऽनुमोदितः ।  
 कृताञ्जलिस्तथा नत्वा पितरमित्यभाषत ॥ ६४ ॥  
 तथा सत्यं मनस्तात रोचते तपसे मम ।  
 तदाज्ञा देहि मे तात चरिष्ये ब्रह्म सद्गतम् ॥ ६५ ॥  
 तेनैवं प्रार्थ्यमानोऽसौ सुभूतिना पिता ततः ।  
 परिष्वज्यात्मजं पुत्रं पुनरप्यब्रवीन्मुदा ॥ ६६ ॥  
 एव चेत्तव वाञ्छास्ति पुत्रं ब्रह्मसुसाधनैः ।  
 चर ब्रह्मव्रतं सम्यग्धीरं चित्तसमाहितं ॥ ६७ ॥  
 आदौ क्रोधरिपुं जित्वा दुष्टभारान् विनिर्जय ।  
 यावत्क्रोधमनिर्जित्य दुष्टाञ्जेतुं न शक्नुयाः ॥ ६८ ॥  
 यावद्दुष्टाननिर्जित्य धर्मे स्थातुं न शक्नुयाः ।  
 असुसंस्थितधर्माणं हन्युर्मारा हि सर्वथा ॥ ६९ ॥  
 तस्माद्वाञ्छति यो ब्रह्म तेनादौ चित्तकोटरात् ।  
 विनिःकृष्य प्रयत्नेन हन्तव्यः क्रोधपन्नगः ॥ ७० ॥  
 क्रोधो हि वसते यस्य चित्ते मानमदाकुले ।  
 तावत्सद्गुणयुक्तोऽपि सेव्यते नैव सज्जनैः ॥ ७१ ॥  
 तस्मात्सर्वप्रयत्नेन क्रोधजिष्णुः समाहितः ।  
 प्रब्रज्या समुपासि(श्रि)त्य चर ब्राह्मण्यमादरात् ॥ ७२ ॥  
 तथेत्यसौ प्रतिश्रुत्य सुभूतिः सप्रमोदितः ।  
 सहसा पितरौ नत्वा मुनीनामाश्रमं ययौ ॥ ७३ ॥  
 तत्र प्राप्तो मुनीन् नत्वा कृताञ्जलिपुटो मुदा ।  
 ब्राह्मण्यसवरं प्राप्नु प्रब्रज्यां समयाचत ॥ ७४ ॥

## अवदानशतकम् ।

गुरो ब्रह्मविदा श्रेष्ठ कल्याणवर्त्मदेशक ।  
प्रब्रज्या देहि मे सत्य चरेय भवमुक्तये ॥ ७५ ॥  
इति तस्य वचः श्रुत्वा गुरुब्रह्मविदा वर ।  
एहि वत्स चर ब्रह्मचर्यं जित्वा षडिन्द्रियम् ॥ ७६ ॥  
इत्युक्तो गुरुणा सोऽभूत्सुभूतिर्मुनिवेषभृत् ।  
ब्रह्मविहारसपन्नो विनीतः श्रद्धयान्वितः ॥ ७७ ॥  
तथापि दैवसामर्थ्यात्क्रोधसरक्तमानसः ।  
किञ्चिन्निमित्तमात्रेऽपि विग्रहवानसयतः ॥ ७८ ॥  
वेदसिद्धान्तशास्त्रेषु विवादी क्रोधबाहुल ।  
अतीव रोषसक्रष्टो विचिक्षेप यतीनपि ॥ ७९ ॥  
धर्मार्थकाममोक्षेषु निरपेक्षः सुतीक्ष्णवाक् ।  
सर्वत्र मुनिभिश्चापि विजग्राहासमाहितः ॥ ८० ॥  
इत्येन क्रोधसरक्त वेदसिद्धान्तमानिनम् ।  
सुभूतिं ब्राह्मण दृष्ट्वा गुरुश्चैवमचिन्तयत् ॥ ८१ ॥  
अहो दैवबलाधानात्सुभूतिर्ब्राह्मणोऽप्ययम् ।  
स्वसिद्धान्तसमानोऽद्य क्रूरवाग्विग्रहोत्सुकः ॥ ८२ ॥  
अष्टिकल्पो महातीक्ष्णः सर्वशास्त्रार्थकोविदः ।  
विशारदो महाभिज्ञो धर्मसयमतत्परः ॥ ८३ ॥  
तपश्चरणसरक्तस्तीक्ष्णबुद्धिः कृतोद्यमः ।  
महोत्साहो महावीरः सिद्धविद्यो महोत्कटः ॥ ८४ ॥  
सर्वशास्त्रकलाभिज्ञो मन्त्रसिद्धिप्रयोगवित् ।  
वेदसिद्धान्तयोगानां पारगश्च महासुधीः ॥ ८५ ॥  
किं तु क्रोधाविशुद्धात्मा विग्रही वादसरतः ।  
किञ्चिन्निमित्तमात्रेऽपि विक्रुष्टोऽथ रुषाशयः ॥ ८६ ॥  
कदाचित्कुपितो रुष्टेः सक्लेशाधीरचेतनः ।  
शापाशनिप्रहारेण लोकेऽनर्थं करिष्यति ॥ ८७ ॥  
तदहं सप्रबोध्यैव सुभूतिं द्विजसत्तमम् ।  
समाधिध्यानचर्यासु योजयेय च सर्वथा ॥ ८८ ॥  
इति मत्वा गुरुश्चैनं सुभूतिं समबोधयत् ।  
शृणु वत्स हित वक्ष्ये तत्र भव समाहितः ॥ ८९ ॥

सर्ववर्णाग्रजो विग्रः सर्वजातिवरोत्तमः ।  
 ब्राह्मणोऽस्मीत्यहंकारो न कर्तव्यः कदाचन ॥ ९० ॥  
 न जीवो ब्राह्मणस्तावद्यस्मात्सस्कारतो द्विजः ।  
 जीवश्चेद्ब्राह्मणस्तावद्धृथा स्याद्धर्मसंस्कृतैः ॥ ९१ ॥  
 आद्यन्ते पशवो देवा इति वेदेऽपि कथ्यते ।  
 ततो धर्माभिसंस्कारैः सर्वे स्युर्मानवा द्विजाः ॥ ९२ ॥  
 अपचा अपि धर्मस्थाः संस्कृताः स्युर्द्विजाधमाः ।  
 गुणधर्मानुसारैश्च देवा दैत्याश्च मानुषाः ॥ ९३ ॥  
 सत्त्वधर्मधरा देवा रजोधर्मधरा नराः ।  
 तमोधर्मधरा दैत्या इति सिद्धान्तसमतम् ॥ ९४ ॥  
 इति धर्मगुणाधानात्रैधातुकभवालये ।  
 चतुर्योनिसमुद्भूताः षड्भूतिषु भ्रमन्ति ते ॥ ९५ ॥  
 तत्रापि कर्मभेदेन जातिभेदा ह्यनेकशः ।  
 जातिष्वपि च सर्वासु स्वकर्मपरिणामतः ॥ ९६ ॥  
 सत्त्वा नैकविधा जाता अधमोत्तममध्यमाः ।  
 ये सत्त्वास्तामसा रौद्रा हिंसाकर्मानुसरताः ।  
 तेऽधोभुवनसजाता वसन्ति क्लेशभागिनः ॥ ९७ ॥  
 रजोधर्मरता ये हि रागचर्यानुसारिणः ।  
 ते सत्त्वा भूमिसजाता वसन्ति मानुषादयः ॥ ९८ ॥  
 सत्त्वधर्मरता ये तु सात्विकाः शान्तचारिणः ।  
 ते देवा निर्मलानन्दा वसन्ति स्वर्गति गताः ॥ ९९ ॥  
 तथैते सर्वसत्त्वाश्च गुणधर्मानुसारतः ।  
 स्वकृतं कर्म भुञ्जन्तो भ्राम्यन्ति त्रिभवालये ॥ १०० ॥  
 वृद्धिं प्राप्य गुणाश्चेत्यमेकैकं गुणवृद्धितः ।  
 \* \* \* \* \* ॥ १०१ ॥  
 आकाशस्य गुणश्चैकः शब्द एव न चापरः ।  
 शब्दस्पर्शौ च वायोर्वै द्वौ गुणौ परिकीर्तितौ ॥ १०२ ॥  
 अग्नेः शब्दश्च स्पर्शश्च रूपमेव त्रयो गुणाः ।  
 शब्दस्पर्शरूपरसाश्चत्वार्येव समीरणे ॥ १०३ ॥  
 स्पर्शः शब्दो रसो रूपं गन्धश्च पृथिवीगुणाः ।  
 एव मिलितयोगैश्च ब्रह्माणोत्पत्तिरुच्यते ॥ १०४ ॥

## अवदानशतकम् ।

सर्वे जीवा मिलित्वैव ब्रह्माणाश्च समुद्भवाः ।  
चतुरशीतिलक्षाश्च प्रोक्ता वै जीवजातयः ॥ १०५ ॥  
धर्मतः सुखिनो भूताः पापतो दुःखभागिनः ।  
मिश्रतो मिश्रमुक्तार इत्युक्तमवदानिकैः ॥ १०६ ॥  
भारतेऽपि तथा प्रोक्तमृषिभिः कर्मवादिभिः ।  
सप्त व्याधा दशारण्ये मृगाः कालिञ्जरे गिरौ ॥ १०७ ॥  
चक्रवाकौ शरद्वीपे हसाः सरसि मानसे ।  
तेऽपि जाताः कुरुक्षेत्रे ब्राह्मणा वेदपारगाः ॥ १०८ ॥  
उक्तं च मानवे धर्मे मुनिना मनुना \* \* ।  
मिथ्याजीवेन जीवन् यः पतितो ब्राह्मणो ह्यसौ ॥ १०९ ॥  
वृषलीफेनपीतस्य निःश्वासोपहतस्य च ।  
तथैव सहसुप्तस्य निष्कृतिर्नोपलभ्यते ॥ ११० ॥  
शूद्राहस्तेन यो भुङ्क्ते मासमेक निरन्तरम् ।  
जीवमानो भवेच्छूद्रो मृतश्च स प्रजायते ॥ १११ ॥  
अधीत्य चतुरो वेदान् साङ्गोपाङ्गाश्च तत्त्वतः ।  
शूद्रात्यतिग्रहग्राही ब्राह्मणो जायते खरः ॥ ११२ ॥  
खरो द्वादश जन्मानि षष्टिजन्मानि सूकरः ।  
श्चानः सप्ततिजन्मानि इत्येवं मनुरब्रवीत् ॥ ११३ ॥  
तथोक्तमवदानेऽपि बुद्धेनाद्वयवादिना ।  
ब्राह्मणोऽदत्तमादाय बभूव वानराधिपः ॥ ११४ ॥  
तत्र स बुद्धनाथाय ददौ च पणस मुदा ।  
ततश्च मानवो भूत्वा पाशुदाता ह्यभूच्छिशुः ॥ ११५ ॥  
तत्कर्मफलतो राजा सर्वानन्दो बभूव सः ।  
तत्रापि बुद्धनाथाय पिण्डपात ददौ मुदा ॥ ११६ ॥  
तदीपकरप्रसादेन बोधिसत्त्वोऽभवन्नृपः ।  
सर्वपारमिताः पूर्य बुद्धोऽपि स भविष्यति ॥ ११७ ॥  
इत्युक्तमवदानेऽपि जिनेनाद्वयवादिना ।  
तस्माच्चैव विजानीया न जीवो ब्राह्मणः खलु ॥ ११८ ॥  
जात्यापि ब्राह्मणो नैव संस्कृतस्तु द्विजो भवेत् ।  
जात्या चेद्ब्राह्मणो भूतो वृथा स्यात्संस्कृतेर्विधिः ॥ ११९ ॥



स्मृतौ हि तत्तथा प्रोक्तं ना जाल्या धर्मतो द्विजः ।

\* \* \* \* \* ॥ १२० ॥

धर्मसंस्कृतिवृत्तिस्थः श्वपचोऽपि द्विजो भवेत् ।

तथा हि मानवे धर्मे मनुनाभिहितं खलु ॥ १२१ ॥

अरणीगर्भसंभूतः कठिनाख्यो महामुनिः ।

तपसा ब्राह्मणो जातस्तस्माज्जातिरकारणम् ॥ १२२ ॥

कैवर्तिगर्भसंभूतो व्यासो नाम महामुनिः ।

तपसा ब्राह्मणो जातस्तस्माज्जातिरकारणम् ॥ १२३ ॥

उर्वशीगर्भसंभूतो वसिष्ठाख्यो महामुनिः ।

तपसा ब्राह्मणो जातस्तस्माज्जातिरकारणम् ॥ १२४ ॥

हरिणीगर्भसंभूतो ऋष्यशृङ्गो महामुनिः ।

तपसा ब्राह्मणो जातस्तस्माज्जातिरकारणम् ॥ १२५ ॥

चण्डालीगर्भसंभूतो विश्वामित्रो महामुनिः ।

तपसा ब्राह्मणो जातस्तस्माज्जातिरकारणम् ॥ १२६ ॥

ताण्डुलीगर्भसंभूतो नारदाख्यो महामुनिः ।

तपसा ब्राह्मणो जातस्तस्माज्जातिरकारणम् ॥ १२७ ॥

एवमन्येऽपि सर्वे च ऋषयो ब्रह्मचारिणः ।

तपसा ब्राह्मणा भूता न ब्राह्मणीगर्भसंभवाः ॥ १२८ ॥

धर्मसंस्कारतः सर्वे मानवा ब्राह्मणाः खलु ।

धर्मवृत्तिप्रमाणेन सर्वे स्युर्ब्राह्मणा नराः ॥ १२९ ॥

एकवर्णमिदं सर्वं ब्रह्मसृष्टिसमुद्भवम् ।

धर्मकल्पविकल्पेन चातुर्वर्ण्यं प्रकल्पितम् ॥ १३० ॥

सर्वे वै योनिजा मर्त्याः सर्वे मूत्रपुरीषिणः ।

एकेन्द्रियक्रियार्थाश्च तस्माच्छीलगुणैर्द्विजाः ॥ १३१ ॥

शूद्रोऽपि शीलसंपन्नो गुणवान् ब्राह्मणो भवेत् ।

ब्राह्मणोऽपि क्रियाहीनः शूद्राप्रत्यवरो भवेत् ॥ १३२ ॥

गुणधर्मेस्तथा शीलैर्वर्णा ह्यनेकजातयः ।

ब्रह्मजेषु हि सर्वेषु नरेषु किं विशेषता ॥ १३३ ॥

यथा भस्मनि सौवर्णे विशेष उपलभ्यते ।

ब्राह्मणे चान्यजातौ वा न विशेषोऽस्ति वै तथा ॥ १३४ ॥

यथा प्रकाशतमसोर्विशेष उपलभ्यते ।

ब्राह्मणे चान्यजातौ वा विशेषो नैष विद्यते ॥ १३५ ॥

## अवदानशतकम् ।

न हि ब्राह्मण आकाशान्मरुतो वा समुद्भवः ।  
भित्त्वा वा पृथिवीं जातो जातवेदा यथारणेः ॥ १३६ ॥  
ब्राह्मणा योनितो जाताश्चण्डाला अपि योनितः ।  
श्रेष्ठत्वे वृषलत्वे च किं वास्ति भेदकारणम् ॥ १३७ ॥  
ब्राह्मणोऽपि मृतोत्सृष्टो जुगुप्स्योऽशुचिरुच्यते ।  
वर्णास्तथैव चाप्यन्ये का नु तत्र विशेषता ॥ १३८ ॥  
यथा सिंहादिजन्तूनां पदादिभेदलक्षणम् ।  
देहसंस्थानलिङ्गैश्च नराणां किं विशेषता ॥ १३९ ॥  
यथा हंसमयूरादिपक्षिणां च विशेषता ।  
मुखादिवर्णशब्दैश्च नराणां नास्ति भेदता ॥ १४० ॥  
यथा च कृमिकीटानां कायसंस्थानभेदता ।  
तथैव नरजातीनां नैवास्ति भेदलक्षणम् ॥ १४१ ॥  
यथा भूरुहवृक्षाणां पत्राद्याकारभेदता ।  
तथा नास्ति मनुष्याणामाकृतेर्भेदलक्षणम् ॥ १४२ ॥  
तृणौषधादिशस्यानां यथाकृतिविशेषता ।  
मानवानां तथा नास्ति संस्थान भिन्नलक्षणम् ॥ १४३ ॥  
धान्यादित्रीहिजातीनां वर्णाकारादिलक्षणम् ।  
तथा नास्ति मनुष्याणां वर्णाकारविशेषता ॥ १४४ ॥  
जातिकुन्दादिपुष्पाणां यथा वर्णादिभेदता ।  
मानवानां तथा नास्ति वर्णगन्धादिभेदता ॥ १४५ ॥  
जलजानां च पुष्पाणां पद्मादीनां विशेषता ।  
वर्णसंस्थानगन्धाश्च नराणां तु तथा न हि ॥ १४६ ॥  
यथाम्रादिफलानां च स्वादादिगुणभेदता ।  
मनुजानां तथा नास्ति मासास्थिगुणभेदता ॥ १४७ ॥  
यथा षड्सजातीनां गुणास्वादादिभेदता ।  
तथा नास्ति मनुष्याणां षडिन्द्रियविशेषता ॥ १४८ ॥  
यथा हेमादिधातूनां द्रव्यवर्णादिभेदता ।  
तथा नास्ति मनुष्याणां संस्थानवर्णभेदता ॥ १४९ ॥  
यथा वज्रादिरत्नानां संस्थानवर्णभेदता ।  
तथा नास्ति मनुष्याणां शरीराकारभेदता ॥ १५० ॥  
सममांसादिभेदाश्च षडिन्द्रियसमास्तथा ।  
एकाशतो विशेषो न कुतो देहेषु भेदता ॥ १५१ ॥

यथा हि बालका बाला क्रीडमाना महापथे ।  
 पांशुपुञ्जानि सपिण्ड्य स्वय नामानि कुर्वते ॥ १५२ ॥  
 इदं क्षीरमिदं मासमिदं घृतमिदं दधि ।  
 न च बालस्य वचनात्पाशवोऽन्ता भवन्ति हि ॥ १५३ ॥  
 वर्णास्तथैव चत्वार सुभूत इति कल्पिताः ।  
 पाशुपुञ्जाभिधानेन योगोऽप्येष न विद्यते ॥ १५४ ॥  
 न केशेन न कर्णेन न शीर्षेण न चक्षुषा ।  
 न मुखेन न नासाया न ग्रीवया न बाहुना ॥ १५५ ॥  
 नोरसा न च पार्श्वेन न पृष्ठेनोदरेण वा ।  
 नोरुभ्यामथ जङ्घाभ्या पाणिपादनखैर्न च ॥ १५६ ॥  
 न खरेण न वर्णेन न सर्वाशैर्न मैथुनैः ।  
 नैका विशेषता वापि मनुष्येषु न विद्यते ॥ १५७ ॥  
 तथा नास्ति यथान्यासु जातेर्लिङ्गं पृथक्पृथक् ।  
 सामान्यकारण मन्ये किञ्चिन्न भेदलक्षणम् ॥ १५८ ॥  
 संज्ञामात्रेण कल्प्यन्ते ब्राह्मणाः क्षत्रियास्तथा ।  
 वैश्याः शूद्रास्तथान्येऽपि संज्ञामात्रे हि कीर्तिताः ॥ १५९ ॥  
 यथैकवृक्षजाताना फलाना नास्ति भेदता ।  
 तथैकमनुजातानां कि विशेषत्वलक्षणम् ॥ १६० ॥  
 गुणधर्मानुचारेण जातिभेदा भवन्ति हि ।  
 चातुर्वर्ण्यमिदं लोके सर्वं हि मनुसम्भवम् ॥ १६१ ॥  
 गुणधर्मप्रमाणेन जातेर्नैव प्रमाणता ।  
 तथा च प्रोच्यते बौद्धैर्वन्दानार्थकोविदैः ॥ १६२ ॥  
 मानवा ये प्रशान्तास्था सत्यधर्मव्रतान्विताः ।  
 ब्राह्मणास्ते महाशुद्धाश्चतुर्ब्रह्मविहारिणः ॥ १६३ ॥  
 परिग्रहान् परित्यज्य वनप्रस्थनिवासिनः ।  
 ये भजन्ति सदा ब्रह्म वानप्रस्था हि ते द्विजाः ॥ १६४ ॥  
 षट्कर्मनिरता ये तु श्रोत्रिया गृहवासिनः ।  
 महायज्ञसमाचारा उपाध्याया हि ते द्विजाः ॥ १६५ ॥  
 निरपेक्षाः स्वदेहेऽपि त्यक्तमाराभिगोचराः ।  
 भिक्षाशिनो व्रतस्थास्ते भिक्षवो ब्रह्मवादिनः ॥ १६६ ॥  
 ये च मारान्विनिर्जित्य निःसङ्गा धीरमानसाः ।  
 तपन्ति पुण्यक्षेत्रेषु मानवास्ते तपस्विनः ॥ १६७ ॥

## अवदानशतकम् ।

दशाकुशलनिर्मुक्ता दशाकुशलसंरताः ।  
सत्यवाचो व्रतस्था ये ऋषयस्ते द्विजोत्तमाः ॥ १६८ ॥  
ये च लोकप्रचारेषु विरता धर्ममानसाः ।  
वाचयमाश्च ते भद्रा मुनयः सत्यवादिनः ॥ १६९ ॥  
ये च जितेन्द्रियग्रामा निर्मुक्तभवचारकाः ।  
निर्ममा निरहंकारा यतयो योगिनोऽपि ते ॥ १७० ॥  
ये च स्थण्डिलमाश्रित्य चरन्ति व्रतमादरात् ।  
तेऽपि च मानवा धीराः स्थण्डिला जटिलास्तथा ॥ १७१ ॥  
ये च भस्मविलिप्ताङ्गा हाराभरणभूषिताः ।  
कापालिकाश्च ते वीराः श्मशानव्रतचारिणः ॥ १७२ ॥  
ये समिद्धव्यद्रव्याणि जुह्वत्यग्नौ समाहिताः ।  
ते होतारश्च यज्वानो वेदधर्मार्थसाधकाः ॥ १७३ ॥  
ये च क्षत्राणि रक्षन्तः पालयन्ति सदा प्रजाः ।  
सत्त्वरक्षाव्रताचाराः क्षत्रियास्ते नृपा नराः ॥ १७४ ॥  
ये रञ्जयन्ति धर्मार्थं लोकान्नीतिप्रयोजकाः ।  
राजानस्ते महावीराः सर्वधर्माभिपालकाः ॥ १७५ ॥  
ये च सत्त्वहिताधाने विविधार्थानुकारिणः ।  
वेशयन्ति प्रजा धर्मे वैश्यास्ते हि नरोत्तमाः ॥ १७६ ॥  
व्रताचारविहीना ये सत्त्वरक्षार्थचारिणः ।  
मून्यन्ते सेवया शुद्धिं शूद्रास्ते श्रेष्ठिनस्तथा ॥ १७७ ॥  
ये च क्षेत्राणि कर्षन्ति धान्यादिब्रीहिसाधकाः ।  
कृषिकास्ते नरा धान्यैः सत्त्वजीवानुपोषकाः ॥ १७८ ॥  
साधयन्ति महत्कार्यं धनादिवस्तुसंग्रहैः ।  
वणिक्कर्माभिसंयुक्ता वणिजस्ते महोद्यमाः ॥ १७९ ॥  
ये च सार्थान् समाहृत्य रत्नाकरसमागताः ।  
साधयन्ति च रत्नानि सार्थवाहाश्च ते नराः ॥ १८० ॥  
तथान्ये शिल्पविद्यादीन्ये च कुर्वन्ति मानवाः ।  
शिल्पिनस्ते तथान्येऽपि स्वर्णकारादयो नराः ॥ १८१ ॥  
ज्योतिर्विद्याविदो ये च गणयन्ति दिवानिशम् ।  
युगान्तकालविज्ञाता गणकास्तेऽपि मानवाः ॥ १८२ ॥  
धातुदोषाप्यभिज्ञाय लोकानां परिचारकाः ।  
मैषज्यं ये ददन्त्येवं भिषजस्ते हि वैद्यकाः ॥ १८३ ॥

भूतदोषाण्यभिज्ञाय बलिपूजाविधानतः ।  
 शमयन्ति च ये भूतान्भौतिकास्तेऽपि मानवाः ॥ १८४ ॥  
 एवं चान्येऽपि ये सत्त्वा यद्यत्कर्मानुचारिणः ।  
 तत्तत्कर्मानुशीलेन जातिधर्मप्रवृत्तिकाः ॥ १८५ ॥  
 ततो ये मानवाः क्रूरा निर्दयाः सत्त्वहिसकाः ।  
 चण्डवृत्तिप्रचाराश्च चण्डाला इति ते स्मृताः ॥ १८६ ॥  
 ये भजन्ति शिवं नित्यं शिवभक्तिपरायणाः ।  
 ते शैवा मनुजा ज्ञेयाः शिवधर्मानुचारतः ॥ १८७ ॥  
 ये भजन्ति विष्णुं नित्यं विष्णुभक्तिपरायणाः ।  
 विष्णुधर्मसमाचाराद्वैष्णवास्तेऽपि मानवाः ॥ १८८ ॥  
 ब्रह्माणं ये भजन्त्येव ब्रह्मभक्तिपरायणाः ।  
 ब्रह्मधर्मसमाचाराद्ब्राह्मणास्तेऽपि मानवाः ॥ १८९ ॥  
 ये भजन्ति महारौद्रं भैरवभक्तिमानसाः ।  
 महारौद्राश्च ते ख्याता भैरविकाश्च मानवाः ॥ १९० ॥  
 ये च माहेश्वरीं देवीं भजन्ति कुलधर्मिणः ।  
 माहेश्वरीव्रताधाराः कालिकास्तेऽपि मानवाः ॥ १९१ ॥  
 ये भजन्ति सदा बुद्धं बौद्धधर्मपरायणाः ।  
 तेऽपि च मानवा बौद्धाः सबोधिपदसाधिनः ॥ १९२ ॥  
 ये भजन्ति जिनं चैव जैनधर्मपरायणाः ।  
 तेऽपि च मनुजा जैना जैनधर्मानुचारणात् ॥ १९३ ॥  
 एव चान्येऽपि ये सत्त्वा व्रतचर्यानुलिङ्गिनः ।  
 तेऽपि च मानवाः सर्वे धर्मचर्यानुवर्णिनः ॥ १९४ ॥  
 यादृशं साध्यते कर्म तादृशी जातिता भवेत् ।  
 प्रजापतिर्हि चैकत्वे निर्विशेषोऽभवद्यतः ॥ १९५ ॥  
 न चेन्द्रियेषु नानात्वं क्रियावादेन दृश्यते ।  
 ब्राह्मणे चान्यजातौ वा नैषा किञ्चिद्विशिष्यते ॥ १९६ ॥  
 न ह्यात्मनः समुत्कर्षाच्छ्रेष्ठत्वमिह युज्यते ।  
 शुक्रशोणितसंभूतं योनिजं सर्वमेव हि ॥ १९७ ॥  
 चातुर्वर्ण्यमिदं लोकमिति तीर्थैर्विकल्पितम् ।  
 ब्रह्मजा ब्राह्मणा नैवं धर्मसंस्कारजाः खलु ॥ १९८ ॥  
 यदि वा ब्रह्मजा विप्रा ब्राह्मणी कुत्र संभवा ।  
 ब्राह्मण्यपि तथा चैव ब्रह्मजा यदि सांप्रतम् ॥ १९९ ॥

## अवदानशतकम् ।

ब्राह्मणस्य च सा भार्या स्याच्चैवेदं न युक्तिः ।  
न भार्या भगिनी युक्ता ब्रह्मणां ब्रह्मजा यदि ॥ २०० ॥  
न सत्त्वा ब्रह्मणो जाताः कर्मसंस्कारजास्त्वमी ।  
निहीनोत्कृष्टमध्याश्च सत्त्वा नानाश्रयाः पृथक् ॥ २०१ ॥  
तेषां हि जातिसामान्याद्ब्राह्मणे क्षत्रिये तथा ।  
वैश्यशूद्रे तथान्येषु समं ज्ञानं प्रवर्तते ॥ २०२ ॥  
शीलं प्रधानं न कुलं प्रधानं कुलेन किं शीलविवर्जितेन ।  
बहवो नरा नीचकुलप्रसूताः स्वर्गं गताः शीलमुपेत्य धीराः ॥ २०३ ॥  
न जातिर्दृश्यते देवैः शीलः कल्याणकारकः ।  
चण्डालोऽपि हि शीलस्थस्तं देवा ब्राह्मणं विदुः ॥ २०४ ॥  
सत्यं ब्रह्म तपो ब्रह्म शीलश्चेन्द्रियसंयमः ।  
सर्वभूतदया ब्रह्म एतद्ब्राह्मणलक्षणम् ॥ २०५ ॥  
सत्यं नास्ति तपो नास्ति नास्ति चेन्द्रियसंयमः ।  
सर्वभूतदया नास्ति एतच्चण्डाललक्षणम् ॥ २०६ ॥  
देवमनुष्यनारीणां तिर्यग्योनिगतेष्वपि ।  
मैथुनं नाधिगच्छन्ति ते नरा ब्राह्मणाः खलु ॥ २०७ ॥  
शूद्रोऽहस्तेन यो भुङ्क्ते मासमेकं निरन्तरम् ।  
जीवमानो भवेच्छूद्रो मृतः स आत्मा प्रजायते ॥ २०८ ॥  
शूद्रोऽपि विप्रः शूद्रोऽपि च गृहमेधिनी ।  
वर्जितः पितृदेवैश्च रौरवं सोऽधिगच्छति ॥ २०९ ॥  
तस्माद्धर्मतपःशीलसंयमज्ञानतो द्विजः ।  
न त्वेतैर्हि विना विप्रः किं स्यात्संस्कारमात्रतः ॥ २१० ॥  
तन्न शरीरसंस्कारमात्रेण ब्राह्मणो भवेत् ।  
संस्कृतेन द्विजो वा चेच्छूद्रोऽपि संस्कृतो द्विजः ॥ २११ ॥  
यदि विप्रः शरीरं स्यात्पावको ब्रह्महा भवेत् ।  
ब्रह्महत्या च बन्धूनां शरीरदहनाद्भवेत् ॥ २१२ ॥  
ब्राह्मणबीजसंभूतः शूद्रोऽपि न कथं द्विजः ।  
तस्माद्ब्रह्मणो नैव देहसंस्कारमात्रतः ॥ २१३ ॥  
सद्यः पतति मासेन धात्वन्नक्षीरविक्रयी ।  
ब्राह्मणोऽपि भवेच्छूद्रः सुरया लवणेन च ॥ २१४ ॥  
आकाशगामिनो विप्राः पतिता मांसभक्षणात् ।  
विप्राणां पतनं दृष्ट्वा ततो मांसानि वर्जयेत् ॥ २१५ ॥

भक्ष्यन्ते येन मांसानि भक्ष्यते तेन किं न हि ।  
 अभक्ष्यभक्षणाच्चैव ब्राह्मणः पतितो भवेत् ॥ २१६ ॥  
 पतितो ब्राह्मणश्चैव सस्कार नार्हते पुनः ।  
 तस्माज्ज्ञानं विना नैव शरीरो ब्राह्मणो भवेत् ॥ २१७ ॥  
 ज्ञानवान् हि भवेत्पूज्यो ब्राह्मणा अपि मानवाः ।  
 समानेषु च देहेषु कुत्राप्यस्ति विशेषता ॥ २१८ ॥  
 तस्माज्ज्ञानप्रमाणेन न शरीरप्रमाणता ।  
 यथा करोति भाण्डानि मृत्तिकयैव भार्गवः ॥ २१९ ॥  
 मृत्तिकाया न भेदोऽस्ति तत्कृतभाजनेष्वपि ।  
 किं तु प्रक्षिप्तवस्तूनां सज्ञया ख्यायते खलु ॥ २२० ॥  
 प्रक्षिप्तं यत्र यद्भव्यं तद्भाण्डं तेन लक्ष्यते ।  
 ज्ञानधर्मगुणाचारैर्लक्ष्यते मानवस्तथा ॥ २२१ ॥  
 ज्ञानधर्मगुणाचारैर्विहीनो मानवः पशुः ।  
 ज्ञानविज्ञानभेदेन वर्तते गुणभेदता ॥ २२२ ॥  
 गुणभेदाद्भवेद्धर्मभेदा च सप्रजायते (१) ।  
 धर्मभेदात्ततः कर्मभेदता सप्रवर्तते ॥ २२३ ॥  
 कर्मभेदात्तथाचारभेदता च प्रवर्तते ।  
 • तथाचारविशेषेण जातिभेदाः प्रवर्तिताः ॥ २२४ ॥  
 महाभूतसमुद्भूतस्कन्धेष्वायतनेषु च ।  
 सर्वजन्तुशरीरेषु समेषु का विशेषता ॥ २२५ ॥  
 ज्ञानविज्ञानमात्रेण भिद्यन्ते खलु मानवाः ।  
 ज्ञानविज्ञानपात्रत्वात्पूज्यन्ते नीचजा अपि ॥ २२६ ॥  
 ज्ञानविज्ञानहीनत्वान्मानवोऽपि न पूज्यते ।  
 पशुवत्स नराकारः ततः पूजा न चाकृतेः ॥ २२७ ॥  
 ज्ञानेनापि द्विजो नैव कर्माचारप्रमाणतः ।  
 ज्ञानेन यदि वा विप्रः शूद्रोऽपि ब्राह्मणो भवेत् ॥ २२८ ॥  
 अन्येऽपि बहवः सन्ति सकैवर्तादिनीचजाः ।  
 ज्ञानवन्तश्च ये धीरास्तेऽपि स्युर्ब्राह्मणाः खलु ॥ २२९ ॥  
 तस्माच्च ज्ञानमात्रेण ब्राह्मणो न भवेत्खलु ।  
 कर्माचारप्रमाणेन न ज्ञानस्य प्रमाणता ॥ २३० ॥  
 कर्मणापि द्विजो नैव शुद्धाचारप्रमाणतः ।  
 कर्मणा वै द्विजाश्चैवं सर्वे स्युर्ब्राह्मणाः खलु ॥ २३१ ॥

### अचदानशतकम् ।

सन्ति हि बहवो लोके महायज्ञादिकर्मिणः ।  
क्षत्रियवैश्यशूद्राश्च कथं न ब्राह्मणा नु ते ॥ २३२ ॥  
तस्मान्न कर्ममात्रेण ब्राह्मणाः स्युर्नराः खलु ।  
नापि स्वाचारमात्रेण ब्राह्मणाः स्युस्तथा नराः ॥ २३३ ॥  
यदि स्वाचारतो विप्रः सर्वे स्युर्ब्राह्मणाः खलु ।  
ये ये स्वाचारवन्तश्च ते ते स्युर्ब्राह्मणाः किल ॥ २३४ ॥  
सन्ति च बहवः शूद्राः शुद्धाचारसमन्विताः ।  
व्रतोपवासधर्मिष्ठा नीचजा अपि सन्ति च ॥ २३५ ॥  
तेऽपि स्युर्ब्राह्मणाश्चैवं यथाचारप्रमाणता ।  
तस्मादाचारमात्रेण ब्राह्मणा नैव मानुषाः ॥ २३६ ॥  
वेदेनापि तथा नैव ब्राह्मणा स्युर्नरोत्तमाः ।  
यदि वेदैर्भवेद्विप्रो राक्षसोऽपि द्विजः खलु ॥ २३७ ॥  
तथाभूद्रावणो नाम राक्षसो वेदपारगः ।  
सर्वेऽपि राक्षसाश्चैव वेदकर्मानुचारकाः ॥ २३८ ॥  
कथं ते ब्राह्मणा नैव यदि वेदाद् द्विजो भवेत् ।  
तस्माच्च वेदमात्रेण नैव स्युर्ब्राह्मणाः खलु ॥ २३९ ॥  
सत्यधर्मप्रमाणेन सर्वमेकं जगद्भुवम् ।  
चातुर्वर्ण्यमिदं लोकं तीर्थिकैरिति कल्पितम् ॥ २४० ॥  
तथा च कल्प्यते लोकबोधार्थमिति तीर्थिकैः ।  
स्वयंभूदेहसंभूतं चातुर्वर्ण्यमिदं खलु ॥ २४१ ॥  
मुखतो ब्राह्मणो जातो बाहुभ्यां क्षत्रियः स्मृतः ।  
ऊरुभ्यां सभवो वैश्यः पद्भ्यां शूद्रः समुद्भवः ॥ २४२ ॥  
तथा चेद्विभवेद्दोषो धर्मेषु वर्णवादिनाम् ।  
अगम्यगमनाच्चैव कथं धर्मविशुद्धिता ॥ २४३ ॥  
यदि विप्रो मुखज्जातो ब्राह्मणी कुत्र सभवा ।  
ब्राह्मण्यपि मुखज्जाता स्वसा भार्या कथं ननु ॥ २४४ ॥  
तथा च क्षत्रिया जाता बाहुभ्यामेव चेत्तथा ।  
क्षत्रियस्य भवेद्भार्या क्षत्रिया भगिनी खलु ॥ २४५ ॥  
वैश्यापि हि तथा चैवमूरुभ्यामेव संभवा ।  
वैश्यस्यापि भवेद्भार्या वैश्या तु भगिनी विशः ॥ २४६ ॥  
पद्भ्यां जातो यथा शूद्रः शूद्री चापि तथोद्भवा ।  
शूद्रस्यापि भवेद्भार्या शूद्री हि भगिनी खलु ॥ २४७ ॥



## प्रथमं परिशिष्टम्-सुभूतिः ।

- न युक्ता भगिनी भार्या तथा धर्मः कथं भवेत् ।  
 अगम्यगमनाच्चैवमधर्म एव सभवेत् ॥ २४८ ॥  
 ततोऽत्यन्तविरुद्ध स्याद्ब्रह्मजा ब्राह्मणा यदि ।  
 धर्मक्रियाविशेषान्तु वर्णावस्थाः प्रतिष्ठिताः ॥ २४९ ॥  
 भारतेऽपि तथा चैव धर्मराजो युधिष्ठिरः ।  
 वैशम्पायनमागम्य प्राञ्जलिः पर्यपृच्छत ॥ २५० ॥  
 के ते ये ब्राह्मणाः प्रोक्ताः किं वा ब्राह्मणलक्षणम् ।  
 एतदिच्छामि भो ज्ञातु तद्भवान् व्याकरोतु मे ॥ २५१ ॥  
 इति श्रुत्वा महाविज्ञो वैशम्पायन आदरात् ।  
 प्रत्युवाचेति कौन्तेय शृणु तत्कथ्यते मया ॥ २५२ ॥  
 क्षान्त्यादिभिर्गुणैर्युक्तस्तत्तदण्डो निरामिषः ।  
 न हन्ति सर्वभूतानि प्रथमं ब्राह्मलक्षणम् ॥ २५३ ॥  
 यदा सर्वपरद्रव्यं पथि वा यदि वा गृहे ।  
 अदत्त नैव गृह्णाति द्वितीय ब्राह्मलक्षणम् ॥ २५४ ॥  
 त्यक्तक्रूरस्वभावस्तु निर्ममो निःपरिग्रहः ।  
 मुक्तश्चरति यो नित्यं तृतीय ब्राह्मलक्षणम् ॥ २५५ ॥  
 देवमनुष्यनारीणां तिर्यग्योनिगतेश्वरपि ।  
 मैथुनं हि सदा त्यक्तं चतुर्थं ब्राह्मलक्षणम् ॥ २५६ ॥  
 सत्यं शौचं दया शौचं शौचमिन्द्रियनिग्रहः ।  
 सर्वभूतदया शौचं तपः शौचं च पञ्चमम् ॥ २५७ ॥  
 पञ्चलक्षणसंपन्न ईदृशो यो भवेद् द्विजः ।  
 तमहं ब्राह्मणं ब्रूया शेषाः शूद्राः युधिष्ठिर ॥ २५८ ॥  
 न कुलेन न जाल्या च क्रियाभिर्ब्राह्मणो न च ।  
 चाण्डालोऽपि हि वृत्तस्थो ब्राह्मणः स युधिष्ठिर ॥ २५९ ॥  
 अहिंसा ब्रह्मचर्यं च विशुद्धात्मापरिग्रहः ।  
 फलेष्वनभिलिप्साथ ब्राह्मणः स्याद्युधिष्ठिर ॥ २६० ॥  
 एकवर्णमिदं विश्वं पूर्वमासीद्युधिष्ठिर ।  
 कर्मक्रियाविशेषेण चातुर्वर्ण्यं प्रतिष्ठितम् ॥ २६१ ॥  
 सर्वे वै योनिजा मर्त्याः सर्वे मूत्रपुरीषिणः ।  
 एकेन्द्रियक्रियार्थाश्च तस्माच्छीलगुणैर्द्विजाः ॥ २६२ ॥  
 शूद्रोऽपि शीलसंपन्नो गुणवान् ब्राह्मणो भवेत् ।  
 ब्राह्मणोऽपि क्रियाहीनः शूद्रात्प्रत्यक्षो भवेत् ॥ २६३ ॥

### भवदानशतकम् ।

पञ्चान्द्रयाणव घोरं यदि शूद्रोऽपि तीर्णवान् ।  
तस्मै दान प्रदातव्यमप्रमेय युधिष्ठिर ॥ २६४ ॥  
न जातिर्दृश्यते राजन् गुणाः कल्याणकारकाः ।  
गुणविद्यानिधिर्विद्वान् ब्राह्मणो ब्रह्मचारणात् ॥ २६५ ॥  
जीवित यस्य लोकार्थे धर्मार्थे यस्य जीवितम् ।  
अहोरात्र चरेन्मुक्तस्त देवा ब्राह्मणं विदुः ॥ २६६ ॥  
परित्यज्य गृहावासं ये स्थिता मोक्षकाङ्क्षिणः ।  
कामेष्वसक्ताः कौन्तेय ब्राह्मणास्ते युधिष्ठिर ॥ २६७ ॥  
अहिंसा निर्ममत्वं वासत्कृत्यस्य विवर्जनम् ।  
रागद्वेषनिवृत्तिश्च एतद्ब्राह्मणलक्षणम् ॥ २६८ ॥  
क्षमा दया दमो दान सत्य शौच स्मृतिर्वृणा ।  
विद्या विज्ञानमाधीत्यमेतद्ब्राह्मणलक्षणम् ॥ २६९ ॥  
गायत्रीमात्रसारोऽपि वर विप्रः सुयन्त्रितः ।  
नाधीत्य चतुरो वेदान् सर्वाशी सर्वविक्रयी ॥ २७० ॥  
एकरात्रोषितस्यापि या गतिर्ब्रह्मचारिणः ।  
न ता ऋतुसहस्रेण प्राप्नुवन्ति युधिष्ठिर ॥ २७१ ॥  
पारगं सर्ववेदानां सर्वतीर्थाभिपिञ्चनैः ।  
युक्तश्चरति धर्मं यो तं देवा ब्राह्मण विदुः ॥ २७२ ॥  
यदा न कुरुते पापं सर्वभूतेषु दारुणम् ।  
क्रायेन मनसा वाचा ब्रह्म संपद्यते तदा ॥ २७३ ॥  
यस्य लोकहिते चित्तं मैत्रीयुक्तमिवात्मजे ।  
तेन संपद्यते ब्रह्म तस्मान्मैत्री विभावय ॥ २७४ ॥  
यस्य लोकेषु कारुण्यं स्वात्मजे इव दुःखिते ।  
तेन संपद्यते ब्रह्म तस्मात्कारुणिको भव ॥ २७५ ॥  
यच्चित्तं मुदितं लोके सुखीभूते इवात्मजे ।  
तस्य संजायते ब्रह्म तल्लोके मोदवाञ्छर ॥ २७६ ॥  
यस्योपेक्षायुतं चित्तं सर्वलोकेष्विवात्मजे ।  
तस्य संजायते ब्रह्म तदुपेक्षायुतश्चर ॥ २७७ ॥  
एतद्धि परमं ब्रह्मविहारं ब्रह्मसाधनम् ।  
ज्ञात्वा लोकहितार्थेन चूरं ब्रह्मविहारिणम् ॥ २७८ ॥  
ततः क्लेशान् विनिर्जित्वा स्वात्मचित्तसमाहितः ।  
ब्रह्मप्रणिधिमात्मन्य स्थिरीभव समाधिषु ॥ २७९ ॥

- तथा ब्रह्मगुणाधानाद्ब्रह्मर्षिस्व भवेः किल ।  
 पञ्चाभिज्ञपदप्राप्तो ब्रह्मलोकमवाप्नुयाः ॥ २८० ॥  
 इति श्रुत्वा गुरोर्वाक्यं स सुभूतिर्गुणोत्सुकः ।  
 तथेति प्रतिसश्रुत्वा ध्यानचर्यामुपाश्रयत् ॥ २८१ ॥  
 ततोऽन्यद्वनमाश्रित्य गुरोराज्ञासमाधृतः ।  
 सर्वेन्द्रियविनिर्जित्या व्यहरद्ध्यानतत्परः ॥ २८२ ॥  
 तत्राधिवसतोऽस्यापि क्रोधाग्निः समुदीरितः ।  
 कर्माधानबलाभ्यासान्नैव शान्तिमुपाययौ ॥ २८३ ॥  
 तत्र च वनषण्डे या वसन्ती वनदेवता ।  
 सा सुभूति महाक्रोध दृष्ट्वैव समचिन्तयत् ॥ २८४ ॥  
 सुभूतिर्ब्राह्मणो ह्येष सर्ववेदार्थपारगः ।  
 सर्वमन्त्रविधानज्ञः सुतीक्ष्णक्रोधबाहुलः ॥ २८५ ॥  
 कदाचित्कुपितश्चायं क्रोधतः शापवह्निना ।  
 धक्ष्यति पर्वताश्चापि सपक्षिजन्तुमानवान् ॥ २८६ ॥  
 समाधिध्यानयुक्तोऽपि नैव चित्तसमाहितः ।  
 ज्ञानविज्ञानधर्मेषु विशेष नाधिगच्छति ॥ २८७ ॥  
 यदि बौद्धेषु धर्मेषु नियुक्तोऽयं द्विजोत्तमः ।  
 • क्षिप्रं क्लेशान् विनिर्जित्य बोधिचित्तं च लप्स्यति ॥ २८८ ॥  
 बोधिचित्ते प्रलब्धे तु तदालोकहिते चरेत् ।  
 बोधिसत्त्वो महाविज्ञो भविष्यति न संशयः ॥ २८९ ॥  
 इति निश्चित्य सा देवी कारुण्यहितमानसा ।  
 तं सुभूतिं समागम्य जगद्देवं पुरः स्थिता ॥ २९० ॥  
 शृणु वत्स महाभाग यन्मया हितमुच्यते ।  
 धन्योऽसि त्वं महाधीर महर्षिर्द्विजसत्तम ॥ २९१ ॥  
 किमर्थं वससे चैवमेकाकी निर्जने वने ।  
 निश्चितः प्रतिसलीनः काष्ठपाषाणवद्बुधा ॥ २९२ ॥  
 धर्मार्थकाममोक्षेषु यदि वाञ्छास्ति ते यते ।  
 बुद्धस्य वचनं श्रुत्वा चर सर्वोधिसत्यथे ॥ २९३ ॥  
 बुद्धो हि भगवान्नाथः सर्वज्ञो लोकनायकः ।  
 मुनीन्द्रः श्रीघनः शास्ता सर्वधर्मानुपालकः ॥ २९४ ॥  
 तस्यैव धर्मता शुद्धा दशकुशलसमता ।  
 षट् च प्रारमिताः ख्याताः परत्रेह शिवंकराः ॥ २९५ ॥

### भवदानशतकम् ।

धन्यास्ते भिक्षवश्चैव बुद्धस्योपासकाश्च ये ।  
सर्वसत्त्वहितार्थेन सबोधिगुणसाधकाः ॥ २९६ ॥  
त्व चापि हि तथा मत्वा स्वपरात्महितार्थतः ।  
त्रिरत्नशरणं गत्वा चर ब्रह्मन् व्रतोत्तमम् ॥ २९७ ॥  
ततः क्लेशगणान् हित्वा ब्रह्मचारिञ्जिनेन्द्रवत् ।  
साक्षादर्हत्पदं प्राप्य निर्वृत्तिसुखमाप्नुयाः ॥ २९८ ॥  
इति श्रुत्वा सुभूतिः स त्रिरत्नगुणवर्णनाम् ।  
तथानुमोदितः प्राह ता देवता पुरः स्थिताम् ॥ २९९ ॥  
तथाह देवते यामि संबुद्धदर्शनं प्रति ।  
त्रिरत्नसमयं प्राप्तुमिच्छामि त्वत्प्रसादतः ॥ ३०० ॥  
यदि तेऽस्ति कृपा देवि मयि मोक्षार्थसाधिनि ।  
संबुद्धं दर्शय क्षिप्रं तद्धर्मेषु निवेशय ॥ ३०१ ॥  
त्रिरत्नशरणं गत्वा चरिष्ये तद् व्रतोत्तमम् ।  
तथाशु कृपया नीत्वा मा विहारे प्रवेशय ॥ ३०२ ॥  
इति श्रुत्वा वचस्तस्य सुभूतेर्वनदेवता ।  
विज्ञाय बोधिमार्गेषु चित्तं तथानुमोदितम् ॥ ३०३ ॥  
तत एव समागृह्य सुभूतिं ब्रह्मचारिणम् ।  
ऋद्ध्या साकाशमार्गेण निनाय जिनमन्दिरम् ॥ ३०४ ॥  
सुभूतिस्तत्र संप्राप्तो ददर्श जिनभास्करम् ।  
भगवन्तं महासौम्यं लक्षणैः समलकृतम् ॥ ३०५ ॥  
व्यञ्जनैश्च विराजन्तं व्यामप्रभामहोज्ज्वलम् ।  
सहस्रकिरणाधिक्यं रत्नाङ्गमिव जङ्गमम् ॥ ३०६ ॥  
समन्ततो महाभद्रं जगन्नाथं मुनीश्वरम् ।  
सर्वदेवाधिपं सम्यक्संबोधिगुणसागरम् ॥ ३०७ ॥  
दृष्ट्वैव सहसा चाथ सुभूतेस्तस्य सर्वथा ।  
आघातो यश्च सत्त्वेषु स प्रतिविगतोऽप्यभूत् ॥ ३०८ ॥  
ततः प्रसादजातोऽसौ सुभूतिर्द्विजसत्तमः ।  
नत्वा पादौ मुनेर्धर्मं श्रोतुं तस्यै मुदा पुरः ॥ ३०९ ॥  
ततोऽसौ भगवांस्तस्य सुभूतेश्चित्तशुद्धताम् ।  
ज्ञात्वायस्यधर्माणि दिदेशैव सविस्तरम् ॥ ३१० ॥  
शृणु विप्र महाभाग सर्वसत्त्वहितार्थतः ।  
यदि ते धर्मवाञ्छास्ति सबोधिपदसाधने ॥ ३११ ॥

## अवदानशतकम् ।

सत्कारलाभेषु पराङ्मुखत्वात्सशक्रदेवासुरमानुपाणाम् ।  
पूज्यश्च मान्यो अभिवादनीयो बभूव स ब्रह्मविहारचारी ॥ ३२८ ॥  
अथ सुभूतिरायुष्मान् समन्वाहरदाल्मवान् ।  
कुतश्च्युतोऽहमायातः कुत्र केन च कर्मणा ॥ ३२९ ॥  
अपश्यत्स ततश्चेति पञ्चजन्मशतानि च ।  
नागयोनिसमुत्पन्नस्ततश्च्युत्वाहमागतः ॥ ३३० ॥  
यद् द्वेषाम्यासतश्चास कूरो लोकोपघातकः ।  
तेनैव हेतुना चाह महद्व्यसनमाप्तवान् ॥ ३३१ ॥  
इदानीं तु तथा चैत क्रोध प्रहातुमाचरे ।  
यस्यैव हेतुना लोका भ्रमन्ति नरकेषु ते ॥ ३३२ ॥  
तस्मादहं चरिष्यामि निःसङ्गो निरहंकृतिः ।  
सङ्गाद्धि जायते माया गायया जायते रतिः ॥ ३३३ ॥  
रतौ रागोऽभिजायेत रागे मोहः प्रवर्धते ।  
मूढस्य दूयते चित्तं खेष्टकार्योपघाततः ॥ ३३४ ॥  
उपघाता हते चित्ते क्रोधाग्निः परिदीप्यते ।  
क्रोधानलसमुद्दीप्तो दहते स परानपि ॥ ३३५ ॥  
यावत्क्रोधानलोद्दीप्तं स्वचित्तं क्लेशवायुभिः ।  
तावत्किं तपसाप्येतन्निरर्थं दुःखहेतवे ॥ ३३६ ॥  
धर्मं सुचरितं पुण्यं दानशीलादिसाधनम् ।  
कृतं कल्पसहस्रैर्यद्देहेत्क्रोधानलः क्षणात् ॥ ३३७ ॥  
तस्मात्क्रोधाग्निशान्त्यर्थं कृत्वेन्द्रियविनिग्रहम् ।  
एकान्ते हि वसेय च विविकारण्यगोचरे ॥ ३३८ ॥  
यदा च गरुडेनाह बलादाकृष्य भक्षितः ।  
यतीन् दृष्ट्वा नुमोद च कुर्वन् मृत्युमवाप्तवान् ॥ ३३९ ॥  
तेनैव हेतुना चाद्य द्विजातिकुलसंभवः ।  
सर्वक्लेशान् विनिर्जित्य ब्रह्मचारी भवाम्यहम् ॥ ३४० ॥  
अद्यापि चेत्तथा चात्र वसेय जनपदाश्रमे ।  
केनचिक्लेशितश्चाह भ्रष्टिमेवमवाप्नुयाम् ॥ ३४१ ॥  
इति निश्चिन्त्य चित्तेन सुभूतिर्निरहंकृतिः ।  
विविकटेऽरण्यवासे स निःसङ्गो न्यवसत्सुधीः ॥ ३४२ ॥  
तथैकाकी वसस्तत्र चतुर्थध्यानसंयुतः ।  
फलमूलाम्बुसंतुष्टो ब्रह्मचारी नुमोद सः ॥ ३४३ ॥

अथ सङ्गेऽपि ग्रामेषु देशे जनपदेषु च ।  
 भिक्षाहेतोर्विहर्तुं वा स सकामोऽभवद्यदा ॥ ३४४ ॥  
 तदा पूर्वमसौ दृष्ट्वा गोचरमभ्यलक्षयत् ।  
 अहो देशेषु सर्वत्र भवन्ति निर्गुणा जनाः ॥ ३४५ ॥  
 मानिनो मदमोहान्धा दुष्टा मत्सरिणः शठाः ।  
 तत्कथं सचरिष्येऽत्र भिक्षाहेतोः कुले कुले ॥ ३४६ ॥  
 दूषयिष्यन्ति चित्तानि केचिद् दृष्ट्वैव मा यतिम् ।  
 यद्धेतोर्जनाश्चैव भ्रमन्ति दुर्गतिष्वपि ॥ ३४७ ॥  
 कल्पकोटिसहस्राणि नैव मुक्ताश्च दुर्गतेः ।  
 तदहं सर्वसत्त्वेषु कुन्तपिपीलिकादिषु ॥ ३४८ ॥  
 दयाचित्तं समालम्ब्य वसेयं ध्यानसरतः ।  
 येनैव सर्वसत्त्वानां भवेच्चित्तं प्रसादितम् ।  
 तमेव धर्ममाधाय यतिर्मोक्षमवाप्नुयात् ॥ ३४९ ॥  
 इति सनह्य चित्तेन स सुभूतिः सुबुद्धिमान् ।  
 विविक्तेऽरण्यदेशेऽपि न्यवसद्भयानसरतः ॥ ३५० ॥  
 अथ सोऽर्हस्त्रिमासानामत्ययाद्बोधिमानसः ।  
 इत्येवं चिन्तयामास लोकानुग्रहकारणात् ॥ ३५१ ॥  
 किमत्र ध्यानसलीनः करोमि लोकबोधनम् ।  
 कियत्कालं च जीवेयं काष्ठपाषाणवत्स्थितः ॥ ३५२ ॥  
 केवलं स्वमनस्तुष्ट्यै ध्यानं सौख्यार्थसाधनम् ।  
 सुखं लब्ध्वापि किं सारं सत्त्वानुग्रहणं विना ॥ ३५३ ॥  
 तस्माद्भयानात्समुत्थाय सत्त्वानुग्रहकारणात् ।  
 ऋद्धिं प्रदर्श्य सबोधौ स्थापयिष्ये महज्जनान् ॥ ३५४ ॥  
 इति निश्चित्य चित्तेन स सुभूतिः समृद्धिमान् ।  
 सत्त्वानां विनयार्थेन प्रातिहार्यमदर्शयत् ॥ ३५५ ॥  
 तद्वद्विनिर्भितान्येव गरुडानां महौजसाम् ।  
 पञ्च कुलशतान्यत्र प्रसस्त्रिरे समन्ततः ॥ ३५६ ॥  
 एताश्च गरुडान् दृष्ट्वा नागाः सत्रसितास्ततः ।  
 इतस्ततः समुद्भ्रान्ताः सुभूतेः शरणं ययुः ॥ ३५७ ॥  
 अथ स्वर्द्धिबलेनैव समाश्रित्य सुभूतिना ।  
 सर्वे नागाः सुपर्णेभ्यः परित्राताश्च सर्वतः ॥ ३५८ ॥

### अवदानशतकम् ।

पुनस्तेन सुपर्णा ना विनयार्थं सुभूतिना ।  
खर्द्धिबलप्रभावेण महानागो विनिर्मितः ॥ ३५९ ॥  
तेनाप्येव सुपर्णा पञ्चकुलशतानि च ।  
अभिद्रुतानि नागेन समन्तत इतस्ततः ॥ ३६० ॥  
तेनैवाभिद्रुताः सर्वे गरुडास्त्रासमागताः ।  
इतस्ततः समुद्रान्ताः सुभूतेः शरणं ययुः ॥ ३६१ ॥  
सुभूतिना तथा चैव सर्वे ते गरुडा अपि ।  
खर्द्धिबलप्रभावेण समाश्रय्य सुरक्षिताः ॥ ३६२ ॥  
एवमृद्धिप्रभावाणि सुभूतेस्तस्य सद्यतेः ।  
दृष्ट्वा सर्वे जनौघास्ते सहर्षाद्भुतमाययुः ॥ ३६३ ॥  
धन्योऽयमृद्धिमान् भिक्षुरर्हन् सबुद्धसेवकः ।  
येनैते रक्षिताः सर्वे नागाश्च गरुडा अपि ॥ ३६४ ॥  
इति सोऽर्हन् सुभूतिस्तान् सर्वान् दृष्ट्वा प्रसन्नितान् ।  
सद्धर्मे विनयार्थेन मैत्रीधर्ममुपादिशत् ॥ ३६५ ॥  
शृणुध्व मद्रचः सर्वे नागाश्च गरुडास्तथा ।  
यदि मे शरणं याथ रमध्व मैत्रमानसाः ॥ ३६६ ॥  
ये एते सुखिनो लोके सर्वे ते मैत्रचारिणः ।  
ये एते दुःखिनो लोके सर्वे ते क्रोधिनो नरा ॥ ३६७ ॥  
तस्मात्क्रोधप्रहाणाय क्रियता यत्नमादरात् ।  
यावच्चित्ते स्थितं क्रोधं तावन्मैत्री न भाव्यते ॥ ३६८ ॥  
न च द्वेषसमं पापं न च मैत्रीसमं तपः ।  
तस्मान्मैत्री प्रयत्नेन भावनीया सदादरात् ॥ ३६९ ॥  
मनः शमं न गृह्णाति न प्रीतिसुखमश्नुते ।  
न निद्रां न धृतिं याति द्वेषशाल्ये हृदि स्थिते ॥ ३७० ॥  
न द्विषन्तः क्षयं यान्ति यावज्जीवमपि घ्नतः ।  
क्रोधमेकं तु यो हन्यात्तेन सर्वे द्विषो हताः ॥ ३७१ ॥  
विकल्पेन्धनदीप्तेन जन्तुः क्रोधहविर्भुजा ।  
दहत्यात्मानमेवादौ परान् धक्ष्यति वा न वा ॥ ३७२ ॥  
जरा रूपवता क्रोधस्तमश्चक्षुष्मतामपि ।  
बन्धो धर्मार्थकामाना तस्मात्क्रोधो निवार्यताम् ॥ ३७३ ॥  
दिव्यभोगानुभोक्ता च प्रासादे मणिमण्डिते ।  
सुप्तोऽपि न लभेन्निद्रा क्रोधपर्याकुलो नरः ॥ ३७४ ॥

ऋषिभिर्योगिभिश्चाम्बुफलमूलादितोषितैः ।  
 दग्धा जनपदाश्चापि क्रोधाच्छापहुताशनैः ॥ ३७५ ॥  
 यच्छकरो महारौद्रो निर्धृणो दृक्प्रभानलैः ।  
 ददाह ब्रह्मज काम तच्च क्रोधप्रभावतः ॥ ३७६ ॥  
 यद्राजानो विरुद्धाश्च युद्धं कृत्वा परस्परम् ।  
 मृत्युं यान्ति जनैः सार्धं तच्चापि क्रोधभावतः ॥ ३७७ ॥  
 सुहृदो यत्सहायाश्च स्नेहविश्रम्भचारिणः ।  
 सत्यधर्मावनादृत्य घ्नन्ति क्रोधादनार्यकाः ॥ ३७८ ॥  
 साधवो ये महात्मानः सवृत्तिधर्मचारिणः ।  
 तानपि समुखं घ्नन्ति दुर्वाग्बाणै रूषा खलाः ॥ ३७९ ॥  
 मातरं जन्मदात्रीं च धात्रींवा स्नेहपालिनीः ।  
 स्वात्मजान्निर्दया घ्नन्ति तच्च क्रोधप्रभावतः ॥ ३८० ॥  
 स्वात्मजाः पितरं यच्च स्नेहसत्कारपालकम् ।  
 अविगण्य पापानि घ्नन्ति क्रोधप्रभावतः ॥ ३८१ ॥  
 गुरुन् सद्धर्मशास्तृश्च कल्याणाध्वावतारकान् ।  
 अनादृत्य भयं पापा घ्नन्ति क्रोधोद्धता नराः ॥ ३८२ ॥  
 यत्पिता स्वामजं पुत्रं पुत्री वा बालकामपि ।  
 निर्दयस्ताडयन् हन्ति तस्मात्क्रोधो महारिपुः ॥ ३८३ ॥  
 भ्रातरः सहजाश्चापि रोषिता भेदिताशयाः ।  
 विगृह्णन्ति महाक्रुद्धास्तस्मात्क्रोधो महारिपुः ॥ ३८४ ॥  
 यत्स्वयं परिणीतापि भार्या धर्मानुचारिणी ।  
 ताडिता त्यज्यते भर्ता क्रोधात्ततो महद्भयम् ॥ ३८५ ॥  
 प्रमदापि च भर्तारं स्वामिनं स्नेहकारिणम् ।  
 कुलधर्ममनादृत्य जहाति क्रोधतस्तथा ॥ ३८६ ॥  
 ये शान्ता यतयो धीराश्चतुर्ब्रह्मविहारिणः ।  
 तानपि समुखं दुष्टास्ताडयन्ति रूषान्विताः ॥ ३८७ ॥  
 शान्तात्मा हितकृद्योगी क्षान्तिवादी वने वसन् ।  
 सोऽपि शकलितो राज्ञा स्वयमेवासिन् रूषा ॥ ३८८ ॥  
 दानवा घ्नन्ति देवाश्च देवाश्च घ्नन्ति दानवान् ।  
 अन्योन्यं विग्रहं कृत्वा प्रमथन्ति रूषाकुलाः ॥ ३८९ ॥



### अवदानशतकम् ।

आत्मानमात्मना हत्वा विषशस्त्रानलादिभिः ।  
वसन्ति नरके घोरे तेऽपि सर्वे रुषान्विताः ॥ ३९० ॥  
ये ये दुष्टाशयाः क्रूराः स्वपरार्थाभिघातकाः ।  
पतन्ति नरके घोरे तेऽपि सर्वे रुषाश्रयात् ॥ ३९१ ॥  
क्रोधेन भिद्यते लोक क्रोधेन परिभाष्यते ।  
क्रोधेन हिंस्यते जन्तुस्तस्मात्क्रोधो महारिपुः ॥ ३९२ ॥  
क्रोधेनैव महारुद्रश्चिच्छेद ब्रह्मणः शिर ।  
तेनैव पातकेनैव भ्रान्तचित्तोऽभवच्छिवः ॥ ३९३ ॥  
क्रोधेनैव तथा रुद्रः सुरज्येष्ठात्मजस्य च ।  
श्वशुरस्यापि दक्षस्य च्छेदयामास मस्तकम् ।  
तत्पापकर्मणा ह्येव शिवोऽप्यभूद्दिगम्बरः ॥ ३९४ ॥  
क्रोधेन ध्वंस्यते धर्मः क्रोधेन विलय गतः ।  
क्रोधेन लज्यते सत्यं तस्मात्क्रोधो महारिपुः ॥ ३९५ ॥  
यानि महान्ति पापानि महादुःखभयानि च ।  
तानि सर्वाणि दुष्टानि क्रोधचित्तोद्भवानि च ॥ ३९६ ॥  
तत्क्रोधादपरो वैरः पातकोऽन्यो न विद्यते ।  
तस्मात्क्रोधविनाशाय प्रयतध्व समाहिताः ॥ ३९७ ॥  
येन क्रोधो जितो वैरो ज्ञानवज्रेण साधुना ।  
तेन सर्वे जिता दुष्टाः शत्रवो दुःखदायकाः ॥ ३९८ ॥  
यस्य चित्ते दया नास्ति क्रोधानलविदाहिनी ।  
स साधुपुरुषश्चापि नैव विश्वस्यते जनैः ॥ ३९९ ॥  
क्रोधकलङ्कितो यो हि सद्गुणालकृतो यदि ।  
स विद्वानपि नासेव्यो यथा वृक्षोऽहिर्वेष्टितः ॥ ४०० ॥  
दानशीलादिसद्धर्मवृत्तैश्च यदि भूषितः ।  
क्रोधवान्न विभालेव अहिपूर्णो यथा हृदः ॥ ४०१ ॥  
सर्वविद्याकलाज्ञोऽपि समृद्धः शिल्पवानपि ।  
अस्त्रमन्त्राद्यभिज्ञोऽपि क्रोधवान्नैव सेव्यताम् ॥ ४०२ ॥  
क्रोधवान् हस्यते लोकैः क्रोधवान् वध्यते जनैः ।  
क्रोधवान् हीयते मित्रैः क्रोधवान् परिभूयते ॥ ४०३ ॥  
क्रोधो धर्मविरुद्धत्वाच्चतुर्वर्गविनाशकृत् ।  
तस्मात्क्रोधविनाशाय प्रयतध्व समाहिताः ॥ ४०४ ॥

क्रोधेन भिद्यते चित्तं भिन्नचित्तो विकीर्यते ।  
 विकीर्णं क्लिश्यते मारैः क्लेशितोऽधैर्यता व्रजेत् ॥ ४०५ ॥  
 अधैर्यत्वाद्भवेन्मूढो मूढो दुष्टवशं व्रजेत् ।  
 दुष्टमित्रोपदेशेन कुपथे चरते कुधीः ॥ ४०६ ॥  
 असन्मार्गे समारूढो विपरीतं समाचरेत् ।  
 विपरीतानुबोधेन भवेदार्यापवादकः ॥ ४०७ ॥  
 सद्धर्मादीन् प्रतिक्षिप्य प्रतिमादीन् विघातयेत् ।  
 इत्यादिपातकं कृत्वा पञ्चानन्तर्यमाप्नुयात् ॥ ४०८ ॥  
 ततश्च नरकान् यायाद्रौरवादीन् समन्ततः ।  
 नरकान्नरकं गत्वा महादुःखमवाप्नुयात् ॥ ४०९ ॥  
 इत्थं दुःखानुवेदी स नरकेषु सदा वसेत् ।  
 नरकेभ्यस्तमुद्धर्तुं जिनोऽपि नैव शक्नुयात् ॥ ४१० ॥  
 यावन्ति पापदुःखानि दुर्बृत्तिप्रभवानि हि ।  
 तानि सर्वाणि जानीध्वं क्रोधचित्तोद्भवानि हि ॥ ४११ ॥  
 सर्वेषां पातकानां तत्क्रोधं मूलं जगुर्जिनाः ।  
 धर्माणां तु क्षमा मूलं यतः सौख्यं प्रवर्तते ॥ ४१२ ॥  
 इति क्रोधं विनिर्जित्य क्षमैव साध्यता सदा ।  
 मैत्रीचित्तं समालम्ब्य विहरध्वं यथासुखम् ॥ ४१३ ॥  
 आत्मनीव दया स्याच्चेत्स्वजने वा यथा जने ।  
 कस्य नाम भवेच्चित्तमधर्मप्रणयाशिवम् ॥ ४१४ ॥  
 दयावियोगतो लोकः परमामेति विक्रियाम् ।  
 मनोवाक्कायविस्पन्दैः स्वजनेऽपि यथा जने ॥ ४१५ ॥  
 धर्मार्थी न त्यजेदस्मादयामिष्टफलोदयाम् ।  
 सुवृष्टिरिव शस्यानि गुणान् सा हि प्रसूयते ॥ ४१६ ॥  
 दयाक्रान्तं चित्तं न भवति परद्रोहरमसं  
 शुचौ तस्मिन् वाणी व्रजति विकृतं नैव च तनुः ।  
 विबुद्धा तस्यैव परहितरुचिर्मेढ्र्यनुगता  
 प्रदानक्षान्त्यादीञ्जनयति गुणान् कीर्त्त्यनुसृतान् ॥ ४१७ ॥  
 दयालुर्नोद्वेगं जनयति परेषामुपशमा—  
 दयालुर्विश्वास्यो भवति जगता बन्धव इव ।  
 न सरम्भक्षोभः प्रभवति दयाधीरहृदये  
 न कोपाग्निश्चित्ते ज्वलति हि दयातोयशिशिरे ॥ ४१८ ॥

### अवदानशतकम् ।

सक्षेपेण दयामत. स्थिरतया पश्यन्ति धर्मं बुधा.

को नामास्ति गुण स साधुदयितो यो नानुयातो दयाम् ।

तस्मात्पुत्र इवात्मनीव च दया नीत्वा प्रकर्षं जने

सन्मैत्र्या विहरन्त एव मुदिता प्रोद्धावयध्व सदा ॥ ४१९ ॥

दयालोर्हृदये जाता मैत्री सद्धर्मसाधनी ।

तस्मादया हृदि स्थाप्य मैत्री लोके प्रसार्यताम् ॥ ४२० ॥

मैत्रीमान् पुरुषः साधुर्देवैरपि प्रशस्यते ।

विश्वस्यते सदा सद्भिर्बान्धवैः स्वजनैर्जनैः ॥ ४२१ ॥

मैत्रीमान् सज्जनो लोके निर्गुणोऽपि प्रशोभते ।

मैत्रीमान् सन्मतिर्बन्धुलोकानां जगतामपि ॥ ४२२ ॥

मैत्रीमाञ्जगतामिष्टो मैत्रीमाञ्जगता सुहृत् ।

मैत्रीमाञ्जगता मित्रो मैत्रीमाञ्जगता सखा ॥ ४२३ ॥

मैत्रीमान् पुरुषः श्रीमान् यत्र यत्र प्रगच्छति ।

तत्र तत्रैव सर्वत्र पूज्यते स्वजनैर्यथा ॥ ४२४ ॥

बुद्धो हि जगता बन्धुस्त्रैलोक्याधिपनायक ।

सोऽपि शास्ता विभाल्येव मैत्र्या सस्फारयञ्जगत् ॥ ४२५ ॥

ये ये सत्त्वा महाभिज्ञाः सर्वलोकानुकम्पकाः ।

पूज्यन्ते सत्त्वलोकैश्च तेऽपि मैत्र्याः प्रभावतः ॥ ४२६ ॥

बोधिसत्त्वा महासत्त्वा बोधिसभारसाधका ।

सर्वसत्त्वहितार्थस्थास्तेऽपि मैत्रीप्रचारिणः ॥ ४२७ ॥

यन्माता दुःखिताप्येवमा गर्भाद्बालक सुतम् ।

पाति स्नेहोपचारेण तच्च मैत्रीप्रभावतः ॥ ४२८ ॥

यत्पिता बालक पुत्रमभुञ्जानः स्वयं सुखम् ।

पाति स्नेहोपचारेण तच्च मैत्रीप्रभावतः ॥ ४२९ ॥

यच्च राजा प्रजा. पाति स्वयं वीरव्रत दधत् ।

दुर्जनान् मदयन् सर्वान् तच्च मैत्रीप्रभावतः ॥ ४३० ॥

यच्च विद्वान् गुरु. शिष्यान् सद्धर्मार्थोपदर्शयन् ।

प्रबोध्य बालकाञ्छास्ति तच्च मैत्रीप्रभावतः ॥ ४३१ ॥

यच्च वीरा रणे स्थित्वा सहन्त्यरीन् प्रहारिणः ।

प्ररक्षन्ति स्वपक्षाश्च तच्च मैत्रीप्रभावतः ॥ ४३२ ॥

सार्थवाहोऽम्बुधिं गत्वा यत्नै रत्नानि साधयन् ।  
 सत्त्वान् पाति दददान तच्च मैत्रीप्रभावतः ॥ ४३३ ॥  
 यच्च भार्यानुयात्येव मृतेन स्वामिना सह ।  
 अनपेक्ष्य स्वजीवेऽपि तच्च मैत्रीप्रभावतः ॥ ४३४ ॥  
 पितृभ्यो मृतकेभ्योऽपि ददाति पिण्डमादरात् ।  
 अनुशोचन् मुहुश्चापि तच्च मैत्रीप्रभावतः ॥ ४३५ ॥  
 तिर्यग्योन्युद्भवाश्चापि पशवः क्रूरमानसाः ।  
 स्वसुतान् स्नेहतः पान्ति तच्च मैत्रीप्रभावतः ॥ ४३६ ॥  
 कृम्यादिकीटयश्चापि क्रूरा गृध्रादिपक्षिणः ।  
 स्वबन्धून् स्नेहतः पान्ति तच्च मैत्रीप्रभावतः ॥ ४३७ ॥  
 चण्डाला निर्घृणा रौद्राः सत्त्वहिसारता खलाः ।  
 बान्धवास्तेऽपि रक्षन्ति तच्च मैत्रीप्रभावतः ॥ ४३८ ॥  
 यद्ददन्ति महासत्त्वाः स्वदेहेऽप्यनपेक्षिताः ।  
 अर्थिभ्यः प्रार्थित वस्तु तच्च मैत्रीप्रभावतः ॥ ४३९ ॥  
 एवमन्येऽपि ये लोका भोजयन्तः परस्परम् ।  
 पालयन्ति महास्नेहात्तच्च मैत्रीप्रभावतः ॥ ४४० ॥  
 मैत्री हि जगता माता पिता शास्ता गुरु प्रभुः ।  
 पतिर्मित्रसुहृद्वन्धुस्तस्मान्मैत्री प्रसाध्यताम् ॥ ४४१ ॥  
 मैत्री विना न जायेत करुणा स्वात्मजेऽपि च ।  
 न मुदिता न चोपेक्षा तस्मान्मैत्री प्रधीयताम् ॥ ४४२ ॥  
 एता ब्रह्मविहारारूपाः सबोधिपदसाधकाः ।  
 त्रैलोक्यमर्तृका नाथाः सर्वसत्त्वानुपालकाः ॥ ४४३ ॥  
 एता विना न शोभन्ति महाभिज्ञास्तपस्विनः ।  
 कल्पकोटिसहस्राणि तद्वापि दुष्कर तपः ॥ ४४४ ॥  
 एता हि परमाचार्याः सद्धर्मगुणदायकाः ।  
 एता विना न सिध्यन्ति सर्वपारमितारताः ॥ ४४५ ॥  
 यावन्ति सुखभोग्यानि पुण्यसिद्धानि सर्वथा ।  
 तानि सर्वाणि जानीत मैत्रीमूलोद्भवानि हि ॥ ४४६ ॥  
 तस्मात्सर्वप्रयत्नेन क्रोध जित्वावरैरपि (१) ।  
 मैत्रीं चित्ते समाधाय कुरुष्व प्राणिषु क्षमाम् ॥ ४४७ ॥

### अवदानशतकम् ।

ततो धर्मप्रभावेण यूय सर्वेऽनुमोदिताः ।  
यावज्जीव सुख भुक्त्वा सौखावतीं गमिष्यथ ॥ ४४८ ॥  
इति श्रुत्वा वचस्तस्य नागाश्च गरुडा यतेः ।  
वैरानुशयता त्यक्त्वा बभूवुर्मैत्रिचारिणः ॥ ४४९ ॥  
इति दृष्ट्वा च ते सत्त्वा विस्मयहर्षसयुताः ।  
धर्मानुमोदन कृत्वा बभूवुर्मैत्रिचारिणः ॥ ४५० ॥  
एव सुभूतिना तेन नागाश्च गरुडाश्च ते ।  
मैत्रीधर्मोपदेशेन विनीता धर्मस्तपथे ॥ ४५१ ॥  
अथ श्रीभगवान् बुद्धः सर्वदर्शी विनायकः ।  
भिक्षूनामभ्रयामास सवृत्तिचारकानपि ॥ ४५२ ॥  
पश्यध्व भिक्षवो यूय सुभूतिं ब्रह्मचारिणम् ।  
येनैते गरुडा नागा विनीता धर्मस्तपथे ॥ ४५३ ॥  
एष मे श्रावकाणां च भिक्षूणां ब्रह्मचारिणाम् ।  
सुभूतिः कुलपुत्रोऽयमग्रोऽरणाविहारिणाम् ॥ ४५४ ॥  
इति तेन मुनीन्द्रेण सुभूतिरेव सद्यतिः ।  
निर्दिष्टः सर्वभिक्षूणामग्रोऽरणाविहारिणाम् ॥ ४५५ ॥  
अथ ते भिक्षवः सर्वे सशयोद्धतमानसा ।  
छेत्तार सशयानां त पप्रच्छुरेवमीश्वरम् ॥ ४५६ ॥  
कामनि भदन्त कर्माणि कृतान्यपि सुभूतिना ।  
निर्दिष्टो भवता येन ज्येष्ठोऽरणाविहारिणाम् ॥ ४५७ ॥  
इति तैर्भिक्षुभिः पृष्ठो भगवानित्युदाहरत् ।  
शृणुध्व भिक्षव सर्वे तत्कृत यत्सुभूतिना ॥ ४५८ ॥  
सुभूतिना कृतं कर्म तत्कोऽन्यः परिमोक्ष्यते ।  
येनैव यत्कृतं कर्म तेनैव तत्प्रमुज्यते ॥ ४५९ ॥  
भूतपूर्वमतीतेऽध्वन्यस्मिन् कल्पे च भद्रके ।  
वर्षसहस्रमायुश्च विंशतिगुणितं यदा ॥ ४६० ॥  
तस्मिंश्च समये बुद्धः काश्यपो नाम नायकः ।  
विद्याचरणसपन्नः सुगतो लोकविज्जिनः ॥ ४६१ ॥  
शास्ता देवमनुष्याणां पुरुषदम्यसारथिः ।  
सर्वज्ञो भगवान्नाथः षडभिज्ञो मुनीश्वरः ॥ ४६२ ॥

वाराणसीमुपाश्रित्य मृगदावे जिनाश्रमे ।  
 व्यहरत्सर्वसत्त्वानां सद्धर्मं समुपादिशन् ॥ ४६३ ॥  
 तस्यैव शासने शुद्धे स्वाख्याते धर्मवनेये ।  
 अयं प्रव्रजितो भूत्वा महादाताप्यभूत्तदा ॥ ४६४ ॥  
 दशवर्षसहस्राणि ब्रह्मचर्यमपालयत् ।  
 प्रणिधानं तथा चायमकरोद्ब्रह्मवित्तमः ॥ ४६५ ॥  
 अनेन कुशलेनाहं भवेयं बौद्धसद्यतिः ।  
 योसौ भगवतानेन काश्यपेन सुतायिना ॥ ४६६ ॥  
 माणवं उत्तरो नाम व्याकृत इति बोधये ।  
 माणवं त्वं प्रजानां तु यदा वर्षशतायुषि ॥ ४६७ ॥  
 शाक्यमुनिर्महाबुद्धः सर्वज्ञो लोकनायकः ।  
 सबुद्धो भगवान्नाथस्तथागतो भविष्यसि ॥ ४६८ ॥  
 अस्यैव शासने चाहं भवेयं श्रावकोत्तमः ।  
 अर्हतामप्रसप्राप्तो भूत्वारणाविहारिणाम् ॥ ४६९ ॥  
 तेनैव कर्मणा चाद्यं प्रविष्टो मम शासने ।  
 अर्हतां ज्येष्ठतां प्राप्तस्तथारणाविहारिणाम् ॥ ४७० ॥  
 कानि पुनरनेनैव कर्माणि प्रकृतान्यपि ।  
 येनैव नागयोनौ च समुत्पन्नो बभूव सः ॥ ४७१ ॥  
 यत्तः क्लेशाग्रहीणत्वदुद्भ्रान्तेन्द्रियचेतसा ।  
 शैक्षाशैक्षगणानां च भिक्षुणा ब्रह्मचारिणाम् ॥ ४७२ ॥  
 अनेन रुष्टचित्तेन परुषाबद्धचेतसा ।  
 चित्तानि सप्रदूष्यैव विंकलानि कृतान्यपि ॥ ४७३ ॥  
 सदाशीविषवादेन विक्रुश्याभाणि साधिके ।  
 तेनैव पातकेनैव पञ्चजन्मशतान्यपि ॥ ४७४ ॥  
 नागयोनिःसमुत्पन्नो बभूवाय महाविषः ।  
 यच्चानेन पुनस्तत्र प्रव्रज्य बुद्धशासने ॥ ४७५ ॥  
 सदा दानानि सदत्त्वा ब्रह्मचर्यं च पालितम् ।  
 तेनेदानीं तथार्हत्वं प्राप्य साक्षात्कृतुं मुदा ॥ ४७६ ॥  
 अरणाविहारिणा चाग्नौ निर्दिष्टोऽयं मया खलु ।  
 इति हि भिक्षवो यूयं जानीध्वं कर्मताफलम् ॥ ४७७ ॥

### अवदानशतकम् ।

येनैव यत्कृत कर्म तस्यैव तत्फल ध्रुवम् ।  
न नश्यन्ति हि कर्माणि कल्पकोटिशतैरपि ।  
सामग्री प्राप्य कालं च फलन्ति खलु देहिनाम् ॥ ४७८ ॥  
अमुक्तं क्षीयते नैव कर्म कापि कथंचन ।  
नाग्निभिर्दह्यते कर्म वायुभिर्नापि शुष्यति ॥  
उदकैः क्लिद्यते नैव भूमिष्वपि न नश्यति ॥ ४७९ ॥  
अन्यथापि च नो भूता सर्वथा कर्मणा गतिः ।  
शुक्लानां शुक्लता नित्यं कृष्णानां कृष्णता खलु ॥  
मिश्रतैव तु मिश्राणां षड्भूतौ भुज्यते ध्रुवम् ॥ ४८० ॥  
तस्मादपास्य कृष्णानि कर्माणि मिश्रितानि च ।  
यतितव्यं शुभेष्वेव कर्मसु सुखवाञ्छिभिः ॥ ४८१ ॥  
तथेति भिक्षवः श्रुत्वा ते च लोकाः प्रभाषिताः ।  
बुद्धवचोमृतं पीत्वा ननन्दुरनुमोदिता ॥ ४८२ ॥  
एवमेतन्महाराज श्रुतं मे गुरुभाषितम् ।  
इति मत्वा त्वया राजन् परात्मशुभवाञ्छिना ॥ ४८३ ॥  
क्रोधारिं यत्नतो जित्वा क्षमाधर्मपुरस्कृत ।  
मैत्री भावय सत्त्वेषु स्वात्मजेषु यथा सदा ॥ ४८४ ॥  
इति सुभाषितं श्रुत्वा उपगुप्तस्य सद्गुरोः ।  
तथेति नृपराजः स ननन्द ससमाजनः ॥ ४८५ ॥  
ये मैत्रीभावधर्मं कलिमतिहरणं तत्सुभूतेश्चरित्रं  
शृण्वन्ति श्रावयन्ति त्रिभुवनसुखदं सनिपाल्य जनौघान् ।  
ते लोका मैत्रचित्तास्त्रिभुवनसुखदाः क्षान्तिं सौरभ्ययुक्ताः  
याता सौखावती तेऽप्यमितरुचिमुनेर्धर्ममाराधयन्ति ॥ ४८६ ॥



## द्वितीयं परिशिष्टम् । पुनः पुनः प्रयुक्तानां कथांशानां सूची ।

### 1 *The stereo-typed description of Buddha -*

बुद्धो भगवान् सत्कृतो गुरुकृतो मानित पूजितो राजभी राजमात्रैर्धनिभिः पैरैः श्रेष्ठिभिः सार्थवाहैर्देवैर्नागैर्यक्षैरसुरैर्गरुडैः किन्नरैर्महोरगैरिति देवनागयक्षासुरगरुडकिन्नर-महोरगाभ्यर्चितो बुद्धो भगवान् ज्ञातो महापुण्यो लाभो चीवरपिण्डपातशयनासनग्लान-प्रत्ययभैषज्यपरिष्काराणां सश्रावकसघः ॥

### 2 *Description of a house-holder -*

आढ्यो महाधनो महामोगो विस्तीर्णविशालपरिग्रहो वैश्रवणधनसमुदितो वैश्रवण-धनप्रतिस्पर्धी ॥

### 3 *Description of the physical characteristics of Buddha -*

ददर्श भगवन्तं द्वात्रिंशता महापुरुषलक्षणैः समलकृतमशीत्या चानुव्यञ्जनैर्विराजित-गात्र व्यामप्रभालंकृतं सूर्यसहस्रातिरैकप्रभं जङ्गममिव रत्नपर्वत समन्ततो भद्रकम् ।

### 4 *Result on an upāsaka of seeing miraculous powers of Buddha -*

प्रसादजातो मूलनिकृत्त इव द्रुमो हृष्टतुष्टप्रमुदित उदग्रप्रीतिसौमनस्यजातो भगवतः पादयोर्निपत्य ॥

### 5 *Effect of the smile of Buddha -*

स्मितं प्राविरकार्षीत् । धर्मता खलु यस्मिन् समये बुद्धा भगवन्तः स्मितं प्राविष्कुर्वन्ति, तस्मिन् समये नीलपीतलोहितावदाता अर्चिषो मुखान्निश्चार्य काश्चि-दधस्ताद्गच्छन्ति, काश्चिदुपरिष्टाद्गच्छन्ति । या अधस्ताद्गच्छन्ति, ताः संजीव कालसूत्र रौरव महारौरवं तपनं प्रतापनमवीचिर्मुद निरर्बुदमट्ट हहव हुहुवमुत्पलं पद्म महापद्म नरकान् गत्वा ये उष्णनरकास्तेषु शीतीभूत्वा निपतन्ति, ये शीतनरकास्तेषु उष्णीभूत्वा निपतन्ति । तेन तेषां सत्त्वानां कारणाविशेषाः प्रतिप्रसन्नम्यन्ते । तेषामेव भवति—किं नु वयं भवन्त इतश्च्युताः, आहोस्विदन्यत्रोपपन्ना इति । तेषां प्रसादसंजननार्थं भगवान् निर्मित विसर्जयति । तेषां निर्मितं दृष्ट्वा एव भवति—न ह्येव वयं भवन्त इतश्च्युताः, नाप्यन्यत्रोपपन्नाः, अपि तु अयमपूर्वदर्शनः सत्त्वः, अस्यानुभावेन अस्माकं कारणाविशेषाः प्रतिप्रसन्नम्यन्ते इति । ते निर्मिते चित्तमभिप्रसाद्य तन्नरकवेदनीय कर्म क्षपित्वा देवमनुष्येषु प्रतिसंधिं गृह्णन्ति, यत्र सत्त्वानां भाजनभूता भवन्ति । या उपरिष्टाद् गच्छन्ति, ताश्चातु-र्महाराजिकास्त्रायस्त्रिशान् यामास्तुषितान् निर्माणरतीन् परनिर्मितवशवर्तिनो ब्रह्मकायिकान् ब्रह्मपुरोहितान् महाब्रह्मणः परीक्षाभानप्रमाणाभान्नाभस्वरान् परीक्षशुभानप्रमाणशुभान् शुभ-कृत्स्नाननभ्रकान् पुण्यप्रसवान् बृहत्फलान् बृहानतपान् सुदृशान् सुदर्शनानकनिष्ठान् देवान् गत्वा अनित्यं दुःखं शून्यमनात्मैर्युद्धोषयन्ति, गाथाद्वयं च भाषन्ते—



आरभध्वं निष्कामत युज्यध्वं बुद्धशासने ।  
 धुनीत मृत्युनः सैन्य नडागारमिव कुञ्जरः ॥ १ ॥  
 यो ह्यस्मिन् धर्मविनये अप्रमत्तश्चरिष्यति ।  
 प्रहाय जातिसंसार दुःखस्यान्त करिष्यति ॥ २ ॥ इति ॥

अथ ता अर्चिपक्षिसाहस्रमहासाहस्रं लोकधातुमन्वाहिण्ड्य भगवन्तमेव पृष्ठतः पृष्ठतः समनुगच्छन्ति । तद्यदि भगवान् अतीत कर्म व्याकर्तुकामो भवति, भगवतः पृष्ठतोऽन्तर्धीयन्ते । अनागत व्याकर्तुकामो भवति, पुरस्तादन्तर्धीयन्ते । नरकोपपत्ति व्याकर्तुकामो भवति, पादतलेऽन्तर्धीयन्ते । तिर्यगुपपत्ति व्याकर्तुकामो भवति, पाष्ण्यामन्तर्धीयन्ते । प्रेतोपपत्ति व्याकर्तुकामो भवति, पादाङ्गुष्ठेऽन्तर्धीयन्ते । मनुष्योपपत्ति व्याकर्तुकामो भवति, जानुनोरन्तर्धीयन्ते । बलचक्रवर्तिराज्यं व्याकर्तुकामो भवति, वामे करतलेऽन्तर्धीयन्ते । चक्रवर्तिराज्य व्याकर्तुकामो भवति, दक्षिणे करतलेऽन्तर्धीयन्ते । देवोपपत्ति व्याकर्तुकामो भवति, नाभ्यामन्तर्धीयन्ते । श्रावकबोधि व्याकर्तुकामो भवति, आस्येऽन्तर्धीयन्ते । प्रत्येकबोधि व्याकर्तुकामो भवति, ऊर्णायामन्तर्धीयन्ते । अनुत्तरा सम्यक्सबोधि व्याकर्तुकामो भवति, उष्णीषेऽन्तर्धीयन्ते ॥

अथ ता अर्चिषो भगवन्तं त्रि प्रदक्षिणीकृत्य भगवत उष्णीषेऽन्तर्हिताः ।  
 अथायुष्मानानन्दः कृतकरपुटो भगवन्त पप्रच्छ—

नानाविधो रङ्गसहस्रचित्रो वक्रान्तरान्निष्कसितः कलापः ।  
 अवभासिता येन दिशः समन्ताद्दिवाकरेणोदयता यथैव ॥ ३ ॥

गाथाश्च भाषते—

विगतोद्भवा दैन्यमदप्रहीणा बुद्धा जगत्युत्तमहेतुभूताः ।  
 नाकारण शङ्खमृणालगौर स्मितमुपदर्शयन्ति जिना जितारयः ॥ ४ ॥  
 तत्काल स्वयमधिगम्य वीर बुद्धया  
 श्रोतृणा श्रमण जिनेन्द्र काङ्क्षितानाम् ।  
 धीराभिर्मुनिवृष वाग्भिरुत्तमाभि-  
 रुत्पन्नं व्यपनय संशय शुभाभिः ॥ ५ ॥  
 नाकस्माल्लवणजलादिराजधैर्याः  
 संबुद्धाः स्मितमुपदर्शयन्ति नाथा ।  
 यस्यार्थे स्मितमुपदर्शयन्ति धीराः  
 त श्रोतुं समभिलषन्ति ते जनौघाः ॥ ६ ॥ इति ॥

भगवानाह—एवमेतदानन्द, एवमेतत् । नाहं प्रत्ययमानन्द तथागता अर्हन्तः  
 सम्यक्संबुद्धाः स्मितं प्राविष्कुर्वन्ति ॥

6 Conclusion of a story -

तस्मात्तर्हि भिक्षवं एवं शिक्षितव्यं यच्छास्तारं सत्करिष्यामो गुरुकरिष्यामो मानयिष्यामः पूजयिष्यामः । शास्तारं सत्कृत्य गुरुकृत्य मानयित्वा पूजयित्वोपनिश्रित्य विहरिष्यामः । इत्येवं वो भिक्षवः शिक्षितव्यम् ॥

7 The concluding sentence of a story

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

8 The formula of प्रणिधान -

अनेनाह कुशलमूलेन चित्तोत्पादेन देयधर्मपरित्यागेन च अन्धे लोके अनायके अपरिणायके बुद्धो भूयासम्, अतीर्णानां सत्त्वानां तारयिता, अमुक्तानां मोचयिता, अनाश्वस्तानामाश्वासयिता अपरिनिर्वृतानां परिनिर्वापयिता ॥

9 Marriage, birth of a son or daughter, and his or her bringing up -

तेन सदृशात् कुलात् कलत्रमानीतम् । स तया सार्धं क्रीडति रमते परिचारयति । तस्य क्रीडतो रममाणस्य परिचारयतः पत्नी आपन्नसत्त्वा सजाता । सा अष्टानां वा नवानां वा मासानामत्ययात् प्रसूता । दारको (दारिका वा) जातोऽभिरूपो दर्शनीयः प्रासादिकः । तस्य जातौ जातिमहं कृत्वा नामधेयं व्यवस्थाप्यते... । . दारकः अष्टाभ्यो धात्रीभ्यो दूतः—द्राभ्यामंसधात्रीभ्यां द्वाभ्यां क्षीरधात्रीभ्यां द्वाभ्यां मलधात्रीभ्यां द्वाभ्यां क्रीडनिकाभ्यां धात्रीभ्याम् । सोऽष्टाभिर्धात्रीभिरुन्नीयते वर्धते क्षीरेण दध्ना नवनीतेन सर्पिषा सर्पिमण्डेन अन्यैश्चोत्ततोत्तैरुपकरणविशेषैः । आशु वर्धते हृदस्थमिव पङ्कजम् ॥

10 Wailings of a childless house-holder, his prayers to gods, reasons for his not having a child, conception and treatment of his wife during pregnancy -

( १ ) तस्य क्रीडतो रममाणस्य नैव पुत्रो न दुहिता । स करे कपोलं दत्त्वा चिन्तापरो व्यवस्थितः—अनेकधनसमुदितं मे गृहम् । न मे पुत्रो न दुहिता । ममालयात् सर्वस्वापतेयमपुत्रकमिति कृत्वा राजविधेयं भविष्यतीति ।

( २ ) स श्रमणब्राह्मणनैमित्तिकसुहृत्सबन्धिवान्धवैरुच्यते—देवतायाचनं कुरुष्वेति । अस्ति चैष लोके प्रवादो यदायाचनहेतोः पुत्रा जायन्ते दुहितरश्चेति । तच्च नैवम् । यद्येवमभविष्यदेकैकस्य पुत्रसहस्रमभविष्यत् तद्यथा राज्ञश्चक्रवर्तिनः । अपि तु त्रयाणां स्थानानां समुखीभावात् पुत्रा जायन्ते दुहितरश्च ।\* कतमेषा त्रयाणाम्<sup>१</sup> मातापितरौ रक्तौ भवतः सनिपतितौ, माता कल्या भवति ऋतुमती, गन्धर्वश्च प्रत्युपस्थितो भवति । एषां त्रयाणां स्थानानां समुखीभावात् पुत्रा जायन्ते दुहितरश्च ।

( ३ ) तथा ह्यसौ श्रमणब्राह्मणनैमित्तिकसुहृत्सबन्धिवान्धवविप्रलब्धोऽपुत्रः पुत्राभिनन्दी शिववरुणकुबेरशक्रब्रह्मादीनन्याश्च देवताविशेषानायाचते स्म । तद्यथा—आरामदेवता वनदेवताश्चल्यदेवता' शृङ्गाटकदेवता बलिप्रतिग्राहिका देवताः । सहजा सहधार्मिका नित्यानुबन्धा अपि देवता आयाचते स्म ।

( ४ ) पञ्च आवेणिका धर्मा एकले पण्डितजातीये मातृग्रामे । कतमे पञ्च<sup>१</sup> रक्त पुरुषं जानाति विरक्त पुरुषं जानाति । कालं जानाति ऋतुं जानाति । गर्भमवक्रान्तं जानाति । यस्य सकाशाद् गर्भोऽवक्रामति तं जानाति । दारकं जानाति दारिकां जानाति । सचेद्दारको भवति, दक्षिणं कुक्षिं निश्चित्य तिष्ठति । सचेद्दारिका भवति, वामं कुक्षिं निश्चित्य तिष्ठति ।

( ५ ) सा आत्तमनात्तमनाः स्वामिन् आरोचयति—दिष्टया आर्यपुत्रं वर्धसे । आपन्नसत्त्वास्मि सवृत्ता । यथा च मे दक्षिणं कुक्षिं निश्चित्य तिष्ठति, नियतं दारको भविष्यतीति ।

( ६ ) सोऽप्यात्तमनात्तमनाः पूर्वकायमभ्युन्नमय्य दक्षिणं बाहुमभिप्रसार्य उदानमुदानयति—अप्येवाहं चिरकालाभिलषितं पुत्रमुखं पश्येयम् । जातो मे स्यान्नावजातः । कृत्यानि मे कुर्वीत । भृतः प्रतिबिभृयात् । दायाद्यं प्रतिपद्येत । कुलवशो मे चिरस्थितिकः स्यात् । अस्माकं चाप्यतीतकालगतानामल्पं वा प्रभूतं वा दानानि दत्त्वा कृत्यानि कृत्वा अस्माकं नाम्ना दक्षिणामादेक्ष्यते—इदं तयोर्धनं तत्रोपपन्नयोर्गच्छतोरनुगच्छत्विति ।

( ७ ) आपन्नसत्त्वां चैनां विदित्वा उपरिप्रासादतलगतमयन्त्रितां धारयति—शीते शीतोपकरणैरुष्णे उष्णोपकरणैर्वैद्यप्रज्ञैराहारैर्नातितिकैर्नात्यम्लैर्नातिलवणैर्नातिमधुरैर्नातिकटुकैर्नातिकपायैस्तिक्ताम्ललवणमधुरकटुककषायविवर्जितैराहारैः । हारार्धहारविभूषितगात्रीमप्सरसमिव नन्दनवनविचारिणीं मञ्चान्मञ्च पीठात्पीठमनवनरन्तीमधरिमां भूमिम् । न चास्याः किञ्चिदमनोज्ञश्रवणं यावदेव गर्भस्य परिपाकाय ॥

#### 11 Insight of the Buddha in helping persons in distress -

अत्रान्तरे नास्ति किञ्चिद् बुद्धानां भगवतामज्ञातमदृष्टमविदितमविज्ञातम् । धर्मता खलु बुद्धानां भगवता महाकारुणिकानां लोकानुग्रहप्रवृत्तानामेकाक्षराणां शमथविपश्यनविहारिणा त्रिदमथवस्तुकुशलानां चतुरोघोत्तीर्णानां चतुर्ऋद्धिपादचरणतलसुप्रतिष्ठितानां चतुर्षु सग्रहवस्तुषु दीर्घरात्रकृतपरिचयानां पञ्चाङ्गविप्रहीणानां पञ्चगतिसमतिक्रान्तानां षडङ्गसमन्वागतानां षट्पारमितापरिपूर्णां सप्तबोध्यङ्गकुसुमाढयानामष्टाङ्गमार्गदेशिकानां नवानुपूर्वविहारसमापत्तिकुशलानां दशबलबलिना दशदिक्समापूर्णयशसा दशशतवशवर्तिप्रतिविशिष्टानां त्रीं रात्रेस्त्रिदिवसस्य बुद्धचक्षुषा लोकं व्यवलोक्य ज्ञानदर्शनं प्रवर्तते—को

हीयते, को वर्धते, क. कृच्छ्राप्राप्तः, क. सकटप्राप्तः, कः संबाधप्राप्तः, कः कृच्छ्रसंकट-  
सबाधप्राप्तः, कोऽपायनिम्न, कोऽपायप्रवणः, कोऽपायप्राग्भारः । कमहमपायादुद्धृत्य स्वर्गे  
मोक्षे च प्रतिष्ठापयेयम्, कस्य कामपङ्कनिमग्नस्य हस्तोद्धारमनुप्रदद्याम्, कमार्यधनविरहित-  
मार्यधनैश्वर्याधिपत्ये प्रतिष्ठापयेयम्, कस्याज्ञानतिमिरपटलपर्यवनद्धनेत्रस्य ज्ञानाञ्जनशलाकया  
चक्षुर्विशोधयामि, कस्यानवरोपितानि कुशलमूलान्यवरोपयेयम्, कस्यावरोपितानि परिपाच-  
येयम्, कस्य परिपक्वानि विमोचयेयम् । आह च—

अप्येवातिक्रमेद्वेला सागरो मकरालयः ।

न तु वैन्यवत्साना बुद्धो वेलागतिक्रमेत् ॥

### 12 The अग्रप्रज्ञप्तिः -

तिस्र इमा ब्राह्मणगृहपतयोऽग्रप्रज्ञप्तयः । कतमास्तिस्रः<sup>१</sup> बुद्धेऽग्रप्रज्ञप्तिः, धर्मेऽग्रप्रज्ञप्तिः,  
सधेऽग्रप्रज्ञप्तिः ॥

बुद्धेऽग्रप्रज्ञप्तिः कतमा<sup>२</sup> ये केचिद् ब्राह्मणगृहपतयः सत्त्वा अपदा वा द्विपदा वा  
बहुपदा वा रूपिणो वा अरूपिणो वा सज्जिनो वा असज्जिनो वा नैवसज्जिनो नासज्जिनः,  
तथागतोऽर्हन् सम्यक्संबुद्धस्तेषामग्र आख्यातः । ये केचिद् बुद्धेऽभिप्रसन्नाः, अग्रे तेऽभि-  
प्रसन्नाः । तेषामग्रेऽभिप्रसन्नानामग्र एव विपाकः प्रतिकाङ्क्षितव्यः, देवेषु वा देवभूतानाम्,  
मनुष्येषु वा मनुष्यभूतानाम् । इयमुच्यते ब्राह्मणगृहपतयो बुद्धे अग्रप्रज्ञप्तिः ।

धर्मे अग्रप्रज्ञप्तिः कतमा<sup>३</sup> ये केचिद्धर्माः सस्कृता वा असस्कृता वा, विरागो  
धर्मस्तेषामग्र आख्यातः । ये केचिद् धर्मेऽभिप्रसन्नाः, अग्रे तेऽभिप्रसन्नाः । तेषामग्रे  
प्रसन्नानामग्र एव विपाकः प्रतिकाङ्क्षितव्यो देवेषु वा देवभूताना मनुष्येषु वा मनुष्य-  
भूतानाम् । इयमुच्यते ब्राह्मणगृहपतयो धर्मे अग्रप्रज्ञप्तिः ।

सधेषु अग्रप्रज्ञप्तिः कतमा<sup>४</sup> ये केचित् सधा वा गणा वा पूगा वा परिषदो वा,  
तथागतश्रावकसंघस्तेषामग्र आख्यातः । ये केचित् सधेऽभिप्रसन्नाः, अग्रे तेऽभिप्रसन्नाः ।  
तेषामग्रेऽभिप्रसन्नानामग्र एव विपाकः प्रतिकाङ्क्षितव्यो देवेषु वा देवभूताना मनुष्येषु वा  
मनुष्यभूतानाम् । इयमुच्यते ब्राह्मणगृहपतयः सधेऽग्रप्रज्ञप्तिः ॥

### 13 Description of saṃsāra and attainment of Arhattva -

( तेन युज्यमानेन घटमानेन व्यायच्छमानेन ) इदमेव पञ्चगण्डक संसारचक्रं चला-  
चलं विदित्वा सर्वसंस्कारगतीः शतनपतनविकिरणविध्वंसनधर्मतया पराहृत्य सर्वक्लेशप्रहाणा-  
दर्हत्त्वं साक्षात्कृतम् ॥

### 14 The effect of Buddha's sermon on the audience -

अथ भगवांस्तेषां × × × आशयानुशय धातु प्रकृतिं च ज्ञात्वा तादृशीं चतुरार्य-  
सत्यसंप्रतिवेधिकीं धर्मदेशना कृतवान्, यां श्रुत्वा अनेकैः स्रोतआपत्तिफलानि प्राप्तानि-

कैश्चित् सकृदागामिफलानि, कैश्चिदनागामिफलानि, कैश्चित् प्रव्रज्य सर्वक्लेशप्रहाणादर्हत्त्वं साक्षात्कृतम्, कैश्चिच्छ्रावकबोधौ चित्तान्युत्पादितानि, कैश्चित् प्रत्येकबोधौ, कैश्चिदनुत्तराया सम्यक्संबोधौ । सर्वा च सा पर्षद् बुद्धनिम्ना धर्मप्रवणा संघप्राग्भारा व्यवस्थिता ॥

15 Acts of तथागत or any other person in his previous life -

तथागतेनैव भिक्षवः पूर्वमन्यासु जातिषु कर्माणि कृतान्युपचितानि लब्धसभाराणि परिणतप्रत्ययानि ओघवत्प्रत्युपस्थितान्यवश्यभावीनि ॥

There is an addition to the above in some stories -

मयैवैतानि कर्माणि कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजोधातौ, न वायुधातौ । अपि तु उपात्तेष्वेव स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।

न प्रणश्यन्ति कर्माणि अपि(कल्पकोटि)शतैरपि ।

सामग्री प्राप्य कालं च फलन्ति खलु देहिनाम् ॥

#### 16 सत्कायदृष्टिः

( १ ) विशति शिखरसमुद्रतः सत्कायदृष्टिशैलं ज्ञानवज्रेण भित्त्वा ॥

17 Description of the king and his kingdom -

राजा राज्यं कारयति ऋद्धं च स्फीतं च क्षेमं च सुभिक्षं च आकीर्णं बहुजुनमनुष्यं च प्रशान्तकलिकलहडिम्बडमरं तस्कररोगापगतं शालीक्षुगोमहिषीसपन्नम् अखिलमकण्टकम् । धार्मिको धर्मराजो धर्मेण राज्यं कारयति प्रियमिवैकपुत्रकं राज्यं परिपालयति ॥

18 An Arhat -

अर्हन् सवृत्तः त्रैधातुकवीतरागः, समलोष्टकाञ्चनः, आकाशपाणितलसमचित्तो वासीचन्दनकल्पः विद्याविदारिताण्डकोशो विद्याभिज्ञाप्रतिसवित्प्राप्तो भवलाभलोभसत्कारपराङ्मुखः । सेन्द्रोपेन्द्राणां देवानां पूज्यो मान्योऽभिवाद्यश्च सवृत्तः ।

19 Description of the entry of Buddha in a city -

अथ भगवान् दान्तो दान्तपरिवारः शान्तः, शान्तपरिवारो मुक्तो मुक्तपरिवारः आश्वस्त आश्वस्तपरिवारो विनीतो विनीतपरिवारः, अर्हन् अर्हत्परिवारः, वीतरागो वीतरागपरिवारः प्रासादिकः प्रासादिकपरिवारः, वृषभ इव गोगणपरिवृतः, गज इव कलभगणपरिवृतः, सिंह इव दक्षिणगणपरिवृतः, हंस इव हंसगणपरिवृतः, सुपर्णाव पक्षिगणपरिवृतः, विप्र इव शिष्यगणपरिवृतः, स्वश्च इव तुरगगणपरिवृतः, शूर इव योवगणपरिवृतः, देशिक इव अश्वगणपरिवृतः, सार्धवाह इव वणिगणपरिवृतः, श्रेष्ठिव पौरगणपरिवृतः, कोट्टराज इव मन्निगणपरिवृतः, चक्रवर्तीव पुत्रसहस्रपरिवृतः, चन्द्र इव नक्षत्रगणपरिवृतः, सूर्य इव

रश्मिसहस्रपरिवृतः, धृतराष्ट्र इव गन्धर्वगणपरिवृतः, विरूढ इव कुम्भाण्डगणपरिवृतः, विरूपाक्ष इव नागगणपरिवृतः, धनद इव यक्षगणपरिवृतः, वैमचित्रीव असुरगणपरिवृतः, शक्र इव त्रिदशगणपरिवृतः, ब्रह्म इव ब्रह्मकायिकपरिवृतः, स्तिमित इव जलनिधि, सजल इव जलधरः, विमद इव गजपतिः, सुदान्तैरिन्द्रियैरसक्षोर्मितेर्यापथप्रचारः, अनेकैरावेणिकैर्बुद्धधर्मैः परिवृतो भगवास्तत् पुर प्रविशति ॥

20 *Effect of Buddha's entry in a place -*

भगवत् पुरप्रवेशे एवरूपाण्यद्भुतानि भवन्ति, अन्यानि च । तद्यथा—सक्षिप्तानि विशालीभवन्ति, हस्तिनः क्रोशन्ति, अश्वाश्च हेषन्ते, ऋपभा नर्दन्ति, गृहगतानि विविक्वाद्यभाण्डानि स्वयं नदन्ति, अन्धाश्चक्षूषि प्रतिलभन्ते, बधिराः श्रोत्रम्, मूकाः प्रव्याहरण-समर्था भवन्ति, परिशिष्टेन्द्रियविकला इन्द्रियाणि परिपूर्णानि प्रतिलभन्ते, मद्यमदाक्षिता विमदीभवन्ति, विपपीता निर्दिपीभवन्ति, अन्योन्यवैरिणो मैत्री प्रतिलभन्ते, गुर्विण्यः स्वस्तिना प्रजायन्ते, बन्धनबद्धा विमुच्यन्ते, अधना धनानि प्रतिलभन्ते, आन्तरिक्षाश्च देवासुरगरुड-किन्नरमहोरगा दिव्य पुष्प(वर्ष)मुत्सृजन्ति ॥

21 *Exclamations of a person who realises the Truth -*

इदमस्माकं भदन्त न मात्रा कृतम्, न पित्रा, न राज्ञा, न देवताभिः, नेष्टेन खजनबन्धुवर्गेण, न पूर्वप्रेतैः, न श्रमणब्राह्मणैः, यद्भवता अस्माकं कृतम् । उच्छ्रोषिता रुधिराश्रुसमुद्भाः, लङ्घिता अस्थिपर्वताः, पिहितान्यपायद्वाराणि, विवृतानि स्वर्गमोक्षद्वाराणि, प्रतिष्ठापिताः स्मो देवमनुष्येषु । आह च—

तवानुभावात्पिहितः सुघोरो ह्यपायमार्गो बहुदोषयुक्तः ।

अपावृता स्वर्गगतिः सुपुण्या निर्वाणमार्गश्च मयोपलब्धः ॥ १ ॥

त्वदाश्रयाच्चाप्तमपेतदोष मयाद्य शुद्धं सुविशुद्धचक्षुः ।

प्राप्तं च शान्तं पदंमार्गकान्तं तीर्णंश्च दुःखार्णवपारमस्मि ॥ २ ॥

नरवरेन्द्र नरामरपूजितं विगतजन्मजरामरणामय ।

भवसहस्रसुदुर्लभदर्शनं सफलमद्य मुने तव दर्शनम् ॥ ३ ॥

22 *Newly-born God on a visit to Buddha -*

( १ ) धर्मता खलु देवपुत्रस्य वा देवकन्याया वा अचिरोपसंपन्नस्य त्रीणि चित्ता-न्युत्पद्यन्ते—कुतश्च्युतः, कुत्रोपपन्नः, केन कर्मणेति । पश्यति × × च्युताः, प्रणीतेषु देवेषु त्रायस्त्रिंशेषूपपन्नाः, भगवतोऽन्तिके चित्तं प्रसाद्येति । अथ × × देवपुत्रस्य(कन्याया) एतदभवत्—न मम प्रतिरूप स्याद्बदहं पर्युषितपरिवासो भगवन्तं दर्शनायोपसक्रामेयम्, यद्बहमपर्युषितपरिवास एव भगवन्तं दर्शनायोपसक्रामेयमिति । अथ × × देवपुत्रश्चल-

विमलकुण्डलधरो हारार्धहारविराचितगात्रो मणिरत्नचित्रचूडः कुङ्कुमतमालपत्रस्पृकादिसंसृष्ट-  
गात्रस्तस्यामेव रात्रौ दिव्यानामुत्पलपद्मकुमुदपुण्डरीकमन्दारवाणा पुष्पाणामुत्सङ्ग पूरयित्वा  
×× उदारेणावभासेनावभास्य भगवन्त पुष्पैरवकीर्य भगवतः पुरस्तान्निपण्णो धर्मश्रवणाय ॥

23 *Salutation of a newly born god to Buddha -*

अवनम्य तत. प्रलम्बहारश्चरणौ द्वावभिवन्द्य जातहर्ष. ।

परिम्य च दक्षिण जितारि सुरलोकाभिमुखो दिव जगाम ॥

24 *Return of god after the visit -*

अथ × × देवपुत्रो वणिगिव लब्धलाभः, संपन्नसस्य इव कर्षकः, शूर इव  
विजितसग्रामः, सर्वरोगपरिमुक्त इवातुर. यया विभूत्या भगवत्सकाशमागतः, तथैव विभूत्या ...

25 *Query of monks to Buddha re the divine visitor -*

भिक्षव. पूर्वरात्रापररात्रं जागरिकायोगमनुयुक्ता विहरन्ति । तैर्दृष्टो भगवतोऽन्तिके  
उदारोऽवभास । य दृष्ट्वा सदिग्धा भगवन्त पप्रच्छु —किं भगवन् अस्या रात्र्या भगवन्त  
दर्शनाय ब्रह्मा सहापति शक्रो देवेन्द्रश्चत्वारो लोकपाला उपसक्रान्ता. ? भगवानाह—न  
भिक्षवो ब्रह्मा सहापतिर्न शक्रो देवेन्द्रो नापि चत्वारो लोकपाला मा दर्शनायोपसक्रान्ताः,  
अपि तु योऽसौ × × × स ममान्तिके चित्तमभिप्रसाद्य प्रणीतेषु देवेषु त्रायस्त्रिंशेषूपपन्नः,  
सोऽस्या रात्रौ मम सकाशमुपसक्रान्तः । तस्य मया धर्मो देशितः । दृष्टसत्यश्च स्वभवन गतः ॥

26 *Acts and their maturity -*

इति हि भिक्षव एकान्तकृष्णाना कर्मणामेकान्तकृष्णो विपाक, एकान्तशुक्लाना-  
मेकान्तशुक्लः, व्यतिमिश्राणा व्यतिमिश्र. । तस्मात्तर्हि भिक्षव एकान्तकृष्णानि कर्माण्यपास्य  
व्यतिमिश्राणि च, एकान्तशुक्लेष्वेव कर्मस्वाभोग करणीय. । इत्येव वो भिक्षवः शिक्षितव्यम् ॥



## तृतीयं परिशिष्टम् ।

### श्लोकसूची ।

[ The figures refer to the stories अङ्कः कथाक्रमाङ्कं बोधयति । ]

अतिक्रम्य रमणक	३६	किं तया प्रकृत पाप ४२, ४४, ४७, ४९
अद्यापि ते तिष्ठति तच्छरीर	४६	कृतज्ञतामनुस्मृत्य ७८
अनित्या बत सस्कारा	१००	कृपकरुणविहारो ध्यायमानो महर्षि ७९
अनेन बलवीर्येण	९७	को नार्चयेत्प्रवरकाञ्चनराशिगौर ५३, ५४
अप्येवातिक्रमेद्वेला ३, ६, १३, १४, १५,		गात्र केन विमृष्टकाञ्चननिभ ५२, ५४
१७, १८, २३, ५०, ५६, ७९, ८०,		जयो वैर प्रसवति १०
८१, ९२		तत्कर्मणः श्रिया देह ५४
अरण्ये मे समागम्य	३७	तत्कालं स्वयमधिगम्य वीर बुद्ध्या १, २,
अवनम्य ततः प्रलम्बहारः ५१, ५२, ५३,		३, ४, ६, ७, ८, ९, १० १७,
५४, ५५, ५६, ५७, ५८		२०, २२, २३, २५, २६, २७, २८,
		२९, ३०
असलीनेन चित्तेन	१००	तदाभवद्भीषणक १००
अहं ते जननी स्निग्धा	४६	तया स परिचर्यया ३६
अहो गुणमय क्षेत्र	५२, ५४	तवानुभावात् पिहितः सुघोरो २७, ५१,
आदीप्त कानन सर्व	९२	५२, ५३, ५४, ५५, ५६, ५७, ५८
आरमभ्व निष्कामत १, २, ३, ४, ६, ७,		तस्मादेतौ नमस्येत ३६
८, ९, १०, १७, २०, २२, २३,		तेन कर्मविपाकेन ३६
२५, २६, २७, २८, २९, ३०, ८८		त्रैलोक्यनाथ जगतः प्रदीप ५४
आर्तस्वरा क्रन्दमाना	४४	त्वदाश्रयाच्चात्मपेतदोष २७, ५१, ५२,
इतो दानाद्धि यत्पुण्य	४५, ४६, ४८	५३, ५४, ५५, ५६, ५७, ५८
इदानीं किं करिष्यामि	५१, ५८	त्वया प्रदुष्टचित्तेन ३६
ऋद्धिपादरथेनाह	५७	दत्त हि दान बहु वाल्पकं वा ७२
एकान्नत्रिंशत्को वयसा सुमद्र	४०	दुर्गतिभ्यः समुद्धृत्य ७८
एते ह्यण्डजाः पक्षिणो	९२	दूरं हि कर्षते कर्म ३६
एव हि सत्त्वा जानीयुः	३२	दृष्ट्वा प्रभा चन्द्रमरीचिवर्णा ५४
एषाङ्गारखदा महाभयकरी	३८	धर्मचरेत्सुचरित ३८
एहीति चोक्तः स तथागतेन	५०, ६१	नम्रः स्वकेशसञ्ज्ञो ४१, ४२ (fem.),
कति वर्षसहस्राणि	३६	४७ (fem.)



न दिवि भुवि वा नास्मिँल्लोके	९७	यदि वर्षशत पूर्णं तपिष्यसि (रोदिष्यसि)	
नरवरेन्द्र नरामरपूजित	२७, ५१, ५२,	५२, ५२	
५३, ५४, ५५, ५६, ५७, ५८		यस्मात्तु न प्रजानन्ति	३२
न सन्ति मुद्रा न तिला न तण्डुला	३७	येन कायरतनेन नायको	१००
नाकस्माल्लवणजलाद्रिराजवैर्या	१, २, ३,	येन हि वर्चधानानि	४४
४, ६, ७, ८, ९, १०, १७, २०,		यो ह्यस्मिन् धर्मविनये	१, २, ३, ४, ६,
२२, २३, २५, २६, २७, २८,		" ७, ८, ९, १०, १७, २०, २२,	
२९, ३०		२२, २३, २५, २६, २७, २८,	
न प्रणश्यन्ति कर्माणि	१३, १४, १५,	२९, ३०, ८८	
१६, १७, १८, १९, २०, २४,		राजभूतेन आनन्द	१६
३१, ३२, ४०, ५०, ५६, ५८, ६०,		वान्ताशा उज्जिताशाश्च	५०
६१, ६२, ६३, ६४, ६५, ६६,		विगतोद्भवा दैन्यमदप्रहीणा	१, २, ३, ४,
६७, ६८, ६९, ७०, ७१, ७२,		६, ७, ८, ९, १०, १७, २०,	
७३, ७४, ७५, ७६, ७७, ७८,		२२, २३, २५, २६, २७, २८,	
७९, ८०, ८२, ८३, ८४, ८५,		२९, ३०	
८६, ८७, ८८, ८९, ९०, ९१,		विशुष्ककण्ठोष्ठपुटः सुदुःखितः	४१, ४२
९२, ९३, ९४, ९५, ९६, ९७,		(fem), ७७ (fem)	
९८, ९९, १००		शस्त्रमाराधयिष्यामि	९२
नादत्वा परिभुञ्जीरन्	३२	शान्ता गिरिन्दीशब्दा.	९२
नानाविधो रङ्गसहस्रचित्रो	१, २, ३, ४,	शिववरुणकुबेरा वायुरग्निर्महेन्द्रो	८१
६, ७, ८, ९, १०, १७, २०, २२,		शील समाधिश्चरण च विद्या	४०
२३, २५, २६, २७, २८, २९, ३०		षष्टिर्वर्षसहस्राणि	३६
पञ्च जन्मशतान्येषा	७८	स चेदेषा निवार्येत	७८
पञ्च पुत्रानह रात्रौ	४९	सर्वभूतानि लोकेऽस्मिन्	१००
पञ्चविंशतिवर्षाणि	४६	सर्वे क्षयान्ता निचया	९२
पाण्डुपत्र वनं ह्येतत्	९२	स श्रावको नरादित्य	५२
प्रियेभ्यो जायते शोकः	३५	सहस्रमात्रेण हि चीवराणा	१००
बुभुक्षया पिपासया	४१, ४२ (fem),	साधु प्रसाद्यता चित्त	५१, ५८
४७ (fem)		सुन्दरौ खल्विमौ शाल	१००
ब्रह्मा हि मातापितरौ	३६	स्थिता आश्वासप्रश्वासा	१००
यत्कर्तव्यं हि पुत्रेण	७८	हित्वा रात्रौ द्वेष च	८२

## बौद्धसंस्कृतग्रन्थावल्यां प्रकाश्यत्वेन संकल्पितो ग्रन्थाः ।



### १ नव धर्माः—

- १ ललितविस्तर
- २ समाधिराजसूत्रम्
- ३ लङ्कावतारसूत्रम्
- ४ अष्टसाहस्रिका ( प्रज्ञापारमिता )
- ५ गण्डव्यूहसूत्रम्
- ६ सद्धर्मपुण्डरीकसूत्रम्
- ७ दशभूमिकसूत्रम्
- ८ सुवर्णप्रभाससूत्रम्
- ९ तथागतगुह्यकम्

### २ माध्यमिकमतेः—

- १० मध्यमकशास्त्र नागार्जुनीयम्, आचार्यचन्द्रकीर्तिविरचितया प्रसन्नपदाख्य-  
व्याख्यया सवलितम्
- ११ शिक्षासमुच्चयः शान्तिदेवविरचितः
- १२ बोधिचर्यावतारः शान्तिदेवविरचितः प्रज्ञाकरमतिविरचितया पञ्जिकाख्य-  
व्याख्यया सवलितः

### ३ योगाचारमतेः—

- १३ सूत्रालंकारः आचार्यासङ्गविरचितः

### ४ विनयाः—

- १४-१५ महावस्तु—लोकोत्तरवादिना विनयः
- १६ मूलसर्वास्तिवादिना विनयः ( Gilgit Mss. )

### ५ महायानसूत्रसंग्रहः—

- १७ प्रथमः खण्डः—वज्रच्छेदिका, सुखावृत्तिव्यूहः, कारण्डव्यूहः, राष्ट्रपालपरिपृच्छा,  
शालिस्तम्बसूत्रम्, प्रतीत्यसमुत्पादसूत्रम्
- १८ द्वितीयः खण्डः—अन्येषां सूत्राणां संग्रहः

### ६ अवदानसंग्रहः—

१९ अवदानशतकम्

२० दिव्यावदानम्

२१ जातकमाला (बोधिसत्त्वावदानमाला) सुभाषितरत्नकरण्डककथा च आर्य-  
शूरविरचिता

२२-२३ अवदानकल्पलता क्षेमेन्द्रविरचिता

### ७ प्रकीर्णग्रन्थाः—

२४ महायानस्तोत्रसंग्रहः

२५ अश्वघोषग्रन्था—बुद्धचरितम्, सौन्दरनन्दम्, शारिपुत्रप्रकरणम्

*Copies of this Volume, postage paid, can be had from your usual  
Book-seller or from the Director, Mithila Institute, Darbhanga,  
on prepayment of Rs 10 00 for Ordinary edition and  
Rs. 12 50 for Library edition either in cash,  
Postal order or M. O.*

---